
ಸುರ್ವಿಲಿಂ ಉತ್ರಾಂ 


ಸಂಸಾರಾಚಾ ಸುರ್ವೆರ್‌ ಉಲಂವ್ಕ್‌ ಶಿಕ್‌ಲ್ಲೊ ಮಾನವ್‌ ಉಲವ್ಹ್ಯಾಚಿ ಮಹಿಮಾ ಜಾಣಾ 
ಜಾಲೊ. ಹಿ ಮಹಿಮಾ ತಾಚಾ ವಿವಿಧ್‌ ಭಾವನಾ೦ಚೆ೦ ವರ್ಣನ್‌ ಜಾಲೆಂ, ಕಲ್ಪನಾ೦ಚೆಂ ಚಿತ್ರಣ್‌ 
ಜಾಲೆಂ. ಹಿಂ ಭಾವನಾ೦ ಆನಿ ಕಲ್ಪನಾ೦ ಒಟ್ಟುಕ್‌ ಮೆಳೊನ್‌ ಥರಾವಳ್‌ ರಸಾ೦ಚಾ ಸಮ್ಮಿಲನಾ೦ 
ಮುಖಾಂತ್ರ್‌ ಕಾಣಿಯೊ ಜಾವ್ನ್‌ ತಾಚಾ ಜಿಬೆ ಥಾವ್ನ್‌ ಭಾಯ್ರ್‌ ಸರ್ಲೊ ತ್ಕೊ ಆಯ್ಕಾಲ್ಲ್ಹ್ಯಾಂಚಾ 
ತಕ್ಷೆಂನಿ ರೊ೦ಬ್ಲ್ಯೊ ತಾಣಿಂ ತ್ಕೊ ಹೆರಾಂಕ್‌ ಸಾ೦ಗ್ಲ್ಯೊ. ಅಶೆಂ ಕಾಣಿಯಾಂಚಿ ಸೃಷ್ಟಿ ಜಾವ್ನ್‌ 
ಲೊಕಾಚಾ ಜಿಬಾಂನಿ ಆನಿ ಜಿವಿತಾಂನಿ ಕಾಣಿಯೊ ವ್ಹಾಳೊಂಕ್‌ ಲಾಗ್ಲೊ. ತೆದಾಳಾ ಥಾವ್ನ್‌ 
ಯೆದೊಳ್‌ ಪರ್ಯಾಂತ್‌ ತೊಂಡಾ ಥಾವ್ನ್‌ ತೊಂಡಾಕ್‌ ಪಾವೊನ್‌, ತಕ್ಷೆ೦ನಿ ನಾಟ್ವೊನ್‌, 
ಕಾಳ್ಜಾ೦ನಿ ಖಂಚೊನ್‌, ವಿಸ್ತಾರ್‌ ಥರಾನ್‌ ವಾಡೊನ್‌, ರೂಪಾ೦ತರ್‌ ಜಾವ್ನ್‌ ಸಂತತಿ ಥಾವ್ನ್‌ 
ಸ೦ತತಿಕ್‌ ದೆಂವೊನ್‌ ಆಯಿಲ್ಲೊಚ್‌ ಜಾವ್ನಾಸಾತ್‌ ಜಾನಪದ್‌ ಕಾಣಿಯೊ. 

ಜಾನಪದ್‌ ಕಾಣಿಯೆಂಕ್‌ 'ವ್ಹಡ್ಲಿಮಾ೦ಯ್ದ್ಯೊ ಕಾಣಿಯೊ' ಮ್ಹಣ್‌ಯೀ ಮ್ಹಣ್ತಾತ್‌. 
ಭುರ್ಗ್ಯಾಂಕ್‌ ಖೆಳಂವ್ದೆ೦ ಕಾಮ್‌ ಚಡಾವತ್‌ ಜಾವ್ನ್‌ ವ್ಹಡ್ಡಿಮಾಂಯ್ದೆಂ. ರಡ್ಡಾ ಭುರ್ಗ್ಯಾಂಕ್‌ 
ಥಾ೦ಬ೦ವ್ಕ್‌ ವ್ಹಡ್ಲಿಮಾಂಯ್‌ ಕಾಣಿಯೊ ಸಾಂಗ್ತಾ; ವಾ ತಿ೦ ಭುರ್ಗಿಂಚ್‌ "ಕಾಣಿ ಸಾಂಗ್‌, 
ವ್ಹಡ್ಲಿಮಾ” - ಮ್ಹಣೊನ್‌ ಸಳ್‌ ಕರ್ನ್‌ ತಿಕಾ ಧೊಸ್ತಾತ್‌. ತಶೆ೦ ಜಾವ್ನ್‌ ವ್ಹಡ್ಲಿಮಾಂಯ್‌ 
ಕಾಣ್ಮೆಂಚೆ೦ಂ ಉಗ್ರಾಣ್‌ ಜಾವ್ನಾಸಾ. ಹಾಂಗಾ ವ್ಹಡ್ಲಿಮಾ೦ಯ್‌ ವಿಷ್ಕಾಲತ್‌ ಸಾಂಗ್‌ಲ್ಲೆಂ 
ಆಬಾಕ್‌ಯೀ ಲಾಗು ಜಾತಾ. 

ಜಾನಪದ್‌ ಕಾಣಿಯೊ ನಾಡಾಂತ್ಲ್ಯ್ಯಾ ವಾ ಹಳ್ಳೆ೦ತ್ಲ್ಯಾ ಸಾಧ್ಕಾ-ಭೊಳ್ಕಾ, ಅಶಿಕ್ಸಿ ವಾ ಉಣೆ 
ಶಿಕ್‌ಲ್ಲ್ಯಾ ಲೊಕಾಚಾ ಕಾಳ್ಜಾ೦ ಥಾವ್ನ್‌ ಉದೆಲ್ಲೆ೦ ಶ್ರೇಷ್ಠ್‌ ಆನಿ ಅಮರ್‌ ಸಾಹಿತ್ಕ್‌ ಜಾವ್ನಾಸಾ. 
ತೆಂ ಸಾಹಿತ್ಕ್‌ ಕೆದಾಳಾಯೀ ಸೀದಾ ಆನಿ ಸ್ಪಷ್ಟ್‌; ತಾಕಾ ಶಿಕ್ಸಾಚೆ೦ ಪ್ರದರ್ಶನ್‌ ನಾ; ಆಲಂಕಾರಾಚಿ 
ಪಿಸಾಯ್‌ ನಾ; ಭಾಷೆಚೆ೦ ಪಾಂಡಿತ್ಕ್‌ ನಾ; ಆಡ೦ಬರಾಚೊ ವೊಸೊ ಲಾಗಾನಾ. ಗ್ರಾಮೀಣ್‌ 
ಲೊಕಾನ್‌ ಸದಾಂಯ್‌ ಉಲಂವ್ಚ್ಹಾ ಸರಳ್‌, ಸಾಧ್ಯಾ, ಕಾಟ್‌ ಭಾಷೆನ್‌೦ಚ್‌ ಶಿಕ್ಷಣ್‌, ಆನಿ 
ಸೊಭಾಯೆಚೊ ಅನಂದ್‌ ದಿತಾತ್‌, ತಾಂಚಾ ಕಾಳ್ಜಾ೦ನಿ ಉದ್ವೇಗ್‌ ಆನಿ ಭ್ರಾ೦ತ್‌ ಉಬ್ಬಯ್ತಾತ್‌; 
ಆನಿ ತಾಣಿಂ ಗೂಂಡ್‌ ಆನಿ ಅದ್ವಿತೀಯ್‌ ಅನುಭವ್‌ ಭೊಗಿಸೆಂ ಕರ್ತಾತ್‌. 

ಪುಣ್‌ ಏಕ್‌ ಬೆಜಾರಾಯೆಚಿ ಸಂಗತ್‌ ಖಂಯ್ದಿಗಿ ಮ್ಹಳ್ಕಾರ್‌ ಆಮ್ಚಾ ಕೊಂಕ್ಣಿ ಭಾಷೆಂತ್‌ 


ಜಾನಪದ್‌ ಸಾಹಿತ್‌ ಫಾಯ್ಸ್‌ ಜಾಂವ್ಲೆಂ ಭೋವ್‌ ಉಣೆಂ. ಬೊಟಾ೦ನಿ ಮೆಜ್ಮೆತ್‌ ತಿತ್ಲ್ಯಾ. 


ಬರವ್ಬ್ಯಾ೦ನಿ ಮಾತ್ರ್‌ ಹ್ಯಾ ಕ್ಷೇತ್ರಾ೦ತ್‌ ಥೊಡೆಂ ಪ್ರಯತ್ನ್‌ ಕೆಲಾಂ. ಹಾಕಾ ಪ್ರಮುಖ್‌ ಕಾರಣ್‌ 
ಜಾವ್ನಾಸಾ ಕಿ ಆಮ್ಚಾ ಸಬಾರ್‌ ಲೇಖಕಾ೦ಕ್‌ ಆನಿ ವಾಚ್ಛ್ಯಾ೦ಕ್‌ ಖರ್ಕಾ ಜಾನಪದ್‌ ಸಾಹಿತ್ಕಾ 
ವಿಷ್ಕಾಂತ್‌ ಫಾವೊತಿ ಮಾಹೆತ್‌ ನಾತ್‌ಲ್ಲೆಂ. ಮ್ಹಣ್ಚೆ ತಾಚಿ ಉ೦ಚಾಯ್‌, ಸೊಭಾಯ್‌ ಆನಿ 
ಶ್ರೇಷ್ಠ್‌ಪಣ್‌ ತಾಂಕಾಂ ಕಳಿತ್‌ ನಾತ್‌ಲ್ಲೆಂ. ದುಸ್ರೆ೦ ಕಾರಣ್‌ : ಹ್ಮಾ ಕಾಳಾರ್‌ ಶಹರಾಂನಿ ಆನಿ 
ಪೆ೦ಟೆ೦ನಿ ಮಾತ್ರ್‌ ನ್ಹಯ್‌ ಪಯ್ಸಿಲ್ಮಾ ಹಳ್ಳೆ೦ಚಾ ಕೊನ್ಕಾ೦-ಕೊನ್ಶ್ಕಾ೦ನಿ ಸಯ್ತ್‌ ಆಧುನಿಕತೆಚೆ೦ 
ವಾರೆಂ ವ್ಹಾಳ್ತಾ. ಆಮ್ಚಾ ಪುರ್ವಜಾಂನಿ ಆನಿ ನಾಡಾ೦ತ್ಲ್ಯಾ ಗ್ರಾಮೀಣ್‌ ಲೊಕಾನ್‌ ಉಲಯಿಲ್ಲ್ಯಾ 
ಸರಳ್‌, ಸಾಧ್ಯಾ, ಕಾಟ್‌ ಶೈಲೆ೦ತ್‌ ಉಲ೦ವ್ಕ್‌ ಮಾತ್ರ್‌ ನ್ಹಯ್‌ ಬರಂವ್ಕ್‌ ವಾ ವಾಚು೦ಕ್‌ಯೀ 
ಥೊಡ್ಯಾಂಕ್‌ ಸಾಧ್ಮ್‌ನಾ, ಮನ್‌. ವಾ ಕಾ೦ಟಾಳೊ ಯೆತಾ! ತಿಸ್ರೆ೦ ಕಾರಣ್‌: ಪಯ್ಗಿಲ್ಮಾ 

ಹಳ್ಳೆ೦ತ್ಲೊ ಸಾಧೊ ಲೋಕ್‌ ಜಲ್ಮಾಥಾವ್ನ್‌ ಸ್ವಾಭಾವಿಕ್‌ಪಣಿ ಗ್ರಾಮೀಣ್‌ ಶೈಲೆ೦ತ್‌ ಉಲಯ್ತಾ; 
ಪುಣ್‌ ಶಹರಾ೦ತ್ಲ್ಯಾ ಶಿಕ್ಸಿ ಬರವ್ಪ್ಯಾ೦ಕ್‌ ಮನ್‌ ಆಸ್ಲ್ಯಾರೀ ತ್ಕಾ ಶೈಲೆ೦ತ್‌ ಬರ೦ವ್ದೆ೦ ಕಾಮ್‌ 
ಸಲೀಸಾಯೆಚೆಂ ನ್ಹಯ್‌. ಬರಂವ್ಹಾ ಪಯ್ಲೆಂ ತಾಣಿಂ ಜಾಯಿತ್ತಿ ವಾಂವ್ಸ್‌ ಕಾಡ್ನ್‌ .... ಅಧ್ಯಯನ್‌ 
ಕರ್ನ್‌ ತಿ ಶೈಲಿ ಶಿಕೊಂಕ್‌ ಆಸಾ. ತಸಲಿ ವಾ೦ವ್ಚ್‌ ಕಾಡುಂಕ್‌ ತಾಂಕಾಂ ಮನ್‌ ನಾ. ಆಮ್ಚಾ ಕೊಂಕ್ಣಿ 
ಮಾಯೆಚೆಂ ದುರಾದೃಷ್ಟ್‌ ನ್ಹಯ್‌ಂಗಿ ಹೆಂ ? | 


ಜಾನಪದ್‌ ಕಥಾ೦ಚೊ ಉದೆವ್‌, ವಿಕಾಸ್‌ ಆನಿ ಪ್ರಸಾರ್‌-ಹಾ೦ಚೆ೦ ಅಧ್ಯಯನ್‌ ಭಾರಿಚ್‌ 
ಕೌತುಕಾಯೆಚೆ೦ ಆನಿ ಕುತೂಹಲ್‌ಭರಿತ್‌ ಜಾವ್ನಾಸಾ. ತ್ಕಾ ವಿಷ್ಕಾ೦ತ್‌ ಹಾಂಗಾ ವಿವರುಂಕ್‌ 
ಅಸಾಧ್ಕ್‌ ತರೀ, ಮಟ್ಟ್ಯಾನ್‌ ಥೊಡಿ ಮುಖ್ಯ ಮಾಹೆತ್‌ ದಿಂವ್ಚಿ ಗರ್ಜ್‌: ಹಾ೦ತು೦ ದೋನ್‌ 
ವಿಭಾಗ್‌ ಕರೈತ್‌ - 1) ಸಂಕೀರ್ಣ್‌ ಕಥಾ, 2) ಸರಳ್‌ ಕಥಾ. ಸ೦ಕೀರ್ಣ್‌ ಕಥಾ ವಿಭಾಗ್‌ 
ಅತಿಮಾನುಷ್‌ ಸಹಾಯಕ್‌, ಅತಿಮಾನುಷ್‌ ವಿರೋಧಿ, ಮಾಂತ್ರಿಕ್‌ ಆನಿ ವಿಚಿತ್ರ್‌ ಸಕ್ತಿ, ಅಸಾಧ್ಕ್‌ 
ಕಾರ್ಯಿಂ ಆನಿ ಅನ್ವೇಷಣಾ೦, ಉ೦ಚ್ಚ್ಯೊ ಸಕ್ತಿ, ತ್ರಿಲೋಕ್‌, ಪ್ರೇಮಿ೦ ಆನಿ ಕಾಜಾರಿ ಜೊಡಿಂ, 
ವಿಶ್ವಾಸ್‌ ವಾ ಪ್ರಾಮಾಣಿಕ್‌ಪಣ್‌, ಇತ್ಕಾದಿಂ ವಿಷ್ಕಾ೦ತ್‌ ಥರಾವಳ್‌ ಕಾಣಿಯೊ ಆಟಾಪ್ತಾ. ಸರಳ್‌ 
ಕಥಾ ವಿಭಾಗ್‌ ಮನ್ಹಾತಿ೦ಚ್ಕೊ ಕಾಣಿಯೊ, ಸೂತ್ರಾ೦ಚ್ಕೊ ಕಾಣಿಯೊ ಆನಿ ವಿನೋದಿಕ್‌ ವಾ 
ತಮಾಷ್ಕಾ೦ಚ್ಕೊ ಕಾಣಿಯೊ ಆಟಾಪ್ತಾ. ಸೂತ್ರಾ೦ಚಾ ಕಾಣಿಯೆ೦ನಿ ಅಂತ್ಕ್‌ ನಾತ್‌ಲ್ಲೊ 
ಕಾಣಿಯೊ, ವೃತ್ತಾಕಾರಾಚ್ಕೊ ಕಾಣಿಯೊ, ಪಾಟಾಪಾಟ್‌ ಯೆ೦ವ್ಕೊ ಕಾಣಿಯೊ, ಸಾಂಕಳ್‌ 
ಕಾಣಿಯೊ, ಐತಿಹ್ಮ್‌ ಆನಿ ಸಾ೦ಪ್ರಾದಾಯಿಕ್‌ ಕಾಣಿಯೊ, ಇತ್ಯಾದಿ ವಿವಿಧ್‌ ಥರ್‌ ಆಸಾತ್‌. 
ವಿನೋದಿಕ್‌ ಕಾಣೆಯೆಂನಿ ಪೊಟಾರ್ದಾ೦ಂಚ್ಕೊ, ಸುರಾತ್ಕಾ೦ಚ್ಕೊ, ಆಳ್ಮ್ಯಾ೦ಚ್ಕೊ, ಆನಿ 
ಸ್ವಾರ್ಥ್ಯಾ೦ಚ್ಕೊ ಕಾಣಿಯೊ, ಕುರ್ಡ್ಕಾ೦ಚ್ಕೊ, ಕೆಪ್ಪ್ಮಾ೦ಚ್ಕೊ ಆನಿ ಮೊನ್ಮಾ೦ಚ್ಕೊ ಕಾಣಿಯೊ; 
ಶಿ೦ತ್ರ್ಯಾಳ್ಮಾ೦ಚ್ಕೊ, ಫಟ್ಕಿರ್ಕಾ೦ಚ್ಕೊ, ಕಪಟ್ಕಾ೦ಚ್ಕೊ, ದಗಲ್ಬಾಜ್ಕಾ೦ಂಚ್ಕೊ ಆನಿ ಚೊರಾ೦ಚ್ಕೊ 
ಕಾಣಿಯೊ; ಬುಧ್ವ೦ತಾ೦ಚ್ಕೊ ಆನಿ ಹೆಡ್ಡಾ೦ಚ್ಕೊ ಕಾಣಿಯೊ ಹ್ಯಾಚ್‌ ವಿಭಾಗಾಕ್‌ ಸೆರ್ವಾಲ್ಕಾತ್‌. 
ಲ್ಹಾನ್‌ ಥಾವ್ನ್‌ ಹಾಂವೆಂ ಆಯ್ಕಾಲ್ನೊ ಸಬಾರ್‌ ಹೆಡ್ಡಾ೦ಚ್ಕೊ ಕಾಣಿಯೊ ಉಗ್ಡಾಸ್‌ ಕರ್ನ್‌ 
ತಾಂತ್ಲಿಂ ಹೆಡ್ಡ್‌ಪಣಾ೦ ಎಕಾಚ್‌ ಹೆಡ್ಡಾನ್‌ ಆಧಾರ್ದೆಪರಿ೦ ಹಾಂವೆಂ ಹ್ಕೊ ಕಾಣಿಯೊ ಲಿಖ್ಲ್ಯಾತ್‌. 
ಕಥಾನಾಯಕಾಕ್‌ ಖ೦ಯ್ಚೆ ೦ ಪುಣಿ ಏಕ್‌ ನಾಂವ್‌ ದೀಜಾಯಿಚ್‌ ಜಾಲ್ಲ್ಯಾನ್‌ ತೆಂ ನಾ೦ವ್‌ ಹಾಂವೆಂ 
ದಿಲೆಂ, ಶಿವಾಯ್‌ ತ್ಕಾ ನಾ೦ವಾಚಾ ವ್ಯಕ್ತಿಂಕ್‌ ಕಸಲ್ಕಾಚ್‌ ಥರಾನ್‌ ಅಕ್ಮಾನ್‌ ಕರ್ನಾ ಇರಾದ್ಕಾನ್‌ 
ನ್ಹಯ್‌. ದೆಕುನ್‌, ಮೊಗಾಚಾ 'ಪಾಸ್ಕಾಲ್‌' ಮ್ಹಳ್ಳ್ಯಾ ನಾ೦ವಾಚ್ಕಾ೦ನೊ, ದಯಾಕರ್ನ್‌ ತುಮಿ 
ಬೆಜಾರ್‌ ಕರು೦ಕ್‌ ನಜೊ ಮ್ಹಣ್‌ ಮ್ಹಜಿ ಖಾಲ್ತಿ ವಿನಂತಿ. 

ಮಡಂತ್ಕಾರ್‌ ಥಿರ್ಗಜೆ೦ಂತ್ಹ್ಯಾ (ಪುಂಜಾಲ್‌ಕಟ್ಟೆ ಲಾಗ್ಸಿಲ್ಲಾ) 'ಅತ್ತಜೆ' 
ಮ್ಹಳ್ಳೆಕಡ್ದಾ'ಸಕಯ್ಲ್ಯಾ ಘರಾ೦'ತ್‌ ಎಕಾ ಕೊಂಕ್ಣಿ ಕ್ರಿಸ್ತಾಂವ್‌ ಕುಟ್ಮಾ೦ತ್‌ ಜಲ್ಮೊನ್‌, ವಾಡೊನ್‌ 
ಮಾಧ್ಯಮಿಕ್‌ ಶಾಳಾಚೆಂ ಶಿಕ್ಷಣ್‌ ಸ೦ಪ್ತಾ ಪರ್ಯಾಂತ್‌ ತ್ಕಾ ಫಿರ್ಗಜೆಂತ್‌ ಜಿಯೆ೦ವ್ಕ್‌ ಮ್ಹಾಕಾ 
ಫಾವೊ ಕೆಲ್ಲಾ ಬರ್ಮಾ ದೆವಾಕ್‌ ಹಾಂವ್‌ ಖಣಿ ಜಾವ್ನಾಸಾಂ. ತ್ಕಾ ವರ್ವಿಂಚ್‌ ಮ್ಹಾಕಾ ಹ್ಕೊ 
ಜಾನಪದ್‌ ಕಥಾ ಲಿಖುಂಕ್‌ ಪ್ರೇರಣ್‌ ಆನಿ ಶಾತಿ ಲಾಬ್ಲಿ. ಮ್ಹಜೊ ಬಾಪುಯ್‌ ಮಡ್ತಿನ್‌ ಸೊಜ್‌ 
ಆನಿ ಆವಯ್‌ ಪಿಯಾದ್‌ ಮಿರಾಂದಾ; ಮ್ಹಜಾ ಬಾಪಾಯ್ದಿ೦ ಆವಯ್‌ ಬಾಪುಯ್‌: 
' ಸೊಂದೂರ್‌ಚೊ ಮೊತೆಸ್‌ ಸೊಜ್‌ ಕಾಮೊತ್‌ ಆನಿ ಮಿಲಿಯಾನ್‌ ಮೊರಾಸ್‌. ಆವಯ್‌ಚಿ೦ 
ಆವಯ್‌-ಬಾಪುಯ್‌: ಕಾಜಾಳಾಚೊ ಜುಜೆ ಮಿರಾ೦ದ್‌ ಪರೊಭ್‌ ಅನಿ ರೆಕೆಲ್‌ ಪಾವ್ಲಾ - ಮುಖ್ಕ 


V 


ಜಾವ್ನ್‌ ಹ್ಯಾ ಮ್ಹಜಾ ಮಾಲೃಡ್ಕಾ೦ ಥಾವ್ನ್‌ ಹಾಂವ್‌ ಲ್ಹಾನ್‌ ಆಸ್ತಾಂ ಗ್ರಾಮೀಣ್‌ ಕೊ೦ಕ್ಣಿ ಭಾಸ್‌ 
ಶಿಕ್‌ಲ್ಲೊಂ ಆನಿ ಹ್ಯಾ ಸ೦ಗ್ರಹಾ೦ತ್‌ ದಿಲ್ಲೊ ಸಬಾರ್‌ ಕಾಣಿಯೊ ಹಾಂವೆಂ ಆಯ್ಕಾಲ್ಲ್ಯೋ. ಹ್ಯಾ 
ಸಂದರ್ಭಾರ್‌ ತಾಂಚೊ ಹಾಂವ್‌ ಉಪ್ಕಾರಿ ಮನಾನ್‌ ಉಗ್ಡಾಸ್‌ ಕಾಡ್ನ್‌, ತಾಂಚೆ ಪಯ್ಕಿ 
ದೆವಾಧೀನ್‌ ಜಾಲ್ಲ್ಯಾಂಕ್‌ ಸಾಸ್ಲಿಕ್‌ ಶಾಂತಿ ಆನಿ ಮ್ಹಜೆ ಆವಯ್ಕ್‌ ಬಳ್‌ ಭಲಾಯ್ಕೆಚೆ೦ ಲಾಂಬ್‌ 
ಆವ್ಕ್‌ ಮಾಗ್ತಾಂ. 

ಲಗ್‌ಭಗ್‌ ನೊವ್‌ ವರ್ಸಾ೦ ಮ್ಹಜ್ಕೊ ಹ್ಕೊ ಕಾಣಿಯೊ ಆಮ್ಚಿಮಾಯ್‌ ಪತ್ರಾರ್‌ 
ಖಳಾನಾಸ್ತಾಂ ಪ್ರಕಟ್ಟೆಲ್ಮಾ ಸಂಪಾದಕಾ೦ಚೊ : ಮಾ| ಬಾ| ಜೊಸ್ವಿ ಫೆರ್ನಾ೦ಡಿಸಾಚೊ, ಮಾ/ಬಾ/ 
ಅಲ್ಫೊನ್ಸ್‌ ಡಿ'ಲೀಮಾಚೊ, ಆನಿ ಮಾ| ಬಾ| ಜೊನ್‌ ಬಾಪ್ತಿಸ್ಟ್‌ ಸಲ್ಲಾನ್ಹಾಚೊ ಹಾಂವ್‌ ಕಾಳ್ಜಾ೦ತ್‌ 
ಥಾವ್ನ್‌ ಉಪ್ಕಾರ್‌ ಬಾವುಡ್ತಾಂ. ತಾಂಚೆ ಥಂಯ್‌ ಜಾನಪದ್‌ ಸಾಹಿತ್ಕಾಚಿ ಅಭಿರೂಚ್‌ 
ಆಸ್‌ಲ್ಲ್ಯಾನ್‌ ಆನಿ ತಾಣಿಂ ಮ್ಹಾಕಾ ನಿರಂತರ್‌ ಪ್ರೋತ್ಸಾಹ್‌ ದಿಲ್ಲ್ಯಾನ್‌ ಮಾತ್ರ್‌ ಮ್ಹಾಕಾ ಇತ್ಲೊ 
ಕಾಣಿಯೊ ಲಿಖುಂಕ್‌ ಸಾಧ್‌ ಜಾಲೆಂ. ಆನಿ ತಾಂತ್ಲ್ಯಾ ಕಾಣಿಯಾ೦ ಪಯ್ಕಿ ಥೊಡ್ಕೊ ಹ್ಮಾ 
ಬುಕಾರುಪಾರ್‌ ಪ್ರಕಟುಂಕ್‌ ಮುಖಾರ್‌ ಆಯಿಲ್ಲ್ಯಾ ಮಾ|ಬಾ| ಸಲ್ಲಾನ್ಹಾಕ್‌ ಹಾಂವ್‌ 
ಹೃತ್ಪೂರ್ವಕಿಂ ಅರ್ಗಾಂ ದಿತಾಂ. ಪ್ರಕಟನಾಚಾ ವ್ಹಡಾ ವಾ೦ವ್ಟಿಕ್‌ ಆನಿ ಆರ್ಥಿಕ್‌ ಜವಾಬ್ದಾರೆಕ್‌ 
ಖಾಂದ್‌ ದಿಲ್ಲ್ಯಾ ತಾಂಕಾಂ ಹಾಂವ್‌ ಯಣಿ ಜಾವ್ನಾಸಾ೦. 

ಸಾಮಾನ್ಕ್‌ ಜಾವ್ನಾಸ್ಟಿ ಆಧುನಿಕ್‌ ಶೈಲಿ ವಾಪರಿನಾಸ್ತಾಂ ಗ್ರಾಮೀಣ್‌ ಭಾಷೆಂತ್‌ 
ಲಿಖ್‌ಲ್ಲ್ಯೊ ಹ್ಕೊ ಕಾಣಿಯೊ ಛಾಪ್ಟೆ೦ ಕಾಮ್‌ ಸಸಾರಾಯೆಚೆಂ ನ್ಹಯ್‌. ತಾಕಾ ಮಸ್ತ್‌ ಬುಧ್ವ೦ತ್‌ 
ಕಾಯ್‌, ಜಾಣ್ವಾಯ್‌ ಆನಿ ಜಾಗ್ರುತ್ಕಾಯ್‌ ಗರ್ಜ್‌ ಆಸಾ. ಜಾಯಿತ್ತಿ ವಾಂವ್ಚ್‌ ಕಾಡ್ನ್‌ ತ್ಕೊ 
ಛಾಪುನ್‌ ಇತ್ಲೊ ಸೊಭೀತ್‌ ಬೂಕ್‌ ಕೆಲ್ಲ್ಯಾ ಕೊಡಿಯಾಲ್‌ಬೈಲ್‌ ಪ್ರೆಸ್ಸಾಚಾ ಮೆನೆಜರಾಕ್‌ ಮಾ|ಬಾ| 
ಜೊಸ್ವಿ ಫೆರ್ನಾ೦ಡಿಸಾಕ್‌ ಆನಿ ವಾವ್ರಾಡ್ಕಾ೦ಕ್‌ ಮ್ಹಜೆ ಹಾರ್ದಿಕ್‌ ಧನ್ಯವಾದ್‌. ಸು೦ದರ್‌ 
ಮುಖ್‌ಚಿತ್ರ್‌ ಸೊಡಯಿಲ್ಲ್ಯಾ ಶ್ರೀ ಸುಧಾ ಆರ್ಟ್ಸ್‌ ಹಾಚೊ ಹಾಂವ್‌ ಉಪ್ಕಾರ್‌ ಬಾವುಡ್ತಾಂ. 

ನಿಮಾಣೆ, ಆನಿ ಮುಖ್ಯ ಜಾವ್ನ್‌, ಆಮ್ಚಾ ಪೂರ್ವಜಾಂಚಿ ಪಾಸ್ಕೆಣಿ ಆನಿ ಭರ್ವಸೊ, 
ಆಚಾರ್‌-ವಿಚಾರ್‌, ರಿತಿ-ರಿವಾಜಿ, ಆನಿ ಸ೦ಪ್ರದಾಯಾ೦ಚೆ೦ ಭಂಡಾರ್‌ ಜಾವ್ನಾಸ್ಟಾ ಜಾನಪದ್‌ 
ಕಾಣಿಯಾಂಚೆ೦ ಮೊಲ್‌ ಜಾಣಾ ಜಾವ್ನ್‌ ತ್ಕೊ ವಾಚುಂಕ್‌ ಬರೆಂ ಮನ್‌ ದಾಕಯಿಲ್ಲ್ಯಾ 
ಅಸ೦ಖ್ಯಾತ್‌ ವಾಚ್ಛ್ಮಾ೦ಚಾ ಉತ್ತೇಜನಾನ್‌ ಹ್ಕೊ ಕಾಣಿಯೊ ಬರಂವ್ಕ್‌, ಆನಿ ಸಂಪಾದಕಾಂನಿ ತ್ಕೊ 
ಸರಾಗ್‌ ಫಾಯ್ಸ್‌ ಕರುಂಕ್‌ ಆನಿ ಆತಾ೦ ಹ್ಮಾ ಬುಕಾರುಪಾರ್‌ ಪ್ರಕಟುಂಕ್‌ ಸಾಧ್ಯ್‌ ಜಾಲೆಂ. ತ್ಕಾ 
ಖಾತಿರ್‌ ಸರ್ವ್‌ ವಾಚ್ಚ್ಯಾ೦ಕ್‌ ಹಾಂವ್‌ ಸದಾಂಚ್‌ ಅಭಾರಿ ಜಾವ್ನಾಸ್ಕಲೊಂ. 

ಆಮ್ಚೆಂ ಕೊ೦ಕ್ಣಿ ಜಾನಪದ್‌ ಸಾಹಿತ್ಕ್‌ ಗ್ರೇಸ್ತ್‌ ಕರುಂಕ್‌ ಆನಿ ವಾಚ್ಚ್ಯಾಂಕ್‌ ಉಂಚ್ಲೆಂ 
ಮನೋರಂಜನ್‌ ದೀಂವ್ಕ್‌ ಚಡ್‌ ಜಾನಪದ್‌ ಕಥಾ ಬರವ್ಪಿ ಉದೆ೦ವ್ದಿತ್‌ ಮ್ಹಳ್ಳಿ ಮ್ಹಜಿ ಅಭಿಲಾಶಾ 
ಜಾವ್ನಾಸಾ. 

ಕೊ೦ಕ್ಣಿ ಮಾತೆಕ್‌ ಜಯ್ತ್‌ ಮಾಗ್ದೊ 


ಮೈಸೂರ್‌ . ತುಮ್ಚೊ ವಿಶ್ವಾಸಿ, 
ತಾ. 30-5-1993 ಸಿಲ್ಬೆಸ್ಟರ್‌ ಡಿ'ಸೋಜಾ 

1. ಪಾಸ್ಕುಚಿ ಬಹಾದೂರಿ 


ಆದಿಂ ಪುರ್ವಿ೦ "ಕೊಂಬ್ಮಾ ಕಾಟ್ಕಾ' (ಪುಂಜಾಲ ಕಟ್ಟೆ) ಲಾಗಿಂ ಆಸ್ಚಾ 'ತಿರ್ತ ಬೈಲ್‌' 
ಮುಳ್ಳ್ಯಾ ಗಾಂವಾಂತ್‌ ಪಾಸ್ಕಾಲ್‌ ಮುಳ್ಳೊ ಎಕ್ಲೊ ಚೆರ್ಕೊ ಅಹಾಲ್ಲೊಹಿ೦. ಆಸ್ಲ್ಯಾರ್‌, ತಾಚಿಂ 
ಆವೊಯ್‌-ಬಾಪುಯ್‌ ತೊ ಲ್ಹಾನ್‌ ಆಸ್ತಾನಾಂತ್ತ್‌ ಪೆಲ್ಮಾ ಸೊಂಸಾರಾಕ್‌ ಗೆಲ್ಲಿಂ. ಪೊಯ್ಲೆಂ 
ಬಾಪುಯ್‌ ಗೆಲ್ಲೊ ಹಿಂ. ಥೊಡ್ಕಾ ದಿಸಾಂನಿ ತಾಣೆ ಆಪ್ಲ್ಯಾ ಪೊತಿಣಿಕ್‌ 'ಕೂ' ಘಾಲ್ನ್‌ ಆಪೊಯ್ಲೆ೦ 
ಮುಣ್ಣಿಸ್ತಾ. ತಿ ತಾಚಾ ಉಲ್ಕಾಕ್‌ ಪಾಳೊ ದೀವ್ನ್‌ ತಿಹಿನಿಂತ್ತ್‌ ಗೆಲಿ ಬಾವ್ನಿ. ಪಾಪು ನೈ೦ಗಿ? 

ತಿಂ ದೊಗಾ೦ಯೀ ತಿಹಿನ್‌ ಗೆಲ್ಮಾರ್‌, ಆ೦ಗಾ ಬಿಡಾರಾ೦ತ್‌ ಉರ್‌ಲ್ಲ್ಯಾ ಪಾಸ್ಕುಚಾ 
ಆಜ್ಮೆಚೆ ಕಷ್ಟ್‌ ಸಾಂಗೊನ್‌ ಪುರೊ ಪೊಡ್ಚೆ ತಹಲೆ ಮುಣಿ ನೈ ಹಾಬಾ. ಪೊಯ್ಲೆಂತ್ಮ್‌ ವ್ಹೊ ಪಾಸ್ಕು 
ತಕ್ಷೆ೦ತ್‌ ತಿಕ್ಕೆ ಸೊಮಾ ನಾತ್‌ಲ್ಲೊ. ಪಾಪು! ದೆಕುನ್‌ ಸಕ್ಕಡೀ ತಾಕಾ 'ಪೆದ್ದಾ ಪಾಸ್ಕು' ಮು೦ಟ್ಟಾಲೆ! 
ಜಾಲೆ೦ಮೂ? ತಾಕಾ ಕಿತ್ಲಿ ಬೂಧ್‌ ಸಾ೦ಗ್ಲ್ಯಾರ್‌ಯೀ ಯೆರ್ತ್‌- ರೆಡ್ಕಾಚಾ ಪಾಟಿರ್‌ ಪಾವ್ಸ್‌ 
ಪೊಡ್‌ಲ್ಲೆಬೊರಿ. ತಾಚಿ ಬೂಧ್‌ ಧೊಂಪ್ಕ್ಯ್ಯಾಚಾ ಕಟ್ಟೆ೦ತ್‌ ಉದಕ್‌ ವಾವೊಂವ್ಚಿ! ಆನಿ ಆಜೈನ್‌ 
ಪೊಸ್‌ಲ್ಲೊ ನಾತು ಭೊಜ್ಕ್ಮಾಕ್‌ಯೀ ಜಾಯ್ನಾ - ಮುಳ್ಳಿ ಏಕ್‌ ಗಾದ್‌ತ್ತ್‌ ಆಹಾ ನಯೇ? ಒಟ್ಟಾರೆ 
ತಾಚೆ೦ ಹಣೆಬರಾಪ್‌ ! ಬಜೀ ಹೆಡ್ಡಾ ಚೆರ್ಕೊ ತೊ! 

ಅಹೆ೦ ಆಸ್ತಾಂ ಏಕ್ಬಾವ್ಟಿ೦ ಕಹಲೆ೦ ಘಡ್ಲೆ೦ ಮುಂಟ್ಬ್ಟಾತ್‌ ತುಮಿ? ತ್ಕಾ ಗ್ರಾಮಾಚಾ 
ಉಗ್ರಾಣ್ಕಾನ್‌ ತಾಕಾ ಕಾಮಾಕ್‌ ಆಪೊಯ್ಲೊ. ಕೊಣಾಕ್‌? ಪಾಸ್ಕುಕ್‌. ಕಾಮ್‌ ಕಹಲೆಂ 
ಗೊಂತ್ಲಾಹಾಯೇ? ಮೂಸ್‌ ಆಂಬುಡ್ಡೆಂ! ತ್ಕಾ ಉಗ್ರಾಣ್ಮಾಚಿ ಮ್ಹಾತಾರಿ ಆವೊಯ್‌ ಉ್ವ್ಹಶಾರ್‌ 
ನಾಸ್ತಾಂ ಮಾಂದ್ರೆಕ್‌ ಶೆವ್ಟಾಲ್ಲಿ. ತಾಕಾ ಕಾಜಾರ್‌ ಜಾಂವ್ಕ್‌ ನಾತ್‌ಲ್ಲೆಂ. ಕೊಣಾಕ್‌? ತ್ಕಾ 
ಉಗ್ರಾಣ್ಮಾಕ್‌. ದೆಕುನ್‌ ತಾಚಾ ಪಿಡೆಸ್ಟ್‌ ಆವೊಯ್ದಿ ಸೆವಾ-ಚಾಕ್ರಿ ಕರುಂಕ್‌ ತಾಚಾ ಬಿಡಾರಾ೦ತ್‌ 
ದುಸ್ರಿಂ ಕೊಣೀ ನಾತ್‌ಲ್ಲಿಂ. ಉಗ್ರಾಣ್ಮಾಕ್‌ ಶೆಣೊಯ್‌ ಪಾಟ್ಲ್ಯಾನ್‌ ವೊಹೊನ್‌ ಭುಂಯ್‌ 
ಮೆಜು೦ಕ್‌ ಅಹಾಲ್ಲ್ಯಾನ್‌ ಮ್ಹಾತಾರೆಕ್‌ ಪೊಳೆ೦ವ್ಕ್‌ ನರ್‌-ಮೊನ್ಶ್ಯಾಚಿ .ಗತ್‌ ನಾ ಜಾಲ್ಲಿ. ತ್ಕಾ 
ಖಾತಿರ್‌ತ್‌, ತಾಣೆ ಪಾಸ್ಕುಕ್‌ ಆಪೊವ್ನ್‌ ಕಾಮಾಕ್‌ ದೊವೊರ್ಲೊ. ಆನಿ ತೊ ಶೆಣೊಯ್‌ ಪಾಟ್ಲ್ಯಾನ್‌ 
ಗೆಲೊ. 

ಗೆಲ್ಮಾರ್‌, ಆ೦ಗಾ ಯಿ ಮ್ಹಾತಾರಿ ಚೊವೈಂತ್‌ ಎಕಾ ಮಾಂದ್ರೆರ್‌ ಪೊಡೊನ್‌ 
ಆಹಾಲ್ಲಿ.'ಭೊರ್ಕಾ ವೊಯ್ರ್‌ ಭೊರ್ಕುಟಿ' ಮು೦ಟ್ಬ್ಟಾತ್‌ ತಹೆಂ, ಯಿಕಾ ಎಕಾ ಪೊ೦ತಾನ್‌ ಉತರ್‌ 
ಪ್ರಾಯ್‌. ಆನೈಕಾ ಪೊ೦ತಾನ್‌ ನಾಂವ್‌ ನಾತ್‌ಲ್ಲಿ ಪಿಡಾ. ಹಾ೦ಚಾ ಧರ್ಮಾನ್‌ ತಿ ಪಾಪು ಬಾವ್ನಿ 
ಭಾಗೊನ್‌ ಕಾ೦ಟೊ ಜಾಲ್ಲಿ. ತಿಚಾ ದೊಳ್ಕಾ೦ತ್ಲ್ಯಾನ್‌ ಪಿ೦ತ್ರಾ೦ ದೆಂವ್ಹಾಲಿಂ. ಆನಿ ನಾಕಾ೦ತ್ಲ್ಯಾನ್‌ 
ಕಿರ್ಮೆ೦ ಗಳ್ಳಾಲೆಂ. ತಾಂಚೆರ್‌ ಭೊರ್ನ್‌ ಮೂಸ್‌ ಬೊಸ್ತಾಲೆ. ಪಾಸ್ಕು ತಿಚೆಲಾಗಿ೦ ರಾವೊನ್‌ 
ಮೂಸ್‌ ಅ೦ಬ್ಲುಂಕ್‌ಲಾಗ್ಲೊ. ಏಕ್ಸಾವ್ಚಿ೦ ಆ೦ಬುಡ್ಲೆ, ದೋನ್ಸಾವ್ಟಿ೦ ಆಂಬುಡ್ಹೆ, ತೀನ್ಸಾವ್ಟಿ೦, 
ಆಂಬುಡ್ಹೆ, ಕಿತ್ಲೆ ಪಾವ್ಟಿ೦ ಆಂಬುಡ್ಲ್ಯಾರೀ ಮೂಸ್‌ ಪೊರ್ತುನ್‌ ಆನಿ ಪೊರ್ತುನ್‌ ಯೇವ್ನ್‌ 
ಮ್ಹಾತಾರೆಚಾ ನಾಕಾಚೆರ್‌ ಆನಿ ತೊ೦ಡಾಚೆರ್‌ ಬೊಸ್ತಾಲೆ. ತೊಯೀ ಕಿತ್ಲೆಂ ತೊಡ್ತಿತ್‌? ತಾಚಾ 
ಸೊಸ್ಲಿಕಾಯೆಚಿ ಗಡ್‌ ಮಿರ್ವಾಲಿ. 


“ಲಜ್ಮಾ೦ಡ್ಕಾ ಮುಸಾ೦ನೊ! ರಾವಾ, ಶಿಕಯ್ತಾ೦ ತುಮ್ಕಾ೦ ಬೂಧ್‌!" ಮುಣೊನ್‌ 
ಇಹಿನ್‌ ತಿಹಿನ್‌ ಪೊಳೆತಾನಾ ಥಂಯ್‌, ಕೊನ್ಯಾರ್‌ ಏಕ್‌ ಮುಹಾಳ್‌ ಆಹಾಲ್ಲೆಂ ದಿಸ್ಲೆಂ ಕೊಣಾಕ್‌? 
ಪಾಸ್ಕುಕ್‌. ಮುಹಾಳ್‌ ಪೊಳೆವ್ನ್‌ ಕಾಲೆಂ ಕೆಲೆಂ ತಾಣೆ? ಪೂರಾ ಮೂಸ್‌ ಮ್ಹಾತಾರೆಚಾ 
ಮುಸ್ಕಾರಾಚೆರ್‌ ಬೊಸ್ತಾ ಪೊರ್ಯಾಂತ್‌ ರಾಕ್ಲೊ. 

ವ್ದೊ ಚೆರ್ಕೊ ಕಹಲ್ಮಾಕ್‌ ಮೂಸ್‌ ಅ೦ಬುಡ್ನಾ ಸ್‌ ಮ್ಹಾತಾರಿ ಪಿಳಿ ಪಿಳಿ ಕರ್ನ್‌ 
ತಾಕಾತ್ಕ್‌ ಪೊಳೆವ್ನ್‌ ಪಿ೦ರ್ಗಾಲಾಗ್ಲಿ ಬಾವ್ದಿ. 

ತೆದಾಳಾ ಕಾಲೆಂ ಘಡೊನೊಜೊ ಜಾಲ್ಲೆ೦ ಪೊಳೆಯಾ, ತೆಂ ಘಡ್ಲೆಂತ್ತ್‌. ಕಾಲೆಂ ತೆಂ? 
ಪೆದ್ದಾನ್‌ ಕೊನ್ಯಾಚೆಂ ಮುಹಾಳ್‌ ಕಾಣೆಲೆ೦ ಆನಿ ಮ್ಹಾತಾರೆಚಾ ಮುಸ್ಕಾರಾಚೆರ್‌ ಸರ್ಸರಿತ್ತ್‌ 
ಬೊಡೊಯ್ಲೆಂ. 

“ಮೊರಾ! ಮೊರಾ! ತುಮ್ಕಾಂ ಕಿತ್ಲೆ ಪಾವ್ಟಿ೦ ಆ೦ಂಬುಡ್ಲ್ಯಾರೀ ಲಜ್‌, ಮಾನ್‌, 
ಮೊರ್ಯಾದ್‌ ನಾ! ಮಾತ್ತಿಖಾವ್ನ್‌ ವೊಸಾ!” - ಮುಣಾಲೊ ತೊ ಮುಸಾಂಕ್‌. ಯೆಣೆ ಪಾಪು ಬಾವ್ದಿ 
ಮ್ಹಾತಾರಿ ಪಾಡ್ದಾ ಜಾಲ್ಲಿ ಆಕಾ ಗೊಂತ್ತು ನಾ. ಕೆದಾಳಾ ಮುಹ್ಸಾಚೆ ಮಾರ್‌ ಪೊಡ್ಲೆಗಿ ತೆದಾಳಾ ತಿಣೆ 
ನಿಮಾಣೊ ಉಸ್ವಾಸ್‌ ಸೊಡ್‌ಲ್ಲೊ. ಮುಳ್ಕಾರ್‌ ತಿಚೊ ಪಿರಾಣ್‌ ತುಟ್‌ಲ್ಲೊ. ಮೆಲ್ಲೆ ಮೂಸ್‌ 
ಮೆಜ್ಜೆ ತ್ಕಾ ಪೆದ್ದಾನ್‌. ಒಟ್ಟುಕ್‌ ಸಾತ್‌ ಮೂಸ್‌ ಮೊರೊನ್‌ ಪೊಡ್‌ಲ್ಲೆ. ಏಕ್‌ತ್ತ್‌ ಪಾವ್ಟಿಂ ಸ ಸ 
ಜೀವ್‌ ಕಾಡ್‌ಲ್ಲೊ ಬಹಾದೂರ್‌ ಆಪುಣ್‌ ಮುಣ್‌ ಖುಶೀ ಜಾಲಿ ತಾಕಾ. 


ತೆಣೆ ಭುಂಯ್‌ ಮೆಜುನ್‌ ಪಾಟಿಂ ಆಯಿಲ್ಲೊ ಉಗ್ರಾಣಿ ಬಿಡಾರಾಕ್‌ ಯೇವ್ನ್‌ ಕಹಲೆಂ 
ಪೊಳೆತೊಲೊ ಬಾವ್ನೊ? ಆವೊಯ್‌ ಪೆಲ್ಮಾ ಸೊಂಸಾರಾಕ್‌ ಗೆಲ್ಲಿ ಪೊಳೆವ್ನ್‌ ಜೀವ್‌ ಆಹಾಗಿ ತಾಕಾ? 
“ಏ ಪಾಸ್ಕು ಪೊರ್ಬೊ ! ಮೊಜಾ ಆವೊಯ್ಕ್‌ ಕಾಡ್ಜಿಯ್‌ಮೂ, ಲಗಾಡ್‌!” - ಮುಣ್‌ ಯಿಳಾಪ್‌ 
ಕರ್ನ್‌ ಮುರ್ಕೊ ದೀಲಾಗ್ಲೊ. 

ತಾಕಾ ಪೆದ್ದಾ ಪಾಸ್ಕು-ಕಾಲೆ೦ ಮು೦ಂಟ್ಬಾ? “ಎಲಾ! ಮಲಾಮತ್ತಿ! ನಾ. ಸಾಯ್ಬಾ ತಿ ಆತಾಂ 
ಸ್ವಸ್ಟ್‌ ನಿದ್ದ್ಯಾ. ಪಿಂರ್ಗೊಣಿಯೀ ನಾ ಕಾ೦ಯ್‌ ನಾ. ಮುಸಾಂಕ್‌ ಪೂರಾ ಆಂವೆಂ ಧಾಂವ್ಡಾಯ್ಲೆ! 
ಸಾತ್‌ ಮುಸಾ೦ಕ್‌ ಲಗಾಡ್‌ ಕಾಡ್ಜೆ - ಮುಹ್ಸಾನ್‌ ಫೊಪಾವ್ನ್‌!'' 

“ತುಕಾ ಸಾಂಗ್ಲ್ಯಾರ್‌ ಸೊಮ್ಹಾನಾ. ತುಜೆ ತಹಲ್ಮಾ ಪಿಸಾ೦ಟ್ಬಾಕ್‌ ಯ್ಮೆಂ೦ ಕಾಮ್‌ ದಿಲ್ಲಿ 
ಮೊಜಿತ್ತ್‌ ಚೂಕ್‌. ಆತಾಂ ತುಕಾ ಜೋರ್‌ ಕೆಲ್ಮಾರ್‌, ಕೈಲಾಸಾಕ್‌ ಗೆಲ್ಲಿ ತಿ ಪಾಟಿಂ ಯೇನಾ, ದೆಕುನ್‌ 
ಆಪುಣ್‌ ಆತಾ೦ ಸೊಮ್ಮಾನಾಕ್‌ (ಸ್ಮಶಾನಾಕ್‌) ವೊಹೊನ್‌ ಫೊಂಡ್‌ ಖೊಂ೦ಡ್ಬಾಂ. ತುಂ ಎಕಾ 
ಘುಂಟ್ಟ್ರ್ಯಾ ಉಪ್ರಾಂತ್‌ ತಿಚೆಂ ಮೊಡೆ೦ ಮಾಂದ್ರೆ೦ತ್‌ ಗುಟ್ಟಾವ್ನ್‌ ಆಡ್‌. ತಿಕಾ ಲಗಾಡ್‌ 
ಕಾಡ್‌ಲ್ಲ್ಯಾಕ್‌ ಪುರ್ಚೆ೦ ಕಾಮ್‌ಯೀ ತಿರ್ಸುನ್‌ ಉಪ್ರಾ೦ತ್‌ ತುಜಿ ಮಾರ್‌ ವೊರ್ನ್‌ ವೊಸ್‌'' ಮುಣ್‌ 
ತಾಕಿದ್‌ ದೀವ್ನ್‌ ಉಗ್ರಾಣಿ ಖೊರೆಂ ಪಿಕ್ಕಾಸ್‌ ಖಾ೦ದಾರ್‌ ದೊವೊರ್ನ್‌ ಚಲ್ಲೊ. 

ಎಕಾ ವೊರಾ ಉಪ್ರಾ೦ತ್‌ ಮ್ಹಾತಾರೆಚೆ೦ ಮೊಡೆಂ ಮಾಂದ್ರೆಂತ್‌ ಗುಟ್ಲಾವ್ನ್‌ ವ್ಹಾವೊವ್ನ್‌ 
ವೊರ್ನ್‌ ಗೆಲೊ ಪಾಸ್ಕು. ಚಲ್ತಾ೦ ಚಲ್ತಾ೦ ವಾಟೆರ್‌ ಏಕ್‌ ಚಡ್ಡಿ ಮೆಳ್ಳಿ. ಮೊಡೆಂ ಗುಟ್ಲಾಯಿಲ್ಲಿ 
ಮಾಂದ್ರಿ ಸಕಾಸ್‌ ಸಡಿಳ್‌ ಜಾವ್ನ್‌ ಯೇವ್ನ್‌ ಪಾಟ್ಲ್ಯಾನ್‌ ಮೊಡೆಂ ಸಕಯ್ಲ್‌ ಗಳ್‌ಲ್ಲೆಂ ತಾಕಾ 

ಗೊಂತ್ತು ನಾ! ಫೊ೦ಡಾಕಡೆ ಯೇವ್ನ್‌ ಪೆದ್ದಾನ್‌ ಖಾಲಿ ಮಾಂದ್ರಿ ಸಕಯ್ಲ್‌ ಫಾಲ್ಲಿ ಪೊಳೆವ್ನ್‌ 
ಉಗ್ರಾಣ್ಕಾಕ್‌ ಜೀವ್‌ ಆಹಾಗಿ? “ಖಂಯ್‌ ಆಹಾರೆ ಮೊಡೆಂ?” - ತಾಣೆ ಈಸಾರ್ಲೆ೦. 

“ಅರೆ! ಪೊಳೆಲೆ೦ಯ್‌ಗಿ ವ್ಹೊಡ್ಲಿಮಾಂಯ್ದೆಂ ಕಾರ್ಭಾರ್‌? ತಿಕ್ಕೆ ರಾವ್‌ ಮಾಮಾ. ತಿಕಾ 
ಆಪುಣ್‌ ಸೊಧುನ್‌ ಆಡ್ಬಾ೦" - ಮುಣ್‌ ಮಾಂದ್ರಿ ಕಾಕೆಕ್‌ ಮಾರ್ನ್‌ ಪಾಟಿಂ ಪಿಡ್ಜೋ ಪಾಸ್ಕು. 

ಚಲ್ತಾ೦ ಚಲ್ತಾ೦ ವಾಟ್‌ ಚುಕೊನ್‌ ಆನ್ಕೇಕಾ ಜಾಗ್ಮಾಕ್‌ ಪಾವ್ಲೊ ತೊ. ಥಂಯ್‌ ಎಕ್ಲಿ 
ಮ್ಹಾತಾರಿ ಖೊಲ್ಕೊ ಆರಾಯ್ತಾಲಿ. ತಿತ್ತ್‌ ಉಗ್ರಾಣ್ಮಾಚಿ ಆವೊಯ್‌ ಮುಣ್‌ 
ಚಿ೦ತುನ್‌,“ಮ್ಹಾತಾರೆಚಿ ಚರಬ್‌ಗಿ ಮು೦ಟ್ಟಾ೦ ಆ೦ವ್‌! ಉಶಾರ್‌ ನಾತ್‌ಲ್ಲ್ಯಾ ಯಿಕಾ ಯ್ಕೆಂ 
ಕಾಮ್‌ ಕಿತ್ಕಾಕ್‌? ಥಂಯ್‌ ಫೊಂಡಾಂತ್‌ ಸುಶೆಗಾತ್‌ ನಿದ್ದೆ೦ ಸೊಡ್ಡ್‌?'' -ಮುಣೊನ್‌ ಏಕ್‌ 
ಆಡ್ಕಾಣ್‌ ಕಾಣೆವ್ನ್‌ ತಿಚಾ ಮಾ೦ಡ್ಡ್ವಾಕ್‌ ಬೊಡಯಿಲ್ಲ್ಯಾ ಹೊಡ್ತಾಕ್‌ ತಿ ಮ್ಹಾತಾರಿ ಫಾಡ್ಜಾ ಜಾವ್ನ್‌ 
ಪೊಡ್ಲಿ ಬಾವಿ! 

ಯ್ಕಾ ಮ್ಹಾತಾರೆಚೆ೦ ಮೊಡೆ೦ ಮಾ೦ದ್ರೆ೦ತ್‌ ಗುಟ್ಲಾವ್ನ್‌ ಫೊ೦ಡಾಲಾಗಿ೦ ವೊರ್ತಾನಾ ತೆಂ 
ಪೊಳೆವ್ನ್‌ ಭಿಯಾನ್‌ ಲೆಂಡಿ ಗುಡ್ಡುಡ್ಲಿ ತ್ಕಾ ಉಗ್ರಾಣ್ಯಾಚಿ! “ಏ ಪರಮಾತ್ಮ! ಕಹಲೆ ಗಿರಾಚ್ಛಾರ್‌ 
ಯ್ಕೆ? ಯ್ಕಿ ಆಪ್ಣಾಚಿ ನೈ ಬೊಗರ್‌ ಕೊಣಾ ಪುನೆಗೆಲ್ಲ್ಯಾಚಿ ಆವೊಯ್‌ಗಿ ಕೊಣ್ಣಾ!” - ಮುಣ್‌ 
ಗೋಳ್‌ ಕರ್ನ್‌ ರಡ್ಲೊ ಬಾವ್ಚೊ. 

ಆತಾ೦ ಘಳಾಯ್‌ ಕೆಲ್ಕಾರ್‌ ಒಟ್ಟಾರೆ ಸಾ೦ಪೊಡ್ಡಿ ಗಜಾಲ್‌ ಜಾಯ್ತ್‌ ಮುಣ್‌ ತ್ಕಾ 
ಮ್ಹಾತಾರೆಚೆ೦ ಮೊಡೆಂ ಪುರ್ಲೆ೦ ಉಗ್ರಾಣ್ಮಾನ್‌. ಮಾಗಿರ್‌ ತ್ಕಾ ಪೆದ್ದಾ ಪಾಸ್ಕುಕ್‌ ಏಕ್‌ ಚಕ್ರ್‌ (ಚಾರ್‌ 
ಆಣೆ -25 ಪಯ್ಕೆ) ದೀವ್ನ್‌, “ನಿಕಳ್‌ ಆಂ೦ಗಾಚೊ!” ಮುಣ್‌ ತಾಚಾ ಕುಲ್ಮಾಕ್‌ ಏಕ್‌ ಲಾತ್‌ ದೀವ್ನ್‌ 
ಧಾ೦ವ್ಹಾಯ್ಲೊ ತಾಣೆ. ಪೆದ್ದಾ ಪಾಸ್ಕು ಪಾಟಿಂ ಪೊಳೆನಾಸ್ತಾ೦ ಪರಾರಿ. 


ಉಪ್ರಾಂತ್‌ ಉಗ್ರಾಣ್ಕಾನ್‌ ಆಪ್ಲ್ಯಾ ಆವೊಯ್ದೆ೦ ಮೊಡೆ೦ ಸೊಧುನ್‌ ಆಡ್ಡ್‌ ಪುರ್ಲೆಹಿ೦. 


2. ಕುಲ್ಯಾಚಿ ಕಿತಾಫತ್‌ 


ಪಾಸ್ಕು ಧಾಂವೊನ್‌ ಧಾಂವೊನ್‌ ಪೊಯ್ಕಿಲ್ಮಾ ಎಕಾ ಗ್ರಾಮಾಕ್‌ ವೊಹೊನ್‌ ಪಾವ್ಲೊ. 
ಥಂಯ್‌ ತಾಕಾ ಪೊಟೆಲ್‌ (ಪಠೆಲ್‌) ಭೆಟ್ಟೊ. 

“ ವೊಜ್‌! ಪೋಯ್ಸ್‌ ವೆತಾಯ್‌ ರೆ, ಆಪಾ?'' --ಈಸಾರ್ಲೆ೦ ಪೊಟೆಲಾನ್‌. 

“ಕೊಣೆ ಪುಣಿ ಕಾಮ್‌ ದಿಲ್ಕಾರ್‌ ಕರುಂಕ್‌ ವೊಹೊನ್‌ ಆಹಾ೦” - ಜಾಪ್‌ ದಿಲಿ ಪಾಸ್ಕುನ್‌. 


“ಆಪುಣ್‌ ತುಕಾ ಕಾಮ್‌ ದಿತಾಂ. ಪೊಟ್‌ಭೊರ್‌ ಜೆವ್ಹಾಕ್‌ ಕಾಂಯ್‌ ಫಿಕಿರ್‌ ಆಸ್ಲೆಂ ನಾ 
ತುಕಾ. ಮಾತ್ರ್‌ ನೈ. ತಾಚೆವೊಯ್ರ್‌ ನ್ಹೈಸೊಂಕ್‌ ಕಾಷ್ಟಿ ಆ೦ಗಾಕ್‌ ಖೊಮಿಸ್‌ ಆನಿ ಮಾತ್ಕಾಕ್‌ 
ಕ೦ಡ್ಡಿ, ಸಾ೦ಬಾಳಾ ಲೆಖಾರ್‌ ವೊರ್ಸಾಕ್‌ ದೋನ್‌ ಕಳ್ಳಿ ತಾ೦ದು ಜಾಯ್ತೇ?'' 


“ಹೋಯ್ಸ್‌! ಆಪುಣ್‌ ತಯಾರ್‌” -ಮುಣೊನ್‌ ಪಾಸ್ಕು ಪೊಟೆಲಾಗೆರ್‌ ರಾವ್ಲೊ. 


ಥಂಯ್‌ ತಾಕಾ ಕಾಮ್‌ ಗಾಡಿ ಆಂಬುಡ್ಡೆಂ. ಏಕ್ಸಾವ್ಟಿ೦ ಕಾಲೆಂ ಘಡ್ಲೆ೦ ಮುಂಟ್ಬಾತ್‌ 
ತುಮಿ? ಮಾಡಾಂ ತೊಟಾಂತ್ಲಿ೦ ಲಾಂಕ್ಷಾಂ ಪಿಡೆ, ಮೊಡ್ಲಾ೦ ಗಾಡೈಂತ್‌ ಭೊರ್ನ್‌ ಪೊಟೆಲಾಚಾ 
ಘರಾ ತಿಹಿನ್‌ ಗಾಡಿ ಆ೦ಬುಡ್ಬಾಲೊ. ಥ೦ಯ್ಚಾ ಸೊಮ್ಮಾನಾ (ಸ್ಮಶಾನಾ) ಲಾಗಿಂ ಪಾವ್ತಾನಾ 
ಗಾಡ್ಕೆಚಾ ಭಿತರ್‌ ಪಿಡೆಸ್ತಾನ್‌ ಪಿ೦ಂರ್ಗೊ೦ಚಾ ಬೊರಿ ಆಯ್ಕಾಲೆಂ ಯ್ಯಾ ಪಾಸ್ಕುಕ್‌. ಸೊಮಾ ಕಾನ್‌ 
ದಿತಾನಾ ಉಗ್ರಣ್ಮಾಚಾ ಪಿಡೆಸ್ಟ್‌ ಆವೊಯ್ನ್‌ ಪಿಂರ್ಗೊಂಚೆಬೊರಿ ಜಾಲೆಂ ಮುಂಟ್ಬಾಂ! ಪಾಪು! 
ತಿಚೆಂ ತೊಂಡ್‌ ಭೆತುನ್‌ ತಿಕಾ ಪೆಲ್ಮಾ ಸೊ೦ಸಾರಾಕ್‌ ಧಾಡ್ಲಾ೦ ಯ್ಕಾ ಪೆದ್ದಾ ಪಾಸ್ಕುನ್‌. ಆತಾಂ 
ತಿ ಕಹೆಂ ಪಿಂರ್ಗಾತೆಲಿ ಹಾಬಾ? 


ನೀಜ್‌ ಜಾವ್ನ್‌ ಘಡ್‌ಲ್ಲೆಂ ಕಾಲೆಂ ಗೊಂತ್ತಾಹಾಯೇ? ಗಾಡ್ಕೆಚಾ ರೊದಾಂಕ್‌ ತೇಲ್‌ 
ಘಾಲಿನಾಸ್ತಾ೦ ಸುಮಾರ್‌ ದೀಸ್‌ ಜಾಲ್ಲೆ. ಆನಿ ತೆಂ ನೈ ಆಸ್ತಾಂ ದೆ೦ವ್ಲೆರ್‌ ಗಾಡಿ ಯೆತಾನಾ 
ಚಕ್ರಾ೦ತ್ಲ್ಯಾನ್‌ ಕ್ರೀಂ ಕ್ರೀಂ ಆವಾಜ್‌ ಭಾಯ್ರ್‌ ಸರ್ರಾಗಿ ನಾ? ಯ್ಕಿ ಕಿಂಕ್ರಾಟ್‌ ಆಯ್ಕೊನ್‌ 
ಭಿಯಾನ್‌ ತಾಚಿ ಲೆಂಡಿ ಗುಡ್ಲುಡ್ಲಿ. ತ್ಕಾ ಪೆದ್ದಾ ಪಾಸ್ಕುಚಿ! ತಾಕಾ ರಡ್ಲೆ೦ ಆಯ್ದೆ೦ತ್ತ್‌. 

'ಏ ಸಾಯ್ಬಾ ಸಾಲ್ದೊರಾ! ಕಹಲೆ ಗಿರಾಚ್ಛಾರ್‌ ದೆವಾ, ಯೈ? ಉಗ್ರಾಣ್ಕಾಚಾ ಆವೊಯ್ದೆಂ 
ಕುಲೆಂ ಯೇವ್ನ್‌ ಮ್ಹಾಕಾ ಭೆ೦ವ್ಹಾಯ್ತಾ ಮೂ? ಕಾಲ್ಕಿತಾ ಪೊಳೆ ತಿ! ಮೆಲ್ಲ್ಯಾ ತಿಕಾ ಉಲ್ಬಾಯ್ನಾಸ್ತಾ೦ 
ಪುರ್‌ಲ್ಲಿ ಚೂಕ್‌ ಜಾಲಿ. ತಿಚಾ ಮುಸ್ಕಾರಾ ವೊಯ್ದೆ ಮೂಸ್‌ ಆಂಬುಡ್ಲೆಲ್ಮಾ ಉಪ್ಕಾರಾಕ್‌ ತಿಚಿ 
ನಾಡ್‌ ಯೇವ್ನ್‌ ಮ್ಹಜಾ ಪಾಟಿಕ್‌ ಲಾಗ್ಲ್ಯಾಮೂ! ಒಟ್ಟಾರೆ ಸಾ೦ಪೊಡ್ಡಿ ಗಜಾಲ್‌ ಜಾಲಿ. ಕುಲೆ೦ 
ಯೇವ್ನ್‌ ಘರಾ ಭಿತರ್‌ ಸೆರ್ವಾಲ್ಕಾರ್‌ ಸಕ್ಕಡೀ ಫಾಡ್ಜಾ! ಧನಿ ಮ್ಹೊಜಿ ಶಿಮ್ಬಿ ಧರುಂಕ್‌ ಆಹಾ. 
ರಾವ್‌ ತಿಕಾ ಶಿಕಯ್ತಾ೦ ಬೂಧ್‌!' -ಮುಣೊನ್‌ ದಬಕ್ಕ್‌ ಕರ್ನ್‌ ಗಾಡ್ಕೆರ್‌ ಥಾವ್ನ್‌ ಸಕಯ್ಲ್‌ ಉಡ್ಲೊ. 
ಕೊಣ್‌? ಪಾಸ್ಕು. 

ಬೊಯ್ಲಾಂಕ್‌ ಸುಟೊ೦ವ್ಕ್‌ಯೀ ನಾ ಕಾಂಯ್‌ನಾ. ಬೊಲ್ಗ್ಸಾಂತ್ಲಿ ಉಜ್ಮಾ ಪೆಟ್‌ ಕಾಡ್ನ್‌ ' 
ಕಾಡಿ ಪೆಟೊವ್ನ್‌ ಗಾಡ್ಕೆ೦ತ್ಲ್ಯಾ ಮೊಡ್ಡಾ೦ಕ್‌ ಲಾವ್ನ್‌ ಸೊಡ್ಲಿ! ಬಗ್‌ ಕರ್ನ್‌ ಪೆಟ್‌ಲ್ಲೊ ಉಜೊ 
ಇೌರಾ ಇೌರಾ ಪಾಟಾಪಟಾ ಆವಾಜ್‌ ಕರ್ನ್‌ ಪೆಟೊ೦ಕ್‌ಲಾಗ್ಲೊ. ಜಾಲೆ೦ಮೂ? ಭೇಸ್‌ ಜಾಲೆಂ! 

"ಮೊರ್‌! ಮೊರ್‌! ಸೈತಾನ್‌ ಮ್ಹಾತಾರೈ! ಸೊಮ್ಮಾನಾ೦ತ್ಲ್ಯಾ ಫೊ೦ಡಾ ಭಿತರ್‌ ಥಾವ್ನ್‌ 
ಯೇವ್ನ್‌ ಗಾಡ್ಕೆ೦ತ್‌ ರಿಗ್‌ಲ್ಲ್ಯಾಕ್‌ ತುಕಾ ಯಿತ್ತ್‌ ಶಿಕ್ಷಾ! ಮಾತ್ತಿ ಖಾವ್ನ್‌ ವೊಸ್‌'' - ಮುಣಾಲೊ 
ಪಾಸ್ಕು. 

ಉಜೊದೆಖ್‌ಲ್ಲೆ ತಕ್ಷಣಾ ಬೊಯ್ತಾಂಕ್‌ ಪಿಶೆಂ ಚಾಳ್ವಾಲೆಂ ಮುಂಟ್ವಾಂ, ತೆ ಗಾಡಿ ವೊಡ್ನ್‌ 
ಕಾಣೆವ್ನ್‌ ಶಿಮ್ಬಿ ಉಕುಲ್ನ್‌ ನೀರ್ಪಾಟ್‌ ಶೆಣ್‌ ಗಳಯಿತ್ತ್‌ ಪಿಡ್ನೋ! 

"ಅರೆ ಮಲಾಮತ್ತಿ! ಯ್ಕಾ ಮ್ಹಾತಾರೆಚಿ ಚರಾಬ್‌ಗಿ! ಗಾಡಿತ್ತ್‌ ವೊಡ್ನ್‌ ವೊರ್ದಾಮೂ'” - 
ಮುಣೊನ್‌ ಚಾಟಿ ಬೀಜಾಯಿತ್ತ್‌ ತೊಯೀ ಪಾಟ್ಲ್ಯಾನ್‌ ಧಾ೦ವ್ಣೊ. ಕೋಣ್‌? ಪಾಸ್ಕು. 
| ವಾರ್ಕಾಕ್‌ ಉಜೊ ಇಸ್ತಾರ್ಲೊ. ಆನಿ ಬೊಯ್ಲಾಂಕ್‌ ದಾವ್‌ ಲಾಗೊಂಕ್‌ ಸುರು ಜಾಲಿ. ತೆ 

ಶೆರ್ಮೆವ್ನ್‌ ಮಾರೊಗ್‌, ವಾಟ್‌, ಖಣಿ ಪೊಳೆನಾಸ್ತಾಂ ಕಾ೦ಬ್ಭಾಚಾರೆಡ್ಮಾ೦ಬೊರಿ ಜೋರ್‌ ಧಾಂಪವ್ಲೆ. 
ಅಖ್ರೇಕ್‌ ಗಾಡಿ ವೊಹೊನ್‌ ಎಕಾ ಖಣ್ಮೆಂತ್‌ ಪೊಡ್ಡಿ. ತಿತ್ಲ್ಯಾರ್‌ ಗಾಡ್ಕೆಕೀ ಉಜೊ ಲಾಗ್ಲೊ. ಚಕ್ರಾ೦ 
ಪಟಾ ಪಟಾ ಆವಾಜ್‌ ಕರ್ನ್‌ ಉಲ್ಲಾಲಿಂ. 

ಮಾಗಿರ್‌ ಕಾಲೆಂ ಜಾಲೆಂ? ಜಾ೦ವ್ಚೆ೦ ಕಹಲೆಂ ಪುತಾ? ಅ೦ಗಾ ಗಾಡಿ ಉಲ್ಲೊನ್‌ ಆಹಾಲ್ಲಿ 
ಖೊಬೊರ್‌ ಥಂಯ್‌ ಪೊಟೆಲಾಕ್‌ ಪಾವ್ಲಿ. ಜೀವ್‌ ಸೊಡ್ನ್‌ ಧಾಂವೊನ್‌ ಆಯ್ಲೊ ಬಾವ್ನೊ. 
ದೊರ್ಕಾಲಾಗಿ೦ ಯೇವ್ನ್‌ ಕಹಲೆಂ ಪೊಳೆತೊಲೊ ಪುನೆಗೆಲ್ಲೊ? ಗಾಡಿ ಕಡ್ಡ್ಯಾ ಸಕಯ್ಲ್‌ ಫೊಡ್ಡ್ಯಾ! 
ಬೊಯ್ಲ್‌ ಜುಂವಾಚಾ ಸುಂಬಾಕ್‌ ಶಿರ್ಕೊನ್‌ ಉಮ್ಮಾಳ್ತಾತ್‌! ತಾಂಚೊ ಗಳೊ ಬಿಗ್ದೊನ್‌ ಜೀಬ್‌ 
ಭಾಯ್ರ್‌ ಘಾಲ್ನ್‌ ಆಹಾತ್‌ ಮು೦ಟ್ಟಾ೦. ದೊವೊರೈತ್‌ಗಿ ತ್ಕಾ ಪಾಸ್ಕುಕ್‌? 

ಪೊಟೆಲಾನ್‌ ಧಾಂವೊನ್‌ ವೊಹೊನ್‌ ಪೊಯ್ಲೆ೦ ಬೊಯ್ಲಾಂಚಾ ಗಳ್ಮಾಕ್‌ ಬಾ೦ಧ್‌ಲ್ಲೊ 
ದೊರ್ಕೊ ಕಾತರ್ನ್‌ ತಾಂಕಾಂ ಸುಟ್ಕಾ ದಿಲಿ. ಮಾಗಿರ್‌ ಪಾಸ್ಕುಕ್‌, “ಕಹಲೆಂ ಜಾಲೆಂರೆ?”' ಮು 
ಈಸಾರ್ಲೆ೦. 

“ಕಹಲಿ ಗಜಾಲ್‌ ಮು೦ಟ್ಬ್ಟಾಯ್‌, ಧನ್ಮಾ, ತುಂ? ಯ್ಕಿ ಎಕಾ ಮ್ಹಾತಾರೈಚಾ ಕುಲ್ಕಾಚಿ 
ಕಿತಾಪೊತ್‌ ಮುಂಟ್ಟಾ೦ಂ! 

“ಕಿತೆಂ ಬೊಗೊಳ್ಳಾಯ್‌-ರೆ? ತಿಕ್ಕೆ ಸೊಡೋವ್ನ್‌ ಸಾ೦ಗ್‌ರೆ'' - ಧೆಂಕ್ಲೊ ಮಾರ್ಲೊ 
ಧನ್ಮಾನ್‌. 

“ಅಮ್ಚಾ ಗಾ೦ವ್ಚಾ ಉಗ್ರಣ್ಮಾಚಾ (ಮೆಲ್ಲ್ಯಾ) ಆವೊಯ್ದೆ೦ ಕುಲೆಂ ಗಾಡ್ಕೆ೦ತ್‌ ರಿಗೊನ್‌ 

ೇ ಕ್ರೀ ಕರ್ನ್‌ ಕಹಲಿ ಕಿ೦ಕ್ರಾಟ್‌ ಮಾರ್ತಾಲಿ ಆನಿ ಆರಾಬ್ಬಾಯ್‌ ದಿತಾಲಿ! ದೆಕುನ್‌ ತಿಕಾ ಉಜೊ 

ದಿಲೊ ಆಂವೆಂ. ಆತಾಂ ತೆಂ ಕುಲೆ೦ ಉಲ್ಟೊನ್‌ ಫಾಡ್ದಾ ಜಾಲಾಂ. ಪೊಳೆ, ತಾಣೆ ಕಾಲ್ಕು೦ಚೆ೦ 

ರಾವೊಯ್ಲಾಂ....” ಮುಣಾಲೊ ಪಾಸ್ಕು. ಆಯ್ಕೊನ್‌ ಕಂಡಾಪಟ್ಟೆ ರಾಗ್‌ ಆಯ್ಲೊ ತ್ಕಾ ಪೊಟೆಲಾಕ್‌. 

ಯ್ಕೋ, ಪೊರಾಜಿತಾ! ಗಾಡ್ಕೆ ಭಿತರ್‌ ಕುಲೆಂ ರಿಗ್‌ಲ್ಲೆಂಗಿ, ತುಜಾ ಮ೦ಡ್ಡ್ಯಾ ಭಿತರ್‌? 

ಚಕ್ರಾ೦ಕ್‌ ತೇಲ್‌ ಘಾಲ್ಲೆ೦ಯೆರೆ ತುಂವೆಂ, ಪಿರ್ಕಿಸಾ?'” - ಮುಣೊನ್‌ ಸರ್ಸರಿತ್ತ್‌ ಫೊಪಾಯ್ಲೆ೦ 
ಪಾಸ್ಕುಕ್‌, ಕೊಣೆ? ತ್ಕಾ ಪೊಟೆಲಾನ್‌. 

“ದಮ್ಮಯಾ, ಮಾಮಾ, ಮ್ಹಾಕಾ ಮಾರಿನಾಕಾ ತುಜಾ ಪಾಯಾಂಕ್‌ ಪೊಡ್ಬಾಂ ಆಪುಣ್‌'' 
ಮುಣೊನ್‌ ಗೋಳ್‌ ಕರ್ನ್‌ ರಡ್ಲೊ. ಚಿರ್ಕೊ. 

“ನಿಸರ್‌, ನಿಸರ್‌ ಯೆಗ್ಗಿ೦ ತುಜಿ ಮಾರ್‌ ವ್ಹೊರ್ನ್‌ ಆನಿ ಮುಖಾರ್‌ ಮೊಜಾ ಘರಾಕ್‌ 
ಪಾಯ್‌ ದವರ್ಲಾರ್‌ ಜಾಗ್ರುತ್‌!” - ಅಹೆ೦ ಸಾಂಗೊನ್‌ ಆನಿಕೀ ಮಾರುಂಕ್‌ ಯೆತಾನಾ, ಆನಿ 
ಆ೦ಗಾ ರಾವ್ಲ್ಯಾರ್‌ ಬಚಾವಿ ನಾ ಮುಣ್‌ ಚಿಂತುನ್‌ ಪಾಟಿಂ ಪೊಳೆನಾಸ್ತಾ೦ ಥಂಯ್‌ ಥಾವ್ನ್‌ ಪರಾರಿ 
ಜಾಲೊ ತೊ ಪೆದ್ದಾ ಪಾಸ್ಕು. 


3. ಮೊಲ್ಯಾಂತ್ಲಿ ಮಲಾಮತ್‌ 


ಪೊಟೆಲಾಚೆ ಮಾರ್‌ ಖಾವ್ನ್‌ ಗಾಂವ್‌ ಸೊಡ್ನ್‌ ಧಾಂವ್‌ಲ್ಲೊ ಪೆದ್ದಾ ಪಾಸ್ಕು ಸಾಂಜ್‌ 
ಜಾತಾನಾ ಎಕಾ ಆಟ್ಬಾ೦ಗ್‌ ಮೊಲ್ಕಾಕ್‌ (ರಾನಾಕ್‌) ವೊಹೊನ್‌ ಪಾವ್ಲೊ. ಧಾಂವೊನ್‌ ಧಾಂವೊನ್‌ 
ತಾಕಾ ಮೊಸ್ತು ಪುರಾಸಾಣ್‌ ಜಾಲ್ಲ್ಯಾನ್‌ ಥಂಯ್‌ ಆಹಾಲ್ಲ್ಯಾ ಎಕಾ ವೊಡಾಚಾ ರುಕಾಮುಳಾ೦ತ್‌ 
ಬಸ್ಲೊ. ತ್ಕಾ ರಾನಾಚೆಂ ನಾಂವ್‌ 'ಕೊಡ್ಡ್ಮ ಮಲೆ'. | 

ತಿತ್ಲ್ಯಾರ್‌ ಕಹಲೆಂ ಘಡ್ಲೆ೦ ಮುಂಟ್ಟಾತ್‌ ತುಮಿ? ಚೊವ್ಲ್‌ ಜಣ್‌ ಯಾಪಾರಿಸ್ಟ್‌ ಯಾರ್‌ 
ತಿರ್ಸುನ್‌ ಆಪ್ಲ್ಯಾ ಗಾಂವಾಕ್‌ ಪಾಟಿಂ ಯೆಚೆ ತೆ ಸನಿ ಸನಿ ಮುಣೊನ್‌ ಥಂಯ್‌ ಯೇವ್ನ್‌ ಪಾವ್ಲೆ. 
ತಾಂಚೆಲಾಗಿರಿ ಬೊರೇ ಗುಲೆ (ಪೊಯ್ಕೆ) ಆಹಾಲ್ಲೆ. ಧರ್ಣಿಕ್‌ ಕಾಳೊಕ್‌ ಪೊಡ್ಡಾ ಆದಿಂ ಖಂಚಾ 
ಪುಣಿ ಗಾಂವಾಕ್‌ ವೊಹೊನ್‌ ಪಾವಾಜೆ ಮುಣ್‌ ತೆ ಸರಾರಾ೦ ಚಲ್ತಾಲೆ. | 

ಥಂಯ್‌ ಪಾಸ್ಕುಕ್‌ ಪೊಳೆವ್ನ್‌ ತೆ ರಾವ್ಲೆ. ತಿತ್ಲ್ಯಾರ್‌ ರಾತ್‌ ಜಾವ್ನ್‌ ಆಯಿಲ್ಲಿ. ಪುಣ್‌ ತೆಣೆ 
ಚೊರಾಂಚೆಂ ಭೈಂ ಆಹಾಲ್ಲೆ೦ ಮಾತ್ರ್‌, ದೆಕುನ್‌ ತಾಣಿಂ ಪಾಸ್ಕುಲಾಗಿ೦ ಈಸಾರ್ಲೆ೦ ಕಹಲೆಂ 
ಮುಣೊನ್‌? 


“ತುಂ ಕಿತ್ಕಾರೆ ಅಪಾ, ಆ೦ಗಾ ಬೊಸ್ಲಾಯ್‌? ಚೋರ್‌ಗೀರ್‌ ಆಯ್ದಾರ್‌ ವ್ಹೊಡ್ಲಿ 
ಫೊಜಿ೦ತ್‌ ಜಾತಾಮುರೆ!'' 


“ಛಿ!ಛಿ! ಚೊರಾಂಕ್‌ ಖ೦ಚೊ ಪೂತ್‌ ಭಿಯೆತಾ? ಎಕಾಚ್‌ ಮಾರಾನ್‌ ಸಾತ್‌ ಜೀವ್‌ 
ಕಾಡ್‌ಲ್ಲೊ ವೀರ್‌ ಆಪುಣ್‌! ಕಳ್ಳೆಂಮೂ?” ಮುಳೆ೦ ಪಾಸ್ಕುನ್‌ (ಕಹಲ್ಮಾಕ್‌ ಮುಳ್ಕಾರ್‌ ತಾಣೆ 
ಆದಿಂ ಉಗ್ರಾಣ್ಕಾಚಾ ಬಿಡಾರಾ೦ತ್‌ ಮ್ಹಾತಾರೆಚಾ ತೊಂಡಾರ್‌ ಬೊಸ್‌ಲ್ಲ್ಯಾ ಮುಸಾಂಕ್‌ 
ಮುಹ್ಸಾನ್‌ ಪೊಪಾಯ್ತಾನಾ ಸಾತ್‌ ಮೂಸ್‌ ಮೆಲ್ಲೆ ನಯೇ?) ಹೆ೦ ಆಯ್ಕೊನ್‌ ತ್ಕಾ 
ಯಾಪಾರಿಸ್ತಾಂಕ್‌ ಧಯ್ರ್‌ ಮೆಳ್ಳೆಂ ಆನಿ ತಿ ರಾತ್‌ ಥಂಯ್ಡ್‌ ಫಾಲೆಂ ಕದ್ದಿ ಆಲೊಚನ್‌ ಕೆಲಿ ತಾಣಿಂ. 
ತೆದಾಳಾ ತ್ಕಾ ಯಾಪಾರಿಸ್ತಾ೦ ಪೊಯ್ಕಿಚೊ ಮಾಲ್ಪಡೊ ಕಹಲೆ೦ ಮುಣಾಲೊ? 


“ಅಳೆ, ಸಾಯ್ಬಾ, ತು೦ ಆ೦ಗಾತ್ತ್‌ ರುಕಾ ಮುಳಾಂತ್‌ ನಿದೆ. ಜಾಯ್ತೇ? ಆಮಿ ವೊಯ್ರ್‌ 
ಚಡೊನ್‌ ನಿದ್ದಾಂವ್‌. ಚೋರ್‌ ವಾ ಲುಟ್ಕಾರ್‌ ಪುಣಿ ಆಯ್ದ್ಯಾರ್‌ ಆಮಿ ಫಲಾಣ್ಕಾಕಡೆ ಆಹಾಂವ್‌ 
ಮುಣ್‌ ಬಿಲ್ಕುಲ್‌ ಸಾ೦ಗಾನಾಕಾ. ಕಳ್ಳೆ೦ಮೂ? ಕಿತ್ಕಾ ಮುಳ್ಕಾರ್‌ ಆಮ್ಚೆಕಡೆ ಮೊಸ್ತು ದುಡು ಆಹಾ 
ಸಾಯ್ಬಾ. ತೊ ಚೊರಾಂನಿ ವ್ಹಾವೊಯ್ದ್ಯಾರ್‌ ಆಮ್ಚಾ ಬಾಯ್ದೆ-ಭುರ್ಗ್ಯಾಂಚಿ ಗತ್‌!” - ಮುಣಾಲೊ 
ಪಾಸ್ಕುಕ್‌ ಆದ್ದೆಬೊರಿ'ರೆ' ಮುಣಾನಾಸ್ತಾಂ 'ಸಾಯ್ಬಾ' ಮುಣ್‌ ಮೊರ್ಯಾದ್‌ ದೀವ್ನ್‌. 

ಕಹಲ್ಮಾಕ್‌ ಮುಳ್ಕಾರ್‌, ಏಕಾತ್ತ್‌ ಮಾರಾನ್‌ ಸಾತ್‌ ಜೀವ್‌ ಕಾಡ್‌ಲ್ಲ್ಯಾ ವೀರ್‌ 
ತರ್ನಾಟ್ಕಾಕ್‌ ತಾಣೆ ಯೆದೊಳ್‌ ಸೊ೦ಸಾರಾಚಾ ಮಾತ್ಕಾರ್‌ ದೆಖೊಂಕ್‌ ನಾತ್‌ಲ್ಲೊ ಹಾಬಾ. 

“ಜಾಯ್ತ್‌, ತುಮಿ ಘಾಬರ್ಕಾತ್‌ ಕಹಲ್ಮಾಕ್‌? ಆಪುಣ್‌ ಆ೦ಗಾ ಆಹಾಂಗಿ ನಾ?” 

ತೆಂ ಆಯ್ಕೊನ್‌ ಯೈ ಯಾಪಾರಿಸ್ತ್‌ ಆಪ್ಲ್ಯಾ ಪೊಟ್ಲ್ಯಾ೦ ಸಮೇತ್‌ ರುಕಾರ್‌ ಚಡೊನ್‌, 
ಎಕೆಕ್ಲೊ ಎಕೆಕಾ ಫಾ೦ಟ್ಕಾರ್‌ ಆಪ್ಲಿ ಪೊಟ್ಟಿ ಉಮ್ಕಾಳಾವ್ನ್‌, ತೆಯೀ ನಿದ್ದೆ. ನಿದೊನ್‌ ತಾಣಿಂ ಕಾಲೆಂ 
ಕೆಲೆಂ ಮು೦ಟ್ಬಾತ್‌ ತುಮಿ? ಆಪ್ಲ್ಯಾ ಆ೦ಗಾಕ್‌ ಆನಿ ಫಾ೦ಟ್ಕಾಕ್‌ ಲೇಸಾನ್‌ ಘಟ್ಟ್‌ ಬಾಂದ್ಲೆಂ. 
ನಿದೆಂತ್‌ ಆಂಗ್‌ ಲಕೊನ್‌ ಸಕಯ್ಲ್‌ ಪಡೊಂಕ್‌ ನೊಜೊ ಮುಣ್‌. ಕಿತ್ಲೆ ಉಶಾರ್‌ ಆಹಾತ್‌ 
ಪೊಳೆಯಾ ತೆ! ನಿದೊನ್‌ ಥೊಡ್ಕಾತ್ತ್‌ ಯೇಳಾನ್‌ ಮಾಂಕ್ಷಾ ಸರ್ಗಾಕ್‌ ವೊಹೊನ್‌ ಸೊಪ್ಲಾಂತ್‌ 
ಕೆಳಿ೦ ಖಾಂವ್ಕ್‌ ಲಾಗ್ಲೆ. ಸಕಯ್ಲ್‌ ಪೆದ್ದಾ ಪಾಸ್ಕು ನಿದೊನ್‌ ಘೊರೆತಾಲೊ. 

ಮೊಧ್ಕಾನ್‌ ರಾತ್‌ ಜಾತಾನಾ ಕಹಲೆ೦ ಘಡ್ಲೆಂ ಗೊಂತ್ತಾಹಾಯೇ? ಅಟ್ಟಾಂಗ್‌ 
ಚೊರಾ೦ಚೊ ಏಕ್‌ ಪಂಗಡ್‌ ತೆಣೆ೦ಚ್‌ ಪಾಶಾರ್‌ ಜಾಯ್ದೆಗಿ? ಒಟ್ಟಾರೆ ಗಿರಾಚ್ಚಾರ್‌! 

ಆಪ್ಲೆ೦ ಚೊರ್ನ್‌ ಆಡ್‌ಲ್ಲೆ೦ ಧನ್‌-ದಿರ್ವೆ೦ ಗೊಣಿಯಾಂನಿ ಭೊರ್ನ್‌ ವ್ಹಾವೊವ್ನ್‌ ಆಡ್ಬಾಲೆ 
ತೆ ಚೋರ್‌. ಮುಖ್ಹ್ಯಾನ್‌ ಚಲಾ ತಾ೦ಚಾ ಮುಖೆಲಿಚಾ ಪಾ೦ಯಾಕ್‌ ವಾಟೆರ್‌ತ್ತ್‌ ಆಡ್‌ ನಿದ್‌ಲ್ಲೊ 
ಪಾಸ್ಕು ಆದಾಳ್ಳೊ. ತೆದಾಳಾ ಮುಖೆಲಿನ್‌ ಕಾಲೆಂ ಸಾಂಗ್ಲೆಂ? 

“ಆ೦ಗಾ ರುಕಾಚೆ೦ ಏಕ್‌ ದಾಟೆ೦ ಮೊಟೆ೦ ಪಾಳ್‌ ಆಡ್‌ ಆಹಾ-ಆಂ! ದಾ೦ಟ್ಟೊನ್‌ 
ಪೊಡ್ಕಾತ್‌ ಜಾಗ್ರುತ್‌!” - ಸಾಂಗ್ಲೆಂ ತಾಣೆ ಪಾಟ್ಲ್ಯಾನ್‌ ಯೆತೆಲ್ಕಾಂಕ್‌. 

ತೆದಾಳಾ ಪಾಸ್ಕುಕ್‌ ಜಾಗ್‌ ಜಾಲಿ. ಏಕಾತ್ತಾಣೆ ಉಟೊನ್‌ ರಾಗಾನ್‌ ಖೆ೦ವ್ಹಾಲೊ ತೊ: 

“ಎಲಾ! ಕೊಣಾಕ್‌ ರುಕಾಚೆ೦ ಪಾಳ್‌ ಮು೦ಟ್ಟಾಯ್‌ಗಾ? ಯೆದೊ ವ್ಹೊಡ್ಲೊ ಜೀವ್‌ 

ನಿದೊನ್‌ ಆಹಾಲ್ಲೊ ದಿಸಾನಾ ತುಕಾ? ತುಜೆ ದೊಳೆ ತಾಳುವೆರ್‌ ಜಾಲ್ಕಾತ್‌ಗಿ ಕಿತೆಂ?” 

ಆಕಾ೦ತೊನ್‌ ಪೊಡ್‌ಲ್ಲ್ಯಾ ಮುಖೆಲಿಕ್‌ ಚಾ೦ದ್ನ್ಯಾಚಾ ಉಡ್ವಾಡಾಕ್‌ ಪಾಸ್ಕು ದಿಸ್ಲೊ. 
ತಕ್ಷಣಾ ತಾಕಾ ಧರುಂಕ್‌ ಪೊರ್ಮಾಯ್ಲೆ೦ ತಾಣೆ. ಚೊರಾಂನಿ ತಾಕಾ ಧರ್ನ್‌ ಸುರಿ ದಾಕಯ್ದಿತ್ತ್‌. 
ಪಳಪಳ ಕರ್ನ್‌ ಪರ್ಜಳ್ಚಿ ತಿ ಸುರಿ ಪೊಳೆವ್ನ್‌ ಪಾಸ್ಕುಕ್‌ ಯಾಪಾರಿಸ್ತಾ೦ನಿ ಸಾ೦ಗ್‌ಲ್ಲ್ಯಾ ಚೊರಾಂಚೊ 
ಉಡಾಸ್‌ ಆಯ್ಲೊ. ಭಿಯಾನ್‌ ತಾಚಿ ಲೆಂಡಿ ಗುಡ್ಲುಡ್ಲಿ! ತಕ್ಲಿ ಆಡ್‌ ಘಾಲ್ನ್‌ ರಡೊನ್‌ ಮುಣಾಲೊ. 


ಜ್ಯ ಎ ದಮ್ಮಯಾ, ಸಾಯ್ಬಾನೊ! ತು-ತುಮ್ನೆ ಪಾಂಯ್‌ ಧರ್ತಾಂ. ಮ್ಹಾಕಾ ಸುರಿ 


“ತರ್‌ ಕೂಡ್ಲೆ ತುಜೆಲಾಗಿ೦ ಆಹಾಲ್ಲೆ೦ ಧನ್‌-ದಿರ್ವೆ೦ ಪೂರಾ ಇಹಿನ್‌ ದೀ. ನಾತ್ಲ್ಯಾರ್‌, 
ತುಜೆಂ ಪೊಟ್‌ ಫಾಸಾಳ್ನ್‌ ಆನ್ಕಿಟಿ ಭಾಯ್ರ್‌ ಉಸ್ಸಾಯ್ದಾಂ ಪೊಳೆ” - ಮುಳೆ೦ ಮುಖೆಲಿನ್‌. 

“ಜಾಯ್ತ್‌, ಮಾಮಾ, ತಿಕ್ಕೆ ರಾವ್‌'' ಮುಣೊನ್‌ ಪಾಸ್ಕುನ್‌ ಅಪ್ಲಾ 8 ಕೌಸ್ಟೆ-ಲೆಸಾಚಾ 
ಕೊನ್ಕಾರ್‌ ಗಾ೦ಠ್‌ ಬಾಂಧ್‌ಲ್ಲಿ ಚಾರ್‌ ಆಣ್ಮಾ೦ಚಿ (25 ಪೈಶಾಂಚಿ) ಪಾವ್ಲಿ ಉಗ್ರಾಣ್ಮಾನ್‌ ದಿಲ್ಲಿ 
ಪೊಳೆಯಾ, ತಿ ಸುಟವ್ನ್‌ ಕಾಡ್ನ್‌ ಮುಖೆಲಿಕ್‌ ವೊಡ್ಡಾಯ್ಲಿ. 

“ಛಿ! ಚಾರ್‌ ಆಣೆ ಭಿಕೆಚೆ! ಆನಿಕೀ ಆಹಾಲ್ಲೆ ನಿಕ್ಭಾಯ್‌ರೆ!'' - ಫೊರ್ಮಾಯೆಂ ತಾಣೆ. 

“ಖರೆ೦ತ್ತ್‌ ಜಾವ್ನ್‌ ಅಪ್ಲಾಲಾಗಿಂ ತಿತ್ಲೆತ್ತ್‌ ಆಹಾಲ್ಲೆ ಸತ್ತ್‌. ಪುಣ್‌ ಥಂಯ್‌ ವೊಯ್ರ್‌ 
ಆಹಾತ್‌ ಪೊಳೆಯಾ, ಯಾಪಾರಿಸ್ಟ್‌? ತಾಂಚೆಕಡೆ ಮೊಸ್ತು ಪೊಯ್ಕೆ ಆಹಾತ್‌ ಮುಂಟ್ಬಾಂ೦-ವ್ಹೊ 
ಘುಟ್‌ ಆಪುಣ್‌ ತುಮ್ಕಾ೦ ಸಾ೦ಗಾನಾ ಮಾತ್ರ್‌!” -ಮುಣಾಲೊ ತೊ ಪೆದ್ದಾ ಪಾಸ್ಕು. 

ಚೊರಾಂನಿ ವೊಯ್ರ್‌ ಪೊಳೆಲೆಂ. ತೆದಾಳಾ ಚೊವ್ಸ್‌ ಜಣ್‌ ನಿದೊನ್‌ ಆಹಾಲ್ಲೆ ದಿಸ್ಲೆ 
ತಾಂಕಾಂ. ಖಿಣಾ ಭಿತರ್‌ ಸಾತ್‌-ಆಠ್‌ ಚೋರ್‌ ರುಕಾಕ್‌ ಚಡ್ಲೆತ್ತ್‌. ಪಾಸ್ಕು ಧರ್ಮಾನ್‌ ಕಹಲಿ 
ಮಲಾಮತ್‌ ಘಡ್ಲಿ ಪೊಳೆಯಾ. ದೊವೊರೈತ್‌ಗಿ ತ್ಕಾ ಏರ್ಕಿಸಾಕ್‌ ? 

ಲೆಸಾನ್‌ ಆಪ್ಲೆಂ ಆಂಗ್‌ ಫಾಂಟ್ಕಾಕ್‌ ಬಾ೦ದ್‌ಲ್ಲ್ಯಾನ್‌ ಯೆಗಿ೦ ಉಟೊಂಕೀ ಜಾಲೆಂನಾ 
ತ್ಕಾ ಯಾಪಾರಿಸ್ತಾಂಕ್‌. ಚೊರಾ೦ನಿ ತಾಂಕಾಂ ಮಾರ್ನ್‌ ಬೊಡೊವ್ನ್‌ ತಾಂಚಾ ಪೊಟ್ಲ್ಯಾ೦ ಸಮೇತ್‌ 


ಸಕ್ಲಾ ದೆ೦ವಯ್ಲೆ೦ ಆನಿ ತಾಂಚೆಂ ಧನ್‌ ದುಡು ಪೂರಾ ಲುಟ್ಟೊ. ಭೇಸ್‌ ಜಾಲೆಂ! 

ಮಾಗಿರ್‌ ಚೊರಾ೦ಚಾ ಮುಖೆಲಿನ್‌ ಪಾಸ್ಕುಕ್‌ ದಾಕವ್ನ್‌. “ಹಾಚೆವರ್ವಿಂ ಆಮ್ಕಾಂ ಆಜ್‌ 
ಗಮ್ಮತ್‌ ದಿರ್ವೆ೦ ಆನಿ ಭಾಂಗಾರ್‌ ಮೆಳ್ಳೆಂ. ವೊ ತರ್ನಾಟೊ ಜಿವಾನ್‌ಯೀ ಧಡಂಗ್‌ ಆಹಾ. 
ಆಕಾ ಆಮ್ಚಾ ಪೊ೦ಗ್ಡಾಕ್‌ ದಾಖಲ್‌ ಕರ್ಕಾ೦” -- ಮುಳೆಂ. 


ಕುಲ್ಮಾಕ್‌ ಪಾಂಯ್‌ ದೀವ್ನ್‌ ಪೊಳಾಪೊಳ್‌ ಘೆಂವ್ಕ್‌ ಚಿಂತ್‌ಲ್ಲ್ಯಾ ಪಾಸ್ಕುಕ್‌ ಘಟ್‌ 
ಧರ್ನ್‌. “ಯೆತಾಯೆರೆ ಆಪಾ ತುಂ ಆಮ್ಚೆ ಸಾಂಗಾತಾ?” ಮುಣ್‌ ಈಸಾರ್ಲೆ೦ ತಾಣೆ. 


“ಹೋಯ್ಸ್‌! ಖಂಡಿತ್‌, ಮಾಮಾ ತುಮಿ ಚಿಂತ್‌ಲ್ಲೆಬೊರಿ ಆಪುಣ್‌ ಚಿಲ್ಲರಾಚೊ ಮಾಮ್‌ 
ನೈ ಬಗರ್‌ ಎಕಾಚ್‌ ಮಾರಾನ್‌ ಸಾತ್‌ ಜೀವ್‌ ಕಾಡ್‌ಲ್ಲೊ ವೀರ್‌ ಕಳ್ಳೆಂಮೂ?' - ಕಳಯ್ಲೆ೦ 
ಪಾಸ್ಕುನ್‌. 

ಯ್ಕೆಂ ಆಯ್ಕೊನ್‌ ಚೊರಾಂಕ್‌ಯೀ ಖುಶೀ ಜಾಲಿ. "ತರ್‌ ಭಾರಿ ಬೊರೆಂ ಜಾಲೆಂ ಸಾಯ್ಬಾ” 
ಮುಣೊನ್‌ ತೆ ತಾಕಾ ಆಪ್ಲ್ಯಾ ಪೊ೦ಗ್ಡಾಕ್‌ ದಾಖಲ್‌ ಕರ್ನ್‌ ರಾನಾಮೊಲ್ಮಾ ಮೊದ್ಲ್ಯಾ ಆಪ್ಲ್ಯಾ 
ಭು೦ಯಾರಾಕ್‌ ಆಪೊವ್ನ್‌ ವ್ಹೊರ್‌್‌ ಗೆಲೆ. 


4, ಬೀಳಾಕ್‌ ರಿಗ್‌ಲ್ಲೊ ಚೋರ್‌ 


ಪೆದ್ದಾ ಪಾಸ್ಕುಕ್‌ ಆಪ್ಲಾ ಸಾಂಗಾತಾ ಆಪೊವ್ನ್‌ ವ್ಹೊರ್ನ್‌ ಗೆಲ್ಲೊ ಚೊರಾ೦ಚೊ ಪೊ೦ಗಡ್‌ 
ಏಕ್ಸಾವ್ಟಿ೦ ಮೊಧ್ಕಾನ್‌ ರಾತಿಂ ಎಕಾ ಗಾಂವಾಕ್‌ ಚೊರುಂಕ್‌, ಗೆಲೊಹಿ೦. ಗೆಲ್ಮಾರ್‌, ಥಂಯ್‌ 
ಎಕಾ ಸಾವ್ಕಾರಾಚಾ ಬೊ೦ಗ್ಲ್ಯಾಚಾ ವೊಣ್ತೆಕ್‌ ಬುರಾಕ್‌ ಕಾ೦ತೊವ್ನ್‌ ಜಾತತ್ತ್‌ ಚೊರಾಂಚೊ 
ಮುಖೆಲಿ ಪಾಸ್ಕುಕ್‌ ಆಪೊವ್ನ್‌ ಕಹಲೆ೦ ಮುಣಾಲೊ ಗೊಂತ್ತಾಹಾಯೇ ? 


“ಅಳೆ-ರೆ. ಆಪಾ! ಚೊರಿ ಕರುಂಕ್‌ ತುಕಾ ಬೊರೀ ತರ್ಬೆತಿ ಮೆಳಾಜೆ. ಜಾಯ್ಕೇ? ದೆಕುನ್‌ 
ಆತಾಂ ತುವೆಂ ಕಾಲೆಂ ಕರಿಜೆಗಿ ಮುಳ್ಕಾರ್‌, ಯ್ಕಾ ಬೀಳಾ೦ತ್ಲ್ವಾನ್‌ ಭಿತರ್‌ ರಿಗೊನ್‌ ಥಂಯ್‌ 
ಆಹಾಲ್ಲೊ ಮೊಲಾಧಿಕ್‌ ವೊಸ್ತು ಪೂರಾ ಆಡ್ಡ್‌ ಬೀಳಾಚಾ ಭಾಯ್ರ್‌ ದೀಜೆ. ಕಳ್ಳೆ೦ಮೂ?” 

ಅಹೆ೦ ಸಾ೦ಗೊನ್‌ ಭಿತರ್‌ ಧಾಡ್ಲೊ. ಕೊಣಾಕ್‌? - ಪೆದ್ದಾ ಪಾಸ್ಕುಕ್‌. ಭಿತರ್‌ ರಿಗ್‌ಲ್ಲೊ 
ತೊ ಇಲ್ಲೊ ಭಾಯ್ರ್‌ ಯೇವ್ನ್‌ ಕಹಲೆ೦ ಸಾ೦ಗಾಲಾಗ್ಲೊ ಮುಂಟ್ಟಾತ್‌ ತುಮಿ? 


“ಅಯ್ಕೋ, ಮ್ಹೊಜಾ ಪೊರಾಜಿತಾ! ಥಂಯ್‌ ಭಿತರ್‌ ಕಾಳೊಕ್‌ ಭುಂಯಾರ್‌ ! 
ದೊಳ್ಳಾಂತ್‌ ಬೊಟ್‌ ಘಾಲ್ಕಾರೀ ದಿಸಾನಾಮೂ, ಸಾಯ್ಬಾ ! ತಹೆ೦ ಆಸ್ತಾ ಮೊಲಾಧಿಕ್‌ ವೊಸ್ತು 
ಖಂಚ್ಕೊ ಮುಣ್‌ ಕಹೆ೦ ಕಳ್ಲೆಂ ? ಯ್ಯಾ ಜಿಣ್ಕೆ೦ಂತ್‌ ಆದಿಂ ಆಪ್ಲೆ ಮೂಸ್‌ 
ಆ೦ಬುಡ್ಡ್ಯಾತ್‌(ಉಗ್ರಾಣ್ಮಾಚಾ ಆವೊಯ್ದಾ ತೊ೦ಡಾವೊಯ್ದ್ಲೆ). ಗಾಡಿ ಅ೦ಬುಡ್ಡ್ವಾ (ಪೊಟೆಲಾಚಾ 
ಫರ್ಮಿ). - ಇತ್ತೆ೦ ಪೂರಾ ಕೆಲ್ಯಾರೀ, ತೆಂ ಆಪ್ಲೆಂ ದಿಸಾ ಉಜ್ವಾಡಾಕ್‌ ಕೆಲ್ಲೆಂ. ಅಹೆಂ ಕಾಳೊಕಾಂತ್‌ 
ಆರಾಂಟ್ಟುಚೊ ವಾವ್ರ್‌ ಆಪ್ಲೆ೦ ಜಲ್ಮಾಕ್‌ ಕರುಂಕ್‌ ನಾ ನಿಯೇ? ದೆಕುನ್‌, ತುಮ್ಕಾಂ ಏಕ್‌ 
ವ್ಹೊಡ್ಲೊ ಸಲಾಮ್‌ ಮಾಮಾಂನೊ, ಆಪ್ಣಾಕ್‌ ವ್ಹೊ ಜೆ೦ಬಾರ್‌ ಭಿಲ್ಕುಲ್‌ ನಾಕಾ. ಅಪುಣ್‌ 

ಚಲ್ಲೊ೦!' - ಮುಣ್‌ ಸಾಂಗೊನ್‌ ಕುಲ್ಕಾಕ್‌ ಪಾಯ್‌ ದೀವ್ನ್‌ ಪೊಳಾಪೊಳ್‌ ಘಂವ್ಕ್‌ ಪಳೆಲೆಂ 
ಪಾಸ್ಕುನ್‌. 

ತೆದಾಳಾ ತಾಕಾ ಘಟ್ಟ್‌ ಧರ್ನ್‌ ಆಡಾವ್ನ್‌ ಕಹಲೆಂ ಸಾಂಗ್ಲೆಂ ತ್ಕಾ ಚೊರಾಂನಿ ? 

“ಆತಾ೦ ತುವೆಂ ಆಂ ತಹೆ೦ ಮುಳ್ಕಾರ್‌ ಆಮಿ ಆಯ್ಕಾನಾ೦ವ್‌. ಆಮ್ಚೆ ಸಾಂಗಾತಾ 
ಯೆ೦ವ್ಚಾ ಪೊಯ್ಲೆಂತ್ತ್‌ ತುವೆಂ ಬೊರೆಂ ಕರ್ನ್‌ ಆಲೆಚನ್‌ ಕರ್ನ್‌ ಪೊಳೆಜೆ ಆಹಾಲ್ಲೆ೦. ಚಲ್‌, ರೀಗ್‌ 
ಆತಾಂ ಬೀಳಾ ಭಿತರ್‌!” - ಮುಣೊನ್‌ ಜೋರ್‌ ಕರ್ನ್‌ ತಾಕಾ ಭಿತರ್‌ ಲೊಟುಂಕ್‌, ಪಿರೆತನ್‌ 
ಕರ್ತಾನಾ, ತೊ ಪಾಪ್‌ ಬಾವ್ದೊ ಪಾಸ್ಕು ಭಿಯಾನ್‌, ಸುಣ್ಮಾಕ್‌ ಉದ್ಕಾಕ್‌ ಲೊಟ್ಲೆಲ್ಮಾಬೊರಿ 
ಕರುಂಕ್‌ ಲಾಗ್ಲೊ. 

ತಿತ್ಲ್ಯಾರ್‌ ಟೊರಾಂಚಾ ಮುಖೆಲಿನ್‌ ಕಾಲೆಂ ಸಾಂಗ್ಲೆಂ? 

“ಅಳೆ. ರೆ ಅಪಾ! ತುಂ ಭಿತರ್‌ ವೊಹೊನ್‌ ಸಾಸ್ಪೊನ್‌ ಪೊಳೆತಾನಾ, ಖ೦ಚ್ಕೊ ವೊಸ್ತು 
ಜಡ್‌ ಆಹಾತ್‌ ಪೊಳೆ, ತ್ಕೊ ಭಾಯ್ರ್‌ ಅಡ್ಡ್‌ ಆಮ್ಕಾಂ ದೀ ತ್ಕೊ ಮೊಲಾಧಿಕ್‌ ವ್ಹೊಯ್‌ಗಿ ನೈ 
ಮುಳ್ಳೆ೦ ಆಮಿ ಪೊಳೆತಾಂವ್‌ ಜಾಯ್ಕೇ?'' - ಮುಳೆಂ. 

ತಾಕಾ, “ತಹೆ೦ ಜಾಲ್ಕಾರ್‌ ವೊಣ್ಣೀ, ಆಪುಣ್‌ ಯೆತಾಂ ಭಿತರ್‌'' ಮುಣೊನ್‌ ಬುರಾಕಾ 
ಭಿತರ್‌ ಸರ್ಲೊ. ಕೊಣ್‌? ಪಾಸ್ಕು. 

ಥಂಯ್‌ ಭಿತರ್‌ ಕಹಲೆಂ ಕೆಲೆಂ ತಾಣೆ? ಪಾಯಾಂಕ್‌ ಆದಾಳ್‌ಲ್ಲೊ ಪೂರಾ ವೊಸ್ತು 
ಉಕುಲ್ಲ್‌ ಪೊಳೆಲ್ಕೊ - ಖ೦ಚ್ಕೊ ಜಡ್‌ ಆಹಾತ್‌ಗಿ ಪೊಳೆಂವ್ಮ್‌. ತಾ೦ಬ್ಕಾಚೊ ಕೊಳ್ಳೊ., 
ರಾ೦ದೊನ್‌, ಭಾಣ್‌ ಆನಿ ಯೆರ್‌ ತಾ೦ಬ್ಕಾಚಿ೦ ಆಯ್ದಾನಾಂ ತಾಣೆ ಉಕುಲ್ನ್‌ ಪೊಳೆಲಿಂ. ತಿಂ 
ತಾಕಾ ಭಾರಿ ಹಾಳು ಮುಣ್‌ ದಿಸ್ಲಿ೦. ರುಕ್ಡಾಚಿ೦ ಕದೆಲಾ೦, ಇಸ್ಟೊಲಾ೦, ಮೆಜಾ೦, ಬಾಂಕ್‌ ಆನಿ 
ಲೊಂಕ್ಣಾಚಿ೦ ಹಾತೆರಾ೦, ಖೊರಿ೦ಪಿಕ್ಕಾಸಾ೦, ಪಾರಯೊ ಉಕುಲ್ನ್‌ ಪೊಳೆಲೆಂ. ಉ೦ಹೂ೦! ತೆಂ 
ಖಂಚೆ೦ಯೀ ಜಡ್‌ ಮುಣ್‌ ದಿಸ್ಲೆ೦ನಾ ತ್ಕಾ ಪೆದ್ದಾಕ್‌. 

ಆಖ್ರೇಕ್‌ ತಾಕಾ ಕಾಲೆ೦ ಮೆಳ್ಳೆ೦ ಮುಂಟ್ಬ್ಟಾತ್‌ ತುಮಿ? ರಾ೦ದ್ಬಾ ಕುಡಾಂತ್‌ ಆಳೆನ್‌ 
ವಾಟ್ಟೆ೦ ವಾನ್‌ ಮೆಳ್ಳೆಂ. ತೆಂ ವ್ಹೊಡ್ಲೆ೦ ಜಯ್ತ್‌ ಫಾತ್ರಾಚೆ೦ ವಾನ್‌ ಉಕ್ಲುಂಕ್‌ ಪೊಳೆತಾನಾ 
ಧರ್ಣಿರ್‌ ಥಾವ್ನ್‌ ಹಾಲ್ಲೆ೦ನಾನಿಯೇ? "ಯಂ ಜಾಲ್ಕಾರ್‌ ಚೊರಾಂನಿ ಸಾಂಗ್‌ಲ್ಲೆಬೊರಿ ಬೊರೆಂ 
ಜಡ್‌ ಆಹಾ - ಭಾಯ್ರ್‌ ವೊರ್ನ್‌ ದಿಲ್ಮಾರ್‌ ತಾಂಕಾಂ ಖುಶೀ ಜಾಯ್ತ್‌. - ಮುಣ್‌ ಚಿಂತುನ್‌ 
ಬಿಕ್ಕುನ್‌ ಉಕ್ಲು೦ಕ್‌ ಪಿರೆತನ್‌ ಕರ್ತಾನಾ, 2ಇನಾಚಿ ಆಡಿತ್ತ್‌ ಪೊಕ್ಕಾನಾ ಮುಂಟ್ವಾಂ. 

'ಎಲಾ ಮಲಾಮತ್ತಿ! ಯ್ಕಿ ಕಹಲಿ ಅವಸ್ಥಾ? ದೊಳ್ಳಾಂತ್‌ ರಗತ್‌ ನಾತ್‌ಲ್ಲ್ಯಾ ಯ್ಕಾ 
ಚೊರಾ೦ ಸಾಂಗಾತಾ ಮೆಳೊನ್‌ ಒಟ್ಟಾರೆ ಸಾ೦ಪೊಡ್ಲೊಮೂ ಆಪುಣ್‌! ಆತಾಂ ಕಹಲಿ ವಾಟ್‌ ಕರಿ? 
- ಮುಣ್‌ ಚಿಂತ್ತಾನಾ ಥಂಯ್ಕ್‌ ಲಾಗಿಂ ನಿದ್‌ಲ್ಲೊ ರಾಂದ್ದಿ ತಾಚಾ ಪಾಯಾಕ್‌ 
ಆದಾಳ್ಳೊ. “ಬಚಾವ್‌!” ಮುಣೊನ್‌ ತಾಕಾ ದೊ೦ಕುಳ್ನ್‌ ಉಟಯ್ತೊ ತಾಣೆ - ತ್ಮಾ ಪೆದ್ದಾ ಪಾಸ್ಕುನ್‌. 

“ಕೊ.... ಕೊಣ್‌? ಕಹಲೆಂ?' - ಉದ್ದಾರ್ಲೊ ತೊ ಬೊಟ್ಟೆರಾಮ್‌. ಆನಿ ಯೆಗ್ಗಿಂ ಯೆಗ್ಗಿಂ 
ಕಾಡಿ ಕಾಡ್ನ್‌ ಚಿಮ್ಲಿ ಪೆಟಯ್ಲಿ ತಾಣೆ. ಮುಖಾರ್‌ ಉಬೊ ಆಹಾಲ್ಲ್ಯಾ ಪಾಸ್ಕುಕ್‌ ಪೊಳೆವ್ನ್‌ ತಾಕಾ 
ಭಿಯಾನ್‌ ಕಾಂಪ್‌ ಸುಟ್ಟಿ. ತೆದಾಳಾ ಪಾಸ್ಕುನ್‌ ಕಹಲೆ೦ ಮುಳೆಂ? 

“ಆಳೆ, ಮಾಮಾ. ಯ್ಕಾ ವಾನಾಕ್‌ ತಿಕ್ಕೆ ಆತ್‌ ದೀ. ತೆ೦ ಉಕುಲ್ನ್‌ ವ್ಹೊರ್ನ್‌ ಥಂಯ್‌ 
ಬೀಳಾಚಾ ಭಾಯ್ರ್‌ ರಾವ್ಹ್ವಾತ್‌ ತಾಂಕಾಂ ದೀ೦ವ್ಕಾ೦” ಮುಣ್‌ ಸಾಂಗ್ಲೆಂ. 


ಬೊಟ್ಟೆರ್‌ ವಾಂಚ್ಲಾಗಿ'ಚೋರ್‌! ಲುಟ್ಕಾರ್‌!' - ಮುಣೊನ್‌ ಆರಾಬ್ಬಾಯೊ ದೀಲಾಗ್ಲೊ 
ತೊ. ತಾಚಿ ಬೊಬಾಟ್‌ ಆಯ್ಕೊನ್‌ ಸಾವ್ಕಾರ್‌ ನಿದ್‌ಲ್ಲೆಕಡ್ಡೊ ಏಕ್‌ ಕೋಲ್‌ ವೊಯ್ರ್‌ ಉಡೊನ್‌ 
ಪೊಡ್ಲೊ. ಸಾವ್ಕಾರ್ಸ್‌ ದೊಳೆ ಉಗ್ಗೆ ಕರಿನಾಸ್ತಾ೦ತ್ತ್‌ ಪೆ೦ಪಾರೆ೦ ವ್ಹಾಜೊಂವ್ಕ್‌ ಲಾಗ್ಲಿ. ತಾಂಚೆ 
ಪೂತ್‌ ಮಾತ್ರ್‌ “ಕಹಲೆ೦-ಗಾ?” ಮುಣ್‌ ಈಸಾರ್ನ್‌ ಧಾಂವೊನ್‌ ಆಯ್ಲೆ. ಅಂಗಾಚೊ ಗಲಾಟೊ 
ಆಯ್ಕೊನ್‌ ಆಲ್ಲೊಡ್ಡಿಂ-ಪೊಲ್ಲೊಡ್ಡಿಂ, ವೊಯ್ಲ್ಯಾ ಘರ್ದಿ೦-ಸಕಯ್ಲ್ಯಾ ಘರ್ಡಿ೦ ದಾಂಡೆ-ತೊಣ್ಕೆ 
ಕಾಣೆವ್ನ್‌ ಆಯ್ದಿಂತ್ತ್‌. ತಾಣಿಂ ಸಕ್ನಾ೦ನಿ ಮೆಳೊನ್‌ ಪೆದ್ದಾ ಪಾಸ್ಕುಕ್‌ ಧರ್ನ್‌ ಎಕಾ ಖಾ೦ಬ್ಯಾಕ್‌ 
ಬಾಂಧುನ್‌ ಘಾಲೊ! 


ತೆಣೆ ಭಾಯ್ರ್‌ ರಾಕೊನ್‌ ರಾವ್‌ಲ್ಲೆ ಚೋರ್‌ ಕಹಲೆಂ ಕರ್ತಾಲೆ? "ಕಿತೆಂ ಇತ್ಲೊ ಯೇಳ್‌ 
ಜಾಲ್ಕಾರ್‌ಯೀ ಪಾಸ್ಕು ಆಯ್ಲೊನಾ ? ಭಾರಿ ವ್ಹೊಡ್‌ ದಿರ್ವೆಂತ್ತ್‌ ಆಡ್ಬಾ ಕೊಣ್ಣಾ! ಎಕಾತ್ತ್‌ 
ಮಾರಾನ್‌ ಸಾತ್‌ ಜೀವ್‌ ಕಾಡ್‌ಲ್ಲೊ ಈರ್‌ (ವೀರ್‌) ತೊ! ಸಾವ್ಕಾರ್ನೆಚಾ ಆ೦ಗಾ- ಪಾ೦ಗಾ ವೊಯ್ದ್ಲೆ 
ಭಾ೦ಗಾರಾಚೆ ನಗ್‌ ನಿಕ್ಳಾಯ್ತಾ ಮುಣ್ಣಿಸ್ತಾ. ದೆಕುನ್‌ ಇತ್ಲಿ ಘಳಾಯ್‌ ಜಾಲಿ' - ಮುಣೊನ್‌ 
ಎಕಾಮೆಕಾಲಾಗಿ೦ ಉಲಯ್ತಾಲೆ. 

ಪುಣ್‌ ಕೆದಾಳಾ ಭಿತರ್ಲೊ ಗಲಾಟೊ ಆನಿ ಸೆಜಾರ್ಹಾ೦ನಿ ಧಾಂವೊನ್‌ ಯೆ೦ವ್ಚ್ದೊ ಆವಾಜ್‌ 
ಆಯ್ಕಾಲೊಗಿ ತೆದಾಳಾ ಭಿಯಾನ್‌ ತಾಂಚಿ ಲೆಂಡಿ ಗುಡ್ಡುಡ್ಲಿ! ಕೊಣಾಚಿ? ತ್ಕಾ ಚೊರಾಂಚಿ! 
''ಕುಲ್ಕಾಕ್‌ ಪಾಯ್‌ ದೀವ್ನ್‌ನಿಸರ್ಕಾ೦-ರೆ. ಮ್ಹೊಜಾ ಶಿಸಾ೦ನೊ!'' - ತಾಕಿದ್‌ ದಿಲಿ ಮುಖೆಲಿನ್‌ 
ತಕ್ಷಣಾ ತೆ ಸಕ್ಕಡೀ ಪಿಡ್ಜೋ (ಪರಾರಿ) ಜಾಲೆ! ಜಾಲೆ೦ಮೂ? ಭೇಸ್‌ ಜಾಲೆಂ! 

ಯೆಣೆ ಬೊಂಗ್ಲ್ಯಾ ಭಿತರ್‌ ಪೆದ್ದಾ ಪಾಸ್ಕುಕ್‌ ಸುಮಾರ್‌ ಜಣಾಂನಿ ಸರ್ಸರಿತ್ತ್‌ ಮಾರ್ಸ್‌ 
ಬೊಡೊವ್ನ್‌ ಹದಾ ಕೆಲ್ಲೊ. ಪಾಪ! ತಾಚೆ ವೊಳ್ಳೊಳೆ-ಕೊಳೊಳೆ ಸಾಂಗೊನ್‌ ಪೂರೊ ಪೊಡೆ ನೈ! 

“ದಮ್ಮಯಾ, ಮಾಮಾಂನೊ! ಮ್ಹಾಕಾ ಲಗಾಡ್‌ ಕಾಡಿನಾಕಾತ್‌ ತಿತ್ಲೆ೦ ಜಡ್‌ ವಾನ್‌ 
ಆಂವೆಂ ಎಕ್ಲ್ಯಾನ್‌ ಉಕುಲ್ನ್‌ ವ್ಹೊರ್ಟೆ೦ ಕಹೆ೦ ಸಾಂಗಾ. ದೆಕುನ್‌ ಆ೦ವೆ೦ ಹಾಂಗಾ ನಿದ್‌ಲ್ಲ್ವಾಕ್‌ 
ಉಟಯಿಲ್ಲೊ. ತಿ ಚೂಕ್‌ಗಿ? ಮಾಕಾ ಮಾರ್ದಾ ಬೊದ್ದಾಕ್‌ ಥಂಯ್‌ ಬೀಳಾ ಭಾಯ್ಲಾನ್‌ 
ಆಹಾಲ್ಲ್ಯಾ ಚೊರಾ೦ಕ್‌ ಪೊಪಾವ್ನ್‌ ಸೊಡಾ” - ಮುಣ್‌ ಪಹಿ೦ರ್ಗಾತ್ತ್‌ ಮುಣಾಲೊ ತೊ ಪಾಸ್ಕು. 
ಪುಣ್‌ ಭಾಯ್ರ್‌ ವೊಹೊನ್‌ ಪೊಳೆತಾನಾ ಚೊರಾ೦ಚೊ ಪಾತ್ತೊ ನಾ. 

ತಿತ್ಲ್ಯಾರ್‌ ಗು೦ಡಿಯೆ ವಾಡ್ಕಾಚೊ ಗುಸ್ತಿನಾಮ್‌ ಮುಳ್ಳೊ ಥಂಯ್‌ ಯೇವ್ನ್‌ ಪಾವ್ಲೊ. | 
ತಾಕಾ ಅಚಿ ವೊಳಕ್‌ ಮೆಳ್ಳಿ ಯ್ಕಾ ಪಾಸ್ಕುಚಿ. “ವ್ಹೊ ಚೋರ್‌ ನೈ. ಸಾವ್ಕಾರಾಬಾ. ಬೊಗಾರ್‌, 
ಸಕಯ್ಲ್ಯಾ ಬೈಲಾಂತ್ಲಾ ಪಾಸ್ಕಿನಾಮ್ಮೆಚೊ ನಾತು, ಪೆದ್ದಾ ಪಾಸ್ಕು. ಹಾಚಾ ಮಾ೦ಡ್ಜ್ಯಾಚೊ ಇಸ್ಕೂರ್‌ 
ತಿಕ್ಕೆ ಸದಿಳ್‌!' ಮುಣ್‌ ತಾಣೆ ಕಳೆಯಿಲ್ಲ್ಯಾ ಉಪ್ರಾ೦ತ್‌ ಸಾವ್ಕಾರಾನ್‌ ಪಾಸ್ಕುಕ್‌ ಸೊಡ್ಲೊ. 

ಆನಿ ಮುಖಾರ್‌ ಭಿಕ್‌ ಮಾಗೊನ್‌ ಖೆಲ್ಮಾರೀ ವೊಣ್ಣೀ. ಚೊರಿ ಏಕ್‌ ಬೊಗಾ ಬಿಲ್ಕುಲ್‌ 
ಕರಿಸೊ೦ನಾ -- ಮುಣೊನ್‌ ನಿಚೆವ್‌ ಕರ್ನ್‌ ಆಪ್ಲ್ಯಾ ಬಿಡಾರಾಕ್‌ ಪಾಟಿ೦ ಆಯ್ಲೊ ಪಾಸ್ಕು. 

5. ಫೊ೦ಡಾಂತ್ಲೊ ಉಟ್ಟೊ 


ಆಮ್ಚೊ ಪೆದ್ದಾ ಪಾಸ್ಕು ಚೊರಾ೦ಚಾ ಹಾತಾ೦ ಥಾವ್ನ್‌ ಸುಟೊನ್‌ ಅಪ್ಲ್ಯಾ ಬಿಡಾರಾಕ್‌ 
ಪಾಟಿ೦ ಆಯಿಲ್ಲ್ಯಾ ದುಸ್ರ್ಯಾ ದಿಸಾ `ಕಹಲೆ೦ ಘಡ್ಲೆ೦ ಗೊ೦ತ್ತಾಹಾಯೇ? ಸಕಾಳಿ೦ ಉಟೊನ್‌ 
ಗುಡ್ಕಾಕ್‌ ವೊಹೊನ್‌ ಯೇಪ್ನ್‌ ತೊಂಡ್‌-ಬಿ ಧುವ್ನ್‌ ತೊ ಶೆಳೆಂ ಶಿತ್‌ ಜೆವ್ನಾಸ್ತಾನಾ ತಾಚಿ 
ವ್ಹೊಡ್ಲಿಮಾ೦ಯ್‌ ಅಹೆ೦ ಮುಣಾಲಿ; "ಅಳೆ, ಪುತಾ ಪಾಕ್ಕೋ! ಲಾಂಕ್ಷಾ-ಕೊನ್ಕಾರ್‌ ಏಕ್‌ ಲ್ಹಾನ್‌ಶಿ 
ಬೊಡಿ ಸೈತಿ ನಾ. ರಾತಿಂ ಪೆಜ್‌ ಶಿಜ೦ವ್ಕ್‌ ಕಹಲಿ ವಾಟ್‌ ಕರ್ಚಿ? ದೆಕುನ್‌, ತುಂ ಆಜ್‌ ಸವಾರೆಕ್‌ 
ಮುಣಿ ವೊಹಾನಾಕಾ, ಬೊದ್ದಾಕ್‌ ಗುಡ್ಕಾಕ್‌ ವೊಹೊನ್‌ ಇಲ್ಲಿ೦ ಲಾಂಕ್ಡಾ೦ ಆಡ್‌''. 

'"ಓಯ್ಸ್‌! ಆಪುಣ್‌ ಚಲ್ಲೊಂ!” ಮುಣೊನ್‌ ಜೆವ್ನ್‌ ಉಟ್‌ಲ್ಲೊ ಪಾಸ್ಕು ಏಕ್‌ ಮಾಂಡ್ಲೊ 
ಕೊಯ್ತೊ ಕಾಣ್ಗೆವ್ನ್‌ ಭಾಯ್ರ್‌ ಸರ್ದೊತ್ತ್‌ ಕಿಹಿನ್‌? ಬಿಡಾರಾ ಪಾಟ್ಲ್ಯಾ ಗುಡ್ಕಾಕ್‌. ಖಂಯ್‌ 
ಸೊದ್ಲ್ಯಾರೀ ಯೇರ್ತ್‌. ಸುಕಿ೦ ಲಾ೦ಕ್ಡಾ೦ ತಾಚಾ ದೊಳ್ಳಾಂಚಾ ದಿಷ್ಟಿಕ್‌ ಪೊಡ್ಲಿನಾ೦ತ್‌ 
ಮುಂಟ್ಬಾಂ, ತೆದಾಳಾ ತಾಣೆ ಕಾಲೆಂ ಕೆಲೆ೦ ಮು೦ಟ್ಬಾತ್‌ ತುಮಿ? ರುಕಾಚೆ ಫಾ೦ಟೆ ಕಾತ್ರು೦ಕ್‌ 
ಮುಣ್‌ ಎಕಾ ರುಕಾ ವೊಯ್ರ್‌ ಚಡ್ಲೊ, ಕೊಣ್‌? ಪೆದ್ದಾ ಪಾಸ್ಕು. 

ಎಕಾ ಫಾ೦ಟ್ಕಾ ವೊಯ್ರ್‌ ಬೊಸೊನ್‌ ತಾಚೆ೦ ಮೂಳ್‌ ಕಾತ್ರು೦ಕ್‌ ಲಾಗ್ಲೊ! ಏ ತಾಚಾ 
ಬೊರ್ಕಾತಾ! ಛೆತ್ತ್‌! ಪೊಡೊನ್‌ ಪೆ೦ಕಾಟ್‌ ಮೊಡ್ಡ್‌ ಕಾಣೆತಾಗಿ ಕಿತೆಂ, ಪುನೆಗೆಲ್ಲೊ? ಅಯ್ಕೋ! 
ತುಮಿ ಕಹಲ್ಕಾಕ್‌ ಭಿಯೆತಾತ್‌ ಹಾಬಾ? ರಾಕೊನ್‌ ಪೊಳೆಂವ್ಮಾಂ. 

ಕಾತರ್ತಾಂ, ಕಾತರ್ಕಾ೦, ತ್ಕಾತ್ತ್‌ ವಾಟೆನ್‌ ಸನಿಲಾಗ್‌ಲ್ಲೊ ಎಕ್ಲೊ ಪೊರ್ಕಿ ವಾಟ್ಸುರ್‌ 
ಚಲೊನ್‌ ಆಯ್ಲೊ ಮುಂಟ್ಬಾ೦. ಪಾಸ್ಕುನ್‌ ರುಕಾ ವೊಯ್ರ್‌ ರಾವೊನ್‌ ತಾಚೆ೦ ಮುಳ್‌ ಕಾತರ್ದೆ೦ 
ಪೊಳೆವ್ನ್‌ ತ್ಕಾ ಮೊನ್ಶಾಚಿ ರಿಂಟ್‌ ಉಡ್ಲಿ. 

“ಓಜ್‌! ಆತೆ೦ ಕಾಲೆಂ ಕರ್ತಾಯ್‌-ರೆ. ಅಪಾ ತು೦?'' - ತಾಣೆ ಈಸಾರ್ಲೆ೦. 

“ತುಕಾ ದೊಳೆ ದಿಸಾನಾ೦ತ್‌ಗಿ? ಆಪುಣ್‌ ರೂಕ್‌ ಕಾತರ್ನ್‌ ಆಹಾ೦''. ಪಾಸ್ಕುಚಿ ಜಾಪ್‌. 

“ತೆಂ ಆಪ್ಣಾಕ್‌ ದಿಸ್ತಾಮೂ, ಪುಣ್‌ ತು೦ ವೊಯ್ರ್‌ ಬಸೊನ್‌ ಮೂಳ್‌ 
ಕಾತರ್ಮಾಯ್‌-ಮು-ರೆ? ಫಾಂಟೊ. ಸಕಯ್ಲ್‌ ಪೊಡ್ಬಾನಾ ತು೦ಯೀ ತಾಚೆ ಸಾಂಗಾತಾ 
- ಪೊಟ್ಟೊಲೊಯ್‌ಮುರೆ!”- ಮುಳೆಂ ತ್ಕಾ ಪೊರ್ಕಿ ಮೊನ್ಕಾನ್‌. 

'ವೊಯ್ಲೊ ಇತ್ಲೊಸೊ ಭಾರಿಕ್‌ ಫಾ೦ಟೊ ಕೊಣಾಕ್‌ ಜಾಯ್‌? ಆಪ್ಣಾಕ್‌ ರುಕಾಚೆ೦ ಮುಳ್‌ 
ಜಾಯ್‌. ತೆಂ ಸಕ್ಲಾತ್ತ್‌ ಆಹಾನಿಯೆ? ಫಾ೦ಟ್ಕಾ ಸಕಯ್ಲೊ ರೂಕ್‌ ಸಕ್ಲಾ ಪೊಡ್ಬಾನಾ ಆಪುಣ್‌ ಘಟ್‌ 
ವೊಯ್ರ್‌ ಬೊಸ್ತಾ೦-" ಸೊಮ್ಡಾಯ್ಲೆಂ೦ ಪೆದ್ದಾ ಪಾಸ್ಕುನ್‌. 

ವ್ಹೊ ಎಕ್ಲೊ ಬೆಪ್ಪಾ ಕೊಣ್ಣಾ; ಆಚೆಕಡೆ ಉಲೊ೦ವ್ದೆ೦ ಧಂಡ್‌! - ಅಹೆಂ ಚಿಂತುನ್‌, 
“ತುಂ ಪೊಡೊನ್‌ ಮೊರ್‌ ಥಂಯ್‌! ಆಪ್ಣಾಕ್‌ ಕಹಲ್ಮಾಕ್‌ ತುಜಿ ರಾಟಾವೊಳ್‌'' ಮುಣ್‌ 
' ಪುರ್ಪುರೊನ್‌ ಆಪ್ಲಿ ವಾಟ್‌ ಧರ್ನ್‌ ಚಲ್ಲೊ ತೊ ಪೊರ್ಕಿ ವಾಟ್ಸುರ್‌. 

ಚಲೊನ್‌ ಓ ತಿತ್ತುನ್‌ ಪಾವ್ಲಾಗಿ ನಾಂಗಿ, ಅಂಗಾ ಪಾಸ್ಕು ಕಾತರ್ನ್‌ ಆಹಾಲ್ಲೊ ಫಾಂಟ್‌ 
ಕುಡ್ಕೆ ಜಾವ್ನ್‌ ಸಕ್ಲಾ ಪೊಡ್ಲೊ. ತಾಚೆ ಸಾಂಗಾತಾ ವೊಯೀ ಪೊಡ್ಡೊ- ಪೊಣೊಸ 
ಪೊಡ್‌ಲ್ಲೆಬೊರಿ. ಕೊಣ್‌? ಪಾಸ್ಕು. ಪೊಡ್ಲ್ಯಾರ್‌, ತಾಕಾ ಅಜಾಪ್‌, ತ್ಕಾ ಪೆಣ್ಹುಕ್‌, ತಕ್ಷಣ 
ಉಟೊನ್‌ ತ್ಕಾ ಪೊರ್ಕಿ ಮೊನ್ಮಾ ಪಾಟ್ಲ್ಯಾನ್‌ ಧಾ೦ವ್ಹೊತ್ತ್‌. 

“ಏ ಮಾಮಾ! ತುಂವೆಂ ಸಾಂಗ್‌ಲ್ಲೆ ಬೊರಿತ್ತ್‌ ಆಪುಣ್‌ ಪೊಡ್ಡೊಂ. ತುಕಾ ಮುಖಾರ 
ಘಡೊಂಕ್‌ ಆಸ್ಲೆಂಯೀ ಪೊಯ್ಲೆಂತ್‌ ಕಳ್ಳಾಗಿ ತರ್‌? ಅಪ್ಲೆಂ ಮೊರ್ಚೆ೦ ಕೆದಾಳಾ ಮುಳ್ಳೆ೦ ಸಾಂಗ್‌ 
"ಪೊಡೊನ್‌ ಮೊರ್‌' -- ಮುಳೆಂಯ್‌ ನಿಯೇ ತು೦ಂನೆಂ? - ಮೊರ್ಟೆ೦ ಕೆದಾಳಾ ಸಾಂಗ್‌” - 
ಮುಣೊನ್‌ ತಾಚೆ ಪಾಯ್‌ ಘಟ್ಟ್‌ ಧರ್ಲೆ ತ್ಕಾ ಪೆದ್ದಾನ್‌. | 

'ಯಿ ವ್ಹೊಡ್ಲಿ ಫೊಜಿ೦ತ್‌ ಜಾಲಿಮೂ! ವ್ಹೊಚೆಡೊ ಪಿರ್ಕಿಸ್‌ ಮುಳ್ಳ್ಯಾಕ್‌ ದುಭಾವ್‌ ನ 
ಅಚಿ ಮಾರ್‌ ಏಕ್ಸಾವ್ಟಿ೦ ಗೆಲ್ಯಾರ್‌ ಫುರೊ' - ಮುಣ್‌ ಚಿಂತುನ್‌ ಕಾಲೆಂ ಸಾಂಗ್ಲೆಂ ತ್ಕಾ ಮೊನ್ಶಾನ್‌" 

"ಆನಿ ಇಲ್ಲ್ಯಾ ಯೆಳಾನ್‌ ತು೦ ಮೊರ್ತೊಲೊಯ್‌ಮುರೆ! ದೆಕುನ್‌ ಯೆ”ಗ್ಗಿ೦ ಬಿಡಾರಾಕ 
ಧಾಂವೊನ್‌, ಪೇಜ್‌-ಗೀಜ್‌ ಆಸ್ಲ್ಯಾರ್‌ ಪೊಟ್‌ಭೊರ್‌ ಜೇವ್‌. ಜೇವ್ನ್‌ ಜಾವ್ನ್‌ ತೀನ್‌ ಧೆ೦ಕ 
ಯೆತಾನಾ ತುಂ ಫಾಡ್ಹಾ!''- ಮುಣ್‌ ತ್ಕಾ ಮೊನ್ಯಾನ್‌ ಮುಳ್ಳೆ ತಕ್ಷಣಾ ಪಾಸ್ಕು ಪಿಡ್ನೋ! (ಧಾ೦ವ್ಹೊ 
ಕಿಹಿನ್‌? -- ಬಿಡಾರಾಕ್‌. 

ತಾಚಿ ವ್ಹೊಡ್ಲಿಮಾ೦ಯ್‌ ಬಿಡಾರಾಂತ್‌ ನಾತ್‌ಲ್ಲಿ, ತಿ ಆಪ್ಲೊಸದಾ೦ಚೊ ಖಾಣಾಂಚೊ 
ಕುರ್ಪಾಣೊ ಕಾಣೆವ್ನ್‌ ಯಾರಾಕ್‌ ಗೆಲ್ಲಿ. ವ್ಹೊ ಮೊಡ್ಕೆಂತ್ಲಿ ಪೇಜ್‌ ಉಸ್ಬೊನ್‌ ಕಾಣೆವ್ನ್‌ ಯೆ”ಗ್ಗೀ 
ಯೆಗ್ಗಿಂ ಭೊಕಾಂವ್ಕ್‌ ಲಾಗ್ಲೊ. ಚೆಪುನ್‌ ಮುಗ್ದಿಜೆ ಜಾಲ್ಮಾರ್‌, ಹಳ್ತಾಚೊ ಏಕ್‌ ಧೆ೦ಕ್‌ ಆಯ್ಲೊತ್‌ 
ಮುಂಟ್ಟಾಂ. ತೆದಾಳಾ ತೊ ಕಪಾಲಾಕ್‌ ಆತ್‌ ಧಾಡಾವ್ನ್‌ ಭಿಯಾನ್‌ ಆಕ್ಲಾಸ್ದೊ. 

ಏ ಅಮ್ಮಾರ್‌ ಸಾಯ್ಬಿಣ್ಕೆ! ಆನಿ ದೋನ್‌ ಧೆ೦ಕ್‌ ಆಯ್ಲ್ಯಾರ್‌ ಆಪುಣ್‌ ಪೆಲಾ 
ಸೊ೦ಸಾರಾಕ್‌ ಚಲ್ತಾಮೂ! ಮ್ಹಾಕಾ ಪುರು೦ಕ್‌ ವ್ಹೊಡ್ಲಿಮಾಂಯ್ಕ್‌ ತಾಂಕ್ಚೆ೦ನಾ. ಪಾಪು! ತಿಕ 
ಕಹಲ್ಮಾಕ್‌ ಭೊ೦ಗ್‌? -- ಮುಣೊನ್‌ ಕೊಟ್ಟ್ಯಾಂತ್ಲೆ೦ ಖೊರೆಂ-ಪಿಕ್ಕಾಸ್‌ ಕಾಣೆವ್ನ್‌ ಫಾ೦ಟೊ 
ಕಾತರ್ಲೆಲ್ಮಾ ರುಕಾ ಮುಳಾಕ್‌ ವೊಹೊನ್‌ ಫೊಂಡ್‌ ಖೊಂಡೊಂಕ್‌ಲಾಗ್ಲೊ. 

ಆರ್ಧೊ ಪೊಂಡ್‌ ಖೊಂಡೊನ್‌ ಜಾಲಾಗಿ ನಾಂಗಿ. ತಾಕಾ ಆನ್ಯೇಕ್‌ ಧೆ೦ಕ್‌ ಆಯ್ದೊತ್ತ್‌ 
ದೆಕುನ್‌ ಸರಾರಾ೦ ಖೊಂಡ್ಲೆ೦ ತಾಣೆ. ಇಲ್ಲ್ವಾ ಯೆಳಾನ್‌ ತಿಸ್ರೊ ಧೆ೦ಕ್‌ ಅಯ್ಲೊ ತಾಕಾ. ತೆದಾಳ 
ಪಾಸ್ಕು ವಾಂಚ್ಣಾಗಿ? “ಅಯ್ಯಯ್ಯೋ! ಅಪುಣ್‌ ಮೆಲೊಂಮೂ ದೆವಾ! ಕಹಲೆ ಗಿರಾಚ್ಛಾರ್‌ ಯೈ? 
-- ಮುಣೊನ್‌ ಖೊಂಡ್ಲೆಂ ರಾವೊಯ್ಲೆ೦ ತಾಣೆ, ಆನಿ ಖೊರೆಂ - ಪಿಕ್ಕಾಸ್‌ ವೊಯ್ರ್‌ ಉಡೊವ' 
ತ್ಕಾ ಫೊಂಡಾಂತ್‌ ನಿದ್ದೊ? ಮೊಡೆಂ ನಿದಾಯ್ತಾತ್‌ ಪೊಳೆ, ತಹೆಂ! ದೊವೊರೈತ್‌ಗಿ ತಾಕಾ? ' 

ಸುಮಾರ್‌ ಯೇಳಾ ಉಪ್ರಾಂತ್‌ ತ್ಕಾ ವಾಟೆನ್‌ ಆದಿಂ ತಿಹಿನ್‌ ಗೆಲ್ಲೊ ಪೊರ್ಕಿ ಮೊನಿಸ 
ಗೆಲ್ಲೆಕಡೆ ಆಪ್ಲೆಂ ಕಾಮು ತಿರ್ಸುನ್‌, ಪೊರ್ತುನ್‌ ಇಹಿನ್‌ ಪಾಟಿ೦ ಆಯ್ಲೊ. ಆಯ್ಲ್ಯಾರ್‌ ವಾಟೆರ 


ಏಕ್‌ ನೊವೊತ್ತ್‌ ಪೊಂಡ್‌ ಖೊಂಡ್‌ಲ್ಲೊ ದಿಸ್ತಾ. ಭಿತರ್‌ ತಿಳ್ಳಾನಾ, ಸಕಾಳಿಂ ರುಕಾರ್‌ ಥಾವ್‌ 

ತ. 


| ಾಡ್‌ಲ್ಲೊ ಪೆದ್ದಾ ಚೆರ್ಕೊ ದೊಳೆ ಧಾಂಕುನ್‌ ನಿದ್ದಾ ನಿಯೇ! ಪೊಳೆವ್ನ್‌ ತೊ ಶಿರಿಂ ಸುಕ್ಲೊ! 


FN 


| ಕಿತೆಂ ಗಜಾಲ್‌-ರೆ ಯ್ಮಿ? ಅಂಗಾ ಕಹಲ್ಮಾಕ್‌ ನಿದ್ದಾಯ್‌?” - ಈಸಾರ್ಲೆಂ ತ್ಕಾ 
'ಮೊನ್ಮಾನ್‌. 

ಪಾಸ್ಕು ದೊಳೆ ಉಗ್ಗೆ ಕರ್ನ್‌ ಪೊಳೆತಾ-ಸಕಾಳಿಂ ಗೆಲ್ಲೊ ಮೊನಿಸ್‌ತ್ತ್‌, ತಾಕಾ ಖುಶೀ ಜಾತಾ. 

"ಆಂವ್‌ ಮೆಲಾ೦, ಮಾಮಾ! ಮೊಜೆಲಾಗಿ೦ ಉಲಯ್ನಾಕಾ ತುಂ. ಬೊದ್ದಾಕ್‌ ಏಕ್‌ 
ಉಪ್ಕಾರ್‌ ಕರ್ನ್‌ ಸೊಡ್‌, ಮ್ಹೊಜಾ ವ್ಹೊಡ್ಲಿಮಾಂಯ್ಕ್‌ ತಾಂಕಾನಾ ದೆಕುನ್‌ ತುಂ ಅಂ ಥಂಚೆ೧ 
ಖೊರೆಂ ಕಾಣೆವ್ನ್‌ ಯ್ಕಾ ಫೊ೦ಡಾಕ್‌ ಮಾತಿ ವೊಡ್ನ್‌ ಫಾಲ್‌, ದಮ್ಮಯಾ!” - ಮುಣಾಲೊ ತೊ 
ಪೆದ್ದಾ. 

'ಭೇಸ್‌ ಜಾಲೆಂ! ವ್ಹೊ ಪಿಸಾಂಟ್ಸ್‌ ಆಂವೆಂ ಸಾಂಗ್‌ಲ್ಲೆಂ ಪಾತ್ಕೆಲಾಮೂ! ಆಕಾ ಆತಾಂ 
ಉಪಾಯಾನ್‌ ವೊಯ್ರ್‌ ಕಾಡಿಜೆ: ನಾತ್ಲ್ಯಾರ್‌ ತಾಕಾ ವಾಂಚ್‌ ನಾ. ಬಿರ್ಮೊತ್‌!' - ಅಹೆಂ 
ಚಿಂತುನ್‌ ಪಾಸ್ಕುಲಾಗಿ೦ ಕಹಲೆ೦ ಮುಣಾಲೊ ತೊ? 

“ತುಜೆಂ ನಾಂವ್‌ ಕಹಲೆಂರೆ ಆಪಾ?” -ಮುಣ್‌ ಈಸಾರ್ಲೆ೦ ತಾಣೆ. 

“ಪಾಸ್ಕು--ಸಗೈೆ೦ ನಾಂವ್‌ ಪಾಸ್ಟಾಲ್‌. ಗಾ೦ವಾರ್‌ ಪೊರೊಭ್‌. ಪಾಸ್ಟಾ೦ಚಾ ಫೆಸ್ತಾ 
ದಿಸಾತ್‌, ಆಪುಣ್‌ ಭುಯ್‌ ಪೊಡ್‌ಲ್ಲೊಂ ಹಿಂ. ಮಾಮಾ”. 

“ಓ! ತರ್‌ ಭಾರಿ ಲಾಯೆಕ್‌ ಜಾಲೆಂ. ಆಮ್ಚೊ ಸೊಮಿ ಜೆಜು ಕಿರಿಸ್ತ್‌ ಮೆಲ್ಲ್ಯಾ೦ತ್ಲೊ 
ಜಿವಂತ್‌ ಜಾಲ್ಲೊ ದೀಸ್‌ ತೊ. ತ್ಕಾತ್ತ್‌ ಸೊಮ್ಮಾ ಜೆಜು ಕಿರಿಸ್ತಾಚಾ ದಯೆನ್‌ ಆತಾಂ ತು೦ಯೀ 
ಮೆಲ್ಲೊ ಜಿವಂತ್‌ ಜಾಲಾಯ್‌, ಕಳ್ಳೆ೦ಮೂ? ದೆಕುನ್‌, ಅತಾಂ ತು೦ ಉಟೊನ್‌ ವೊಯ್ರ್‌ ಯೇ” 
- ಮುಣ್‌ ಫೊರ್ಮಾಯ್ದೆಂ ತ್ಕಾ ಪುನೆಗೆಲ್ಲ್ಯಾನ್‌. 

ಆಯ್ಕೊನ್‌ ಪಾಸ್ಕು ಸಂತೊಸಾನ್‌ ಉಟ್ಲೊ. ತ್ಕಾ ಮೊನ್ಯಾನ್‌ ತಾಚಾ ಆತಾಕ್‌ ಧರ್ನ್‌ ತಾಕಾ 
ವೊಯ್‌್‌ ಉಕುಲ್ಲೊ. ಬಚಾವ್‌! ನಾತ್ಲ್ಯಾರ್‌ ಪೆದ್ದಾ ಪಾಸ್ಕುಚಿ ಕಾಣಿ ಇತ್ಲ್ಯಾರ್‌ ಆಖೇರ್‌ ಜಾತಿ. 

“ಯ್ಕಾ ಫೊ೦ಡಾಕ್‌ ಮಾತಿ ಭೊರ್ನ್‌ ತುಂ ಬಿಡಾರಾಕ್‌ ವೊಚ್‌. ಆನಿ ತುಂ ತುಜ್ಕೊ ಖಾಡ್‌ 
ಮಿಶ್ಕೊ ಪಿಕ್ಷ್ಯಾ ಶಿವಾಯ್‌ ಮೊರ್ದೊನಾ೦ಯ್‌” -- ಆಹೆ೦ ಸಾಂಗೊನ್‌ ತೊ ಮನಿಸ್‌ ಆಪ್ಲ್ಯಾ 
ಗಾ೦ವಾಕ್‌ ಚಲ್ಲೊ. 


ಪುನರ್‌ ಜಿವಂತ್‌ ಜಾಲ್ಲೊ ಪಾಸ್ಕು ಫೊ೦ಡಾಕ್‌ ಮಾತಿ ಬೊರ್ಡ್‌ ಆಪ್ಲ್ಯಾ ಬಿಡಾರಾಕ್‌ 
ಸಾಟಿ೦ ಆಯ್ಲೊ. | 


೬ 


6. ಫಕಿರಾಚಿ ಫಜಿಂತ್‌ 


ಏಕ್ಬಾವ್ಟಿ೦ ಆಮ್ಚೊ ಪೆದ್ದಾ ಪಾಸ್ಕು ಸವಾರೆಕ್‌ ಗೆಲ್ಲೊ ಹಿಂ. ಗೆಲ್ಮಾರ್‌, ತೊ ಚಲೊನ್‌ 


ಚಲೊನ್‌ ಆಪ್ಲ್ಯಾ ಬಿಡಾರಾ ಥಾವ್ನ್‌ ಮೊಸ್ತು ಪೊಯ್ಸ್‌ ವೊಹೊನ್‌ ಪಾವ್ಲೊ. ಪಾವ್‌ಲ್ಲೆಕಡೆ ತಾಕಾ 


ಏಕ್‌ ವ್ಹಾಳ್‌ ಆಡ್‌ ಮೆಳ್ಳೊ. ತೊ ವ್ಹಾಳ್‌ ಉತ್ರೊ೦ಕ್‌ ದೋನ್‌ ಆಡ್ಕಾಣಾಂ೦ಚೆಂ ಏಕ್‌ ಪಾಂಪಾಳೆಂ 

ಆಹಾಲ್ಲೆ೦ ಮಾತ್ರ್‌. ತ್ಕಾ ಆಡ್ಕಾಣಾ೦ ಪೊಯ್ಕಿ ಏಕ್‌ ಮೊಟೆಂ, ಆನ್ಕೇಕ್‌ ಭಾರಿಕ್‌. 


ತೆಂ ಪಾಂಪಾಳೆಂ ಉತರಾನಾ ಕಹಲೆಂ ಕೆಲೆಂ ತ್ಕಾ ಪೆದ್ದಾ ಪಾಸ್ಕುನ್‌, ಗೊಂತ್ತಾಹಾಯೇ 
ತುಮ್ಕಾಂ? ಯ್ಕೆಂ ಆಡ್ಕಾಣ್‌ ಘಟ್‌ಗಿ, ತೆಂ ಆಡ್ಕಣ್‌ ಘಟ್‌ಗಿ ಪೊಳೆಜೆ ಮುಣೊನ್‌ ಏಕ್ಬಾವ್ಟಿಂ 
ಆಚೆರ್‌ ಉಡ್ಲೊ. ಆನಿ ಲಾಗ್ಮಡಿ ಘಾಲ್ನ್‌ ವ್ಹಾಳಾಚಾ ಮೊಧೆಗಾತ್‌ ಪಾವ್ತಾನಾ ಕಹಲೆಂ ಫಡ್ಡೆಂ 
ಮುಂಟ್ಪಾತ್‌ ತುಮಿ? ಕಹಲೆ೦ ಘಡೊನೊಜೊ ಜಾಲ್ಲೆಂ ಪೊಳೆಯಾ, ತೆಂ ಘಡ್ಲೆಂತ್ತ್‌! ಕಹಲೆಂ 
ತೆಂ? ದೊನಾ೦ ಪೊಯ್ಕಿ ಏಕ್‌ ಆಡ್ಕಾಣ್‌ 'ಲಟ್ಕ್‌'ಕರ್ನ್‌ ಮೊಡ್ಲೆ೦. ಖಂಚೆಂ? ಭಾರಿಕ್‌ ಆಹಾಲ್ಲೆಂ 
ಪೊಳೆಯಾ, ತೆಂ, ವ್ಹೊ ಆ೦ಗ್‌ ಲಕೊನ್‌ ಸಕಯ್ಲ್‌ ಪೊಡ್ಲೊ, ಜಾಲೆ೦ಮೂ? ಭೇಸ್‌ ಜಾಲೆಂ! 


ಪೊಡೊನ್‌ ಮಾಂಡ್ಲೊ ಫುಟ್ಲೊಗಿ ತ್ಕಾ ಬಾವ್ಹ್ಯಾಚೊ ಕಿತೆಂ? ನಾ ಹಾಬಾ, ಒಟ್ಟಾರೆ ತಾಚೆಂ 
ಅದ್ರುಷ್ಟ್‌ ಬೊರೆಂ ಅಹಾಲ್ಲೆ೦ ಕೊಣ್ಣಾ, ಆನಿ ತಾಚಾ ವ್ಹೊಡ್ಲಿಮಾ೦ಯ್ಹಾಯೀ ಪುನ್ಮಾನ್‌ 
ಮುಣ್ಣಿಸ್ತಾ ಬಚಾವ್‌ ಜಾಲೊ ಬಾವ್ದೊ. ಕಹೆ೦ ಗೊಂತ್ತಾಹಾಯೇ? ಸಕ್ಲಾ ಪೊಡ್ಬಾ ಮುಂಟ್ಟಾನಾ, 
ತಾಚಾ ಆತಾ೦ಕ್‌ ಪಾಂಪಾಳ್ಕಾಚೆ೦ ಅನೇಕ್‌ ಆಡ್ಕಾಣ್‌ ಮೆಳ್ಳೆ೦. ತಾಕಾ ಘಟ್ಟ್‌ ಧರ್ನ್‌ 
ಉಮ್ಕಾಳೊಂಕ್‌ ಲಾಗ್ಲೊ. ಕಳ್ಳೆಂ ಯೇ ತುಮ್ಕಾಂ? ಪುಣ್‌ ಆತಾಂ ತಾಕಾ ವೊಯ್ರ್‌ ಚಡೊ೦ಕೀ 
ಜಾಯ್ನಾ, ಸಕಯ್ಲ್‌ ದೆ೦ವೊ೦ಕೀ ಜಾಯ್ನಾ ಮುಂಟ್ಬ್ಟಾ೦! ಪಾಪ್‌! ಕಹಲೆಂ ಕರ್ತೊಲೊ ಪುನೆಗೆಲ್ಲೊ? 
ಒಟ್ರಾಶಿ ಗಿರಾಚ್ಛಾರ್‌ ತ್ಕಾ ಪಾಸ್ಕುಚೆ. 


ಥ೦ಯ್‌ಗಿ? ಕುಮ್ಮೆಕ್‌ ಹಾಕ್‌-ಬೋಬ್‌ ಮಾರ್ಲಾರ್‌ ಏಕ್‌ ನರ್‌ ಮೊನಿಸ್‌ಯೀ ನಾ ತ್ಕಾ 
ಸುಡ್ಕಾಡಾ೦ತ್‌. ಉಮ್ಕಾಳೊನ್‌ ಉಮ್ಕಾಳೊನ್‌ ಆಚೆ ಆತ್‌ ದುಕೊಂಕ್‌ ಸುರು ಜಾಲೆ, ತೆದಾಳಾ 
ಗಿಮ್ಸಿಲೆ ದೀಸ್‌ ಜಾಲ್ಲ್ಯಾನ್‌ ವ್ಹಾಳಾ೦ತ್ಲೆ೦ ಉದಕ್‌ ಸುಕ್‌ಲ್ಲೆ೦. ಪಾ೦ಪಾಳ್ಕಾ ಪೊ೦ದಾ ಭೊರ್ನ್‌ 
ಫಾತೊರ್‌ ಆಹಾಲ್ಲ್ಯಾನ್‌, ಪೊಡ್ಡ್ಯಾರ್‌ ಮುಣಿ ಆಚೊ ಮಾಂಡ್ಲೊ ಫುಟೊಂಕ್‌ ಆಹಾ. 
ಹಣೆಬೊರಾಪ್‌ ನೈಂಗಿ ತ್ಕಾ ಪಾಸ್ಕುಚೆಂ? 


ತೆದಾಳಾ, ಖಂಯ್‌ ಆಹಾಲ್ಲೊಗಿ ಕಿತೆಂಗಿ ಎಕ್ಲೊಸನಿ ಲಾಗ್‌ಲ್ಲೊ, ಪೆ೦ಪಾರೆ೦ ವ್ಹಾಜೊವ್ನ್‌ 
ಮಾಗೊಂಕ್‌ ಯೆಚೊ ಫೊಕಿರ್‌ ಪೊದಾಂ ಮುಣಾತ್ತ್‌ ತ್ಕಾತ್ತ್‌ ವಾಟೆನ್‌ ಆಯ್ಲೊ. ಆಕಾ, ಯ್ಕಾ 
ಪಾಸ್ಕುಕ್‌ ಪೊಳೆವ್ನ್‌ ತಾಕಾ ಆಜಾಪ್‌, ತ್ಕಾ ಭಿಕಾರ್ಕಾಕ್‌. "ಅರೆ, ಕರ್ಮಾ೦ನೊ! ವ್ಹೊ ಕೊಣ್‌ 
ಸರ್ಕಸ್‌ಗಾರ್‌ ಪಾಂಪಾಳ್ಕಾ ಪೊ೦ದ್ಲ್ಯಾನ್‌ ಸರ್ಕಸ್‌ ಕರ್ತಾಗಾಯ್‌?' ಅಹೆಂ ಚಿಂತುನ್‌ ಪಾ೦ಪಾಳ್ಕಾ 
ಥಾವ್ನ್‌ ಬಾಗೊನ್‌ ತೀಳ್ಡ್‌ ಆಕಾ ಆಪೊಯ್ಲಾಗ್ಲೊ, ತ್ಕಾ ಪಾಸ್ಕುಕ್‌. 


“ಓಜ್‌!ಕೋಣ್‌-ರೆ, ಅಪಾ ತು೦?ಪಾ೦ಪಾಳ್ಕಾಕ್‌ ಉಮ್ಮಾಳ್ತಾಯ್‌ ಕಹಲ್ಮಾ ಕರ್ಮಾಕ್‌?'' 
ಮುಣ್‌ ಈಸಾರ್ಲೆ೦ ತಾಣೆ ಕೊಣೆ? ತ್ಕಾ ಫೊಕಿರಾನ್‌, ತಾಕಾ ಆಮ್ಚೊ ಪಾಸ್ಕು ಕಹಲೆ೦ ಮ್ಹಣಾಲೊ? 

“ಅಯ್ಕೋ! ಮ್ಹೊಜೆ ಕಷ್ಟ್‌ ಮ್ಹಾಕಾ! ಏಕ್ಬಾವ್ಬಿ೦ ಮ್ಹಾಕಾ ಆ೦ಗಾ ಥಾವ್ನ್‌ ಕಾಡ್‌, ಮಾಮಾ, 
ದಮ್ಮಯಾ ! ತುಜೆ ಪಾಯ್‌ ಧರ್ತಾ೦” - ಮುಣಾಲೊ. | 

ತೆದಾಳಾ ತೊ ಫೊಕಿರ್‌ ಯೆಗ್ಗಿಂ ಯೆಗ್ಗಿಂ ವ್ಹಾಳಾಕ್‌ ದೆಂವ್ಲೊ. ವ್ಹೊಡ್ಲೆ ವ್ಹೊಡ್ಲೆ 
ಫಾತೊರ್‌. ಇ೦ಸುನ್‌ ತೆ ತಾಣೆ ಎಕಾ ವೊಯ್ರ್‌ ಏಕ್‌ ದೊವರ್ಲೆ. ಆಖ್ರೇಕ್‌ ತೊ ತ್ಕಾ ಫಾತ್ರಾಂ 
ವೊಯ್ರ್‌ ಚಡ್ಲೊ. ಆತ್‌ ಉಕುಲ್ತಾನಾ ತಾಕಾ ಪಾಸ್ಕುಚೆ ಪಾಯ್‌ ಮೆಳ್ಳೆ “ಬಚ್ಚಾವ್‌” ಮುಣಾಲೊ. ' 

ಯ್ಕಾ ಫೊಕಿರಾನ್‌ ಪಾಸ್ಕುಚಾ ಪಾಯಾಂಕ್‌ ಧರ್ದಾಂಗಿ ನಾಂಗಿ, ತಾಕಾ ಜೋರ್‌ ಕಿಚಿಲ್ಲೊ 
ಜಾಲ್ಕೊ ತ್ಕಾ ಪಾಸ್ಕುಕ್‌ ದೆಕುನ್‌ ತಾಣೆ ಪಾಯ್‌ ಕುಡ್ಬಿಲೆ- ಪಾಯ್‌ ಕುಡ್ಬಿಲ್ಲ್ಯಾ ಹೊಡ್ಮಾಕ್‌ ವ್ಹೊ 
ಫೊಕಿರ್‌ ತಕ್ಲೆಕ್‌ ಆಮಾಲ್‌ ಚಡ್‌ಲ್ಲೆಬೊರಿ ಲಕ್ಷೊ. ತೆದಾಳಾ ತಾಚಾ ಪಾಯಾ೦ಪೊಂದ್ಲೆ ಫಾತೊರ್‌ 
ಪೂರಾ ಸಕಯ್ಲ್‌ ಪೊಡ್ಲೆ. ಪುಣ್‌ ತೊ ಫೊಕಿರ್‌ ಬೊರೋ ಚತುರ್‌ ಆಹಾಲ್ಲ್ಯಾನ್‌ ಪಾಸ್ಕುಚೆ ಪಾಯ್‌ 
ಮಾತ್ರ್‌ ತಾಣೆ ಬಿಲ್ಕುಲ್‌ ಸೊಡ್ಲೆನಾ೦ತ್‌. ಫಾತೊರ್‌ ಸಕಯ್ಲ್‌ ಪೊಡ್‌ಲ್ಲಾನ್‌ ಪಾಯಾಂಚೊ 
ಆಧಾರ್‌. ಚುಕೊನ್‌ ತೊ ಪಾಸ್ಕುಚಾ ಪಾಯಾಂಕ್‌ ಉಮ್ಕಾಳೊಂಕ್‌ ಲಾಗ್ಲೊ! ಜಾಲೆ೦ಮೂ? 
ಪಸ೦ತ್‌ ಜಾಲೆಂ!ವೊಯ್ಫ್‌ ಆಹಾಲ್ಲೊ ಪಾಸ್ಕು ಪಾ೦ಪಾಳ್ಕಾಕ್‌ ಉಮ್ಕಾಳ್ತಾಲೊ. ಯೈ೦ ಜಾಲ್ಕಾರ್‌ 
ಭಾರಿತ್ತ್‌ ಇಚಿತ್ರ್‌ ಸರ್ಕಸ್‌ ಮಾತ್ರ್‌. ಪುಣ್‌ ತೆಂ ಪೊಳೆಂವ್ಕ್‌ ಕೊಣ್ಣಿ ನಾ! 

ತ್ಕಾ ಆಯಿನ್ನ್‌ ವೊಖ್ತಾ ಕಹಲೆಂ ಸಾಂಗ್ಲೆಂ ತ್ಕಾ ಪೆದ್ದಾ ಪಾಸ್ಕುನ್‌? "ಮಾಮಾ!ಏ ಮಾಮಾ! 
ಮ್ಹಾಕಾ ಅತ್‌ಯೀ ಜೋರ್‌ ದುಕ್ತಾತ್‌. ಪಾಯ್‌ಯೀ ಜೋರ್‌ ದುಕ್ತಾತ್‌. ದೂಕ್‌ ಇಸ್ರೊ೦ಕ್‌ 
, ತುಂ ಏಕ್‌ ಪೊದ್‌ ಮುಣ್‌, ಮಾಮಾ!” - ಮುಳೆಂ, ತಾಕಾ ತೊ ಪೊಕಿರ್‌- 

"" ತುಕಾ ಖಾವ್ನ್‌ ಸರಾಬ್‌ ಮಾತ್ಚ್ವಾ-ರೆ! ತುಜೆ ತಹಲ್ಮಾ ಪಿರ್ಕಿಸಾಕ್‌ ಬಚಾವ್‌ ಕರುಂಕ್‌ 
ಆಯಿಲ್ಲಿ ಆಪ್ಣಾಚಿ ಸೂಕ್‌. ಪೊದ್‌ ನೈ ಗಾಣಾಂ ಗಾತಾಂ ತುಕಾ!” ಮುಣ್‌ ಪುರ್ಪುರ್ಲೊ. 

“ದಮ್ಮಯಾ, ಮಾಮಾ!ತುಜೆ ಪಾಯ್‌ ಧರ್ತಾಂ ಏಕ್‌ತ್ತ್‌ ಏಕ್‌ ಪೊದ್‌ ಮುಣ್‌'' -ಅಹೆಂ 
ಪಾಸ್ಕುನ್‌ ಪೊರಾತ್ತಾನಾ, ವ್ಹೊ ಪಿಸಾಂಟ್‌ ಖಂಡಿತ್‌ ಅಪ್ಲೆ ಹಾತ್‌ ಸೊಡ್ನ್‌ ಮೊಜೆ ಪಾಯ್‌ ಧರಿತ್‌ 
ಜಾಲ್ಯಾರ್‌, ವ್ಹೊಡ್ಲಿ ಲಾಗ್ಮಡಿ ಜಾಯ್ತ್‌ ಯ್ಕಾ ಶಿರಾಪ್‌ ಪೊಡ್‌ಲ್ಲ್ಯಾ ವ್ಹಾಳಾ೦ತ್‌ ಮುಣ್‌ 
ಭಿಯೆವ್ನ್‌, ಪೊದ್‌ ಮುಣೊಂಕ್‌ ಲಾಗ್ಲೊ ತೊ ಫೊಕಿರ್‌ - ರೆಡೊ ರೆಂಕೆಲ್ಲೆಬರಿ ರೆಂಕೆಲೊ: 

“ಆ೦ವ್‌ ಸಾಯ್ಬಾ ಪೊಲ್ತೊಡಿ ವೆತಾಂ; 

ಆ೦ವ್‌ ಸಾಯ್ಬಾ ವಾಟ್‌ ನೆಣಾ೦; 

ಮ್ಹಾಕಾ ಸಾಯ್ಬಾ ವಾಟ್‌ ದಾಕಯ್‌; 

ಮ್ಹಾಕಾ ಸಾಯ್ಬಾ ವಾಟ್‌ ಕಳಾನಾ!” 

ಆಯ್ಕೊನ್‌ ಆಕಾ ಆಜಾಪ್‌ ಜಾಲೆಂ ಯ್ಕಾ ಪಾಸ್ಕುಕ್‌. "ಅರೆ! ತುಕಾ ವಾಟ್‌ ಕಳಾನಾಗಿ? ಆಳೆ 
ಓ ತಿತ್ತ್‌ ವಾಟ್‌ ಪೊಲ್ಮೊಡಿ ವೊಹೊಂಕ್‌'' - ಅಹೆ೦ ಮುಣೊನ್‌ ಏಕ್‌ ಆತ್‌ ಸೊಡ್ಡ್‌ ತಾಕಾ 
ವಾಟ್‌ ದಾಕಯ್ಲಿ ತ್ಕಾ ಪೆದ್ದಾ ಪಾಸ್ಕುನ್‌. ದೊವೊರೈತ್‌ಗಿ ತಾಕಾ ? 

ತೆದಾಳಾ ಪಾ೦ಪಾಳ್ಕಾಕ್‌ ಧರ್‌ಲ್ಲೊ ಆನ್ಯೇಕ್‌ ಆತ್‌ಯೀ ನಿಸರ್ಲೊ ತ್ಕಾ ಪಾಸ್ಕುಚೊ. 
'ದುಡುಂ' ಕರ್ನ್‌ ಪೊಡ್ಲೆ ದೋಗೀ ಸಕಯ್ಲ್‌! ಏ ದೆವಾ! ಫಾಡ್ದಾ ಜಾಲೆಗಿ? ಫಾತ್ರಾ೦ ವೊಯ್ರ್‌ 
ಪೊಡ್‌ಲ್ಲ್ಯಾ ಫೊಕಿರಾಚಾ ಪೆ೦ಕ್ಟಾಕ್‌ ಮಾರ್‌ ಜಾಲೊ. ಪಾಸ್ಕು ಫೊಕಿರಾಚಾ ಆ೦ಗಾರ್‌ತ್ತ್‌ 
ಪೊಡ್‌ಲ್ಲ್ಯಾ ವರ್ವಿ೦ ಸ೦ಕಡ್‌ಯೀ ಜಾಲೆಂನಾ ಪಾಸ್ಕುಕ್‌. 

ಪೆಂಕ್ಟಾ ದುಕಿನ್‌ ಉಟೊಂಕ್‌ ತಾಂಕ್ಷೆನಾ ಫೊಕಿರಾಕ್‌ “ಹಾಯ್‌! ಮೊಜಾ ಪೊರಾಜಿತಾ!' 
ಮುಣ್‌ ಪಿ೦ರ್ಗಾತ್ತ್‌ ರಡ್ಲೊ ತೊ ಆನಿ ಆಪ್ಲ್ಯಾ ಚೀಲಾ೦ತ್‌ ಆಹಾಲ್ಲ್ಯಾ ಎಕಾ ತುವಾಲ್ಮಾಚಿ ಗಾ೦ಠ್‌ 
ಸುಟೊವ್ನ್‌ ಏಕ್‌ ರುವಿ ಕಾಡ್ಜ್‌ ಪಾಸ್ಕು ಕಡೆ ದೀವ್ನ್‌ ಅಹೆ೦ ಮುಣಾಲೊ. 

“ಅಳೆ, ಪೆ೦ಟೆಕ್‌ ವೊಹೊನ್‌ ಯ್ಕಾ ಕೊಪಾಂತ್‌ ಎಕಾ ರುವೆಚೆಂ ನಾರ್ಲೆಲ್‌ ತೇಲ್‌ ಆಡ್‌, 
ಮ್ಹೊಜಾ ಪೆಂಕ್ಟಾಕ್‌ ಪುಹುಂಕ್‌" - ಚೀಲಾ೦ತ್ಲೆ೦ ಏಕ್‌ ಕೋಪ್‌ಯೀ ದಿಲೆಂ ತಾಣೆ. 

ಆಂಗ್ಲಿಕ್‌ ಗೆಲ್ಲ್ಯಾ ಪಾಸ್ಕುನ್‌ ಎಕಾ ರುವೆಚೆ ತೇಲ್‌ ಈಸಾರ್ಲೆ೦. ಆ೦ಗಡ್‌ಗಾರಾನ್‌ ತೇಲ್‌ 
ಕೊಪಾಂತ್‌ ಘಾಲ್ನ್‌ ಆನಿಕೀ ಇಲ್ಲೆಶೆ೦ ಉರ್‌ಲ್ಲೆ೦ ಖಂಯ್‌ ಘಾಲಿಜೆಗಿ ಮುಣ್‌ ಈಸಾರ್ತಾನಾ, “ಅಳೆ, 
ಯೆಣೆ ಫಾಲ್‌” -- ಮುಣ್‌ ಕೋಪ್‌ ವೊಮ್ಮೆಂ ಧರ್ನ್‌ ಕೊಪಾಚೊ ಬುಕಾ೦ಡೊ ದಾಕಯ್ಲೊ. ತೆದಾಳಾ 
ತೇಲ್‌ ಪೂರಾ ಧರ್ಣಿರ್‌! ಆಂಗ್ಲಿಗಾರಾನ್‌ ಕೊಪಾಚಾ ಪೊ೦ದ್ಲ್ಯಾನ್‌ ಘಾಲ್ಲೆಂ ತೇಲ್‌ ಕಾಣ್ಳೆವ್ನ್‌ 
ಪಾ೦ಪಾಳ್ಕಾ ಕಡೆ ಧಾ೦ವ್ಹೊ ತೊ ಪೆದ್ದಾ ಪಾಸ್ಕು. 

ತಾಣೆ ಕೋಪ್‌ ವೊಮ್ಮೆಂ ಧರ್ನ್‌ ಆಡ್‌ಲ್ಲೆ೦ ಪೊಳೆವ್ನ್‌ ಭಿಯಾನ್‌ ತ್ಕಾ ಫೊಕಿರಾಚಿ ಲೆಂಡಿ 
ಗುಡ್ಡುಡ್ಡಿ ! “ಏ ತುಜಾ ಬೊರ್ಕೊತಾ! ತೇಲ್‌ ಪೂರಾ ವೊಮ್ತೊನ್‌ ಗೆಲೆಂಮು-ರೆ'' ಬೊಬಾಟ್ಲೊ 
ತೊ. 

“ಖಂಯ್‌ ವೊಮ್ಮಾಲಾ೦, ಮಾಮಾ? ಅಳೆ, ಆಂಗಾತ್ತ್‌ ಆಹಾ, ಪೊಳೆ-” ಮುಣೊನ್‌ 
ಪಾಸ್ಕುನ್‌ ಎತಾತ್ತಾಣೆ ಕೋಪ್‌ ಉದಾರೆಂ ಕೆಲೆಂ, ಭೇಸ್‌ ಜಾಲೆಂ! ಪೊ೦ದ್ಲೆ೦ ಇಲ್ಲೆಂ ತೇಲ್‌ಯೀ 
ಧರ್ಣಿರ್‌! 

ಫೊಕಿರಾಕ್‌ ರಾಗಾನ್‌ ಸ೦ಕಡ್‌ ! ಆಪ್ಲ್ಯಾ ಪೆ೦ಕ್ಟಾಚಿ ದೂಕ್‌ ಇಸರ್ನ್‌ ತೊ ಜಪ್ಪಾನೆ ಉಟ್ಟೊ 
ಆನಿ ತ್ಕಾ ಪೆದ್ದಾ ಪಾಸ್ಕುಕ್‌ ಆಡ್ಬೊಟ್ಕಾ೦ ಫೊಪಾಂವ್ಮ್‌ ಲಾಗ್ಲೊ. “ನಿಸರ್‌-ರೆ, ತುಜಿ ಮಾರ್‌ 
ವೊರ್ನ್‌!'' ಮುಣೊನ್‌. "ದಮ್ಮಯಾ, ಮಾಮಾ, ಮ್ಹಾಕಾ ಮಾರಿನಾಕಾ - ” ಮುಣೊನ್‌ ಕುಲ್ಕಾ೦ಕ್‌ 
ಪಾಯ್‌ ದೀವ್ನ್‌ ಪಿಡ್ಜೋ ತೊ ಪಾಸ್ಕು. 


7. ಚೊರಾಂಚೆ೦ ಪ್ರೊರಾಜಿತ್‌ 


ಥೊಡ್ಕಾ ತೆಂಪಾ ಆದಿಂ ಅಟ್ಟ೦ಗ್‌ ಚೊರಾಂ ಸಾಂಗಾತಾ ರಾನಾಂತ್ಲ್ಯಾ ಭುಯಾರಾಂತ್‌ 
ಜಿಯೆಲ್ಲಾ ಪೆದ್ದಾ ಪಾಸ್ಕುಕ್‌ ಥಂಯ್ಸರ್‌ ಭೊಕಾಯಿಲ್ಲ್ವ್ಯಾ ಪೊಟ್‌ ಭೊರ್‌ ಜೆವ್ಹಾಂಚೊ ಉಡಾಸ್‌ 
ಸದಾಂನೀತ್‌ ಧೊಸ್ತಾಲೊ. ತೆ ಚೋರ್‌ ಹರಾಮಿ ಮೊನಿಸ್‌ ಜಾವ್ನಾಸ್ಲ್ಯಾರಿ ಆಕಾ ಬೊರಿ 
ಮೊರ್ಯಾದ್‌ ದಿತಾಲೆ ಮಾತ್ರ್‌ ಕೊಣಾಕ್‌? ಪಾಸ್ಕುಕ್‌ ಕಹಲ್ಕಾಕ್‌ ಗಾಯ್‌? ಕಹಲ್ಮಾಕ್‌ 
ಮುಳ್ಳಾರ್‌ ಎಕಾತ್ತ್‌ ಮಾರಾನ್‌ ಸಾತ್‌ ಜೀವ್‌ (ಮುಸಾಂಚೆ! ಕಾಡ್‌ಲ್ಲೊ ಈರ್‌(ವೀರ್‌) ನೈಂಗಿ 
ತೊ? - ದೆಕುನ್‌೦ತ್ತ್‌, ಬಿಡಾರಾ೦ತ್‌ ರಾವ್ಲ್ಯಾರ್‌ ಸುಣೆ ಲೆಗುನ್‌ ಉ೦ಗಾನಾ ಮುಳ್ಳೆ೦ ತಾಕಾ 
ಸುಸ್ತಾಲೆಂ. ಪುಣ್‌ ಕಹಲೆಂ ಕರ್ತೊಲೊ ಬಾವ್ಡೊ? ತೊ ಪೆದ್ದಾ ಮುಣ್‌ ಗಾಂವ್‌ ಸಗ್ಳೊ ಘಾಣೆಲ್ಲೊ. 


ಆದಿಂ ಎಕಾ ರಾತಿಂ ಚೊರಾಂ ಸಾಂಗಾತಾ ಎಕಾ ಬೊಂಗ್ಲ್ಯಾಕ್‌ ಚೊರುಂಕ್‌ ಗೆಲ್ಲೊ ತೊ, 

ಥಂಯ್‌ ಮೊಸ್ತು ಜಡ್‌ ಆಹಾಲ್ಲೆ೦ ವಾನ್‌ ಉಕ್ಲುಂಕ್‌ ತಾಣೆ ಬೊಟ್ಟೆರಾಮಾಕ್‌ ಉಟಯಿಲ್ಲ್ಯಾ 

ಯೆಳಾರ್‌, ತ್ಕಾ ಘರ್ದಾ೦ನಿ ಆಕಾ ಧರ್ತಾನಾ, ಭಾಯ್ರ್‌ ರಾಕೊನ್‌ ರಾವ್‌ಲ್ಲೆ ಚೋರ್‌ ಆಪ್ಲ್ಯಾ 

ಪಾಯಾಂಕ್‌ ಬೂಧ್‌ ಸಾಂಗೊನ್‌ ಗುಮಾನಿತ್ತ್‌ ನಿಸರ್‌ಲ್ಲೆ ನಿಯೇ? ತಾಚೆ ಉಪ್ರಾಂತ್‌ ಯ್ಕಾ 
ಪೆದ್ದಾ ಪಾಸ್ಕುಕ್‌ ತೆ ಚೋರ್‌ ಮೆಳೊಂಕ್‌ತ್ತ್‌ ನಾಂತ್‌ ಮುಂಟ್ಬಾಂ. 

'ಚಾಕ್ರಿ ನಾತ್ಲ್ಯಾರ್‌, ಭಾಕ್ರಿಯೀ ನಾ!' ಮುಳ್ಳಿ ಏಕ್‌ ಗಾದ್‌ ಆಹಾ ಮಾಲ್ಫಡ್ಕಾಂನಿ ಕೆಲ್ಲಿ. 
ತಹೆಂ ಆಕಾ ಹಳ್ಳೆಂತ್‌ ಖಂಯ್ಕೀ ಕಾಮು ಮೆಳ್ಳೆಂನಾ. ಮೆಳ್ಳೆಂನಾ ಕಿತ್ಕಾ? ಮೆಳ್‌ಲ್ಲೆಂ೦ ಕಾಮು ಆಪ್ಲ್ಯಾ 
ಸೊವಾಯ್‌ ಬುಧ್ವೊಂತ್‌ಕಾಯೆ ವರ್ವಿಂ ಹೊಗ್ಡಾಯ್ತಾಲೊ. ದೆಕುನ್‌ ಬಿಡಾರಾ೦ತ್‌ ತಾಚಾ 
ವ್ಹೊಡ್ಲಿ ಮಾಂಯ್ದೆ೦ ಏಕ್‌ತ್ತ್‌ ರಜಾರ್‌ “ದಾಂತ್‌ ಆಸ್ತಾನಾ ಚಣೆ ಖಾಯ್ದೆ ಮುಂಟ್ವಾತ್‌ ಪೊಳೆ, 
ತಹೆ೦ ತರ್ನಾಟೊ ಅಸ್ತಾನಾ ಬೊರೆಂ ಘೊಳಾಜೆರೆ. ಕಳ್ಳೆ೦ಮೂ? ಮ್ಹಾರಾ ಬೊರಿ ಘೊಳಾಜೆ, 
ರಾಯಾ ಬೊರಿ ಖಾಯ್ದೆ. ಖಾ೦ವ್ಕ್‌ ವೊಯ್ರ್‌ ಥಾವ್ನ್‌ ಪೊಡಾನಾ, ಅಪಾಪಿ೦ಂತ್ತ್‌! ಕಳ್ಳೆ೦ಯೇ? ಧಾ 
ಬೊಟಾ೦ ರುರಯ್ಹ್ಯಾರ್‌ ಮಾತ್ರ್‌ ಪಾಂಚ್‌ ಬೊಟಾ೦ ತೊಂಡಾಕ್‌ ವ್ಹೊರೈತ್‌. ಗೊಂತ್ತು 
ಜಾಲೆ೦ಯೇ ತುಕಾ”? -- ಅಹೆ೦ ವ್ಹೊಡ್ಲಿಮಾ೦ಯ್ದೆ೦ ಪಿರ್ಪಿರಿಸಾಂವ್‌ ಆಯ್ಕೊನ್‌ ಆಯ್ಕೊನ್‌ 
ಆಚಾ ಕಾನಾಂಚೆ ಕಾನ್ಸೆ ಬೊಸೊನ್‌ ಗೆಲೆ ಕೊಣಾಚೆ? ಯ್ಕಾ ಪೆದ್ದಾ ಪಾಸ್ಕುಚೆ. 

ಶೆಣಾ೦ತ್ಲೊ ಕಿಡೊ ಶೆಣಾ೦ತ್‌ತ್ತ್‌ ರಾವಾನಾ ಹಿಂ! ತಹೆ೦ ವ್ಹೊ ಪಾಸ್ಕು ಆಪ್ಲೆಂ ಬೈಲ್‌ 
ಸೊಡ್ನ್‌ ರಾನಾಕ್‌ ವೊಹೊಂಕ್‌ ಭಾಯ್ರ್‌ ಸರ್ಲೊ. ಪುಣ್‌ ತ್ಕಾ ಚೊರಾ೦ಕ್‌ ಖಂಯ್‌ ಸೊದ್ದೆಂ? 
ತಾ೦ಚಾ ಭು೦ಯಾರಾಕ್‌ ವೆಚಿ ವಾಟ್‌ ಆಕಾ ಸೊಮಾ ಗೊಂತ್ತು ನಾತ್‌ಲ್ಲಿ. ಆತಾಂ ಕಹಲೆಂ ಕರ್ದೆ೦ 
ಮುಣ್‌ ಚಿಂತುನ್‌ ಆಪ್ಲೊ ಗೋ೦ಟು ಮಾಂಡ್ಡೊ ಖೊರ್ಪಿತಾನಾ ತಾಕಾ ಏಕ್‌ ಭಾರಿ ಲಾಯೆಕ್‌ 
ಉಪಾಯ್‌ ರುಳ್ಕಾಲೊ. ತ್ಕಾ ಪೊರ್ಕಾರ್‌ ಸೀದಾ ರಾನಾ೦ತ್ಲ್ಯಾ, ವೊಡಾಚಾ ರುಕಾಕಡೆ ಗೆಲೊ -- 
ತಾಚಿ ವಾರ್‌ ತ್ಕಾ ರುಕಾಮುಳಾಂತ್‌ ಪರ್ಲ್ಯಾ ಮುಳ್ಳೆ ಬೊರಿ! 

ಸುಮಾರ್‌ ದಿಸಾಂ ಪೊಯ್ಲೆಂ ತ್ಕಾತ್ತ್‌ ರುಕಾಮುಳಾಂತ್‌ ರಾತಿಂ ನಿದ್‌ಲ್ಲ್ಯಾ ವೆಳಾರ್‌ ತಾಕಾ 
ಚೋರ್‌ ಭೆಟ್‌ಲ್ಲೆ ಮುಳ್ಳೆ೦ ಉಡಾಸ್‌ ಆಹಾ ನಿಯೇ ತುಮ್ಕಾ೦. ಥಂಯ್‌ ವೊಹೊನ್‌ 
ಉದಾರೊತ್ತ್‌, ನಿದ್ದೊ. ಕೊಣ್‌? ತೊ ಪೆದ್ದಾ ಪಾಸ್ಕು. ನಿದ್ಲ್ಯಾರ್‌, ದೊನ್ಸಾರ್‌ ಗೆಲೊ, ಸಾಂಜ್‌ 
ಆಯ್ಲಿ. ಸಾ೦ಜ್‌-ಪಾಶಾರ್‌ ಜಾವ್ನ್‌ ರಾತ್‌ ಯೇವ್ನ್‌ ಪಾವ್ಲಿ. ಮೊಧ್ಯಾನೆ ರಾತಿಂ ಚೋರ್‌ ವ್ಹೊಡ್ಲೆ 
ವ್ಹೊಡ್ಲೆ ಮುಟೆ ವ್ಹಾವೊವ್ನ್‌ ಆಡ್ಡ್‌ ಆಯ್ಲೆತ್ತ್‌. ಏ ಸಾಯ್ಬಾ ಸಾಲ್ಡ್ದೊರಾ ! ಕಹಲಿ ಫೊಜಿ೦ತ್‌ 
ನೈಂಗಿ? ಫೊಜಿ೦ತ್‌ ನೈಮೂ, ಚರಾಬ್‌ ತ್ಕಾ ಪಾಸ್ಕುಕ್‌! ಜಾಲ್ಮಾರೀ, ಪಾಪು ನೈಂಗಿ? 

ಆದ್ಲೆ ಪಾವ್ಟಿಂ ಚೊರಾ೦ಂಚೊ ಮುಖೆಲಿ ವಾಟೆರ್‌ ಆಡ್‌ ನಿದ್‌ಲ್ಲ್ಯಾ ಪಾಸ್ಕುಕ್‌ ದಾ೦ಟ್ಟೊನ್‌ 
ಪೊಡೊಂಕ್‌ ಜಾಲ್ಲೊ ನಯೇ? ದೆಕುನ್‌ ಆತಾ೦ ಯ್ಕಾ ಪಾಸ್ಕುನ್‌ ವ್ಹೊಡ್ಲ್ಯಾನ್‌ ಆಪ್ಲಿ ಘಾಂಟ್‌ 
ವ್ಹಾಜೊವ್ನ್‌ ಕಹಲೆಂ ಸಾಂಗ್ಲೆಂ ಮುಂಟ್ಸಾತ್‌ ತುಮಿ? 

""ಏ ಮಾಮಾಂನೊ! ಯೈಂ ರುಕಾಚೆಂ ಪಾಳ್‌ ನೈ. ಬಗರ್‌ ಆಪುಣ್‌ ಆಂಗಾ ನಿದ್ದಾಂ. 
ದಾಂಟ್ಟೊನ್‌ ಪೊಡ್ಕಾತ್‌, ಜಾಗ್ರುತ್‌!'' - ಮುಣಾಲೊ. ಜಾಲೆ೦ಮೂ? ಭೇಸ್‌ ಜಾಲೆಂ. "ವಾಟೆನ್‌ 
ವೆಚಾ ವಾಗಾ, ಯೇವ್ನ್‌ ಮ್ಹಾಕಾ ಖಾ-ಗಾ!' -- ಮುಳ್ಳೆಬೊರಿ ಜಾಲೆಂ. 


“ಕೊ .... ಕೊಣ್‌ ? ಕೊಣ್‌ ತು೦ ?''-- ಈಸಾರ್ಲೆ೦ ಚೊರಾ೦ಚಾ ಮುಖೆಲಿನ್‌. 

“ಆ೦ವ್‌ ಪಾಸ್ಕು ನಯೇ, ಮಾಮಾ? ಎಕಾತ್ತ್‌ ಮಾರಾನ್‌ ಸಾತ್‌ ಜೀವ್‌ ಕಾಡ್‌ಲ್ಲೊ 
ಈರ್‌!'' - ಜಾಪ್‌ ದಿಲಿ ಪಾಸ್ಕುನ್‌, ಅಯ್ಕೊನ್‌ ಆಂಕಾಂ ಅಜ್ಜಾಪ್‌ ! -- ಯ್ಯಾ ಚೊರಾಂಕ್‌. 

“ಅರೆ, ಮಲಾಮತ್ತಿ! ತುಂ ಆನಿಕೀ ಜೀವ್‌ತ್ತ್‌ ಆಹಾಯ್‌ಗಿ ಕಿತೆಂ? ತ್ಕಾ ದಿಸಾ ಚೊರುಂಕ್‌ 
ಗೆಲ್ಲ್ಯಾ ಘರಾ೦ತ್ಲ್ಯಾಂಚೆ ಗುಮ್ಸೆ ಖಾವ್ನ್‌ ಮಾತ್ತಿ ಖಾವ್ನ್‌ ವೊಹೊಂಕ್‌ ನಾಂಯ್‌ಂಗಿ ತುಂ? 
ತಾಂಚಾ ಆತಾ೦ತ್ಲೊ ಸುಟೊನ್‌ ಆಯಿಲ್ಲೊ ತುಂ ಜಾಲ್ಯಾರ್‌ ನೀಜ್‌ ಈರ್‌!' ಮುಣಾಲೊ 
ಚೊರಾಂಚೊ ಗುರು. 


ಆನಿ ಆಕಾ ಪಾಟಿಂ ವೊಹೊಂಕ್‌ ಸೊಡ್ಲ್ಯಾರ್‌, ವ್ಹೊಪಿರ್ಕಿಸ್‌ ಹಳ್ಳೆಕ್‌ ವೊಹೊನ್‌ 
ಚೊರಾಂಚಾ ಪೊಂಗ್ಲಾಚೆ ಘುಟ್‌ ಫೊಡಿತ್‌ ಮುಣ್‌ ಭಿಯೆವ್ನ್‌ ತಾಕಾ ಆಪ್ಲಾ ಸಾಂಗಾತಾ ಆಪೊವ್ನ್‌ 
ವ್ಹೊರ್ನ್‌ ಗೆಲೆ. 

ಏಕ್ಪಾವ್ಟಿ೦ ಕಹಲೆಂ ಘಡ್ಲೆ೦ ಗೊ೦ತ್ತಾಹಾಯೇ? ಚೋರ್‌ ಪಾಸ್ಕುಕ್‌ ಆಪೊವ್ನ್‌ ಕಾಣೆವ್ನ್‌ 
ಎಕಾ ಬೈಲಾಕ್‌ ಚೊರುಂಕ್‌ ಗೆಲೆ. ಆದ್ದೆ ಪಾವ್ಟಿ೦ ಚೊರು೦ಕ್‌ ಗೆಲ್ಲ್ಯಾ ಯೆಳಾರ್‌ ಘರಾಚಾ ವೊಣ್ಣಿಕ್‌ 
ಬುರಾಕ್‌ ಕಾ೦ತೊವ್ನ್‌ ಪಾಸ್ಕುಕ್‌ ತಾಣಿಂ ಭಿತರ್‌ ಧಾಡ್‌ಲ್ಲೊ. ತೆದಾಳಾ ತೊ ಸಾ೦ಪೊಡ್ನ್ಡ್‌ 
ಪೊಡೊನ್‌, ಆಪ್ಲೆ ಖಾಲಿ ಆತಾಂನಿ ಪರಾರಿ ಜಾಂವ್ಕ್‌ ಕೆಲ್ಲೆಂ ತಾಣೆ! ದೆಕುನ್‌ ಹ್ಮಾ ಪಾವ್ಟಿ೦ ತಾಕಾ 
ಭಿತರ್‌ ಧಾಡ್ಜೊ ನಾಕಾ-ಮುಣ್‌ ಚಿಂತುನ್‌, ಚೋರ್‌ ಪೊಯ್ಲೆ೦ ಎಕಾ ಗೊಟ್ಕಾಕ್‌ ಗೆಲೆ ಆನಿ 
ಥಂಯ್‌ ಆಹಾಲ್ಲ್ಯಾ ಏಕ್‌ ಜೊಡಿ ರೆಡ್ಕಾಂಕ್‌ ಅ೦ಬುಡ್ನ್‌ ಆಡ್ಸ್‌ ಆಯ್ಲೆ. ಯೇವ್ನ್‌ ಕಹಲೆಂ 
ಮುಣಾಲೆ ತೆ? 


“ಆಳೆ, ಸಾಯ್ಬಾ, ತು೦ ಯ್ಕಾ ರೆಡ್ಮಾ೦ಂಕ್‌ ಕಾಣೆವ್ನ್‌ ಅ೦ಗಾ ರಾವ್‌, ತಾಂಕಾಂ ವೊಹೊಂಕ್‌ 
ಬಿಲ್ಕುಲ್‌ ಸೊಡಿನಾಕಾ. ಆಮಿ ಘರಾ ಭಿತರ್‌ ರಿಗೊನ್‌, ದುಡು-ಭಾಂಗಾರ್‌ ಮೆಳ್ಳ್ಯಾರ್‌ ಪೊಟ್ಟೆ 
ಬಾ೦ಧುನ್‌ ಆಡ್ಬಾ೦ವ್‌, ಜಾಯ್ತೇ” -- ಮುಣಾಲೆ, ಕೊಣಾಕಡೆ? ಪಾಸ್ಕುಕಡೆ ಮುಣೊನ್‌ ವೊಳೂ 
ಭಿತರ್‌ ರಿಗ್ಲೆ. 

ಅಹೆ೦ ಆಸ್ತಾಂ, ಸುಮಾರ್‌ ಯೇಳ್‌ ಜಾಲೊ. ಥಂಯ್‌ ತ್ಕಾ ಘರಾ ಚೋರ್‌ ವೊಣ್ಣಿಕ್‌ 
ಬುರಾಕ್‌ ಕರ್ನ್‌ ಭಿತರ್‌ ರಿಗ್‌ಲ್ಲೆ. ಆನಿ ಧನ್‌-ದಿರ್ವೆ೦ ಖಂಯ್‌ ಆಹಾಗಿ ಮುಣ್‌ ಸೊದ್ದಾಂ ಕರಿತ್ತ್‌ 
ಆಹಾಲ್ಲೆ. ಆ೦ಗಾ ರಾಕೊನ್‌ ರಾಕೊನ್‌ ಆಚೊ ಜೀವ್‌ ಖರ್ವಟ್ಟೊ, ಯ್ಕಾ ಪಾಸ್ಕುಚೊ. ತಾಣೆ ಧರ್ನ್‌ 
ರಾವ್‌ಲ್ಲೆ ರೆಡೆಯೀ ಆಪ್ಲೆ ಕಾನ್‌ ಪಾಪುಡ್ದೆ, ಶಿಮ್ಬಿ ಭೀಜಾ೦ವ್ಚಿ, ಶೆಣ್‌ ಘಾಲ್ಚೆ೦, ಮುತ್ಹೆಂ, ಇತ್ಕಾದಿ 
ಕರಾ೦ದಾಯೆಚಿ೦ ಕಾಮಾಂ ಕರ್ನ್‌ ತಾಕಾ ಕರ್ಕರ್‌ ಕರುಂಕ್‌ ಲಾಗ್ಲೆ. ತೆದಾಳಾ ಆದಿಂ ಏಕ್ಟಾವ್ಟಿಂ 
ಕಾ೦ಬ್ಳಾ೦ತ್‌ ರೆಡೆ ಧಾ೦ವ್ತಾನಾ ಆಪ್ಲೆ ಪೊಳೆಲ್ಲೊ ಉಡಾಸ್‌ ಆಯ್ಲೊ ತಾಕಾ. ಉಡಾಸ್‌ ಯೇವ್ನ್‌ 
ಕಹಲೆಂ ಕೆಲೆಂ ತಾಣೆ ಗೊಂತ್ತಾಹಾಯೇ? ರೆಡ್ಮಾಂಚ್ಕೊ ಶಿಮ್ಚ್ರೊ ಧರ್ನ್‌ “ಓ! ಸರ್ತ ಬುಡ್ಲೇ!” - 
ಮುಣ್‌ ರೆಂಕೆಲೊ ಕೊಣ್‌? ಪಾಸ್ಕು! 


ತೆದಾಳಾ ಕಹಲೆ೦ ಘಡೊನಜೊ ಜಾಲ್ಲೆಂ ಪೊಳೆಯಾ, ತೆಂ ಘಡ್ಲೆ೦ತ್ತ್‌! ರೆಡೆ ವೋಂಯ್ಕ್‌ 

ಕರ್ನ್‌ ಏಕ್ಸಾವ್ಟಿ೦ ರೆಂಕೆಲೆ ಆನಿ ಎಕಾತ್ತಾಣೆ ಧಾ೦ವೊ೦ಕ್‌ ಲಾಗ್ಲೆ ಮುಂಟ್ವಾಂ! ತೆಯೀ ಕಾಂಬ್ಳಾಚೆ 

ರೆಡೆ ಜಾವ್ನಾಹಾಲ್ಲೆ. ಆಕಾ ಜೋರ್‌ ಭೈಂ ದಿಸ್ಲೆ೦. ಯ್ಕಾ ಪಾಸ್ಕುಕ್‌ ಆತಾಂ ರೆಡೆ ಚುಕೊನ್‌ ಗೆಲ್ಕಾರ್‌ 

ಚೋರ್‌ ಯೇವ್ನ್‌ ಆಪ್ಣಾಕ್‌ ಮಾರ್ನ್‌ ಹದಾ ಕರ್ತಿತ್‌ ಮುಣ್‌ ಭಿಯಾನ್‌ ತಾಚಿ ಲೆಂಡಿ ಗುಡ್ಡುಡ್ಲಿ! 
ಆನಿ ಪೆ೦ಪಾರೆ೦ ವ್ಹಾಜವ್ನ್‌ ಮುಣಾಲೊ: “ಅಯ್ಕೋ ! ಏ ಮಾಮಾಂನೊ! ಏಬ್ಬ೦ ಅ೦ಗಾ ಯೆಯಾ! 
ರೆಡೆ ಧಾಂವ್ಲೆ!' | 

ಆಚ್ಕೊ ಮುರ್ಕೊ ಆಯ್ಕೊನ್‌ ಸುಣಿ೦ ಘೊಂಕುಂಕ್‌ ಲಾಗ್ಲಿಂ. ತೆದಾಳಾ ಬಿಡಾರಾಂತ್ಲಿಂ 
ಸಕ್ಡಾಲಯೀ ಜಾಗ್‌ ಜಾವ್ನ್‌ ಉಟ್ಟಿ೦. ವೊಯ್ಲ್ಣ್ಯಾ ಘರ್ದಿಂ, ಸಕಯ್ಲ್ಯಾ ಘರ್ದಿ೦ ಅಲ್ರ್ನೊಡ್ಡಿ೦-- 
ಪೊಲ್ಮೊಡ್ಡಿ೦- ದಾಂಡೆ ತೊಣ್ಕೆ ಕಾಣೆವ್ನ್‌ ದಡ ಬಡ ಕರ್ನ್‌ ಧಾಂವೊನ್‌ ಆಯ್ಲಿಂತ್‌, ಗೊಟ್ಕಾಕಡೆ 
ರಾವ್‌ಲ್ಲ್ಯಾ ಪಾಸ್ಕು ಕ್‌ ಸರ್ಸರಿತ್‌ ವ್ಹಾಜವ್ನ್‌ ತಾಚಾ ಪಾಟಿಚೆ೦ ಮೀಟ್‌ ಕಾಡ್ತಾನಾ, ತಾಣೆ ತೊಂಡ್‌ 
ಸೊಡ್ಲೆಂ. 

“ದಮ್ಮಯಾ! ಮಾಮಾಂನೊ! ಮ್ಹಾಕಾ ಮಾರಿನಾಕಾತ್‌. ಅಂವ್‌ ಚೋರ್‌ ನೈ. ಬಗರ್‌ 
ಸಕ್ಕೆಲ್ಕಾ ಬೈಲಾ೦ತ್ಲ್ಯಾ ವ್ಹೊಡ್ಲಿಮಾ೦ಯ್ದೊ ನಾತು - ಪಾಕ್ಕು. ಚೋರ್‌ ತುಮ್ಹಾ ಬಿಡಾರಾ ಭಿತರ್‌ತ್ತ್‌ 
ಆಹಾತ್‌!'” -ಮುಳ್ಳೆಂಚ್‌ ಘರಾ ಭಿತರ್‌ ವೊಹೊನ್‌ ಮಾಳ್ಕಾರ್‌ ಲಿಪೊನ್‌ ಬೊಸ್‌ಲ್ಲ್ಯಾ ಚೊರಾಂಕ್‌ 
ಧರ್ನ್‌ ಸಕ್ಲಾ ವೊಡ್ನ್‌ ಆಡ್ನ್‌ ಖಾ೦ಬ್ಕಾ೦ಕ್‌ ಬಾಂಧುನ್‌ ಘಾಲೆ. ಕೊಣೆ? ಥಂಚಾ ಘಟ್‌-ಮುಟ್‌ 
ತರ್ನಾಟ್ಕಾ೦ನಿ. ದುಸ್ರ್ಯಾ ದಿಸಾ ತಾಣಿ೦ ಚೊರಾ೦ಕ್‌ ಸಿಪಾಯಾ೦ಚಾ ಹಾತಾ೦ತ್‌ ಒಪ್ಪುನ್‌ ದಿಲೆ. 

ಚೊರಾ೦ಕ್‌ ಧರುಂಕ್‌ ಕುಮೊಕ್‌ ಕೆಲ್ಲ್ಯಾ ಪಾಸ್ಕುಕ್‌ ಏಕ್‌ ಧವ್ಕಾ ಕಾತಿಚೊ ಬೊಲ್ಲಾ ರೆಡ್ಕೊ 
ಇನಾಮ್‌ ದೀವ್ನ್‌ ಧಾಡ್ಲೊ. 


8. ಮಾಂಡ್ಲೊ ಬೋರ್‌ ಕೆಲೊ 


ಚೊರಾ೦ಕ್‌ ಧರುಂಕ್‌ ಕುಮೊಕ್‌ ಕೆಲ್ಲ್ಯಾ ಖಾತಿರ್‌ ಇನಾಮ್‌ ಮೆಳ್‌ಲ್ಲ್ಯಾ ಧವ್ಕಾ 
ಕಾತಿಚಾ'ಬೊಲ್ಲಾ' ರೆಡ್ಕ್ಯಾಕ್‌ ಆ೦ಬುಡ್ನ್‌ ಕಾಣೆವ್ನ್‌ ಆಮ್ಚೊ ಪೆದ್ದಾ ಪಾಸ್ಕು ಅಪ್ಲ್ಯಾ ಗಾಂವಾಕ್‌ 
ವೊಹೊಂಕ್‌ ಭಾಯ್ರ್‌ ಸರ್ಲೊ. ಭಾಯ್ರ್‌ ಸರ್ಲಾರ್‌, ಚಲ್ತಾ೦ ಚಲ್ಲಾಂ ತೊ ರೆಡ್ಕೊ ಖಂಯ್‌ 
ಪುಣಿ ತಣಾಚಿ ಆಂಕ್ರಿ ರುಳ್ಳಾತಾಗಿ ಮುಣ್‌ ಪೊಳೆವ್ನ್‌, ಪಾಚ್ಚೆ೦ ಆಹಾಲ್ಲೆ ಕಡೆತ್ತ್‌ ದೀಷ್ಟ್‌ ಜೊಕುನ್‌ 
ರಾವ್ತಾಲೊ. ವ್ಹೊ ಏಕ್‌ ಬೊಡಿ ಕಾಣೆವ್ನ್‌ ತಾಕಾ “ಸರ್ತ, ಮುಟ್ಟ, ಪಡ” ಮುಣೊನ್‌ 
ಆ೦ಬುಡ್ತಾಲೊ. : 


ಆಹೆ೦ ಆ೦ಬುಡ್ನ್‌ ಆ೦ಬುಡ್ನ್‌ ದೊನ್ಸಾರ್‌ ಜಾತಾನಾ ತೊ ಎಕಾ ಬೈಲಾ ದೆಗೆಕ್‌ ಯೇವ್ನ್‌ 
ಪಾವ್ಚೊ. ಚಲೊನ್‌ ಚಲೊನ್‌ ತಾಕಾ ಪುರೊ ಜಾಲ್ಲ್ಯಾನ್‌ ರೆಡ್ಕಾಕ್‌ ಥ೦ಚಾ ಪಡ್ಬಾರ್‌ ಚರೊಂಕ್‌ 
ಸೊಡ್ನ್‌ ತೊ ಎಕಾ ಚಿ೦ಚೆ ರುಕಾ ಮುಳಾಂತ್‌ ಆಡ್‌ ಪಡ್ಲೊ. ದೀಸ್‌ ಮಾತ್ಕಾಕ್‌ ಚಡ್‌ಲ್ಲೊಗಿ ನಾ? 
ಆಕಾ ಥಂಯ್‌ ದೊಳೆ ಆಡ್‌ ಜಾಲೆ. ಥೊಡ್ಕಾತ್‌್‌, ಯೆಳಾನ್‌ ಮಾಂಕ್ಷಾ ಸರ್ಗಾಕ್‌ ವೊಹೊನ್‌ 
ಸೊಪ್ಲಾಂತ್‌ ಕೆಳಿ೦ ಖಾಂವ್ಕ್‌ ಲಾಗ್ಲೊ! ಕೊಣ್‌? ಪೆದ್ದಾ ಪಾಸ್ಕು. 

ತೆದಾಳಾ ಕಹಲಿ ಫೊಜಿಂತ್‌ ಘಡ್ಲಿ ಮುಂಟ್ಬಾತ್‌ ತುಮಿ? ರಾವಾ, ಸಾಂಗ್ತಾಂ, ಯ್ಕಾ 
ಪಾಸ್ಕುಕ್‌ ಆ೦ಗಾತ್ತ್‌ ನಿದೊಂಕ್‌ ಸೊಡ್ನ್‌ ಆಮಿ ಆತಾಂ ತ್ಕಾ ಬೊಲ್ಲಾ ರೆಡ್ಕ್ಯಾ ಪಾಟ್ಲ್ಯಾನ್‌ ಚಲ್ಯಾಂ, 
ಜಾಯ್ತೇ? ಪಡ್ಬಾರ್‌ ಚರೊನ್‌ ಆಹಾಲ್ಲೊ ರೆಡ್ಕೊ ಆತಾಂ ದಿಸಾನಾಮೂ! ಅರೆ! ಮಲಾಮತ್ತಿ! ತೊ 
ಕಹೊ ನಪೈಂಚ್‌ ಜಾಲೊಗಾಯ್‌?.......... ಹಾಂ! ಆಹಾ, ಆಹಾ, ಓ ಥಂಯ್‌, ಸಕ್ಕೆಲ್ಮಾ ತೊಡಾ 
ದೆಗೆರ್‌ *ಕರೊನ್‌ ಅಹಾ, ಬಚ್ಚಾವ್‌! 

ತೊಡಾದೆಗೆರ್‌ ಚರೊನ್‌ ಆಹಾಲ್ಲ್ಯಾ ರೆಡ್ಕ್ಯಾನ್‌ ಕಹಲೆಂ ಕೆಲೆಂ? ಆಪ್ಲೊ ಮಾಂಡ್ಲೊ 
ಉಕುಲ್ನ್‌ ಮುಖ್ಲ್ಯಾ ಗಾದ್ಯಾಕ್‌ ದುರ್ಬಿಣ್‌ ಜೊಕ್ಲಿ. ತೆದಾಳಾ ತಾಕಾ ಗಾದ್ಕಾಂತ್‌ ವಾಡ್‌ಲ್ಲೆಂ 
ಪೊರ್ಸುಂ ದಿಸ್ಲೆಂ. ಕೊಣ್ಣೆ ಪುನೆಗೆಲ್ಲ್ಕಾನ್‌ ತಾಕಾ ಉದಕ್‌ ಘಾಲ್ಲೆಂ ಕೊಣ್ಣಾ- ತೆಂ ಪೊರ್ಸುಂ 
ಬೊರೆಂ ಪಾಲೆವ್ನ್‌ ಪಾಚ್ಚೆಂತ್ತ್‌ ದಿಸ್ತಾಲೆಂ. ತಾಚೆ ಮುಖಾರ್‌ ಮೆರೆ ವಯ್ದೆಂ ಸುಕೆಂ ದರ್ಬೆಂ ತಣ್‌ 
ಭಾರಿತ್‌್‌, ಚಾಪ್ಪೆ ಲಾಗ್ಲೆಂ ತ್ಕಾ ಬೊಲ್ಲಾಕ್‌. 

"ಓ೦ಯ್ಕ್‌!' ಕರ್ನ್‌ ಏಕ್ಬಾವ್ಟಿ೦ ತೊ ರೆಂಕೆಲೊ. ಮಾಗಿರ್‌ ಚಿ೦ಚೆ ರುಕಾ ಮುಳಾಂತ್‌ 
ನಿದ್‌ಲ್ಲ್ವಾ ಪಾಸ್ಕು ತಿಹಿನ್‌ ಪೊಳೆಲಾಗ್ಲೊ. ತಾಚೊ ಉಸ್ಕುದಮ್‌ ನಾತ್‌ಲ್ಲೊ ಪೊಳೆವ್ನ್‌ ಗೊ೦ಯ್ದೊ 
ಉತರ್ನ್‌ ಸೀದಾ ಗಾದ್ಕಾಕ್‌ ಗೆಲೊತ್ತ್‌. ಮಾಗಿರ್‌ ಯೇಳ್‌ ಪಾಡ್‌ ಕೆಲೊ ನಾ. ಪೊಟ್‌ ಪುಟ್ಟಾಸರ್‌ 
ಪೊರ್ಸು೦ ಭೊಕಾಯ್ಲೆಂ. ಉಪ್ರಾಂತ್‌ ಶಿಮ್ಚಿ ಉಕಲ್ನ್‌ ಶೆಣ್‌ ಘಾಲೆ೦ ಆನಿ ಮುತ್ತೊ. ಅಹೆ೦ 
ಲೊಕಾಮಾಯೆಚೆಂ ಪೊರ್ಸು೦ ಖಾವ್ನ್‌ ಗಾದೊ ಸಫಾಯ್‌ ಕೆಲ್ಲ್ಯಾ ರಿಣಾಚೆ೦ ಅಸಲ್‌ ಆನಿ ವಾಡ್‌ 
ಒಟ್ಟುಕ್‌ತ್‌್‌ ಫಾರಿಕ್‌ ಕೆಲೆಂ ಬಾವ್ಹಾನ್‌. ಆಖ್ರೇಕ್‌, ಆಪ್ಲ್ಯಾ ಬಾಪಾಯ್ದೊ ಗಾದೊ ಮುಳ್ಳೆಬೊರಿ 
ತೊ ಥ೦ಯ್ಡ್‌ ನಿದ್ದೊ ಮುಂಟ್ಬಾಂ! ದೊವೊರೈತ್‌ಗಿ ತಾಕಾ? 

ಸುಮಾರ್‌ ಯೆಳಾ ಉಪ್ರಾಂತ್‌ ಪಾಸ್ಕುಕ್‌ ಜಾಗ್‌ ಜಾಲಿ. ಇಹಿನ್‌ ತಿಹಿನ್‌ ಪೊಳೆತಾನಾ 
ರೆಡ್ಕ್ಯಾಚೊ ಪಾತ್ತೊ ನಾ. ಆಖ್ರೇಕ್‌ ಸಕಯ್ಲ್ಯಾ ಗಾದ್ಕಾ೦ತ್‌ ನಿದ್‌ಲ್ಲೊಬೊಲ್ಲಾ ತಾಚಾ ದಿಷ್ಟಿಕ್‌ 
ಪೊಡ್ಲೊ. ಥಂಯ್‌ ವೊಹೊನ್‌ ಪೊಳೆತಾನಾ ರೆಡ್ಕ್ಯಾನ್‌ ಪೊರ್ಸುಂ ಲಗಾಡ್‌ ಕಾಡ್‌ಲ್ಲೆ೦-ಬಿ ಆಚಾ 
ಬಾಡ್ಡ್‌ ಮಾಂಡ್ಜ್ಮಾಕ್‌ ರಿಗ್ದೆ೦ ನಾ. ಬಗರ್‌ ರೆಡ್ಕ್ಯಾ ಲಾಗಿ೦ಚ್‌ ಆಹಾಲ್ಲೊಕು” ಳೊ ತಾಕಾ ದಿಸ್ಲೊ 
ತೊ ಪೊಳೆವ್ನ್‌. 

“ಏ ಸಾಯ್ಬಾ ಮೊಜಾ! ರೆಡ್ಕಾನ್‌ ಕೆದೆ೦ ವ್ಹೊಡ್ಲೆ೦ ತಾ೦ತಿ೦ ದೊವರ್ದಾ೦! ಜಾಂವ್ಚಿ, ಭಾರಿ 
ಭಾಂಗಾರ್‌ ರೆಡ್ಕೊ ಮೆಳ್ಳೊ ಆಪ್ಣಾಕ್‌!'' - ಮುಳೆಂ ತ್ಕಾ ಪಿಸಾಂಟ್ಸ್‌ ಪಾಸ್ಕುನ್‌ ಅನಿ"ತಾಂತಿಂ' 
ಉಕ್ಲು೦ಕ್‌ ಬಾಗ್ಗಾತಾನಾ ದಬ್ಬ್‌ ಕರ್ನ್‌ ಪೊಡ್ಲೆ೦ ಬೊಯ್ತಾಡ್‌ ತಾಚಾ ಪಾಟಿರ್‌. ತ್ಕಾ ಗಾದ್ಕಾಚೊ 
ಧನಿ ಬೊಯ್ತಾಡ್‌ ಕಾಣೆವ್ನ್‌ ಧಾಂವೊನ್‌ ಆಯಿಲ್ಲೊ ಆಕಾ ಗೊಂತ್ತುಚ್‌ನಾ ಯ್ಕಾ ಪಾಸ್ಕುಕ್‌. 

ಆತಾಂ ತಾಚಿ ನೀದ್‌ ಪುರ್ತಿ ಸುಟ್ಟಿ. ಕೊಣಾಚಿ? ಪಾಸ್ಕುಚಿ. ತಾಕಾ ಚಾರ್‌ ವ್ಹಾಜಯ್ದ್ಲಾ _ 
ಉಪ್ರಾಂತ್‌ ತಾಣೆ. ರೆಡ್ಕಾಕ್‌ಯೀ ಸರ್ಸರಿತ್ತ್‌ ಬೊಡಯ್ಲೆಂ೦.ತ್ಕಾ ಗಾದ್ಕಾಚಾ ಧನ್ಮಾನ್‌. ತೆದಾಳಾ 
ಬೊಲ್ಲಾ 'ಓಂಯ್ಕ್‌' ಕರ್ನ್‌ ರೆಂಕೆವ್ನ್‌ ಶಿಮ್ಬಿ ಉಕಲ್ನ್‌ ಪಡ್ಬಾಕ್‌ ಪಿಡ್ಚ್ಯೋ! ಪಾಸ್ಕುಕ್‌ ಆನಿಕೀ 
ಬೊಯ್ತಾಡಾಚೆ ಮಾರ್‌ ಪೊಡ್ಲೆ. ಪಾಪು ನೈಂಗಿ? 

“ದಮ್ಮಯಾ, ಮಾಮಾ! ಮ್ಹಾಕಾ ಮಾರಿನಾಕಾ. ಆಪುಣ್‌ ಚಲ್ಲೊ೦” - ಮುಣೊನ್‌ 
ಕುವಾಳೊ ಉಕ್ಸುಂಕ್‌ ಬಾಗ್ಗಾಲೊ ಪಾಸ್ಕು. “ಅ೦ತೆ೦ ಕಾಲೆಂ ಕರ್ತಾಯ್‌ ತುಂ?” ತ್ಕಾ ಧನ್ಮಾನ್‌ 
ಈಸಾರ್ಲೆ೦ ತಾಕಾ. 

“ಮೊಜಾ ರೆಡ್ಮ್ಯಾನ್‌ ದೊವರ್‌ಲ್ಲೆಂ ತಾಂತಿಂ ಕಾಣೆತಾ೦, ಮಾಮಾ” ಮುಣಾಲೊ ಪೆದ್ದಾ. 


“ನಿಸರ್‌ ಆಂಗಾ ಥಾವ್ನ್‌, ಬೆಕುಫಾ! ರೆಡ್ಕಾಚೆ೦ ತಾ೦ತಿ೦ ಹಿಂ! ಪೊರ್ಸು೦ ಲಗಾಡ್‌ 
ಕಾಡ್‌ಲ್ಲೆ೦ ಪಾವಾನಾತ್‌ಲ್ಲ್ಯಾಕ್‌ ಕುವಾಳ್ಕಾಕ್‌ಯೀ ಆತ್‌ ದಿತಾ! ಕಾಡ್ಜ್‌ ಘಾಲ್ಲೊ ಖಂಚೊ!'' - 
ಮುಣ್‌ ಪುರ್ಪುರೊನ್‌ ಬೊಯ್ತಾಡ್‌ ಬೀಜಾವ್ನ್‌ ತಾಣೆ ಪಡ್ಪ್ಬಾ ಪೊರ್ಯಾಂತ್‌ ಶಿಮ್ಟಿ ಧರ್ಲಿ ತ್ಕಾ 
ಏಸಾ೦ಟ್ಬಾಚಿ! 

ಥಂಯ್‌ ಚಿಂಚೆ ರುಕಾಮುಳಾಂತ್‌ ಬೈಲಾಕ್‌ತ್ತ್‌ ದೀಷ್ಟ್‌ ಜೊಕುನ್‌ ರಾವ್‌ಲ್ಲ್ಯಾ ರೆಡ್ಕಾಕ್‌ 
ಕಹೆ೦ ಪುಣಿ ಆ೦ಬುಡ್ನ್‌ ಕಾಣ್ಫೆವ್ನ್‌ ಮುಖಾರ್‌ ಗೆಲೊ ಪಾಸ್ಕು. ಚಲ್ತಾ೦ ಚಲ್ತಾ೦ ಮುಖ್ಲ್ಯಾನ್‌ 
ಎಕ್ಲೊ ಮಾಖ್ಫಿ ಎಕಾ ಬೊಕ್ಲೆಕ್‌ ಆ೦ಬುಡ್ನ್‌ ಆಡ್ಬಾಲೊ, ತಾಕಾ ಪೊಳೆವ್ನ್‌ ಪಾಸ್ಕುಚಾ ಮೊಂತಿ೦ತ್‌ 
ಏಕ್‌ ಭಾರೀತ್ತ್‌ ಲಾಯೇಕ್‌ ಉಪಾಯ್‌ ರುಳ್ಳಾಲೊ. ಯ್ಕಾ ರೆಡ್ಮ್ಯಾ ಧರ್ಮಾನ್‌ ಅಪ್ಣಾಕ್‌ ಸೊಮಾ 
ಮಾರ್‌ ಪೊಡ್ಲೆ. ಮ್ಹಾಕಾ ನಾಕಾ ತೊ. ತಾಚಾ ಬೊದ್ದಾಕ್‌ ತಿ ಬೊಕ್ಲಿ ಮೆಳ್ಳ್ಯಾರ್‌, ರಗ್ಭ್ಯಾ೦ವಿಣೆ 
ಗಾಂವಾಕ್‌ ವೊರೈತ್‌ ಮಾಗಿರ್‌ ತಾಕಾ ಮಾರ್ನ್‌ ಮಾಸ್‌ ಕರೈತ್‌''-- ಮುಳ್ಳೊ ಉಪಾಯ್‌. ಪಾಸ್ಕುನ್‌ 
ಮಾಪ್ಭ್ಯಾಲಾಗಿ೦ ಈಸಾರ್ಲೆ೦. 


“ಏ ಮಾಮಾ! ಮ್ಹೊಜೊ ರೆಡ್ಕೊ ತುಕಾ ದಿತಾಂ. ತುಜಿ ಬೊಕ್ಲಿ ಮ್ಹಾಕಾ ದಿತಾಯ್‌ಗಿ?” 
ಮಾಪ್ಟ್ರ್ಯಾಕ್‌ ಭಾಜ್‌ಲ್ಲೆ೦ ಮೆಳ್ಳೆಂ. ಬೊಕ್ಲಿ ಪಾಸ್ಕುಕ್‌ ದೀವ್ನ್‌ ರೆಡ್ಮ್ಯಾಕ್‌ ಆ೦ಬುಡ್ನ್‌ 


ವೊರ್ನ್‌ ತೊ ಸರಾರಾ೦ ಚಲ್ಲೊತ್ತ್‌. ಅ೦ಗಾ ಪಾಸ್ಕು ಬೊಕ್ಷೆಕ್‌ ಆ೦ಬ್ದು೦ಕ್‌ ಲಾಗ್ಲೊ. ಪುಣ್‌ ಬೊಕ್ಹಿ 


ತಾಕಾ ಖಂಯ್‌ ಆಯ್ಕಾತಾ? ತಿ ಸೀದಾ ಗುಡ್ಕಾಕ್‌ ಉಸಾಳ್ನ್‌ ಪಾಲೊ ಭೊಕಾ೦ವ್ಕ್‌ಲಾಗ್ಲಿ. ಯೇ! 
ಯೇ! ಬೊಕ್ಲೆ ಮಾಮ್ಮೆ ಯೇ!” ಮುಣ್‌ ಉಲೊ ಕರ್ನ್‌ ತಿಚಾ ಪಾಟ್ಲ್ಯಾನ್‌೦ತ್ತ್‌ ಧಾ೦ವ್ಹೊ ಪಾಸ್ಕು. 
ತಾಕಾ ಪೊಳೆವ್ನ್‌ 'ವ್ಹೊ ಕೊಣ್‌ ಪೋಂಕ್ರ ಮ್ಹಾಕಾ ಆಪೊಯ್ತಾ?' - ಮುಣ್‌ ಚಿಂತುನ್‌ ಬೊಕ್ಷೆಕ್‌ 
ಖಂಯ್‌ ನಾತ್‌ಲ್ಲೊ ರಾಗ್‌ ಆಯ್ಲೊ. 'ಮೆಹೇ೦ಹೇ೦' ಕರ್ನ್‌ ಬೆ೦ಬೆವ್ನ್‌ ತಿ ಪಾಸ್ಕುಕ್‌ತ್ತ್‌ ಪೊಳೆವ್ನ್‌ 
ರಾವಿ. ಮಾಗಿರ್‌ ಎಕಾತ್ತಾಣೆ ತಿಣೆ ಅಪ್ಲಿ ತಕ್ಲಿ ಬಾಗಾಯ್ಲಿ ಆನಿ ಧಾಂವೊನ್‌ ಯೇವ್ನ್‌ 'ದಡ್ಡ್‌' ಕರ್ನ್‌ 
ತಾಕಾ ಹಾ೦ಡ್ಲಿ! ಪಾಕ್ಕು 'ಬಡ್ಡ್‌ ಕರ್ನ್‌' ಉದಾರೊತ್ತ್‌ ಪೊರ್ತಾಲೊ' 

“ಏ ಆಮ್ಕಾರ್‌ ಸಾಯ್ಬಿಣ್ಕೇ! ಮೆಲೊಂಮುಂಗೆ ಆವೊಯ್‌! ಯ್ಕಿ ಬೊಕ್ಲಿ ಸಾಧಾರ್ಣಾಚಿ 
ಮಾಮಿ ನೈ, ಹಾಬಾ!'' ಮುಣ್‌ ಪಾಸ್ಕು ರಡ್ಲೊ. ತೆದಾಳಾ ಎಕ್ಲೊ ತುರ್ಕಾ೦ಚೊ ಸಾಯ್ಟ್‌ ಮಾತ್ಕಾರ್‌ 
ಏಕ್‌ ಪೊಣೊಸ್‌ ವ್ಹಾವೊವ್ನ್‌ ಆಡ್ನ್‌ ತೆಣೆ೦ತ್ತ್‌ ಯೆ೦ವ್ಮೊ ದಿಸ್ಲೊ. ತಾಕಾ ಪೊಳೆವ್ನ್‌. 

“ವಿ ಮಾಮಾ! ಮ್ಹೊಜಿ ಬೊಕ್ಹಿ ತುಕಾ ದಿತಾಂ. ತುಜೊ ಪೊಣೊಸ್‌ ಮ್ಹಾಕಾ ದಿತಾಯ್‌ಗಿ?' 
- ಮುಣಾಲೊ. 

“ಜಾಯ್ಡ್‌-ರೆ, ಆಪಾ” - ಮುಳೆ೦ ತ್ಕಾ ಸಾಯ್ಬಾನ್‌. ಆನಿ ಖಿಣಾ ಭಿತರ್‌ ಪೊಣೊಸ್‌ 
ಸಕಯ್ಲ್‌ ದೊವೊರ್ನ್‌, ಬೊಕ್ಸೆಚಾ ಗಳ್ಳಾಕ್‌ ಆಪ್ಲಿ ಲುಂಗಿ ಕಾಡ್ನ್‌ ಬಾಂಧುನ್‌ ಯೆಗ್ಗಿಂ ಯೆಗ್ಗಿಂ 
ತಿಕಾ ವೊಡ್ನ್‌ ವೊರ್ನ್‌ ಗೆಲೊತ್ತ್‌ ಭೇಸ್‌ ಜಾಲೆಂ! ಪಾಸ್ಕು ಪಿರ್ಕಿಸ್‌ ಮುಣ್‌ ತಾಕಾ ಕಳ್‌ಲ್ಲೆಂ. 

ಪಾಸ್ಕು ಪೊಣೊಸ್‌ ಮಾತ್ಕಾರ್‌ ದೊವರ್ನ್‌ ಚಲ್ಲಾನಾ. ತಾಚೆ ಕಾಂಟೆ ಮಾತ್ಕಾಕ್‌ ತೊಪೊನ್‌ 
ಜೋರ್‌ ದೂಖ್‌ ಜಾಲಿ. ಮಾತ್ಕಾಕ್‌ ಸುಂಬೊಳ್‌ ನಾತ್‌ಲ್ಲಿ ತಾಚೆಲಾಗಿಂ. ತೆದಾಳಾ ತ್ಕಾ ವಾಟೆನ್‌ 

ಇತ 


ಎಕ್ಲೊ ದಿವ್ರಾ೦ಚೊ ಮುರ್ತೆಗಾರ್‌ ಕೊಯ್ತುಲ್‌ ಕಾಣ್ಸೆವ್ನ್‌ ತಳ್ಳೆ ಕಾಪುಂಕ್‌ ಗುಡ್ಮಾಕ್‌ ಯೆತಾಲೊ, 
ತಾಚೆಲಾಗಿ೦. | 

“ಏ ಮಾಮಾ! ಮೊಜೊ ಪೊಣೊಸ್‌ ದೋನ್‌ ಅರ್ಧಾಂ ಕೆಲ್ಕಾರ್‌, ಏಕ್‌ ಆರ್ಥ್‌ ತುಕಾ 
ದಿತಾಂ”. ಮುಣಾಲೊ. ಕೊಣ್‌? ಪಾಸ್ಕು. “ಜಾಯ್ತ್‌” ಮುಣೊನ್‌, ಪೊಣೊಸ್‌ ಕುಡ್ಕೆ ಕರ್ನ್‌ ಏಕ್‌ 
ಕುಡ್ಕೊ ದಿವೊರ್‌ ವ್ಹೊರ್ನ್‌ ಚಲ್ಲೊ. 'ಆನಿ ಕಾಂಟೆ ತೊಪ್ಪೆನಾ೦ತ್‌' - ಮುಣ್‌ ಚಿಂತುನ್‌ ಪಾಸ್ಕು 
ಪೊಣ್ಸಾಚೆ೦ ಕಾತರ್ಲೆಲೆಂ ಪೊ೦ತ್‌ ಮಾತ್ಕಾರ್‌ ದೊವರ್ನ್‌ ಚಲ್ತಾನಾ ತಾಚೊ ಪಾಂಕ್‌ ಗಳೊನ್‌ 
ಥೊಡ್ಕಾ ಯೆಳಾನ್‌ ಸುಕೊನ್‌ ಪೊಣೊಸ್‌ ಲಿಕಿಟ್‌ ಘಾಲ್ಲೆ ಬೊರಿ ತಾಚಾ ಮಾಂಡ್ಜಾಕ್‌ 
ಅಂಟ್ಟಾಲೊ. ವೊಡ್ಡ್ಯಾರಿ ತೊ ಕಾಡುಂಕ್‌ ಜಾಲೊ ನಾ ಮುಂಟ್ಟಾ. ಒಟ್ಟಾರೆ ಕಹಲಿ ಫೊಜಿಂತ್‌ ತ್ಕಾ 
ಪಾಕ್ಕುಚಿ! 

ತೆದಾಳಾ ಆಚಾ ವ್ಹೊಡ್ಲಿಮಾ೦ಯ್ಚ್ಯಾ ಪುನ್ಮಾನ್‌, ಎಕ್ಲೊ ಗಾಂವ್‌ ಭೊಂವೊನ್‌ 
ಖಾಡ್‌-ಕೇಸ್‌ ತಾಸ್ಟೊ ಕೆಲ್ಕಿ ಆಪ್ಲೆಂ ಪೆಟುಲ್‌ ಕಾಣೆವ್ನ್‌ ತೆಣೆಂತ್‌ ಆಯ್ಲೊ. ತಾಚೆಲಾಗಿಂ, “ಏ ' 
ಮಾಮಾ! ಟ್ಹೊ ಪೊಣೊಸ್‌ ತುಕಾತ್ತ್‌ ದಿತಾ೦ ಮೊಜೆ ಕೇಸ್‌ ಕಾಡ್ಲಾಯ್‌ಗಿ?” - ಈಸಾರ್ಲೆ೦ 
ಪಾಸ್ಕುನ್‌. ಕೆಲ್ಕಾನ್‌ ತಾಚೊ ಮಾ೦ಡ್ಡೊ ಬೋರ್‌ ಕೆಲೊ. ಆನಿ ಪೊಣ್ಸಾಚೆ೦ ಅರ್ಧ್‌ ವೊರ್ನ್‌ ತೊ 
ಚಲ್ಲೊ. 

ಪಾಸ್ಕು ಆಪ್ಲ್ಯಾ ಬಿಡಾರಾಕ್‌ ಯೇವ್ನ್‌ ಪಾವ್ತಾನಾ ವ್ಹೊಡ್ಲಿಮಾಂಯ್ಕ್‌ ತಾಚಿ ವೊಳೊಕ್‌ 
ಮೆಳ್ಳಿನಾ ಮುಂಟ್ಬಾಂ. “ಅವು ಏರ್‌ ಬ್ಯಾರಿ ಕುಟ್ಟಿ? (ತೊ ಕೊಣ್‌ ನಾಯ್ಯಾಂ ಚೆಡೊ?) ಮುಣ್‌ 
ಈಸಾರ್ಲೆ೦ ವ್ಹೊಡ್ಲಿಮಾಯ್ಡ್‌ ಆನಿ ತಾಕಾ ಭಿತರ್‌ ರಿಗೊಂಕ್‌ ಸೊಡ್ಲೆಂನಾ. “ಬ್ಯಾರಿ ಕುಟ್ಟಿ ನೈ. 
ಆ೦ವ್‌ ತುಜೊ ನಾತು ಪಾಕ್ಕು ನಿಯೇ ವ್ಹೊಡ್ಲಿಮಾ೦ಯ್‌? ಧರ್ಮಾಕ್‌ತ್ತ್‌ ಮಾಂಡ್ಲೊ ಬೋರ್‌ 
ಕರಯ್ಲೊ ಆಂವೆಂ'” - ಮುಣಾಲೊ ತೊ ಪೆದ್ದಾ ಪಾಸ್ಕು. 


9. ಖಾಡ್‌ ವಾಡಯ್ದೆಂ ! 


ಉಪ್ರಾ೦ತ್‌ ಕಹಲಿ ಫೊಜಿ೦ತ್‌ ಘಡ್ಲಿ ಮುಂಟ್ಟಾತ್‌ ತುಮಿ? ಪೊಯ್ಲೆಂತ್ತ್‌ ತೊ ಹೆಡ್ಡಾ. 
ಕೊಣ್‌? ಪಾಸ್ಕು. ತೆ೦ ಪಾವಾನಾತ್‌ಲ್ಲ್ಯಾಕ್‌, ಆತಾಂ ತಾಚೊ ಮಾ೦ಡ್ಡೊಯೀ ಬೋರ್‌ ಜಾಲಾ! 
ತೆಹೆ೦ ಆಸ್ತಾಂ ತಂಟಳ್ಮಾರಿ ಭುರ್ಗ್ಯಾಂಕ್‌ ಮಸ್ಕಿರ್ಕೊ ಕರುಂಕ್‌ ಕಾಂಯ್‌ ಶಿಕಯ್ದೆ ಮುಣ್‌ 
ನಾಮೂ? 

“ಬೋರ್‌ ಮಾ೦ಡ್ಡೊ! ಬೋರ್‌ ಮಾಂಡ್ಲೊ! 

ಭಿತರ್‌ಯೀ ಖಾಲಿ! ಭಾಯ್ರ್‌ ಯೀ ಖಾಲಿ! 

ಬೋರ್‌ ಮಾಂಡ್ಲೆ ಕಾಕಾ! 

ಮಣ್ಣ್‌ ತಿ೦ದ್‌ದ್‌ ಪೋಪಾ!” 


ಅಹೆಂ ಪೊದಾಂ ಗಾವುನ್‌ ತೆ ತಾಕಾ ತುಕ್ಲಾ೦ವ್ಕ್‌ ಲಾಗ್ಲೆ ಕಾಂಯ್‌ ಕಾಂಯ್‌ ಫುರ್ಸೊತ್‌ 

ನಾಸ್ತಾಂ. ಪಾಸ್ಕು ಖ೦ಚಾನ್‌ ಗೆಲ್ಮಾರೀ ಯೈೆಂತ್ಕ್‌ ಕ೦ತಾರ್‌, ಪೆ೦ಪಾರೆಂ, ಸಾಂಗಾತಾ ನಾಚ್‌ ಪೊಕ್ರಿ 
ಭುರ್ಗ್ಯಾಂಚೊ! ಜಾಲೆ೦ಮೂ? ಭೇಸ್‌ ಜಾಲೆಂ! ಒಟ್ಟಾರೆ ಗಿರಾಚ್ಛಾರ್‌ ಬಾವ್ನ್ವಾಚೆ! ಪುಣ್‌ ಕಾಲೆಂ 
ಕರ್ಯೆತಾ? ಚಿಂತುನ್‌ ಚಿಂತುನ್‌ ಆಪ್ಲೊ ಗೋ೦ಟು ಮಾ೦ಡ್ಡೊ ಬೊರೋ ಆಟಯ್ಲೊ ತಾಣೆ. 
ಆಖ್ರೇಕ್‌ ತಾಚಾ ಮಾ೦ಡ್ಜ್ಯಾ ಭಿತರ್‌ ಏಕ್‌ ಭಾರಿ ಲಾಯೆಕ್‌ ಉಪೌಯ್‌ ರುಳ್ಕಾಲೊ. 


ಅರೆ, ಮಲಾಮತ್ತಿ! ಕಹಲೊ ಉಪಾಯ್‌ಗಾಯ್‌ ತೊ? ರಾವಾ, ಸಾಂಗ್ಲಾಂ. ಮಾತ್ಕಾರ್‌ 
ಕೇಸ್‌ ನಾತ್ಲ್ಯಾ ರ್‌ ತಿತ್ಲೆ೦ಚ್‌ ಗೆಲೆಂ. ತೊಂಡಾರ್‌ ಖಾಡ್‌ ಪುಣಿ ವಾಡವೈತ್‌ಮೂ? ನಾತ್ಲ್ಯಾರ್‌ 
ಆಪುಣ್‌ ದಾದ್ಲೊ ಜಾವ್ನ್‌ ಕಿತೆಂ ಪಿರೆಜನ್‌? ಖಾಡ್‌ ವಾಡವ್ನ್‌ ಯ್ಕಾ ಬೈಲಾಂತ್ಲ್ಯಾ ಉಪ್ರಾಳಿ 
ಭುರ್ಗಾ೦ಕ್‌ ಬೂದ್‌ ಶಿಕಯ್ನಾತ್ಹಾರ್‌ ಆಪುಣ್‌ ತಿರ್ತ ಬೈಲಾ೦ತ್ಲ್ಯಾ ಪಾಸ್ಕಿನ್‌ ವ್ಹೊಡ್ಲಿ 
ಮಾ೦ಯ್ದೊ ನಾತು ನೈಚ್‌!' ಮುಣೊನ್‌ ಸೊಫುತ್‌ ಘಾಲೊ ತ್ಕಾ ಪಾಸ್ಕುನ್‌. ರಾವಾ, ಆತಾಂ ಆಹಾ 
ತಮಾಸೊ! 

ತ್ಕಾತ್ತ್‌ ಘಡಿಯೆ ಥಾವ್ನ್‌ ಖಾಡ್‌ ವಾಡೊಂವ್ಕ್‌ ಸುರು ಕೆಲೆ೦ ಮುಂಟ್ಟಾಂ೦ ತ್ಕಾ ಪಾಸ್ಕುನ್‌. 
ದೀಸ್‌ ವೆತಾಂ ವೆತಾಂ ತಾಚೆಂ ಖಾಡ್‌ ವಾಡ್ಗೆ೦ ಮುಳ್ಳಾರೀ ಕಹೆ೦ ಗೊ೦ತ್ತಾಹಾಯೇ ತುಮ್ಕಾಂ? 
ಮೆಜ್ಜ್ಯಾರ್‌ ಒಟ್ಟುಕ್‌ ತೀನ್‌ ಖಾಡಾ೦ ಜಾತಿತ್‌, ತಿತ್ಲಿ೦ಚ್‌ ಮು೦ಟ್ಬ್ಟಾ೦. ತೆದಾಳಾ ಪೊರ್ತುನ್‌ 
ತ೦ಟ್ಬಾಳ್ಮಾರಿ ಭುರ್ಗಾ೦ಚ್ಕೊ ಲೂಟಿ ಸುರು ಜಾಲ್ಕೊತ್ತ್‌ ನಿಯೇ? 

“ಬೋರ್‌ ಮಂಡ್ಡಾಚಾ ಬೊಕ್ಷೆಕ್‌ 

ಖಾಡ್ಕೆರ್‌ ತೀನ್‌ ಖಾಡ್‌ 

ಧರಾರೆ ಪೆದ್ದಾ ಪಾಸ್ಕುಕ್‌ 

ಬುಡ್ಡುಯಾಂ ತಾಚೆಂ ಖಾಡ್‌!” 

ಅಹೆ೦ ಮುಣೊನ್‌ ತಾಕಾ ಧರುಂಕ್‌ ಗೆಲೆ ತೆ ಪೊಕ್ರಿ ಭುರ್ಗೆ. "ಭುರ್ಗ್ಯಾಂಕ್‌ ಪುರ್ಚೆಕಡೆ 
ಆಪ್ಣಾಕ್‌ ಪುರಿನಾಕಾತ್‌' ಮುಳ್ಳೆ೦ಹಿ೦ ಎಕಾ ಮಾಪ್ಸ್ಯಾನ್‌ ಕಹಲ್ಮಾಕ್‌? ಆಕಾತ್ತ್‌ ತಾ೦ಂಚ್ಕೊ ಲೂಟಿ 
ಸೊಸುಂಕ್‌ ತಾಂಕಾಂನಾಸ್ತಾಂ. ಕಳ್ಳೆಂ ನಿಯೇ? ಆತಾಂ ವ್ಹೊಯೀ ಬುಕಾ೦ಡ್ಕಾಕ್‌ ಪಾಯ್‌ ದೀವ್ನ್‌ 
ವಿಡ್ಚ್ಯೋ! ಕೊಣ್‌? ಪೆದ್ದಾ ಪಾಸ್ಕು. ಕಿಹಿನ್‌ ಧಾಂವ್ಲೊ? ಸೀದಾ ಕೆಲ್ಮ್ಮಾ ಸರ್ಸಿ೦. ಥಂಯ್‌ 
ವೊಹೊನ್‌ ಆಪ್ಲಿಂ ತೀನ್‌ ಖಾಡಾ೦ ತಾಸವ್ನ್‌ ಸೊಡ್ಲಿ೦. ತೆ೦ ಕಾಮು ತಿರ್ಸಿಲ್ಕಾ ಉಪ್ರಾಂತ್‌ ತಾಣೆ 
ತ್ಕಾ ಓಬಯ ಭಂಡಾರಿಕಡೆ ಈಸಾರ್ಲೆ೦, ಕಹಲೆ೦ ಮ್ಹಣೊನ್‌? 


"ಏ ಮಾಮಾ, ತೊಂಡಾರ್‌ ಭೊರ್ನ್‌ ಖಾಡ್‌ ಯೇಂವ್ಕ್‌ ಕಾಲೆಂ ಕರಿಜೆ ಸಾ೦ಗ್‌''- ಮುಣ್‌. 

ಆಕಾ ಆಜ್ಜಾಪ್‌, ಯ್ಕಾ ಕೆಲ್ಕ್ಯಾಕ್‌, “ಆಪ್ಣಾಕ್‌ ಗೊಂತ್ತು ನಾ-ರೆ, ಆಪಾ-ತಾಣೆ ಜಾಪ್‌ ದಿಲಿ. 

ತೆದಾಳಾ ತಾಚೆ ಪಾಯ್‌ ಘಟ್ಟ್‌ ಧರ್ನ್‌, “ದಮ್ಮಯಾ ಮಾಮಾ, ತುಜೆ ಪಾಯ್‌ ಧರ್ತಾಂ, 
ಖಾಡ್‌ ವಾಡೊಂಪವ್ಲೆಂ ಕಹೆ೦ ಮುಣ್‌ ಸಾಂಗ್‌, ನಾತ್ಲ್ಯಾರ್‌ ತುಜೆ ಪಾಯ್‌ ಸೊಡಿನಾ. ಬಿಲ್ಕುಲ್‌ 
ಸೊಡಿನಾ'' - ಮುಣೊನ್‌ ರಡ್ಲೊತ್‌್‌ ಮುಂಟ್ವಾಂ. 


ತೆಂ ಆಯ್ಕೊನ್‌ ಕೆಲ್ಶಿ ಚಿಂತುಂಕ್‌ ಪೊಡ್ಲೊ. 'ವ್ಹೊ ಏಕ್‌ ಪಿರ್ಕಿಸ್‌ ಮುಳ್ಳ್ಯಾಕ್‌ ಕಾಯ್ಕೆ 
ದುಭಾವ್‌ ನಾ. ಆತಾ೦ ಆಚಾ ಆತಾಂತ್ಲೆ೦ ಬಚಾವ್‌ ಜಾಂವ್ಕ್‌ ಏಕ್‌ ಉಪಾಯ್‌ ಕರಿಜೆ ಜಾಲೆಂ' - 

ಮುಣ್‌ ಚಿಂತುನ್‌, ಅಹೆಂ ಸಾಂಗಾಲಾಗ್ಲೊ: “ತುಜಾ ತೊಂಡಾಕ್‌ ಭೊರ್ನ್‌ ಪೊಣ್ಸಾಚೊ ಪಾಂಕ್‌ ' 


ಸಾರೊವ್ನ್‌ ನಿದೆ. ಉಟ್‌ಲ್ಲೆ ತಕ್ಷಣ್‌ ಖಾಡ್‌ ಯೆತಾ”. 

ಪೆದ್ದಾ ಪಾಸ್ಕುನ್‌ ಆಪ್ಲ್ಯಾ ಬಿಡಾರಾಕ್‌ ವೊಹೊನ್‌ ತಹೆಂತ್ತ್‌ ಕೆಲೆ೦. ತೊಂಡಾಕ್‌ ಪಾಂಕ್‌ 
ಲೆಪ್ಪಾವ್ನ್‌ ನಿದ್ಲೊ. (ತಾಚಿ 'ವ್ಲೊಡ್ಡಿಮಾಂಯ್‌ ಬಿಡಾರಾಂತ್‌ ನಾತ್‌ಲ್ಲ್ಯಾನ್‌ ಬಚಾವ್‌-ತಿ 
ಯಾರಾಕ್‌ ಗೆಲ್ಲಿ.) ನಿದ್ದ್ಯಾರ್‌, ಸುಮಾರ್‌ ಯೇಳಾನ್‌ ಜಾಗ್‌ ಜಾತಾನಾ ತೊಂಡಾರ್‌ ಖಾಡ್‌ 
ಆಯ್ಲಾಂಗಿ ಮ್ಹಣ್‌ ಪೊಳೆಲೆಂ. ನಾ. ನಾ ಮುಳ್ಕಾರ್‌ ಕರ್ಪೊನ್‌ ಗೆಲ್ಲೆಬೊರಿ ಜಾಲಾಂ. ಖಾಡಾಚೊ 
ಪಾತ್ತೊ ನಾ. 

ಪೊರ್ತುನ್‌ ಧಾಂವ್ಲೊ ತೊ ತ್ಕಾ ಭಂಡಾರಿಲಾಗಿಂ. “ಮಾಮಾ! ಮ್ಹಾಕಾ ತುಂವೆಂ 
ಪೊಟಯ್ಲೆಂಯ್‌! ತುಂ ವೊಡ್ಲೊ ಪೊಟ್ಟಿಂಗ್‌! ಸತ್ತ್‌ ಸಾಂಗ್‌, ಖಾಡ್‌ ಯೆಂವ್ಚೆಂ ಕಹೆಂ?'' - 
ಮುಣ್‌ ತಾಚ್ಮಾ ಶೆಂಡೈಕ್‌ ಧರ್ನ್‌ ವೊಡಿತ್ತ್‌ ಜೋರ್‌ ಗೊವ್ಹಿ ಕೆಲಿ, ಕೊಣೆ? ಪಾಸ್ಕುನ್‌. ಜೋರ್‌ 
ಕೆಲ್ಕಾರ್‌, ತ್ಕಾ ಕೆಲ್ಶ್ಮಾನ್‌, ತಾಕಾ ಆನ್ಕೇಕ್‌ ಉಪಾಯ್‌ ಸಾಂಗೊನ್‌ ದಿಲೊ. ನಾತ್ಲ್ಯಾರ್‌ ವಾ೦ಸ್‌ 
ನಾ ತಾಕಾ. 

“ವೊಡೊಲ್‌ ಮ್ಹಾಕಾ ಉಡಾಸ್‌ ಜಾಲೊನಾ-ರೆ, ಆಪಾ.... ತೊಂಡಾಕ್‌ ಪಾಂಕ್‌ ಪುಸ್‌ಲ್ಲ್ಯಾ 
ಮಾಗಿರ್‌ ತಾಚೆ ವೊಯ್ರ್‌ ಕಾಪುಸ್‌ ಥಾಪಿಜೆ! ತೆದಾಳಾ ತೊಂಡಾರ್‌ ಖಾಡ್‌ ಯೆತಾ. ಖರೆಂತ್ತ್‌!'' 
ಮುಣಾಲೊ ತೊ ಶಿಂತ್ರ್ಯಾಳಿ ಕೆಲಿ. 

ಪಾಸ್ಕುನ್‌ ಬಿಡಾರಾಕ್‌ ವೊಹೊನ್‌ ತೊಂಡಾಕ್‌ ಪೊರ್ತುನ್‌ ಪಾಂಕ್‌ ಸಾರವ್ನ್‌ ತಾಚೆರ್‌ 
ಕಾಪುಸ್‌ ಥಾಪ್ಲೊ. ಆತಾ೦ ಜಾಲ್ಕಾರ್‌ ತೊಂಡಾರ್‌ ಭೊರ್ನ್‌ ಧವೆ೦ ಖಾಡ್‌ ಆಯ್ಲಾಂ ಮುಣ್‌ 


ಖುಶೀ ಜಾಲಿ ತ್ಕಾ ಪಿಸಾ೦ಟ್ಬಾಕ್‌. ಕಹಲಿ ಅವಸ್ಥಾ ನೈ೦ಗಿ? ಪುಣ್‌ ಸುಮಾರ್‌ ಯೇಳ್‌ ಜಾತಾನಾ 
ತಾಕಾ ತೊಂಡ್‌ ಖೊರ್ಜುಂಕ್‌ ಸುರು ಜಾಲೆಂ ಪಾಂಕ್‌ ಸುಕೊನ್‌ ಕಾಪುಸ್‌ ಅ೦ಟೊನ್‌ ಗೆಲ್ಲೆಂ ತೆಂ 


ತೊಂಡ್‌ ಖೊರ್ಪುಂಕ್‌ ಜಾತಾಗಿ?. ಖೊರ್ಪುನ್‌ ಖೊರ್ಪುನ್‌ ಮುಸ್ಕಾರಾಚಿ ಕಾತ್‌ ವೊಹೊಂಕ್‌ 
ಸುರು ಜಾಲಿ. ದುಕಿನ್‌ ನಾಚೊಂಕ್‌ ಲಾಗ್ಲೊ ತೊ. ಪಾಪು ನೈಂಗಿ? 


ತಹೆ೦ ಆಸ್ತಾಂ, ಯಾರಾಕ್‌ ಗೆಲ್ಲಿ ತಾಚಿ ವ್ಹೊಡ್ಲಿ ಮಾಯ್‌, ಬಿಡಾರಾಕ್‌ ಪಾಟಿಂ ಆಯ್ಲಿ. 
ಜಾಲಾ೦ತ್‌ ಖಾಡ್‌ ವೊಡಿತ್‌ ನಾಚ್ಚೊ ಮ್ಹಾತಾರೊ ನಾಯ್ತೊ ಕೊಣ್‌ಗಿ ಮುಣ್‌ ಚಿಂತುನ್‌ ತಿಕಾ 
ಅಜ್ಜಾಪ್‌ ದಿಸ್ಲೆಂ. ದೆಕುನ್‌ ತಿಣೆ ಈಸಾರ್ಲೆ೦. 


"ಎಂಕ್‌ ಈ ಬ್ಯಾರಿನ ಗುರ್ತ ತಿಕ್ಕ್‌ಜಿ” ("ಮ್ಹಾಕಾ ಯ್ಕಾ ನಾಯ್ಯಾಚಿ ವೊಳಕ್‌ ಮೆಳ್ಳಿನಾ”). 

ತೆದಾಳಾ ಏಕಾತ್ತಾಣೆ ಪಾಸ್ಕು. “ಆಪುಣ್‌ ನಾಯ್ತೊ ನೈ, ವ್ಹೊಡ್ಲಿಮಾಯ್‌-ಬೊಗರ್‌, ತುಜೊ 
ನಾತು ಪಾಕ್ಕು ನಿಯೇ?'' ಮುಣಾಲೊ. 

"ಏ ತುಜಾ ಬೊರ್ಕೊತಾ! ಕಹಲಿಂ ಕರ್ಮಾಂರೆ ಯ್ಕಿಂ?” - ತಿಣೆ ಈಸಾರ್ಲೆ೦. ಪಾಸ್ಕುನ್‌ 
ರುಂಬಾರ್‌ ಸಗ್ಳೊ ಸೊಡೊವ್ನ್‌ ಸಾಂಗ್ಲೊ. ತಾಕಾ ಏಕ್‌ ವ್ಹಾಜವ್ನ್‌ ತಿಣೆ ಮಾಗಿರ್‌ ತಾಚಾ 


. ಮುಸ್ಕಾರಾಕ್‌ ನಾರ್ಲೆಲ್‌ ತೇಲ್‌ ಪುಹುನ್‌ ಭಾರಿತ್ತ್‌ ಕಷ್ಟಾ೦ನಿ ತೊ೦ಡಾ ವಯ್ಲೊ ಕಾಪುಸ್‌ ಆನಿ 
ಪಾಂಕ್‌ ಕಾಡ್ಲೊ ಮುಣ್ಮಾಂ. 

| 


ತ 
10. ಮುಖ್‌ ಧಾಂಪ್‌ಲ್ಲೊ ಕೊಳ್ಳುಲೊ 


ತ್ಕ ರಾತಿಂ ನಾತ್ವಾಚಾ ಖಂತಿನ್‌ ನೀದ್‌ ಆಯ್ಲಿನಾ ವ್ಹೊಡ್ಲಿ ಮಾಂಯ್ಕ್‌. 

ಪಾಪು ಬಾವ್ನಿ ತಿ ಪಾಸ್ಕಿನಾಮಿ ಸದಾ೦ಯೂ ಚಿಂತ್ತಾಲಿ : ಆಪುಣ್‌ ಪೆಲ್ಮಾ ಸೊಂಸಾರಾಕ್‌ 
ಗೆಲ್ಮಾರ್‌, ಆಪ್ಲ್ಯಾ ನಾತ್ವಾಕ್‌ ಕೊಣ್‌ ಗತ್‌ಗಿ ಮುಣ್‌, ಅಹೆಂತ್ತ್‌ ಸೊಡ್ಲ್ಯಾರ್‌ ವ್ಹೊ” ಚೆರ್ಕೊ 
ಬರ್ಕತ್‌ ಜಾಂವ್ಚೆ ಬೊರಿ ನಾ-ಆಹೆಂ ತಿಣೆಂ ತ್ಕಾ ರಾತಿ೦ಯೂ ಚಿಂತ್ಲೆಂ. ಚಿಂತುನ್‌ ಚಿಂತುನ್‌ 
ಫಾ೦ತ್ಕಾ ಪಾರಾರ್‌ ಕೊಂ೦ಬ್ಮಾನ್‌ ಸಾದ್‌ ಘಾಲ್ತಾನಾ ತಿಚಾ ಗೋ೦ಟು ಮಂ೦ಡ್ಡಾ ಭಿತರ್‌ ಏಕ್‌ 
ಲಾಯೆಕ್‌ ಉಪಾಯ್‌ ರುಳ್ಕಾಲೊ. ಅರೆ, ಮಲಾಮತ್ತಿ! ಕಹಲೊ ಉಪಾಯ್‌ಗಾಯ್‌ ತೊ? ರಾವಾ, 
ಸಾಂಗ್ಲಾಂ: 


ಸಕಾಳಿ೦ ಉಟೊನ್‌ ರಾ೦ದ್ದಿ೦ತ್‌ ಉಜೊ ಪೆಟವ್ನ್‌ ನಾತ್ಸ್ಯಾಚೆಂ ಆಟ್ಟೊಳ್‌ ಕಡಯ್ಲೆ೦ 
ತಿಣೆ೦. ಆಮ್ಚೊ ಎರು ಮದನ ದೀಸ್‌ ಉದೆಲ್ಮಾ ಉಪ್ರಾ೦ತೀ ಘಟ್ಟ್‌ ನಿದೊನ್‌ ಪೊಡ್ಲಾ ನಿಯೇ? 
ಕಾಯ್ಲಾತೊ ಘಾಲ್ನ್‌ ಉಕ್ಷಾಂವ್ಲೆಬೊರಿ ತಾಕಾ ಉಟಯ್ಲೊ ವ್ಹೊಡ್ಲಿಮಾ೦ಯ್ನ್‌. ನಿರ್ಮೊಳ್‌ಕಾಯ್‌ 
ಬಿ ತಿರ್ಸುನ್‌ ಪೊಟ್‌ ಘಟ್‌ ಕೆಲ್ಮಾ ಉಪ್ರಾಂತ್‌ ತಿಣೆ ಪಾಸ್ಕುಕ್‌ ಕಹಲೆಂ ಸಾಂಗ್ಲೆಂ ಗೊ೦ತ್ತಾಹಾಯೇ 
ತುಮ್ಕಾಂ? 

“ಅಳೆ, ಪುತಾ, ಪಾಕ್ಕೋ! ಆಜ್‌ ಮೊಜೆ ಯಿಮ್ಬಿ೦ ಕಾಯ್ಕೆ ತಾ೦ಕಾನಾ. ಸ೦ಕ್ಕಟ್‌ಮರ್ಕ್‌ 
ಜಾತಾ ತಾಣೆ ಉಬಿ ರಾವೊ೦ಕೀ ಜಾಯ್ನಾ. ಆನಿ ಮೊಜೆ ದೀಸ್‌ ಜಾಲೆ ಮುಣ್ಣಿಸ್ತಾ. ಮುಳ್ಕಾರ್‌ 
ಪಿರಾಣ್‌ ತುಟೊನ್‌, ಅಪ್ಲೆ ದೊಳೆ ಧಾ೦ಕುನ್‌ ಫೊ೦ಡಾಕ್‌ ಯೆಚೊ ದೀಸ್‌ ಲಾಗಿ೦ ಆಯ್ಲೊ 
ಮುಣೊನ್‌, ಕಳ್ಳೆ೦ಯೇ ತುಕಾ? ದೆಕುನ್‌ ಆನಿ ಬಾಕಿ ಉರ್‌ಲ್ಲೆ ಥೊಡೆ ದೀಸ್‌ ಆಪುಣ್‌ 
ಬಿಡಾರಾಂತ್‌ತ್‌ ರಾವೊನ್‌, ತಾಂಕ್ತಾ ತಿತ್ಲೆ ಗೋಳಿಬಜೆ, ಚಟ್ಟ೦ಬಾಡೆ, ಸೊ೦ಟೆ ಭಾಜುನ್‌ 
ತುಜೆಲಾಗಿ೦ ದಿತಾಂ. ತುಂ ತಿಂ ಖಾಣಾಂ ವ್ಹೊರ್ನ್‌ ಇಕುನ್‌ ಪೊಯ್ಕೆ ಆಡ್‌, ಜಾಯ್ತೇ?''- ಮುಣ್‌ 
ಈಸಾರ್ಲೆ೦. 

“ಓಯ್ಸ್‌! ಅಪುಣ್‌ ತಯಾರ್‌!” ಮುಣಾಲೊ ಪಾಸ್ಕು. 

ತಹೆಂ ತ್ಕಾ ದಿಸಾ ವ್ಹೊಡ್ಲಿಮಾ೦ಯ್ನ್‌ ಭಾಜುನ್‌ ದಿಲ್ಲಿ೦ ಖಾಣಾಂ ಎಕಾ ಕುರ್ಪೊಣ್ಕಾ೦ತ್‌ 
ದೊವರ್ನ್‌ ತೊ ವ್ಹಾವೊವ್ನ್‌ ವ್ಹೊರ್ನ್‌ ಗೆಲೊ. ಕೊಣ್‌? ಪಾಸ್ಕು. ಖಂಯ್‌ ವ್ಹೊರ್ನ್‌ ಗೆಲೊ? 
ಸೀದಾ ಗುಡ್ಕಾಕ್‌! “ಪೆಂಟೆಕ್‌ ವ್ಹೊರ್‌” -ಮುಣ್‌ ಸಾಂಗೊಂಕ್‌ ತಿಕಾ ಇಸ್ರೊನ್‌ ಗೆಲ್ಲೆಂ. ತಿ 
ಪಿರಾಯ್‌ ಜಾಲ್ಲಿ ಮ್ಹಾತಾರಿ ಜಾಲ್ಲ್ಯಾನ್‌ ಉಡಾಸ್‌ ತಿಕ್ಕೆ ಉಣೊ ಪೊಳೆಯಾ. 

ಗೆಲೊ, ಗೆಲೊ, ಗೆಲೊ. ಪುರಾಸಾಣೆನ್‌ ಥೊಕೊನ್‌ ಗೆಲ್ಲೊ ತೊ ವಾಟೆ ದೆಗೆಚಾ ಎಕಾ 
ವೋಡಾಚಾ ರುಕಾ ಮುಳಾಂತ್‌ ಬೊಸೊನ್‌ ರಾಕೊನ್‌ ರಾವ್ಲೊ. ಕೊಣಾಕ್‌? ಗಿರಾಯ್ಕ್‌ ಯೆತಾತ್‌ಗಿ 
ಮುಣ್‌ ಪೊಳೆಂವ್ಕ್‌. ಸಾಂಜೆ ಪೊರ್ಯಾಂತೀ ಕೊಣ್ಣೀ ಆಯ್ಲೆನಾ೦ತ್‌ ಮುಂಟ್ವಾಂ. ಭೇಸ್‌ ಜಾಲೆಂ! 


ಪುಣ್‌ ಸಗ್ಳೊ ಯೇಳ್‌ ತೇಗ್‌ ಪೆಟೆ ತಾಚೆ ಲಾಗಿಂ ರಾವೊನ್‌, ಕುರ್ಪೊಣ್ಕಾಂತ್ತ್ಮಾ 
ಖಾಣಾಂಕ್‌ತ್ತ್‌ ಪೊಳೆವ್ನ್‌ ಶಿಮ್ಬಿ ಆಲಯ್ತಾಲೆ. ಸಾಂಜ್‌ ಜಾತಾನಾ ತಾಂಚಿ ಶಿಮ್ಬಿ ಜೋರ್‌ 

ಆಲೊಂಕ್‌ ಲಾಗ್ಲಿ. ತೆದಾಳಾ ಕಹಲೆ೦ ಫಡ್ಲೆಂ? ಘಡ್ಲೆಂ ಕಹಲೆಂ? ಆಂಕಾಂ ಕುರ್ಪೊಣ್ಯಾಂತ್ಲಿ 
ಖಾಣಾಂ ಜಾಯ್‌ ಮುಣ್ಣಿಸ್ತಾ. ಮೊತಿ ಭಿತರ್ಲೆ೦ ಉಚಾರುಂಕ್‌ ತಾಂಕಾಂ ತೊಂಡ್‌ ಯೇನಾ ಪಾಪು 
ಬಾವ್ಹ್ಯಾಂಕ್‌ ! - ಅಹೆ೦ ತ್ಕಾ ಮೊನ್ಹಾತಿ೦ಚಿ ಬಿರ್ಮೊತ್‌ ಪಾವೊನ್‌ ತಾಣೆ ಕಹಲೆಂ ಕೆಲೆಂ 
ಗೊಂತ್ತಾಹಾಯೇ? ಕುರ್ಪೊಣ್ಕಾಂತ್ಲಿ೦ ಖಾಣಾಂ ತೀನ್‌ ವಾಂಟೆ ಕರ್ನ್‌ ತೆಗಾ೦ಯೂ ಸುಣ್ಕಾಂಕ್‌ 
ಖಾಂವ್ಕ್‌ ಘಾಲಿಂ. ಜಾಲೆ೦ಮೂ? ಪಸಂತ್‌ ಜಾಲೆಂ! ಕಹಲಿ ಗತ್‌ ನೈಂಗಿ? 


ಸುಣ್ಕಾಂಕ್‌ ಭಾಜ್‌ಲ್ಲೆಂ ಮೆಳ್ಳೆಂ. ಪಚ ಪಚ ಕರ್ನ್‌ ಯೆಗ್ಗಿ೦ ಯೆಗ್ಗಿ೦ ತಾಣಿಂ ತಿಂ ಖಾಣಾಂ 
ಭೊಕಾವ್ನ್‌ ಸೊಡ್ಲಿ೦. ಮಾಗಿರ್‌ ತಾಣಿಂ ಆಪ್ಲ್ಯಾ ಪಾಯಾಂಕ್‌ ಬೂಧ್‌ ಸಾಂಗ್ಲಿ. ಬೂಧ್‌ 
ಸಾಂಗ್ಲ್ಯಾರ್‌, ತಾಣಿಂ ಪೊಯ್ಕೆ ದೀ೦ವ್ಕ್‌ನಾ೦ತ್‌ ಮುಣ್‌ ಭಿಯಾನ್‌ ಆಚಿ ಲೆಂಡಿ ಗುಡ್ಡುಡ್ಲಿ! 
ಕೊಣಾಚಿ? ಪೆದ್ದಾ ಪಾಸ್ಕುಚಿ. ಸುಣ್ಮಾ೦ಕಡೆ ಗೊ೦ಯ್ಬಾಂ೦ಯೂ ನಾಂತ್‌ ! 


“ರಾವಾಖೆ, ಏ ಪೆಟ್ಕಾಂನೊ! ಖಾಣಾಂ ಖೆಲ್ಲ್ಯಾಕ್‌ ಪೊಯ್ಕೆ ದಿಯಾ ಏ ಮಾಮಾಂನೊ!” 
- ಆಹೆಂ ಆರಾಬ್ಬಾಯ್‌ ದೀವ್ನ್‌, ಕುಲ್ಮಾಂಕ್‌ ಪಾಯ್‌ ದೀವ್ನ್‌ ತಾಂಚಾ ಪಾಟ್ಲ್ಯಾನ್‌ ಧಾಂವ್ಲೊ 
ಕೊಣ್‌? ಪಾಸ್ಕು. ಧಾ೦ವ್ಹಾರ್‌ ಆಕಾ ದೋನ್‌ ಪಾಯ್‌ ಜಾಲ್ಕಾರ್‌, ತಾಂಕಾಂ ಚಾರ್‌ ಪಾಯ್‌ 
ನಾಂತ್‌ಗಿ? ಆತಾಂ ವ್ಹೊ ಆಮ್ಕಾಂ ಸರ್ಸರಿತ್ತ್‌ ಬೊಡಯ್ತಾ ಮುಣ್‌ ಭಿಯಾನ್‌ ರುಮ್ಮು ಕಟ್ಟುನ್‌ 
ಪಿಡ್ಚೋ ತೆ ಪೆಟೆ. ಎಕೆಕ್ಸೆತ್ತ್‌ ಎಕೆಕ್‌ ಕುಸಿಕ್‌ ಉಸಾಳ್ಳೆ. ಕಿತ್ಲೆ ಚಲಾಕಿ ಆಹಾತ್‌ ಪೊಳೆಯಾ ತೆ! 
ಉಸಾಳ್ಕ್ಯಾರ್‌ ತಾಂಚಿ ಶಿಮ್ಬಿ ಧರುಂಕ್‌ ಆಕಾ ತಾಂಕ್ಲೆ೦ನಾ, ಯ್ಕಾ ಪೆದ್ದಾಕ್‌, ತೊ ಎಕಾ ಸಕಾಳಿಂ 
ಇಲ್ಲೆಶೆ೦ ಆಟ್ಟೊಳ್‌ ಪಿಯೆವ್ನ್‌ ಆಯಿಲ್ಲೊ ನೈಂಗಿ? ಆತಾಂ ತಾಚಾ ಪೊಟಾಂತ್‌ ಆಂತ್‌-ಪೀ೦ತ್‌ 
ನಾತ್‌ಲ್ಲ್ಯಾನ್‌ ತ್ಕಾ ರಾಪಿತೆಲ್ಮಾ(ಉಬೆಲ್ಕಾ) ಸುಣ್ಮಾ೦ಚಿ ಪಾಟ್‌ ಧರುಂಕ್‌ ತಾಂಕಾನಾಸ್ತಾ೦ ಸೀದಾ 
ಆಪ್ಲ್ಯಾ ಬಿಡಾರಾಕ್‌ ಪಾಟಿ೦ ಆಯ್ಲೊ. ಆನಿ ವ್ಹೊಡ್ಲಿಮಾ೦ಯ್‌ ಲಾಗಿಂ ಆಹೆ೦ ಮುಣಾಲೊ | 

“ಆಜ್‌ ಪೊಯ್ಕೆ ಮೊಳೊಂಕ್‌ನಾಂತ್‌, ತೆಗಾಂನಿ ರೀಣ್‌ ಯೆಲಾಂ. ಫಾಲ್ಕಾ ಬುಧ್ವಾರ್‌ 
ನೈಂಗಿ? - ಏಡ್ತೂರ್‌ಚಿ ಸಾಂತ್‌ ಚಲ್ತಾ. ಸಾ೦ತೆಕ್‌ ಯೆತಾನಾ ಫಾರಿಕ್‌ ಕರ್ತಾತ್‌ ಹಿ೦” - ಮುಣ್‌. 

“ಕೊಣ್‌-ರೆ ತೆ ಉಸ್ಲೆ೦ ಯೆಲ್ಲೆ ಗಿರಾಯ್ಕ್‌? ತಾ೦ಚಿ೦ ನಾಂವಾಂ ಉಡಾಸ್‌ ಆಹಾತ್‌ ಯೆ-ರೆ 
ತುಕಾ?” -ಈಸಾರ್ಲೆ೦ ವ್ಹೊಡ್ಲಿಮಾ೦ಯ್ನ್‌. 

ತಾಂಚಿಂ ನಾಂವಾಂ ಕಾಲೆಂ ಮುಣ್‌ ಸಾಂಗ್ರೊಲೊ ತೊ ಬಾವ್ಡೊ? ಅಪ್ಲೊ ಬೋರ್‌ 
ಮಾಂಡ್ಲೊ ಖೊರ್ಪಿತಾನಾ ತಾಕಾ ಏಕ್‌ ಭಾರಿ ಬೊರಿ ಆಲೊಚನ್‌ ಆಯ್ದಿತ್ತ್‌. ತ್ಕಾ ಪೆಟ್ಕಾಂಚಾ 
ಆಂಗಾಚೊ ರಂಗ್‌ ತಾಕಾ ಉಡಾಸ್‌ ಆಹಾಲ್ಲೊ. 

"ಎಕ್ಲೊ ಕರಿಯ, ದುಸ್ರೊ ಗೆ೦ದ, ತಿಸ್ರೊ ಮಂಗಲ” - ಮುಣಾಲೊ. 

ಜಾಯ್ತ್‌, ಫಾಲ್ಕಾ ರೀಣ್‌ ವಸೂಲ್‌ ಕರ್ನ್‌ ಆಡ್‌ ಹಾಂ!” - ತಾಕಿದ್‌ ದಿಲಿ ತಿಣೆ. 


ದುಸ್ರ್ಯಾ ದಿಸಾಯೀ ತಹೆಂತ್ತ್‌! ತಿಸ್ರ್ಯಾ ದಿಸಾಯೀ ತಹೆಂತ್ತ್‌ ! ಪೆಟೆ ಪೊಯ್ಕೆಂ ದೀನಾಸ್ತಾಂ 
ಘಟ್ಟ್‌ ಪೊಟ್ಟಿ ಮಾರ್ನ್‌ ಪರಾರಿ! ಆಕಾ ಖಂಯ್‌ ನಾತ್ಲೊ ರಾಗ್‌ ಆಯ್ಲೊ ಯ್ಕಾ ಪಾಸ್ಕುಕ್‌. ಏಕ್‌ 
ಬೊಯ್ತಾಡ್‌ ಕಾಣೆವ್ನ್‌ ಸರ್ಸರಿತ್ತ್‌ ಪೊಪಾಂವ್ಕ್‌ಲಾಗ್ಲೊ. ತ್ಕಾ ಅನುಪ್ಕಾರಿ ಸುಣ್ಕಾಂಕ್‌ ತಾಚಾ 
ಸೊಸ್ಲಿಕಾಯೆಚಿ ಗಡ್‌ ಮಿರ್ವಾಲ್ಡಿ. ಫೊಪಾಯ್ಡ್ಯಾರ್‌, ತೆ ಪೆಟೆ ಎಕ್ಸ್ಯಾ ಪಾಟ್ಲ್ಯಾನ್‌ ಆನ್ಕೇಕ್‌ 
ಪದ್ರಾಡ್‌ (ಧಾಂವ್ಲೆ)! ಜಾಲ್ಮಾರೀ, ಆಜ್‌ ಪಾಸ್ಕುನ್‌ ತಾಂಚಿ ಪಾಟ್‌ ಸೊಡ್ಡಿನಾ. 

ತೇಗೀ ಪೆಟೆ ಧಾಂವೊನ್‌ ಅರ್ಧೆಂ ಕೊಸ್ಫೊ ನ್‌ ಪೊಡ್‌ಲ್ಲ್ಯಾ ಎಕಾ ಖಾಲಿ ಬಿಡಾರಾ ಭಿತರ್‌ 
ರಿಗೊನ್‌ ಲಿಪೊನ್‌ ರಾವ್ಲೆ. ಕಹೆ೦ ತೆ ಎಕಾ ಮೊಡ್ಕರ್‌ ವೊಣ್ಣಿ ಪಾಟ್ಲ್ಯಾನ್‌ ರಾವ್ಲ್ವಾತ್‌ ಗೊಂತ್ತುಗಿ? 
ಥೇಟ್‌ ಕಾಣ್ಣೊಜಿ ಖಂಚೆ! | 

ತೆದಾಳಾ ಕಹಲೆ೦ ಘಡ್ಲೆ೦ ಮುಂಟ್ಬ್ಟಾತ್‌ ತುಮಿ?ಘಡಾನಾತ್ಲೆ೦ ಘಡ್ಲೆ೦ ಮುಂಟ್ವಾಂ. ತ್ಕಾ 
ಮೊಡ್ಕರ್‌ ವೊಣ್ಣಿಕ್‌ ಬುಕ್ಕುನ್ನ್‌ ಏಕ್‌ ಖೊಟ್‌ ಮಾರ್ಲಿ ಪೆದ್ದಾ ಪಾಸ್ಕುನ್‌. 'ದಡಲ್ಲ್‌' ಕರ್ನ್‌ ವೊಣತ್‌ 
ಪೊರ್ತಾತಾನಾ 'ಟನಲ್ಲ್‌' ಮುಳ್ಳೊ ಆವಾಜ್‌ ಆಯ್ಕಾಲೊನಿಯೇ? ಇಚಿತ್ರ್‌! ಕಾಲೆಂಗಿ ಮುಣ್‌ 
ತಿಳ್ಬಾನಾ ಏಕ್‌ ತಾ೦ಬ್ಕಾಚೊ ಕೊಳ್ಳುಲೊ ಪೊಡ್‌ಲ್ಲೊ ದಿಸ್ಲೊ. ತಾಕಾ ಏಕ್‌ ಧಾಂಕ್ಲೆ ೦ ಆಹಾಲ್ಲೆಂ. 
ಪೆಟೆ ಮಾತ್ರ್‌ ಭಿಯಾನ್‌ ಕಾ೦ಪೊನ್‌, ವಾ೦ಸೊನ್‌ ಉರ್ಲಾರ್‌ ಮೆಳ್‌ಲ್ಲೆ೦ ಇಂಚುನ್‌ ಖಾವೈತ್‌ 
ಮುಣ್‌ ಚಿ೦ತುನ್‌ ಪೊಡೊನ್‌ ಉಟೊನ್‌ ಪರಾರಿ! 

ಥಂಯ್‌ ಮೆಳ್‌ಲ್ಲೊ ಕೊಳ್ಳುಲೊ ಆಪ್ಲ್ಯಾ ಬಿಡಾರಾಕ್‌ ಆಡ್ನ್ಡ್‌ ಕಾಲೆಂ ಸಾಂಗ್ಲೆಂ ತ್ಕಾ 
ಪಾಸ್ಕುನ್‌? “ಧರ್‌ ವ್ಹೊಡ್ಲಿ ಮಾಂಯ್‌. ಆಜ್‌ ರೀಣ್‌ ವಸೂಲ್‌ ಕರ್ನ್‌ ಆಡ್ಲೆ೦ ಆ೦ವೆ೦”-ಮುಣ್‌. 
ಪೊಳೆತಾನಾ ಮುಖ್‌ ಧಾಂಕ್‌ಲ್ಲೊ ತಾ೦ಬ್ಕಾಚೊ ಕೊಳ್ಳುಲೊ! 

ವ್ಹೊಡ್ಲಿಮಾ೦ಯ್ಡ್‌ ಭಾರಿತ್ತ್‌ ಪಿರೆತನ್‌ ಕರ್ನ್‌ ತ್ಕಾ ಕೊಳ್ಳುಲ್ಕಾಚೆ೦ ಧಾಂಕ್ಲೆ೦ ಕಾಡ್ನ್‌ 
ಪೊಳೆತಾನಾ ತಾಂತುಂ ಭೊರ್ನ್‌ ರುಪ್ಕಾಚಿ೦ ನಾಣಿ೦ ಆಹಾಲ್ಲಿ೦ ಮುಂಟ್ಬಾಂ. "ಜಾಂವ್ದಿ ಆಪ್ಣಾಚೊ 
ನಾತು ಆದ್ದೆಬೊರಿ ಹೆಡ್ಡಾ ನೈಂ, ಬೊಗರ್‌ ಬೊರೋ ಬುಧ್ವಂತ್‌ ಜಾಲಾ ಆತಾಂ' - ಮುಣ್‌ 
ಚಿ೦ತುನ್‌ ಖುಶೀ ಜಾಲಿ ತಿಕಾ. 


11. ಮುಟ್ಟ್ಯಾ೦ಚೊ ಹಾವ್ಸ್‌ 


ಆಪ್ಲ್ಯಾ ನಾತ್ವಾನ್‌ ಉಸ್ಲೆ೦ ಖಾಣಾಂ ಇಕ್‌ಲ್ಲ್ಯಾಚೆ೦ ರೀಣ್‌ ವಸೂಲ್‌ ಕರ್ನ್‌ ಆಡ್ಡಾ೦ 
ಮುಳ್ಳೆ೦ ಆಯ್ಕೊನ್‌ ಪಾಸ್ಕಿನಾಮೈಚೆ ಚಿವೊನ್‌ ಗೆಲ್ಲೆ ಗಾಲ್‌ ಫುಲೊನ್‌ ಆಯ್ಲೆ. ಎಕಾ ತಾ೦ಬ್ಕಾಚಾ 
ಕೊಳ್ಸುಲ್ಕಾ೦ತ್‌ ಭೊರ್ನ್‌ ರುಪ್ಕಾಚಿ೦ ನಾಣಿ೦ ಆಹಾಲ್ಲಿ೦ ಪೊಳೆವ್ನ್‌, ಅಪ್ಲಾಚೊ ನಾತು ಆತಾಂ 
ಬುಧ್ವೊ೦ತ್‌ ಜಾಲಾ-ಮುಣ್‌ ಚಿಂತುನ್‌ ತಿಕಾ ಖುಶೀ ಜಾಲಿಗಿ ನಾ? ಪುಣ್‌ ದುಸ್ರ್ಯಾ ಕ್ಷಣಾ ತಿಚೆ 
ಗಾಲ್‌ ಆದೆ ಬೊರಿತ್ತ್‌ ಚಿವ್ಕೊನ್‌ ಗೆಲೆ. ಅರೆ, ಮಲಾಮತ್ತಿ! ತೆಂ ಕಹೆಂ? - ಕಹೆಂಗಿ? ರಾವಾ 
ಸಾಂಗ್ತಾ : 


ತಿಂ ರುಪ್ಕಾಚಿ೦ ನಾಣಿ೦ ಆದ್ಲ್ಯಾ ಕಾಳಾಚಿ೦. ಆನಿ ಮುಖ್‌ ಧಾ೦ಕ್‌ಲ್ಲ್ಯಾ ಕೊಳ್ಳುಲ್ಮಾ೦ತ್‌ 

ತಿಂ ಆಹಾಲ್ಲ್ಯಾನ್‌ ಕೊಣೆ ಪುನೆಗೆಲ್ಲ್ಯಾ ಆದ್ಲ್ಯಾ ಕಾಳಾಚಾ ಮೊನ್ಯಾಂನಿ ಪು೦ಜಾವ್ನ್‌ ಆಪ್ಲ್ಯಾ 

ಮುಖ್ಹ್ಯಾ ಸಂತತಿ ಖಾತಿರ್‌ ಲಿಪೊವ್ನ್‌ ದೊವರ್‌ಲ್ಲೆ೦ ದಿರ್ವೆ೦-ಮುಳ್ಳೆಂ ತಿಚಾ ಶಿ೦ರ್ಟೆಲ್ಲ್ಯಾ 

ಮೆಂದ್ವಾಕ್‌ ಕಳಿತ್‌ ಜಾಲೆಂ. ಧೊ೦ಂಪ್ಭ್ಯಾಚಾ ಕಟ್ಟೆ೦ತ್‌ ಉದಕ್‌ ವ್ಹಾವೊ೦ವ್ಚಾ ತಹಲ್ಕಾ ಯ್ಕಾ 

ಚೆರ್ಕಾನ್‌ ಇತ್ತೆ೦ ವ್ಹೊಡ್ಲೆ೦ ದಿರ್ವೆಂ ಆಡ್ದೆ೦ ಮುಳ್ಕಾರ್‌ ಭಾರಿ ಇಚಿತ್ರ್‌. ಪುಣ್‌ ಕಿತೆಂ ಫಾಯ್ದೊ? 
ಜ್ರ] 


ಮಾಂಕ್ಷಾಚಾ ಅತಾಕ್‌ ಮಾಣಿಕ್‌ ಮೆಳ್‌ಲ್ಲೆ ಬೊರಿ ಜಾಲ್ಯಾರ್‌ ಪೂರಾ ಯೆರ್ತ್‌. ತಹೆಂ ಬಿಲ್ಕುಲ್‌ 
ಜಾಯ್ನಾಯೆ. ಪೊಯ್ಲೆಂ ತಾಚೊ ಭಿತರ್ಲೊ ಘುಟ್‌ ಕಹಲೊ ತೊ ಪೊಳೆಜೆ ಮುಣ್‌ ತಿಣೆ ತಾಚೆಲಾಗಿಂ 
ಈಸಾರ್ಲೆ೦. ಕಹಲೆ೦ ಮುಣ್‌? 

“ಖಂಯ್‌ ಮೆಳ್‌ಲ್ಹೊರೆ ವ್ಹೊ ಕೊಳ್ಳುಲೊ? ಸತ್ತ್‌ ಸಾಂಗ್‌” ಮುಣ್‌. 

“ಕರಿಯ, ಗೆ೦ದ ಆನಿ ಮಂಗಲ ಮುಳ್ಳ್ಯಾ ತೆಗಾಂನಿ ದಿಲ್ಲೊ” - ಕಳೆಯ್ಲೆಂ ಪಾಸ್ಕುನ್‌. 

“ಆಹಾ ತಹೆಂ ಸತ್ತ್‌ ಸಾ೦ಗಾನಾಶಿ ಜಾಲ್ಕಾರ್‌, ತುಜಾ ಪಾಟಿಚಿ ಕಾತ್‌ ವೋಡ್ನ್‌ ಮೀಟ್‌ 
ಸಾರಯ್ತಾಂಗಿ ನಾ ಪೊಳೆ ತುಂ!” ಮುಣೊನ್‌ ಆಜೈೆನ್‌ ಚಿಂಚೆಚೆಂ ಆಡಾರ್‌ ಕಾಣೆಲೆಂತ್ತ್‌. 

“ದಮ್ಮಯಾ! ವ್ಹೊಡ್ಲಿಮಾಂಯ್‌. ಮ್ಹಾಕಾ ಮಾರಿನಾಕಾ”. ತಿಚಾ ಪಾಯಾ೦ಕ್‌ ಪೊಡೊನ್‌ 
ರಡ್ಹೊ. ಕೊಣ್‌? ಪಾಸ್ಕು. 

“ತರ್‌, ಸಾಂಗ್‌, ಕೊಣ್‌ ತೆ ತೆಗ್‌ ಜಣ್‌?'' - ಆಡಾರ್‌ ಬೀಜಾವ್ನ್‌ ಈಸಾರ್ಲೆಂ 
ಮ್ಹಾತಾರೈೆನ್‌. 


“ತೆ ಆಮ್ಚೆಬೊರಿ ಮೊನಿಸ್‌ ನೈ. ಬೊಗರ್‌ ಚಾರ್‌ ಶಿಮ್ಚೆ೦ಚೆ, ಎಕಾ ಪಾಯಾಚೆ!'' ಕಾ೦ಪೊನ್‌ 


ಕಾ೦ಪೊನ್‌ ಸಾ೦ಗ್ಲೆ೦ ಪೆದ್ದಾನ್‌ ಘುಸ್ಪಟೊನ್‌. 
“ಕಾಲೆಂ ಬೊಗೊಳ್ಳಾಯ್‌ರೆ, ಪಿಸಾ೦ಟ್ಬಾ!'' ಧೆ೦ಕ್ಲೊ ಮಾರ್ದೊ ತಿಣೆ. 
ಬ ನೈ. ನೈ. ಚಾರ್‌ ಪಾಯಾಂಚೆ, ಎಕಾ ಶಿಮೈಚೆ! ಬೊಗೊಳ್ಳೊ ಆಪುಣ್‌ ನೈ. ಬೊಗರ್‌ 
ತೆತ್ತ್‌ ಪೆಟೆ! - ಮುಣಾಲೊ ಪಾಸ್ಕು. 
ಮ್ಹಾತಾರೆಕ್‌ ಮತ್ತಬ್‌ ಸುಸ್ತಾಲೊನಾ. ದೆಕುನ್‌ ತಿಕಾ ಖ೦ಯ್ನಾತ್ಲೊ ರಾಗ್‌ ಆಯ್ಲೊ 
ಮುಣ್‌ ನಾ. ಆಡಾರ್‌ ಬೀಜಾವ್ನ್‌ ನಾತ್ವಾಚಾ ಕುಲ್ಕಾಕ್‌ ದೋನ್‌ ಫೊಪಾಯ್ಲಿಂಗಿ ನಾ? ತಾಣೆ ಸಗ್ಳೊ 
ಜೆಂಬಾರ್‌ ಸಾಂಗೊನ್‌ ಸೊಡ್ಲೊ. ಸಾಂಗ್ಲ್ಯಾರ್‌ ಆಪ್ಲೆಂ ಚಿ೦ತ್‌ಲ್ಲೆಬೊರಿತ್ತ್‌ ಜಾಲೆಂ ಮುಣ್‌ ತಿಕಾ 


ಆತಾಂ ಕಳ್ಳೆಂ. ಯ್ಕೆಂ ದಿರ್ವೆ೦ ಲಿಪೊಯಿಲ್ಲಿಂ ಮೊನ್ಶಾ೦ ಪೆಲ್ಮಾ ಸೊಂಸಾರಾಂತ್‌ ಆಹಾತ್‌. ಆನಿ 


ತಾಂಚೆಂ ಬಿಡಾರ್‌ ಪೊಣ್ಣಿಲ್‌ ಪೊಡ್‌ಲ್ಲ್ಯಾನ್‌ ತಾಂಚಾ ಸಂತ್ತಾನ್‌ ಕುಟ್ಮಾಂತ್ಲಿಂ ಖಂಯ್‌ 
ಆಹಾತ್‌ಗಿ ಕೊಣಾಕ್‌ ಗೊ೦ತ್ತು? ಅಪ್ಲೊ ನಾತು ಹೆಡ್ಡಾ ಜಾಲ್ಮಾರ್‌ಯ ತಾಕಾ ಬೊರೆಂ ಅದ್ರುಷ್ಟ್‌ 
ಅಹಾಲ್ಲ್ಯಾನ್‌ ತೆಂ ದಿರ್ವೆ೦ ತಾಕಾತ್ತ್‌ ಮೆಳ್ಳಾಂ. ತಾಣೆ ಚೊರಿ ಕರುಂಕ್‌ ನಾ. ದಿರ್ಮ್ಮಾಚೊ 
ವಾರೆಸ್ನಾರ್‌ ಆತಾಂ ಕೊಣ್ಣೀ ನಾತ್‌ಲ್ಲ್ಯಾವೊರ್ವಿ೦ ಆತಾಂ ತೆಂ ಆಪ್ಲೆಂ ದೊವರ್ಲ್ಯಾರ್‌ ಮ್ಹಾ 
ಪಾತಕ್‌ ಜಾಯ್ಕೆ೦ನಾ. ಫಾಲ್ಕಾ ಸಕಾಳಿಂ ಅಪ್ಲೆ೦ ದೊಳೆ ಧಾ೦ಕ್ಲ್ಯಾರ್‌, ತೆಂ ಪಾಕ್ಕುಕ್‌ತ್ತ್‌ ಆಹೊಂದಿ. 
ಜೊಗಾಸಾಣೆನ್‌ ದೊವರ್ನ್‌ ಬೊರ್ಕಾ ಥರಾನ್‌ ಖರ್ಚು೦ಕ್‌ ವೊಯ್ಲೊ ತೊ ಸೊರೆಸ್ಪೊರ್‌ ದೇವ್‌ 
ತಾಕಾ ಗಿನ್ಕಾನ್‌-ಮೊತ್‌ ದೀಂವ್ಲಿ - ಮುಣ್‌ ಮೊತಿಂತ್‌ತ್ಕ್‌ ಮಾಗ್ದೆ೦ ತಿಣೆ. 

ತಿತ್ಲ್ಯಾರ್‌ ವ್ಹೊ ಕೊಳ್ಳುಲೊ ಕಾಣ್ಸೆವ್ನ್‌ ಭಾಯ್ರ್‌ ಪಿಡ್ಜೋ ! ಕೊಣ್‌? ಪೆದ್ದಾ ಪಾಸ್ಕು 
ಆನಿ ಕೊಣ್‌? ಖಂಯ್‌ ಧಾಂವ್ಲೊ? ಸೀದಾ ಪೊಲ್ಲೊಡಿ. “ರಾವ್‌-ರೆ ಥಂಯ್‌, ಪಿರ್ಕಿಸಾ!'' 
ಮುಣೊನ್‌ ಮ್ಹಾತಾರೈನ್‌ ಜುನೆರ್‌ ಧೊಂಪ್ರಾ ವೊಯ್ರ್‌ ಪೊರ್ಯಾಂತ್‌ ಉಕುಲ್ನ್‌ ಧಾಂವಾತ್ಮ್‌ 
ತಾಚಿ ಶಿಮ್ಬಿ ಧರ್ನ್‌ ಸೊಡ್ಡಿ. ಮಾಗಿರ್‌ ಖರ್ಶೆತ್ತ್‌ ಈಸಾರ್ಲೆ೦: “ಕೊಳ್ಳುಲೊ ಕಾಣೆವ್ನ್‌ ಕೊಣಾಕ್‌ 

ಉದಕ್‌ ವ್ಹೊರ್ತಾಲೊಯ್‌-ರೆ?” ಮುಣ್‌. 
'  "ಸಕ್ಷಾಂಕ್‌.ದಾಕೊವ್ನ್‌ ಸಾಂಗೊನ್‌ ಯೆತಾಂ, ವ್ಹೊಡ್ಲಿಮಾ೦ಯ್‌-ಆಲ್ರೊಡಿ-ಪೊಲ್ರೊಡಿ, 


ಸಕಯ್ಲ್ಯಾ ಘರಾ, ವೊಯ್ದ್ಯಾ ಘರಾ ಆನಿ ಸಗ್ಳ್ಯಾ ತಿರ್ತ ಬೈಲಾಕ್‌ ವೊಹೊನ್‌ ದಾಕಯ್ದಾಂ” - 
ಮುಣೊನ್‌ ಹಾಸ್ಲೊ ಪಾಸ್ಕು. ದೊವೊರೈತ್‌ಗಿ ತಾಕಾ? 


“ಪೊಲ್ಲೊಡಿ ನಾಕಾ. ಥಂಯ್‌ ಇಗರ್ಜೆಲಾಗಿ೦ ಸಿಮಿತ್ರೆ೦ತ್‌ ನಿದ್ದಾ ಪೊಳೆ ತುಜೊ 
ಬಾಪುಯ್‌, ತಾಕಾ ದಾಕಯ್‌-ರೆ! ಕಾಡ್ಜ್‌ ಘಾಲ್ಲ್ಯಾ! ಕಿತೆಂ ಯೆತಾಗಿ ಮೊಜಾ ತೊಂಡಾಂತ್‌! 
ವ್ಹೊಯ್‌ಗಾ ಮು೦ಟ್ಟಾನಾ!' ಮುಣೊನ್‌ ತಿಣೆ ಪಾಸ್ಕುಚಾ ಕಾನಾಕ್‌ ಧರ್ನ್‌ ಬಿಡಾರಾಲಾಗಿಂ ಪಾಟಿಂ 
ವೋಡ್ನ್‌ ಯೆಲೊ. ಮಾಗಿರ್‌ ಚಿ೦ಚೆಚಾ ಆಡಾರಾನ್‌ ಸರ್ಸರಿತ್ತ್‌ ವ್ಹಾಜಯ್ಲೆಂ ತಾಕಾ. ಮಾರಾಂಚಿ 
ದೂಖ್‌ ತೊಡ್ಡುಂಕ್‌ ತಾ೦ಂಕಾನಾಸ್ತಾ೦ ಮುರ್ಕೊ ದೀವ್ನ್‌ ಪೆ೦ಪಾರೆ೦ ವ್ಹಾಜಯ್ಲೆಂ. ಕೊಣೆ? 
ಪಾಸ್ಕುನ್‌. ಮಾಗಿರ್‌ ಸಕಾಸ್‌ ಸುಸ್ಕಾರ್ನ್‌ ರಡಾತ್ತ್‌ ಬಿಡಾರಾ೦ತ್‌ ಎಕಾ ಕೊನ್ಯಾರ್‌ ನಿದ್ದೊ. 
ಮ್ಹಾತಾರಿ ಚಿಂತುನ್‌ ಬೊಸ್ಲಿ. 

ದಿರ್ವೆ೦ ಮೆಳ್‌ಲ್ಲಿ ಖೊಬರ್‌ ವ್ಹೊ ಪಿಸಾಂಟ್ಸ್‌ ಚೆರ್ಕೊ ಪೊಲ್ಲೊಡ್ಡಾ ಶಿಂತ್ರ್ಯಾಳಿ 
ಇಂತ್ರುಕ್‌ ಎಕ್ಲ್ವ್ಯಾಕ್‌ತ್ತ್‌ ಕಳೆಯ್ತ್‌ ಜಾಲ್ಕಾರ್‌ಯೀ, ತೊ ಕಾಣ್ಣೊಜಿ ಕುತಂತ್ರಾ೦ನಿ ದಿರ್ವೆಂ ಭಿತರ್‌ 
ಘಾಲಿನಾಸ್ತಾ೦ ರಾ೦ವ್ಚೊ ಮಾಮ್‌ ಬಿಲ್ಕುಲ್‌ ನೈ. ತ್ಕಾ ಶಿವಾಯ್‌, ವ್ಹೊ ಚೆರ್ಕೊ ದಿರ್ವ್ಮಾ 
ಇಶ್ಮಾ೦ತ್‌ ಸಗ್ಳ್ಯಾ ಗಾಂವಾಂತ್‌ ದಾಂಗ್ರೊ ಫೆರಾ೦ವ್ಕ್‌ ಆಸಾ. ಆಖ್ರೇಕ್‌ ಶಿಪಾಯ್‌ ಯೇವ್ನ್‌ 
ದಿರ್ಮ್ಮಾ ಸಾಂಗಾತಾ ಚೆರ್ಕ್ಕಾಕ್‌ ಮಾತ್ರ್‌ ನೈ ಆಪ್ಲಾಕ್‌ಯೂ ಕೈದ್‌ ಕರ್ನ್‌ ವ್ಹೊರೊ೦ಕ್‌ ಆಹಾತ್‌. 

' ದೆಕುನ್‌ ಯ್ಕಾ ಚೆರ್ಕ್ಕಾಚಾ ತೊಂಡಾಕ್‌ ಏಕ್‌ ಗುಡ್ಡಿ ಚೆಪಿನಾತ್ಲ್ಯಾರ್‌ ವ್ಹೊಡ್ಲಿ ಫೊಜಿ೦ತ್‌ ಜಾತಾ 
ಮುಳ್ಳೆ೦ ಖಂಡಿತ್‌. ತ್ಕಾ ಖಾತಿರ್‌ ಏಕ್‌ ಉಪಾಯ್‌ ಕರಿಜೆ-ಮುಣ್‌ ಆಪ್ಲೊ ಗೋ೦ಟು ಮಾಂಡ್ಲೊ 
ಆಟೊವ್ನ್‌ ಆಟೊವ್ನ್‌ ಮೊಸ್ತು ಯೆಳಾನ್‌ ತಿಕಾ ಏಕ್‌ ಭಾರಿ ಲಾಯೆಕ್‌ ಉಪಾಯ್‌ ರುಳ್ಕಾ ಲೊ. 
ತ್ಕಾ ಪೊರ್ಕಾರ್‌ ತಿಣೆ ಕಹಲೆಂ ಕೆಲೆಂ ಮುಂಟ್ಸಾತ್‌ ತುಮಿ? 

ಎಕಾ ಮಾತ್ಕೆಚಾ ಬುಡ್ಕುಲ್ಕ್ಮಾ೦ತ್ಲಿ ಏಕ್‌ ಪಾವ್‌ಭೊರ್‌ ಕಣಿ ವಾಸುಡ್ನ್‌ ಭಿಜಾತ್‌ ಫಾಲಿ 
ತಿಣೆ ಆನಿ ಥೊಡೊ ಯೇಳ್‌ ದಿಂಬಿ ಘಾಲ್ನ್‌, ಆಪ್ಲೆ ನಾತ್ವಾಕ್‌ ಮಾರ್‌ ಲ್ಲ್ಯಾಕ್‌ ಪೊರಾಜಿತ್‌ ಕರುಂಕ್‌ 
ಆತ್‌ ವೊಯ್ರ್‌ ಕರ್ನ್‌ ಮಾಗಾಲಾಗ್ಲಿ. ಮಾಗಿರ್‌ ತಹೆಂತ್‌, ಆಮೊರಿ ತೇರ್ಸ್‌ಯೀ ತಿರ್ಸಿಲೊ. ತಾಚೆ 
ಉಪ್ರಾಂತ್‌ ಯೆಗ್ಲಿ೦ ಯೆಗಿಂ ಭಿಜ್‌ಲ್ಲಿ ಕಣಿ ವಾಟುನ್‌ ರಾ೦ದ್ಲಿಕ್‌ ಉಜೊ ಫುಂಕುನ್‌ ತಿಣೆ ಮುಟ್ಟಿಂ 
ಕೆಲಿಂ, ಮಾಗಿರ್‌ ಕಹಲೊ ತಮಾಸೊ ಘಡ್ಲೊ ಗೊಂತ್ತಾಹಾಯೇ? 


ಉಕುಡ್ಲೆ೦ಲಿ೦ ಮುಟ್ಟಿ೦ ಭಾಯ್ರ್‌ ವ್ಹೊರ್ನ್‌ ಬಿಡಾರಾಚಾ ಮೆಟಾರ್‌ ಥಾವ್ನ್‌ ಧರ್ನ್‌ 

ಜಾಲಾಂತ್‌, ಪಾಕ್ಕಾ ವೊಯ್ರ್‌, ಆನಿ ವ್ಹಾಳ್ಗೆ ಭಾಜ್ಕೆಚಾ ಮಾಟ್ವಾರ್‌ ಸಯ್ತ್‌ ಶಿ೦ಪ್ನಾಯ್ಲಿಂ. 

ಶಿಂಪ್ಲಾವ್ನ್‌ ಭಿತರ್‌ ಆಯಿಲ್ಲ್ಯಾ ತಿಣೆ ನಿದೊನ್‌ ಘೊರೆ೦ವ್ಚಾ ನಾತ್ವಾಲಾಗಿ೦ ವೊಹೊನ್‌ ತಾಚಾ 

ಆಂಗಾಕ್‌ ಸಾಂಜೆರ್‌ ತಾಕಾ ಆಪ್ಲೆಂ ಮಾರ್‌ಲ್ಲ್ಯಾ ಕಡೆ ತೇಲ್‌ರಗಡ್ಡೆಂ೦. ಪಾಪು! 

ಆವೊಯ್‌-ಬಾಪುಯ್‌ ನಾತ್‌ಲ್ಲ್ಯಾ ಪಾಕ್ಕುಕ್‌ ಅಪ್ಲೆ೦ ಮಾರ್ಲೆಂಮೂ!” - ಮುಣ್‌ ಚಿಂತುನ್‌ ತಿಕಾ 

ದುಖ್‌ ಆಯ್ಲೆಂ. ಪುಣ್‌ ಕಾಲೆಂ ಕರ್ಯೆತಾ? "ಬೂಧ್‌ ಆಹಾಲ್ಲ್ಯಾಕ್‌ ಉತ್ರಾಚೊ ಪೆಟ್‌, ಗಾಡ್ಜಾಕ್‌ 
ಮಾರಾಚೊ ಪೆಟ್‌' - ಮುಳ್ಳಿ ಗಾದ್‌ ಆಹಾಗಿ ನಾ? 

ತೇಲ್‌ ರಗಡ್ನ್‌ ತಿಣೆ ಸೊಪ್ಯಾಚಿ ಕೊವ್ಡಿ ಜೋರ್‌ ಆಲಯ್ಲಿ. ತೆದಾಳಾ ಪಾಸ್ಕುಕ್‌ ಜಾಗ್‌ 
ಜಾಲಿ. ತಾಣೆ ಕಾಲೆಂಗಿ ಮುಣ್‌ ಈಸಾರ್ತಾನಾ. “ಅಳೆ, ಪುತಾ ಪಾಕ್ಕೋ, ಭಾಯ್ರ್‌ ಮುಟ್ಲ್ಯಾಂಚೊ 
ಪಾವ್ಸ್‌ ಯೆತಾ ! ಯೆಗ್ಗಿ೦ ಊಟ್‌. ಧರ್‌ ಯ್ಕಿ ದಾಲಿ. ಮುಟ್ಲಿ೦ ಇ೦ಚುನ್‌ ಆಡ್‌" -ಮುಣಾಲಿ ' 
ಚಿಮ್ಹೆಚೊ ಉಜ್ವಾಡ್‌ ಭಾಯ್ರ್‌ ದಾಕಯಿತ್ತ್‌ | 

ದಾಲಿ ಕಾಣೆವ್ನ್‌ ಭಾಯ್ರ್‌ ಗೆಲ್ಲೊ ತೊ ಕಹಲೆ೦ ಪೊಳೆತಲೊ? ಸಗ್ಳ್ಯಾನಿತ್ಲಾನ್‌ ' 
ಮುಟ್ಲಿಂತ್ತ್‌! ವ್ಹೊಡ್ಲಿ ಮಾಂಯ್ದ್‌ ಪಾಕೆಂ ಆನಿ ವ್ಹಾಳ್ಜೆ ಭಾಜೈಚೊ ಮಾಟೊವ್‌ ಆಲಯ್ತಾನಾಯೀ 1 
ಮುಟ್ಟಿಂ ರುಡ್ಡಿಂ. ತಿಂ ಇಂಚುನ್‌ ಭಿತರ್‌ ವ್ಹೊರ್ನ್‌ ಧುವ್ನ್‌ ದಿಲಿಂ ತಿಣೆ. ದೊಗಾ೦ಯ್ಡೂ ್ನ ಮುಟ್ಟಿಂ 
ಖೆಲಿಂ. ಮಾಗಿರ್‌ ದೊಗಾ೦ಯೀ ಉದಕ್‌ ಪಿಯೆವ್ನ್‌ ನಿದ್ದಿಂ. 


ಉಜ್ವಾಡ್‌ಲ್ಲ್ಯಾ ಉಪ್ರಾಂತ್‌ ಕಹಲೆ೦ ಘಡೊನೊಜೊ ಜಾಲ್ಲೆಂ ಪೊಳೆಯಾ, ತೆಂ" 
ಘಡ್ಲೆ೦ತ್ತ್‌ ಮುಂಟ್ವಾಂ. ಪೆದ್ದಾ ಪಾಸ್ಕುನ್‌ ಆಪ್ಣಾಕ್‌ ರುಪ್ಕಾಚಿಂ ನಾಣಿ೦ ಮೆಳ್‌ಲ್ಲ್ಯಾ ಇಷ್ಕಾ೦ತ್‌ 
ಮೊಸ್ತು ಜಣಾಂಕ್‌ ಸಾಂಗೊನ್‌ ಸೊಡ್ಲೆಂ. “ಕೆದಾಳಾ ಮೆಳ್ಳಿ೦-ರೆ?” -ಮುಣೊನ್‌ ತಾಣಿಂ 
ಈಸಾರ್ತಾನಾ “ತ್ಕಾ ದಿಸಾ ಮುಟ್ಟ್ಯಾ೦ಚೊ ಪಾವ್ಸ್‌ ಆಯಿಲ್ಲೊಗಿ ನಾ? - ತ್ಕಾಚ್‌ ದಿಸಾ ಮೆಳ್ಳಿಂ!” - 
ಮುಣಾಲೊ. 
“ಯ್ಕಾ ಪಿರ್ಕಿಸಾಚಿ ಕಾಣಿ ಆಯ್ಕಾಲಿಗಿ ತುಮಿ?''- ಮುಣೊನ್‌ ಪುರಾ ಜಣ್‌ ವೊಮ್ಮೆ ವಾ | 
ಪೊಡೊನ್‌ ಹಾಸೊಂಕ್‌ ಲಾಗ್ಲೆ. ಕೊಣ್ಣೀ ತಾಚಿಂ ಉತ್ರಾಂ ಪಾತ್ಮೆಲ್ನಾ೦ತ್‌. 

ಬುಧ್ವಂತ್‌ ವ್ಹೊಡ್ವಿಮಾ೦ಯ್ನ್‌ "ಮುಖ್‌ ಧಾಂಕ್‌ಲ್ಲೊ ಕೊಳ್ಳುಲೊ' ಕೊಣ್ಣಾಕೀ 
ಮೆಳಾನಾತ್‌ಲ್ಲೆಬೊರಿ ಲಿಪೊನ್‌ ದೊವರ್ಲೊ. 


12. ಮ್ಹೊಂವಾಚಿ ಮೊಡ್ಕಿ 


ಪೆದ್ದಾ ಪಾಸ್ಕುಗೆರ್‌ 'ಮುಟ್ಲ್ಯಾ೦ಚೊ ಪಾವ್ಸ್‌' ಆಯಿಲ್ಲ್ಯಾ ದೋನ್‌ ದಿಸಾಂ ಮಾಗಿರ್‌ . 
ಕಹಲೆಂ ಘಡ್ಲೆಂ? ತ್ಕಾ ದಿಸಾ ತಾಚಿ ವೊಡ್ಲಿ ಮಾಂಯ್‌ ಸದಾಂಚೆಬೊರಿ ಖಾಣಾಂಚೊ ಕುರ್ಪೊಣೊ ' 
ಕಾಣೆವ್ನ್‌ ಯಾರಾಕ್‌ ಗೆಲ್ಲಿ. ವ್ಹೊ ಭೊಂವ್ಲೆಕ್‌ ಭಾಯ್ರ್‌ ಸರ್ಲೊ. ಕೊಣ್‌? ಪಾಸ್ಕು. 


ಭೊಂವ್ಡೆಕ್‌ ಭಾಯ್ರ್‌ ಸರ್ಲ್ಯಾರ್‌, ರಿತ್ಕಾ ಆತಾಂನಿ ಗೆಲೊನಾ ಮಾತ್ರ್‌ ತೊ. ಮಾಗಿರ್‌ 
ಕಹೆ೦ ಗೆಲೊ? ಎಕಾ ಆತಾ೦ತ್‌ ಏಕ್‌ ಮಾಂಡ್ಲೊ ಕೊಯ್ತೊ ವ್ಹೊರ್ನ್‌ ಗೆಲೊ. ತಹೆಂ ಗೆಲ್ಲೊ ತೊ 
ಸೀದಾ ಗುಡ್ಕಾಚಾ ವಾಟೆಕ್‌ ಲಾಗ್ಲೊ. 


ಗುಡ್ಮಾಚಾ ವಾಟೆಕ್‌ ಲಾಗ್ಲ್ಯಾರ್‌, ತ್ಕಾತ್ತ್‌ ವಾಟೆದೆಗೆರ್‌ ಚೊವ್ಸ್‌ ಜಣ್‌ ಬೊಸೊನ್‌ 
ಆಹಾಲ್ಲೆ. ತೊಂಡಾರ್‌ ಗಾಲ್‌ ಮಿಶ್ಕೊ, ಮಾತ್ಕಾರ್‌ ಶೆಂಡಿಯ್ಕೊ ಆನಿ ಮುಂಜಿರ್‌ ಕಾಷ್ಟ್ಯೊ , 
ತಾ೦ಕಾ೦ ಆಹಾಲ್ಲೊ. ಆನಿ ತೆ ತ್ಕಾ ಗಾ೦ವ್ಚಾ ಮೊನ್ಯಾಂಬೊರಿ ಉಲಯ್ದ್ನಾಸ್ತಾಂ, ಖಂಚಾಗೀ 
ಇಚಿತ್ರ್‌ ಭಾಷೆನ್‌ ಊಟ ಲೆ ಮುಂಟ್ವಾಂ! 'ಏ ಆಮ್ಕಾರ್‌ ಸಾಯ್ಬಿಣ್ಕೆ! ಯೈ ಖಂಚಾ ಗಾಂವಾ 

ಥಾವ್ನ್‌ ಉದೆಲ್ಲೆ ಗೊಂಗ್ಲೆ, ಮ್ಹೊಜೆ ಮಾಯೇ?' - ಮುಣ್‌ ಮೊತಿಂತ್‌ ತಾಣೆ ಮುಂಟ್ಟಾನಾ. ತೆ 
ಪೊರ್ಕಿ ಆಪ್ಣಾಕ್‌ ಧರ್ನ್‌ ವ್ಹೊರ್ತಾತ್‌ ಕೊಣ್ಣಾ ಮುಣ್‌ ಭಿಯಾನ್‌ ಲೆಂಡಿ ಗುಡ್ಡುಡ್ಲಿ ತ್ಕಾ ಪಾಸ್ಕುಚಿ! 
ಮುಖಾರ್‌ ಗೆಲ್ಮಾರ್‌ ಬಚಾವಿ ನಾ ಮುಣ್‌ ಪಾಟಿಂ ಘುಂವೊನ್‌ ಪೊಳಾಪೊಳ್‌ ಘೆಂವ್ಕ್‌ ಕುಲ್ಮಾಕ್‌ 
ಪಾಯ್‌ ದಿತಾ ಮುಂಟ್ಟಾನಾ. 

“ಕೊಣ್‌-ರೆ, ಅಪಾ ತುಂ? ಖಂಯ್‌ ಭಾಯ್ರ್‌ ಸರ್ಲೊಯ್‌?” - ಮುಣೊನ್‌ ಈಸಾರ್ಲೆ೦. 
ಕೊಣೆ? ತ್ಕಾ ಚೊವ್ಲಾ ಪೊಯ್ಕಿ೦ತ್ಲ್ಯಾ ಎಕಾ ಪೊರ್ಕಿ ಮೊನ್ಶಾನ್‌ - ಕೇಸ್‌ ಪಿಕೊನ್‌ ಆಯಿಲ್ಲ್ಯಾ 
ಮಾಲ್ಭಡ್ಕಾನ್‌. ಖಂಚಾ ಭಾಷೆನ್‌? -ತುಳ್ಳ್ಯಾ೦ಚಾ ಭಾಷೆನ್‌. ಸ 

“ಆಪುಣ್‌ ಪಾಸ್ಕು ನಯೇ, ಮಾಮಾ? ಕೊಣೆಯೀ ಕಾಮು ದಿಲ್ಮಾರ್‌ ಕರುಂಕ್‌ ವೊಹೊನ್‌ 
ಆಹಾ೦''- ಜಾಪ್‌ ದಿಲಿ ಚೆರ್ಕ್ಕಾನ್‌ ತ್ಕಾತ್ತ್‌ ಭಾಷೆನ್‌. ಆಪ್ಣಾಕ್‌ ಸೊಮ್ದೊಂಚಿ ತಿ ಭಾಸ್‌ ಆಯ್ಕೊನ್‌ 
ಇಲ್ಲೆಂ ಧಯ್ರ್‌ ಮೆಳ್ಳೆಂ ತಾಚಾ ಕಾಳ್ಜಾಕ್‌, ಬಚ್ಚಾವ್‌. 

“ತರ್‌, ಭಾರಿ ಲಾಯೇಕ್‌ ಜಾಲೆ೦ಮೂ! ಹ ಹಹ!” ಮುಣೊನ್‌ ಹಾಸ್ಲೊ ತೊ ಮಾಲ್ಮಡೊ 
ಶೆ೦ಡ್ಕೆಗಾರ್‌, ಮಾಗಿರ್‌. “ಆಮಿ ಆತಾ೦ ಮ್ಹೊಂವ್‌ ಕಾಡುಂಕ್‌ ಯೆತಾಂವ್‌. ಆಮ್ಚೆ ಸಾಂಗಾತಾ 
: ಯೆತಾಯೇ ತುಂ? - ಮುಣೊನ್‌ ಈಸಾರ್ಲೆ೦ ತ್ಕಾ ಸನಿ ಲಾಗ್‌ಲ್ಲ್ವಾನ್‌. 

ಆಯ್ಕೊನ್‌ ಆಕಾ ಖುಶೀ ಜಾಲಿ ಯ್ಕಾ ಪೆದ್ದಾ ಪಾಸ್ಕುಕ್‌. ಭಾಜ್‌ಲ್ಲೆಂ ಮೆಳ್‌ಲ್ಲೆಬೊರಿ 
ಜಾಲೆಂ! ಕಹಲ್ಮಾಕ್‌? ಕಹಲ್ಮಾಕ್‌ ಮುಳ್ಕಾರ್‌ ತಾಂಚೆ ಸಾಂಗಾತಾ ಗೆಲ್ಮಾರ್‌, ಗಮ್ಮತ್‌ ಮ್ಹೊಂವ್‌ 
ಆ೦ಬುಡೈತ್‌ ನಿಯೆ? ದೆಕುನ್‌೦ತ್ತ್‌. ಆನಿ ಕಹಲೆ೦ ಮುಣಾಲೊ? | 

“ಓಯ್ಸ್‌! ಅಪುಣ್‌ ತಯಾರ್‌” -ಮುಣೊನ್‌ ತಾಂಚೆ ಪಾಟ್ಲ್ಯಾನ್‌ ಚಲ್ಲೊ. 

ಪಾ೦ಚೀ ಜಣ್‌ ಚಲ್ಲೆ, ಚಲ್ಲೆ, ಚಲ್ಲೆ. ಚಲೊನ್‌ ಎಕಾ ಅಟ್ಟ೦ಗ್‌ ರಾನಾಚಾ ಮೊಧೆಗಾತ್‌ 
ವೊಹೊನ್‌ ಪಾವ್ಲೆ. ಥಂಯ್ಸರ್‌ ಎಕಾ ವ್ಹೊಡ್ಲ್ಯಾ ಜಯ್ತ್‌ ರುಕಾರ್‌ ಸುಮಾರ್‌ಶ್ಕೊ ಮ್ಹೊ೦ವಾಚ್ಕೊ 
ಪೊಳಿಯೊ ಉಮ್ಮಾಳ್ತಾಲ್ಕೊ. ವೊಣ್ಣೀ ತರ್‌, ಬಚಾವ್‌, ಮ್ಹೊಂವ್‌ ಮೆಳ್ಳೆಂತ್ತ್‌. 

ತ್ಕಾ ಚೊಪ್ಸಾರೆಯೀ ಶೆಂಡೈಗಾರಾಂನಿ ಮೆಳೊನ್‌ ಥೊಡ್ಕಾ ಯೆಳಾ ಭಿತರ್‌ ಉಜೊ ಘಾಲ್ನ್‌ 
, ಮುಸಾಂಕ್‌ ಧಾಂವ್ಲಾವ್ನ್‌ ಸೊಡ್ಲೆಂ. ಮಾಗಿರ್‌ ಮ್ಹೊ೦ವಾಚ್ಕೊ ಪೊಟ್ಟೊ ಕಾಡ್ನ್‌ ತಾಂತ್ಲೆಂ 
ಮ್ಹೊಂವ್‌ ಮೊಡ್ಕ್ಯಾ೦ನಿ ಭೊರ್ಲೆಂ. ಚಾರ್‌ ಮೊಡ್ಕ್ಯೊ ಭೊರ್ನ್‌ ಮ್ಹೊಂವ್‌ ಮೆಳ್ಳೆಂ. ಮ್ಹೊಂವ್‌ 
ಕಾಡ್ಜ್‌ ಊರ್‌ಲ್ಲಿ ಪೊಟ್ಟಿ ಚಿಂವೊಂಕ್‌ ದಿಲಿ ತಾಣಿಂ. ಕೊಣಾಕ್‌? ಪಾಸ್ಕುಕ್‌. ತಾಣೆ ಬುಕ್ಕುನ್ನ್‌ 
ಚಿಂವ್ಲೆಂ. ಕಹಲ್ಮಾ ಆಪುರ್ಬಾಯೆಚೆಂ ರುಚಿಕ್ಕ್‌ ಮ್ಹೊಂವ್‌ ತೆಂ ಗೊಂತ್ತಾಹಾಯೇ? ಚಿ೦ವ್ಚೆಂ, 
' ಲೆಂವ್ಲೆಂ- ಯ್ಕೆಂತ್ತ್‌ ಕಾಮ್‌ ತ್ಕಾ ಪಾಸ್ಕುಕ್‌. ದುಸ್ರೊ ರುುಂಬಾರ್‌ತ್ತ್‌ ನಾ. 
ಮ್ಹೊ೦ವಾಚ್ಕೊ ತೀನ್‌ ಮೊಡ್ಕೊ ತ್ಕಾ ಚೊವ್ಗಾ೦ ಪೊಯ್ಕಿಚಾ ತೆಗಾ೦ನಿ ವ್ಹಾವೊಯ್ಲ್ಯೊ. 

ಬಾಕಿ ಉರ್‌ಲ್ಲೊ ಚೊವೊ ಮಾಲ್ಕಡೊ ಮ್ಹಾತಾರೊ ಜಾಲ್ಲೊ ನಿಯ ತಾಕಾ ವ್ಹಾವೊ೦ವ್ಕ್‌ 
ತಾ೦ಕಾನಾ. ದೆಕುನ್‌ ಕಹಲೆಂ ಕೆಲೆಂ ತಾಣೆ? ಆನ್ಕೇಕ್‌ ಮೊಡ್ಕಿ ಪಾಸ್ಕುಚಾ ಮಾತ್ಕಾರ್‌ ದೀವ್ನ್‌ ಅಹೆ೦ 
ಮುಣಾಲೊ: 

“ಯೈ೦ ಮ್ಹೊ೦ವ್‌ ವ್ಹಾವೊವ್ನ್‌ ಆಮ್ಚಾ ಬಿಡಾರಾ ಪೊರ್ಯಾಂತ್‌ ಯೇ. ತುಕಾ ಚಾರ್‌ 

ದೆಡ್ಕೊ ಮಜುರಿ ದಿತಾಂವ್‌” - ಮುಣಾಲೊ. ಆಯ್ಕೊನ್‌ ಪಾಸ್ಕುಕ್‌ ಖುಶೀ ಜಾಲಿ. "ಓಯ್ಸ್‌! '§ 
ಆಪುಣ್‌ ತಯಾರ್‌” - ಮುಣೊನ್‌ ತೊ ತಾಂಚೆ ಪಾಟ್ಲ್ಯಾನ್‌ ಗೆಲೊತ್ತ್‌ (4 ದೆಡ್ಕೊ6 ಪೈಸೆ). 


ಚಲ್ತಾಂ ಚಲ್ತಾಂ ಆಚಾ ಮೊತಿಂತ್‌ ಏಕ್‌ ಬೊರೀಶಿ ಆಲೊಚನ್‌ ಆಯ್ಲಿ ಮುಂಟ್ಬಾಂ. ' 
ಕೊಣಾಚಾ ಮೊತಿಂತ್‌? ಯ್ಕಾ ಪೆದ್ದಾ ಪಾಸ್ಕುಚಾ ಮೊತಿ೦ತ್‌. ಕಹಲಿ ಆಲೆಚೆನ್‌? 


"ಯೈ ಶೆ೦ಡ್ಕೆಗಾರ್‌ ಮ್ಹಾಕಾ ಚಾರ್‌ ದೆಡ್ಕೊ ಮಜುರಿ ದಿತಾತ್‌ಗಿ ನಾ? ತಾಂತುಂ ಆಪುಣ್‌ ' 
ಚಾರ್‌ ತಲ್ಕಾಂ ಮೊಲಾಕ್‌ ಕಾಣೆತೊಲೊಂ! ತಿಂ ವ್ಹೊಡ್‌ ಜಾವ್ನ್‌ ಕೊ೦ಬ್ಕೊ ಜಾಲ್ಕಾ ಉಪ್ರಾಂತ್‌ ' 
ತಾಂತ್ಕಾ೦ ದೊವೊರ್ನ್‌ ಚಾಳೀಸ್‌ ಪಿಲಾಂ ಕಾಡ್ಬೆಲಿ೦! ತಾಂಕಾಂ ಪೊಸುನ್‌ ವ್ಹೊಡ್‌ ಕರ್ನ್‌ ಇಕ್ಲ್ಯಾರ್‌ ' 
ಚಾಳೀಸ್‌ ರುಪೊಯ್‌ ಮೆಳ್ಳೆಲೆ! ತ್ಕಾ ಚಾಳೀಸ್‌ ರುಪ್ಕಾ೦ಕ್‌ ದೋನ್‌ ಗಾಯೊ ಮೊಲಾಕ್‌ ' 
ಕಾಣೆತೊಲೊಂ! (ತ್ಕಾ ಕಾಳಾರ್‌ ಸಕ್ಕಡ್‌ ವೊಸ್ತು ಮೊಸ್ತು ಸೊವಾಯೆನ್‌ ಮೆಳ್ಬಾಲ್ಕೊಹಿಂ)ತ್ಕೊ ' 
ಗಾಯೊ ವಾಹ್ರಾ೦ ಘಾಲ್ನ್‌ ದೂಧ್‌ ದೀಂವ್ಕ್‌ ಸುರು ಕರೈೆಲ್ಕೊ!ದೂಧ್‌ ಇಕುನ್‌ ಮೊಸ್ತು ಪೊಯ್ಕೆ 
ಕರ್ನ್‌ ಆಪ್ಲೆ ವ್ಹೊಡ್ಲೊ ಸಾವ್ಕಾರ್‌ ಜಾವೈತ್‌. ಸಾವ್ಕಾರ್‌ ಜಾಲ್ಮಾ ಉಪ್ರಾಂತ್‌ ಹರ್ಧೆ೦ ಮುಖಾರ್‌ ' 
ದೀವ್ನ್‌ ತಕ್ಲಿ ಉಕುಲ್ನ್‌ ಚಲಾಜೆ- ಅಳೆ ಅಹೆ೦ ಚಲಾಜೆ! ..... ? - ಅಹೆಂ ಚಿಂತುನ್‌ ಸಾವ್ಕಾರಾ 
ಬೊರಿ ಚಲೊಂಕ್‌ ಲಾಗ್ಲೊ ತೊ ಪಾಸ್ಕು. 


ತೆದಾಳಾ ಕಹಲೆ೦ ಘಡೊನೊಜೊ ಜಾಲ್ಲೆ೦ ಪೊಳೆಯಾ, ತೆಂ ಘಡ್ಲೆಂತ್ತ್‌! ಅರೆ! ಕಹಲೆಂ 
ತೆಂ? ಫಾತ್ರಾಕ್‌ ದಾ೦ಟ್ಟೊನ್‌ ವೊಮ್ಮೊತ್ತ್‌ ಪೊಡ್ಲೊ ಮುಂಟ್ಟಾಂ ತೊ ಪಾಸ್ಕು-ಅಯ್ಕೋ! ಬೇಸ್‌ 
ಜಾಲೆಂ! ಜಾಲೆಂಗಿ ಜಾಲೆಂ? ತಾಚಾ ಮಾತ್ಕಾ ವೊಯ್ಲಿ ಮ್ಹೊ೦ವಾಚಿ ಮೊಡ್ಕಿ ಆಂಗಾರ್‌ ಪೊಡೊನ್‌ 
ಸಕಯ್ಲ್‌ ಉಸಾಳ್ನ್‌ ಫುಟೊನ್‌ ಮ್ಹೊಂವ್‌ ಪೂರಾ ಧರ್ಣಿರ್‌ ! ಒಟ್ಟಾರೆ ಗಿರಾಚ್ಛಾರ್‌! | 


"ಏ ದೆವಾ! ಲಗಾಡ್‌ ಕಾಡ್ಲೆಂಯ್‌ಮುರೆ!” - ಮುರ್ಕೊ ದೀ ಲಾಗ್ಲೊ ತೊ ಮಾಲ್ಕಡೊ 
ಶೆಂಡೈಗಾರ್‌.” ತುಂ ಎಕ್ಲೊ ಸನಿಲಾಗ್‌ಲ್ಲೊ ಖಂಯ್‌ ಥಾವ್ನ್‌ ಯೇವ್ನ್‌ ಭೆಟ್ಲೊಯ್‌ಗಿ ಆಪ್ಣಾಕ್‌? 


“ತಿರ್ತ ಬೈಲಾಥಾವ್ನ್‌ ಮಾಮಾ'' ಕಳಯ್ಲೆ೦ ತ್ಕಾ ಪಿಸಾ೦ಟ್ಟಾನ್‌, 


“ತೊ೦ಡ್ಡಾ೦ಪ್‌ ! ಆನಿ ನಿಕಳ್‌ ಆಂಗಾಚೊ! ಗುಂಡೈಕ್‌ ವೊಹೊನ್‌ ಪೊಡ್‌ ತುಂ! ಕಾಡ್ಜ್‌ 
ಘಾಲ್ಲ್ಯಾ!” ಮುಣ್‌ ಜೋರ್‌ ಗೊವ್ಚಿ ಕರ್ನ್‌ ಮಾರುಂಕ್‌ ಲಾಗ್ಲೊ ತೊ ಮಾಮ್‌. 


“ದಮ್ಮಯಾ, ಮಾಮಾ, ತುಜಾ ಪಾಯಾಂಕ್‌ ಪೊಡ್ಬಾಂ. ಮ್ಹಾಕಾ ಮಾರಿನಾಕಾ. ಮ್ಹೊಜ್ಮೊ 
ಚಾರ್‌ ದೆಡ್ಕ್ಯೊ ದೀ. ಆಂವ್‌ ಚಲ್ಮಾ೦ಂ” - ಮುಣ್‌ ಪೆಂಪಾರೆಂ ವ್ಹಾಜಯ್ಲೆ೦ ಪಾಸ್ಕುನ್‌. 


“ಚಾರ್‌ ದೆಡ್ಕೊಯೀ ನಾಂತ್‌. ಚಾರ್‌ ರುವಿಯೊಯೀ ನಾಂತ್‌ (ಆದ್ಲ್ಯಾ ಕಾಳಾಚಿ೦ 4 
ನಾಣಿಂ) ತುಜಾ ಧರ್ಮಾನ್‌ ಆಮ್ಚೆಂ ಮ್ಹೊಂವ್‌ಯೀ ಗೆಲೆಂ. ಮೊಡ್ಕಿಯೀ ಗೆಲಿ!” - ಅಹೆಂ ' 
ಸಾಂಗೊನ್‌ ತೆ ಶೆಂಡೈಗಾರ್‌ ಆಪ್ಲಿ ವಾಟ್‌ ಧರ್ನ್‌ ಚಲ್ಲೆತ್ತ್‌. 


ಪಾಸ್ಕು ಆಪ್ಲ್ಯಾ ಆಂಗಾಕ್‌ ಆನಿ ಮೊಡ್ಕೆಚಾ ಕೈಲೆ ಕುಡ್ಕ್ಯಾಕ್‌ ಲಾಗ್‌ಲ್ಲೆ೦ ಮ್ಹೊಂವ್‌ 
ಲೆ೦ವೊನ್‌ ಥಂಯ್‌, ಬೊಸ್ಲೊ! 
ಡಿ 

13. ಗೊಟ್ಕಾಂತ್ಲಿ ಘುಸ್ಪಡ್‌ 


ಮ್ಹೊಂವ್‌ ಲೆ೦ವೊನ್‌ ಸುಮಾರ್‌ ಯೆಳಾನ್‌ ಪಾಸ್ಕುಕ್‌ ಲಾಗ್‌ಲ್ಲೊ ವೊರ್ಭೊಸ್‌ ಸುಟ್ಲೊ 
ಮುಣ್ಕಾಂ. ಪುಣ್‌ ತಾಚಾ ಆಂಗಾಚೆಂ, ಆತಾ೦-ಪಾಯಾಂಚೆಂ ಆನಿ ಮಾತ್ಕಾಚೆ೦ ಮ್ಹೊಂವ್‌ ಆನಿಕೀ 
ಉರ್ಲೆ೦. ತೆ೦ ವಾರ್ಕಾಕ್‌ ವಾ ವೊತಾಕ್‌ ಸುಕ್ತಾಯೇ? ನಾ. ತೆಂ ಕಹೆಂ ಕಾಡ್ಜೆ೦ ಮುಳ್ಳೆ೦ ಕಳ್ಳೆ೦ನಾ 
ತ್ಕಾ ಹೆಡ್ಡಾಕ್‌. 

ಅಹೆ೦ ಆಸ್ತಾಂ, ಎಕಾ ಪೊ೦ತಾನ್‌ ಆಪ್ಲ್ಯಾ ಬಿಡಾರಾಕ್‌ ವೊಹೊನ್‌ ಪಾ೦ವ್ಚಿ ವಾಟ್‌ ತಾಕಾ 
ಗೊಂತ್ತು ನಾ ಆನ್ಕೇಕಾ ಪೊ೦ತಾನ್‌ ಸಕಾಸ್‌ ಧರ್ಣಿಕ್‌ ಕಾಳೊಕ್‌ ಪೊಡೊನ್‌ಯೂ ಯೆತಾಲೊ. 
ಅಟ್ಟಾ೦ಗ್‌ ರಾನ್‌ ತೆಂ! ಪಾಪು! ಕಹಲೆ೦ ಕರ್ರೊಲೊ ಬಾವ್ನೊ? ಒಟ್ಟಾರೆ ತಾಚೆ ಗಿರಾಚ್ಚಾರ್‌! ಪುರ್ತೊ 
ಕಾಳೊಕ್‌ ಜಾ೦ವ್ಚಾ ಆದಿಂ ಖಂಚಾ ಮುಣಿ ಜಾಗ್‌-ಮಾಗ್‌ ಆಸ್ಚಾ ಬೈಲಾಕ್‌ ವೊಹೊನ್‌ ಪಾವಾಜೆ 
ಮುಣ್‌ ತೊ ಬೊಸ್‌ಲ್ಲೆ ಕಡ್ಡೊ ಸರಾರಾ೦ ಉಟ್ಟೊ. ಆನಿ ಏಕ್‌ ರುರ್‌ಲ್ಲಿ ವಾಟ್‌ ಧರ್ನ್‌ ಜೋರಾನ್‌ 
'ವೊಚ್ಚು೦ಕ್‌' ಲಾಗ್ಲೊ. ತೆದಾಳಾ ಆಪ್ಲೊ ಮಾಂಡ್ಲೊ ಕೊಯ್ತೊ ಕಾಣೆಂವ್ಕ್‌ ತಾಕಾ ಇಸರ್ಲೆಂ 
ಮುಂಟ್ಟಾಂ. ತೊ ದಾ೦ಟ್ಟೊನ್‌ ಪೊಡ್ಬಾನಾ ಕೊಯ್ತೊ ಪೊಯ್ಸ್‌ ಉಹಳ್ನ್‌ ಪೊಡ್‌ಲ್ಲೊ. ತೊ 
ಥಂಯ್‌. 

ರುರ್‌ಲ್ಲ್ಯಾ ವಾಟೆನ್‌೦ತ್‌, ಚಲ್ತಾ೦ ಚಲ್ತಾ೦ ಥೊಡ್ಕಾ ಯೆಳಾನ್‌ ಪುರ್ತೊ ಕಾಳೊಕ್‌ 
ಜಾಲೊತ್ತ್‌. ಒಟ್ರಾಶಿ ವ್ಹೊಡ್ಲಿ ಮಲಾಮೊತ್‌ ಜಾಲಿಮೂ! ಆನಿ ಖ೦ಚಾಯೂ ಬಿಡಾರಾಕ್‌ 
ವೊಹೊನ್‌ ಪಾಂವ್ಚೆ ಬೊರಿ ನಾ ಆತಾಂ ಕಾಲೆಂ ಕರ್ಬೆ೦ಹಾಬಾ?' - ಅಹೆ೦ ಚಿಂತುನ್‌ ಮಾಂಡ್ಲೊ 
ಖೊರ್ಪಿತಾನಾ ಲಾಗ್ಲಿ೦ತ್‌, ಆಹಾಲ್ಲೊ ಏಕ್‌ ಗೊವೊಳ್‌ ತಾಚಾ ದೊಳ್ಕಾಂಚಾ ದಿಷ್ಟಿಕ್‌ ಪೊಡ್ಲೊ. 
ಕೊಣಾಚಾ ದಿಷ್ಟಿಕ್‌? ಪಾಸ್ಕುಚಾ. ಪೊಡ್ಲಾಾರ್‌ ತಾಚೆ ಭಿತರ್‌ ರಿಗೊನ್‌ ಪೊಳೆತಾನಾ ತೊ ಏಕ್‌ 
ಗೊಟೊ. ಮುಳ್ಕಾರ್‌ ರೆಡ್ಕಾ೦-ಗೊರ್ವಾ೦ಕ್‌ ಆನಿ ಬೊಕ್ಷೆ೦ ಬೊಕ್ರ್ಯಾ೦ಕ್‌ ಕುಡಾ೦ವ್ಚಿ ಆಟಿ. 
ಕಳ್ಳೆ೦ಯೇ ತುಮ್ಮಾಂ? "ಬಚ್ಚಾವ್‌!” ಮುಣೊನ್‌ ತಾ೦ತುಂತ್ತ್‌ ಆಪ್ಲಿ ಆಡಿ ಘಟ್‌ ಕರ್ಚೆ೦ ಪಿರೆತನ್‌ 
ಕರಿಲಾಗ್ಲೊ ಬಾವ್ದೊ. ಕಹಲ್ಮಾಕ್‌? ತಿ ರಾತ್‌ ಫಾಲೆಂ ಕರುಂಕ್‌. 


ಪುಣ್‌ ತೆದಾಳಾ ತ್ಕಾ ಗೊಟ್ಕಾ೦ತ್‌ ಮೊನ್ಹಾತಿ ನಾತ್‌ಲ್ಲೊ ಮಾತ್ರ್‌. ಆನಿ ಏಕ್‌ 
ನರ್‌ಮೊನಿಸ್‌ಯೂ ದಿಸ್ಲೊನಾ ತಾಕಾ. ಮ್ಹೊ೦ವ್‌ ಖಾಂವ್ನ್‌ ತಾಚಿ ಪೊಟ್ಕುಳಿ ಭೊರ್‌ಲ್ಲ್ಯಾನ್‌ 
ಜಾಲೆಂ. ಆತಾಂ ತಾಕಾ ನಿದೊಂಕ್‌ ಜಾಯ್‌ ಅಹಾಲ್ಲೆಂ. ಗೊಟ್ಕಾಚಾ ಪೊ೦ತಾರ್‌ ಆಹಾಲ್ಲ್ಯಾ 
ಕೊಟ್ಮ್ಯಾಚಾ ಧರ್ಣಿರ್‌ತ್ತ್‌ ಆಡ್‌ ಪೊಡ್ಡೊ. ಥೊಡ್ಕಾ ಯೆಳಾನ್‌ “ಹೊಯ್‌! ಹೊಯ್ತ್‌!'' - 
ಮುಣೊನ್‌ ಆಯ್ಲೆತ್ತ್‌. ಆರೆ! ಕೊಣ್‌ಗಾಯ್‌? ಕುರ್ಬಾಂಚೆ(ಗೊವ್ಪಿ) ಮುಂಟ್ಬಾ೦. ಅಪ್ಲ್ಯಾ 
ಬೊಕ್ರ್ಯಾ೦ಕ್‌ ಆ೦ಬುಡ್ನ್‌ ಕಾಣೆವ್ನ್‌ ಆಯ್ಲೆತ್ತ್‌. ಆಯ್ದ್ಯಾರ್‌ ಆತಾಂ ಯೆ ಮೊನಿಸ್‌ ಆಪ್ಣಾಕ್‌ 
ಧರ್ನ್‌ ಮಾರ್ಕಾತ್‌ - ಚೋರ್‌ ಕೊಣ್ಣಾ ಮುಣೊನ್‌ -ಆಹೆ೦ ಚಿಂತುನ್‌ ಲಿಪೊನ್‌ ರಾವೊಂಕ್‌ 
ಪಳೆತಾನಾ ಥಂಯ್‌ ಏಕ್‌ ರಾಸ್‌ ಬೊಕ್ರ್ಯಾ೦ಚಿ ಲೊಂವ್‌ ಧಾಳ್ನ್‌ ದೊವೊರ್ದೆಲಿ ಆಹಾಲ್ಲಿ - 
ತಾಂತುಂ ರಿಗೊನ್‌ ರಾವ್ಲೊ. ಗೊವ್ಳಿ ಬೊಕ್ರ್ಯಾ೦ಕ್‌ ಗೊಟ್ಕಾಂತ್‌ ಕುಡಾವ್ನ್‌ ಬಾಗ್ಲಾಕ್‌ ಕೊವ್ನಿ 
ಬಾಂಧುನ್‌ ಥೊಡಿ ವಾಟ್‌ ಪೊಯ್ಸ್‌ ಆಹಾಲ್ಲ್ಯಾ ಆಪ್ಲ್ಯಾ ಬಿಡಾರಾಕ್‌ ಗೆಲೆ. ಪಾಸ್ಕು ಇಶ್ಕಾ೦ತ್‌ 
ತಾಂಕಾಂ ಗೊಂತ್ತುತ್ತ್‌ ಜಾ೦ವ್ನಾ. ತೆ ತಿಹಿನ್‌, ಗೆಲ್ಕಾರ್‌ , ಅ೦ಗಾ ಬೊಕ್ರ್ಯಾ೦ಚಾ ಲೊಂವೆಚಾ 

ರಾಶಿಂತ್‌ ಆಹಾಲ್ಲೊ ಪಾಸ್ಕು ಥೊಡ್ಕಾತ್ತ್‌ ಯೆಳಾನ್‌ ಮಾಂಕ್ಷಾ ಸರ್ಗಾಕ್‌ ವೊಹೊನ್‌ ಸೊಪ್ಲಾಂತ್‌ ' 
ಕೆಳಿಂ ಖಾಂವ್ಕ್‌ ಲಾಗ್ಲೊ. ತಿತ್ಲ್ಯಾ ಮೋವ್‌ ಗಜ್ಜೆರ್‌ ತೊ ಯೆದೊಳ್‌ ನಿದೊಂಕ್‌ ನಾ ಆನಿ ತಾಕಾ | 
ಪುರಾಸಾಣ್‌ಯೀ ಜಾಲ್ಲಿಗಿ ನಾ? ಆರಂ, 

ಆಂಗಾ ಎಕಾ ಸಂಗ್ಲಿಚೊ ಉಗ್ಡಾಸ್‌ ಆಯ್ಲೊ ಆಪ್ಣಾಕ್‌: ಸುಮಾರ್‌ ದೋನ್‌ ಹಜಾರ್‌ ' 
ವೊರ್ಸಾಂ ಆದಿಂ ರೊಮಾಚಾ 'ಗುಸ್ತೊ ಸೆಜಾರ್‌' ರಾಯಾಚಾ ಹುಕ್ಕೆ ಖಾಲ್‌ ಆಮ್ಚೊ ಸಾಂ ದುಜೆ ' 
ಬಾಪ್‌ ಆ೦ವ್ಕಾರ್‌ ಮೊರಿಯೆಕ್‌ ಕಾಣೆವ್ನ್‌ ನಜರೆತಾ ಥಾವ್ನ್‌ ಬೆತ್ತೆಹೆಮಾಕ್‌ ಭಾಯ್ರ್‌ ಸರ್‌ಲ್ಲೊ. 
ಕಾನೆಸ್‌ಮಾರಿ ಲೇಖ್‌ ದೀಂವ್ಕ್‌. ಥಂಯ್‌ ರಾತಿಂ ರಾವೊಂಕ್‌ ತಾ೦ಕಾ೦ ಖಂಯ್ಸರೀ ಜಾಗೊ : 
ಮೆಳ್ಳೊತ್ತ್‌ನಾ. ಎಕಾ ಗರ್ದನಾಚಾ ಗೊಟ್ಕಾಂತ್‌ ರಾವ್ಲಿ೦ ಬಾವ್ನಿಂ. ತ್ಕಾತ್ತ್‌ ಮೊಧ್ಯಾನೆರ್‌ ಆಮ್ಚೊ 
ಸೊಮಿ ಜೆಜು ಕಿರಿಸ್ಕ್‌ ಜಲ್ಮಲೊ-ತ್ಕಾ ಗೊಟ್ಕಾ ೦ತ್‌- ಮೊನ್ಹಾತಿಂ ಮೊಧೆಂ! ಸರ್ಗಾ ಆನಿ 
ಸೊಂಸಾರಾಚಾ ರಚ್ನಾ! ರಾಕ್‌ ಯ್ಕಾ ಸೊಂಸಾರಾಂತ್‌ ಜಲ್ಮೊಂಕ್‌ ಏಕ್‌ ಬೊರೊಸೊ ಜಾಗೊ 
ಮೆಳ್ಳೊನಾ ಮುಳ್ಳೆ೦ ಚಿ೦ತ್ತಾನಾ ದೂಖ್‌ ಯೆತಾ ಅಪ್ಣಾಕ್‌. 


ಆತಾಂ ಪಾಸ್ಕುಚಿ ಕಾಣಿ ಆಯ್ಕಾ; ಮೊಧ್ಯಾನೆ ರಾತಿಂ ಚಾರ್‌-ಪಾ೦ಚ್‌ ಚೋರ್‌ 
ಬೊಕ್ರ್ಯಾ೦ಕ್‌ ಚೊರುಂಕ್‌ ಆಯ್ಲೆ. ತಾಂಚೊ ಗಲಾಟೊ ಆಯ್ಕೊನ್‌ ಚೆರ್ಕಾಕ್‌ ಜಾಗ್‌ ಜಾಲಿ. 
'ಆತಾ೦ ಸಾ೦ಪೊಡ್ಡಿ ಗಜಾಲ್‌ ಜಾಲಿಮೂ! ಯೈ ಮನಿಸ್‌ ಪೊರ್ತುನ್‌ ಕಹಲ್ಮಾಕ್‌ ಉದೆಲೆ? ಮುಣ್‌ 
ಚಿಂತ್ಲೆಂ. ಕೊಣೆ? ಪಾಸ್ಕುನ್‌ ತೆ ಗೊವ್ಳಿ ಮುಣ್‌ ತಾಣೆ ಚಿಂತ್‌ಲ್ಲೆಂ. ತೆ ಥಂಯ್‌ ನಿದೊಂಕ್‌ ಆಯ್ಲೆ 
ಮ್ಹಣ್‌ ಭಿಯೆಲೊ ತೊ ತಾಂಚಾ ಆತಾಂತ್ಲೆ೦ ಬಚಾವ್‌ ಜಾಂವ್ಕ್‌ ಯೆಗಿಂ ಯೆಗಿ೦ ಗೊಟ್ಕಾಕ್‌ 
ರಿಗೊನ್‌ ಆತ್‌ ಪಾಯ್‌ ತೆಂಕುನ್‌ ಬೊಕ್ರ್ಯಾ೦ಚಾ ಮೊಧೆ೦ ಬಾಗ್ಗೊನ್‌ ರಾವ್ಲೊ- ತಾಚಾ ಅ೦ಗಾಕ್‌ 
ಅ೦ಟ್ಟಾಲ್ಲ್ಯಾ ಮ್ಹೊ೦ವಾಕ್‌ ತಾಣೆ ನಿದ್‌ಲ್ಲೆ ಕಡ್ಡಿ ಬೊಕ್ರ್ಯಾ೦ಚಿ ಲೊ೦ವ್‌ ಲೆಪ್ಪೊನ್‌ ತೊಯೂ 
ಎಕಾ ಬೊಕ್ರ್ಯಾ ಬೊರಿತ್ತ್‌ ದಿಸ್ತಾಲೊ ಮುಂಟ್ಟಾಂ. ಆತಾಂ ಆಹಾ ತಮಾಸೊ! ನೈ; ಪೊಜಿ೦ತ್‌! 
ವ್ಹೊಡ್ಲಿ ಫರಾಮೊಸ್‌ ಘಡ್ಲಿ ಮುಣ್‌ ಸಾಂಗ್ಲಿ ಗರ್ಜ್‌ ನಾ. 


ಚೋರ್‌ ಸೀದಾ ಗೊಟ್ಕಾಕ್‌ತ್ತ್‌ ರಿಗ್ಲೆ. ಆನಿ ಎಕೆಕ್ಲೊ ಎಕೆಕಾ ಲೊಕ್ರ್ಯಾಕ್‌ ಉಕುಲ್ನ್‌ 
ವ್ಹೊರ್ನ್‌ ಗೆಲೆತ್ತ್‌. ತೆದಾಳಾ ಭಿಯಾನ್‌ ಲೆಂಡಿ ಗುಡ್ಡುಡ್ಡ್ಲಿ ತ್ಕಾ ಬೊಕ್ರ್ಯಾ೦ಚಿ. ಆನಿ ಬಿಟ್ಟ್ಯೊ 
ಗಳರವ್‌್‌ ಬ ಲಾಗ್ಲೊಕಾಂಯ್‌ ಪುರ್ಸೊತ್‌ ನಾಸ್ತಾಂ. ಚೊರಾಂಚಾ ಮುಖೆಲಿನ್‌ ವ್ಹೊಡ್ಲೊ ಬೊಕ್ರೊ 
ಮೆಳ್ಳೊ ಮುಣ್‌ ಚಿಂತುನ್‌ ಪಾಸ್ಕುಕ್‌ತ್ತ್‌ ವ್ಹಾವೊವ್ನ್‌ ವ್ಹೆಲೊ. ಏ ತಾಚಾ ಬೊರ್ಕೊತಾ! ಪಸಂತ್ತ್‌ 
ಜಾಲೆಂ! 


ವಾ್‌ ವಾಟ್‌ ಚಲೊನ್‌ ಚೋರ್‌ ರಾನಾಂತ್ಲಾ , ಪೊಡಾಚಾ ರುಕಾಲಾಗಿ೦ ಆಯ್ಲೆ. 
ತಾಣಿಂ ಆಪ್ಲಿಂ ವೊಜಿ೦ ಸಕಯ್ಲ್‌ ದೊವೊರ್ತಾ ನಾ ಪಾಸ್ಕು ಹೋಲ್‌ ಪಾಯಾಂನಿ ಉಬೊ ಜಾಲ್ಲೊ 
ಪೊಳವ್ನ್‌ ಭಿಯಾನ್‌ ಕಾಂಪ್‌ ಸುಟ್ಟಿ ತ್ಕಾ ಚೊರಾಂಕ್‌ - ಮೆಲ್ಲಿಂ ಬೊಕ್ರ್ಯಾಚಾ ರುಪಾರ್‌ ಆಯ್ಲಾಂ : 
ಮುಣ್‌ ಚಿಂತುನ್‌, ಆನಿ ಬುಕಾ೦ಡ್ಜ್ಮಾಕ್‌ ಪಾಯ್‌ ದೀವ್ನ್‌ ಪರಾರಿ ಜಾಂವ್ಕ್‌ ಪೊಳೆಲೆಂ ತಾಣಿಂ. 
ತೆದಾಳಾ. “ಆಪುಣ್‌ ಪಾಸ್ಕು ನಯೇ ಮಾಮಾ೦ನೋ? ತುಮಿ ಘಾಬರ್ತಾತ್‌ ಕಹಲ್ಮಾ ಕರ್ಮಾಕ್‌?' 
- ಮುಣ್‌ ಈಸಾರ್ಲೆ೦ ತ್ಕಾ ಪಿಸಾ೦ಟ್‌ ಚೆರ್ಕ್ಕಾನ್‌. 


ಯ್ಕಾತ್ತ್‌ ಪಾಸ್ಕು ಧರ್ಮಾನ್‌ ಆದ್ಲೆ ಪಾವ್ಟಿಂ ಯೆ ಚೋರ್‌ ಸಾಂಪೊಡ್ದೆಲೆ. ಜೈಲಾ ಥಾವ್ನ್‌ 


ಪಾಟಿಂ ಆಯಿಲ್ಲ್ಯಾ ಉಪ್ರಾಂತ್‌ ತಾಣಿಂ ಆಪ್ಲೊ ಆದ್ಲೊ ದಂದ್ಲೊ ಪೊರ್ತುನ್‌ ಸುರು ಕೆಲ್ಲೊ. 

“ಆಕಾ ಕಿತ್ಲೆ ಪೊವ್ಟಿ೦ ಪೊಯ್ಸ್‌ ಕೆಲ್ಮಾರ್‌ಯೊ ವ್ಹೊ ಪೊರ್ತುನ್‌ ಆನಿ ಪೊರ್ತುನ್‌ ಪಾಂಕ್‌ 
ಲಾಗ್‌ಲ್ಲೆಬೊರಿ ಅಮ್ಚಾ ಪಾಟಿಕ್‌ ಲಾಗ್ತಾ. ಆಚಾ ಧರ್ಮಾನ್‌ ಆಮಿ ಜೈಲಾಚೆ ಸರಳ್‌ ಮೆಜುಂಕ್‌ 
ಜಾಲ್ಲೆಂ. ತಶೆಂಚ್‌ ತಾಕಾಯೀ ಜೈಲ್‌ ಮೆಳೊಂಕ್‌ ಕರಿಜೆ” - ಮುಣ್‌ ಆಲೊಚನ್‌ ಕರ್ನ್‌ ತೆ ತಾಕಾ 
'ಆಪ್ಲಾ ಸಾಂಗಾತಾ ಆಪೊವ್ನ್‌ ವ್ಹೊರ್ನ್‌ ಚಲ್ಲೆತ್ತ್‌ ಮುಂಟ್ವಾಂ! ಪಾಪು ನೈಂಗಿ? 


14. ವಾಗಾಚೊ ಆಕಾಂತ್‌ 


'ಶೆಣಾ೦ತ್ಲೊ ಕಿಡೊ ಶೆಣಾ೦ತ್‌ ರಾವಾನಾ!' ಆನಿ ಕೀಡ್‌ ಮೆಲ್ಲಿಹಿ೦ ಆಪ್ಲ್ಯಾ ತೊ೦ಡಾನ್‌!' 
ಮುಳ್ಳ್ಯೊ ದೋನ್‌ ಲಾಯೆಕ್‌ ಗಾದಿ ಆಹಾತ್‌ ಆಮ್ಚಾ ಪುರ್ವೊಜಾಂನಿ ಕೆಲ್ಲೊ. ತ್ಕೊ ಸೊಮಾ. 
ಲಾಗು ಜಾತಾತ್‌. ಕೊಣಾಕ್‌? ಅಮ್ಚಾ ಪೆದ್ದಾ ಪಾಸ್ಕುಕ್‌. ನೈ ಜಾಲ್ಮಾರ್‌, ಸುಶೆಗಾತ್‌ ಅಪ್ಲ್ಯಾ 
ಬಿಡಾರಾ೦ತ್‌ ರಾವೊನ್‌ ವ್ಹೊಡ್ಲಿಮಾ೦ಯ್ಡ್ನ್‌ ಸಾ೦ಗ್‌ಲ್ಲೆ೦ ಕಾಮು ಕರ್ದೆ೦ ಸೊಡ್ಡ್‌ ಸಗ್ಳೊ ಯೇಳ್‌ 
'ಕಾರಸನ್ನೆ ಪೂರಸನ್ನೆ' ಮುಣೊನ್‌ ಗಾ೦ವ್‌ ಭೆ೦ವೊ೦ಕ್‌ ವೊಹೊನ್‌, 'ವಾಟೆನ್‌ ಯೆಚಾ ವಾಗಾ, 
ಯೇವ್ನ್‌ ಆಪ್ಣಾಕ್‌ ಖಾಗಾ!' ಮುಳ್ಳೆಬೊರಿ ಆಪ್ಲಿ ಜೀಬ್‌ ವಾರ್ಕಾರ್‌ ಘಾಲ್ನ್‌ ತ್ಕಾ ಅಟ್ಟ೦ಗ್‌ 
ಚೊರಾ೦ಚಾ ಆತಾ೦ತ್‌ ಸಾ೦ಪೊಡ್ಡೆ೦ ಮುಳ್ಕಾರ್‌! ಪಿಸಾಂಟ್ಟ್‌ ನೈಂಗಿ ತೊ? 

ಸಾ೦ಪೊಡ್ಡಾರ್‌ ತೆ ಕಾಡ್ಜ್‌ ಘಾಲ್ಲೆ ಚೋರ್‌ ತಾಕಾ ಆಪ್ಣಾ ಸಾಂಗಾತಾ ಆಪೊವ್ನ್‌ ವ್ಹೊರ್ನ್‌ 
ಚಲ್ಲೆತ್ತ್‌. ಚಲೊನ್‌ ಕಹಲೆಂ ಕೆಲೆಂ ತಾಣಿಂ ಗೊ೦ತ್ತಾಹಾಯೇ? ಆಪ್ಲ್ಯಾ ಭು೦ಯಾರಾಕ್‌ 
ಪಾವ್‌ಲ್ಲ್ಯಾ ಉಪ್ರಾಂತ್‌ ಪೊಟಾಕ್‌ ಇಲ್ಲೊ ಕೊಕೊ ದೀವ್ನ್‌ ತಾಕಾ ನಿದಾಯ್ಲೊ ತ್ಕಾ ರಾತಿಂ. ದುಸ್ರ್ಯಾ 
ದಿಸಾ ಶೆಳೆ೦ ಶಿತ್‌ ಆನಿ ದೋನ್‌ ಭಾಜ್‌ಲ್ಡ್ಹೊ ಸುಕ್ಕೊ ಕಾ೦ಪಿ ದಿಲೊ. ಆನಿ ಕಹೆ೦ ಮುಣಿ ಕರ್ನ್‌ 
ಯ್ಕಾ ಭಿಕ್ಷೆಶ್ಶಾಕ್‌ ಜೈಲಾಕ್‌ ಧಾಡಿಜೆ ಮುಣ್‌ ಆಲೆಚನ್‌ ಕರ್ನ್‌ ಸಾ೦ಜ್‌ ಜಾತಾನಾ ತಾಕಾ ತ್ಕಾತ್ತ್‌ 
ಗರ್ದನ್ಶಾಚಾ ಗೊಟ್ಕಾಲಾಗಿ೦ ಆಪೊವ್‌ ವ್ಹೊರ್ನ್‌ ತಾಣಿಂ ಕಹಲೆಂ ಸಾ೦ಗ್ಲೆ೦ ಮುಂಟ್ಟಾತ್‌ ತುಮಿ? 

“ಅಳೆರೆ, ಅಪಾ! ಆತಾಂ ತುಂ ಗೊಟ್ಕಾಕ್‌ ರಿಗೊನ್‌ ಥಂಯ್‌ ಆಹಾಲ್ಲ್ಯಾ ಎಕಾ 
ಧಾಟ್ಕಾಮೊಟ್ಕಾ ಬೊಕ್ರ್ಯಾಕ್‌ ವ್ಹಾವೊವ್ನ್‌ ಆಡ್‌. ಆಮಿ ಆಂಗಾತ್ತ್‌ ರಾಕೊನ್‌ ರಾವ್ತಾ೦ವ್‌. ಯ್ಕಾ 
ಪೊರಿಸ್ಕೆ೦ತ್‌ ತುಂ ಜಿಕ್ಸಿ ಜಾಲ್ಕಾರ್‌, ಭಾರಿ ಉ್ಹಶಾರ್‌ ಚೋರ್‌ ಜಾತೊಲೊಯ್‌. "ಅಮಿ ತುಕಾ 
ಬೊರೆಶೆ೦ ಇನಾಮು ದಿತಾಂವ್‌” - ಮುಣಾಲೆ. 

“ಓಯ್ಸ್‌ ! ಜಾಯ್ತ್‌ ಆಪ್ಣಾಕ್‌ ಬೊಬೊ ಮುಳ್ಕಾರ್‌ ಭಾರಿ. ಬೊಬೊ ಕರ್ನ್‌ (ಇನಾಮು) 
ದಿಲ್ಕಾರ್‌ ಬೊರೆಂ ಆಹಾಲ್ಲೆ೦ ಮಾಮಾನೊ!'” ಕಳಯ್ಲೆ೦ ಪೆದ್ದಾ ಪಾಸ್ಕುನ್‌. | 

“ತಾಕಾ ಫಿಕಿರ್‌ ಕರಿನಾಕಾರೆ ಆಪಾ ತುಂ, ಗಮ್ಮತ್‌ ಮುಟ್ಟಿ೦ ಮೆಳ್ಳೆಲಿಂ ತುಕಾ” - ಮುಣ್‌ 
ವ್ಹೊಡ್ಲ್ಯಾನ್‌ ಸಾಂಗೊನ್‌, ಮೊತಿ ಭಿತರ್‌ತ್ತ್‌ - “ಜೈಲಾ೦ತ್‌ ಮುಟ್ಟಿ೦ ಖಂಡಿತ್‌ ಮೆಳ್ಬೆಲಿಂ'' 
ಮುಣ್‌ ಅಪ್ಣಾಯಿತ್ಲ್ಯಾಕ್‌ತ್ತ್‌ ಹಾಸ್ಲೊ. ಕೊಣ್‌? ತ್ಕಾ ಚೊರಾ೦ಚೊ ಮುಖೆಲಿ. 

ಆಯ್ಕೊನ್‌ ಲಾಳ್‌ ಗಳ್ಳಿ ತಾಚಾ ತೊ೦ಡಾ ಥಾವ್ನ್‌. ಧೈರಾನ್‌ ಗೆಲೊ ಗೊಟ್ಕಾಚಾ 
ಕೊವ್ನೆಲಾಗಿಂ. ಕಹಲ್ಕಾಕ್‌ ಮುಳ್ಳಾರ್‌, ಆದ್ಲ್ಯಾ ರಾತಿಂ ಚೋರ್‌ ಯೇವ್ನ್‌ ಎಕೆಕ್ಲ್ಯಾನ್‌ ಎಕೇಕಾ 

ಬೊಕ್ರ್ಯಾಕ್‌ ವ್ಹಾವೊಯ್ತಾನಾ ಪೊಳೆಲ್ಲೆಂಗಿ ನಾ ತ್ಕಾ ಪಾಸ್ಕುನ್‌? ದೆಕುನ್‌ ತೆ೦ ಕಾಮು ಭಾರಿ ಸಲೀಸ್‌ 
ಮುಣ್‌ ಚಿಂತ್ಲೆಂ ತಾಣೆ, ಕೊವ್ಹಿ ಕಾಡ್ಜ್‌ ಭಿತರ್‌ ತಿಳ್ಬಾನಾ ಗೊಟೊ ಖಾಲಿ! ಎಕ್ಕೀ ಬೊಕ್ರೊನಾ. 
ಮೊಧ್ಯಾನೆ ರಾತಿಂ ಯೆ೦ವ್ಚಾ ಬೊದ್ದಾಕ್‌ ಧರ್ಣಿಕ್‌ ಕಾಳೊಕ್‌ ಪೊಡ್ಬಾನಾ೦ತ್ತ್‌ ಆಯಿಲ್ಲೆ ಚೋರ್‌." 
ಕಾರಣ್‌ ಕಹಲೆಂ ಗೊಂತ್ತಾಹಾಯೇ? ಆದ್ಲ್ಯಾ ರಾತಿಂ ಬೊಕ್ರ್ಯಾಂಚಿ ಚೊರಿ ಜಾಲ್ಲೆ ನಿಮ್ದಿಂ, ಯ್ಯಾ 
ರಾತಿಂ ಗೊವ್ಳಿ ಜಾಗ್ರುತ್‌ ಆಸ್ತೆಲೆ ಆನಿ ಚೋರ್‌ ಆಯ್ಲ್ಯಾರ್‌ ತಾಕಾ ಧರ್ತೆಲೆ ಮುಳ್ಳೆ೦ ತಾಂಕಾಂ 
ಗೊಂತ್ಕಾಹಾಲ್ಲೆಂ, ಆತಾಂ ವ್ಹೊಪರ್ಕಿ ಚೆಡೊ ತ್ಕಾ ಕುರ್ಬಾಂಚಾ ಆತಾ೦ತ್‌ ಸಾ೦ಪೊಡ್ಬೊಲೊ ಆನಿ 


ತೆ ತಾಕಾ ಸಿಪಾಯಾ೦ಚಾ ಆತಾಂತ್‌ ಒಪ್ಪುನ್‌ ಜೈಲಾ೦ತ್‌ ಫಾಲಯ್ತೆಲೆ-ಹುಣ್‌ ಸೊಪ್ಲಾಂತ್‌ ಕೆಳಿಂ 
ಖಾಯಿತ್‌, ಥಂಯ್‌ ಥಾವ್ನ್‌ ಪಿಡ್ಜೋ! ಕೊಣ್‌! ತೆ ಚೋರ್‌. ಸೀದಾ ಆನ್ಕೇಕಾ ಗಾಂವಾಕ್‌ ಗೆಲೆ 
ಚೊರುಂಕ್‌. 


ತೆ ತಿಹಿನ್‌ ಗೆಲ್ಕಾರ್‌, ಇಹಿನ್‌ ಕಸಲೆಂ ಘಡ್ಲೆ೦ ಯ್ಕಾ ಗೊಟ್ಕಾಂತ್‌? ಎಕ್ಕೀ ಬೊಕ್ರೊ 
ನಾಮೂ, ಆತಾಂ ಕಿತೆಂ ವಾಟ್‌? - ಮುಣ್‌ ಆಪ್ಲೊ ಗೋ೦ಟು ಮಾಂಡ್ಡೊ ಖೊರ್ಪಿತಾನಾ 
ಭಾಯ್ಲ್ಯಾನ್‌ ಆವಾಜ್‌ ಜಾಲೊತ್ತ್‌. ಕಾನ್‌ ನೀಟ್‌ ಕರ್ತಾನಾ ಗೊವ್ಗ್ಯಾಂನಿ ಆಪ್ಲ್ಯಾ ಬೊಕ್ರ್ಯಾ೦ಕ್‌ 
ಆ೦ಬುಡ್ನ್‌ ಆಡ್ಲೆ೦ ಮುಳ್ಳೆ೦ ತಾಚಾ ಮೊತಿಕ್‌ ಗೆಲೆಂ. ಎಕಾತ್ತಾಣೆ ಗೊಟ್ಕಾ ಭಾಯ್ರ್‌ ಧಾ೦ವೊ೦ಕ್‌ 
ಆಲೆಚನ್‌ ಕರ್ತಾನಾ ಗೊವ್ಳಿ ಥ೦ಯ್‌ ಯೇವ್ನ್‌ ಪಾವ್ಲೆತ್ತ್‌. ಗೊವ್ಳಿ ಭಾಯ್ರ್‌, ಪಾಸ್ಕು ಭಿತರ್‌! 
ಖಣಾ ಭಿತರ್‌ ತೆ ರಿಗೈೆಲೆ! ಒಟ್ಟಾರೆ ಕಹಲಿ ಫೊಜಿ೦ತ್‌ ಮುಂಟ್ಟಾತ್‌ ತುಮಿ? ಪಾಪು! 


'ಏ ಸಾಯ್ಬಾ ಸಾಲ್ವಾದೊರಾ! ಕಹಲೆ ಗಿರಾಚ್ಛಾರ್‌ಯ್ಕೆ? ಏ ಆಮ್ಕಾರ್‌ ಸಾಯ್ಬಿನೈ, ರಾಕ್‌ 
ಮಾಯೇ? ಆನಿ ಮುಖಾರ್‌ ಜಲ್ಮಾಕ್‌ ಚೊರುಂಕ್‌ ವೊಹಾನಾ ಆಪುಣ್‌. ಕಾಲ್‌ಯೀ ಚೊರ್‌ಲ್ಲೊ 
ಚೋರ್‌ ಆಪುಣ್‌ ಮುಣ್‌ ಚಿ೦ತುನ್‌ ಆಪ್ಣಾಚಾ ಪಾಟಿಚೆ೦ ಮೀಟ್‌ ಕಾಡು೦ಕ್‌ ಆಹಾತ್‌ ಯೈ 
ಹರಾಮಿ ಕುರ್ಬಾಂಚೆ!' - ಅಹೆ೦ ಮೊತಿ೦ತ್‌ ಮುಂಟ್ಟಾನಾ 'ವೋಯ್ರ್‌' (ಸರ್ಗಾರ್‌) ಬಸೊನ್‌ 
ಆಹಾಲ್ಲ್ಯಾ 'ಆವೊಯ್‌-ಪುತಾಕ್‌ ' ಪಾಸ್ಕುನ್‌ ಗು೦ಡಾಯೆ ಥಾವ್ನ್‌ ಉಲೊ ಕೆಲ್ಲೆಂ ಆಯ್ಕಾಲೆಂ 
ಮುಣ್ಣಿಸ್ತಾ. ತಾಣಿಂ ಯೆಗಿಂ ಯೆಗಿಂ ತಾಕಾ ಬಚಾವೆಚಿ ವಾಟ್‌ ದಾಖಯ್ಲಿತ್ತ. ಖಂಚಿ ವಾಟ್‌ ತಿ? 
ತ್ಕಾ ಗೊಟ್ಕಾಕ್‌ ಏಕ್‌ ಮಾಳೊ ಆಹಾಲ್ಲೊಗಿ ನಾ? ಸರಾರಾ೦ ಮಾಳ್ಕಾಕ್‌ ಚಡೊನ್‌ ಬೊಸ್ಲೊ. 
ಬಚ್ಚಾವ್‌! 

ಬೊಕ್ರ್ಯಾ೦ಕ್‌ ಕುಡಾವ್ನ್‌ ಗೊವ್ಳಿ ಆರ್ಶೆಂಚಾಬೊರಿ ಆಪ್ಲ್ಯಾ ಬಿಡಾರಾಕ್‌ ಗೆಲೆನಾಂತ್‌. 
ಬೊಗರ್‌, ಪೊಯ್ದೆ೦ ಲಾ೦ಪ್ಕಾಂವ್‌ ಪೆಟೊವ್ನ್‌ ಆತ್‌-ಪಾ೦ಯ್‌ ಧುವ್ನ್‌ ಆಪಾಪ್ಟ್ಲೊ ಭುತ್ಕೊ 
ಸೊಡೊವ್ನ್‌ ಜೆವ್ಲೆ. ಮಾಗಿರ್‌ ಭಾಯ್ರ್‌ ವೊಹೊನ್‌ ಮುತೊನ್‌ ಯೇವ್ನ್‌ ಥಂಯ್‌ ಕೊಟ್ಕ್ಯಾ೦ಂತ್‌ 
ಆಹಾಲ್ಲೊ ಮಾಂದ್ರೊ, ಸೊಡೊವ್ನ್‌ ಆಡ್‌ ಪೊಡ್ಲೆ. ಆದ್ಲ್ಯಾ ರಾತಿಂ ತಾಂಚೆ ಚಾರ್‌ ಬೊಕ್ರೆ 
ಚೊರಾಂನಿ ವ್ಹಾವೊಯಿಲ್ಲ್ವಾ ವೊರ್ವಿ೦ ಪೊರ್ತುನ್‌ ತೆತ್ತ್‌ ಚೋರ್‌ ಯೆತಿತ್‌ ಮುಣ್‌ ದಾಂಡೆ 
ತೊಣ್ಕೆ ಕಾಣೆವ್ನ್‌ ತೆ ರಾಕೊನ್‌ ರಾವ್ಲೆ. ನೀದ್‌ ಯೇನೊಜೊ ಮುಣ್‌ ಮ್ಹಾತಾರೊ ಕುರ್ಬಾಂಚೊ 
ಉರ್‌ಲ್ಲ್ಯಾ೦ಕ್‌ ವ್ಹೊಡ್ಲಿಮಾಂಯ್ಚ್ಯೊ ಕಾಣಿಯೊ ಸಾ೦ಗಾಲಾಗ್ಲೊ. ತಾಣಿಂ ಹುಂ ಕುಟ್ಟಿಲ್ಲೆ 
ಬೊರಿತ್ತ್‌ ಮ್ಹಾತಾರ್ಯಾಚಿ ಕಾಣಿ ಲಾ೦ಬ್ಲಿ ಕಾಂಯ್‌ ಕಾಂಯ್‌ ಹನುಮಂತಚಾ ಶಿಮ್ಚೆಬೊರಿ! ತೆದಾಳಾ 
ಎಕೆಕ್ಲೊತ್ತ್‌ ಮಾ೦ಕ್ಡಾ ಸರ್ಗಾಕ್‌ ವೊಹೊನ್‌ ಸೊಪ್ಲಾಂತ್‌ ಕೆಳಿ೦ ಖಾಂವ್ಕ್‌ ಲಾಗ್‌ಲ್ಲ್ಯಾನ್‌ ಹುಂ 
ಕುಟ್ಟುಂಚೆಂ ರಾವ್ಲೆಂ, ಪಾಪು! ತಾಂಕಾಂ ಸಗ್ಲೊ ದೀಸ್‌ ಬೊಕ್ರ್ಯಾ೦ ಪಾಟ್ಲ್ಯಾನ್‌ ಧಾಂವೊನ್‌ ಪುರೊ 

ಜಾಲ್ಲೆಂ ನಿಯೇ? ಮಾಗಿರ್‌, 'ಕಾಣಿ ಕಾಣಿ ಕಾಂತ್ತಾ! ಬಾಂಯ್‌ ಪೊಡ್ಲೊ ಆಂತ್ಲಾ! ವ್ಹೊಡ್ಲಿ 
ಮಾಂಯ್ದಿ ಕಾಣಿ ಧಾಂವ್ಹಾ!' ಮುಳ್ಳೆಬೊರಿ ಮ್ಹಾತಾರ್ಕಾಚಿ ಕಾಣಿಯೊ ಬಂಧ್‌ ಜಾವ್ನ್‌ ತೊಯೀ 
ನಿದೆಂತ್‌, ಬೀಳಾಬೊರಿ ತೊಂಡ್‌ ಉಗ್ತೆಂ ಕರ್ನ್‌, "ರೂಕ್‌ ಚಿರುಂಕ್‌' (ಘೊರೆಂವ್ಕ್‌) ಲಾಗ್ಲೊ. 

ಲಾಗ್ಲ್ಯಾರ್‌ ಮಾಳ್ಕಾ ವೊಯ್ರ್‌ ಪಾಸ್ಕು ಆ೦ಗಾ ಥಾವ್ನ್‌ ಬೊಕ್ರ್ಯಾಕ್‌ ಕಾಣ್ಸೆವ್ನ್‌ ಆಪ್ಲೆಂ 
ಭಾಯ್ರ್‌ ವೊಹೊಂಕ್‌ ಪೊರ್ಕಾರಾಚಿ ವಾಟ್‌ ಖಂಚಿಗಿ ಮುಣ್‌ ಮಾಂಡ್ಲೊ ಆಟೊವ್ನ್‌ ಸುಕ್‌ಲ್ಲಾನ್‌ 
ಗೋಡ್‌ ತುಕ್ತಾನಾ, ಸನಿ ಸನಿ ಮುಣ್‌ ಖಂಯ್‌ ಥಾವ್ನ್‌ಗಿ ಏಕ್‌ ವಾಗ್‌ ಗೊಟ್ಕಾಕ್‌ ರಿಗ್ಲೊತ್ತ್‌! 
ವಾಗಾಕ್‌ ಪೊಳೆಲ್ಲೆ೦ತ್‌ ಭಿಯಾನ್‌ ಲೆಂಡಿ ಗುಡ್ಡುಡ್ಲಿ ತ್ಕಾಪಾಸ್ಕುಚಿ! ಸಕ್ಕೆಲ್‌ ವಾಗ್‌ ವೋಯ್ತ್‌ 
ಪಾಸ್ಕು! ವಾಗಾನ್‌ ಏಕಾ ಬೊಕ್ರ್ಯಾಕ್‌ ಧರು೦ಕೀ, ಪಾಸ್ಕು ಗಡಗಡ ಕಾ೦ಪೊನ್‌ ಗುಜ್ಜೊ 
ಪೊಡ್‌ಲ್ಲೆಬೊರಿ ರುಡೊ೦ಕೀ ಸೊಮಾ ಜಾಲೆಂ? ಸೀದಾ ವಾಗಾಚಾ ಪಾಟಿರ್‌ತ್ತ್‌ ಪೊಡ್ಲೊ 
ಪುನೆಗೆಲ್ಲೊ ! ಏ ಫೊರಾಸ್ಕ್‌ ಸಾಯ್ಬಾ! ಕಹಲಿ ಪೊಜಿ೦ತ್‌ ಯ್ಕಿ? 

“ಏ ವಾಗಾ೦ಚಾ ದೆವಾ! ಯೈ೦ ಕಹಲೆ೦ ಮೆಲ್ಲೆ೦ ಉಡ್ಲೆ೦ ಆಪ್ಲಾಚಾ ಆಂಗಾರ್‌? 
ಪೊರಾಜಿತ್‌ ಮುಜಾ!''ಮುಣೊನ್‌ ರಡ್ಲೊ ತೊ ಪುಕ್ಕೆಲಾ ವಾಗ್‌. ಆನಿ ಶಿಮ್ಚಿ ಪೊ೦ದಾ ಫಾಲ್‌ 
ಪಿಡ್ಜೋ ರಾನಾಕ್‌! ಪಾಸ್ಕು ತಾಚಾ ಪಾಟಿರ್‌ತ್ತ್‌! ತಾಣೆ ವಾಗಾಚಾ ಕಾನಾಂಕ್‌ ಘಟ್ಟ್‌ ಧರ್‌ಲ್ಲೆಂ. 

ತಿತ್ಲ್ಯಾರ್‌, ಗೊವ್ಳ್ಯಾ೦ನಿ, ಆವಾಜ್‌ ಆಯ್ಕೊನ್‌, “ಚೋರ್‌! ಚೋರ್‌!” ಮುಣ್‌ 
ಬೊಬಾಟ್‌ ಘಾಲ್ನ್‌ ಗಲಾಟೊ ಕೆಲೊಗಿ ನಾ? ವಾಗ್‌ ಆನಿಕೀ ಜೋರ್‌ ಧಾಂವ್ಲೊ. ತಾಚಾ ಪಾಟಿ 
ವೊಯ್ಲೊ ಪಾಸ್ಕು ಭಿಯಾನ್‌ ಪೆಂಪಾರೆಂ ವ್ಹಾಜೊ೦ವ್ಕ್‌ ಲಾಗ್ಲೊ ಕಾ೦ಯ್‌ ಪುರ್ಸತ್‌ ನಾಸ್ತಾಂ. 
ಆಯ್ಕೊನ್‌ ವಾಗ್‌ ಆದ್ಲ್ಯಾ ಪರಾಸ್‌ ಜೋರ್‌ ಧಾಂವ್ಲೊ. ಕಡೇಕ್‌, ಕಾಲೆಂ ಜಾಲೆಂ ಮು೦ಟ್ಟಾತ್‌ 
ತುಮಿ? ಎಕಾ ವೊಡಾಚಾ ರುಕಾಲಾಗಿ೦ ಪಾವಾನಾ, ತ್ಕಾ ರುಕಾ ಥಾವ್ನ್‌ ಮೊಸ್ತು ಜಾಂತ್ಕೊ 
ಉಮ್ಮೊಳ್ಳಾಲ್ಕೊಗಿ ನಾ? ತ್ಕಾ ಜಾಂತ್ಯಾ೦ಚಾ ಫೆಇಟೆ೦ ಶಿರ್ಕೊನ್‌ ಪಾಸ್ಕು ಥಂಯ್ಕ್‌ ವೊಯ್ಸ್‌ 
ಉಮ್ಮಾಳೊಂಕ್‌ ಲಾಗ್ಲೊ. 

ವಾಗ್‌ ಮಾತ್ರ್‌ - 'ಏಪ್ಬಿಚಾಕ್‌ ಅಪುಣ್‌ ತ್ಕಾ ಮೆಲ್ಲ್ಯಾ ಥಾವ್ನ್‌ ಬಚಾವ್‌ ಜಾಲೊಂ, 
ವಾ೦ಚೊನ್‌ ಉರ್ಲ್ಯಾರ್‌ ಭಿಕ್‌ ಮಾಗೊನ್‌ ಖಾವೈತ್‌''- ಮ್ಹುಣ್‌ ಚಿ೦ತುನ್‌ ಕುಲ್ಕಾ೦ಕ್‌ ಪಾ೦ಯ್‌ 
ದೀವ್ನ್‌ ಪರಾರಿ ಜಾಲೊ! 


15. ಪೊಟ್ಟು ಪಂಡಿತ್‌ 


ಜ೦ತ್ಯಾ೦ಕ್‌ ಶಿರ್ಕಾಲ್ಲೊ ಪಾಸ್ಕು ಕಹಲೆಂ ಘಡ್ಲೆ೦ ಮುಳ್ಳೆ೦ ಗೊಂತ್ತು ಜಾಯ್ದಸ್ತಾಂ ಏಕ್‌ 
ಪಾವ್ಟಿಚಾಕ್‌ ಶಿರಿ೦ ಸುಕ್ಲೊ! ದುಸ್ರ್ಯಾ ಘಡ್ಕೆ ಆಪುಣ್‌ ವಾಗಾಚಾ ಪಾಟಿರ್‌ ನಾ ಮುಳ್ಳೆಂ ತಾಚಾ 
ಗೋಂಟು ಮಾಂಡ್ಜಾಕ್‌ ರುಳ್ಳಾಲೆಂಗಿ ನಾ? ತಕ್ಷಣಾ ಜಂತ್ಯಾಂಕ್‌ ಘಟ್ಟ್‌ ಧರ್ನ್‌ ರುಕಾ ವೊಯ್ರ್‌ 
ಚಡೊನ್‌ ಉಜ್ವಾಡ್ಬಾ ಪೊರ್ಯಾಂತ್‌ ಥಂ೦ಯ್ತ್‌ ಬೊಸ್ಲೊ ಬಚ್ಚಾವ್‌! 
ಮಾಗಿರ್‌, ಕೆದಾಳಾ ಮುಡ್ಲಾ ಥಾವ್ನ್‌ ಸುರ್ಯೊ ಉದೆವ್ನ್‌ ಯೇವ್ನ್‌ ಮೊಳ್ಬಾಕ್‌ ಚಡೊಂಕ್‌ 
ಲಾಗ್ಲೊಗಿ, ತೆದಾಳಾ ತಾಚಾ ಹರ್ದ್ಮಾ೦ತ್‌ ಇಲ್ಲೊ ದ೦ಬ್ಬು ಭೊರೊನ್‌ ಆಯ್ಲೊ. ತಾಚೆ ಉಪ್ರಾ೦ತ್‌ 

ತಾಣೆ ಯೇಳ್‌ ಯಿಬಾಡ್ಜೊನಾ ಮಾತ್ರ್‌. ಸರಾರಾ೦ ರುಕಾರ್‌ ಥಾವ್ನ್‌ ದೆಂವೊನ್‌ ಆಪ್ಲೆ ಪಾಯ್‌ 
ಖಂಚಾನ್‌ ವ್ಹೊರ್ಮಾತ್‌ ಪೊಳೆಯಾ, ತೆಣೆ ವೊಚ್ಚುಂಕ್‌ ಲಾಗ್ಲೊ. ಚಲೊನ್‌ ಚಲೊನ್‌ ದೊನ್ಸಾರ್‌ 
ಜಾತಾನಾ, ಓ ತ್ಕಾ ದಿಸಾ ಮ್ಹೊ೦ವಾಚಿ ಮೊಡ್ಕಿ ವ್ಹಾವೊವ್ನ್‌ ಚಲ್ತಾನಾ ದಾಂಟ್ಟೊನ್‌ ಪೊಡ್‌ಲ್ಲೊ 
ಪೊಳೆಯಾ, ತ್ಕಾತ್ತ್‌ ಸುವಾತೆಕ್‌ ಯೇವ್ನ್‌ ಪಾವ್ಲೊ. 

ಪಾವ್ಲಾರ್‌, ಥಂಯ್‌ ತಾಚಾ ಮಾ೦ಡ್ಜ್ಯಾರ್‌ ಥಾವ್ನ್‌ ಪೊಡೊನ್‌ ಫುಟ್‌ಲ್ಲ್ಯಾ ಮೊಡ್ಕೆಚ್ಕೊ 
ಕೈಲ್ಕೊ ದಿಸ್ಹ್ಯೊ ತಾಕಾ. ಕೈಲ್ಯಾಂಕ್‌' ಲಾಗ್‌ಲ್ಲೆ೦ ಮ್ಹೊಂವ್‌ ಇಲ್ಲೆ ಪುಣಿ ಉದ್ದಾಂಗಿ ಮುಣ್‌ 
ಸೊಧಿಲಾಗ್ಲೊ ತೊ. ಕಾಯ್ಕೆ ನಾ ! ತ್ಕಾತ್ತ್‌ ದಿಸಾ ತಾಣೆ ತ್ಕೊ ಲೆಂವೊನ್‌ ಸಫಾಯ್‌ ಕೆಲ್ಲೊ! 
ಭುಕೆನ್‌ ವೋಡಿ ತಾಕಾ ಯೆತಾಲ್ಕೊ. ಪಾಪು! ಕಹಲೆ೦ ಕರ್ರೊಲೊ ಬಾವ್ನೊ? ಕಹೆ೦ ಮುಣಿ 
ಬಿಡಾರಾಕ್‌ ವೊಹೊನ್‌ ಪಾವ್ಲಾರ್‌, ಕೊಕೊ ಜೆ೦ವ್ಕ್‌ ಖಂತ್‌ ನಾ, ವ್ಹೊಡ್ಲಿಮಾ೦ಯ್‌ ರಾಂದುನ್‌ 
ದೊವೊರ್ನ್‌ ಆಪ್ಣಾಚಿ ವಾಟ್‌ ಪೊಳೆವ್ನ್‌ ರಾವ್ಹ್ಯಾ ಕೊಣ್ಣಾ ಮುಣ್‌ ಚಲೊಂಕ್‌ ಘುಂವ್ತಾನಾ, 
ಲಾಗಿಂತ್‌, ಬೊಲ್ಕಾಚಾ ದೆಗೆನ್‌ ಪೊಡೊನ್‌ ಆಹಾಲ್ಲೊ ತಾಚೊ 'ಮಾಂಡ್ಡೊ-ಕೊಯ್ತೊ' ದಿಸ್ಲೊ 
ತಾಕಾ. ಕ 

ತೊ ಕೊಯ್ತೊ ಇಂಚ್ತಾನಾ ಕಹಲೆ೦ ಘಡ್ಲೆಂ ಮುಂಟ್ಬಾತ್‌ ತುಮಿ? ತಾಚೊ ಆತ್‌ 
ಉಲ್ಟಾಲೊ, ತ್ಕಾ ಪಾಸ್ಕುಚೊ. ಸಗ್ಳೊ ದೀಸ್‌ ವೊತಾಕ್‌ ತೊ ಕೊಯ್ತೊ ಬೊರೋ ತಾಪ್‌ಲ್ಲೊಗಿನಾ? 
ದೆಕುನ್‌೦ತ್‌. ತೆದಾಳಾ ಮಿಂಟ್‌ ಉಡ್ಡ್ಲಿ ತಾಚಿ, ಆನಿ ಏ ಆಂವ್ಕಾರ್‌ ಸಾಯ್ಬಿನ್ಕೆ! ಮ್ಹೊಜಾ 
' ಕೊಯ್ಯಾಕ್‌ ತಾಪ್‌ ಆಯ್ಲಾಮೂ, ಮಾಯೇ! ತಾಕಾ 'ಯೆಗ್ಗಿ೦ ಯೆಂಕ್ಕು ಪೊ೦ಡಿತಾಲಾಗಿ೦ 
ವ್ಹೊರಾಜೆ. ತೆದೊಳ್‌ ಪೊರ್ಯಾಂತ್‌ ತಾಕಾ ರಾಕ್‌ಗೆ ಆವೊಯ್‌! ತಾಕಾ ಪಾಡ್ಜಾ ಜಾಂವ್ಕ್‌ 
ಸೊಡಿನಾಕಾ ಮುಣಿ!'' - ಮುಣೊನ್‌ ಕೊಯ್ತೊ ಕಾಣೆವ್ನ್‌ ಪಿಡ್ಚ್ವೊ ತೊ ಪರ್ಕಿ! 

ಗೆಲೊ, ಗೆಲೊ, ಗೆಲೊ ವೊಹೊನ್‌ ಎಕಾ ತೋಡಾಲಾಗಿ೦ ಪಾವ್ಲೊ. ತಾಕಾ ಪಾ೦ಪಾಳೆ೦ 
ನಾತ್‌ಲ್ಲೆಂ. ಆಲ್ಲೊಡಿ ಥಾವ್ನ್‌ ಪೊಲ್ಮೊಡಿ ಉಡ್ಡಾನಾ ಕಾಲೆಂ ಘಡ್ಲೆ೦ ಗೊ೦ತ್ತಾಹಾಯೇ? ಕಾಲೆಂ 
ತೆಂ? ಪಾಸ್ಕು ತೋಡಾಕ್‌ ಪೊಡ್ಡೊಗಿ? ಏಶಿ! ನಾ ಹಾಬಾ. ಕೊಯ್ತೊ ನಿಸರ್ನ್‌ ತೊಡಾ೦ತ್ಲ್ಯಾ ಉದ್ಕಾಕ್‌ 
ಪೊಡ್ಲೊ. ತರ್‌, ವೊಣ್ಣೀ ಪಾಟಾಪಾಟ್‌ ಏಕ್‌ ಇಚಿತ್ರ್‌ ಯೀ ಘಡ್ಲೆಂ! ಇಚಿತ್ರ್‌-ಗಿಚಿತ್ರ್‌ 
ಕಹಲೆ೦ಗಾಯ್‌ ತೆಂ? ಉದ್ಕಾ೦ತ್ಲೊ ಕೊಯ್ತೊ ವೋಯ್ರ್‌ ಕಾಡ್ಬಾನಾ, ಆದಿಂ ತಾಪ್‌ಲ್ಲೊ ತೊ 
ಆತಾಂ ಥಂಡ್‌ ಜಾಲ್ಲ್ಯಾನ್‌ ನಿವ್‌ಲ್ಲೊ. | 

“ತ್ಕಾ ಆ೦ವ್ಕಾರ್‌ ಸಾಯ್ಬಿನಿಚೊ ವೊರ್ತೊ ಉಪ್ಕಾರ್‌! ಕೊಯ್ಯಾಚೊ ತಾಪ್‌ ಸುಟಯ್ಲೊ 
ತಿಣೆ” ಮುಣಾಲೊ ತೊ, ಸಾಂಗಾತಾತ್ತ್‌ ತಾಚಾ ಗೋ೦ಟು ಮಾಂ೦ಡ್ಜಾ ಭಿತರ್‌ ಏಕ್‌ ಭಾರಿ 
ಲಾಯೇಕ್‌ ಆಲೆಚನ್‌ಯೀ ಉದೆಲಿ. ತಿ ಕಹಲಿಗಿ ಮುಳ್ಕಾರ್‌, ತಾಪ್‌ ಆಯಿಲ್ಲ್ಯಾಂಕ್‌ ಉದ್ಕಾಂತ್‌ 
` ಬುಡೊವ್ನ್‌ ಕಾಡ್ಜ್ಯಾರ್‌, ತಾಪ್‌ ನಪ್ಕೆ೦ಚ್‌ ಜಾತಾ! ಕೊಣ್ಣೆಯೀ ಯೆಂಕ್ಕು ಪೊಂಡಿತಾಕ್‌ ಕಾಣಿಕ್‌ 
ವ್ಹೊರ್ನ್‌ 'ಗುಂಡೈಬೈಲ್‌' ತಪ್ಪಾಲ್‌ ವ್ಹೊರ್ಟಿ ಗರ್ಜ್‌ ನಾ. ಆತಾಂ ಆಪುಣ್‌ಯೀ ಏಕ್‌ ಪೊಂಡಿತ್‌ 
- "ಪಾಸ್ಕು ಪೊಂಡಿತ್‌' ಮುಣೊನ್‌ ನಾಚೊಂಕ್‌ಲಾಗ್ಲೊ ತೊ ಪಸಾ೦ಟ್ಸ್‌! ತಹೆ೦ತ್ತ್‌ ಮುಖಾರ್‌ 

ಚಲೊಂಕ್‌ ಲಾಗ್ಲೊ. 

ಲಾಗ್ಲ್ಯಾರ್‌, ಥೊಡ್ಕಾ ಯೆಳಾನ್‌ ಎಕ್ಲಿ ಮ್ಹಾತಾರಿ ಲ್ಹಾನ್‌ ಭುರ್ಗ್ಯಾಕ್‌ ಆಂಡಿರ್‌ ಕಾಣೆವ್ನ್‌ 

ಯೆಂವ್ಚಿ ತಾಚಾ ದಿಷ್ಟಿಕ್‌ ಪೊಡ್ಲಿ. ತಿಕಾ ರಾವೊವ್ನ್‌ “ಖಂಯ್‌ ಯೆತಾಯ್‌, ಮಾಮ್ಕೆ?" ಮುಣೊನ್‌ 
38 


| 
\ 


ತತ 
ೆ 
y 


ಈಸಾರ್ಲೆ೦. ಕೊಣೆ? ಆಮ್ಚಾ ಪೆದ್ದಾ ಪಾಸ್ಕುನ್‌. ಈಸಾರ್ಲಾರ್‌ ತಿಣೆ ಕಹಲೆ೦ ಮುಳೆಂ? 

“ವ್ಹೊಜಾ ನಾತ್ವಾಕ್‌ ತಾಪ್‌ ಯೆತಾ. ತಾಕಾ ಯೆಂಕ್ಕು ಪೊಂಡಿತಾಲಾಗಿಂ ವ್ಹೊರ್ತಾಂ-ರೆ 
ಆಪಾ'” - ಮುಣಾಲಿ ತಿ. 

“ಅರೆ, ಮಲಾಮತಿ! ಯೆಂಕ್ಕು ಪೊಂಡಿತ್‌ ಮೆಲಾ-ಗೆ ! ತ್ಕಾ ಭಿರಾಮುಣಾಂಚಾ "ಪೊಟ್ಟು 
(ಫೊಟ್ಕಿರ್ಕಾ) ಪೊಂಡಿತಾಂಕ್‌ ದುಡು ಖಾವೊಂವ್ಲ್ಮೊ ಕಹಲ್ಮಾ ಕರ್ಮಾಕ್‌? ಆಪುಣ್‌ 

 ಕೆರಿಸ್ತಾಂವ್ಹೊತ್ತ್‌ ಬುಧ್ದೊ೦ತ್‌ ಪೊಂಡಿತ್‌ ಆಸ್ತಾನಾ ಯೆರಾ೦ ಲಾಗಿಂ ತಪ್ಪಾಲ್‌ ವ್ಹೊರ್ಟೊ ವಾವ್‌ 
ನಾಕಾ ತುಕಾ - ” ಕಳಯ್ಲೆ೦ ಪಾಸ್ಕುನ್‌. 

“ತರ್‌, ಭಾರಿ ಲಾಯೇಕ್‌ ಜಾಲೆಂ, ಪುತಾ. ತಿತ್ತುನ್‌ ಪೊರ್ಯಾಂತ್‌ ಚಲ್ಲೆಂ ಉರ್ಲೆಂ. ತ್ಕಾ 
ಯೆಂಕ್ಕು ಪೊ೦ಡಿತಾಚೆ೦ ಆವ್ಕ್‌ ಸೊ೦ಪೊ೦ಕ್‌ಯೀ, ಆಮ್ಚಾತ್ತ್‌ ಜಾತಿಚೊ ತರ್ನಾಟೊ ಪೊಂಡಿತ್‌ 
ಮೆಳೊ೦ಕ್‌ಯೀ ಸೊಮಾ ಜಾಲೆಂ. ಪೂರಾ ತ್ಕಾ ವೊಯ್ದ್ವಾ ಸೊರೊಸ್ಬೊರಾಚೆಂ ನಿರ್ಮೊಣೆ ನೈ೦ಗಿ? 
ಜಾಂವ್ದಿ. ಆತಾಂ ತುಂ ಯ್ಕಾ ಚಿರ್ಕ್ಕಾಚಿ ಪೊರಿಸ್ಕ್ಯಾ ಕರ್ನ್‌ ಪೊಳೆ, ಪುತಾ -” ಮುಣಾಲಿ ಮ್ಹಾತಾರಿ. 

“ಪೊರಿಸ್ಕ್ಯಾ ಕದ್ದಿ ಫೊಟ್ಕಿರ್ಕಾ ಪೊ೦ಡಿತಾ೦ನಿ! ತುಂ ದೊಳೆ ಧಾ೦ಕುನ್‌ ಉಗ್ಗ್ದೆ ಕರ್ದಾ ಭಿತರ್‌ 
ಆಪುಣ್‌ ಯ್ಕಾ ಚೆರ್ಕಾಚೊ ತಾಪ್‌ ಸುಟಯ್ತಾಂಗಿ ನಾ ಪೊಳೆ ತುಂ. ಆತಾಂ ದೊಳೆ ಧಾಂಕ್‌ಗೆ 
ಯೆಗ್ಗಿ೦” -ಸಾ೦ಗ್ಲೆ೦ ಪಾಸ್ಕುನ್‌ ಆಪ್ಲೆ೦ ಹರ್ದೆ೦ ಥಾಪುಡ್ನ್‌. 

ತಿಣೆ ಸತ್ಯಾನ್‌ ಆಪ್ಲೆ ದೊಳೆ ಧಾಂಕ್ಷೆ. ತಕ್ಷಣಾ ಪಾಸ್ಕುನ್‌ ಭುರ್ಗ್ಯಾಕ್‌ ಲಾಗಿ೦ತ್ತ್‌ ಆಹಾಲ್ಲ್ಯಾ 
ತಳ್ಕಾ೦ತ್‌ ಬುಡಯ್ಲೊ. ಉದ್ಕಾ೦ತ್‌ ಬುಡ್‌ಲ್ಲೊ ಚೆರ್ಕೊ ದೊಡ್ಬೊಡೊನ್‌ ಜೋರ್‌ ಪೆಂಪಾರೆಂ 
ವ್ಹಾಜೊ೦ವ್ಕ್‌ ಲಾಗ್ಲೊ ಕಾಂಯ್‌ ಫುರ್ಸೊತ್‌ ನಾಸ್ತಾಂ! ಆಯ್ಕೊನ್‌ ಭಿಯಾನ್‌ ಮ್ಹಾತಾರೆಚಿ ಲೆಂಡಿ 
ಗುಡ್ಲುಡ್ಲಿ! ಎಕಾತ್ತಾಣೆ ದೊಳೆ ಉಗ್ತೆ ಕರ್ತಾನಾ ಆಪ್ಣಾಚಾ ನಾತ್ವಾಕ್‌ ವೊ ಕಿರಿಸ್ತಾ೦ವ್ಹೊ ಪೊಂಡಿತ್‌ 
ಉದ್ಕಾಂತ್‌ ದಾ೦ಬುನ್‌ ಧರ್ನ್‌ ರಾವ್‌ಲ್ಲೊ ಪೊಳೆವ್ನ್‌ ತಿ ವಾ೦ಂಚ್ಹ್ಯಾಗಿ? | 

“ಏ ಸುಕ್ಕುರ್‌ ಸಾಯ್ಬಿಣೈೆ! ಆಮ್ಚಾ ಬಾಬುಟಿಕ್‌ ಕಾಡ್ಲೊಮೂ ಲಗಾಡ್‌ ಯ್ಯಾ ಚೋರ್‌ 
ಪೊ೦ಡಿತಾನ್‌!'' - ಮುಣೊನ್‌ ತಿಣೆ ಆಪ್ಲ್ಯಾ ನಾತ್ವಾಕ್‌ ತಾಚಾ ಆತಾ೦ತ್ಲೊ ವೋಡ್ನ್‌ ಕಾಣೆಲೊ. 
ಆನಿ ಥಂಯ್‌ ಆಹಾಲ್ಲೆಂ ಏಕ್‌ ಆಡಾರ್‌ ಕಾಣೆವ್ನ್‌ ಸರ್ಸರಿತ್ತ್‌ ಪೊಪಾಯ್ದೆ೦ ಪಾಸ್ಕುಚಾ ಕುಲ್ಕಾಕ್‌! 

“ದಮ್ಮಯಾ, ಮಾಮ್ಮೆ! ಮ್ಹಾಕಾ ಮಾರಿನಾಕಾ. ತುಜಾ ನಾತ್ಚಾಚೊ ತಾಪ್‌ ಸುಟೈಲ್ಲ್ಯಾಕ್‌ 
ಮ್ಹಾಕಾ ಕಾಣಿಕ್‌ ದಿ೦ವ್ಚಿ ಸೊಡ್‌ ಮಾರ್ತಾಯ್‌ಗಿ ತುಂ?” ರಡೊನ್‌೦ತ್ತ್‌ ಈಸಾರ್ಲೆ೦ ಪಾಸ್ಕುನ್‌. 

“ಆದಿಂ ಕಿತ್ಲ್ಯಾ ಜಣಾ೦ಚೊ ತಾಪ್‌ ಸುಟೈಲಾ ಯ್‌-ರೆ ತುವೆಂ?'' ತಿಣೆ ಧೆ೦ಕ್ಲೊ ಮಾರ್ಲೊ. 

“ಅಳೆ ಯ್ಕಾತ್ತ್‌ ಕೊಯ್ಯಾಚೊ ತಾಪ್‌ ಸುಟೈಲಾ ಆಪ್ಲೆಂ ಆತ್ತಾಂಚೆಂ ಆತಾಂ! ಕಳ್ಳೆಂಯೇಗೆ 
ತುಕಾ?” ಪಾಸ್ಕುನ್‌ ಕಳಯ್ಲೆ೦. ತೆದಾಳಾ, ಪೊಂಡಿತ್‌ ನೈ ಬೊಗರ್‌ ಪಿಸಾ೦ಟ್‌ ಮುಳ್ಳೆ೦ ತಿಕಾ 
ಗೊಂತ್ತು ಜಾಲೆಂ. ಆನಿ ಪೊರ್ತುನ್‌. ಆಡಾರ್‌ ಬೀಜಾಯಿತ್ತ್‌. 


“ನಿಸರ್‌ ಮೊಜಾ ದೊಳ್ಕಾ೦ ಮುಖ್ಲೊ! ಏರ್ಕಿಸಾ? ನಾತ್ಲ್ಯಾರ್‌ ತುಜಾ ಪಾಟಿಚಿ ಕಾತ್‌ 
"ವೋಡ್ನ್‌ ಮೀಟ್‌ ಸಾರಯ್ತಾಂಗಿ ನಾ ಪೊಳೆ ತುಂ!” ಮುಣೊನ್‌ ಜೋರ್‌ ಗೊವ್ಪಿ ಕೆಲಿ ತಿಣೆ. 
ಪಾಸ್ಕು ಮಾತ್ರ್‌ ವಾ೦ಸೊನ್‌ ಉರ್ದ್ಹ್ಯಾರ್‌ ಭಿಕ್‌ ಮಾಗೊನ್‌ ಖಾವೈತ್‌ ಪೊಂಡಿತಾಚೊ 
`ವಾವ್ರ್‌ ಬಿಲ್ಕುಲ್‌ ನಾಕಾ ಮುಣ್‌ ಚಿಂತುನ್‌ ಕುಲ್ಕಾ೦ಕ್‌ ಪಾಯ್‌ ದೀವ್ನ್‌ ಪಿಡ್ಚ್ಯೋ! 

16. ಪಯ್ಕಾ೦ಂಚಿ ಪರಿಕ್ಷಾ 


ತ್ಕಾ ದಿಸಾ ಪಾಸ್ಕುಚಿ ವ್ಹೊಡ್ಲಿಮಾಂಯ್‌ ಅರ್ಶೆಂಚೆ ಬೊರಿ ಖಾಣಾಂಚೊ ಕುರ್ಪಾಣೊ 
ವ್ಹಾವೊವ್ನ್‌ ಯಾರಾಕ್‌ ಗೆಲ್ಲಿ. ಪಾಸ್ಕು ಮಾತ್ರ್‌ ಕರುಂಕ್‌ ಕಾ೦ಯ್‌ ಕಾಮ್‌ ನಾಸ್ತಾಂ ಗಾಂವ್‌ 
ಭೊಂವ್ಹಾಲೊ. ಆದಿಂ ಎಕ್ಲೊ ಕಾಮ್‌ ನಾತ್‌ಲ್ಲೊ ಆಚಾರಿ ಭುರ್ಗ್ಯಾಚೆ ಕುಲೆ ತಾಸ್ತಾಲೊಹಿಂ! 
ತಹೆಂತ್‌ ಕಾಮ್‌ ನಾತ್‌ಲ್ಲೊ ಆಮ್ಚೊ ಪೆದ್ದಾ ಪಾಸ್ಕು ಧೊಂಪ್ಭ್ಯಾಚಾ ಕಟ್ಟೆಂತ್‌ ಉದಕ್‌ 
ವ್ಹಾವೊಯಿಲ್ಲೆಬೊರಿ ಕರ್ತಾಲೊ! ಯ್ಕಾ ಪಾವ್ಟಿಂ ಕಹಲೆಂ ಕೆಲೆಂ ತ್ಕಾ ಪಾಸ್ಕುನ್‌ ಗೊಂತ್ತಾಹಾಯೇ? 

ಕ್ನೆಂ ಕಹಲೆಂ ಕರ್ಮಾಂ? ಗಾಂವ್‌ ಭೊ೦ವೊನ್‌ ಭೊ೦ವೊನ್‌ ಆಪ್ಲ್ಯಾ ಬಿಡಾರಾ ಥಾವ್ನ್‌ 
ಮೊಸ್ತು ಪೊಯ್ಸ್‌ ವೊಹೊನ್‌ ಪಾವ್ಲೊ. ಕೊಣ್‌ ? ಪಾಸ್ಕು ಪಾವ್ಲ್ಯಾರ್‌, ಥಂಯ್‌ ಏಕಡೆ 
ಸಾಗ್ವೊಳೆಗಾರ್‌ ಭಾತ್‌ ವಾರ್ಕಾಕ್‌ ಧರ್ತಾಲೆ. ತಹೆ೦ ಮುಳ್ಕಾರ್‌ ಲುಂವ್‌ಲ್ಲ್ಯಾ ಭಾತಾಚ್ಕೊ 
ಪೆಂಡಿಯೊ ಬೊಡೊವ್ನ್‌ ಜಾವ್ನ್‌, ಕೊವ್ಡೆಚಾ ಪೊ೦ದಾ ಆಹಾಲ್ಲೆಂ ಭಾತ್‌ ಇಲ್ಲೆ ಇಲ್ಲೆ೦ತ್ತ್‌ 
ತೊಡ್ಬ್ಯಾ೦ತ್‌ ಕಾಣೆವ್ನ್‌ ವೊಯ್ರ್‌ ಉಕುಲ್ನ್‌ ಸಕಾಸ್‌ ಸಕ್ಕೆಲ್‌ ವೊತ್ಹೆ೦. ಅರೆ! ಕಹಲ್ಕಾಕ್‌ ಗಾಯ್‌? 
ಕಹಲ್ಮಾಕ್‌ ಮುಣ್‌ ತೆ ಸಾಗ್ಟೊಳೆಗಾರ್‌ತ್ತ್‌ ಸಾಂಗ್ಲೆಲೆ. 

“ಏ ಮಾಮಾನೊ! ತುಮಿ ಕಹಲ್ಮಾ ಕರ್ಮಾಕ್‌ ಆಂ ತಹೆಂ ಕರ್ತಾತ್‌?” - ಮುಣ್‌ 
`ಈಸಾರ್ನ್‌೦ತ್ತ್‌ ಸೊಡ್ಲೆಂ. ಕೊಣೆ? ಪಾಸ್ಕುನ್‌. ತ್ಕಾ ಎಕಾ ಮಾಮಾನ್‌ ಕಹಲೆಂ ಸಾಂಗ್ಲೆಂ? 


“ಆ೦ತ್ಲಿ ಪೋಲ್‌, ಧುಳ್‌ ಕೋಯ್ರ್‌ ಪೂರಾ ವಾರ್ಕಾಕ್‌ ಉಬೊನ್‌ ಬೊರೆಂ ಭಾತ್‌ 
ಮಾತ್ರ್‌ ಉರೊಂದಿ ಮುಣ್‌ ಆಮಿ ಅಹೆಂ ಕರ್ದೆ೦ ಆಪಾ'' - ಮುಣ್‌ ಸಾಂಗ್ಲೆಂ. 

“ತಹೆ೦ ಕರಿನಾ ಜಾಲ್ಕಾರ್‌ ಕಹಲೆ೦ ಜಾತಾ ಮಾಮಾ?'' -ಆನ್ಕೇಕ್‌ ಸವಾಲ್‌ ಪಾಸ್ಕುಚೆ೦. 

“ಅಹೆ೦ ಭಾತ್‌ ವಾರ್ಕಾಕ್‌ ಧರಿನಾ ಜಾಲ್ಕ್ಮಾರ್‌, ಆ೦ತ್ಲಿ ಪೋಲ್‌ ಬೊರ್ಕಾ ಭಾತಾ 
ಸಾ೦ಗಾತಾತ್ತ್‌ ಉರ್ತಾ. ಬೊರ್ಕಾ ಭಾತಾ ಭಿತರ್‌ ಮಾತ್ರ್‌ ತಾ೦ದು ಆಸ್ಚೊ. ಪೋಲ್‌ ಪೊಕೊಳ್‌”. 
ಅಹೆಂ ತ್ಕಾ ರೈತಾನ್‌ ಸಾ೦ಗ್‌ಲ್ಲ್ಯಾ ಫರಾ ಪಾಸ್ಕುಚಾ ಗೋ೦ಟು ಮಾಂ೦ಡ್ಜಾ ಭಿತರ್‌ ಏಕ್‌ ಇಚಿತ್ರ್‌ 
ಆಲೆಚನ್‌ ಉದೆಲಿ, ಕಳ್ಳೆಲಯೇ ತುಮ್ಕಾಂ? 


"ಆಪ್ಲೆಂ ಆದಿಂ ಏಕ್ಬಾವ್ಟಿ೦ ಮೊಸ್ತು ದುಡ್ವಾಚಿ೦ ನಾಣಿ೦ ಆಡ್ಡ್‌ ವ್ಹೊಡ್ಲಿಮಾ೦ಯ್‌ ಲಾಗಿಂ 
ದಿಲ್ಕಾಂತ್‌ : (ತಿಕಾ ಉಶ್ಕಾರ್‌ ನಾತ್‌ಲ್ಲ್ಯಾ ಯೆಳಾರ್‌ ಖಾಣಾಂ ಇಕುಂಕ್‌ ಗೆಲ್ಲ್ಯಾ ಆಪ್ಲೆಂ ಕರಿಯ, 
ಗೆ೦ದ, ಮ೦ಗಲ-ಮುಳ್ಳ್ಯಾ ತೀನ್‌ ಪೆಟ್ಕಾ೦ಕ್‌ ಖಾಂವ್ಕ್‌ ದಿಲ್ಕಾರೀ, ತಾಣಿಂ ಪೊಯ್ಕೆ ದಿನಾತ್‌ಲ್ಲ್ಯಾ 
ಯೆಳಾರ್‌ ತಾಂಕಾಂ ಧಾ೦ವ್ಹಾವ್ನ್‌ ವ್ಹೊರ್ತಾನಾ) ಮೊಡ್ಕೊರ್‌ ಪೆಳ್ಳೆಚಾ ಮುಳಾಂತ್‌ ಮೆಳ್‌ಲ್ಲೊ 
ಮುಖ್‌ ಧಾಂಪ್‌ಲ್ಲೊ ಕೊಳ್ಳುಲೊ ತಿಣೆ ಲಿಪೊವ್ನ್‌ ದೊವೊರ್ಲಾ. ತಾಂತುಂ ಭೊರ್ನ್‌ ರುಪ್ಕಾಚಿ೦ 
ನಾಣಿ೦ ಆಹಾಲ್ಲಿಂ. ತಾಂತುಂ ಬೊರಿಂ ಕಿತ್ಲಿಂ ಪೋಲ್‌ ಕಿತ್ಲಿಂ, ಮುಣ್‌ ಕೊಣಾಕ್‌ ಗೊಂತ್ತು? 
ಒಟ್ಟಾರೆ ಅಪ್ಲೆಂ ವ್ಹೊಡ್ಲೆ೦ ಹೆಡ್ಡ್‌ಪೊಣ್‌ ಕೆಲೆಂ! ತಿಂ ನಾಣಿ೦ ವಾರ್ಕಾಕ್‌ ಧರಿನಾಸ್ತಾಂ ಭಿತರ್‌ 
ಯೆಲ್ಲಿ ವೊರ್ತಿ ಚೂಕ್‌! ಉಪ್ಕಾರಾಕ್‌ ಪೊಡಾನಾತ್ಲಿಂ ಪೋಲ್‌ ನಾಣಿ೦ ಬಿಡಾರಾಂತ್‌ 
ಜೊಗಾಸಾಣೆನ್‌ ದೊವೊರ್ದಿ೦ ಕಹಲ್ಮಾ ಸುಖಾಕ್‌? - ಅಹೆಂ ಚಿಂತುನ್‌ ತೊ ಎಕಾತ್ತಾಣೆ ಪಾಟಿಂ 
ಘು೦ವ್ಚೊ, ಆನಿ ಆಪ್ಲ್ಯಾ ಬಿಡಾರಾ ತಿಹಿನ್‌ ಚಲೊಂಕ್‌ ಲಾಗ್ಲೊ. 

a 

ಚಲೊನ್‌ ಧರ್ಣಿಕ್‌ ಕಾಳೊಕ್‌ ಪೊಡೊನ್‌ ಯೆತಾನಾ ತೊ ಆಪ್ಲ್ಯಾ ಬಿಡಾರಾಕ್‌ ಪಾವ್ಲೊ. 
ಕೊಣ್‌? ಪಾಸ್ಕು. ಪಾವೊನ್‌ ತಾಣೆ ಕಹಲೆಂ ಕೆಲೆಂ ಮು೦ಟ್ಟಾತ್‌ ತುಮಿ? ಸೀದಾ ಭಿತರ್‌ ವೊಹೊನ್‌ 
ಸಾ೦ದಿ-ಮುಳ್ಕಾ೦ನಿ ಸೊಧುಂಕ್‌ ಲಾಗ್ಲೊತ್ತ್‌. ಪುಣ್‌ ಭಿತರ್‌ ಕಾಳೊಕ್‌ ಆಹಾಲ್ಲ್ಯಾನ್‌ 
ದೊಳ್ಳಾ೦ತ್‌ ಬೊಟ್‌ ಘಾಲ್ಕಾರೀ ದಿಸಾನಾತ್ಲೆ೦. ದೆಕುನ್‌, ಚಿಮ್ಲಿ ಪೆಟೊವ್ನ್‌ ಆರಾಂಟ್ಟುಕ್‌ 
ಲಾಗ್ಲೊ. ಜಾಲ್ಮಾರೀ ತಾಕಾ ಕೊಳ್ಳುಲೊ ಮೆಳ್ಳೊನಾ. 

ತಾಚಿ ವ್ಹೊಡ್ಲಿಮಾ೦ಯ್‌ ಆಹಾ ಪೊಳೆಯಾ, ಪಾಸ್ಕಿನಾಮಿ? - ತಿ ಭಾರಿತ್ತ್‌ 
ಚತುರ್‌-ಚಲಾಕೆಚಿ ಮ್ಹಾತಾರಿ-ಹಾಬಾ. ಭೆಷ್ಟೆ೦ ಮುಣ್ಣಾಯೆ. ಯಿಕಾ ತಾಚ್ಕೊ ಬಾಳ್‌ ಬುಧಿ 
ಗೊಂತ್ತಾಹಾಲ್ಹ್ಯೊ ತ್ಕಾ ಪಾಸ್ಕುಚ್ಕೊ. ನಾಣಿ೦ ಆಹಾಲ್ಲೊ ಕೊಳ್ಳುಲೊ ತಾಚಾ ದೊಳ್ಳಾಂಚಾ ದಿಷ್ಟಿಕ್‌ 
ಪೊಡ್ಡ್ಯಾರ್‌, ಬೊರ್ಕೊತ್‌ ನಾ. ತ್ಕಾ ಮೊಲಾಧಿಕ್‌ ನಾಣ್ಮಾ೦ಚೆ೦ ಮೊಲ್‌ ಗೊಂತ್ತು ನಾತ್‌ಲ್ಲೊ 
ಪರ್ಕಿ ತೊ! ತಿಂ ವ್ಹೊರ್ನ್‌ ಕೊಣಾ ಕೊಣಾಚಾ ಹರ್ದ್ಮಾರ್‌ ಘಾಲುಂಕ್‌ ಆಹಾ ತೊ ಆಹೆಂ ಚಿಂತುನ್‌ 
ತಿಣೆ ಕಹಲೆ೦ ಕೆಲೆಂ ಮು೦ಟ್ಬಾತ್‌ ತುಮಿ? ಪಾಸ್ಕು ಬಿಡಾರಾ೦ತ್‌ ನಾತ್‌ಲ್ಲೊ ಯೇಳ್‌ ಪೊಳೆವ್ನ್‌ 
ಲಾ೦ಂಕ್ಡಾ೦-ಕೊನ್ಮಾರ್‌ ಫೊ೦ಡ್‌ ಖೊ೦ಡೊನ್‌ ತೊ ಕೊಳ್ಳುಲೊ ಪುರ್ಲೊ. ಆನಿ ತಾಚೆ ವೊಯ್ರ್‌ 
ಆಹಾಲ್ಲೆ ತಹೆ೦ತ್ತ್‌ ಮಾತಿ ಧಾಂಕುನ್‌ ತಾಚೆ ವೊಯ್ರ್‌ ಲಾಂಕ್ಷಾಂ ಧಾಳ್ಸಿಂ. ಜಾಲೆ೦ಮೂ? 

ಜೆ೦ಬಾರ್‌ ತಹೊ ಆಹಾಲ್ಲ್ಯಾನ್‌ ಆಕಾ ಕೊಳ್ಳುಲೊ ಕಹೆ೦ ಮೆಳ್ಳೊ? ತೊ ಸೊಧುನ್‌ 
ಸೊಧುನ್‌ ತಾಚೆಂ ನಾಪಾಸ್‌ ಗೆಲೆಂ. ಮಾಗಿರ್‌ಯೀ ಆರಾ೦ಟು೦ಚೆ ರಾವೊಯ್ಲೆ೦ ನಾ ತ್ಮಾ ಪಾಸ್ಕುನ್‌. 
ಸಕಯ್ಡ್‌ ಸೊಧ್ಹ್ಯಾ ಉಪ್ರಾಂತ್‌ ವೊಯ್ಸ್‌ ಶಿ೦ಕ್ಕಾರ್‌ ಆನಿ ಉತ್ಪಾರ್‌ ಸೊಧಿಲಾಗ್ಲೊ. ತೆದಾಳಾ 
ತಾಕಾ ಕಹಲೆ೦ ಮೆಳ್ಳೆಂ ಗೊ೦ತ್ತಾಹಾಯೇ? ಸಾಸಾ೦ವ್‌, ಕನ್ನಿರ್‌, ಜಿರೆ೦ ಘಾಲ್ನ್‌ ದೊವೊರ್‌ಲ್ಲ್ಯಾ 
ಕಂರ್ಡ್ಮಾ೦ ಸಾಂಗಾತಾ ಎಕಾ ಲ್ಹಾನ್‌ ಕ೦ರ್ಡ್ಮಾ೦ತ್‌ ಭೊರ್ನ್‌ ಪೊಯ್ಕೆ ಮೆಳ್ಳೆತ್ತ್‌ ಯಾರ್‌ ಕರ್ನ್‌ 
ಮೆಳ್‌ಲ್ಲೆ ಪೊಯ್ಕ್ಯೆ ತ್ಕಾ ಕಂರ್ಡ್ಮಾ೦ತ್‌ ಘಾಲ್ನ್‌ ದೊವರ್‌ಲ್ಲೆ. ಕೊಣೆ? ವ್ಹೊಡ್ಲಿ ಮಾಂಯ್ಡ್‌. ತೆ 
ಪೊಳೆವ್ನ್‌ ಭಾರಿ ಖುಶಿ ಜಾಲಿ ತ್ಕಾ ಪೆದ್ದಾಕ್‌. ಪೊಯ್ಕಾ೦ಚಿ ಪೊರಿಸ್ಕ್ಯಾ ಕರ್ನಾ ಖಾತಿರ್‌ ಥಂಯ್‌, 
ಆಹಾಲ್ಲ್ಯಾ ಎಕಾ ತೊಡ್ಡ್ಯಾಕ್‌ ತೆ ಪೊಯ್ಕೆ ವೊತುನ್‌ ಆ೦ಗ್ಲಾಕ್‌ ವ್ಹೊರ್ನ್‌ ಗೆಲೊ, ಮೊಧೆಗಾತ್‌ 
ರಾವೊನ್‌ ಪೊಯ್ಕ್ಯೆ ವಾರ್ಕಾಕ್‌ ಸೊಡುಂಕ್‌ ಲಾಗ್ಲೊ! - ಸಾಗ್ಕೊಳೆಗಾರ್‌ ಭಾತ್‌ ವಾರ್ಕಾಕ್‌ ಧರ್ತಾಲೆ 
ಪೊಳೆಯಾ, ತಹೆ೦, ಸುಮಾರ್‌ಶೆ ಪೊಯ್ಕೆ ಧರ್ಣಿರ್‌ ಪೊಡೊನ್‌ ಪೊಯ್ಸ್‌ ಉಹಾಳ್ಳೆ. ಥೊಡೆ 
ಮಾತ್ರ್‌ ತಾಚಾ ಪಾಯಾಂಲಾಗಿಂತ್‌ ಪೊಡ್ಲೆ. 

"ಪೊಯ್ಸ್‌ ಊಹೊಳ್ಸ್‌ ಗೆಲ್ಲೆ ಪೂರಾ ಪೋಲ್‌ ಪೊಯ್ಕೆ! ಲಾಗಿಂ ಪೊಡ್‌ಲ್ಲೆ ಮಾತ್ರ್‌ ಬೊರೆ!' 
- ಮುಣ್‌ ಚಿಂತುನ್‌ ಪಾಸ್ಕುನ್‌ ಲಾಗ್ಕಿಲಿ೦ ತೀನ್‌ ನಾಣಿ೦ ಮಾತ್ರ್‌ ಇಂಚುನ್‌ ಕ೦ರ್ಡಾ೦ತ್‌ 
ಘಾಲ್ನ್‌ ಉತ್ಪಾರ್‌ ವೊರ್ನ್‌ ದೊವರ್ಲಿಂ. 

ಆಮೊರೆಚಾ ಯೆಳಾರ್‌ ಪಾಸ್ಕುಚಿ ವ್ಹೊಡ್ಲಿಮಾ೦ಲಯ್‌ ಯಾರ್‌ ಮುಗ್ದುನ್‌ ಪಾಟಿಂ 
ಬಿಡಾರಾಕ್‌ ಆಯ್ಲಿ. ತಿಕಾ ಆಪ್ಲ್ಯಾ ಸೊವಾಯ್‌ ಬುಧ್ವೊಂತ್‌ಕಾಯೆಚೆಂ ಪೊಯ್ಕಾಂಚಿ ಪೊರಿಸ್ಕ್ಯಾ 
ಕೆಲ್ಲೆಂ ಕಾಮು ಕಳ್ಳೆಲೆ೦ ನಾತ್ವಾನ್‌ ಆನಿ ಕಂರ್ಡೊ ಉಗ್ತೊ ಕರ್ನ್‌ ತಾಂತ್ಲಿ೦ ತೀನ್‌ ನಾಣಿಂ ತಾಣೆ 
ದಾಕಯ್ಲಿ೦. ಪೊಳೆವ್ನ್‌ ಮ್ಹಾತಾರೆಚಿ ರಿಂಟ್‌ ಉಡ್ಡ್ಲಿ! 

“ಏ ಪುನೆಗೆಲ್ಲಾ ! ಕಾಡ್ಲೆ೦ಯ್‌ಮುರೆ ಲಗಾಡ್‌!” - ಮುಣ್‌ ಬೊಬಾಟ್ಟಿ ತಿ, ಆನಿ 

ಸಾರೊಣೆಚೊ ಕು೦ಟೊ ಕಾಣೆವ್ನ್‌ ಚಾರ್‌ ಫೊಪಾಯ್ಲಿ೦ ತ್ಕಾ ಪಾಸ್ಕುಕ್‌. 
“ದಮ್ಮಯಾ! ವ್ಹೊಡ್ಲಿಮಾ೦ಯ್‌. ಆಪ್ಣಾಕ್‌. ಮಾಫ್‌ ಕರ್‌. ತುಜೆ ಪೊಯ್ಕೆ 
ಜಾಲಾಂತ್‌ತ್ತ್‌ ಆಹಾತ್‌'. - ಮುಣೊನ್‌ ತಾಣೆ ಪೊಯ್ಕೆ ವಾರ್ಕಾರ್‌ ಧರ್‌ಲ್ಲೊ ಜಾಗೊ ದಾಕಯ್ಲೊ. 


ವ್ಹೊಡ್ಲಿಮಾಯಯ್ಡ್‌ ಚಿಮ್ಲಿ ಪೆಟೊವ್ನ್‌ ವೊರ್ನ್‌ ಸಗ್ಭ್ಯಾನಿತ್ಸ್ಯಾನ್‌ ಶಿಂಪೊಡ್ಲೆಲೆ ಪೊಯ್ಕೆ -' 


ಇ೦ಚುನ್‌ ವೊರ್ನ್‌ ಇ೦ಗಡ್‌ ಸುವಾತೆರ್‌ ಲಿಪೊವ್ನ್‌ ದೊವರ್ಲೆ. 


17. 'ಪಣ್ಬೂರ್‌'ಚೆ೦ ಹಯ್ಣ್‌ 


ಆಮ್ಚಾ ಪೆದ್ದಾ ಪಾಸ್ಕುನ್‌ ಪೊಯ್ಕೆ ವಾರ್ಕಾಕ್‌ ಸೊಡ್‌ಲ್ಲ್ಯಾ ಉಪ್ರಾಂತ್‌ ತಾಂಗೆರ್‌ ಕಹಲೆಂ 
ಜಾಲೆಂ ಗೊಂತ್ತಾಹಾಯೇ ತುಮ್ಕಾಂ? ಆಪ್ಲ್ಯಾ ನಾತ್ವಾಚೆ೦ ಪಿಸಾಂಟ್ಟ್‌ಪೊಣ್‌. ಪೊಳೆವ್ನ್‌ 
ಪಾಸ್ಕಿನಾಮೈೆಚಿ ರಿಂಟ್‌ ಉಡ್ಲಿ! ಅಹಲ್ಮಾ ಪಿರ್ಕಿಸಾಕ್‌ ಕಾಣೆವ್ನ್‌ ಯ್ಕಾ ಬಿಡಾರಾ೦ತ್‌ ದೀಸ್‌ 
ಸಾರ್ಡೆಬೊರಿ ಆಸಾಗಿ? - ಮುಣ್‌ ಭಿರಾಂತ್‌ ಉಬ್ಬಾಲಿ ತಿಕಾ. 

ಸಗ್ಳಿ ರಾತ್‌ ಆಪ್ಲ್ಯಾ ನಾತ್ವಾಚಿತ್ತ್‌ ಖಂತ್‌ ತಿಕಾ. ಕೊಣಾಕ್‌? ಪಾಸ್ಕುಚಾ ವ್ಹೊಡ್ಲಿ 
ಮಾಂಯ್ಕ್‌. - 'ಆನಿ ಆಪ್ಣಾಚೆ ದೀಸ್‌ ಸೊಂಪ್ಲೆ. ಆಪುಣ್‌ ದೊಳೆ ಧಾಂಕುನ್‌ ಪೆಲ್ಕಾ ಸೊಂಸಾರಾಕ್‌ 
ಗೆಲ್ಮಾರ್‌, ಪಾಪು ಬಾವ್ನ್ಯಾ ಪಾಕ್ಕುಕ್‌ ಕೊಣ್‌ ಗತ್‌? ಜೀವನ್‌ ಸಾರುಂಕ್‌ ತಾಣೆಂತ್‌, ಘೊಳೊನ್‌ 
ಆಡ್‌ಲ್ಲಿಂ (ಮೊಡ್ಕೊರ್‌ ಪೆಳ್ಳೆ ಪೊ೦ದಾ ಮೆಳ್‌ಲ್ಲಿಂ) ರುಪ್ಕಾಚಿ೦ ನಾಣಿ೦ ಆಹಾತ್‌ ವ್ಹೊಯ್‌, 
ಪುಣ್‌ ದರಬಸ್ತ್‌ ಪೊಯ್ಕೆ ಮಾತ್ರ್‌ ಆಹ್ಲ್ಯಾರ್‌ ಜಾಲೆಂಗಿ? ತೆ ಪೊಯ್ಕೆ ಫಾವೊತ್ಕಾ ಥೊರಾನ್‌ 
ಗಳ್ಸುಂಚಿ ಬುಧ್ವೊ೦ತ್‌ಕಾಯ್‌ಯೀ ಆಹಾಜೆಗಿ ನಾಕಾ? ತಿ ಬುಧ್ವೊಂತ್‌ಕಾಯ್‌ ಆಕಾ ನಾ ನಿಯೇ? 


ಪೊಯ್ಕೆ ಮುಳ್ಕಾರ್‌ ವ್ಹೊಮಾಂಕ್ಣಾಚಾ ಆತಾಕ್‌ ಮಾಣಿಕ್‌ ಮೆಳ್‌ಲ್ಲೆಬೊರಿ ಕರ್ರಾಮೂ? ಆಕಾ ಕಿತ್ಲಿ. 


ಬೂಧ್‌ಬಾಳ್‌ ಸಾ೦ಗ್ಲ್ಯಾರೀ ಯೆರ್ಥ್‌-ರೆಡ್ಮಾಚಾ ಪಾಟಿರ್‌ ಪಾವ್ಸ್‌ ಪೊಡ್‌ಲ್ಲೆಬೊರಿ! ತಾಚಿ ಬೂಧ್‌ 
ಧೊಂಪ್ಸ್ಯಾಚಾ ಕಟ್ಟೆಂತ್‌ ಉದಕ್‌ ವ್ಹಾವೊ೦ವ್ಚಿ! ಒಟ್ಟಾರೆ ತಾಚೆಂ ಹಣೆಬೊರಾಪ್‌! ಕಹಲೆಂ 
ಕರ್ಚೆಂ? ಆಪ್ಲಾಯಿಮ್ಬಿಂ ಜಾತಾ ತಿತ್ಲಿ ಬೂಧ್‌ಬಾಳ್‌ ಸಾಂಗ್ಲಾಂ ಮಾಗಿರ್‌ ದೆವಾನ್‌ ನಿರ್ಮಿಲ್ಲೆ 
ಬೊರಿ ಜಾತೆಲೆಂ-ಅಹೆಂ ಚಿಂತುನ್‌ ಪಾಸ್ಕುಲಾಗಿಂ ಮುಣಾಲಿ: ` 


“ಅಳೆ-ರೆ, ಪುತಾ, ಏ ಪಾಕ್ಕೋ! ತುಜಾ ಮಾಂಯ್‌ - ಬಾಬಾನ್‌ ಪೆಲ್ಮಾ ಸೊಂಸಾರಾ ತಿಹಿನ್‌ 
ಪೊಯ್ಣ್‌ ಕರ್ನ್‌ ಗೆಲ್ಲ್ಯಾ ಖಡ್ಕೆ ಥಾವ್ನ್‌ ಆಪುಣ್‌ ತುಕಾ ಲ್ಹಾನ್‌-ವ್ಹೊಡ್‌ ಕರ್ನ್‌ ಪೊಸಿತ್ತ್‌ 
ಆಯ್ಲ್ಯಾಂಗಿ ನಾ? ವೊಯ್ರ್‌ ದೊವೊರ್ಲ್ಯಾರ್‌ ಕಾವೊ ) ವ್ಹೊರಿತ್‌. ಸಕ್ಕೆಲ್‌' ದೊವೊರ್ಲ್ಯಾರ್‌ 
ಮೂಯ್‌ ವ್ಹೊರಿತ್‌ ಮುಣ್‌ ಮೊಸ್ತು ಜೊಗಾಸಾಣೆನ್‌ ಸಾ೦ಬಾಳ್ಳೊ. ಧಾರಾಳ್‌ ಧನ್‌-ದಿರ್ವೆಂ 
ಯಾ ಆಸ್ಟ್‌-ಬೊದಿಕ್‌ ಆಮ್ಚಾ ಮಾಲ್ಭಡ್ಕಾಂ ಥಾವ್ನ್‌ ಆಮ್ಕಾಂ ಮೆಳೊಂಕ್‌ ನಾತೆ೦ ಖರೆಂ. ಪೂಣ್‌ 
ತು೦ವೆ೦ತ್ತ್‌ ಜೊಡ್‌ಲ್ಲ್ಯೊ ಥೊಡ್ಕೊ ರುಪ್ಕಾಚ್ಕೊ ಪಾವ್ಲೊ 6(ನಾಣಿಂ) ಆಹಾತ್‌ ಮಾತ್ರ್‌. 


“ಖಂಯ್‌ ಆಹಾತ್‌ ತಿಂ? ಸಾಂಗ್‌, ವ್ಹೊಡ್ಲಿಮಾ” ರ೦ದ್ದುಂಕ್‌ ಲಾಗ್ಲೊ ಪಾಸ್ಕು. 

“ತಿಂ ಅಪ್ಲಾಚಾ ಪೊಟಾ ಭಿತರ್‌ ಆಹಾತ್‌ರೆ! - ವ್ಹೊಯ್‌ಗಾ ಮುಂಟ್ಟಾನಾ! ತುಜಾ 
ಗೊಮ್ಚ್ಯಾಕ್‌ ಏಕ್‌ ಕುದಾ೦ಟ್ಟಿ ಬಾ೦ಧ್‌ಲ್ಲ್ಯಾ ಉಪ್ರಾಂತ್‌ ಯಾ ಅಪುಣ್‌ ಫೊ೦ಡಾಕ್‌ ಪಾ೦ವ್ಚಾ 
ಆದಿಂ ತಿಂ ತುಕಾತ್ತ್‌ ದೀವ್ನ್‌ ಚಲ್ತಾ೦. ಆಪುಣ್‌ ತಿ ವೊರ್ನ್‌ ವೊಹಾನಾ. ಪುಣ್‌ ತಿಂ ತುಂವೆಂ 
ಚತ್ರಾಯೆನ್‌ ಸಾ೦ಬಾಳ್ನ್‌ ಗರ್ಜೆಕ್‌ ಏಕೆಕ್‌ತ್ತ್‌ ಕಾಣ್ಣ್‌ ವೊರ್ನ್‌ ಖರ್ಚ್‌ ಕರಿಜೆ- ಪೂರಾ ವ್ಹೊರ್ನ್‌ 
ಲೊಕಾಕ್‌ ಬಿಲ್ಕುಲ್‌ ದಾಕಯ್ನಾಯೆ. ಕಳ್ಳೆಂಯೆರೆ ತುಕಾ?” . ಮುಣ್‌ ಈಸಾರ್ಲೆ೦ ಕೊಣೆ? 
ವ್ಹೊಡ್ಲಿಮಾಂಯ್ಡ್‌. 


“ಕಳ್ಳೆಂ, ವ್ಹೊಡ್ಲಿಮಾ೦ಯ್‌, ಕಳ್ಳೆಂ, ಕಳ್ಳೆ೦'' - ಮಾಂಡ್ಲೊ ಆಲಯ್ದೊ ಪಾಸ್ಕುನ್‌. 


ಆಯ್ಕೊನ್‌ ಯಿಕಾ ಖುಶಿ ಜಾಲಿ. ಆಪ್ಲೊ ನಾತು ಅಪ್ಲೆಂ ಚಿಂತ್‌ಲ್ಲೆ ತಿತ್ಲೊ ಹೆಡ್ಡಾ ನೈ. 
ಥೊಡೆ ಪಾವ್ಟಿಂ ಮಾತ್ರ್‌ ತಾಚಾ ಮಾಂಡ್ಲ್ಯಾಚೊ ಏಕ್‌ ಇಸ್ಕೂರ್‌ ತಿಕ್ಕೆ ಸಡಿಳ್‌ ಜಾತಾ. ತೆದಾಳಾ 
ಆಪುಣ್‌ ಕಹಲೆ೦ ಕರ್ತಾಂ ಮುಳ್ಳೆ೦ ತಾಕಾತ್ತ್‌ ಗೊಂತ್ತು ಜಾಯ್ನಾ. ಯೆರಾ ಯೆಳಾರ್‌ ವೊಣ್ಣೀ. 


“ಮ್ಹೊಜಾ ಗೊಮ್ಮ್ಯಾಕ್‌ ಕುದಾ೦ಟ್ಟಿ ಕೆದಾಳಾ ಬಾಂಧ್ರಾಯ್‌, ವ್ಹೊಡ್ಲಿಮಾ?”, ಎಕಾತ್ತಾಣೆ 
ಈಸಾರ್ಲೆ೦ ಪಾಸ್ಕುನ್‌-ತ್ಕಾ ಸೊಬ್ದಾ೦ಚೊ ನೀಜ್‌ ಅರ್ಥ್‌ ಸೊಮ್ಹಾ ನಾಸ್ತಾಂ. ಕುದಾ೦ಟ್ಟಿ ವೋಡ್ಜ್‌ 
ವ್ಹೊರೊ೦ಕ್‌ ಭಾರಿ ಬೊರೆಂ ಜಾತಾ ಮುಣ್‌ ತಾಣೆಂ ಚಿಂತ್‌ಲ್ಲೆಂ! ವೊಯ್ದ್ಯಾ ಘರ್ಹಾ ಲಿಯಾ 
ಮಿರಾಂದಾಗೆಲಾ ಕೊಡ್ಕೆಲ್ತಿ ಮುಳ್ಳ್ಯಾ ಸೈತಾನ್‌ ಗಾಯ್ರಾಕ್‌ ಕುದಾ೦ಟ್ಟಿ ಜಾಂ ಪೊಳೆಲ್ಲಿ, ತಾಣೆಂ 
-ಲೊಕಾ ಮಾಯೆಚೆಂ ಪೊರ್ಸುಂ ಲಗಾಡ್‌ ಕಾಡ್ಬಾ ಮುಣ್‌. 


“ತೊಂಡ್‌ ಧಾಂಕುನ್‌ ನಿದ್ಕಾಯ್‌ಗಿ ನಾ ತುಂ ಆತಾಂ? ಉಂದ್ರಾಕ್‌ ಲೊಂಕ್ಡಾಚೊ ವಾವ್ರ್‌ 
ನಾಕಾ. ಕಳ್ಳೆಂಯೆರೆ ತುಕಾ?” - ತಿಣೆ ಈಸಾರ್ತಾನಾ “ಕಳ್ಳೆಂ” ಮ್ಹಣೊನ್‌ ನಿದ್ದೊ ತೊ. 


ಕಳ್ಳೆಂಗಿ ಗಳ್ಳೆಂಗಿ, ಒಟ್ರಾಶಿ ಥೊಡ್ಕಾತ್ತ್‌ ಯೆಳಾನ್‌ ಮಾಂಕ್ಷಾ ಸರ್ಗಾಕ್‌ ವೊಹೊನ್‌ 
ಸೊಪ್ಲಾ೦ತ್‌ ಕೆಳಿ೦ ಖಾಂವ್ಕ್‌ ಲಾಗ್ಲೊ. ಲಾಗ್ಲ್ಯಾರ್‌, ಯ್ಕಿ ಆಲೆಚನ್‌ ಕರಿಲಾಗ್ಲಿ; ಆಪ್ಲೊ ನಾತು 
:ಹೆಡ್ಡಾ ಜಾಲ್ಕಾರೀ ತಾಕಾ ಏಕ್‌ ಚಲಾಕಿ ಪೊತಿಣ್‌ ಮೆಳಾತ್‌ ಜಾಲ್ಕ್ಮಾರ್‌, ಯೈ೦ ಬಿಡಾರ್‌ ಆನಿ 
ತಾಂತ್ಲೆ೦ ಏಡ್ಕ್‌ ಬಿಜಾರ್‌ ತೆ೦ ಸಾ೦ಬಾಳ್ಡ್‌ ವ್ಹೊರಿತ್‌; ನಾತ್ಲ್ಯಾರ್‌ ವ್ಹೊ ಪರ್ಕಿ ಬಿಡಾರಾಂತ್ಲೆಂ 
ಪೂರಾ ವಾಟೆನ್‌ ಯೆತೆಲ್ಕಾ೦ಕ್‌ ಆಪೊವ್ನ್‌ ವಾ೦ಟುಂಕ್‌ ಆಹಾ! ತಹಲೊತ್ತ್‌ ತೊ! ಪುಣ್‌ ಆಕಾ 
ಚೆಡು೦ ಖಂಯ್‌ ಸೊದ್ದೆಂ? ಯ್ಕಾ ಸುತ್ತುರಾ೦ತ್ಲ್ಯಾ ಸಕ್ಲಾಂಕೀ ಆಚ್ಕೊ ಘರ್‌ ಲಗಾಡ್‌ ಕಾಡ್ಲೊ 
'ಬುಧಿ ಗೊ೦ತ್ತಾಹಾತ್‌. ದೆಕುನ್‌ ಪೊಯ್ಕಿಲ್ಕಾ ಗಾಂವಾಂತ್‌ ಥಾವ್ನ್‌ ಆಕಾ ಏಕ್‌ ಗಳ್‌ ಆಡಿಜೆ. ಬಾರಾ 
ಸರೊನ್‌ ತೆರಾ ಲಾಗ್‌ಲ್ಲೆ೦ ಕಾಜಾರಾಚಾ ಪಿರಾಯೆಚೆಂ ಚೆಡುಂ ಖಂಚಾ ಗಾಂವಾಂತ್‌ ಆಹಾ ಮುಣ್‌ 
ಉಡಾಸ್‌ ಕರಿಲಾಗ್ಲಿ ತಿ. | 

ಓ! ಸಾಂಗ್‌ಲ್ಲೆಬೊರಿ ಕೊಳ್ಳೆಬೈಲ್‌ಚೆಂ ಕಾತ್ರಿನ್‌ ಜಾಯ್‌ ಗೀ? - ಆಪ್ಲಾಕ್‌ತ್ತ್‌ ಸವಾಲ್‌ 
ಕೆಲೆಂ ತಿಣೆಂ, ಇಲ್ಲ್ಯಾ ಯೆಳಾನ್‌, .- ಅಯ್ಕಯ್ಕೊ ನಾಕಾ ಹಾಬಾ ನಾಕಾ. ತೆಂ ವ್ಹೊಡ್ಲೆ೦ ಚೂಡ್‌ 
ಕೊತ್ರು! ಸುಳು ಸುಳು ಕರ್ನ್‌ ಉಲೊ೦ವ್ದೆ೦ ಉಬಿಸುಳ್‌! ತೆ೦ ನಾಕಾ - ಆಪ್ಣಾಕ್‌ ತಿದ್ದುನ್‌ 
ಮೊಣಾಲಿ ತಿ. 

ಉಲಬೈಲ್‌ಚೆಂ ಎಲ್ಲು ಜಾಯ್ತ್‌ಗಿ? ಛೆ! ಛೆ! ತೆಂ ನಾಕಾ ಹಾಬಾ. ತೆಂ "ಉಲಾಯಿ' ಏಕ್‌ ' 
'ಪಿದಾಯಿ' ಆನ್ಕೇಕ್‌! ತಾಚಾ ಪೊಟಾಂತ್‌ ಈಕಾಚೊ ಪೊಳೊ ಆಹ್ಲ್ವಾರೀ ಹಾಸೊನ್‌ ಹಾಸೊನ್‌ 
ಉಲೈತಾ. ವ್ಹೊಡ್ಲೆಂ ಕಪಟಿ ತೆಂ. ಥೇಟ್‌ ಶಿಮ್ಚಿ ನಾತ್‌ಲ್ಲೊ ಕೊಲೊ! 


ಸಬರ್‌ಬೈಲ್‌ಚೆ೦ ಸೊಭಿನ್‌ ಜಾಯ್ಕ್‌ಗಿ? -ಏ ಮಾಂಯ್‌ಗೆ ? ತೆಂ ನಾಕಾ ಆವೊಯ್‌! 
ಜೀವಾನ್‌ ತೆಂ ಸುಕಿ ಲೇಪ್‌! ಆನಿ ಚಾಲಿನ್‌ ಭಿಜ್ಜೆಲೆ ಉವೆಬೊರಿ. ಆಮ್ಚಾ ಪಾಕ್ಕುಕ್‌ ಜಾಯ್‌ 
ಸುಡ್ಸುಡಿತ್‌ ಬಾಯ್ಲ್‌. 


ಕೊಲ್ಬೆದಬೈಲ್‌ಚೆ೦ಂ ಕಾರ್ಮಿಣ್‌ ಜಾಯ್ತೇ? - ಏ ಸಾಯ್ಬಾ ಮೊಜಾ ಕೊರೆಸಾಂವ್‌ ಜೆಜು! 
ನಾಕಾ, ನಾಕಾ, ತೆಂ ಬಿಲ್ಕುಲ್‌ ನಾಕಾ. ತಾಚಿ ಜೀಬ್‌ಗಿ ವ್ನಾಣ್‌! ತೆ೦ ಥೇಟ್‌ ಜಿರ್ಗಿ ಮಿರ್ಸಾಂಗ್‌! 


ಏಲತ್ತಬೆಟ್ಟುಚೆ೦ ಪಾಸ್ಕಿನ್‌ ಜಾಯ್ತೇ? ಎಲಾ ಎಲಾ ಮಾಲಾಮತ್ತಿ! ಆಚೆ ಅದಿಂತ್ತ್‌ ಕಿತ್ಕಾಕ್‌ 
ಉಡಾಸ್‌ ಜಾಲೊ ನಾ ಆಪ್ಣಾಕ್‌? ಪಾಸ್ಕಿನ್‌ ಜಾಯ್ತ್‌ಗಿ ಜಾಯ್ತ್‌! ಭಾರಿತ್ತ್‌ ಆಪುರ್ಬಾಯೆಚೆಂ 
ಚೆಡುಂ! ದಾಟೆಂಮೊಟೆಂ ಜಾವ್ನ್‌ ಪುಡ್ಮ್ಯಾ ಬೊರಿ ಆಹಾ. ಚಿರ್ಪುಟ್‌ ಮಾರ್ಲ್ಯಾರ್‌ ರಗತ್‌ ವ್ಹಾಳಾತ್‌! 
ತ್ಕಾ ಶಿವಾಯ್‌ ಉಶಾರ್‌ ಆನಿ ಬುಧ್ವೊಂತ್‌ ಚೆಡುಂ. ಪಾಸ್ಕು-ಪಾಸ್ಕಿನ್‌ ಜಾಲ್ಕಾರ್‌ ಕೀರಾ-ಸಾಳೆರಿಚೆಂ 
ಜೊಡೆಂ ಅಪ್ಲಾಚೆ ಆತ್‌-ಪಾಯ್‌ ಪೊಡ್ಬಾನಾ ಪೊಳೆ೦ವ್ಕೀ ಪೊಳೆತ್‌ ತೆ೦ ಚೆಡು೦-ಅಹೆ೦ ಚಿಂತುನ್‌ 
ವಾರ್ಕಾರ್‌ ರಾವೈರಾ೦ ಬಾಂದ್ಲಿ೦ ತಿಣೆ. ಆನಿ"ಪಾಕ್ಕೋ! ಏ ಪಾಕ್ಕೋ!' ಮುಣ್‌ ಎಕಾತ್ತಾಣೆ 
ಆಪೊ೦ವ್ಕ್‌ಲಾಗ್ಲಿ. ತಾಚೊ ಉಸ್ಕ್ಮು ದಮ್‌ನಾ ಮ್ಹಾತಾರೈಕ್‌ ನಾತ್ವಾಚಾ ಖಂತಿನ್‌ ದೊಳ್ಳಾಕ್‌ 
ದೊಳೊ ಲಾಗೊಂಕ್‌ ನಾ ಮುಣ್‌ ತಾಕಾ ತಹೆ೦ಯೇ? ತಾಕಾ ಸುಶೆಗಾತ್‌ ನೀದ್‌. | 


ನಿದ್‌ಲ್ಲ್ಯಾ ತಾಕಾ ಧೊಂಕುಳ್ನ್‌ ತಿಣೆಂ ಕಹಲೆ೦ ಸಾಂಗ್ಲೆಂ? "ಅಳೆ ಪುತಾ, ಪಾಕ್ಕೋ 
ಫಾ೦ತ್ಕಾರ್‌ ಉಟೊನ್‌ ಪಿಲತ್ತಬೆಟ್ಟು ವೊಹೊನ್‌ ಯೇಜೆ ತುಂವೆಂ. ಜಾಯ್ತ್ದೇ?” 
ಮುಳೆಂ. “ಜಾಯ್ತ್‌, ವ್ಹೊಡ್ಲಿಮಾ೦ಯ್‌'' - ಮುಣಾಲೊ ಪಾಸ್ಕು ನಿದೆಂತ್‌ತ್ತ್‌. 


ಮಾಗಿರ್‌ ವ್ಹೊಡ್ಲಿಮಾ೦ಯ್ಕ್‌ ಸಕಾಸ್‌ ದೊಳೊ ಆಡ್‌ ಜಾಲೊ. ಯೇಳ್‌ ಕರ್ನ್‌ ನಿದ್‌ಲ್ಲೈ 
ತಿಕಾ ಮುಡ್ಲಾ ಥಾವ್ನ್‌ ಸುರ್ಯೊ ಉದೆವ್ನ್‌ ಯೇವ್ನ್‌ ನಿತಳ್‌ ಉಜ್ವಾಡ್ಲೆಲ್ಕಾ ಮಾಗಿರ್‌ತ್ತ್‌ ಜಾಗ್‌ 
ಜಾಲ್ಲಿ. ಪಿಲತ್ತಬೆಟ್ಟುಚಾ ಪಾಸ್ಕಿನಾಚಾ ಬಿಡಾರಾ ಲಾಗ್ಕಿಲ್ಕಾ, ಆಪ್ಣಾಕ್‌ ಪೊಯ್ಕಿಲ್ಮಾನ್‌ ಪುತ್ಮ್ಯೊ 
ಲೆಖ್ಹಾ, ದಾಯಿದ್‌ ಯೇಗಾಸಾಕ್‌ ಆಪೊ೦ವ್ನ್‌ ಧಾಡುಂಕ್‌ ಮುಣ್‌ ತಿಣೆ ಪಾಸ್ಕುಕ್‌ ಉಟೊವ್ನ್‌. 
"ಏ ಪಾಕ್ಕೊ! ದೀಸ್‌ ದೊನ್ಪಾರ್‌ ಜಾಲೊ ಮು-ರೆ, ಪುತಾ. ಆನಿ ತುಂವೆಂ ಏಲತ್ತಬೆಟ್ಟು ವೊಹೊನ್‌ 
ಯೆಂವ್ಚೆಂ ಕೆದಾಳಾಗಿ ಮುಣ್ಣ್‌?'' ಅಹೆ೦ ಈಸಾರ್ಲೆಂ. 


"ಅರೇ! ವ್ಹೊಡ್ಲಿಮಾ, ತುಂ ಕಾಲೆಂ ಮು೦ಂಟ್ಬಾಯ್‌ಗೆ? ಆಪುಣ್‌ ಫಾಂತ್ಕಾರ್‌ ಕೊಂಬ್ಕಾ 
ಸಾದಾರ್‌ ಉಟೊನ್‌ ಪಿಲತ್ತಬೆಟ್ಟು ವೊಹೊನ್‌ ಆಯ್ಲಾಂ ನಿಯೆಗೆ?” - ಮುಣೊನ್‌ ಘಂಗ್ಡಿ 
ಮಾರ್ನ್‌ ನಿದ್ದೊ. ನಿಜಾಕೀ ಚಲೊನ್‌ ಚಲೊನ್‌ ನಾಪ್ಸಾಸ್‌ ಜಾಲ್ಲೆಂ ತಾಕಾ. ತೆಂ ಕಹೆ೦ಗಿ ಮುಳ್ಕಾರ್‌, 
ಫಾ೦ತ್ಕಾರ್‌ ಉಟೊನ್‌ ತೊ ಪಿಲತ್ತಬೆಟ್ಟು ಗೆಲ್ಲೊ ವ್ಹೊಯ್‌, ಸೀದಾ ಪಿಲತ್ತಬೆಟ್ಟು ಗೆಲೊ ಆನಿ 
ಥಂಯ್‌ ಪಾವ್‌ಲ್ಲೆ ತಕ್ಷಣ್‌ ಪಾಟಿಂ ಘುಂವೊನ್‌ ಯೇವ್ನ್‌ ಪೊರ್ತುನ್‌ ನಿದ್ದೊ! 

18. ಎಕಾ ಚೊರಾಚೆಂ ಕಾರ್ಬಾರ್‌ 


ವ್ಹೊಡ್ಲಿಮಾ೦ಯ್‌ ಕೆದಾಳಾ ಆಪ್ಲೊ ನಾತು ಬುಧಿ ಪೊರ್ಕಾಸಾಕ್‌ ಪಾವೊನ್‌ ಜಾಂಟ್ಟೊ 
' ಜಾಲೊ ಮುಣ್‌ ಚಿಂತ್ತಾಲಿಗಿ, ತೆದಾಳಾತ್ತ್‌ ತೊ ಕಹಲೆಂ ಪುಣಿ ಹೆಡ್ಡ್‌ಪೊಣ್‌ ಆಧಾರ್ತಾಲೊ. ಆತಾಂ 
ತಾಕಾ ಕಾಜಾರ್‌ ಕರಿಜೆ ಮುಣ್‌ ಆಲೆಚನ್‌ ಕರ್ದಾನಾ ಆಣೆ ಕಹಲೆಂ ಕೆಲೆಂ? 'ಖಂಯ್‌ ಗೆಲ್ಲೊಯ್‌? 
. ಖಂಯ್ಕೀನಾ! ಕಹಲೆ೦ ಆಡ್ಲೆಂಯ್‌? ಕಾಯ್ಕೆನಾ!'- ಮುಳ್ಳೆಬೊರಿ ಕೆಲೆಂ ಯ್ಕಾ ಪಾಸ್ಕುನ್‌! ಯೆಂಕ್ಕು 
 ಪಣ್ಣೂರ್‌ ಗೆಲ್ಲೆಬೊರಿ ಪಿಲತ್ತ ಬೆಟ್ಟು ವೊಹೊನ್‌ ಪಾಟಿಂ ಆಯ್ಲೊ. ಧೊಂಪ್ಸ್ಯಾಚಾ ಕಟ್ಟೆಂತ್‌ 

ಉದಕ್‌ ವ್ಹಾವೊ೦ವ್ಚಿ ತಾಚಿ ಬೂಧ್‌ ಗೊಂತ್ತಾಹಾಲ್ಲ್ಯಾ ವ್ಹೊಡ್ಲಿಮಾಂಯ್ಡ್‌ ಆಪ್ಲೆಂ ಕೆಲ್ಲಿ 
ಆಲೆಚನ್‌ ಬೊದ್ದಿಲಿ. ಯ್ಕಾ ಪಿಸಾಂಟ್ಸ್‌ ಚೆರ್ಕ್ಕಾಕ್‌ ಕಾಜಾರ್‌ ಕೆಲ್ಮಾರ್‌ ಭೇಸ್‌ ಜಾಯ್‌! ಆಚಾ 
ಬಾಯ್ಲೆನ್‌ ಪೊಟಾಕ್‌ ಥಂಡ್‌ ಆ೦ಗೊಟಿ ಬಾಂಧುನ್‌ ನಿದಾಜೆ ಪೊಡಾತ್‌! ದೆಕುನ್‌ ಆಕಾ ಸದ್ದ್ಯಾಕ್‌ 
ಕಾಜಾರ್‌ ನಾಕಾ. ಮುಖಾರಿ೦ ಪೊಳೆ೦ವ್ಕಾ೦ ಮುಣ್‌ ಚಿಂತುನ್‌, ಶೆಳೆಂ ಶಿತ್‌ ಜೆವ್ನ್‌, ಕುರ್ಪಾಣೊ 
ಮಾತ್ಕಾಕ್‌ ಚಡೊವ್ನ್‌ ಯಾರಾಕ್‌ ಗೆಲಿ. 

_ ಇಲ್ಲ್ವಾ ಯೆಳಾನ್‌ ಶೆಳೆಂ ಶಿತ್‌ ಜೆವ್ನ್‌ ವ್ಹೊಯೀ ಭಾಯ್ರ್‌ ಸರ್ಲೊ ಕೊಣ್‌? ಪಾಸ್ಕು. 
ಸೀದಾ ರುರ್‌ಲ್ಲ್ಯಾ ವಾಟೆನ್‌೦ತ್ತ್‌ ಗೆಲೊ. ತಾಚಿ ಸದಾ೦ಚಿ ಸೊವೊಯ್‌ ತಿ. ಗೆಲ್ಮಾರ್‌ ತ್ಕಾ ದಿಸಾ 
ಎಡ್ತೂರ್‌ಚಿ ಸಾಂತ್‌. ಥಂಯ್‌ ಬುಧ್ವಾರಾ ದಿಸಾ ಸಾಂತ್‌ ಜೊಮ್ತಾಲಿ. ಚಲೊನ್‌ ಚಲೊನ್‌ 
ಸಾ೦ತೆಕ್‌ ಪಾವ್ತಾನಾ ಥಂಯ್‌ ಕಹಲೆಂ ಪೊಳೆಲೆಂ ತಾಣೆ? ಏಕಡೆ ಕೊಸ್ಟಾ ಪಾಡ್ಕಾ೦ಕ್‌ ಇಕ್ತಾಲೆ. 
ಕಳ್ಳೆಂಯೇ ತುಮ್ಕಾ೦? ತೆದಾಳಾ ಆಚಾ ಗೋಂಟು ಮಾಂಡ್ಲ್ಯಾಭಿತರ್‌ ಏಕ್‌ ಭಾರಿ ಲಾಯೆಕ್‌ 
ಉಪಾಯ್‌ ರುುಳ್ಕಾಲೊ. 

ತಾಂಚಾ ಆಟ್ಕೆ೦ತ್‌ಯೀ ಏಕ್‌ ಪಾಡೊ ಆಹಾಲ್ಲೊ, ಕೆಂಚ ಮುಳ್ಳೊ. ಕೊಣಾಚಾ 
ಆಟೆಂತ್‌? -ಪಾಸ್ಕು ಗೆಲ್ಮಾಂಚಾ. ಆಸ್ಲ್ಯಾರ್‌ ತ್ಕಾ ಪಾಡ್ಕಾಚಿ ಗಳ್‌ ಥೊಡ್ಮಾ ತೆಂಪಾ ಆದಿಂ ದೊರ್ಕಾ 
ಸಕ್ಲಾ ಪೊಡೊನ್‌ ಮೆಲ್ಲ್ಯಾನ್‌ ಉರ್‌ಲ್ಲ್ಯಾ ಪಾಡ್ಕಾಕ್‌ ಇಕಿಜೆ ಮುಣೊನ್‌ ಆಹಾಲ್ಲಿ. ಕೊಣ್‌? ತಾಚಿ 
ವ್ಹೊಡ್ಲಿಮಾ೦ಯ್‌. ಅಹೆ೦ ಜಾವ್ನ್‌ ವ್ಹೊ ಉಶಠಾಉರಠಿ೦ ಬಿಡಾರಾಕ್‌ ಪಿಡ್ಜೋ! ಅರೆ! 
ಕಹಲ್ಮಾಕ್‌-ಗಾಯ್‌? ರಾವಾ ಸಾ೦ಗ್ತಾ. ಧಾಂವೊನ್‌ ಗೊಟ್ಕಾ೦ತ್ಲ್ಯಾ ಪಾಡ್ಕಾಕ್‌ ಆ೦ಬುಡ್ಣ್‌ 
ವ್ಹೊರ್ನ್‌ ಸಾಂತೆಕ್‌ ಗೆಲೊ. ಯೆತಾನಾ ಎಕ್ಲೊ ಇಸ್ಮಾಲಿ ಮುಳ್ಳೊ ಆಚಾ ಪಾಟಿಕ್‌ ಲಾಗ್ಲೊ ಯ್ಕಾ 
ಪಾಸ್ಕುಚಾ. ಕಹಲ್ಕಾಕ್‌? ಕಹಲ್ಮಾಕ್‌ ಮುಳ್ಕಾರ್‌ ವ್ಹೊ ಹೆಡ್ಡಾ ಮುಳ್ಳೊ ಘುಟ್‌ ತಾಕಾ 
ಗೊಂತ್ತಾಹಾಲ್ಲೊ. 

ಯ್ಯಾ ಪೆದ್ದಾ ಪಾಸ್ಕುಕ್‌ ಕಹೆ೦ ಪುಣಿ ಮಾಂಕೊಡ್‌ ಕರ್ನ್‌ ಫುಂಕ್ಕಾ ಸೊವಾಯ್‌ ಯ್ಕಾ 
ಆಪ್ಪುರ್ಬಾಯೆಚಾ ಪಾಡ್ಕಾಕ್‌ ಸ್ವಾಧೀನ್‌ ಕರಿಜೆ ಮುಣ್‌ ಚಿಂತುನ್‌ ಪಾಸ್ಕು ಕಡೆ ತೊ ಅಹೆಂ 
ಮುಣಾಲೊ: | 

“ಪಿಡಾ ಲಾಗ್‌ಲ್ಲ್ಯಾ ಯ್ಕಾ ಪಾಡ್ಕಾಕ್‌ ಇಹಿನ್‌ ಕಿತ್ತುನ್‌ ವ್ಹೊರ್ತಾಯ್‌, ಪೊರ್ಟೊ?” - 
ಈಸಾರ್ಲೆ೦ ತ್ಕಾ ಚೊರಾನ್‌. | | | 

“ತಾಕಾ ಇಕು೦ಕ್‌ ಮುಣ್‌ ಸಾಂತೆಕ್‌ ವ್ಹೊರ್ತಾ೦” - ಪಾಸ್ಕುನ್‌ ಕಳಯ್ಲೆಂ. 

“ಅರೆ, ಮಲಾಮತಿ! ತಾಕಾ ಥಂಯ್‌ ಕೊಣ್‌ ಕಾಣೆತಾ ಮುಣ್‌ ತಿತ್ತುನ್‌ ಆಂ | 
ವ್ಹೊರ್ತಾಯ್‌ ತುಂ? ಧರ್ಮಾಕ್‌ ದಿಲ್ಕಾರೀ ನಾಕಾ ಮುರೆ, ಆಪಾ, ವ್ಹೊ ಪಾಡೊ! 

“ತರ್‌ ಆತಾಂ ಕಾಲೆಂ ಕರ್ಗೆಂ, ಮಾಮಾ? ಪಾಟಿಂ ವ್ಹೊರ್ತಾಂ” - ಮುಣೊನ್‌ ಘುಂವೊ,' 
ತೊ ಬಿಡಾರಾಕ್‌ ವೊಹೊಂಕ್‌ ಕೊಣ್‌? ಪಾಸ್ಕು. 

“ಎಲಾ! ಎಲಾ! ತಿಕ್ಕೆ ರಾವ್‌-ರೆ ಆಪಾ: ಆಪ್ಣಾಲಾಗಿ೦ ದೋನ್‌ ರುಪೊಯ್‌ ಆಹಾತ್‌. 3 
ತುಕಾ ದಿತಾಂ. ತುಜೊ ಪಾಡೊ ಮ್ಹಾಕಾ ದೀ. ಖುಶೀ ಜಾತೆಲಿ ತುಜಾ ವ್ಹೊಡ್ಲಿಮಾಂಯ್ಕ್‌” - 
ಜೊಕುನ್‌ ಫಾರ್‌ ಸೊಡ್ಲೊ ತಾಣೆ. | 

ಪಾಸ್ಕುನ್‌ ಪಾಡೊ ದೀವ್ನ್‌, ದೋನ್‌ ರುಪೊಯ್‌ ಕಾಣೆಲೆ, ಆನಿ ಸಾಂತ್‌ ಭೊಂವೊಂಕ್‌ 
ಲಾಗ್ಲೊ. ದೋನ್‌ ರುಪ್ಕಾ೦ಚಿ೦ ಖಾಣಾಂ ಖೆಲಿಂ ತಾಣೆ. ಅ೦ಗಡ್‌ಗಾರಾನ್‌ ತಾಕಾ ದಿಲ್ಲಿಂ ದೋನ್‌ 
ಆಣ್ಮಾ೦ಚಿ೦ ಖಾಣಾಂ! ಇಲ್ಲ್ಯಾ ಯೆಳಾನ್‌ ಕಹಲೆಂ ಘಡ್ಲೆ೦ ಗೊ೦ತ್ತಾಹಾಯೇ? ಪಾಡೊ ಕಾಣೆಲ್ಲೊ 
ಆಹಾ ಪೊಳೆಯಾ, ಇಸ್ಮಾಲಿ? ತೊ ತ್ಕಾ ಪಾಡ್ಕಾಕ್‌ ಇಕು೦ಕ್‌ ವಾರ್‌ ಉಲೊ ಕರ್ತಾಲೊ ಮುಂಟ್ವಾಂ! 
ಎಕ್ಲೊ ಮಾಮ್‌ ಪಾಂಚ್‌ ರುಪೊಯ್‌ ಮುಂಟ್ಸಾನಾ. ಆನೈಕ್ಲೊ ರೈತ್‌ ಆಟ್‌ ರುಪೊಯ್‌ 
ಮುಣಾಲೊ. ತಿಸ್ರೊ ದಿವ್ರಾ೦ಚೊ ಧಾ ರುಪೊಯ್‌ ಕರಿಲಾಗ್ಲೊ. ಚೊವೊೊ ಬೊಣ್ಕೊ ಬಾರಾ 
ಮುಣಾಲೊ. ಆಹೆ೦ತ್ತ್‌ ವೊಯ್ರ್‌ ವೊಹೊನ್‌ ಅಟ್ರಾ೦ಕ್‌ ಪಾವ್ತಾನಾ ಆಕಾ ಅಜ್ಜಾಪ್‌ ಯ್ಯಾ 
ಪಾಸ್ಕುಕ್‌! ಆಪ್ಲ್ಯಾ ಪಾಡ್ಕಾಕ್‌ ಇತ್ಲೆಂ ಮೊಲ್‌ ? 

'ಅರೆ! ಮೊಜಾ ಪಾಡ್ಕಾಕ್‌ ಪಿಡಾಯೀ ನಾ, ಕಾಯ್ಕೆ ನಾ. ಯ್ಕಾ ಚೊರಾನ್‌ ಮ್ಹಾಕಾ ದೊಗೊ 
ದಿಲಾ!' ಮುಣ್‌ ಚಿಂತ್ತಾನಾ, ತ್ಕಾ ಇಸ್ಮಾಲಿಚೊ ಭಾವ್‌ ಕುಣ್ಣಾಲಿ ಪಾಸ್ಕುಲಾಗಿ೦ ಯೇವ್ನ್‌'"ಈಸ್‌ 
ರುಪೊಯ್‌ ಮುಣ್‌ ಸಾಂಗ್‌, ಪೊರ್ಬೊ'' ಮುಣಾಲೊ ಘುಟಾನ್‌, ಯ್ಕಾ ಹೆಡ್ಡಾನ್‌ ಎಕಾತ್ತಾಣೆ 
“ಈಸ್‌ ರುಪೊಯ್‌!” ಮುಣ್‌ ಬೊಬಾಟ್‌ ಘಾಲಿ. 

“ಓಯ್ಸ್‌! ಈಸ್‌ ರುಪೊಯ್‌ ಉಡಯ್‌ ಆನಿ ಪಾಡ್ಕಾಕ್‌ ಆ೦ಬುಡ್ಜ್‌ ವ್ಹೊರ್‌” 
ಮುಣಾಲೊ ಇಸ್ಮಾಲಿ. ಆಚೆಲಾಗಿ೦ ಈಸ್‌ ರುಪೊಯ್‌ ಖಂಚೆ? ಬಿಕ್ಲಾ೦ಲಯೀ ನಾಂತ್‌ ತಾಚಾ 
ಪೊತ್ಕೆ೦ತ್‌! “ಆಮ್ಚಾ ಬಿಡಾರಾಕಡೆ ದಿತಾಂ” - ಮುಣೊನ್‌ ತಾಚೆ ಸಾಂಗಾತಾ ಪಾಡ್ಕಾಕ್‌ಯೀ 
ಆ೦ಬುಡ್ಜ್‌ ಆಡ್ಸ್‌ ಕಹೆ೦ಯೀ ಘರಾ ಯೇವ್ನ್‌ ಪಾವ್ಲೊ ಮುಣ್ಮಾಂ. ಪಾವ್ಲ್ವಾರ್‌, ಭಿತರ್‌ 
ವೊಹೊನ್‌, ಪೊಯ್ಕೆ ಸೊಧಿಲಾಗ್ಲೊ ಈಸ್‌ ರುಪೊಯ್‌ ತಾಕಾ ದೀಂವ್ಕ್‌. ಪುಣ್‌ ಕಿತ್ಲೆಂ ಸೊಧ್ಲ್ಯಾರೀ 
ತಾಕಾ ಏಕ್‌ ದೆಡ್ಕಿ ಸೈತಿ ಮೆಳ್ಳಿನಾ. ವ್ಹೊಡ್ಲಿಮಾ೦ಯ್ನ್‌ ಸಾಸ್ವಾಚೊ ಡೊಬ್ಬೊ ಲಿಪೊವ್ನ್‌ 
ದೊವೊರ್ದೊಲೊ ಆಕಾ ಗೊಂತ್ತು ನಾ. ಯ್ಕಾ ಪಾಸ್ಕುಕ್‌. ಧರ್ಣಿಕ್‌ ಕಾಳೊಕ್‌ ಪೊಡ್ಬಾನಾ. 

ಈಸ್‌ ರುಪೊಯ್‌ ನಾತ್ಲ್ಯಾರ್‌ ವೊಣ್ಣೀ. ಮೆಳ್‌ಲ್ಲೆ ತಿತ್ಲೆ ದೀರೆ, ಆಪಾ” ಮುಣ್‌ 
ದೊರ್ವೊಡ್ಲೊ ತೊ. ಮ್ಹಾತಾರಿ ಆಯ್ಲ್ಯಾರ್‌ ಒಟ್ಟಾರೆ ಸಾ೦ಪೊಡ್ಡಿ ಗಜಾಲ್‌ ಜಾಯ್ತ್‌ ಮುಣ್‌ ತೊ 
ಭಿಯೆಲ್ಲೊ. ಅಪ್ಲೆ ದೋನ್‌ ರುಪೊಯ್‌ ಮೆಳ್ಳ್ಯಾರ್‌ಯೀ ಪುರೊ ಮುಣ್‌ ಚಿಂತ್ಲೆಂ ತಾಣೆ. 

ತಿತ್ಲ್ಯಾರ್‌ ವ್ಹೊಡ್ಲಿಮಾ೦ಯ್‌ ಯೇವ್ನ್‌ ಪಾವ್ಲಿತ್ತ್‌! ತಿ ಆಕೊಡ್ಕಾಲಾಗಿ೦ ಆಡ್‌ 
ರಾವ್‌ಲ್ಲ್ಯಾನ್‌ ಇಸ್ಮಾಲಿಕ್‌ ಪರಾರಿ ಜಾ೦ವ್ಕ್‌ ವಾಟ್‌ ನಾತ್‌ಲ್ಲಿ ತಿಣೆ ಗಜಾಲ್‌ ಕಹಲಿಗಿ ಮುಣ್‌ 

ಈಸಾರ್ತಾನಾ, ಪಾಸ್ಕುನ್‌ ಈಸ್‌ ರುಪ್ಕಾ೦ಚೊ ಪಾಡೊ ಮೊಲಾಕ್‌ ಕಾಣೆಲೊ ಮುಣ್‌ ಸಗ್ಳೊ 
ಜೆ೦ಬಾರ್‌ ಆಹಾ ತಹೊ ಕಳೊಯ್ಲೆಗಿನಾ? ತಿಕಾ ರಾಗಾನ್‌ ಸ೦ಕಡ್‌! "ಆಮ್ಚೊ ಪಾಡೊ ಆಮ್ಕಾಂತ್ತ್‌ 
ಈಕ್ತಾಯ್‌ಗಿ, ಕಾಣ್ಣೊಜ್ಮಾ?'" ಮುಣ್‌ ತಾಕಾ ಧೆ೦ಕ್ಲೊ ಮಾರ್ಲೊ ತಿಣೆ. ಆನಿ ಅಪ್ಲ್ಯಾ ನಾತ್ಪಾಕ್‌ 
ಘಟ್‌ ಧರ್ನ್‌ ಚಾರ್‌ ಪೊಪಾಯ್ಲಿ೦. ಸಾ೦ಗಾತಾತ್ತ್‌ ಜೋರ್‌ ಗೊವ್ಚಿಯೀ ಕೆಲಿ. “ಘರ್‌ ಲಗಾಡ್‌ 
ಕಾಡುಂಕ್‌ ಮುಣ್‌೦ತ್ತ್‌ ಭುಂಯ್‌ ಪೊಡ್‌ಲ್ಲೊಯೇರೆ ತುಂ? ತುಜೆ ಧರ್ಮಾನ್‌ ಒಟ್ರಾ ಶಿ ಬರ್ಕತ್‌ 
ನಾಮೂ!'' 

“ದಮ್ಮಯಾ! ವ್ಹೊಡ್ಲಿಮಾ೦ಯ್‌. ತುಜಾ ಪಾಯಾಂಕ್‌ ಪೊಡ್ಬಾ೦. ಮ್ಹಾಕಾ ಮಾರಿನಾಕಾ. 
ಯ್ಕಾ ಮಾಮಾನ್‌ ಮ್ಹಾಕಾ ಮೋಸ್‌ ಕೆಲೊ.” ಮುಣೊನ್‌ ಪೆಂಪಾರೆ೦ ವ್ಹಾಜಯ್ಲೆಂ 
ಚೆರ್ಕ್ಕಾನ್‌. “ಚೊರಾಚೆ೦ ಕಾರ್ಭಾರ್‌ ಪೊಳೆ! ತಾಕಾಯೀ ಆಡ್ಬೊಟೆ೦ ಪೊಪಾಯ್ತಾಂ!'' ಮುಣೊನ್‌ 
ತಿ ಏಕ್‌ ಬೈತಾಡ್‌ ಕಾಣೆವ್ನ್‌ ಭೀಜಾಯಿತ್ತ್‌ ಮುಖಾರ್‌ ಯೆತಾನಾ, ವಾ೦ಸೊನ್‌ ಉರ್ಲ್ಕ್ಯಾರ್‌ ಭಿಕ್‌ 
ಮಾಗೊನ್‌ ಖಾವ್ಕೆತ್‌ ಮುಣ್‌ ಇಸ್ಮಾಲಿ ಕಾಚ್ಚೆ೦ ಉಕುಲ್ನ್‌ ಆಕೊಡ್ಕಾ ವೊಯ್ಲ್ಹಾನ್‌ ಉಡಿ ಮಾರ್ನ್‌ 
ಕುಲ್ಕಾ೦ಕ್‌ ಪಾಯ್‌ ದೀವ್ನ್‌ ಪಿಡ್ಚ್ಯೊ! ಪುಣ್‌ ವ್ಹೊಡ್ಲಿಮಾ೦ಯ್ನ್‌ ತಾಕಾ ಸೊಡ್ಡೆ೦ನಾ. ಕಾಟಾಮೆರೆ 
ವೊಯ್ದ್ಯಾನ್‌ ಪೊಲ್ಮೊಡಿ ಪೊರ್ಯಾಂತ್‌ ತಾಚಿ ಶಿಮ್ಚಿ ಧರ್ನ್‌ ಧಾಂವೊನ್‌ ದೋನ್‌ 
ಫೊಪಾವ್ನ್‌೦ತ್ತ್‌ ಪಾಟಿ೦ ಆಯ್ಲಿ ಬಾವಿ! ಕಾಣ್ಣೊಜ್ಮಾಕ್‌ ಬೂಧ್‌ ಶಿಕಯ್ಲಿ ಮುಣ್‌ ಖುಶೀ ಜಾಲಿ 
ತಿಕಾ. “ಆಪ್ಣ್ಲಾಚೆ ದೋನ್‌ ರುಪೊಯ್‌ ಗೆಲೆಮೂ!'' ಮುಣ್‌ ಪುರ್ಪುರಾತ್ತ್‌ ಧಾ೦ವ್ತಾಲೊ ತೊ. 


19. ವ್ಹಾಳೊ ಉತದ್ದಿ ವಿದ್ಯಾ 


ತಾಚಾ ದುಸ್ರ್ಯಾ ದಿಸಾ ಕಹಲೆ೦ ಘಡ್ಲೆ೦ ಗೊ೦ತ್ತಾಹಾಯೇ? ಘಡ್ಚೆ೦ ಆನಿ ಕಹಲೆಂ ಪುತಾ? 
ಭಾಯ್ರ್‌ ಸರ್ಲೊ- ಆಮ್ಚೊ ಪಾಸ್ಕು! ಸಕಾಳಿಂ ಶೆಳೆಂ ಶಿತ್‌ ಪೊಟಾಕ್‌ ಪೊಡ್‌ಲ್ಲ್ಯಾ ಉಪ್ರಾಂತ್‌ 
ಬಿಡಾರಾ೦ತ್‌ ರಾವೊ೦ಕ್‌, ಕೀಡ್‌ ಕಾ೦ತಯ್ತಾ ತಾಣೆ, ಪಾಯಾ೦ಕ್‌ ಬೂಧ್‌ ಸಾ೦ಗ್ಲ್ಯಾ ಶಿವಾಯ್‌ 
ದುಸ್ರಿ ವಾಟ್‌ ನಾತ್‌ಲ್ಲಿ ತಾಕಾ. ಭಾಯ್ರ್‌ ಸರ್ದಾರ್‌, "ಖಂಯ್‌ರೆ ತುಜಿ ಸವಾರಿ?” ಮುಣ್‌ 
ಈಸಾರ್ಲೆ೦. ಕೊಣೆ? ತಾಚಾ ವ್ಹೊಡ್ಲಿಮಾ೦ಯ್ಡ್‌. 

“ಅರೆ! ಖಂಯ್‌ ಮುಳ್ಕಾರ್‌ ಕೊಣೆ ಪುಣಿ ಕಾಮು ದಿಲ್ಕಾರ್‌ ಕರುಂಕ್‌” - ಮುಣೊನ್‌ 
ಜಾಪ್‌ ದಿಲಿ ಪಾಸ್ಕುನ್‌. ಆಯ್ಕೊನ್‌ ವ್ಹೊಡ್ಲಿಮಾಂಯ್ಕ್‌ ಹಾಸ್ದೆಂಗಿ ರಡ್ಡೆ೦ಗಿ ಮುಣ್‌ ಕಳ್ಳೆ೦ನಾ. 

ಕಹಲ್ಕಾಕ್‌ ಮುಳ್ಕಾರ್‌, "ಬೊರೆಂ ಫುಲ್‌ ಸಾ೦ತೆಕ್‌ ವೊಹಾನಾಹಿ೦!' ತಹೆ೦ ಆಪ್ಣಾಚೊ 
ನಾತು ಸಕ್ನಾ೦ಬೊರಿ (ತಕ್ಷೆ೦ತ್‌) ಸೊಮಾ ಆಹಾಲ್ಲೊ ಜಾಲ್ಕಾರ್‌, ತಾಕಾ ಕಾಮಾಕ್‌ ಆಪೊ೦ವ್ಕ್‌ 
ಆಪ್ಲ್ಯಾ ಬಿಡಾರಾಲಾಗಿ೦ ಜಣ್‌ ಯೆತೆ ಆಹಾಲ್ಲೆ. ತಾಣೆ ಅಹೆ೦ ಗಾಂವ್‌ ಭೊ೦ವೊನ್‌ ಕಾಮು 
ಸೊಧುನ್‌ ಯೆಚಿ ಗರ್ಜ್‌ ಆಸ್ತಿನಾ. ಆಚಿ ವೊಳೊಕ್‌-ಪಾಳೊಕ್‌ ಆಸ್‌ಲ್ಲೆ ಕೊಣೀ ಆಕಾ ಕಾಮು 
ದೀನಾ೦ತ್‌. ದಿಲ್ಕಾರ್‌ "ವಾಟೆನ್‌ ಯೆಚಾ ವಾಗಾ. ಯೇವ್ನ್‌ ಮ್ಹಾಕಾ ಖಾ-ಗಾ!' ಮುಳ್ಳ್ಯಾ ಗಾದಿಬೊರಿ 

ಜಾಯ್ಸ್‌, ತಾಂಚಿ ಗತ್‌- ತಾಂಚೆಂ ಘರ್‌ ಲಗಾಡ್‌ ಕಾಡುಂಕ್‌ ಆಹಾ ತೊ ಪಿಸಾಂಟ್ಸ್‌ ದೆಕುನ್‌ಂತ್ತ್‌. ' 
'ಧರ್ಣಿಕ್‌ ಭಾರ್‌ ಶಿತಾಕ್‌ ಖಾರ್‌' ಜಾವ್ನಾಸ್ದಾ ಆಕಾ ಆಪುಣ್‌ ಪೆಲ್ಕಾ ಸೊಂಸಾರಾಕ್‌ ಗೆಲ್ಮಾ ' 
ಉಪ್ರಾಂತ್‌ ಕೊಣ್‌ ಗತ್‌ಗಿ ಮುಣ್‌ ಚಿಂತುನ್‌ ಆವಾಜಾಯಿಣೆ ಡಡ್ಲಿ ತಿ ಪಾಪು ಬಾವಿ! ಉಪ್ರಾಂತ್‌? 
ಖಾಣಾ೦ಚೊ ಕುರ್ಪಾಣೊ ಕಾಣೆವ್ನ್‌ ಆಪ್ಲ್ಯಾ ಸದಾ೦ಚಾ ಯಾರಾಕ್‌ ಗೆಲಿ. “ತಿಕ್ಕೆ ಜಾಗ್ರುತ್‌ ಹಾಂ!” | 
ಮುಣ್‌ ಬೂಧ್‌ ಸಾಂಗೊನ್‌ ಗೆಲಿ. 


ವ್ಲೊ ಕಾಮು ಸೊಧುನ್‌ ರುರ್‌ಲ್ಲ್ಯಾ ವಾಟೆನ್‌೦ತ್ತ್‌ ಚಲೊಂಕ್‌ಲಾಗ್ಲೊ. ಅತಾಂಚಾ 
ಕಾಳಾರ್‌ 'ಬಿಯೆ, ಬಿಟ್ಟಿ' ನೈ 'ಎಮ್ಮೆ, ಬಿಟ್ಟಿ' ಶಿಕ್‌ಲ್ಲ್ಯಾ೦ಕ್‌ ಸೈತಿ ಸಸಾರಾಯೆನ್‌ ಕಾಮಾಂ ' 
ಮೆಳಾನಾಂತ್‌: ಆನಿ ಚಡಾವೊತ್‌ ಜಣಾಂ 'ಬಿಯೆ', 'ಎಮ್ಮೆ' ಆನಿ ಕಹ-ಕಹಲೆ೦ ಪೂರಾ ಶಿಕೊಂಕ್‌ ' 
ವೊಹೊನ್‌ ಶ್ಹೆರಾ೦ಚಿ ವಾಟ್‌ ಧರ್ತಾತ್‌ ಜಾಲ್ಲ್ಯಾನ್‌, ಗಾದ್ಯಾಂತ್ಲಿ 'ಮಾತಿ ಮುಡ್ಡುಂಕ್‌' ಜಣ್‌ ' 
ಮೆಳಾನಾಸ್ತಾಂ ರೈತಾ೦ಕ್‌ ಭಾರಿ ಭೊಂಗ್‌ ಜಾಲ್ಕಾತ್‌. ಪುಣ್‌ ಆದ್ಲ್ಯಾ ಕಾಳಾರ್‌ ಗಾದ್ಮಾಂತ್‌ ಕಾಮು ' 
ಕರುಂಕ್‌ ಜಾಯ್‌ ತಿತ್ಲಿ೦ ಜಣಾ೦ಯೀ ಮೆಳ್ಳಾಲಿಂ ಜಾಲ್ಲ್ಯಾನ್‌ ಪೊಟಾಕ್‌ ಕೊಕೊ ನೆನ್ಮಾಚಿ ಖಂತ್‌ 
ನಾತ್‌ಲ್ಲಿ. ದೆಕುನ್‌ ತ್ಕಾ ಕಾಳಾಚಿ೦ ಮೊನ್ಮಾ೦ ಭಾಗಿ ನೈಗಿ? 


ಅಯ್ಕೋ! ತಾಕಾ ಮಾತ್ತಿ ಪೊಡೊ೦ದಿಮೂ, ಥಂಯ್‌ ಪಾಸ್ಕುಚಿ ಅವಸ್ಥಾ ಕಹಲಿಗಿ ಮುಳ್ಳೆ೦ 
ಆಯ್ಕಾ ತುಮಿ: ಸಕ್ನಾ೦ಕ್‌ ಕಾಮಾಂ ಆಸ್ಲ್ಯಾರೀ ತಾಕಾ ಮಾತ್ರ್‌ 'ಕೊಣ್ಣೀ ಉ೦ಗಾನಾತ್ಲೆ ಮುಂಟ್ಬಾಂ! 
ತೆ ದೀಸ್‌ ಪಾವ್ಕಿಲೆ ಜಾಲ್ಲ್ಯಾ ನಿಮ್ಮಿ೦.ಥ೦ಯ್‌ ಥಂಯ್‌ ಗಾದ್ಮಾಂನಿ ಥೊಡೆಕಡೆ ಕೊಸ್ತಾಲೆ. 
ಥೊಡೆಕಡೆ ನೇಜ್‌ ಲಾಯ್ತಾಲಿ೦. ಪುಣ್‌ ಆಕಾ ಕೊಣ್ಣೆಯೀ ಕಾಮಾಕ್‌ ಆಪೊಯ್ಲೆನಾ. ತ್ಕಾ ಸುತ್ತು 
ರಾ೦ತ್ಲ್ಯಾ ಸಕ್ಷಾಂಕೀ ತಾಚೆಂ ಹಣೆ ಬರಾಪ್‌ ಗೊಂತ್ತಾಹಾಲ್ಲೆಂ. ತಾಚಿ ಬೂಧ್‌ ಧೊಂಪ್ಭ್ಯಾಚಾ 
ಕಟ್ಟೆ೦ತ್‌ ಉದಕ್‌ ವ್ಹೊವೊಂವ್ಚಿ ಮುಳ್ಳೆ೦ ಗೊ೦ತ್ತಾಹೊನ್‌ಯೀ ತಾಕಾ ಕಾಮಾಕ್‌ ಆಪೊಂವ್ಕ್‌ 
ತಾಂಕಾಂ ಕಿತೆ೦ ರಾಂಕ್‌ ಲಾಗ್ಲ್ಯಾಯೇ? ಪಾಸ್ಕು ಚಲ್ಲೊ, ಚಲ್ಲೊ, ಚಲ್ಲೊ. 


ತ್ಕಾ ದಿಸಾ ಸಕಾಳಿ೦ ಥಾವ್ನ್‌ ತೊವೊಳ್‌ ತೊವೊಳ್‌ ಪಾವ್ಸ್‌ ಯೆತಾಲೊ-ರಾವ್ತಾಲೊ, 

ಪಾವ್ನ್‌ ಯೆತಾನಾ ತೊ ಕೊಣಾಚಾ ಮುಣಿ ಪಾಕ್ಕಾ ಪೊ೦ದಾ ವೊಹೊನ್‌ ರಾವ್ಮಾಲೊ, ಕೊಣ್‌? 
ಪಾಸ್ಕು. ಪಾವ್ಸ್‌ ಸುಟ್ಟಾನಾ ಥಂಯ್‌ ಥಾವ್ನ್‌ ಚಲ್ತಾಲೊ. ದೊನ್ಸಾರ್‌ ಜಾತಾನಾ ಮೊಳ್ಬಾಕ್‌ 
ವ್ಹೊಡ್ಲೊ ಜೈತ್‌ ಬುರಾಕ್‌ ಪೊಡ್ಲೊ ಮುಣ್ಣಿಸ್ತಾ! ಪಾವ್ಸ್‌ ವೊತೊ೦ಕ್‌ಲಾಗ್ಲೊ ಮುಳ್ಕಾರೀ ಖಂಚಾ 
ನಮುನ್ಕಾಚೊ ಮುಂಟ್ಸಾತ್‌ ತುಮಿ? - 'ಸುಣಿಂ-ಮಾಜ್ರಾ೦ ವ್ಹಾಳೊನ್‌ ಯೆಚೆ ತಹಲೊ! ತೆದಾಳಾ 
ತೊ ಎಕಾವ್ಹಾಳಾ ಪೊಲ್ತೊಡಿ ಆಹಾಲ್ಲ್ಯಾ ಗೊವೊಳಾ ಭಿತರ್‌ ರಿಗೊನ್‌ ಬೊಸ್ಲೊ, ಕೊಣ್‌? ಆಮ್ಚೊ 
ಪಾಸ್ಕು. 
ಪಾವ್ಸ್‌ ವೊತ್ಲೊ, ವೊತ್ಲೊ, ವೊತ್‌ಲ್ಲೆ ಬೊರಿತ್ತ್‌ ವ್ಹಾಳ್‌ಯೀ ಭೊರೊನ್‌ ಆಯ್ಲೊ. ಆಕಾ 
ಜೋರ್‌ ಯಿಂವ್‌ ಖಾಂವ್ಕ್‌ ಸುರು ಜಾಲೆಂ; ಇಹಿನ್‌ ತಿಹಿನ್‌ ಪೊಳೆತಾನಾ ತಾಚಾ 
ವ್ಹೊಡ್ಲಿಮಾಂಯ್ಚ್ಯಾ ಪುನ್ಮಾನ್‌ಗಿ ಕಹಲೆ೦ಗಿ ಥಂಯ್‌, ಆಹಾಲ್ಲ್ಯಾ ರಾ೦ದ್ಲಿ೦ತ್‌ ಇಲ್ಲೊ ಉಜೊ 
ಆಹಾಲ್ಲೊ. ಲಾಗಿಂತ್ತ್‌ ಆಹಾಲ್ಲಿಂ ಲಾಂಕ್ಷಾಂ ರಾ೦ದ್ದಿಕ್‌ ಘಾಲ್ನ್‌ ತಾಣೆ ಜೋರ್‌ ಉಜೊ ಕೆಲೊ: 
ಆನಿ ತೊ ಧಗಿಕ್‌ ರಾವ್ಲೊ. ಇಲ್ಲ್ವಾ ಯೆಳಾನ್‌ ತಾಕಾ ಲಾಗ್‌ಲ್ಲೊ ಯಿ೦ಜೊಡ್‌ ಸುಟ್ಲೊ ಮುಣ್ಕಾಂ. 
ಪುಣ್‌ ಎಕಾ ಸಕಾಳಿಂ ಬಿಡಾರಾ೦ತ್‌ ಎಕ್‌ ಮೂಟ್‌ ಶೆಳೆಂ ಶಿತ್‌ ಖಾವ್ನ್‌ ಆಯಿಲ್ಲ್ಯಾ ತಾಚಾ ಪೊಟಾಕ್‌ 
ಆತಾಂ ಬೊರೊ ಚಿರ್ಕೊ ಪೊಡ್‌ಲ್ಲೊ. ಪಾವ್ಸಾನ್‌ ಕಾಳೊಕ್‌ ಪೊಡ್‌ಲ್ಲ್ಯಾನ್‌ ದೀಸ್‌ ಬುಡ್ಲೊ 

ಮುಣ್‌ ಚಿ೦ತ್ತಾನಾ ತಾಚಾ ಆದ್ರುಷ್ಟಾನ್‌ ಮುಳ್ಳೆಬೊರಿ ಪಾವ್ನ್‌ಯೀ ಸುಟ್ಟೊ. ಪುಣ್‌ ವ್ಹಾಳ್‌ 
ಭೊರ್‌ಲ್ಲೊ. ಬಿಡಾರಾಕ್‌ ಪಾಟಿಂ ಯೇಜೆ ಜಾಲ್ಯಾರ್‌ ವ್ಹಾಳ್‌ ಉತರ್ನ್‌ಂತ್‌ ಯೇಜೆ. ಒಟ್ರಾಶಿ 
 ಸಾಂಪೊಡ್ಡೊಮೂ ಬಾವ್ಹೊ! 
ಥೊಡ್ಕಾ ಯೆಳಾನ್‌ ಸನಿ ಸನಿ ಮುಣ್‌ ತಾಚಾ ಗೋ೦ಟು ಮಾಂಡ್ಜಾ ಭಿತರ್‌ ಏಕ್‌ ಭಾರಿ 
ಲಾಯೆಕ್‌ ಉಪಾಯ್‌ ರುುಳ್ಳಾಲೊ. ಎಕಾತ್ತಾಣೆ ರಾ೦ದ್ದಿ೦ತ್ಲೆ೦ ಏಕ್‌ ಜಳ್ಜೆ೦ ಕೊಲಿತ್‌ ಕಾಣೆವ್ನ್‌ 
ಧಾಂವೊನ್‌ ದಬಕ್ಕ್‌ ಕರ್ನ್‌ ವ್ಹಾಳಾಕ್‌ ಉಡ್ಡೊತ್ತ್‌! ತ್ಕಾ ಕೊಲ್ತಾಚೊ ಉಜೊ ಉದ್ಕಾಕ್‌ ಲಾಗ್ತಾನಾ 
'ಚುಂಯ್ಕ್‌' ಜಾಲ್ಲೆಂ. “ಏ ಆಮ್ಕಾರ್‌ ಸಾಯ್ಬಿಣಿ. ಮ್ಹೊಜ್ಕೆ ಆವೊಯ್‌! ಯ್ಕಾ ಉದ್ಕಾಚೊ ಲೋಟ್‌ 
ಭಾರಿ ಬೋಳ್‌ ಆಹಾ. ಆತಾಂ ವ್ಹಾಳ್‌ ಉತರ್ದ್ಹ್ಯಾರ್‌ ಭೇಸ್‌ ಜಾಯ್ತ್‌!” - ಮುಣೊನ್‌ ತೊ 
ಗೊವೊಳಾಕ್‌ ಪಾಟಿಂ ಗೆಲೊ - ಬಚ್ಚಾವ್‌!ವ್ಹಾಳೊ ಉತದ್ದಿ ಭಾರಿ ಇಚಿತ್ರ್‌ ಯಿದ್ಕಾ ನೈ೦ಗಿ ಯ್ಕಿ? 
ಇಲ್ಲ್ಯಾ ಯೆಳಾನ್‌ ಪೊರ್ತುನ್‌ ಆನ್ಕೇಕ್‌ ಕೊಲಿತ್‌ ಕಾಣೆವ್ನ್‌ ಉದ್ಕಾಕ್‌ ದೆ೦ವ್ತಾನಾಯೀ 
ಆದ್ಲೆ ಬೊರಿತ್ತ್‌ 'ಚು೦ಯ್ಕ್‌' ಜಾಲೆಂ. ದೆಕುನ್‌ ತೊ ಪಾಟಿ೦ತ್ತ್‌ ಗೆಲೊ. ಆದಿಂ ಎಕ್ಲೊ ಕಾಮು 
ನಾತ್‌ಲ್ಲೊ ಆಚಾರಿ ಭುರ್ಗ್ಮಾಚೆ ಕುಲೆ ತಾಸ್ತಾಲೊಹಿಂ! ತಹೆ೦ ಯೈ೦ ಕಾಮು ಕರುಂಕ್‌ ಕೊಣೆ 
ಪುನ್ನೆಗೆಲ್ಲ್ಯಾನ್‌ ಆಚಾ ಮಾ೦ಡ್ಜ್ಯಾ ಭಿತರ್‌ ಪರ್ಕಿ ಆಲೆಚನ್‌ ಘಾಲ್ಲಿ ಮುಣ್‌ ವೊಯ್ದಾ 
ಸೊರೆಸ್ಪರಾಕ್‌ತ್‌ ಗೊಂತ್ತು. ಪುತಾ. ಆಟ್‌ ಪಾವ್ಟಿ೦ ಉಜ್ಯಾಚಿ೦ ಕೊಲ್ಲಾಂ ಕಾಣೆವ್ನ್‌ ವ್ಹಾಳಾ೦ತ್ಲ್ಯಾ 
ಉದ್ಕಾ೦ತ್‌ ಬುಡೊವ್ನ್‌ ವ್ಹಾಳೊ ದೆ೦ವ್ಲಾಗಿ ಮುಣ್‌ ಪೊರಿಸ್ಕ್ಯಾ ಕೆಲಿ ತ್ಕಾ ಪಿಸಾ೦ಟ್ಬಾನ್‌. ಆಟ್‌ 
ಪಾವ್ಟಿಂ 'ಚು೦ಯ್ಕ್‌' ಜಾಲೆಂ. ತಿತ್ಲ್ಯಾರ್‌ ರಾ೦ದ್ದಿ೦ತ್ಲೊ ಉಜೊ ಪಾಲ್ವಾಲ್ಲೊ. 
ನೊವ್ಕಾ ಪಾವ್ಟಿ೦ ಉಜೊ ಪಾಲ್ಟಾಲ್ಲೆ೦ ಆದ್ದೆ೦ ಕೊಲಿತ್‌ ಕಾಣೆವ್ನ್‌ ತೊ ವ್ಹಾಳಾಕ್‌ 
ದೆಂವ್ಲೊ. ಚುಂಯ್ಕ್‌ಯೀ ಜಾಲೆಂ ನಾ ಪುಂಯ್ಕ್‌ಯೀ ಜಾಲೆಂನಾ. ದೆಕುನ್‌ ತೊ ಧಯ್ರಾನ್‌ 
ವ್ಹಾಳ್‌ ಉತ್ರೊ೦ಕ್‌ ಲಾಗ್ಲೊತ್ತ್‌ ಮುಂಟ್ವಾಂ! - ಉದ್ಯಾಚೊ ಲೋಟ್‌ ಉಣೊ ಜಾಲಾ ಮುಣ್‌ 
ಚಿ೦ತ್‌ಲ್ಲೆ೦ ತಾಣೆ. ಕಹಲೊ ಹೆಡ್ಡಾ ಪೊಳೆಯಾ ತೊ! ಚಾರ್‌ ಮೆಟಾಂ ಗೆಲಾಗಿ ನಾಂಗಿ ಉದ್ಯಾಚಾ 
ಲೋಟಾಕ್‌ ಪಾಯಾಂಚಿ ಆಡಿ ಚುಕೊನ್‌ ವ್ಹಾಳತ್ತ್‌ ಗೆಲೊ! ಕಿತೆಂ ಮುಣಾನಾಕಾ? ಭೇಸ್‌ ಜಾಲೆಂ! 
ಪಾಸ್ಕುಚಿ ಕಾಣಿ ಸೊಂಪ್ಲಿಗಿ? ನಾ ತಾಚಿ ಬೋಬ್‌ತ್ತ್‌ ಬೋಬ್‌ ಜಾಲಿ. ಕಹೆಂಗಿ ತಾಚೆ೦ ಅದ್ರುಷ್ಟ್‌ 
ಬೊರೆಂ ಆಹಾಲ್ಲೆಂ. ಥಂಯ್ಮ್‌ ತಿಕ್ಕೆ ಸಕ್ಕೆಲ್‌ ಕೊದ್ವೊಳ್‌ ಉದ್ಕಾಂತ್‌ ಗರಿ ಘಾಲ್ನ್‌ ಆಹಾಲ್ಲ್ಯಾ 
ನಕ್ಕುರ ಮುಳ್ಳ್ಯಾ ಮ್ಹಾರಾ೦ಚಾ ಕೊರ್ಲ್ಯಾನ್‌ ತಾಕಾ ಬಚಾವ್‌ ಕರ್ನ್‌ ವೊರ್ತೊ ಉಪ್ಕಾರ್‌ ಕೆಲೊ. 
ನಾತ್ಲ್ಯಾರ್‌ ಪೆದ್ದಾ ಪಾಸ್ಕುಚಿ ಕಾಣಿ ಇತ್ಲ್ಯಾರ್‌ ಆಖೇರ್‌ ಜಾತಿ ಆಹಾಲ್ಲಿ? 


20. ಮೊರ್ನಾಕ್‌ ಹಾಜರ್‌ ಜಾಲೊ 


ಏಕ್ಬಾವ್ಟಿ೦ ಕಹಲಿ ಕಿತಾಪೊತ್‌ ಘಡ್ಲಿ ಮು೦ಟ್ಬ್ಟಾತ್‌ ತುಮಿ? ಪಾಸ್ಕುಚಿ ವ್ಹೊಡ್ಲಿಮಾ೦ಯ್‌ 
ನಾತ್‌ಲ್ಲಿಯೇ? ಅರೆ! ಕಹಲೆಂ ಜಾಲೆಂ ತಿಕಾ? ತಿ ಸರ್ಲಿಗಿ ಪುಣಿ? ಏಶೀ! ನಾ ಮುಂಟ್ವಾಂ. ತ್ಕಾ 
ವೊಯ್ಲ್ಯಾ ಬೊರ್ಕಾ ದೆವಾಚಾ ದಯೆನ್‌ ತಿ ಆನಿಕೀ ಘಟ್‌ ಆಹಾಲ್ಲಿ. ಪಾಪು ಬಾವಿ! ವಾ೦ಸೊದಿ ತಿ. 
ಶೆಂಬೊರ್‌ ವೊರ್ಸಾ೦ ವಾಂಸೊದಿ. ತಿ ಮೆಲ್ಕಾರ್‌ ಕೊಣ್‌ ಗತ್‌ ಆಮ್ಚಾ ಪಾಸ್ಕುಕ್‌ ? 


49 


ಮೆಲ್ಲೊ ಕೊಣ್‌ ಗೊಂತ್ಕಾಹಾಯೇ? ವ್ಹೊಡ್ಲಿಮಾ೦ಯ್ಚಾ ಕುಳಾರಾಚಾ ವಾಡ್ಕಾಂ 
ಶೆಟ್‌ ಆಹಾಲ್ಲೊ ಪೊಳೆಯಾ, ತಾಚಾ ಗಾಡ್ಕೆಚೊ ಬೊಯ್ಲ್‌! ಬೊಲ್ಲಾ ಮುಳ್ಳ್ಯಾ ನಾಂವಾಚೊ ತೊ! 
ಚರೊಂಕ್‌ ಗೆಲ್ಲೆಕಡೆ ದೊರೊ ಕೊಹ್ಸೊನ್‌ ಕಡ್ಸ್ಯಾ ಸಕಯ್ಲ್‌ ಪೊಡೊನ್‌ ಮೆಲೊ! ತೆದಾಳಾ ಗಾಂವ್‌ 
ಸೊಗ್ಳೊ ಆಯ್ಲೊ ಹಿಂ! ಕಹಲ್ಕಾಕ್‌ ಗಾಯ್‌? ತಾಕಾ ಖುಶೀ ಕರುಂಕ್‌, ತ್ಕಾ ಶೆಟಿಕ್‌. ಥೊಡ್ಕಾ ತೆಂಪಾ 
ಮಾಗಿರ್‌, ಕಹಲೆ೦ ಘಡೊನೊಜೊ ಜಾಲ್ಲೆ೦ ಪೊಳೆಯಾ, ತೆಂ ಘಡ್ಲೆ೦ತ್ತ್‌. ಒಟ್ರಾಶಿ ಕಹಲಿ' 
ಫೊಜಿ೦ತ್‌ ಮುಂಟ್ಬ್ಟಾತ್‌ ತುಮಿ? ಘಡ್‌ಲ್ಲೆಂ ಕಹಲೆ೦ ಗೊ೦ತ್ತಾಹಾಯೇ? ಉಳ್ಬೆಂತ್ತ್‌ ಘಡ್ಡೆ೦; 
ಮುಳ್ಕಾರ್‌ ಪೊಯ್ದೆ೦ ಬೊಯ್ಲ್‌ ಮೆಲ್ಕಾರ್‌, ಆತಾಂ ಶೆಟ್‌ತ್ತ್‌ ಪೊಡೊನ್‌ ಮೆಲೊ! ಏ ದೆವಾ! 
ಭೇಸ್‌ ಜಾಲೆಂ! ಪುಣ್‌, ತೊ ಮೆಲ್ಕಾರ್‌, ಕೊಣ್ಣೀ ಉ೦ಗಾನಾ೦ತ್‌! ಕಹಲೆ೦ ನೊವಾಲ್‌ ಯೈಂ? 

'ಶೆಟಿಚೊ ಬೊಯ್ಲ್‌ ಪೊಡ್ಲೊ, ಗಾಂವ್‌ ಸೊಗ್ಳೊ ಆಯ್ಲೊ! ಶೆಟ್‌ ಪೊಡ್ಲೊ. ಕೊಣ್ಣೀ ನಾ!' 
- ಮುಳ್ಳಿ ಗಾದ್‌ ಆಮ್ಚಾ ಮಾಲ್ಭಡ್ಕಾಂನಿ ಕೆಲ್ಲಿ ಆನಿ ಕಹಲ್ಮಾಕ್‌? ಆಕಾ ಕಾರಣ್‌ ಕಹಲೆಂಗಿ 
ಮುಳ್ಳಾರ್‌, ತೊ ಶೆಟ್‌ ಆಹಾಲ್ಲೊ ಪೊಳೆಯಾ, ತೊ ಉಜ್ಕಾಕ್‌ ಆನಿ ಉದ್ಕಾಕ್‌ ಒಟ್ಟುಕ್‌ 
ರುಳಯ್ತಾಲೊ ಹಿಂ! ಪಾಪಾಚಾ ಮೊನ್ಯಾಂಕ್‌ ದೊಗೊ ದೀವ್ನ್‌, ಆನಿ ಮೆಳ್‌ಲ್ಲ್ಯಾಂಚೆ ಮಾಂಡ್ಲೆ 
ಫೊಡ್ಜ್‌ ಆಸ್ತ್‌ಬೊದಿಕ್‌ ಕರಿತ್ತ್‌ ವೋಯ್ರ್‌ ಆಯಿಲ್ಲೊ ಹರಾಮಿ ಮೊನಿಸ್‌ ತೊ! ಆನಿ ಕಿತೆಂ? 
ಆದಿಂ ಗರೀಬ್‌ ಆಹಾಲ್ಲೆ ಪೂರಾ ಆಚರ್ಯಾಂನಿ ಮುಳ್ಳೆಬೊರಿ ಎಕ್ತಾತಾಣೆ ಗಿರೆಸ್ಟ್‌ ಜಾಯ್ದಾಂತ್‌. 
ಥೊಡೆ ಯ್ಕಾ ಶೆಟಿಬೊರಿತ್ತ್‌ ಕರ್ಕಾತ್‌. ಪೆಟೆಂನಿ ಆನಿ ಕ೦ಳ್ಬೆ೦ನಿ ದುಡು-ಆನಿ ಭಾಂಗಾರ್‌ ಭೊರಾಜೆ 
ಜಾಲ್ಕಾರ್‌, ಮೊಸ್ತು ಥೊರಾ೦ಚಿ ಲಾಯ್‌ ಲೂಟ್‌ ಕರಿಜೆ ಪೊಡ್ಬಾ! ತಹೊಲೊತ್ತ್‌ ಆವ್ನುಣ್‌ 
ಪಾಂಕ್‌ ಲಾಗ್‌ಲ್ಲೆ ಬೊರಿ ಅ೦ಟೊನ್‌ ಗೆಲ್ಲೊ ತ್ಕಾ ಶೆಟಿಕ್‌ ! 

ಆನಿ ಆತಾಂ, ಆಪ್ಲೆ ಅನ್ನ್ಯಾಯಾನ್‌ ಕೆಲ್ಲೆಂ ಬೊದಿಕ್‌ ಪೂರಾ ಸೊಡ್ಜ್‌ ತಾಣೆಂ ದೊಳೆ 
ಧಾ೦ಕ್ಷೆ. ಜೀವ್‌ ಆಸ್ತಾಂ, ಕಿತ್ಲೆ೦ಯೀ ಧನ್‌-ದಿರ್ವೆ೦ ಆಹೊಂದಿ, ಮೆಲ್ಮಾ ಉಪ್ರಾಂತ್‌ ತೆಂ ಪೂರಾ 
ಆಪ್ಣಾ ಸಾಂಗಾತಾ ಫೊ೦ಡಾಕ್‌ ವ್ಹೊರೊಂಕ್‌ ಜಾತಾಯೇ? ನಾ. 


ಥಂಯ್‌ ತೊ ಶೆಟ್‌ ಮೆಲ್ಕಾರ್‌, ಆಂಗಾ ತ್ಕಾ ದಿಸಾ ವ್ಹೊಡ್ಲಿಮಾ೦ಯ್ಕ್‌ ಉಶಾರ್‌ 
ನಾತ್‌ಲ್ಲೆಂ. ಕೊಣಾಚಾ ವ್ಹೊಡ್ಲಿಮಾ೦ಯ್ಕ್‌? ಪಾಸ್ಕುಚಾ, ಸಂಕಡ್‌ಮರ್ಕ್‌ ಜಾತಾಲೆಂ ತಿಕಾ. 
ದೆಕುನ್‌ ಕಹಲೆಂ ಕೆಲೆಂ ತಿಣೆ? ಪಾಸ್ಕುಕ್‌ ಮೊರ್ನಾಚಾ ಘರಾ ಧಾಡ್ಡೊ-ವೊಹೊನ್‌ ಶೆಟಿಚಾ ಬಾಯ್ಲೆ 
ಭುರ್ಗಾ೦ಕ್‌ ಭುಜಾವೊಣ್‌ ದೀವ್ನ್‌ ಯೇ ಮುಣ್‌ ಸಾಂಗೊನ್‌. ಕಹೆಂ ಭುಜೊಂವ್ದೆ೦ಗಿ ಮುಣ್‌ 
ತಾಣೆಂ ಈಸಾರ್ಲೆಲ್ಯಾಕ್‌, “ಮೊರ್ನಾಚಾ ಘರಾ ದುಸ್ರ್ಯಾ೦ನಿ ಮುಳ್ಳೆ ಬೊರಿ ತು೦ಯೀ ಮುಣ್‌ರೆ, 
ಪುತಾ''. ಮುಣೊನ್‌ ಧಾ೦ವ್ಹಾಯ್ಲೊ ತಾಕಾ ವ್ಹೊಡ್ಲಿಮಾಂಯ್ಡ್‌. 

“ಜಾಯ್ತ್‌, ತಹೆಂತ್ತ್‌ ಕರ್ಮಾ೦ಗೆ! ಮುಣೊನ್‌ ಧಾಂವ್ಲೊ ತೊ ಶೆಟಿಗೆರ್‌. ಧಾ೦ವ್ಹಾರ್‌, 
ಥಂಯ್‌ ಆಹಾಲ್ಲೆ ಥೊಡೆತ್ತ್‌ ಜಣ್‌ ಕೊಟ್ಕ್ಯಾ೦ತ್‌ ಬೊಸೆನ್‌ ಗುಣ್ಣುಣ್ಣಾಲೆ. ಕಹಲೆ೦ ಮುಣೊನ್‌? 
"ವ್ಹೊಶೆಟ್‌ ಕ೦ಡ್ಡಾಪಟ್ಟೆ ಜಳಯ್ತಾಲೊ! ತ್ಕಾ ವೊಯ್ಲ್ಯಾ ರಚ್ನಾರಾನ್‌ ತಾಕಾ ಫಾವೊ ತಿ ಶಿಕ್ಷಾ ದಿಲಿ! 
ಮಾತ್ತಿ ಖಾವ್ನ್‌ ಗೆಲೊ ಪೆಲ್ಕಾನ್‌! ಜಾಯ್ದೆ ತಾಕಾ! ತಹೆಂತ್‌, ಜಾಯ್ದೆ! - ಕಾಡ್ಜ್‌ ಘಾಲ್ಲ್ವ್ಯಾಕ್‌!'-- 
ಮುಣೊನ್‌ ಗುಣು ಗುಣು ಕರ್ತಾಲೊ. 

ಘರ್ಚಾ ಚೊವೈಕ್‌ ಯೆತಾನಾ ಶೆಟಿಚಾ ಮೊಡ್ಕಾಲಾಗಿಂ ಆಹಾಲ್ಲಿ೦ ತಾಚಿಂ 

ಬಾಯ್ಡ್‌-ಭುರ್ಗಿ೦ ರಡ್ಬಾಲಿಂ ಕಾಂಯ್‌ ಫುರ್ಸೊತ್‌ ನಾಸ್ತಾಂ: “ಆಮ್ಚಿ ದೋಣ್‌, ಮೊಧೆ೦ 
ನ್ಹಂಯ್ಕ್‌ ಆಡ್ಸ್‌ ದೊಳೆ ಧಾಂಕ್ಲೆಯ್‌ಮೂ''! ಮುಣೊನ್‌. ತೆದಾಳಾ ಆಕಾ ಅಜ್ಜಾಪ್‌ ಯ್ಯಾ 
' ಫಾಸ್ಕುಕ್‌. ಜಾಲ್ಮಾರೀ. ವ್ಹೊಡ್ಲಿಮಾ೦ಯ್ನ್‌ ತಾಕಾ ಸಾ೦ಗೊನ್‌ ಧಾಡ್‌ಲ್ಲೆ ಬೊರಿ ತೊ ತಾಂಕಾ೦ 
ಭುಜೊಂವ್ಕ್‌ ಲಾಗ್ಲೊ. ಕಹಲ್ಮಾ ಆಪ್ಸರ್ಬಾಯೆಚಾ ಉತ್ರಾ೦ನಿ ಗೊಂತ್ತಾಹಾಯೇ? 
“ಅಯ್ಕೊ, ಕರ್ಮಾಂ ಜಾಲಿಂ ಮೂ! ತುಮಿ ರಡ್ಬಾತ್‌ ಕಹಲ್ಮಾ ಕರ್ಮಾಕ್‌ ಗೆ?ವ್ಹೊ ಶೆಟ್‌ 
 ಕೆಂಡ್ಹಾ ಪಟ್ಟೆ ಜಳಯ್ತಾಲೊ! ತ್ಕಾ ವೊಯ್ಲ್ಯ್ಯಾ ರಚ್ನಾರಾನ್‌ ತಾಕಾ ಫಾವೊತಿ ಶಿಕ್ಷಾ ದಿಲಿ! ಮಾತ್ತಿ 
ಖಾವ್ನ್‌ ಗೆಲೊ ಪೆಲ್ಮಾನ್‌! ಜಾಯ್ಜೆ ತಾಕಾ! ತಹೆಂತ್ತ್‌ ಜಾಯ್ಜೆ! - ಕಾಡ್ಜ್‌ ಫಾಲ್ಲ್ಯಾಕ್‌!” - 
ಮುಣಾಲೊ ತೊ ಪೆದ್ದಾ ಪಾಸ್ಕು. 
ಆಯ್ಕೊನ್‌ ರಾಗಾನ್‌ ಸ೦ಕಡ್‌- ಶೆಟಿಣಿಕ್‌. ಥ೦ಯ್ಸ್‌ ಆಹಾಲ್ಲೆ೦ ಶೆಟಿಚೆಂ ಬೆತ್‌ ಕಾಣೆವ್ನ್‌ 
ಸರ್ಸರಿತ್‌, ಫೊಪಾಯ್ಲೆಂ ತಿಣೆ ತ್ಕಾ ಪಾಸ್ಕುಕ್‌. 
“ಅಯ್ಯಯ್ಕೊ! ದಮ್ಮಯಾ ಮಾಮ್ಕೆ! ಮ್ಹಾಕಾ ಮಾರಿನಾಕಾ. ಭಾಯ್ರ್‌ ಕೊಟ್ಕ್ಯಾ೦ತ್‌ 
ಆಹಾಲ್ಲೆ ಜಣ್‌ ತಹೆಂ ಸಾಂಗ್ರಾಲೆ. ತೆ೦ತ್ತ್‌ ಆಪ್ಲೆ೦ಯೀ ಸಾ೦ಗ್ಲೆ೦.....” ಮುಣೊನ್‌ ಕುಲ್ಯಾಂಕ್‌ 
ಪಾಯ್‌ ದೀವ್ನ್‌ ಪಿಡ್ಜ್ಯೊ ತೊ ಪೆದ್ದಾ ಪಾಸ್ಕು. | 


21. ಚಂದ್ರೆಮಾಕ್‌ ವಾಂಚಯ್ಲೊ 


ಶೆಟಿಚಾ ಮೊರ್ನಾಕ್‌ ಹಾಜರ್‌ ಜಾಲ್ಲೊ ಆಮ್ಚೊ ಪೆದ್ದಾ ಪಾಸ್ಕು ಕೊಣೆ ಕೊಣೆ ಗುಣ್ಣುಣ್ಣೆಲಿಂ 
ಉತ್ರಾ೦ ಆಯ್ಕೊನ್‌, ಶೆಟಿಚಾ ಬಾಯ್ಲೆ- ಭುರ್ಗಾ೦ಕ್‌ ಭುಜೊ೦ವ್ಕ್‌ ವೊಹೊನ್‌, ಶೆಟಿಣಿಚೆ ಮಾರ್‌ 
ಖಾವ್ನ್‌ ಪಾಟಿಂ ಆಯಿಲ್ಲೊನಿಯೇ? ಆಯ್ಲ್ಯಾರ್‌, ಥಂಯ್‌ ಘಡ್‌ಲ್ಲಿ ಗಜಾಲ್‌ ಆ೦ಗಾ ತಾಣೆ ತ್ಕಾ 
ಸಾಂಜೆರ್‌ ಆಪ್ಲ್ಯಾ ವ್ಹೊಡ್ಲಿಮಾ೦ಯ್ಕ್‌ ಸಾಂಗ್ಲಿ. ಆಯ್ಕೊನ್‌ ಯಿಕಾ ಅಜಾಪಾಸೊವೆಂ 'ಕಸ್ಸ್‌' 
ಜಾಲೆಂ ಸುಕೊನ್‌ ಆಯಿಲ್ಲ್ಯಾ ಹರ್ದ್ಯಾಚಾ ಘುಡಾಭಿತರ್‌. ಪಾಪು ನೈಂಗಿ? 

ಆಜ್ಕೆನ್‌ ಪೊಸ್‌ಲ್ಲೊ ನಾತು ಭೊಜ್ಮಾಕ್‌ಯೀ ಜಾಯ್ನಾ ಹಿಂ! ಲ್ಹಾನ್‌ ಪಿರಾಯೆರ್‌ತ್ತ್‌ 
ಆಪ್ಲಿಂ ಆವೊಯ್‌-ಬಾಪುಯ್‌ ಪೆಲ್ಮಾ ಸೊಂಸಾರಾಕ್‌ ಗೆಲ್ಲ್ಯಾನ್‌ ಯ್ಕಾ ಪಾಸ್ಕುಕ್‌ ತಾಚಾ 
ವ್ಹೊಡ್ಲಿಮಾ೦ಯ್ಡ್‌ಂತ್ತ್‌ ಪೊಸುನ್‌ ಲ್ಹಾನ್‌-ವ್ಹೊಡ್‌ ಕೆಲ್ಲೊ ಮುಣ್‌ ಆಪ್ಲೆ೦ ತುಮ್ಕಾಂ ಆಚಾ 
ಆದಿಂತ್‌, ಸಾಂಗ್ಲಾಂ. ತಹೆ೦ ಆಸ್ತಾಂ, ಪಾಸ್ಕು ಪೆದ್ದಾ ಜಾಲ್ಲ್ಯಾನ್‌ ಚೂಕ್‌ ಕೊಣಾಚಿ? ಚೂಕ್‌ 
ಪಾಸ್ಕುಚಿ ನೈ ಹಾಬಾ. ತಾಚಾ ವ್ಹೊಡ್ಲಿಮಾ೦ಯ್ದಿಯೀ ನೈ. ಬೊಗರ್‌ ತಾಕಾ ರಚ್‌ಲ್ಲ್ಯಾ ತ್ಕಾ ವೊಯ್ದ್ಯಾ 
ಸೊರೆಸ್ಟೊರಾ ದೆವಾಚಿ. ಒಟ್ಟಾರೆ ಆಚಾ ಹಣೆಬರ್ಬಾಂತ್‌ ತಾಣೆ ಬೊರಯಿಲ್ಲೆಂ ಚುಕ್ತಾಯೇ, ಸಾ೦ಗಾ. 


ತಾಕ್‌ ಚಾಳ್ಳ್ಯಾರ್‌ ಲೊಣಿ ಯೇತ್‌, ಉದಕ್‌ ಚಾಳ್ಫ್ಯಾರ್‌ ಲೊಣಿ ಯೆತಾಗಿ? ನಾ. ದೆಕುನ್‌ 
ಆಕಾ ಸೊಮಾ ವಾಟೆಕ್‌ ಆಡ್ಡೊ ಮೊನಿಸ್‌ ಯ್ಕಾ ಸೊಂಸಾರಾಂತ್‌ ಜಲ್ಮೊಂಕ್‌ ನಾ. ಸುಣ್ಯಾಚಿ 
ಶಿಮ್ಬಿ ನಳ್ಳೆ೦ತ್‌ ಘಾಲ್ಯಾರ್‌ ನೀಟ್‌ ಜಾತಾಗಿ? ನಾ. ತಹೆ೦ ಯ್ಕಾ ಬುದ್ದುಕ್‌ ಬುಧ್ವೊಂತ್‌ ಕರುಂಕ್‌ 

ಆಪ್ಲೆಂ ಪೆಚಾಡ್ಜೆಂ ಯೆರ್ತ್‌-ಮುಣ್‌ ಚಿಂತುನ್‌ ತಿ ಆಪ್ಲ್ಯಾ ಸದಾ೦ಚಾ ವಾವ್ರಾಕ್‌ ಲಾಗ್ಲಿ, ಕೊಣ್‌? 
ವ್ಹೊಡ್ಲಿಮಾ೦ಯ್‌. ನಾತ್ಲ್ಯಾರ್‌ ರಾತಿಂ ಪೊಟಾಕ್‌ ವೊಯ್ರ್‌ ಥಾವ್ನ್‌ ಪೊಡ್ಬಾಯೇ? 

ರಾ೦ದ್ಲಿಕ್‌ ಉಜೊ ಕರ್ನ್‌ ಆದಾನಾಚಿ ಮೊಡ್ಕಿ ಚಡಯ್ಲಿ ಆನಿ ತಾಂದು ನೆರಾಂವ್ಕ್‌ ಲಾಗ್ಲಿ 
ತಿ. ತಾ೦ದು ನೆರಾವ್ನ್‌ ಜಾಲ್ಕಾ ಉಪ್ರಾಂತ್‌ ತಿಣೆ ತಾಳ್ಗೆ ಕಾಡ್ನ್‌, ಪೆಜೆಕ್‌ ತಾ೦ದು ಘಾಲೊ ಆನಿ 
ಕಾರೆನ್ಯಾಚಿ ಚೆಟ್ನಿ ವಾಟುಂಕ್‌ ಲಾಗ್ಲಿ. 


“ನಿಸ್ಕಾಕ್‌ ಕಾಲೆಂ ಕರ್ತಾಯ್‌, ವ್ಹೊಡ್ಲಿಮಾ೦ಯ್‌?'' ಈಸಾರ್ಲೆ೦. ಕೊಣೆ? ಪಾಸ್ಕುನ್‌. 

“ಚೆಟ್ನಿ ವಾಟ್ಟಾಂ, ಪುತಾ, ಪಾಕ್ಕೋ' - ತಿಣೆ ಮುಳೆಂ. 

“ಸುಕ್ಕೊ ಕಾ೦ಪಿ ಭಾಜ್ಮಾಯ್‌ಮೂ?' 

“ಜಾಯ್ತ್‌ರೆ, ಪುತಾ. ಆತಾಂ ತುಂ ಬಾ೦ಯ್‌ಕಡೆ ವೊಹೊನ್‌ ನ್ಹಾಣೈಕ್‌ ಉದಕ್‌ ಆಡ್ಜ್‌ 
ಘಾಲ್‌. ಮಾಗಿರ್‌ ಆಪುಣ್‌ ರಾ೦ದ್ಲಿಕ್‌ ಉಜೊ ಫಾಲ್ತಾಂ. ಶೆಟಿಣಿಚೆ ಮಾರ್‌ ಖಾವ್ನ್‌ ತುಜೆಂ 
ಆಂಗ್‌ ದುಕ್ತಾಮೂ? ಬೊರೆಂ ಉನ್ನ್‌ ಉದ್ಕಾಂತ್‌ ನ್ಹಾಲ್ಕಾರ್‌ ದೂಕ್‌ ಸುಮಾರ್‌ ಜಾತಾ” - 
ಮುಣಾಲಿ ವ್ಹೊಡ್ಲಿಮಾ೦ಯ್‌. 

ತ್ಕಾ ಕಾಳಾರ್‌ ಎಕಾ ಪೈಶ್ಶಾಕ್‌ ಏಕ್‌ ವ್ಹೊಡ್ಲಿ ಕಾಂಟ್‌ ಭೊರ್ನ್‌ ಸುಕ್ಕೊ ಕಾಂಪಿ 
ಮೆಳ್ಳಾಲ್ಕೊಹಿಂ. ತೆಂ ಮೊರೊ೦ದಿಮೂ. ಆತಾಂ ಆಮ್ಚೊ ಪಾಸ್ಕು ಕೊಳ್ಳೊ ಕಾಣೆವ್ನ್‌ ಬಾಂಯ್‌" 
ಕಡೆ ಧಾಂವ್ಲೊ. ಭಾಜ್‌ಲ್ಲೊ ಕಾಂಪಿ ಖಾಂವ್ಕ್‌ ಮೆಳ್ಬಾತ್‌ ಮುಣ್‌ ತಾಕಾ ಖುಶೀ ಜಾಲ್ಲಿ. 


ತೊ ಉದಕ್‌ ವೊಡುಂಕ್‌ ಯೆತಾನಾ ರಾತ್‌ ಜಾವ್ನ್‌ ಆಯಿಲ್ಲ್ಯಾನ್‌ ಚ೦ದ್ರೆಮು ಮೊಳ್ಳಾರ್‌ 
ಚಡ್‌ಲ್ಲೊ. ಕಳ್ಳೆಂಯೇ ತುಮ್ಕಾಂ? ಪುಣ್‌ ಆಮ್ಚಾ ಪೆದ್ದಾ _ ಪಾಸ್ಕುಕ್‌ ಮೊಳ ಚಂದ್ರೆಮ್‌ 
ಮುಣಿ ದಿಸ್ಲೊನಾ. ಬೊಗರ್‌ ಬಾಂಯ್ಕ್‌ ತಿಳ್ಳಾನಾ, ಉದ್ಕಾಂತ್‌ ಚಂದ್ರೆ ಮಾಚೆಂ ಪ್ರತಿರೂಪ್‌ ತಾಕಾ 
ದಿಸ್ಲೆ೦ಗಿ ನಾ? ತೆಂ ಪೊಳೆವ್ನ್‌ ಬುಂಟ್‌ ಉಡ್ಡಿ ಬಾವ್ನ್ವಾಚಿ. 


“ಏ ಸಾಯ್ಬಾ ಸಾಲ್ವಾದೊರಾ! ಚಂದ್ರೆಮು ಆಮ್ಚಾ ಬಾಂಯ್ಡ್‌ ಪೊಡ್ಲಾಮೂ ದೆವಾ! ಆತಾಂ 
ತೊ ಬುಡೊನ್‌ ಮೆಲ್ಕಾರ್‌, ಕಿತೆಂ ಗತ್‌! ತಕ್ಷಣಾ ತಾಕಾ ವೊಯ್ರ್‌ ಕಾಡ್ಜ್‌ ಮೊಳ್ಬಾಕ್‌ ಉಡಯ್ದೆ 
ಜಾಲೆಂಮೂ! ಬಾ೦ಯ್ತ್‌ ಪೊಡ್‌ಲ್ಲೊ ತೊ ಮೊರಾತ್‌ ಮುಣಿ ಜಾಲ್ಕಾರ್‌ ಕುಸೊನ್‌ ಮೂರ್‌ 
ತೊಡ್ವುಂಕ್‌ ಜಾಂವ್ಚಿನಾ ಹಾಬಾ! ಆನಿ ರಾತಿಂ ಮೊಳ್ಬಾರ್‌ ಚೂಡ್‌ ಪೆಟೊವ್ನ್‌ ಧರ್ನ್‌ ಸೊ೦ಸಾರಾಕ್‌ 
ಉಜ್ವಾಡ್‌ ಫಾಂಕೊ೦ವ್ಕ್‌ ಕೊಣ್ಣೀ ನಾ ಜಾಯ್ತ್‌. ವೊ ಇಡ್ಲಿ ಫೊಜಿಂತ್‌ ನೈಂಗಿ ಯ್ಕಿ? ಆಪುಣ್‌ 
ಉದಕ್‌ ಆಡುಂಕ್‌ ಆಯಿಲ್ಲ್ಯಾನ್‌ ಜಾಲೆಂ” - ಮುಣ್‌ ಸಾಂಗೊನ್‌ ಜೀವ್‌ ಸೊಡ್ನ್‌ ಧಾಂವ್ಲೊ 
ತೊ ಪಾಸ್ಕು. ಕಿಹಿನ್‌ಗಾಯ್‌? ಸೀದಾ ನ್ಹಾಣ್ಮೆಕ್‌. 


ನ್ಹಾಣೈಕ್‌ ವೊಹೊನ್‌ ಥಂಯ್‌ ಪಾಕಾ ಕ್‌ ಶಿರ್ಕಾಯಿಲ್ಲೆಂ ಕೊಕ್ಕೆಂ ಕಾಣೆವ್ನ್‌ ಪೊರ್ತುನ್‌ 
ಬಾಂಯ್‌ಕಡೆ ಸುರಾ೦ಟಿ ಮಾರ್ಲಿ ತಾಣೆ. ಮಾಗಿರ್‌ ತೆಂ ಕೊಕ್ಕೆಂ ತಾಣೆ ಬಾಂಯ್ದಾ ರಾಜ್ವಾಕ್‌ 
ಬಾಂದ್ಲೆಂ ಆನಿ ತೊ ರಾಜು ಲಾಟ್ಕಾ ವೊಯ್ಲ್ಯಾನ್‌ ಸಕ್ಲಾ ಬಾಂಯ್ಕ್‌ ದೆ೦ವೊಯ್ಲೊ. ದೆ೦ವೊವ್ನ್‌ 
ಕಹಲೆಂ ಕೆಲೆಂ ತಾಣೆ, ಗೊಂತ್ತಾಹಾಯೆ? ಚಂದ್ರೆಮಾಕ್‌ ಧರುಂಕ್‌ ಮುಣ್‌ ಕೊಕ್ಕೆಂ 
ಆಲೊಂವ್ಕ್‌ಲಾಗ್ಲೊ. ದೆಂಕ್ಕೊ ಲಾಗ್ಜಾಖಾತಿರ್‌ ಗರಿ ಆಲಯ್ತಾತ್‌ ಪೊಳೆಯಾ, 'ತಹೆಂ. 

..... ಆಲಯ್ಣ್ಯಾರ್‌, ಇಲ್ಲ್ವಾ ಯೆಳಾನ್‌ ಕೊಕ್ಕ್ಯಾಕ್‌ ಶಿರ್ಕಾಲೊನಯೇ? ಅರೆ! ಕಹಲೆಂಗಾಯ್‌? 
' ಚಂದ್ರೆಮ್‌ಗಿ? ಏಶೀ! ಚಂದ್ರೆಮ್‌ ಖಂಚೊ? ತೊ ಬಾಂಯ್‌ ಆಸ್ಲ್ಯಾರ್‌ ನಿಯೇ? ಮಾಗಿರ್‌ 
' ಕಹಲೆ೦ ಶಿರ್ಕಾಲೊ ಮುಳ್ಳೆ೦? ಬಾಂಯ್ದಾ ಥಳಾರ್‌ ಉದ್ಕಾ ಪೊ೦ದಾ ಆಹಾಲ್ಲೊ ತೊಳ್ಳಿ ಫಾತೊರ್‌! 

“ಬಚ್ಚಾವ್‌! ಚಂದ್ರೆ ಮು ಮೆಳ್ಳೊ-ಗಾ !” -ಮುಣೊನ್‌ ವೊಡುಂಕ್‌ ಲಾಗ್ಲೊ ಪುರ್ಸೊತ್‌ 
ನಾಸ್ತಾಂ. ಕಿತ್ಲೆಂ ವೊಡ್ಲ್ಮಾರ್‌ಯೀ ತೊ ಪೊಕ್ಕಾನಾ ಮುಂಟ್ಟಾಂ. ಜೋರ್‌ ಬುಕ್ಕುನ್ನ್‌ ವೊಡ್ಡೆ೦ 
ತಾಣೆ. ಜಾಲ್ಕಾರೀ ಏಕ್‌ ಚೂರ್‌ಯೀ ಜಗ್ಗಾನಾ! ಕಹಲಿ ಅವಸ್ಥಾ ನೈಂಗಿ? 

'ಅರೆ, ಮಲಾಮೊತಿ! ವ್ಹೊ ಚಂದ್ರೆಮ್‌ ಭಾರಿ ಜಡ್‌ ಆಹಾಮೂ! ಆಕಾ ವೋಯ್ರ್‌ 
ಕಾಡುಂಕ್‌ ಕಹಲಿ ವಾಟ್‌ ಧರ್ದಿ ಆತಾಂ? - ಮುಣ್‌ ಉಸ್ವಾಸ್‌ ಬಾಂಧುನ್‌ ವೊಡ್ಲೆ೦. ವೊಡ್ಲ್ಯಾರ್‌, 
ಫಾತ್ರಾಕ್‌ ಲಾಗ್‌ಲ್ಲೆ೦ ಕೊಕ್ಕೆ೦ ನಿಸರ್ನ್‌ ಉಹಾಳ್ಳೆಂ. ಉಹಾಳ್ಳ್ಯಾರ್‌, ವ್ಹೊ ಆಂಗ್‌ ಲೊಕೊನ್‌ 
ಉದಾರೊತ್ತ್‌ ಪೊರ್ತಾಲೊ. 

“ಭೇಸ್‌ ಜಾಲೆಂ! ದೊರಿ ತುಟ್ಲಿಮೂ!'' ಮು೦ಟ್ಬಾನಾ ಉದಾರೊತ್ತ್‌ ಧರ್ಣಿರ್‌ ನಿದ್‌ಲ್ಲೆಕಡೆ 
ಥಾವ್ನ್‌ ತಾಚಿ ದೀಷ್ಟ್‌ ವೊಯ್ರ್‌ ಗೆಲಿ ಮೊಳ್ಬಾಕ್‌. ಥ೦ಯ್‌ ತಾಣೆ ಕಹಲೆಂ ಪೊಳೆಲೆಂ? ಚಂದ್ರೆಮ್‌ 
ಆಸ್ಚೊ ಪೊಳೆಲೊ. ದೆವಾಕ್‌ ಅರ್ಗಾ೦ ಜಾ೦ವ್‌. 

ಬಾ೦ಯ್ತ್‌ ಪೊಡ್‌ಲ್ಲ್ಯಾ ಚಂದ್ರೆಮಾಕ್‌ ಅಪ್ಲೆಂ ವೊಡ್‌ಲ್ಲ್ಯಾ ರಭಸಾಕ್‌ ತೊ ವೊಯ್ರ್‌ 
ಉಹ್ಫೊನ್‌ ವೊಳ್ಳಾರ್‌ ವೊಹೊನ್‌ ಪಾವ್ಲಾ. ಬಚ್ಚಾವ್‌! ಆಪ್ಲೆಂ ಚಂದ್ರೆಮಾಕ್‌ 
ವಾ೦ಚಯ್ಲೊ ಮುಣ್‌, ಚಿ೦ತುನ್‌ ಸಂತೊಸಾನ್‌ ಉಡ್ಕಾಣಾ೦ ಘಾಲಿತ್ತ್‌ ವ್ಹೊಸಗ್ಳೊ ಜೆ೦ಬಾರ್‌ 
ವ್ಹೊಡ್ಲಿಮಾ೦ಯ್ಕ್‌ ಸಾ೦ಗಾಜೆ ಮುಣ್‌ ಬಿಡಾರಾಕ್‌ ಪಿಡ್ಟ್ವೋ ತೊ ಪೆದ್ದಾ ಪಾಸ್ಕು! 


22. ಭೊಜ್ಯಾಚೆ೦ ವೊರ್ನ್‌ 


ಬಾಂಯ್ತ್‌ ಪೊಡ್‌ಲ್ಲ್ಯಾ ಚ೦ದ್ರೆಮಾಕ್‌ ಆಮ್ಚಾ ಪೆದ್ದಾ ಪಾಸ್ಕುನ್‌ ವೋಯ್ರ್‌ ವೋಡ್ಜ್‌ 
ಮೊಳ್ಬಾಕ್‌ ಉಡಯಿಲ್ಲೊಗಿನಾ? ಉಡಯ್ಲಾರ್‌, ತ್ಕಾಚ್‌ ರಾತಿಂ, ತಾಚಾ ವ್ಹೊಡ್ಲಿ ಮಾ೦ಯ್ನ್‌ 
ಕಾರೆನ್ಕಾಚಿ ಚೆಟ್ನಿ ವಾಟುನ್‌ ಸುಕ್ಕೊ ಕಾಂಪಿ ಭಾಜ್ಲ್ಯೊ ಆನಿ ಪೊಯ್ಲೆ೦ತ್ತ್‌ ಕರ್ನ್‌ ದೊವೊರ್‌ಲ್ಲಿ 
ಪೆಜ್‌ ವಾಡ್ಲಿ. ಆನಿ ತಿಯೀ ಜೆ೦ವ್ಕ್‌ ಬೊಸ್ಲಿ. ತ್ಕಾ ರಾತಿಂ ಪಾಸ್ಕು ರುಚಿನ್ನ್‌ ಪೊಟ್‌-ಭೊರ್‌ ಜೆವ್ಲೊ 
ಬಾವ್ದೊ. 

ಅಹೆಂತ್‌ ಸದ್ದಾಂ ಪೊಟ್‌-ಭೊರ್‌ ಕೊಕೊ-ನೆನೆ ಆಹೊಂಕ್‌ ತಿಂ ಕಾಂಯ್‌ 
ವೊರ್ಗಾದಾರಾಂ ನೈ. ತೊವೊಳ್‌-ತೊವೊಳ್‌ ಮಾಸ್‌-ಪೊಳಿ ಸೊಡ್ಕಾಂ. ಏಕ್‌ ಬೊರೆಶೆಂ ನಿಸ್ತೆಂಯಿ 
ಆಹಾನಾತ್ಲೆ೦ ತಾಂಗೆರ್‌. ಆಹಾಲ್ಲಿ ತರ್ನ್‌-ಪೆಜ್‌ ಮೀಟ್‌-ಮಿರ್ಸಾ೦ಗ್‌ ಚಿರ್ಡುನ್‌ ಪೊಟಾಕ್‌ 
ಘಾಲಿಜೆ ಆಹಾಲ್ಲೆ೦. ಆನಿ ಸಾನ್ನಾ೦-ಮಾಸ್‌ ವೊರ್ಸಾಕ್‌ ಏಕ್ಬಾವ್ಟಿ೦ ಮಾತ್ರ್‌ - ವ್ಹೊಡ್ಲಾ ಫೆಸ್ತಾಕ್‌. 
ಸುಮಾರ್‌ ಪೊಂದ್ರಾ-ಈಸ್‌ ಮೈಲಾ೦ ಪೊಯ್ಸಿಲ್ಕಾ ಪೊನೆಗೊಲ್‌ಚಾ ದೊ೦ಂಗ್ರಾವೊಯ್ದಾ 

ಭಾಗೆವಂತ್‌ ಸಾಲ್ದೊರ್‌ ಸಾಯ್ಬಾಚಿ ಇಗರ್ಜ್‌ ತಾಂಚಿ. ಇಗರ್ಜ್‌ ಮುಳ್ಕಾರ್‌ ಆತಾಂಚೆಬೊರಿ ನೈ 
ಬೊಗೊರ್‌ ಏಕ್‌ ಕೊಲ್ವಾಚಾ ಪಾಕ್ಕಾಚೆ೦ ಗೊವೊಳ್‌ ಮುಣ್ಕೆತ್‌. ತಿ ಗಜಾಲ್‌ ಸೊಡ್ಕಾಂ. ಆಪುಣ್‌ 
ಕಾಲೆಂ ಸಾಂಗ್ತಾಲಿಂಗಿ ಮುಳ್ಕಾರ್‌, ಗಡ್ಡ್‌ ಸಾನ್ನಾ೦- ಮಾಸಾಚೆಂ ಜೆವಣ್‌ ವ್ಹೊಡ್ಲಾ ಫೆಸ್ತಾ ದಿಸಾ 
ಮಾತ್ರ್‌. ನಾತ್ಲ್ಯಾರ್‌ ಖಂಯ್‌ ಪುಣಿ ಕೊಣಾ ಪುನೆಗೆಲ್ಲ್ಯಾಚೆ೦ ಕಾಜಾರ್‌ ಆಸ್ಲ್ಯಾರ್‌ಯೀ ಮೆಳ್ಳಾಲೆಂ 
ಮುಣ್ಕಾಂ. ಪುಣ್‌ ಥೊಡ್ಕಾ ಕಾಜಾರಾಂನಿ ವೊರ್ನ್‌-ಶಿತ್‌ ಆಸ್ತಾಲೆಂ. ಕಳ್ಳೆಂಯೇ ತುಮ್ಕಾಂ? 


"ಭುಕೆಕ್‌ ತೊಂಡ್ಲಾಂವ್ಕ್‌ ನಾಕಾ, ನಿದೆಕ್‌ ಉಶೆ೦ ನಾಕಾ'- ಮುಳ್ಳಿ ಏಕ್‌ ಸಾಂಗ್ಲಿ ಆಹಾ. 
ತಹೆ೦ ದುಬ್ಭ್ಯಾ೦ಚಾ ಬಿಡಾರಾ೦ನಿ ಮಾಸ್‌-ಮಾಜ್ಭಿ ನಾತ್ಹ್ಯಾರ್‌ಯೀ, ಫಾ೦ತ್ಕಾರ್‌ ಥಾವ್ನ್‌ ರಾತ್‌ 
ಪೊರ್ಯಾಂತ್‌ ಆಂಗ್‌ ಪಿಟೊ ಕರ್ನ್‌ ಘಾಮ್‌ ಪೀಳ್ನ್‌ ಘೊಳ್‌ಲ್ಲ್ಯಾನ್‌ ತಾಂಕಾಂ ಜೋರ್‌ ಭುಕ್‌ 
ಲಾಗ್ತಾಗಿನಾ? ತೆದಾಳಾ ಬುಡ್ಕುಲ್ಯಾಂತ್‌ ಆಹಾಲ್ಲಿ ನೀಸ್‌-ಪೆಜ್‌ಗಿ, ಶೆಳೆಂ ಶಿತ್‌ಗಿ ತಾಂಕಾಂ ಬೊರೆಂ 
ರುಚ್ಮಾ ಕಹಲಿತ್ತ್‌ ಆಡ್ಕಳ್‌ ನಾಸ್ತಾಂ ತಾಳ್ಕಾ ಸಕ್ಲಾ ಸರಾಗ್‌ ದೆ೦ವ್ತಾ. ತೆ೦ತ್ತ್‌ ಥೊಡ್ಕಾ (ಸಕ್ನಾ೦ಚಾ 
ನೈ) ಗಿರೆಸ್ತಾಂಗೆಲ್ಮಾಂಚಾ ತಾಳ್ಕಾ ಸಕ್ಲಾ ಬಿಲ್ಕುಲ್‌ ದೆ೦ವೊ೦ಕ್‌ ಆಯ್ಕಾನಾ ಮುಂಟ್ಟಾಂ! ದೆಕುನ್‌ 
ತಹಲ್ಕಾ೦ಗೆರ್‌ ಮಾಸ್‌ ಮಾಜ್ಭ ಚುಕ್ಲಿ ಮುಣ್‌ ನಾ. ಬೊರೇ ಗುಲೆ (ಪೊಯ್ಕೆ) ಆಸ್ಲ್ಯಾರ್‌ 
ಕಹ್ಹಲ್ಕಾಕ್‌ಯೀ ಬೊರ್ಗಾಲ್‌ ನಾ ಮಾತ್ರ್‌. 


ತಾಂಕ್‌ "ಆಹಾಲ್ಲ್ಯಾ ಕಿರಿಸ್ತಾ೦ವಾ೦ಕ್‌ ಮಾತ್ರ್‌ ನೈ ಬೊಣ್ಕ್ಯಾ೦ಕ್‌, ದಿವ್ರಾ೦ಕ್‌ ಆನಿ ಯೆರ್‌ 
ಥೊಡ್ಮಾ ಜಾತಿಂಚಾಂಕ್‌ ಮಾಸ್‌-ಮಾಜ್ಭ ನಾಸ್ತಾ೦ ಶಿತ್‌ ರುಚಾನಾಮೂ! ಪುಣ್‌ ಓ ತ್ಕಾ 
ಬಿರಾಮುಣಾ೦ಚಾ ಆನಿ ಜೈನಾ೦ಚಾ ಜಾತಿ೦ಚಾ೦ಕ್‌ ಶಿತಾಕ್‌ ಖಾಲಿ ಪುಳಾರ್‌ ವೊತುನ್‌, ತೆಂ 
ಬೊರೆಂ ಕರ್ನ್‌ ಕಲ್ಬುನ್‌ ಆನಿ ಮುಡ್ಡುನ್‌ ಜೆಂವ್ಕ್‌ ಕಹೆ೦ ರುಚ್ತಾಗಿ ವೊಯ್ದ್ಯಾ ತ್ಕಾ ಸೊರೆಸ್ಪಾರಾಕ್‌ 
ಎಕ್ಲ್ವಾಕ್‌ತ್ತ್‌ ಗೊಂತ್ತು! ಪುಣ್‌ ತಾಂಚೆಂ ಶಾಸ್ತಿರ್‌ ತಾಂಕಾಂ ತಹೆ೦ ಸಾ೦ಗ್ತಾಹಿ೦ ಮಾತ್ರ್‌. ಕಹೆಂ? 
ತೊಂಡ್‌ ಯೇನಾತ್‌ಲ್ಲ್ಯಾ ಪಾಪ್‌ ಮೊನ್ಹಾತಿ೦ಕ್‌ ಮಾರುಂಕ್‌ ನೊಜೊ ಮುಣೆನ್‌. ಎಕಾ ಲೆಖಾನ್‌. 
ಪೊಳೆಂವ್ಮ್‌ ಗೆಲ್ಮಾರ್‌ ವ್ಹೊಯ್‌ ತೆಂ . 


ಯ್ಕಾ ಯಿಶ್ಕಾಂತ್‌ ಚಿ೦ತ್ತಾನಾ ಏಕ್‌ ಇಚಿತ್ರ್‌ ಆಲೆಚನ್‌ ಅಪ್ಲಾಚಾ ಗೋ೦ಟು ಮಾಂಡ್ಮ್ವಾ 
ಭಿತರ್‌ ಉದೆಲಿ. ತಿ ಕಹಲಿಗಿ ಮುಳ್ಕಾರ್‌, ದೋನ್‌ ಪಾಂಯಾಂಚಾ ಮೊನ್ಯಾಂನಿ ಚಾರ್‌ 
ಪಾ೦ಯಾಂಚಾ ದುಕ್ರಾಂಕ್‌-ಬೊಕ್ರ್ಯಾ೦ಕ್‌ ಆನಿ ಪಾಕೊಟ್ಕಾ೦ಚಾ ಕುಂಕ್ಷಾಂಕ್‌, ಇತ್ಯಾದಿ೦ಕ್‌ ಧರ್ನ್‌ 
ಮಾರ್ನ್‌ ಮಾಸ್‌ ಕರ್ನ್‌ ಖಾಂವ್ಲೆಬೊರಿ ಆಮ್ಕಾ೦ಯೀ ಮಾರ್ನ್‌ ಖಾಂವ್ಚೆ ರಾಕ್ಕೊಸ್‌ ಮುಣಿ ಯ್ಕಾ 
ಸೊ೦ಸಾರಾ೦ತ್‌ ಆಹಾಲ್ಲೆ ತರ್‌, ಅಮ್ಚಿ ಗತ್‌ ಕಹಲಿ ಜಾತಿಗಿ ಮುಣ್‌! ಆನ್ಯೇಕ್‌ ಜೆ೦ಬಾರ್‌ 
ಸಾ೦ಗ್ತಾ೦ ಆಯ್ಕಾ: ಪಾಪು ಸಾಧ್ಯಾ-ಭೊಳ್ಳಾ ಮೊನ್ಹಾತಿ೦ಕ್‌ ಮೊಗಾನ್‌ ಪೊಸುನ್‌ ಪಾತ್ಮೆಣಿ 
ಉಬ್ಬಾವ್ನ್‌ ಆಖ್ರೇಕ್‌ ತಾಂಚಿ ಗೊಮ್ಬಿ ಲುಂವ್ಚಿ ಮೊನ್ಯಾಂನಿ ಮಾತ್ರ್‌! ಖಂಚಿತ್ತ್‌ ಕ್ರೂರ್‌ 
ರಾನ್ವೊಟ್‌ ಮೊನ್ನಾತ್‌ ಸೈತಿ ತ್ಕಾ ಥೊರಾಚೊ ಯಿಸ್ವಾಸ್‌ ಘಾತ್‌ ಕೆದಿಂತ್ತ್‌ ಕರಿನಾ! ಕಿತೆಂ 
ಮುಂಟ್ಟಾತ್‌ ತುಮಿ? 


'ಖಾಣ್‌ ಖಾಯ್ದೆ ಆಪ್ಣಾಚಾ ರುಚಿಚೆಂ, ನ್ಹೆಸಾಣ್‌ ನ್ಹೆಸಾಜೆ ಪೆಲ್ಮಾಚಾ ದೆಕಿಚೆಂ' - 
ಮುಂಟ್ಟಾತ್‌. ಮುಳ್ಕಾರ್‌, ತ್ಕಾ ಯಿಶ್ಕಾ೦ತ್‌ ಆಮಿ ತರ್ಕ್‌ ಕರ್ಚೆ೦ ಯೆರ್ತ್‌. ಕೊಣಾಕ್‌ ಕಹಲೆ೦ 

ಜಾಯ್ದಿ 6 ತೆಂ ಖಾಂವ್ಲಿತ್‌ ಹಾಬಾ. ಆಮ್ಕಾಂ ಕಹಲ್ಮಾಕ್‌ ಯೆರಾಂಚಿ ತನ್ನಿ? ಕುಂಡೊ ಖಾತೆಲ್ಮಾಕ್‌ 
' ಉಂಡ್ಯಾಚಿ ರೂಚ್‌ ಕಿತೆಂ ಕಳಿತ್‌ ? 
ಆಮ್ಚಾ ಸೊಮ್ಮಾ ಜೆಜು ಕಿರಿಸ್ತಾನ್‌ ಏಕ್ಸಾವ್ಟಿ೦ ಕಹಲೆ೦ ಸಾಂಗ್‌ಲ್ಲೆಂ ಮುಣ್‌ ತುಮ್ಕಾಂ 
ಉಡಾಸ್‌ ಆಹಾಯೇ? “ಮೊನ್ಮಾ೦ಚಾ ತೊಂಡಾ ಭಿತರ್‌ ಯೆಚೆಂ ತಾಂಕಾಂ ಮ್ಹೆಳಯ್ನಾ, ಬೊಗರ್‌ 
ತಾಂಚಾ ತೊ೦ಡಾ ಥಾವ್ನ್‌ ಭಾಯ್ರ್‌ ಯೆಂವ್ಲೆಂ” - ತಹೆ೦ ಮುಳ್ಳಾರ್‌ (ವೊಂಕ್‌ಲ್ಲೆಂ ನೈ?) 
ಮೊನ್ಮಾ೦ನಿ ಆಧಾರ್ಚಿ೦ ಪಾತ್ಕಾ೦ ಮುಣ್‌ ಅರ್ಥ್‌! 


ಎಲಾ, ಮಲಾಮತ್ತಿ! ಆಪುಣ್‌ ಆ೦ಬ್ಕಾರ್‌ ಥಾವ್ನ್‌ ಕು೦ಬ್ಕಾರ್‌ಉಡೊನ್‌ ಕುವಾಳೆ ಕಾತರ್ನ್‌ 
ಆಹಾ೦ಮೂ! ಥಂಯ್‌ ಪೆದ್ದಾ ಪಾಸ್ಕುನ್‌ ಕಹಲಿ ಕಿತಾಪೊತ್‌ ಕೆಲಿ ಆಯ್ಕಾ: 


ದುಸ್ರ್ಯಾ ಸಕಾಳಿಂ ತಾಚಿ ವ್ಹೊಡ್ಲಿಮಾ೦ಯ್‌ ಯಾರಾಕ್‌ ವೊಹೊಂಕ್‌ ಭಾಯ್ರ್‌ ಸರ್ತಾಲಿ. 
ಭಾಯ್ರ್‌ ಸರ್ಲಾರ್‌ 'ಆಜ್‌ ವೊರ್ನ್‌ ಕರ್‌, ವ್ಹೊಡ್ಲಿಮಾ೦ಯ್‌!'' - ಮುಣೊನ್‌ ಎಕಾತ್ತಾಣೆ ತಿಚಾ 
ವಾಟೆರ್‌ ಆಡ್‌ ರಾವ್ಲೊ. ಕೊಣ್‌? ಆಮ್ಚೊ ಪೆದ್ದಾ ಪಾಸ್ಕು. ಆನಿ ಕೋಣ್‌? ತಿಕಾ ಖಂಯ್‌ ನಾತ್ತೊ 
ರಾಗ್‌ ಆಯ್ಲೊ ಮುಣ್‌ ನಾ. | 


“ಓ ತ್ಕಾ ಪೊಟೆಲಾಗೆರ್‌ ವೋಸ್‌-ರೆ! ಬಿರಾಮುಣ್ಣೈನ್‌ ವೊರ್ನ್‌ ಕರ್ನ್‌ ದೊವರ್ನ್‌ ತುಕಾ 
ಆಪೊಯ್ಲಾ!''- ಮುಣೊನ್‌ ತಿ ಯಾರಾಕ್‌ ಗೆಲಿ. ನಾತ್ಲ್ಯಾರ್‌ ಕಾಲೆಸ್‌ ಕಾಡಿನಾಕಾಯೇ? 

ಆಕಾ ಸತ್‌ತ್ತ್‌, ಯ್ಕಾ ಪೆದ್ದಾ ಪಾಸ್ಕುಕ್‌!: ಮೆಲ್ಲ್ಯಾ ಮ್ಹಾತಾರ್ಕಾ ಬಿರಾಮುಣಾಚಾ 
ಭೊಜ್ಮಾಚಾ ದಿಸಾ ವೊರ್ನ್‌ ಖೆಲ್ಲೊ ಉಡಾಸ್‌ ಆಹಾಲ್ಲೊ ತಾಕಾ. ವೊರ್ನ್‌ ಮುಳ್ಕಾರ್‌ ತಾಕಾ 
ಭಾರಿ. ಜಿವಾಚಿ ಗಾ೦ಠ್‌ ! ಬಿರಾಮುಣಾಂಗೆಲೆಂ ತೆಂ ಪಾತಳ್‌ ಫುಸ್ಕಾಟ್‌ "ಪಾಯ್ಸಾ' "ಬೂರ್‌್‌' ಕರ್ನ್‌ 
ಬುರ್ಕುನ್ನ್‌ ವೊಡು೦ಕ್‌ ಭಾರಿ ಲಾಯೇಕ್‌ ಜಾತಾಲೆಂ ತಾಕಾ. 


ವ್ಹೊಡ್ಲಿಮಾ೦ಯ್‌ ಮುಖ್ಲ್ಯಾ ಘುಂವ್ಲೆಲಾಗಿಂ ಪಾವೊನ್‌ ನಪೈಂಚ್‌ ಜಾಲ್ಲಿತ್ತ್‌ ವ್ಹೊ 
ಇಹಿನ್‌ ಪಿಡ್ಚ್ಯೋ! ಅರೆ! ಕಿಹಿನ್‌ ಗಾಯ್‌? ಸೀದಾ ಪೊಟೆಲಾಗೆರ್‌. ವಾಟೆರ್‌ ಮೆಳ್‌ಲ್ಲ್ಯಾ ಥೊಡ್ಮಾ 
ತಂಟೆಲ್ಮಾರಿ ಪಿಲ್ಕಾಟಾ೦ನಿ ಈಸಾರ್ಲೆ೦ “ಕಿಹಿನ್‌ ಸವಾರಿ?” - ಗಿ ಮುಣೊನ್‌. ""ಬಿರಾಮುಣಾಚಾ 
ಭೊಜ್ಯಾಚೆ೦ ವೊರ್ನ್‌ ಖಾಂವ್ಕ್‌!'' ಮುಣಾಲೊ ಪಾಸ್ಕು. ಆಯ್ಕೊನ್‌ ತೆ ಪೋಲಿ ಚೆಡೆ ಜೀವ್‌ ಸೊಡ್ಡ್‌ 
ಧಾಂವ್ಲೆ ಪೊಟೆಲಾಗೆರ್‌ . ತಾ೦ಕಾ೦ಲಯೀ ಆಶಾ ಆಹಾಲ್ಲಿ ವೊರ್ನ್‌ ಖಾಂವ್ಕ್‌. ಫುಂಕ್ಕಾಕ್‌ ಮೆಳ್‌ಲ್ಲೆಂ 
ಕೊಣಾಕ್‌ ನಾಕಾ ಜಾಲಾಂ? 

"ಅರೆರೆ! ಯೈ ಕಾಡ್ಜ್‌ ಘಾಲ್ಲೆ ಪಾರ್ಪೊಳ್‌ ಭುರ್ಗೆ ಮುಖಾರ್‌ ವೊಹೊನ್‌ ವೊರ್ನ್‌ ಪೂರಾ 
ಕಲಾಸ್‌ ಕರ್ತಾತ್‌ಮೂ, ದೆವಾ!' - ಮುಣ್‌ ಭಿಯೆವ್ನ್‌ ಪಾಸ್ಕುನ್‌ ಕುಲ್ಕಾ೦ಕ್‌ ಪಾ೦ಯ್‌ ದೀವ್ನ್‌ 
ವಾರ್ಕಾ-ವೇಗಾನ್‌ ಸುರಾ೦ಟ್ಟಿ ಮಾಡ್ಲಿತ್ತ್‌ ಆನಿ ಸಕ್ಬಾ೦ ಪರಾಸ್‌ ಪೊಯ್ಲೆ೦ ಪಾವೊನ್‌, ಬೊಡ್ಕ್ಮ್ಯಾ 
ಬಿರಾಮುಣ್ಣೈಲಾಗಿ೦ ಈಸಾರ್ಲೆ೦. ಕಾಲೆಂ ಮುಣ್‌? “ಮೆಲ್ಲ್ಯಾ ಮ್ಹಾತಾರ್ಕಾ ಭೊಟಾಚಾ ಭೊಜ್ಕಾಚೆಂ 
ವೊರ್ನ್‌ ದೀ-ಗೆ!' - ಮುಣ್‌. ಜಾಲೆ೦ಮೂ? ಭೇಸ್‌ ಜಾಲೆಂ! ಪಾಟಾಪಾಟ್‌ ಯೆರ್‌ ಉಪ್ರಾಳಿ 
ಚೆಡೆಯೀ ಯೇವ್ನ್‌ ಪಾವ್ಲೆ. 

ಯಿಧೊವ್‌ ಮ್ಹಾತಾರೈಕ್‌ ರಾಗ್‌ ಆಯ್ಲೊ ಕಾಂಯ್‌ ಕಾಂಯ್‌ ಲೇಖ್‌ಮೀತ್‌ ನಾತ್‌ಲ್ಲೊ. 
ವ್ಹೊ ಪೊರ್ಭುಂಗೆಲೊ ಪರ್ಕಿ ಚೆಡೊ ಅರೆಮರ್ಲಾ ಮಾತ್ರ್‌ ನೈ, ಭಾರಿ ಪೊಕ್ರಿ ಸೈತ್‌! ಯೆರಾ೦ಕ್‌ಯೀ 
ಆಪೊವ್ನ್‌ ಆಡ್ಸ್‌ ಆ೦ಗಾ ಅಪ್ಣಾಚಿಂ ಖೆಳ್ಳುಳಾಂ ಕರ್ತಾ ಮುಣ್‌ ಚಿಂತುನ್‌ ತಿಕಾ ಪಿಶೆಂ ಚಾಳ್ವಾಲೆಂ! 
ಲಾಗಿಂತ್‌, ಆಹಾಲ್ಲೊ ಸಾರ್ಣಿಚೊ ಖುಂಟೊ ಕಾಣೆವ್ನ್‌ ತಿಣೆ ಸರ್ಸರಿತ್ತ್‌ ಫೊಪಾಯ್ಲೆ೦ ತ್ಕಾ ಪೆದ್ದಾ 
ಪಾಸ್ಕುಕ್‌. 

ವಾ೦ಸೊನ್‌ ಉರ್ಲ್ಕಾರ್‌ ಭಿಕ್‌ ಮಾಗೊನ್‌ ಖಾವೈತ್‌ ಮುಣ್‌ ಚಿಂತುನ್‌ ಪಾರ್ಪೊಳ್‌ ' 
ಚೆಡೆ ಸಾ೦ಗಾನಾಸ್ತಾ೦ ಪರಾರಿ ಜಾತಾನಾ, ಪಾಸ್ಕು, "ಅಯ್ಕಯ್ಕೋ! ಮೆಲೊಮೂಗೆ ವ್ಹೊಡ್ಲಿ 
ಮಾಂಯ್‌! ದಮ್ಮಯಾ! ಮ್ಹಾಕಾ ಮಾರಿನಾಕಾ!” ಮುಣ್‌ ಬೊಬಾಟ್‌ ಘಾಲಿತ್ತ್‌ ಕಹೆ೦ ಪುಣಿ ತಿಚಾ 
ಆತಾಂ ಥಾವ್ನ್‌ ಸುಟೊನ್‌ ಪಾಟಿಂ ಪೊಳೆನಾಸ್ತಾ೦ ಆಪ್ಲ್ಯಾ ಬಿಡಾರಾ ಕುಸಿನ್‌ ಧಾಂವ್ಲೊ. 


23. ಮೊಧ್ಯಾನೆರ್‌ ಆಯಿಲ್ಲೊ ಚೋರ್‌ 


ಓ ತ್ಕಾ ದಿಸಾ ಪೊಟೆಲಾಚಾ (ಸರ್‌ಲ್ಲ್ಯಾ) ಬಾಪಾಯ್ಜಾ ಭೊಜ್ಮಾಚೆ೦ ವೊರ್ನ್‌ ಬುರ್ಕು೦ಕ್‌ 
ಮುಣ್‌ ಕುಲ್ಕಾ೦ಕ್‌ ಪಾ೦ಯ್‌ ದೀವ್ನ್‌ ಧಾ೦ವ್‌ಲ್ಲೊ ಪೆದ್ದಾ ಪಾಸ್ಕು ಬೊಡ್ಕ್ಯಾ ಬಿರಾಮೊಣ್ಣೆಚೆ 
ಮಾರ್‌ ಖಾವ್ನ್‌ ಪಾಟಿಂ ಬಿಡಾರಾಕ್‌ ಪಿಡ್ಚ್ಯೋ ಜಾಲ್ಲೊ ನ್ಹಯೇ? ಜಾಲ್ಕಾರ್‌ ತಾಚೆ ಮಾಗಿರ್‌ 
ಮಾರಾಂಚಾ ದುಕಿನ್‌ ತಾಕಾ ಸದಾಂಚೆಬೊರಿ ಗಾಂವ್‌ ಭೊಂವೊಂಕ್‌ ವೊಂಬಾಲೆಂ ನಾ. ದೆಕುನ್‌ 
ತಾಣೆಂ ಕಹಲೆಂ ಕೆಲೆಂ ಗೊ೦ತ್ತಾಹಾಯೇ? ಬಿಡಾರಾ ಭಿತರ್‌ ವೊಹೊನ್‌ ಪಿಂರ್ಗಾತ್ಮ್‌ ಘುಂಗ್ಲಿ 
ಮಾರ್ನ್‌ ಸುಶೆಗಾತ್‌ ನಿದ್ದೊ ಬಾವ್ನೊ! ನಿದ್ಲ್ಯಾರ್‌ ಸಾರ್ಣಿಚಾ ಮಾರಾ೦ ಯಿಮ್ಬಿ೦ ತಾಚಾ ಕುಲ್ಮಾಂ 
ಚೆರ್‌ ದಾಡ್ಕಾ೦ ಉದೆಲ್ಲಿ೦ ಪೊಳೆಯಾ, ತಿಂ ತಾಕಾ ಜೋರ್‌ ದುಕ್ತಾಲಿಂ. ದೆಕುನ್‌೦ತ್ತ್‌ ತೊ 
'ಹಾಯ್‌!' ಕರ್ನ್‌ ಪಿ೦ರ್ಗಾತಾಲೊ. ಪಾಪ್‌ ನೈಂಗಿ? ಅಹೆ೦ತ್ತ್‌ ಸುಮಾರ್ಸೊ ಯೇಳ್‌ ಪಾಶಾರ್‌ 
ಜಾಲೊ. । 

ಜಾಲ್ಕಾರ್‌, ಸಕಾಸ್‌ ದೊಳೆ ಆಡ್‌ ಜಾವ್ನ್‌ ತೊ ತಾತಿ ಕರು೦ಕ್‌ ಲಾಗ್ಲೊ. ಮುಳ್ಕಾರ್‌, 
ಮಾಂಕ್ಷಾ ಸರ್ಗಾಕ್‌ ವೊಹೊನ್‌ ಸೊಪ್ಲಾಂತ್‌ ಕೆಳಿ೦ ಖಾಂವ್ಕ್‌ ಲಾಗ್ಲೊ. ಆಖ್ರೇಕ್‌ ತಾಕಾ ಏಕ್‌ 
ಸೊಪಾಣ್‌ ಪೊಡ್ಲೆ೦ ಮುಂಟ್ಬಾಂ. ಕಹಲೆ೦ ಸೊಪಾಣ್‌ ತೆಂ? ಎಕಾ ಭಯಂಕರ್‌ ಅಟ್ಟಾಂಗ್‌ 
ಚೊರಾಚೆ೦ ಸೊಪಾಣ್‌. ತ್ಕಾ ಸೊಪ್ಲಾಂತ್‌ ತೊ ಅಪ್ಲ್ಯಾ ಬಿಡಾರಾ೦ತ್‌ ಆಹಾಲ್ಲೊ. ಕೊಣ್‌? 
ಪಾಸ್ಕು. ಕೊ೦ಬ್ಕಾ ಕಾಟ್ಕಾಚಾ ಬಾಬು ಆಚಾರಿ ಮುಳ್ಳ್ಯಾನ್‌ ಏಕ್‌ ಮೊಣಯ್‌ ಕರ್ನ್‌ ದಿಲ್ಲಿ ತಾಂಕಾಂ. 
ತ್ಕಾ ಮೊಣ್ಮೆಚೆರ್‌ ಬೊಸೊನ್‌ ಭಾಯ್ರ್‌ ಆಂಗ್ಲಾಕ್‌ ಪೊಳೆತಾಲೊ. ಕೊಣ್‌? ಆಅಚಾರಿಗಿ? ಏಶೀ! 
ಆಚಾರಿ ನೈಮೂ, ಆಮ್ಚೊ ಪಾಸ್ಕು. 

ತೆದಾಳಾ ಎಕಾತ್ತಾಣೆ ಧರ್ಣಿಕ್‌ ಕಾಳೊಕ್‌ ಪೊಡ್ಲೊತ್ತ್‌. ಆನಿ ಮೊಧ್ಯಾನ್‌ ರಾತ್‌ ಜಾಲಿ. 
ಪುಣ್‌ ನೆಕೆತ್ರಾ೦ಚಾ ಮಸ್ಕ್‌ ಉಜ್ವಾಡಾಕ್‌ ಪಡ್ಪಾ ಥಾವ್ನ್‌ ಕೊಣ್‌ಗಿ ಆ೦ಗ್ಲಾಕ್‌ ಚಲೊನ್‌ ಯೆಂವ್ಚೊ 


56 


 ದಿಸ್ಲೊ ತಾಕಾ. ದೊಳೆ ಧಾಂಕುನ್‌ ಉಗ್ತೆ ಕರಿಜೆ ಜಾಲ್ಕಾರ್‌ ಎಕ್ಲೊ ಪೊರ್ಕಿ ಮೊನಿಸ್‌ ಯೇವ್ನೀ 
.. ಮೆಟಾ೦ ಲಾಗಿ೦ ರಾವ್ಲಾ ನಿಯೇ ! ರಾವೊನ್‌ ದೊಳೆ ವಾಟಾರ್ನ್‌ ಪಾಸ್ಕುಕ್‌ತ್ತ್‌ ಪೊಳೆತಾ ಅನಿ ದಾಂತ್‌ 
ಖಿರ್ಲಿತಾ! ಪೊಳೆತಾಂ ಪೊಳೆತಾ೦ ಆಪಾಪಿಂತ್ತ್‌ ಯೆದ್ದೀ ಲಾಂಬ್‌ ತಲ್ವಾರ್‌ ಆಯ್ಲಿ ತ್ಕಾ ಚೊರಾಚಾ 
ಉಜ್ಜ್ವಾ ಹಾತಾಕ್‌ ಆನಿ ದಾವ್ಮಾ ಹಾತಾಂತ್‌ ಏಕ್‌ ಪೆಟ್ಟಿ ಚೂಡ್‌! ಪೊಳೆವ್ನ್‌ ವಾಂಚ್ಲಾಗಿ ಪಾಸ್ಕು? 


“ಏರ್‌ಯಾ, ಅವು? (ಕೊಣ್‌ಯಾ ತೊ?) - ಮುಣೊನ್‌ ಈಸಾರ್ಲೆಂ ತಾಣೆಂ ಕಾಂಪ್ಲಾ 
ತಾಳ್ಕಾನ್‌. ಈಸಾರ್ಲ್ಯಾರ್‌, ತೊ ಕಾಡ್ಜ್‌ ಘಾಲ್ಲೊ ಚೋರ್‌ ಘಡೃಡ್ಕಾಬೊರಿ ಆವಾಜ್‌ ಕರಿತ್ತ್‌ 
ಹಾಸ್ಲೊ ಕಾಂಯ್‌ ಫುರ್ಸೊತ್‌ ನಾಸ್ತಾಂ. ಆನಿ ಚೂಡ್‌ ಭೀಜಾವ್ನ್‌ ಬಿಡಾರಾಚಾ ಕೊಲ್ವಾಚಾ 
ಪಾಕ್ಕಾಕ್‌ ಉಜೊ ದೀವ್ನ್‌, ತಲ್ವಾರಿನ್‌ ಪಾಸ್ಕುಕ್‌ ಫಾಪ್ಸುಂಕ್‌ ಮುಖಾರ್‌ ಧಾಂವೊನ್‌ ಆಯ್ದೊತ್ತ್‌. 
ಪೊಳೆವ್ನ್‌ ಭಿಯಾನ್‌ ಲೆಂಡಿ ಗುಡ್ಡುಡ್ಡಿ ಪಾಸ್ಕುಚಿ! ಆನಿ ತಾಳೊ ಪೊಕುರ್ನ್‌ ಆರಾಬ್ಬಾಯ್‌ ದೀಂವ್ಕ್‌ 
ಲಾಗ್ಲೊ ಖಂಚಾ ನೊಮುನ್ಮಾಚಿ ಮುಂಟ್ವಾತ್‌ ತುಮಿ? ಏಕ್‌ ಮೈಲ್‌ ಪೊಯ್ಸ್‌ ಆಯ್ಕಾತ್‌! 

ಚೊರಾಚಿ ತಲ್ವಾರ್‌ ವಾಸ್ಕುಚಾ ಪೊಟಾಕ್‌ ರಿಗ್ತಾ ಮು೦ಟ್ಟಾನಾ ಮಾಂಕ್ಷಾಬೊರಿ ಕುಸಿಕ್‌ 
ಉಡ್‌ಲ್ಲ್ಯಾ ಪಾಸ್ಕುನ್‌ ಧರ್ಣಿರ್‌ ನಿದೊನ್‌ ಚೊರಾಚಾ ಪಾ೦ಯಾಂಕ್‌ ಘಟ್ಟ್‌ ಧರ್ಲೆ೦. ಓ! ತರ್‌, 
ಧೈರ್‌ ಜಾವೆತ್‌ ತಾಚೆಂ. ಧೈರ್‌ಗಿ ಮಾತ್ರಿಗಿ! ಒಟ್ಟಾರೆ ಗಿರಾಚ್ಛಾರ್‌ ಬಾವ್ಹ್ವಾಚೆ. ಏಕ್ಬಾವ್ಟಿ೦ ಯ್ಕಾ 
ಹರಾಮಿ ಲುಟ್ಕಾರಾ ಥಾವ್ನ್‌ ಬಚಾವ್‌ ಜಾಲ್ಕಾರ್‌ ಪುರೊ ಮುಣ್‌ ಚಿ೦ತುನ್‌ ನಿಮಾಣೊ ಉಪಾಯ್‌ 
ಜಾವ್ನ್‌ ತಾಚಾ ಗೋ೦ಟು ಮಾಂಡ್ಜ್ಯಾಕ್‌ ರುಳ್ಳಾಲ್ಲಿ ಇಚಿತ್ರ್‌ ಆಲೆಚನ್‌ ತಿ. ಕಹಲಿ ಆಲೆಚನ್‌? 

ಚೊರಾಚಾ ಪಾ೦ಯಾಂಕ್‌ ಘಟ್ಟ್‌ ಧರ್ನ್‌. “ದಮ್ಮಯಾ, ಮಾಮಾ! ಮ್ಹಾಕಾ ಮಾರಿನಾಕಾ. 

` ತುಜೊ ಗು ಖಾತಾ೦, ಏಕ್‌ ಪಾವ್ಟಿ೦ಚಾಕ್‌ ಮ್ಹಾಕಾ ಮಾಫ್‌ ಕರ್‌!'' - ಮುಣಾಲೊ, ಮುಳ್ಕಾರ್‌, 

ಆಮಾಸೆಚಾ ಮೊಧ್ಯಾನೆ ರಾತಿಂ ಸೊಮ್ಮಾನಾ ಥಾವ್ನ್‌ ಉದೆವ್ನ್‌ ಆಯಿಲ್ಲ್ಯಾ ಪಿಶಾಚಿ೦ಕ್‌(ಕುಲ್ಕಾ೦ಕ್‌) 

ಪೊಳೆವ್ನ್‌ ಮೊಳ್ಬಾಕ್‌ ಪೊಳೆವ್ನ್‌ ಬಾಂಗ್‌ ದಿ೦ವ್ಚಾ ಸುಣ್ಮಾ೦ಂಬೊರಿ ಬಾಂಗ್‌ ದೀಲಾಗ್ಲೊ! ಅರೆ! 

ಕೊಣ್‌ಗಾಯ್‌? ಚೋರ್‌ ಮುಂಟ್ಬಾಂ! ಎಲಾ ಮಲಾಮತ್ತಿ! ತಾಕಾ ಕಹಲೆ೦ ಜಾಲೆ೦ಗಾಯ್‌? ಪಿಶೆಂ 
ಮುಣಿ ಚಾಳ್ವಾಲೆಂಗಿ? ಕೊಣಾಕ್‌ ಗೊಂತ್ತು ಪುತಾ ? 


ಬಾಂಗ್‌ ದಿಲ್ಕಾರೀ, ತ್ಕಾ ಚೊರಾಚೆ ಪಾಂಯ್‌ ಬಿಲ್ಕುಲ್‌ ಸೊಡ್ಲೆನಾ೦ತ್‌ ಪಾಸ್ಕುನ್‌. 
ಚೋರ್‌ ತಾಚಿ ಆನ್ಕಿಟಿ ಫಾಸ್ಫಾ೦ವ್ಚಿ ಸೊಡ್ಜ್‌ ಆಪ್ಲೆ ಪಾಂಯ್‌ ಕುಡ್ಬು೦ಚಾರ್‌ ಪೊಡ್ಲೊಗಿನಾ? 
ಪಾಂಯ್‌ ಪಾಸ್ಕುಚಾ ಆತಾ೦ಂತ್‌ತ್ತ್‌ ಸೊಡ್ನ್‌ ಚೋರ್‌ ಪಿಡ್ಚೋ! ಏಶೀ! ತೆ೦ ಕಹಲೆ೦ ನೊವಾಲ್‌ 
ಗಾಯ್‌? ನೊವಾಲ್‌-ಗಿವಾಲ್‌ ಕಾಯ್ಕೆ ನಾಮೂ. ಪುಣ್‌ ತೆ ಪಾ೦ಯ್‌ ಚೊರಾಚೆ ನೈ. ಚೋರ್‌ 
ಥಂಯ್‌ ಆಯ್ದ್ಯಾರ್‌ ನಯೇ? ಆನಿ ಕೊಣಾಚೆ? ವ್ಹೊಡ್ಲಿಮಾಯಯ್ದೆಗಿ? ನೈ-ತಿ ಯಾರಾಕ್‌ ಗೆಲ್ಲಿ 
ಮುಳ್ಳೆ೦ ನಿಯೇ? ತರ್‌, ಕೊಣಾ ಪುನೆಗೆಲ್ಲ್ಯಾಚೆ ಪಾಂಯ್‌ ಧರ್ದೆ೦ ಭಾಗ್‌ ಮೆಳ್ಳೆಂ ಹಾಬಾ ಆಮ್ಚಾ 
ಪೆದ್ದಾ ಪಾಸ್ಕುಕ್‌? ದಾಸುಚೆ ಪಾಂಯ್‌ ಮುಂಟ್ಬಾ೦! ಕೊಣ್‌ ದಾಸು? ತಾಂಗೆಲೊ ಪೆಟೊ! ಛಿ! ಛಿ!. 

ದೆಕುನ್‌೦ತ್ತ್‌ ತೊ ಬಾಂಗ್‌ ದಿತಾನಾ ಚೊರಾನ್‌ ಬಾಂಗ್‌ ದಿಲ್ಲೆಬೊರಿ ಆಯ್ಕಾಲ್ಲೆಂ 
ಪಾಸ್ಕುಕ್‌ ಸೊಪ್ಲಾ೦ತ್‌. ಆತಾ೦ ಕುಂಯ್‌ ಕು೦ಯ್‌ ಕರ್ನ್‌ ರಡೊಂಕ್‌ ಲಾಗ್ಲೊ ದಾಸು. ಪುಣ್‌ 

ನೀಜ್‌ ಗಜಾಲ್‌ ಪಾಸ್ಕುಕ್‌ ಆನಿಕೀ ಗೊಂತ್ತು ಜಾವ್ನಾ. ತೊ ಆನಿಕೀ ದೊಳೆ ಧಾ೦ಕುನ್‌ ಸೊಪ್ಲೆತಾಲೊ. ' 
ದಾಸುಕ್‌ ಮಾತ್ರ್‌ ಅಜಾಪ್‌ ಧನ್ಶಾಕ್‌ ಕಹಲೆಂ ಸುರು ಜಾಲೆಂಗಿ ಮುಣ್ಣ್‌. ತಾಚಾ ಮಾಂಡ್ಡ್ಯಾಚೊ 

ಏಕ್‌ ಇಸ್ಕೂರ್‌ ತಿಕ್ಕೆ ಸಡಿಲ್‌ ಮುಳ್ಳೆ೦ ತ್ಕಾ ಪೆಟ್ಕಾಕೀ ಗೊ೦ತ್ತಾಹಾಲ್ಲೆಂ. ತೊ ಆನಿಕೀ “ದಮ್ಮಯಾ, 

ಮಾಮಾ... ತುಜೊ” ಮುಣ್‌ ಮುಣ್ಕಿತಾಲೊ. 

ಮುಣ್ಮಿಲ್ಕಾರ್‌, “ಸೊಡ್‌-ರೆ, ತ್ಕಾ ದಾಸುಚೆ ಪಾಂಯ್‌!” ಮುಣ್‌ ಘರ್ಜಾಲಿ ಕೊಣ್‌? 
ವ್ಹೊಡ್ಲಿ ಮಾಂಯ್‌. ತಿ ಯಾರ್‌ ತಿರ್ಸುನ್‌ ದೊನ್ಸಾಲಾಂ ಇಲ್ಲೆಂ ಪೊಟಾಕ್‌ ಘಾಲ್ಕಾಂ ಮುಣ್‌ 
ಬಿಡಾರಾಕ್‌ ಆಯಿಲ್ಲಿ. “ಛೆತ್ತ್‌ ಸೊಡ್‌-ರೆ ಪೆಟ್ಕಾಕ್‌''-- ಮುಣೊನ್‌ ನಾತ್ವಾಕ್‌ ವೊಡ್ಬಾನಾ, ತಾಣೆಂ 
ದೊಳೆ ಉಗ್ಗೆ ಕೆಲೆ, ಮಾಗಿರ್‌ ಪೆಟ್ಮಾಚೆ ಪಾಂಯ್‌ ಸೊಡ್ಲೆ ಮುಣ್ಕಾಂ. 

“ಕಹಲಿ ಗಜಾಲ್‌-ರೆ ಯ್ಕಿ? ಆಜ್‌ ಸವಾರೆಕ್‌ ವೊಹೊಂಕ್‌ ನಾಂಯ್‌ಗಿ?” - ತಿಣೆಂ 
ಈಸಾರ್ಲೆಲ್ಯಾಕ್‌ ಪಾಸ್ಕುನ್‌ ವೊರ್ನ್‌ ಖಾಂವ್ಕ್‌ ಗೆಲ್ಲ್ಯಾಕಡೆ ಘಡ್‌ಲ್ಹೊ, ಸಗ್ಳೊ ಜೆಂಬಾರ್‌ 
ಕಳಯ್ಲೊ. ಆಯ್ಕೊನ್‌ ತಿಕಾ ರಾಗ್‌ಯೀ ಆಯ್ಲೊ ಆನಿ ತಾಚಿ ಬಿರ್ಮೊತ್‌ಯೀ ದಿಸ್ಲಿ. ಪೊರ್ತುನ್‌ 
ಯಾರಾಕ್‌ ಚಲ್ತಾನಾ, “ಆಜ್‌ ಮುಣಿ ತುಜಾ ಅ೦ಗಾ ವೊಯ್ಲಿ ಮುಸ್ತಾಯ್ಕಿ ಉ೦ಬುಳ್ನ್‌ ಘಾಲ್‌, 
ಪುತಾ” - ಮುಣಾಲಿ. 

ಪಾಸ್ಕುನ್‌ ತಿಣೆಂ ಸಾ೦ಗ್‌ಲ್ಲೆಬೊರಿ ಕೆಲೆಂ ಮಾತ್‌. ಭುರ್ಗೊ ಮುಣಿ ಜಾವೈತ್‌ ನೈಂಗಿ?' 

ತ್ಕಾ ರಾತಿಂ ವ್ಹೊಡ್ಲಿಮಾ೦ಯ್‌ ರಾಂ೦ದ್ದಿಲಾಗಿ೦. ನಿದ್‌ಲ್ಲಿ ಪಾಸ್ಕು ಚೊವೈೆಂತ್‌ ಆಡ್‌ 
ಪೊಡ್‌ಲ್ಲೊ. ದೊನ್ಸಾರಾಂ ನಿದ್‌ಲ್ಲ್ಯಾನ್‌ ತಾಕಾ ಆತಾಂ ನೀದ್‌ ಆಯ್ಲಿನಾ. ಇಹಿನ್‌-ತಿಹಿನ್‌ 
ಲೊಳೊನ್‌ ಮೊಧ್ಯ್ಕಾನೆಚಾ ಯೆಳಾರ್‌ ಮುತೊಂಕ್‌ ಭಾಯ್ರ್‌ ಯೆತಾನಾ, ವ್ಹಾಳ್ಚೆಭಾಜ್ಕೆಚಾ 
ಮಾಟ್ವಾಲಾಗಿಂ ಎಕ್ಲೊ ಉಬೊ ರಾವ್ಲಾ ನಿಯೇ! ಕೊಣ್‌? ಸೊಪ್ಲಾಂತ್‌ ದಿಸ್‌ಲ್ಲೊ ಚೋರ್‌ 
ಮುಂಟ್ಬಾಂ! ಖಂಯ್‌ ಥಾವ್ನ್‌ ಧೈರ್‌ ಆಯ್ಲೆ೦ಗಿ ಪಾಸ್ಕುಕ್‌, ಕೊನ್ಕಾರ್‌ ಆಹಾಲ್ಲೊ ತೊಣ್ಕೊ 
ಕಾಣೆವ್ನ್‌ ಧಾಂವೊನ್‌ ವೊಹೊನ್‌ ಸರ್ಸರಿತ್ತ್‌ ಫೊಪಾಯ್ಲೊ ತಾಣೆಂ ಚೊರಾಕ್‌. 

ಆವಾಜ್‌ ಆಯ್ಕೊನ್‌ ವ್ಹೊಡ್ಲಿಮಾಂಯ್ನ್‌ ಉಟೊನ್‌ ಚಿಮ್ಲಿ ಪೆಟಯ್ಲಿ ಆನಿ “ಕಹಲೆಂ 
ಪುತಾ, ಪಾಕ್ಕೊ? - ಮುಣಾತ್ಮ್‌ ತಿ ಭಾಯ್ರ್‌ ಆಯ್ಲಿ. ““ಆ೦ವೆ೦ ಎಕಾ ಚೊರಾಕ್‌ ಧರ್ಲಾ!” -ಸಾಂಗ್ಲೆಂ 
ನಾತ್ವಾನ್‌. 

ಚಿಮ್ಹೆಚಾ ಉಜ್ವಾಡಾಕ್‌ ಪೊಳೆತಾನಾ, ತೊ ಚೋರ್‌ ನೈ. ಆನಿ ಕೊಣ್‌ ಮೆಲ್ಲೊ? ಸಾಂಜೆರ್‌ 
ಉ೦ಬುಳ್ನ್‌ ಮಾಟ್ವಾಚಾ ಖಾ೦ಬ್ಕಾಕ್‌ ಉಮ್ಕಾಳಾಯಿಲ್ಲೊ ಪಾಸ್ಕುಚೊ ಜಿಬ್ಬೊ! 

“ಎಲಾ ಎಲಾ ಮಲಾಮತಿ! ದೆವಾಕ್‌ ಅರ್ಗಾಂ ಜಾಂವ್‌ ತುವೆಂ ಜಿಬ್ಬೊ ಉಂಬ್ಳುಂಕ್‌ 
ಸಾಂಗ್‌ಲ್ಲೆಂ ಭಾರಿ ಲಾಯೇಕ್‌ ಜಾಲೆಂ ವ್ಹೊಡ್ಲಿಮಾ೦ಯ್‌. ನೈ ಜಾಲ್ಯಾರ್‌ ಆಂವ್‌ ತ್ಕಾ ಜಿಬ್ಬ್ಯಾ 
ಭಿತರ್‌ತ್ತ್‌ ಆಸ್ತೊಂ. ಆನಿ ಇತ್ಲೆ ಮಾರ್‌ ಪೊಡ್ಬಾನಾ ಪಾಡ್ಜಾ ಜಾತೊಂ ಕೊಣ್ಣಾ!” - ಮುಣಾಲೊ 
ತೊ ಪೆದ್ದಾ ಪಾಸ್ಕು. 

24. ಸುಜ್‌ ದೆ೦ವೊಂಕ್‌ ವಕಾತ್‌ 


ಏಕ್ಸಾವ್ಟಿ೦ ಆಮ್ಚೊ ಪೆದ್ದಾ ಪಾಸ್ಕು ಸದಾಂಚೆಬೊರಿ ಗಾಂವ್‌ ಭೊಂವೊಂಕ್‌ ಗೆಲ್ಲ್ಯಾ 
ಯೆಳಾರ್‌ ಕಹಲೆ೦ ಜಾಲೆಂ ಗೊಂತಾಹಾಯೇ ತುಮ್ಕಾಂ? ವಾಟ್‌ ಚುಕೊನ್‌ ತೊ ಭೋವ್‌ 
ಪೊಯ್ಕಿಲ್ಮಾ ಕಕ್ಕ್ಯಾ ಗಾಂವಾಕ್‌ ವೊಹೊನ್‌ ಪಾವ್ಲೊ. ಪಾವ್ಲ್ಯಾರ್‌, ತೊ ಪೆರಾರ್ದೊ ಮೊಯಿನೊ 
ಜಾಲ್ಲ್ಯಾನ್‌ ತೆಣೆ೦ಚಾ ಗಾದ್ಕಾ೦ನಿ ಮೊಸ್ತು ಮೊಗಿ೦ ಜಾಲ್ಲಿಂ. ಏಕಡೆ ಥೊಡೆ ಜಣ್‌ ಮೊಗಿಂ 
ಕಾಡ್ಬಾಲೆ. ಆನ್ಕೇಕಡೆ ಸುಮಾರ್‌ಶೆ ಜಣ್‌ ಜೊಮೊ ಜಾವ್ನ್‌ ಕಹಲೆಂಗಿ ಉಲೊವ್ನ್‌ ಆಹಾಲ್ಲೆ-ತೆ 
ಮೊನಿಸ್‌ ಆಕಾ ಪೊಯ್ಸ್‌ ಥಾವ್ನ್‌ಂತ್ತ್‌ ದಿಸ್ಲೆ. ಕೊಣಾಕ್‌ ದಿಸ್ಲೆ? ಪಾಸ್ಕುಕ್‌. 

ದಿಸ್ಲ್ಯಾರ್‌, ಥಂಯ್ಸರ್‌ ಕಹಲಿ ಫೊಜಿ೦ತ್‌ ಘಡ್‌ಲ್ಲಿಗಿ ಮುಳ್ಳೆ೦ ಆಪುಣ್‌ ತುಮ್ಕಾಂ 
ಮಾತ್ರ್‌ ಪೊಯ್ದ್ಲೆ೦ತ್ತ್‌ ಸಾಂಗೊನ್‌ ಸೊಡ್ಡಾಂ : ತೆ ಮೊನಿಸ್‌ ಅಪ್ಲ್ಯಾ ಮೊಗಿಣಿಂತ್ಲಿ೦ ಮೊಗಿಂ 
ಕಾಡ್ಬಾನಾ ಲಾಗ್ಯಿಲ್ಮಾ ಪಡ್ಬಾರ್‌ ಚರೊನ್‌ ಆಹಾಲ್ಲಿ ತಾಂಚಿ ಏಕ್‌ ಮ್ಹೊಸ್‌, ಬೊಲ್ಲಿ ಮುಳ್ಳ್ಯಾ 
ನಾ೦ವಾಚಿ, ಸನಿ ಸನಿ ಮುಣ್‌ ಗಾದ್ಮಾಕ್‌ ದೆಂವ್‌ಲ್ಲಿ ತಾಂಕಾಂ ಗೊಂತ್ತು ಜಾವ್ನಾ! ಗಾದ್ಕಾಕ್‌ 
ದೆಂವೊನ್‌ ಕಹಲೆಂ ಕೆಲೆಂ ತ್ಕಾ ಖಾವ್ಲ್ಯಾ ಮ್ಹೊಸಿನ್‌? ಕರ್ಚೆ೦ ಆನಿ ಕಹಲೆಂ ಪುತಾ? ಮೊಗಿಣಿಚಿ 
ವಾಲ್‌ ಭೊಕಾಂವ್ಕ್‌ ಲಾಗ್ಲಿ. 

ಭೊಕಾವ್ನ್‌ ಭೊಕಾವ್ನ್‌ ಸುಮಾರ್‌ ಯೆಳಾ ಮಾಗಿರ್‌ ತಿಕಾ ಲಾಗ್‌ಲ್ಲೊ ವೊರ್ಬೊಸ್‌ 
ಸುಟ್ಟೊ. ಸುಟ್ಲ್ವಾರೀ ತಿ ವೊಗಿ ರಾವ್ಲಿನಾ ಮಾತ್ರ್‌. ಆನಿಕೀ ರಾಸ್‌ ರಾಸ್‌ ತರ್ನೊ ಬೇಲ್‌ ತಿಚಾ 
ದೊಳ್ಕಾ೦ಚಾ ದಿಷ್ಟಿಕ್‌ ಪೊಡ್ಬಾನಾ, ತಿ ಸೊಡಿತ್‌ಗಿ? ನಾ. ಚೆಪುನ್‌೦ತ್ತ್‌ ರಾವಿ. ತಿಚಾ ಪೊಟಾಕ್‌....! 
ಕಿತೆಂ ಯೆತಾಗಿ ಮೊಜಾ ತೊಂಡಾಂತ್‌! 

ಇಲ್ಲ್ಯಾ ಯೆಳಾನ್‌ ಕಹಲೆಂ ಘಡೊನೊಜೊ ಜಾಲ್ಲೆಂ ಪೊಳೆಯಾ, ತೆಂ ಘಡ್ಲೆ೦ತ್ತ್‌! ಕಹಲೆ೦ 
ತೆಂ? ಶಿರಾಪ್‌ ಭೆಜ್ಞೊತ್‌! ಅಯ್ಕೋ, ಪೊರಾಜಿತಾ! ತಿಕ್ಕೆ ಸೊಡೊವ್ನ್‌ ಸಾಂಗೊನೊಜೊಯೇ? 
ಸಾಂಗ್ಲಾಂ, ಆಯ್ಕಾ: ತಿಹಿಲ್ಕಾನ್‌ ಮೊಗಿ೦ ಕಾಡ್ಬಾನಾ ಇಹಿಲ್ಕಾನ್‌ ಮೊಗಿಣಿಚಿ ವಾಲ್‌ಯೀ ಸಫಾಯ್‌ 
ಜಾಲ್ಲಿ ಪೊಳೆವ್ನ್‌ ತ್ಕಾ ಗಾದ್ಕಾಚೊ ಸಾಗ್ವೊಳೆಗಾರ್‌ ಮಾರ್ಚೆಲ್‌ ಪೊಡ್ತೊಳ್‌ ವಾಂಚ್ಲಾಗಿ? 

“ಹೊಯ್‌, ಪಿಲಿ! ತುಜೆಂ ಪೊಟ್‌ ಫುಟೊಂಕ್‌!'' - ಮುಣೊನ್‌ ಬೈತಾಡ್‌ ಕಾಣೆವ್ನ್‌ 
ಧಾ೦ವ್ಹಾಂವ್ಕ್‌ ಲಾಗ್ಲೊ. ತ್ಕಾತ್ತ್‌ ಕ್ಷಣಾ ಘಡ್‌ಲ್ಲೆ೦ ಮುಂಟ್ವಾಂ. ಬೆಲಾ ಸಾಂಗಾತಾ ಬೊಲ್ಲಿನ್‌ 
ಏಕ್‌ ಮೊಗೆ೦ಯೀ ಗೀಳ್ನ್‌ ಸೊಡ್ಲೆಂ. ಕಳ್ಳೆ೦ಯೇ ತುಮ್ಕಾಂ? ಭೇಸ್‌ ಜಾಲೆಂ! ಗಿಳ್ಳ್ಯಾರ್‌ ತೆಂ 
ಮೊಗೆ೦ ಪೊಟಾಕ್‌ಯೀ ವೊಹಾನಾಸ್ತಾ೦, ಪಾಟಿಂ ತೊ೦ಡಾಕ್‌ಯೀ ಯೇನಾಸ್ತಾಂ, ತಿಚಾ ತಾಳ್ಕಾ 
ಮೊಧೆಂ ಘಟ್ಟ್‌ ಶಿರ್ಕೊನ್‌ ರಾವ್ಲೆಂ! ಜಾಲೆ೦ಮೂ? ಒಟ್ಟಾರೆ ಕಹಲೆಂ ಪೊರಾಜಿತ್‌ ಮುಂಟ್ಬಾತ್‌, 
ಪುತಾ ತುಮಿ? ವ್ಹೊಡ್ಲಿ ಫೊಜಿಂತ್‌ ತ್ಕಾ ಮ್ಹೊಸಿಚಿ. ಆನಿ ಮ್ಹೊಸಿ ಧರ್ಮಾನ್‌ ತ್ಕಾ ಮಾರ್ಚೆಲ್‌ 
ಪೊಡ್ವೊಳಾಚಿಯೀ. | 

ದುಸ್ರ್ಯಾಕ್ಸಣಾ ಮ್ಹೊಸ್‌ ದಡಲ್ಲ್‌ ಕರ್ನ್‌ ಪೊರ್ತಾಲಿ. ಪೊರ್ತೊನ್‌ ಧೊಡ್ಬೊಡೊಂಕ್‌ ಲಾಗ್ಲಿ 


"ಕಾಂಯ್‌ ಪುರ್ಸೊತ್‌ ನಾಸ್ತಾಂ. ಉಸ್ವಾಸ್‌ ವೊಯ್ಲೊ ವೊಯ್ರ್‌, ಸಕ್ಕೆಲೊ ಸಕ್ಕೆಲ್‌! ಗಳ್ಕಾ೦ತ್‌ 

ಯೆದ್ದೆಂ ವ್ಹೊಡ್ಲೆಂ ದುಂಕುಟ್‌ ಉಟ್‌ಲ್ಲೆಬೊರಿ ದಿಸ್ತಾ. ಕಳ್ಳೆಂಯೇ ತುಮ್ಕಾಂ? ತಿತ್ಲ್ಯಾರ್‌, ಆಮ್ಚೊ 


ಇಷ್ಟ್‌ ಥಂಯ್‌ ಯೇವ್ನ್‌ ಪಾವ್ಲೊ ಅರೆ! ಕೊಣ್‌ ಇಷ್ಟ್‌ ತೊ? ಪಾಸ್ಕು ಮುಂಟ್ಬಾ೦. 


“ಅಯ್ಕಯ್ಕೋ! ಮ್ಹೊಜಾ ಮ್ಹೊಸಿಕ್‌ ಕೊಣೀ ವಾ೦ಸಯಾ-ಹಾಬಾ. ಬಾರಾ ಕುತಿಯೊ ' 


ದೂದ್‌ ದಿತಾಲಿ ತಿ. ಪಾಡ್ದಾ ಜಾತಾಮೂ, ಪಾಪು! ಏ ಸುಕ್ಕುರ್‌ ಸಾಯ್ಬಿಣ್ಕೆ! ಮೊಜಾ ಬೊಲ್ಲಿಕ್‌ 
ರಾಕ್‌, ಮಾಯೇ!” -ಮುಣೊನ್‌ ಮುರ್ಕೊ ದೀಲಾಗ್ಲಿ ಕೊಣ್‌? ಪೊಡ್ಕೊಳ್ಸ್‌. 

ಪೆದ್ದಾ ಪಾಸ್ಕು ಪೊಳೆತಾ- ಮ್ಹೊಸಿಚೊ ಗಳೊ ಸುಜ್‌ಲ್ಲೆ ಬೊರಿ ದಿಸ್ತಾ. ಪುಣ್‌ ಘಡ್‌ಲ್ಲೊ 
ನೀಜ್‌ ಜೆಂಬಾರ್‌ ತಾಕಾ ಗೊಂತ್ತುನಾ. ತೆದಾಳಾ ಪೊಡ್ಜೊಳಾನ್‌ ಕಹಲೆಂ ಕೆಲೆಂ ಮುಂಟ್ಬಾತ್‌ 
ತುಮಿ? ತಾಚಾ ಗೋಂಟು ಮಾಂಡ್ಜ್ಯಾ ಭಿತರ್‌ ಏಕ್‌ ಭಾರಿ ಲಾಯೇಕ್‌ ಉಪಾಯ್‌ ರುಖಳ್ಕಾಲೊ. 
ತಾಚಾ ಆತಾಂತ್‌ ಪೊಯ್ಲೆಂತ್‌ ಏಕ್‌ ಬೈತಾಡ್‌ ಆಹಾಲ್ಲೆಂಗಿನಾ? ತೆಂ ಬೈತಾಡ್‌ ಭೀಜಾವ್ನ್‌ 
ಸರ್ಸರಿತ್ಸ್‌ ಏಕ್‌ ಮಾರ್‌ ಬೊಸೊಯ್ಲೊ ಮ್ಹೊಸಿಚಾ ಗಳ್ಳಾಚೆರ್‌. ತ್ಕಾ ಮಾರಾಚಾ ಹೊಡ್ತಾಕ್‌ 
ಮ್ಹೊಸಿಚಾ ತಾಳ್ಕಾಂತ್ಲೆಂ ಮೊಗೆಂ ಪಿಟೊ ಪಿಟೊ ಜಾವ್ನ್‌ ತಿಚಾ ಪೊಟಾಕ್‌ ಗೆಲೆಂ. ತಿತ್ಲ್ಯಾರ್‌ ಮ್ಹೊಸ್‌ 
ಉಶಾರ್‌ ಜಾವ್ನ್‌ ಎಕಾತ್ಮಾಣೆ ಉಟ್ಟಿ ಆನಿ ಶಿಮ್ಬಿ ಉಕುಲ್ನ್‌ ಪಡ್ಬಾಕ್‌ ಪಿಡ್ಜೋ! ಥೈಂ ಥಾವ್ನ್‌ 


ಗಾದ್ಮಾಕ್‌ ಪೊಳೆವ್ನ್‌ 'ವೊ೦ಯ್ಕ್‌'' ಕರ್ನ್‌ ರೆಂಕೆತಾ ನಿಯೇ! ಕಿತೆಂ ಮುಣಾನಾಕಾ. ಪಾಟಾಪಾಟ್‌ ಶಿಮ್ಟಿ " 


ಉಕುಲ್ನ್‌ ನೀರ್ಪಾಟ್‌ ಶೆಣ್‌ ಗಳಂ೦ವ್ಕ್‌ ಲಾಗ್ಲಿ! 

ಅಯ್ಯೋ! ತಾಕಾ ಮಾತ್ತಿ ಪೊಡೊ೦ದಿಮೂ. ಆಂಗಾ ಪಾಸ್ಕುಚಿ ಗಜಾಲ್‌ ಆಯ್ಕಾ ತುಮಿ. 
ಸುಜ್‌ ದೆ೦ವೊಂಕ್‌ ಕಹಲೆ೦ ವಕಾತ್‌ ಕರಿಜೆ ಮುಣ್‌ ಕಳ್ಳೆ೦-ಮುಣ್‌ ಆಪ್ಣಾಯಿತ್ಹ್ವಾಕ್‌ತ್ತ್‌ 
ಚಿಂತುನ್‌ ಥಂಯ್‌ ಥಾವ್ನ್‌ ಅಪ್ಲಿ ವಾಟ್‌ ಧರ್ನ್‌ ಚಲ್ಲೊ. ಚಲ್ಲ್ಯಾರ್‌, ಸುಮಾರ್‌ ಯೇಳಾನ್‌ ತೊ 
ಆನ್ಕೇಕಾ ಗಿರಾಮಾಕ್‌ ವೊಹೊನ್‌ ಪಾವ್ಲೊ. ಥಂಯ್‌ ತಾಕಾ ಸನಿ ಸನಿ ಮುಣ್‌ ಏಕ್‌ ಪೊರ್ಕಿ 
ಮೊನಿಸ್‌ ಭೆಟ್ಲೊ. ತಾಣೆಂ ಹಾಕಾ ಈಸಾರ್ಲೆ೦. ಕಹಲೆ೦ ಮುಣ್‌? “ತುಂ ಕೊಣ್‌?”-ಗಿ ಮುಣ್‌. 

“ಆಪುಣ್‌ ಏಕ್‌ ವೊಯ್ದ್‌, ಮಾಮಾ” - ಮುಣಾಲೊ ವ್ಹೊ ಪಾಸ್ಕು. 

“ತಹೆ೦ ಜಾಲ್ಕಾರ್‌ ಭಾರಿ ಲಾಯೇಕ್‌ ಜಾಲೆ೦ಮು-ಗಾ. ಯ್ಕಾ ಗಿರಾಮಾಚಾ ಪೊಟೆಲಾಚೊ 


ಏಕ್‌ ಪಾಂಯ್‌ ಸುಜೊನ್‌ ಯೆದ್ದೊ ಮೊಟೊ ಜಾಲಾ. ತೊ ಗೂಣ್‌ ಕರುಂಕ್‌ ಜಾಯ್ತ್‌ಗಿ ತುಜೆ 4 


ಯಿಮ್ಬಿಂ?” - ಈಸಾರ್ಲೆ೦ ತಾಣೆಂ ಸತ್ಯಾನ್‌. 


“ಓಯ್ಸ್‌! ಜಾಯ್ಡ್‌ಗಿ ಜಾಯ್ತ್‌? ಸುಜ್‌ ದೆಂವಂವ್ಚಿ ಯಿದ್ಕಾ ಆತ್ತಾಂಚೆಂ ಆತ್ತಾಂ 


ಶಿಕೊನ್‌ ಆಯ್ಲಾಂ ಆಪುಣ್‌. ಎಕಾತ್ತ್‌ ಖಿಣಾ ಭಿತರ್‌ ತಾಚಿ ಸುಜ್‌ ದೆ೦ವಯ್ನಾತ್ಲ್ಯಾರ್‌ ಆಪುಣ್‌ 
ಪಾಸ್ಕಿನ್‌ ವ್ಹೊಡ್ಲಿಮಾ೦ಯ್ದೊ ನಾತು ನೈಂತ್ತ್‌'' - ಮುಣಾಲೊ ಪಾಸ್ಕು ಸೊಪುತ್‌ ಘಾಲ್ನ್‌. 
ತಿತ್ಲೆಂ ಆಯ್ಕೊನ್‌ ವ್ಹೊ ಏಕ್‌ ನೀಜ್‌ ಪೊಂಡಿತ್‌ ಮುಣ್‌ ಖಾತ್ರಿ ಜಾಲೆಂ ತ್ಕಾ ಮಾಮಾಕ್‌. 


ಆನಿ ತಾಕಾ ಸೀದಾ ಪೊಟೆಲಾಗೆರ್‌ ಆಪೊವ್ನ್‌ ಯೆಲೊ ತಾಣೆಂ. ಪೊಟೆಲಾಚೊ ಏಕ್‌ ಪಾಂಯ್‌ 1 


ಸುಜ್‌ಲ್ಲೊ ತೆಂ ಖರೆಂ. “ಕಿತ್ಲ್ಯಾ ಪೊ೦ಡಿತಾ೦ಚಿ೦ ವಕ್ತಾಂ ಕೆಲ್ಮಾರೀ ಆಪ್ಣಾಚಿ ಸುಜ್‌ ದೆಂವೊಂಕ್‌ 
ನಾ. ತುಕಾ ಸಾಧ್ಮ್‌ಗಿ ಸಾಯ್ಬಾ?” - ಮುಣ್‌ ಮೊರ್ಯಾದ್‌ ದೀವ್ನ್‌ ಈಸಾರ್ಲೆ೦ ತ್ಕಾ ಪಾಪ್‌ 
Fs Wi 


ಹ್‌ A fan a eco, 


ಜೇಸಿ ಪ್ರ ಯಯಪ ಎ ಸಸ 






| ತೆಲಾನ್‌. ಆಪ್ಲೊ ಪಾ೦ಯ್‌ ಏಕ್‌ ದೇವ್‌ ಜಾವ್ನ್‌ ಒಟ್ರಾ ಶಿ ಮೊಸ್ತು ವೊಳ್ಳೊಳೊನ್‌ ಲಾಚಾರ್‌ 
ಲ್ಲೊ ತೊ. 


ತ “ತೆ ಪೂರಾ ಚೋರ್‌ ಪೊಂಡಿತ್‌, ಧನ್ಮಾ. ಆಪುಣ್‌ ತಾಂಚೆಬೊರಿ ಪೊಟ್ಟು ವೊಯ್ದ್‌ 
ಬಿಲ್ಕುಲ್‌ ನೈ. ಬಡಾಯ್‌ ಕೊಚಾ೦ಂವ್ಚಿ ನೈ. ಏಕ್‌ತ್ತ್‌ ದಾಖ್ಲೊ ದಿ೦ವ್ಚೊ ಜಾಲ್ಮಾರ್‌, ಆಪ್ಲೆಂ ಆದಿಂ 
ತಾಪ್‌ ಸೈತಿ ಸುಟೈಲಾ”- ಮುಣಾಲೊ ಪಾಸ್ಕು. (ತಾಪಾಚಾ ಭುರ್ಗ್ಯಾಕ್‌ ತಳ್ಕಾಂತ್‌ ಬುಡೊವ್ನ್‌ 
ಧರ್‌ಲ್ಲ್ಯಾಕ್‌ ತ್ಕಾ ಭುರ್ಗ್ಮಾಚಾ ಆಜೈಚೆ ಮಾರ್‌ ಖಾವ್ನ್‌ ಆಯಿಲ್ಲ್ಯಾ ಯಿಶ್ಶಾಂತ್‌ ತಾಣೆಂ ತೊಂಡ್‌ 
ಸೊಡ್ಡೆ೦ನಾ). “ತುಕಾ ಜಾಯ್‌ ತಿತ್ಲೊ ದುಡು ದಿತಾಂ, ಸಾಯ್ಬಾ, ಯೆಗ್ಗಿ೦ ಮೊಜಿ ಯ್ಕಿ ಮಾಟ್‌ 
ಪೊಡ್‌ಲ್ಲಿ ಸುಜ್‌ ದೆಂವೊಯ್‌” - ಮಾಗ್ಲೆಂ ಪೊಟೆಲಾನ್‌. 

ಪಾಸ್ಕುನ್‌ ಥೊಡ್ಡೊ ಯೇಳ್‌ ಇಹಿನ್‌-ತಿಹಿನ್‌ ಪೊಳೆಲೆಂ, ಸಾಂದಿ ಮುಲ್ಕಾಂನಿ ಸೊದ್ದೆಂ. 
ಪುಣ್‌ ತಾಕಾ ಜಾಯ್‌ ಜಾಲ್ಲೆಂ ಮೆಳ್ಳೆಂನಾ. ದೆಕುನ್‌ “ತಿಕ್ಕೆ ರಾವ್‌, ವಕಾತ್‌ ಆಡ್ಜ್‌ ಯೆತಾ೦'' 
ಮುಣೊನ್‌ ಏಕ್‌ ಕೊಯ್ತುಲ್‌ ಈಸಾರ್ನ್‌ ಕಾಣೆವ್ನ್‌ ತೊ ಗುಡ್ಕಾಕ್‌ ಪಿಡ್ಚ್ಕೋ! ಆಲೊಪಾಲೊ ಆನಿ 
ವಕ್ತಾಚಿ೦ ಪಾಳಾಂ ಆಡುಂಕ್‌ ಗೆಲೊ ಮುಣ್‌ ಥಂಯ್‌ ಆಹಾಲ್ಲ್ಯಾ ಜಣಾಂನಿ ಚಿಂತ್ಲೆಂ. ಇಲ್ಲ್ವಾ 
ಯೆಳಾ ಉಪ್ರಾಂತ್‌ ಪಾಸ್ಕು ಪೊಂಡಿತ್‌ ಏಕ್‌ ಬೊರೆಶೆ೦ ಧಾಟೆ೦ಮೊಟೆ೦ ಬೈತಾಡ್‌ ಆಡ್‌ 
ಆಯಿಲ್ಲೊ ಪೊಳೆವ್ನ್‌ ತಾ೦ಚಿ ಮಿಂಟ್‌ ಉಡ್ಡ್ಲಿ! 

ಆಯಿಲ್ಲೊ ತೊ ಸೀದಾ ನಿದೊನ್‌ ಆಸ್ಚಾ ಪೊಟೆಲಾಲಾಗಿ೦ ಧಾಂವ್ಲೊ ಆನಿ ದೊಳೆ 
ಧಾಂಕುನ್‌ ಉಗ್ತೆ ಕರಿಜೆ ಜಾಲ್ಕಾರ್‌, ಬೈತಾಡ್‌ ಭೀಜಾವ್ನ್‌ ಡಬ್‌ ಕರ್ನ್‌ ಏಕ್‌ ಮಾರ್‌ ಸರ್ಸರಿತ್ತ್‌ 
ಬೊಸಯ್ಲೊ ತಾಚಾ ಸುಜ್‌ಲ್ಲ್ಯಾ ಪಾ೦ಯಾಚೆರ್‌. ಭೇಸ್‌ ಜಾಲೆಂ! 

“ಅಯ್ಕೋ, ರಾಮಾ! ಮೆಲೊಂಮೂ, ದೆವಾ!” - ಬೊಬಾಟ್ಲೊ ಪೊಟೆಲ್‌ ದೂಖ್‌ 
ತೊಡ್ವು೦ಕ್‌ ತಾ೦ಕಾನಾಸ್ತಾ೦. ಪಾಂಯಾಂತ್ಲ್ಯಾನ್‌ ರಗತ್‌ ವ್ಹಾಳೊಂಕ್‌ ಲಾಗ್ಲೆ೦ತ್ತ್‌. ಪುಣ್‌ 
ಸುಜ್‌ ದೆಂವೊಂಕ್‌ ನಾತ್ಲಿ ಪೊಳೆವ್ನ್‌ ಪಾಟಾ ಪಾಟ್‌ ಚಾರ್‌-ಪಾ೦ಚ್‌ ಮಾರ್‌ ಮಾರ್ಲೆ ತಾಣೆಂ. 
ಪೊಟೆಲಾಚಿ ಬೋಬ್‌ ಮೊಳ್ಬಾಕ್‌ ಪಾವ್ಲಿ. ತಾಚಿ ಬಾಯ್ಲ್‌ ವ್ಹೊಡ್ಲಾನ್‌ ಕಿಂಕ್ರಾಟ್ಲಿ. 


೧ 


ಯ್ಕಿ ಮಲಾಮೊತ್‌ ಪೊಳೆವ್ನ್‌ ಥಂಯ್‌ ಆಹಾಲ್ಲ್ಯಾ ಶೆಣಯ್ನ್‌ ಆನಿ ಉಗ್ರಾಣ್ಕಾನ್‌ 
ಪಾಸ್ಕುಕ್‌ ಭಾಯ್ರ್‌ ವೋಡ್ಜ್‌ ಮಾರ್ನ್‌ ಬೊಡವ್ನ್‌ ಸೊಮ್ಮಾ ಹದಾ ಕೆಲೊ. 

“ದಮ್ಮಯಾ, ಮಾಮಾಂನೊ! ಮ್ಹಾಕಾ ಮಾರಿನಾಕಾತ್‌! ಸುಜ್‌ ದೆ೦ವೊಯಿಲ್ಲ್ಯಾಕ್‌ ದುಡು 
ದಿತಾಂ ಮುಣೊನ್‌ ಆತಾಂ ಯೈಂತ್ತ್‌ಗಿ ತುಮಿ ಮ್ಹಾಕಾ ದಿಂವ್ಲೆಂ ಇನಾಮು? ಮುಣ್‌ ರಡ್ಲೊ 
ಪಾಸ್ಕು. 

“ಇನಾಮ್‌ ಹಿ೦.ಇನಾಮ್‌! ನಿಕ್ಕಳ್‌-ರೆ ಆ೦ಗಾ ಥಾವ್ನ್‌ ಪೊಟ್ಟು ಪೊ೦ಡಿತಾ!” ಮುಣೊನ್‌ 
ತೆ ತಾಕಾ ಪೊರ್ತುನ್‌ ಮಾರುಂಕ್‌ ಯೆತಾನಾ, ವಾ೦ಸೊನ್‌ ಉರ್ಲ್ಶ್ಕಾರ್‌ ಭಿಕ್‌ ಮಾಗೊನ್‌ ಖಾವೈತ್‌ 
ಮುಣ್‌ ಚಿಂತುನ್‌ ಕುಲ್ಕಾ೦ಕ್‌ ಪಾಂಯ್‌ ದೀವ್ನ್‌ ಪೊಳಾಪೊಳ್‌ ಘೆತ್ಲಿ ತ್ಕಾ ಪೆದ್ದಾ ಪಾಸ್ಕುನ್‌. 

25. ಪಾಡ್ಯಾಕ್‌ ದಿಲ್ಲಿ ಗುಳಿ 


ಆಮ್ಚಾ ಪೆದ್ದಾ ಪಾಸ್ಕುಚೆ ಆನಿ ತಾಚಾ ವ್ಹೊಡ್ಲಿಮಾಂಯ್ದೆ ದೀಸ್‌ ಸದಾಂಚೆಬೊರಿತ್ತ್‌ ' 


ಪಾಶಾರ್‌ ಜಾತಾಲೆ. ಮುಳ್ಕಾರ್‌ ಯ್ಕಿ ಮ್ಹಾತಾರಿ ಸದಾ೦ನೀತ್‌ ಗೋಳಿಬೊಜೊ, ಪೋಡಿ, 
ಚಟ್ಟ೦ಬಾಡೆ, ಆನಿ ಯೆರ್‌ ಮೊಸ್ತು ನೊಮುನ್ಶಾ೦ಚಿ೦ ಖಾಣಾಂ ಭಾಜುನ್‌, ಕುರ್ಪೊಣ್ಮಾ೦ತ್‌ 





" 
| 
| 


ಘಾಲ್ಡ್‌, ವ್ಹಾವೊವ್ನ್‌ ವ್ಹೊರ್ನ್‌ ಪೆ೦ಟೆಕ್‌ ವೊಹೊನ್‌ ಇಕ್ತಾಲಿ ಬಾವ್ನಿ. ಆನಿ ತೊ ಕಹಲೆಂ ' 


ಹ ಆಮ್ಚೊ ಪೆದ್ದಾ ಪಾಸ್ಕು? ಸಗ್ಳೊದೀಸ್‌ ಗಾಂವ್‌ ಭೊ೦ವ್ತಾಲೊ ಆನಿ ಪೊಟ್‌ ಭೊರುಂಕ್‌ 
ಮಾತ್ರ್‌ ಬಿಡಾರಾಕ್‌ ಪಾಟಿ೦ ಯೆತಾಲೊ. 

ಅಹೆ೦ ಆಸ್ತಾಂ ಏಕ್ಸಾವ್ಟಿ೦ ಕಹಲೆಂ ಘಡ್ಲೆಂ ಮುಂಟ್ಸಾತ್‌ ತುಮಿ? ತಾಂಚಾ ಆಟ್ಮೆಂತ್‌ 
ಏಕ್‌ ಪಾಡೊ ಆಹಾಲ್ಲೊ ನಯೇ? - ಕೆಂಚ ಮುಳ್ಳೊ ಮೊರ್ಕೊಟ್‌ ಪಾಡೊ ತೊ. ಹಾಂ, ವ್ಹೊಯ್‌. 
ಕಹಲೆಂ ಜಾಲೆ೦ ಹಾಬಾ ತಾಕಾ? ವಾಗಾನ್‌ ವ್ಹಾವೊಯ್ಲೊ ಪುಣಿಗಿ? ಏಶೀ! ನಾ ಹಾಬಾ. ತಹಲೆಂ 
ಅನ್ವಾರ್‌ ಯೇಂವ್ಕ್‌ ಸೊಡುಂಕ್‌ ನಾ ತ್ಕಾ ಸೊರೆಸೊರಾನ್‌. ಮಾಗಿರ್‌ ಕಹಲಿ ಫೊಜಿಂತ್‌ ಘಡ್ಲಿ 
ಮುಣ್‌ ಸಾ೦ಗೊನೊಜೊಯೇ? ಜಾಯ್ಕ್‌ ಪುತಾ, ಸಾ೦ಗ್ತಾಂ. ಒಟ್ಟಾರೆ ಗಿರಾಚ್ಛಾರ್‌ ತ್ಕಾ ಪಾಸ್ಕುಚೆ! 

ತಾಚೆಂ ಪೊಟ್‌ ಪಾಡ್‌ ಜಾಲೆಂ! ಕೊಣಾಚೆಂ ಪಾಸ್ಕುಚೆಂಗಿ? ಪಾಸ್ಕುಚೆಂ ನೈಮೂ, ಬೊಗರ್‌ 
ತ್ಕಾ ಪಾಡ್ಕಾಚೆಂ. ಪಾಡ್‌ ಜಾವ್ನ್‌ ನೀರ್ಪಾಟ್‌ ಶೆಣ್‌ ಗಳ೦ವ್ಕ್‌ ಲಾಗ್ಲೊ ಕಾಂಯ್‌ ಪುರ್ಸೊತ್‌ 
ನಾಸ್ತಾಂ. ವ್ಹೊಡ್ಲಿಮಾಂಯ್ನ್‌ ಆಪ್ಣಾಕ್‌ ಗೊಂತ್ತು ಆಹಾಲ್ಲಿ೦ ವೊಕ್ತಾಂ ಕೆಲಿಂ. ಪುಣ್‌ ತಾಂತುಂ 
ಕಾಂಯ್‌ ಪಿರೆಜನ್‌ ಜಾಲ್ಲಾಂ. ಕಹಲೆ೦ ಕರ್ಚೆಂ? ಸುಮಾರ್‌ ಜಾಲ್ನಾ೦ ಮುಣ್‌ ಸೊಡ್ಡ್‌ 
ಸೊಡ್ಲ್ಯಾರ್‌ ಪಾಡೊ ಫಾಡ್ದಾ ಜಾತಾ. ದೆಕುನ್‌ ಕಹಲೆಂ ಕೆಲೆಂ ತಿಣೆ? 


ಗು೦ಡ್ಕೆಬೈಲಾ೦ತ್‌ ಮೊನ್ಶಾ೦ಕ್‌ ಆನಿ ರೆಡ್ಕಾ೦-ಗೊರ್ವಾಂಕ್‌ ವೊಕಾತ್‌ ದಿ೦ವ್ಚೊ 
ಯೆಂಕಟರಮಣ ಮುಳ್ಳೊ ಏಕ್‌ ಪೊಂಡಿತ್‌ ಆಹಾಲ್ಲೊ. ಸಕ್ಕಡಿ ತಾಕಾ ಯೆಂಕು ಪೊಂಡಿತ್‌ 
ಮುಂಟ್ಟಾಲೆ. “ಪಾಡ್ಕಾಕ್‌ ತಾಚೆಲಾಗಿಂ ವ್ಹೊರ್ನ್‌ ವೊಕಾತ್‌ ಆಡ್ಸ್‌ ಯೇರೆ” ಮುಣೊನ್‌ ಧಾಡ್ಲೊ 
ತಿಣೆ. ಕೊಣಾಕ್‌? ಪಾಸ್ಕುಕ್‌. ಆನಿ ತಿ ಯಾರಾಕ್‌ ಗೆಲಿ. ಯೆಚಾ ಆದಿಂ ಪೊಂಡಿತಾಕ್‌ ದೀಂವ್ಕ್‌ ಏಕ್‌ 
ತೊಪ್ರೊ ಭೊರ್ನ್‌ ರಾಂದೊಯ್‌ ದಿಲ್ಲಿ ತಿಣೆ. ಶೆಳೆಂ ಶಿತ್‌ ಜೇವ್ನ್‌ ಪಾಸ್ಕು ರಾಂದೊಯ್‌ ಮಾತ್ಕಾರ್‌ 
ವ್ಹಾವೊವ್ನ್‌ ಕಾಣೆವ್ನ್‌ ಪಾಡ್ಮಾಕ್‌ ಆ೦ಬುಡ್ಜ್‌ ವ್ಹೊರೊಂಕ್‌ ಲಾಗ್ಲೊ. 

ಆ೦ಬುಡ್ಜ್‌ ಚಲ್ತಾ೦ ಚಲ್ತಾಂ ವಾಟೆರ್‌ ತಾಕಾ ದೊಗ್‌ ಜಣ್‌ ಪಾರ್ಪೊಳ್‌ ಚೆಡೆ ಮೆಳ್ಳೆ. 
ಮೆಳೊನ್‌ ತಾಣಿಂ ಕಹಲೆಂ ಕೆಲೆಂ ಮುಂಟ್ಟಾತ್‌ ತುಮಿ? 


“ಎಲಾ! ಎಲಾ! ಮಲಮತ್ತಿ! ವ್ಹೊ ಕಹಲೊ ತಮಾಸೊರೆ? ಪಾಡ್ಮಾಚಾ ಪಾಟಿರ್‌ 
ಬೊಸಾನಾಸ್ತಾ೦ ತಾಚೆ ಸಾಂಗಾತಾ ಚಲೊನ್‌ ಯೆಚೊ ವ್ಹೊ ಮೊನಿಸ್‌ ಕಹಲೊ ಪಿಸೊ?” - 
ಮುಣೊನ್‌ ವೊಮ್ಮೆ-ಉದಾರೆ ಪೊಡೊನ್‌ ಹಾಸ್ಲೆ. 

ತಾಣಿಂ ಹಾಸ್ಲ್ಯಾರ್‌, ಆಕಾ ಲಜ್‌ ದಿಸ್ಲಿ ಯ್ಯಾ ಪಾಸ್ಕುಕ್‌. ಜಪ್ಪಾನೆ ಉಡೊನ್‌ ಪಾಡ್ಕಾಚಾ 
ಪಾಟಿರ್‌ ಬೊಸ್ಲೊ. ಪುಣ್‌ ರಾಂದೊಯೆಚೊ ತೊಪ್ರೊ ತಾಣೆ ಪಾಡ್ಕಾಚಾ ಪಾಟಿರ್‌ ಬಿಲ್ಕುಲ್‌ 
ದೊವೊರ್ಲೊನಾ. ಬೊಗರ್‌ ಆಪ್ಲ್ಯಾತ್ತ್‌ ಮಾತ್ಕಾರ್‌ ವ್ಹಾವೊವ್ನ್‌ ಕಾಣೆಲೊ. 

ಪಾಪ್‌ ಬಾವ್ಲೊ 'ಕೆ೦ಚ' ಪೊಯ್ದೆ೦ತ್‌್ತ್‌ ಉಶಾರ್‌ ನಾತ್‌ಲ್ಲೊಮೂ, ಆತಾ೦ ಸೊಮಾ 

ಚಲೊಂಕೀ ತಾ೦ಕಾನಾಸ್ತಾ೦ ಸಕಾಸ್‌ ಪಾ೦ಯ್‌ ವೊಡುಂಕ್‌ ಲಾಗ್ಲೊ. ಬಿರ್ಮೊತ್‌ ನೈಂಗಿ?ತಾಚಾ 

' ಫಾಟಿರ್‌ ಬೊಸ್‌ಲ್ಲ್ಯಾ ಪಾಸ್ಕುಚಾ ಜಡಾಯೆನ್‌ ಪೊಯ್ದ್ಲೆ೦ಚಾ ಪರಾಸ್‌ ಚಡ್‌ ಖಾತಳ್‌ ಶೆಣ್‌ ಗಳ 
ಯಿತ್ತ್‌ ಗೆಲೊ. ಗೆಲ್ಮಾರ್‌, ಇಲ್ಲ್ವಾ ಯೆಳಾನ್‌ ವಾಟೆರ್‌ ಮೆಳ್‌ಲ್ಲ್ವಾ ಎಕಾ ಮ್ಹಾತಾರ್ಕಾಕ್‌ ಆಕಾ 
ಪೊಳೆವ್ನ್‌ ಭಾರಿ ಇಚಿತ್ರ್‌ ದಿಸ್ಲೆ೦ ಮುಣ್ಣಿಸ್ತಾ. ತಾಣೆ ಈಸಾರ್ಲೆ೦ ಕಹಲೆ೦ ಮುಣ್‌? 

“ಆ೦ತೊ ಮುಟೊ ತುಂ ಕಹಲ್ಮಾಕ್‌ ಮಾತ್ಕಾರ್‌ ವ್ಹಾವೊವ್ನ್‌ ಬೊಸ್ಲಾಯ್‌ರೆ, ಆಪಾ? 
ತೊಯೀ ಪಾಡ್ಕಾಚಾ ಪಾಟಿರ್‌ತ್ತ್‌ ದೊವೊರ್‌'' - ಮ್ಹುಣ್‌. 

“ಛೆ!ಛೆ! ಯ್ಕಾ ಪಾಡ್ಕಾಕ್‌ ಉಶ್ಕಾರ್‌ ನಾ. ಆಬಾ. ದೆಕುನ್‌ ತಾಕಾ ಯೆಂಕು ಪೊಂಡಿತಾಲಾಗಿಂ 
ವ್ಹೊರ್ತಾ೦ ಆಪುಣ್‌. ಆ೦ವ್‌ ತಾಚಾ ಪಾಟಿರ್‌ ಬೊಸ್‌ಲ್ಲೊ ನೈ ಆಸ್ತಾಂ, ಯ್ಕಿ ಪೊಟ್ಟ್ಲಿಯೀ ತಾಚಾ 
ಪಾಟಿರ್‌ತ್ತ್‌ ದೊವೊರ್ಹಾಾರ್‌ ತಾಕಾ ಜಡ್‌ ಜಾತಾ ನಿಯೇ? ದೆಕುನ್‌ ಆಪುಣ್‌ಂತ್ತ್‌ ತಿ ವ್ಹಾವೊ 
ಯ್ತಾಂ” - ಮ್ಹಣ್‌ ಸೊಮ್ಡಾಯ್ಲೆ೦ ಸೊವಾಯ್‌ ಬುಧ್ವೊಂತ್‌ ಪಾಸ್ಕುನ್‌. 

ಆಯ್ಕೊನ್‌ ತ್ಕಾ ಮ್ಹಾತ್ಕಾರಾಕ್‌ ಖ೦ಯ್‌ ನಾತ್ಲೊ ರಾಗ್‌ ಆಯ್ಲೊ ಮುಣ್‌ ನಾ. “ಏ ತುಜಾ 
ಬೊರ್ಕೊತಾ! ಉಶ್ಕಾರ್‌ ನಾತ್‌ಲ್ಲ್ಯಾ ಪಾಡ್ಕಾಚಾ ಪಾಟಿರ್‌ ಬೊಸೊಂಕ್‌ ಲಜ್‌ ದಿಸಾನಾರೆ ತುಕಾ? 
ಥು ತುಜಾ ಸುರ್ಪಾಕ್‌! ತಾಕಾತ್ತ್‌ ps ವಾ ಹಿವೊವ್ನ್‌ ವ್ಹೊರಿಜೆ” - ಸಾಂಗ್ಲೆಂ ತ್ಕಾ ಆಬಾನ್‌. 
ಜಾಲೆಮೂ! 

'ವ್ಹೊಯ್‌, ಸಾಂಗ್‌ಲ್ಲೆಬೊರಿ' - ಅಹೆ೦ ಚಿಂತುನ್‌ ಎಕಾತ್ತಾಣೆ ಸಕ್ಕೆಲ್‌ ಉಡೊನ್‌ 
ಪಾಡ್ಕಾಕ್‌ ಆಪ್ಲ್ಯಾ ಖಾ೦ದಾರ್‌ ವ್ಹಾವೊಂವ್ಕ್‌ ಲಾಗ್ಲೊ ತೊ ಪೆದ್ದಾ ಪಾಸ್ಕು! ಪಾಡೊ ಭಿಂಯಾನ್‌ 
ವ್ಹೊಡ್ಲ್ಯಾನ್‌ ಆ೦ಬೆ೦ವ್ಕ್‌ ಲಾಗ್ಲೊ. ಸಾ೦ಗಾತಾತ್ತ್‌ ನೀರ್ಪಾಟ್‌ ಶೆಣ್‌ಯೀ ಗಳ೦ವ್ಕ್‌ ಲಾಗ್ಲೊ, 
ಪಾಪ್‌! ಮಾಗಿರ್‌ ಕಹಲೆ೦ ಕರ್ತೊಲೊ ಬಾವ್ನೊ? ಆಪ್ಲ್ಯಾ ಧನ್ಮಾಚಾ ಮಾ೦ಡ್ಯಾಚೊ ಏಕ್‌ 
ಇಸ್ಕೂರ್‌ ಚಿಕ್ಕೆ ಸದಿಳ್‌ ಮುಳ್ಳೆ೦ ತಾಕಾಯೀ ಗೊಂತ್ತಾಹಾಲ್ಲೆಂ. ತಹೆ೦ ಜಾವ್ನ್‌ ತೊಡ್ತುನ್‌ 
ರಾವ್ಲೊ. 

ಪಾಡೊ ಪಾಸ್ಕುಚಾ ಖಾ೦ದಾರ್‌; ಮುಟೊ ತಾಚಾ ಹಾಂಡಿರ್‌. ಪಾಡ್ಕಾಚೆ೦ ಪಾತಳ್‌ ಶೆಣ್‌ 
ಪಾಸ್ಕುಚಾ ಆಂಗಾರ್‌! ಪುಣ್‌ ತ್ಕಾ ಪೆದ್ದಾನ್‌ ಕೆಲೆ೦ನಾ ಕಾಂಯ್‌ ಫಿಕಿರ್‌! ತಾಕಾ ವ್ಹಾವೊವ್ನ್‌ 

ವ್ಹೊರ್ನ್‌ ಗೆಲೊ ತೊ ತ್ಕಾ ಯೆಂಕು ಪೊಂಡಿತಾಗೆರ್‌. 
ವ್ಯ 'ಯೆಂಕಣ್ಣ ಭೊಟಾನ್‌ ಪಾಡ್ಕಾಚಿ ಪೊರಿಸ್ಕ್ಯಾ ಕರ್ನ್‌ ತಾಕಾ ಏಕ್‌ ಲಾಯೇಕ್‌ ವೊಕಾತ್‌ 
ವಾಟುನ್‌ ಎಕಾ ನಳ್ಕೆ ಮುಖಾಂತ್ರ್‌ ಪಾಡ್ಕಾಕ್‌ ಭೊರೈಲೆಂ. ಆನಿ ಥೊಡ್ಕೊ ಗುಳ್ಕೊ ಪಾಸ್ಕುಲಾಗಿಂ 
ದೀವ್ನ್‌, ದಿಸಾಕ್‌ ತೀನ್‌ ಪಾವ್ಟಿ೦ ದೋನ್‌ ದೀಸ್‌. ಏಕೇಕ್‌ ಗುಳಿ ನಳ್ಳೆಂತ್‌ ಘಾಲ್ನ್‌ ಪಾಡ್ಕಾಚಾ 
ತಾಳ್ಕಾಕ್‌ ಫುಂಕುಂಕ್‌ ಸಾಂಗ್ಲೆಂ. ಆನಿ “ಸೊಮ್ಹಾಲೆಂಗಿ?'' ಮುಣ್‌ ಈಸಾರ್ಲೆ೦. 

“ಓಯ್ಸ್‌! ಸೊಮ್ಹಾಲೆಂ''-- ಮುಣ್‌ ಜಾಪ್‌ ದೀವ್ನ್‌ ಕಾಣಿಕೆಚೊ ತೊಪ್ರೊ ತಾಕಾ ದೀವ್ನ್‌ 
ಪಾಡ್ಕಾಕ್‌ ಆ೦ಬುಡ್ಡ್ಜ್‌ ಕಾಣೆವ್ನ್‌ ಬಿಡಾರಾಕ್‌ ಪಾಟಿ೦ ಆಯ್ಲೊ. 

ದೊನ್ಸಾರ್‌ ಜಾತಾನಾ ನಳಿ ಆನಿ ಏಕ್‌ ಗುಳಿ ಕಾಣೆವ್ನ್‌ ಪಾಸ್ಕುನ್‌ ಗೊಟ್ಕಾಕ್‌ ಸುರಾಂಟಿ 
ಮಾರ್ಲಿ. ನಳಿ ಪಾಡ್ಕಾಚಾ ಸೊಂಡೈ ಭಿತರ್‌ ಚೆಪುನ್‌, ಗುಳಿ ನಳ್ಕೆ೦ತ್‌ ಘಾಲ್ನ್‌ ಫು೦ಕ್ತಾ ಮುಂಟ್ಟಾನಾ 

ಕಹಲಿ ಕಿತಾಫೊತ್‌ ಘಡ್ಲಿ ಮುಂಟ್ಟಾತ್‌ ತುಮಿ? ಅಯ್ಕೋ! ಕಹಲೆಂ ಘಡೊನೊಜೊ ಜಾಲ್ಲೆಂ ' 
ಪೊಳೆಯಾ ತೆಂ ಘಡ್ಲೆಂತ್‌! ಅರೆ! ಕಹಲೆ೦ ಘಡ್ಲೆಂ? ಸನಿ ಸನಿ ಮುಣ್‌ ಪಾಡ್ಕಾಕ್‌ ಏಕ್‌ ಶಿಂಕ್‌ " 
ಆಯ್ದಿ! ಶಿಂಕ್‌ ಕಾಡ್ಜಾ ಹೊಡ್ತಾಕ್‌ ಫುಂಕ್‌ಲ್ಲೆಬೊರಿ ಜಾವ್ನ್‌ ನಳ್ಳೆಂತ್ಲಿ ಗುಳಿ ಪಾಸ್ಕುಚಾ ತಾಳ್ಕಾ ' 


ಭಿತರ್‌ ಉಸಳ್ನ್‌ ಪೊಟಾಕ್‌ ಗೆಲಿತ್ತ್‌ ಮುಂಟ್ಬಾಂ! ಜಾಲೆ೦ಮೂ? ಭೇಸ್‌ ಜಾಲೆಂ! 
ಆಕಾ ಭಿಂಯಾನ್‌ ಜೀವ್‌ ಆಹಾಗಿ, ಯ್ಕಾ ಪಾಸ್ಕುಕ್‌? “ಏ ಸಾಯ್ಬಾ ಸಾಲ್ವಾದೊರಾ! 
ಮ್ಹಾಕಾ ರಾಕ್‌ ಸಾಯ್ಬಾ!'' ಮುಣ್‌ ಆರಾಬ್ಬಾಯ್‌ ಘಾಲಿತ್ತ್‌ ಕುಲ್ಕಾಕ್‌ ಪಾಂಯ್‌ ದೀವ್ನ್‌ 


ಏಡ್ಜೋ. ಕಿಹಿನ್‌ಗಾಯ್‌? ಸೀದಾ ಯೆಂಕು ಪೊಂಡಿತಾಗೆರ್‌, ಧಾಂವೊನ್‌ ಸಗ್ಳೊ ಜೆ೦ಬಾರ್‌ ತಾಕಾ ' 
ಕಳಯ್ದೊ. ತೊ ಪೊಂಡಿತ್‌ ಹಾಸ್ಲೊ ಕಾಂಯ್‌ ಖಂಚಾ ನೊಮುನ್ಮಾಚೊ ಹಾಸೊ ಮುಂಟ್ಬಾತ್‌ ' 


ತುಮಿ? ಸುಮಾರ್‌ ಕಾಲ್ದೊ ಘ೦ಟೊಭೊರ್‌ ಹಾಸ್ಲೊ. ಹಾಸೊನ್‌ ಪುರೊ ಜಾಲ್ಕಾ ಉಪ್ರಾ೦ತ್‌- 
“ವೋಸ್‌-ರೆ ಅಪಾ, ಕಾಂಯ್‌ ಭಿಯೆನಾಕಾ ತುಂ. ತುಕಾ ಕಾಯ್ಕೆ ಜಾ೦ವ್ಚೆ೦ ನಾ” 
ಮುಣಾಲೊ. 
“ಆಗ್ಡೆ೦ ಬಂಧ್‌ ಜಾಲ್ಕಾರ್‌ ಕಿತೆಂ ವಾಟ್‌?” ರಡಾತ್ತ್‌ ಈಸಾರ್ಲೆ೦ ಪಾಸ್ಕುನ್‌. 


"ಬಂಧ್‌ ಜಾಲ್ಮಾ ಉಪ್ರಾಂತ್‌ ಯೇ. ಆಪುಣ್‌ ವೊಕಾತ್‌ ವಾಟುನ್‌ ತಯಾರ್‌ . 


ದೊವೊರ್ತಾಂ. ಆತಾಂ ಚಲ್‌ ತುಂ ಬಿಡಾರಾಕ್‌” - ಮುಣೊನ್‌ ಧಯ್ರ್‌ ದಿಲ್ಕಾ ಮಾಗಿರ್‌ ಪಾಟಿಂ 
ಗೆಲೊ ತೊ ಪೆದ್ದಾ ಪಾಸ್ಕು- ಕಳ್ಳೆಂಯೇ ತುಮ್ಮಾಂ? 


26. ಹೆಡ್ಡಾಚ ಜೋಡ್‌ 


ಆಮ್ಚಾ ಪೆದ್ದಾ ಪಾಸ್ಕುನ್‌ ಪಾಡ್ಕಾ ಕೆ೦ಚಾಕ್‌ ವೊಕಾತ್‌ ಆನಿ ಗುಳ್ಕೊ ದೀವ್ನ್‌ ದೋನ್‌ 
ದಿಸಾಂನಿ ನೀರ್ಪಾಟ್‌ ಶೆಣ್‌ ಘಾಲ್ಹೆ೦ ರಾವೊಯ್ಲೆಂ. ಕೊಣೆ ರಾವೊಯ್ದೆಂ? ಪಾಸ್ಕುನ್‌ಗಿ? ಏಶೀ! 
ಪಾಸ್ಕುನ್‌ ನೈಮೂ, ತ್ಕಾ ಪಾಡ್ಕಾನ್‌, ರಾವೊಯ್ಣ್ಯಾರ್‌, ಆಣೆ ಕಹಲೆಂ ಕೆಲೆಂ ಯ್ಕಾ ಪಾಸ್ಕುನ್‌? 

ಶೆಣಾ೦ತ್ಲೊ ಕಿಡೊ ಶೆಣಾ೦ತ್‌ ರಾವಾನಾ ಮುಳ್ಳಿ ಏಕ್‌ ಗಾದ್‌ ಆಹಾಗಿನಾ? ತಹೆಂತ್ತ್‌ 
ವ್ಹೊಯೀ ಭಾಯ್ರ್‌ ಸರ್ಲೊ. ಅರೆ! ಕಿಹಿನ್‌ಗಾಯ್‌? ಜೊಡುಂಕ್‌ ಮುಂಟ್ವಾಂ! ಭಾಯ್ರ್‌ ಸರ್ನ್‌ 
ಗೆಲ್ಲೊ ತೊ ರುರ್‌ಲ್ಲ್ಯಾ ವಾಟೆನ್‌೦ತ್ತ್‌ ಪಾಯ್‌ ವೊಡಿತ್ತ್‌ ಸುಮಾರ್‌ ಪೊಯ್ಸ್‌ ವೊಹೊನ್‌ 
ಪಾವ್ಲೊ. ಪಾವ್ಲ್ಯಾರ್‌, ಥಂಯ್‌ ಏಕಡೆ ಪಡ್ಬಾರ್‌ ಆಹಾಲ್ಲಿ೦ ದಿಡ್ಡಿಂ ಖೊಂಡೊನ್‌ ಕಾಡ್ಜ್‌ 
ಕುಳೆ೦ಜಿ ಗಾದೊ ಕರ್ತಾಲೆ. 


"ಮ್ಹಾಕಾ ಕಾಲೆಂ ಮುಣಿ ಕಾಮು ದಿತಾಯ್‌ಗಿ, ಮಾಮಾ?” - ಈಸಾರ್ಲೆ೦ ಆಮ್ಚಾ ಪಾಸ್ಕುನ್‌ 


ಥ೦ಚಾ ಯೆಜ್ಮಾನ್ಮಾ ಇಂತ್ರು ಕಾಮ್ದಿಲಾಗಿಂ. 
“ಭಾಟೈ೦ತ್‌ ಮಾತಿ ವ್ಹಾವೊಂವ್ಕ್‌ ತಾ೦ಕ್ತಾಯೆರೆ ಆಪಾ ತುಕಾ?” - ತಾಣೆ ಸವಾಲ್‌ ಕೆಲೆಂ. 


64 





| “ಓಯ್ಸ್‌! ಆಪುಣ್‌ ತಯಾರ್‌” - ಮುಣೊನ್‌ ಮಾತಿ ವ್ಹಾವೊಯ್ಲಿ ಪಾಸ್ಕುನ್‌ - ಇಹಿಲಿ 

ತಿಹಿನ್‌ - ಮುಳ್ಕಾರ್‌ ಉಬಾರ್‌ ಆಹಾಲ್ಲೆಕಡ್ಡಿ ವ್ಹಾವೊವ್ನ್‌ ತಫ್ಕಟ್‌ ಆಹಾಲ್ಲೆಕಡೆ ಘಾಲಿ. ಕಾಮು 

 ತಿರ್ಸಾಲ್ಲೆ೦ತ್ತ್‌ ಮೊಜೂರಿ ಮೆಳ್ಳಿ. 

| ಸಾಂಜೆರ್‌ ಬಿಡಾರಾಕ್‌ ಪಾಟಿಂ ಆಯಿಲ್ಲೆ ತೆದಾಳಾ ಸಗ್ಳೊ ಜೆಂಬಾರ್‌ ತಾಣೆ 
ವೊ ಇಡ್ಲಿಮಾಂಯ್ಕ್‌ ಕಳಯ್ಲೊ ಆನಿ “ಆಜ್‌ ಆಪ್ಲೆಂ ಏಕ್‌ ರುವಿ ಜೊಡ್ಲಿ” - ಮುಣಾಲೊ. ರುವಿ 

 ಮುಳ್ಳಾರ್‌ ಆದ್ಲ್ಯಾ ಕಾಲಾಚೆಂ ಲ್ಲಾನೈಂ ನಾಣೆ (50 ರುವ್ಕೊ ಮುಳ್ಕಾರ್‌ ಆತಾಂಚೆ 25 ಪೈಸೆ). 

“ಭಾರಿ ಲಾಯೇಕ್‌ ಜಾಲೆಂ, ಪುತಾ. ತಿ ರುವಿ ಖಂಯ್‌ ಆಹಾ ದಾಕಯ್‌'' - ಮುಣಾಲಿ 
ವ್ಹೊಡ್ಲಿಮಾ೦ಯ್‌ ಸೊ೦ತೊಸಾನ್‌. 

“ಅರ್ಧ್ಯಾ ವಾಟೆ ಪೊರ್ಯಾಂತ್‌ ತಿ ಮ್ಹೊಜಾ ಆತಾ೦ತ್‌ ಆಹಾಲ್ಲಿ. ಮಾಗಿರ್‌ ಖಂಯ್‌ 
ಭಾಯ್ರ್‌ ಪೊಡ್ಲಿ ಮುಳ್ಳೆ೦ ಗೊಂತ್ತು ನಾ. ವ್ಹೊಡ್ಲಿಮಾ'' - ಮುಣೊನ್‌ ರಡೊಂಕ್‌ ಲಾಗ್ಲೊ 
ಪಾಸ್ಕು. 

“ಏ ತುಜಾ ಬೊರ್ಕೊತಾ! ಆತಾಂತ್‌ ಕಹಲ್ಮಾಕ್‌ ಧರ್ನ್‌ ಆಡ್‌ಲ್ಲಿಯ್‌ರೆ? ಬೊಲ್ಸಾಂತ್‌ 
ಘಾಲುಂಕ್‌ ಜಾವ್ನಾ೦ಂಗಿ ತುಕಾ?'' - ತಿಣೆ ಗೊವ್ಹಿ ಕೆಲಿ. 

“ಆನ್ಕೇಕ್‌ ಪಾವ್ಟಿ೦ ತಹೆ೦ತ್ತ್‌ ಕರ್ತಾ೦'' ಮುಣಾಲೊ. ದುಸ್ರ್ಯಾ ದಿಸಾ ಸುಭುರ್‌ಮೊಣಿ 
ಭೊಟ್‌ ಮ್ಹುಳ್ಳ್ಯಾ ಎಕಾ ಭಿರಾಮುಣಾಗೆರ್‌ ಕಾಮಾಕ್‌ ಗೆಲೊ. ಕೊಣ್‌? ಪಾಸ್ಕು. ಗೆಲ್ಮಾರ್‌ ಥಂಯ್‌ 
ತಾಕಾ ಗೊಟ್ಕಾಂತ್ಲೆ೦ ಶೆಣ್‌ ಕಾಡ್ಜ್‌ ಸೊಪ್‌ ಆಡ್ಜ್‌ ಘಾಲುಂಕ್‌ ಸಾಂಗ್ಲೆಂ ತ್ಕಾ ಭೊಟಾನ್‌. ಕಾಮು 
ತಿಕ್ಕೆ ಕಷ್ಟಾ೦ಚೆ೦ತ್‌ಮೂ. ಪುಣ್‌ ತಾಕಾ ವ್ಹೊಡ್ಲಿಮಾ೦ಯ್ನ್‌ ಮೊಸ್ತು ಪಾವ್ವಿಂ ಸಾಂಗ್‌ಲ್ಲೆಂ. 
ಕಹಲೆ೦ ಮುಣ್‌? ''ಮ್ಹಾರಾ ಬೊರಿ ಘೊಳಾಜೆ, ರಾಯಾ ಬೊರಿ ಖಾಯ್ದೆ” ಮುಣ್‌. ದೆಕುನ್‌೦ತ್ತ್‌ 
ತೊ ಆತಾ೦ ಮ್ಹಾರಾ ಬೊರಿ ಘೊಳ್ಳೊ. ಮಾಗಿರ್‌ ರಾಯಾ ಬೊರಿ ಖಾವೈತ್‌ ಮುಣ್‌ ಆಲೊಚನ್‌ 
ಕರ್ನ್‌. ತಾಕಾ ಕೂಲ್‌ ಕಹಲಿ ಮೆಳ್ಳಿ ಗೊ೦ತ್ತಾಹಾಯೇ? ಎಕಾ ಬುಡ್ಕುಲ್ಕಾ೦ತ್‌ ದೋನ್‌ ಕುಟ್ಟಿ೦ 
ಮೊಸಿಚೆ೦ ದೂಧ್‌ ಮೆಳ್ಳೆ೦. 

ಬಿಡಾರಾಕ್‌ ಯೇವ್ನ್‌ ತಾಣೆ ವ್ಹೊಡ್ಲಿಮಾ೦ಯ್‌ ಲಾಗಿಂ ತ್ಕಾ ಯಿಶ್ಶಾಂತ್‌ ಸಾಂಗ್ಲೆಂ. 
ಸಾಂಗ್ಲ್ಯಾರ್‌, “ದೂಧ್‌ ಖ೦ಯ್ದಾರೆ? ಬುಡ್ಕುಲೊ ವೊಮ್ಮೊ ಧರ್ನ್‌ ಆಡ್ಡ್ಲಾಯ್‌ ಮೂ ತುಂವೆಂ?” 
- ತಿಣೆ ಧೆ೦ಕ್ಲೊ ಮಾರ್ಲೊ ಆಜಾಪ್‌ ಪಾವೊನ್‌. 

“ತುಂವೆಂ ಕಾಲ್‌ ಸಾಂಗ್‌ಲ್ಲೆಂಗಿ ನಾ? ದೆಕುನ್‌ ಬೊಲ್ಸಾ೦ತ್‌ ಘಾಲ್ನ್‌ ಆಡ್ಡಾಂ. ಅಳೆ 
ಆಂಗಾ ಆಹಾ ದೂಧ್‌!” - ಮುಣಾಲೊ. ಕಹಲೊ ಪಿರ್ಕಿಸ್‌ ನೈಂಗಿ? 

“ಅಯ್ಕೋ ಮೊಜಾ ಪೊರಾಜಿತಾ! ಲಗಾಡ್‌ ಕಾಡ್ಲೆಂಯ್‌ಮುರೆ ತುಂವೆಂ!” - ಮುಣ್‌ 
ಕಪಾಲಾಕ್‌ ಆತ್‌ ಧಾಡಾಯ್ಲೊ ಪಾಪು ಬಾವ್ಲೆನ್‌. ಆನಿ ಆಪ್ಲಾಯಿತ್ಲ್ಯಾಕ್‌ತ್‌ ಪುರ್ಪುರ್ಲಿ ಖಂತಿನ್‌: 
"ಆಕಾ ಕಿತ್ಲಿ ಬೂಧ್‌ ಸಾ೦ಗ್ಲ್ಯಾರೀ ಯೆರ್ತ್‌ - ರೆಡ್ಮಾಚಾ ಪಾಟಿರ್‌ ಪಾವ್ಸ್‌ ಪೊಡ್‌ಲ್ಲೆ ಬೊರಿ! ಒಟ್ಟಾರೆ 
ಕಹಲೆಂ ಕರ್ಚೆ೦ ಮುಣ್‌ ಗೊಂತ್ತು ಜಾಯ್ನಾ ಆಪ್ಣಾಕ್‌. ಆಚಿ ಬೂಧ್‌ ಧೊಂಪ್ಸ್ಯಾಚಾ ಕಟ್ಟೆಂತ್‌ 

ಉದಕ್‌ ವ್ಹಾವೊಂವ್ಚಿ! ಜಾಲ್ಮಾರೀ ಆಪುಣ್‌ ಸಾಂಗ್ಲೆ೦ ಸಾಂಗ್ತಾಂ' - ಅಹೆ೦ ಚಿಂತುನ್‌, 
ಸೊಮಾಧಾನೆನ್‌. “ಏ ಪಾಕ್ಕೋ! ದುಧಾಚೊ ಬುಡ್ಕುಲೊ ಮಾತ್ಕಾರ್‌ ದೊವೊರ್ನ್‌ ಆಡಿಜೆ 
ಆಹಾಲ್ಲೊ, ಪುತಾ. ಕಳ್ಳೆಯಯೆರೆ ತುಕಾ?” ಮುಣ್‌ ಈಸಾರ್ಲೆ೦ ತಿಣೆ. 


“ಕಳ್ಲಿಂ ವ್ಹೊಡ್ಲಿ ಮಾ” ಮುಣಾಲೊ ನಾತು. ಕಳ್ಳೆಂಗಿ ಗಳ್ಳೆ೦ಗಿ ಕೊಣಾಕ್‌ ಗೊಂತ್ತು? ಮೊತಿ 
ಭಿತರ್‌ ಮಾತ್ರ್‌, 'ವ್ಹೊಡ್ಲಿಮಾಂಯ್ಕ್‌ ಕಹಲೆ೦ ಜಾಲಾ೦ಗಾಯ್‌? ಏಪ್ಬಿ ಬೊಲ್ಸಾಂತ್‌ ಆಡ್‌. 
ಆನ್ಕೇಪ್ಟಿ ಮಾತ್ಕಾರ್‌ ಆಡ್‌ ಮುಂಟ್ಸಾ! ಜಾಂವ್ಚಿ, ಆನ್ಕೇಪ್ಬಿ ಮಾತ್ಕಾರ್‌ತ್ತ್‌ ಆಡ್ಬಾ೦' - ಮುಣ್‌ 
ಆಲೆಚನ್‌ ಕೆಲಿ ತ್ಕಾ ಪೆದ್ದಾ ಪಾಸ್ಕುನ್‌. 

ಕೆಲ್ಕಾರ್‌, ತಿಸ್ರ್ಯಾ ದಿಸಾ ಏಕಡೆ ಲಾಠಿಚೆ೦ ಉದಕ್‌ ವೊಡುಂಕ್‌ ಮೆಳ್ಳಿಂ. ಮಾಂಕ್ಹಾಬೊರಿ 
ಲಾಠಿಚಾ ದೊರೈಕ್‌ ಉಮ್ಮಾಳೊನ್‌ ವೊಯ್ರ್‌ ಥಾವ್ನ್‌ ಗು೦ಡ್ಕೆಕ್‌ ಉಡಿ ಮಾರುಂಕ್‌ ಮೊಸ್ತು 
ಸೊಂತೊಸ್‌ ಜಾಲೊ ತಾಕಾ. ಜಾಲ್ಕಾರ್‌, ತ್ಕಾ ಲಾಠಿಚಾ ಲಾದ್ರು ಪೊರ್ಭುಗೆರ್‌ ಸುಮಾರ್‌ಶಿಂ 
ಸುಣ್ಕಾಚಿ೦ ಪಿಲಾ೦ ಆಹಾಲ್ಲಿಂ. ಬಾರಾ ಪಿಲಾಂ ಕಾಡ್‌ಲ್ಲಿ೦ ಹಿಂ ತಾಂಗೆಲ್ಕಾ 'ಬೊಗ್ಗಿ' ಮುಳ್ಳ್ಯಾ 
ಕೊಲ್ಲ್ಯಾನ್‌. ಕಹಲ್ಮಾ ಆಪ್ಪರ್ಬಾಯೆಚಿ೦ ಪಿಲಾ೦ ಮುಂಟ್ಸಾತ್‌ ತುಮಿ? ತಾಂಚೆ ಪೊಯ್ಕಿ ಏಕ್‌ 
ಪೀಲ್‌ ಆಕಾ ದೀವ್ನ್‌ ಧಾಡ್ಲೆಂ ಪೊರ್ಭಿಣಿನ್‌. ಕೊಣಾಕ್‌? ಪಾಸ್ಕುಕ್‌. ತೆಂ ಪೀಲ್‌ ತಾಣೆ ಮಾತ್ಕಾರ್‌ 
ವ್ಹಾವೊವ್ನ್‌ ಆಡ್ಲೆ೦. ಥೊಡ್ಮಾತ್‌ ಯೆಳಾನ್‌ ಸುಣ್ಯಾಚೆಂ ಪೀಲ್‌ ಧ್ಯಾನ್‌ ತಾಚಾ ಮಾತ್ಯಾರ್‌ 'ಬುತು' 
ಕರುಕ್‌ ಲಾಗ್ಲೆ೦ ಮುಂಟ್ವಾಂ! ಎಲಾ, ಮಲಾಮತ್ತಿ! ಯೆಂ ಕಾಲೆಂ ಥಂಡ್‌ ಥಂಡ್‌ ಗಳ್ಳಾಗಿ ಮುಣ್‌ 
ಪಿಲಾಕ್‌ ಕಾಡ್ಜ್‌ ಖಣ್ಮೆಕ್‌ ಉಡೊವ್ನ್‌ ಬಿಡಾರಾಕ್‌ ಪಾಟಿಂ ಆಯ್ಲೊ ತೊ ಪೆದ್ದಾ. ಘಡ್‌ಲ್ಲಿ ಗಜಾಲ್‌ 
ಆಪ್ಲೆ ಆಜೈಕ್‌ ಕಳಯ್ತಾನಾ ತಿಕಾ ಖಂಯ್‌ನಾತ್ಲೊ ರಾಗ್‌ ಆಯ್ಲೊ ಮುಣ್‌ ನಾ. 

“ಏ ಪಿಸಾ೦ಟ್ಬಾ! ಸುಣ್ಮಾಚಾ ಪಿಲಾಕ್‌ ಗಳ್ಳಾಕ್‌ ದೊರಿ ಬಾ೦ಧುನ್‌ ವೋಡ್ಹ್‌ ಆಡ್ಜೆ೦-ರೆ! 
ಮಾತ್ಕಾರ್‌ ವ್ಹಾವೊವ್ನ್‌ ನೈ೦', ಮುಣೊನ್‌ ತಿಣೆ ತಾಚೆ ಕಾನ್‌ ವೊಳಾಯ್ಲೆ. 

“ದಮ್ಮಯಾ! ವ್ಹೊಡ್ಲಿ ಮಾ, ಕಾನ್‌ ಸೊಡ್‌. ಆನ್ಕೇಖ್ಬಿ ತುಂವೆಂ ಗಂಗ್‌ಲ್ಲೆಂ ಬೊರಿತ್ತ್‌ 
ಕರ್ತಾಂ” ಮುಣೊನ್‌ ರಡ್ಡೊ. 

ಚೊವ್ಕಾ ದಿಸಾ ಪ೦ಜಿನಡ್ಕ ಮುಳ್ಳೆಕಡ್ಡಾ ದುಕೊರ್‌ ಬಾಬಿ ಮುಳ್ಳ್ಯಾಚಾ ಆ೦ಗ್ಲಾ೦ತ್‌ 
ದುಕೊರ್‌ ಮಾರ್ತಾನಾ ಸನಿ ಸನಿ ಮುಣ್‌ ಆಮ್ಚಾ ಪೆದ್ದಾ ಪಾಸ್ಕುಚಿ ಸವಾರಿ ಥಂಯ್‌ ಉದೆಲಿ. 
. ದುಕ್ರಾಕ್‌ ಸುರಿ ಫಾಲ್ತಾನಾ ದುಕ್ರಾನ್‌ ಕುಡ್ಬುನ್‌ ಆರಾಬ್ಬಾಯ್‌ ದಿಲಿ ಕಾಂಯ್‌ ಖಂಚಾ ನೊಮು 
ನ್ಯಾಚಿ ಗೊಂತ್ತಾಹಾಯೇ? "ಧರಾ, 'ಧರಾ' ಘಟ್ಟ್‌ ಧರಾ!” - ಮುಣ್‌ ಬಾಬಿನ್‌ ಬೊಬಾಟ್ಬಾನಾ 
ಪಾಸ್ಕುನ್‌ ದುಕ್ರಾಚಿ ಶಿಮ್ಬಿ ಘಟ್ಟ್‌ ಧರ್‌ಲ್ಲ್ಯಾನ್‌ ದುಕೊರ್‌ ಫಾಡ್ಜಾ ಜಾಲೊ. ನಾತ್ಲ್ಯಾರ್‌ ಮುಣಿ 
ಗುಡ್ಕಾಕ್‌ ಪರಾರಿ ಜಾತೊ ಕೊಣ್ಣಾ. ದೆಕುನ್‌ ಖುಶೀ ಜಾಲ್ಲ್ಯಾ ಬಾಬಿಯಾಮಾನ್‌ ತಾಕಾ ಚಾರ್‌ ಸೆರ್‌ 
ಮಾಸ್‌ ದಿಲೆಂ. ತೆಂ ಮಾಸ್‌ ಎಕಾ ದೊರೈನ್‌ ಬಾ೦ಧುನ್‌ ಧರ್ಣಿರ್‌ ವೋಡ್ಜ್‌ಂತ್ತ್‌ ಬಿಡಾರಾ 
ಪೊರ್ಯಾಂತ್‌ ಆಡ್ಣಾಯ್ಲೊ ತೊ ಹೆಡ್ಡಾ. ಪೊಳೆವ್ನ್‌ ವ್ಹೊಡ್ಲಿಮಾಂಯ್ಕ್‌ ಪಿಶೆ೦ ಚಾಳ್ವಾಲೆಂ! 

“ಅಯ್ಯಯ್ಯೋ! ಹಣೆ ಬರಾಪ್‌ಗಿ ತುಜೆಂ! ತುಕಾ ಬೂಧ್‌ ಸಾಂಗ್ಲಾಕೀ ಸುಣ್ಕಾಕ್‌ 
ಸಾಂಗ್ಲ್ಯಾರ್‌ ಪಿರೆಜನ್‌ ಜಾಯ್ತ್‌. ತುಂ ಬಜೀ ಧ೦ಡ್‌ ಚೆರ್ಕೊ!'' ಮುಣೊನ್‌ ಸೊಪ್ಕಾರ್‌ ಗಳೊನ್‌ 
ಬೊಸ್ಲಿ ಬಾವ್ದಿ. 

' “ತು೦ವೆ೦ತ್ತ್‌ ಸಾ೦ಗ್‌ಲ್ಲೆ೦ಯ್‌ ನಿಯೇ ದೊರೈನ್‌ ಬಾಂಧುನ್‌ ವೊಡ್ಡ್‌ ಆಡು೦ಕ್‌?'' - 
' ಪಾಸ್ಕುನ್‌ ಈಸಾರ್ಲೆಂ. “ತಹೆ೦ ಆಡ್ಜೆ೦ ಸುಣ್ಕಾಕ್‌. ಮಾಸ್‌ ಪೊಟ್ಟಿ ಬಾಂಧುನ್‌ ಖಾಂದಾರ್‌ 
' ದೊವೊರ್ನ್‌ ಆಡಿಜೆ'' - ತಿಣೆ ಕಳಯ್ಲೆಂ. “ ಆನ್ಯೇಕ್‌ ಪಾವ್ಟಿ೦ ತಹೆ೦ತ್ತ್‌ ಕರ್ದಾಂ”- ಮುಣಾಲೊ 
ತಿಚೊ ಸೊವಾಯ್‌ ಬುಧ್ವೊಂತ್‌ ನಾತು. 

ಆನ್ಕೇಕಾ ದಿಸಾ ಥಾವ್ನ್‌ ಬ್ಯಾರಿ ಬೈಲಾಚಾ ಕುಇ್‌ ಊಸನೆ ಬ್ಯಾರಿಗೆರ್‌ ಬೊಕ್ಷೆ೦ಕ್‌ ಚರಂವ್ಹೆಂ 
ಕಾಮು ಮೆಳ್ಳೆಂ ತಾಕಾ. ಏಕ್‌ ಮೊಯ್ನೊ ಸರಾಗ್‌ ತೆಂ ಕಾಮು ಕೆಲ್ಲ್ಯಾಕ್‌ ಏಕ್‌ ಬೊಕ್ಷೆಚೆ೦ ಪೀಲ್‌ 
ದಿಲೆಂ ತಾಕಾ. ಕೊಣೆ? ತ್ಕಾ ನಾಯ್ಯಾನ್‌. ತೆಂ ಪೀಲ್‌ ತಾಣೆ ದೊರೈನ್‌ ಗುಟ್ಟಿ ಕರ್ನ್‌ ಬಾ೦ಧುನ್‌ 
ಖಾ೦ವಾರ್‌ ದೊವೊರ್ನ್‌ ಆಡ್ಲೆಂ! ಸಗೈೆ೦ತ್ತ್‌ ಶೆರ್ಮೆಲ್ಲ್ಯಾ ತ್ಕಾ ಪಿಲಾಕ್‌ ಬಿಟ್ಟ್ಯೊ ಗಳೊನ್‌, ತ್ಕೊ 
ಪಾಸ್ಕುಚಾ ಮುಸ್ಕಾರಾಕ್‌ತ್ತ್‌ ಉಹಲ್ಟಾಲ್ಕೊ! ಪುಣ್‌ ಪೆದ್ದಾ ಪಾಸ್ಕುನ್‌ ಕಾಂಯ್‌ ಫಿಕಿರ್‌ ಕೆಲೆಂ ನಾ. 
ಬಿಡಾರಾಲಾಗಿ೦ ಆಯಿಲ್ಲ್ಯಾ ತಾಚಿ ಅವಸ್ಥಾ ಪೊಳೆವ್ನ್‌, ಹಾಸ್ದೆಂಗಿ ರಡ್ಡೆ೦ಗಿ ಕಳ್ಳೆ೦ನಾ 
ವ್ಹೊಡ್ಲಿಮಾಂಯ್ಕ್‌. ಜಾಲ್ಮಾರೀ, ತೆಂ ಪೀಲ್‌ ತಾಣೆ ಕಾಮು ಕರ್ನ್‌ ಜೊಡ್‌ಲ್ಲಿ ಮೊಜೂರಿ ಮುಳ್ಳೆ೦ 
ಗೊಂತ್ತು ಜಾವ್ನ್‌. “ವೊಣ್ಣೀ ಆಪ್ಲೊ ನಾತು ಬುಧಿಪೊರ್ಕಾಸಾಕ್‌ ಪಾವ್ಲೊ” - ಮುಣ್‌ ಚಿಂತುನ್‌ 
ತಿಚೆ ಚಿ೦ವೊಳ್ಳೆಲೆ ಗಾಲ್‌ ಫುಲೊನ್‌ ಆಯ್ಲೆ. 


27. ಥಾಪೆ ನ್ಹಯ್‌ ಆಹೆ 


ಆದ್ಲೆ ಪಾವ್ಟಿ೦ ಆಮ್ಚಾ ಪೆದ್ದಾ ಪಾಸ್ಕುಕ್‌ ಬೊಕ್ತೆ೦ಕ್‌ ಚರ೦ವ್ದೆ೦ ಕಾಮ್‌ ಮೆಳ್‌ಲ್ಲೆ೦ 
ನಯೇ? ಮೆಳ್ಳ್ಯಾರ್‌, ತೆ೦ ಏಕ್‌ ಕಾಮ್‌ ಮಾತ್ರ್‌ ತಾಣೆ ಲಾಯೇಕ್‌ ಥೊರಾನ್‌ ಕೆಲೆ೦ ಹಾಬಾ. 
ಭೆಷ್ಟೆ೦ ಮುಣ್ಣಾಯೆ. ತಾಣೆ ಬೊಕ್ಷೆ೦ಕ್‌ ಚರ೦ವ್ಚಿ ರೀತ್‌ ಪೊಳೆವ್ನ್‌ ಭಾರಿತ್ತ್‌ ಮೆಚ್ಚಾಲೊ ತೊ 
ಊಸನೆ ಬ್ಯಾರಿ. ಮೆಚ್ಚೊನ್‌ ಕಹಲೆಂ ಕೆಲೆಂ ತಾಣೆ? ಕರ್ಬೆ೦ ಆನಿ ಕಹಲೆಂ. ಪುತಾ? ತಾಕಾತ್‌ ಸರಾಗ್‌ 
ಯೇಂವ್ಕ್‌ ಸಾಂಗ್ಲೆಂ. ತ್ಕಾ ಪಾಸ್ಕುಕ್‌, ಕಹಲ್ಮಾಕ್‌? ಬೊಕ್ಷೆ೦ಕ್‌ ಚರಂವ್ಕ್‌. 

ಚಡ್ಡಿ ವಾಲ್‌ ಮೊಡಿನಾಯೆ ಹಿಂ. ತಹೆ೦ ಸುಮಾರ್‌ ವೊರ್ಸಾಂ ಥಾವ್ನ್‌ ಹೆಡ್ಡ್‌ಪೊಣ್‌ 
ಆಧಾರ್ನ್‌ ಆಹಾಲ್ಲೊ ಆಪ್ಲೊ ನಾತು ಆತಾಂ ಜೊಡುಂಕ್‌ ವೆಚೆಬೊರಿ ಜಾಲೊ ನಯೇ ಮುಣ್‌ 
ಪಾಸ್ಕಿನಾಮಿ ಸಂತೊಸಾನ್‌ ಧರ್ಣಿರ್‌ ಮುಳ್ಳೆ೦ ರಾವ್ಲಿನಾ. ಆನಿ ಬೊರ್ಕಾ ವಾಟೆಕ್‌ ಪಾವ್‌ಲ್ಲ್ಯಾ ತಾಕಾ 
ಸೊಬ್ದಾನ್‌ ಆನಿ ಕರ್ನೆನ್‌ ಪ್ರೋತ್ಸಾವ್‌ ದೀಲಾಗ್ದಿ. ಪಾಪು ಬಾವ್ಲೊ ವೊಹೊಂದಿ, ಆಹೆಂತ್ತ್‌ 
ವೋಯ್ರ್‌ ವೋಯ್ರ್‌ ವೊಹೊಂದಿ ಮುಣ್‌ ಚಿಂತುನ್‌. 

ಚಾಕ್ರಿ ಕೆಲ್ಯಾರ್‌ ಭಾಕ್ರಿಯೀ ಆಹಾ. ಬಿರ್ಮೊತ್‌ ಚೆರ್ಕೊ ಸೊಗ್ಳೊ ದೀಸ್‌ ಇಹಿನ್‌ ತಿಹಿನ್‌ 
ವಾರ್ಕಾಬೊರಿ ರಾಪು೦ಚಾ ತ್ಕಾ ಬೊಕ್ಲೆ೦ ಪಾಟ್ಲ್ಯಾನ್‌ ಸುರಾ೦ಟಿ ಮಾರ್ನ್‌ ಕಾಮು ಕರ್ನ್‌, ಸಾ೦ಜೆರ್‌ 
ಥೊಕೊನ್‌ ಬಿಡಾರಾಕ್‌ ಯೆತಾ ಮುಣ್‌ ವ್ಹೊಡ್ಲಿಮಾ೦ಯ್‌ ತಾಕಾ ತೊವೊಳ್‌ ತೊವೊಳ್‌ ಕಹಲಿ 


ಪುಣಿ ಪೊಳಿ ಕರ್ನ್‌ ದೀಂವ್ಕ್‌ ಲಾಗ್ಲಿ. 

ನೈ, ಪೊಳಿ ತಿ ಆದಿ೦ಯೀ ಕರ್ತಾಲಿ, ಕರ್ನ್‌ ಆಪ್ಲ್ಯಾ ನಾತ್ವಾಕ್‌ ಖಾವೊಯ್ತಾಲಿ. ಖಂಚಾ ' 
ನಾತ್ವಾಕ್‌? ಪಾಸ್ಕುಕ್‌. ತೊ ಹೆಡ್ಡಾ ಜಾಲ್ಯಾರ್‌ ಕಿತೆಂ ಜಾಲೆಂ ಹಾಬಾ? ತಿಕಾ ಆ್ಟೂ ತೊ ಎಕ್ಟೊತ್ತ್‌ ' 
ನಾತು ನಿಯೇ? ದುಸ್ರೆ ೦ ಕೊಣ್‌ ಆಹಾ ತಿಕಾ ಯ್ಕಾ ಸೊಂಸಾರಾಂತ್‌, ಸಾಂಗಾ. ಮೊಶಿಚೆಂ ಶಿ೦ಗ್‌ 
ಮೊಸಿಕ್‌ ಜಡ್‌ ಜಾಯ್‌ ಗಿ? ನಾ. ತಹೆಂತ್ತ್‌ ಪಾಸ್ಕು ಬೆಪ್ಪಾ ಜಾಲ್ಕಾರೀ ತಾಚಾ ಆಜೈೆಕ್‌ ತೊ ಜಡ್‌ 
ಜಾವ್ನಾ, ತೆಂ ಜಾಲ್ಕಾರ್‌ ಆನ್ಕೇಕ್‌ ಪಾವ್ಟಿಂ ಸಾಂಗಾ ತುಮಿ. 


ಆತಾಂ ಪೊಳೆಲ್ಮಾರ್‌ ಆಪ್ಲೊ ನಾತು ತಿಕ್ಕೆ ಜಾ೦ಟ್ಟೊ ಜಾವ್ನಾಯ್ಲಾ. ಆನಿ ತಾಕಾ ಆಪ್ಲೆಂ 
ಗೊವ್ಹಿ ಕರಿನಾಯೆ. ನಾತ್ಲ್ಯಾರ್‌ ತಾಚಿ ಶಿರ್‌ ಉಳ್ಳಿ ಘುಂವೊನ್‌ ಕಾಮಾಕ್‌ ವೆಚೆಂ ರಾವೊಂವ್ಮ್‌ 
ಆಹಾ ತೊ ಕಾಣ್ಣೊಜಿ. ತಹಲೊತ್ತ್‌ ತೊ, ಥೇಟ್‌ ಗಿರ್ಮಿಟ್‌! ದೆಕುನ್‌ ಆತಾಂ ಆಪ್ಲೆಂ ಕಹಲೆಂ 
ಕರಿಜೆಗಿ ಮುಳ್ಕಾರ್‌, ಪಾವ್ಸ್‌ ಯೆತಾ ತಹೆಂ ಸಾತೆಂ ಧರಿಜೆ. ನಾತ್ಲ್ಯಾರ್‌ ಭೇಸ್‌ ಜಾಯ್ಸ್‌ - ಅಹೆ೦ 
ಚಿಂತುನ್‌ ತಾಕಾ ಫುಲಾಂ ಘಾಲಿತ್ತ್‌ ರಾವ್ಲಿ. 

ಆಕಾ ಬೊರೆಂ ಜಾಲೆಂ-ಭಾಜ್‌ಲ್ಲೆಂ ಮೆಳ್‌ಲ್ಲೆಬೊರಿ ಜಾಲೆಂ, ಯ್ಕಾ ಪಾಸ್ಕುಕ್‌, ದೀಸ್‌ 
ಗೆಲ್ಲೆಬೊರಿತ್ತ್‌ ತಾಣೆ ಲ್ಹಾನ್‌ ಭುರ್ಗ್ಯಾಬೊರಿ ಸಳ್‌ ಕರುಂಕ್‌ ಸುರು ಕೆಲೆಂ. ಕಹಲೆಂ ಮುಣ್‌? 
“ಆಜ್‌ ಭಾಕ್ರಿ ಕರ್‌ ವ್ಹೊಡ್ಲಿಮಾ.... ಫಾಲ್ಕಾ೦ ಮುಟ್ಟಿ೦ ಕರ್‌, ವ್ಹೊಡ್ಲಿಮಾ” - ಅಹೆಂ 
ಮುಣೊನ್‌, ಕಳ್ಳೆಂಯೇ ತುಮ್ಕಾಂ? ಎ 

ತಿಣೆ೦ಯೀ ತಾಂಕ್ತಾಸರ್‌ ಕೆಲೆಂ ಮುಣ್ಕಾಂ. ತಿ ಜಾಲ್ಕಾರೀ ಕಿತ್ಲೆ೦ ಮುಣ್‌ ಕರಿತ್‌? ಕಿತೆಂ, 
ತಿ ದೀಸ್‌ ಗೆಲ್ಲೆ ಬೊರಿತ್ತ್‌ ತರ್ನಾಟಿ ಜಾವ್ನ್‌ ಯೆತಾಯೇ? ನಾ, ಉಣೆ ಮುಳ್ಳಾರೀ ಪಿರಾಯ್‌ 
ಸಾಟ್‌-ಸತ್ತರ್‌ ಉತರ್ತಿತ್‌ ತಿಕಾ. ತಹಲ್ಕೆ ಮ್ಹಾತಾರೆಕಡೆ ವ್ಹೊ ಆನಿಕೀ ತೆ೦ ಕರ್‌, ಆನಿಕೀ ಯೈ೦ 
ಕರ್‌ ವ್ಹೊಡ್ಲಿಮಾ ಮುಣಾತ್‌ ಜಾಲ್ಕಾರ್‌, ತಿಯೀ ಕಿತ್ಲೆಂ ಮುಣ್‌ ಭೊ೦ಗ್‌ ಯೇತ್‌ ಪಾಪು! ನೈಂಗಿ? 
ದೆಕುನ್‌ ತಿಕಾ ಥೊಡೆ ಪಾವ್ಟಿಂ ಬೆಜಾರ್‌ ಜಾತಾಲೆ೦- ವ್ಹೊ ಚೆರ್ಕೊ ಬೊಟ್‌ ಗಿಲ್ಕಾರ್‌, ಹಾತ್‌ಚ್‌ 
ಗಿಳ್ಬಾ ಮುಣ್‌ ಚಿ೦ತುನ್‌. 

ಅಹೆ೦ ಆಸ್ತಾಂ, ವ್ಹೊ ಏಕ್ಸಾವ್ಟಿ೦ ಎಕಾ ಫಾಲ್ಕ್ಯಾಂತ್‌ ಬೊಕ್ತೆ೦ಕ್‌ ಚರವ್ನ್‌ ಆಹಾಲ್ಲೊ. 
ಕೋಣ್‌? ಪಾಸ್ಕು. ಆಸ್ಲ್ಯಾರ್‌, ಬೊಕ್ಹೆ೦ನಿ ತೊವೊಳ್‌ ತೊವೊಳ್‌ ಪಿಟಿ ಪಿಟಿ ಕರ್ನ್‌ ಬಿಟ್ಟ್ಯೊ 
ಗಳಯ್ತಾನಾ ಆಚಾ ಗೋಂಟು ಮಾಂಡ್ಜಾಾಭಿತರ್‌ ಏಕ್‌ ಭಾರಿ ಲಾಯೇಕ್‌ ಅಲೆಚನ್‌ ಆಯ್ಲಿ. 

'ಎಲಾ, ಮಲಾಮತಿ! ಗೊರ್ವಾಂ ಶೆಣಾಚೆ ಥಾಪೆ ಘಾಲ್ತಾತ್‌. ಬೊಕ್ಡ್ಯೊ ಕಹಲ್ಮಾಕ್‌ ಥಾಪೆ 
ಘಾಲಿನಾ೦ತ್‌? ತಾಂಚಾ ಪೊಟಾಭಿತರ್‌ ಬಿಟ್ಟೊ ಜಾ೦ವ್ಚೊ ಕಹೆ೦?'-- ಆಹೆಂ ಚಿಂತುನ್‌ ಮೊಸ್ತು 
ಮಾಂಡ್ಲೊ ಆಟಯ್ಲೊ ತ್ಕಾ ಪೆದ್ದಾ ಪಾಸ್ಕುನ್‌. ಆಟಯ್ಲ್ಯಾರ್‌ ತಾಕಾ ಎಕಾತ್ತಾಣೆ ಆನ್ಕೇಕಾಚೊ 
ಉಡಾಸ್‌ ಆಯ್ಲೊ ಮುಂಟ್ವಾಂ. ಅರೆ! ಕಹಲ್ಕಾಚೊ ಉಡಾಸ್‌ಗಾಯ್‌? 

ಶೆಣಾಚೆ ಥಾಪೆ ಮುಂಟ್ಟಾನಾ ಆದಿಂ ಏಕ್ಬಾವ್ಟಿ೦ ವ್ಹೊಡ್ಲಿ ಮಾಂಯ್ಡ್‌ ರಾತಿ೦ ಆಪೆ ಕರ್ನ್‌ 
ದಿಲ್ಲೊ ಉಡಾಸ್‌ ಆಯ್ಲೊ. ತ್ಕಾ ಆಪ್ಮಾ೦ಚಿ ರೂಚ್‌ ಚಿಂತುನ್‌ ಆಚಾ ತೊಂಡಾಂತ್ಲ್ಯಾನ್‌ ಲಾಳ್‌ 
ಗಳ್ಳಿ, ಯ್ಕಾ ಪಾಸ್ಕುಚಾ. 

| ಪುಣ್‌ ತ್ಕಾ ಪೊಳಿಯೆಚೆ೦ ಸಾರ್ಕೆ೦ ನಾ೦ವ್‌ ತಾಕಾ ಉಡಾಸ್‌ ಯೇನಾಸ್ತಾ೦ ಒಟ್ರಾ ಶಿ ಕಹಲಿ 

ಫೊಜಿ೦ತ್‌ ಘಡ್ಲಿ ಗೊ೦ತ್ತಾಹಾಯೇ? ತಾಚೆಂ ನಾಂವ್‌ 'ಥಾಪೆ' - ಮುಣ್‌೦ತ್ತ್‌ ಚಿಂತ್ಲೆಂ ತಾಣೆ. 
- ಆನಿ ಕಾಳೊಕಾರ್‌ ಬಿಡಾರಾಕ್‌ ಆಯಿಲ್ಲೊತ್ತ್‌. “ಆಜ್‌ ಥಾಪೆ ಕರ್‌, ವ್ಹೊಡ್ಲಿಮಾ'' - ಮುಣ್‌ 
ತಾಚೆಂ ಏಕ್‌ತ್ತ್‌ ರಜಾರ್‌. 

“ಕಹಲೆ ಥಾಪೆ ಮುಂಟ್ಟಾಯ್‌ ರೆ ತುಂ? ಶೆಣಾಚೆ ಥಾಪೆಗಿ?'' - ತಿಣೆ ಈಸಾರ್ಲೆಂ. 

“ಶೆಣಾಚೆ ನೈ ಪೀಟಾಚೆ ಥಾಪೆ, ಗೊಡ್‌ ಆಸ್ಥೆ ಖಾಂವ್ಚೆ ಥಾಪೆ' - ಕಳಯ್ಲೆಂ ಪಾಸ್ಕುನ್‌. 

“ಆಪುಣ್‌ ಜಲ್ಮೊನ್‌ ಇತ್ಲಿಂ : ವೊರ್ಸಾ೦ ಜಾಲಿಂ. ಬುಧಿಪೊರ್ಕಾಸಾಕ್‌ ಪಾವೊನ್‌ 

ಯೆದೊಳ್‌ ಪೊರ್ಯಾಂತ್‌ ಖಾಂವ್ಚೆ ಥಾಪೆ ಮುಳ್ಕಾರ್‌ ಕಹಲೆ೦ ಮುಣ್‌ ಅಪ್ಲೆಂ ದೊಳ್ಳಾಂನಿ 
ಪೊಳೆ೦ವ್ಕೀ ನಾ, ಕಾನಾ೦ನಿ ಆಯ್ಕೊ೦ಕೀ ನಾ. ತಹೆ೦ ಆಸ್ತಾಂ ಆಪುಣ್‌ ಕಹೆ೦ ಕರುಂ, ಪಾಕ್ಕೋ?' 
- ಮುಣಾಲಿ ತಿ ಪಾಪು ಬಾವ್ದಿ ಮ್ಹಾತಾರಿ. 

ತಿಣೆ ತಹೆ೦ ಮುಳ್ಕಾರ್‌, ಆಚೆಂ ಏಕ್‌ತ್ತ್‌ ಪೆ೦ಪಾರೆ೦: '"ಥಾಪೆ ಕರ್‌, ವ್ಹೊಡ್ಲಿಮಾ; ಥಾಪೆ 
ಕರ್‌!'' - ಮುಣ್‌. ಆಯ್ಕೊನ್‌ ತಿಕಾ ಕರ್ಕರ್‌ ಜಾಲೆಂ. ಪೊಯ್ಲೆಂತ್‌್‌ ತಿಕಾ ಪುರಾಸಾಣ್‌ಯೀ 
ಜಾಲ್ಲಿಗಿನಾ? ಆತಾ೦ ತಿಕಾ ಖ೦ಯ್ನಾತ್ಲೊ ರಾಗ್‌ ಆಯ್ಲೊ ಮುಣ್‌ ನಾ. 

“ಕಹಲಿ ಇರಾರಾಯ್‌ರೆ ತುಜಿ? ಧರ್‌ ಥಾಪೆ!' - ಮುಣ್‌ ವೊಯ್ರಾವೊಯ್‌್‌ ದೋನ್‌ 
ಥಾಪ್ನಾ೦ ದಿಲಿಂ ತಾಚಾ ಕಾನ್ಸುಲಾಕ್‌. ಕೊಣಾಚಾ? ಪಾಸ್ಕುಚಾ. ಜಾಲೆ೦ಮೂ? 

ಥಾಪ್ನಾ೦ ದಿಲ್ಕಾರ್‌, ತಾಚೆ೦ ಕಾನ್ಸುಲ್‌ ಸುಜ್ಜೆ೦. ಪೊಳೆವ್ನ್‌ ವ್ಹೊಡ್ಲಿಮಾಂಯ್ಕ್‌ ತಾಚಿ 
ಬಿರ್ಮೊತ್‌ ದಿಸ್ಲಿ. 

“ಅಯ್ಯೋ, ಪೊರಾಜಿತಾ! ಆವಯ್‌-ಬಾಪುಯ್‌ ನಾತ್‌ಲ್ಲ್ಯಾ ಚೆರ್ಕ್ಕಾಕ್‌ ಆಪ್ಲೆಂ 
ಮಾರ್ಲೆ೦ಮೂ!”- ಮುಣ್‌ ಗೋಳ್‌ ಕರ್ನ್‌ ದುಃಖಾಂ ಗಳ೦ವ್ಕ್‌ಲಾಗ್ಲಿ ತಿ. ಆನಿ ಕಹಲೆ೦ ಮುಣಾಲಿ? 

“ಏ ಪಾಕ್ಕೋ! ಕಹಲ್ಮಾಕ್‌ ಅಹೆ೦ಯೀ ಕರ೦ದಾಯ್‌ ಕರ್ತಾಯ್‌ ಪುತಾ ತುಂ? ಭೆಷ್ಟೆ೦ತ್ತ್‌ 
ಆಪ್ಲೆಂ ತುಕಾ ಮಾರಿಶೆಂ ಕೆಲೆಂಯ್‌ಮೂ ತುಂವೆಂ! ತುಜೆಂ ಕಾನ್ಸುಲ್‌ ಆಪ್ಕಾಬೊರಿ ಫುಗ್ಗಾ೦ಮೂ, 
ಪುತಾ!” ಮುಣಾಲಿ. 

ತಿತ್ಲ್ಯಾರ್‌, ತಾಕಾ ಎಕಾತ್ತಾಣೆ ಉಡಾಸ್‌ ಆಯ್ಲೊ, ತ್ಕಾ ಪಾಸ್ಕುಕ್‌. ಕಾನ್ಸುಲಾಚಿ ದೂಕ್‌ 
ಇಸರ್ನ್‌. "ಆಪೆಕರ್‌, ವ್ಹೊಡ್ಲಿಮಾ!'” - ಮುಣ್‌ ನಾಚೊಂಕ್‌ಲಾಗ್ಲೊ. 

“ಎಲಾ! ಮಲಾಮತಿ! ಆಪೆ -ಕರಿಜೆಗಿ! ಮಾಗಿರ್‌, ವೊಡೊಲ್‌ ಥಾವ್ನ್‌ 'ಥಾಪೆ ಕರ್‌' 
ಮು೦ಟ್ಟಾಲೊಯ್‌ ಕಹಲ್ಮಾ ಕರ್ಮಾಕ್‌ರೇ? ಜಾಯ್ತ್‌, ಆಪೆ ಕರ್ತಾಂ, ಗಮ್ಮತ್‌ ಖಾಯ್ದೆ ತುಂವೆಂ" 
— ಮುಣೊನ್‌ ಆಪೆ ಕರ್ನ್‌ ದಿಲೆ ವ್ಹೊಡ್ಲಿ ಮಾ೦ಯ್ಡ್‌. ಪಾಸ್ಕುನ್‌ ಮಿಟಿಯೊ ಮಾರ್ನ್‌ ಪೊಟ್‌ಭೊರ್‌ 
ಆಪೆ ಖೆಲೆ. 

28. ಗೊಣ್ಕೆಂತ್‌ ರಿಗ್‌ಲ್ಲೆ೦ ಕುಲೆ೦ 


ತ್ಕಾ ದಿಸಾ ಆಮ್ಚಾ ಪೆದ್ದಾ ಪಾಸ್ಕುನ್‌ ಪೊಟ್‌ ಭೊರ್‌ ಆಪೆ ಭೊಕಾಯಿಲ್ಲ್ಯಾ ಯಿಶ್ಯಾಂತ್‌ 
ಆಪ್ಲೆಂ ತುಮ್ಕಾಂ ಸಾಂಗ್‌ಲ್ಲೆಂ ಉಡಾಸ್‌ ಆಹಾ ನಿಯೇ? ಭೊಕಾಯ್ಡಾರ್‌, ಸದ್ದ್ಯಾಕ್‌ ತಾಕಾ 
ಲಾಗ್‌ಲ್ಲೊ ವೊರ್ಭೊಸ್‌ ಸುಟ್ಟೊ ತೆಂ ಖರೆಂ. ಪುಣ್‌ ಕೆದೊಳ್‌ ಪರ್ಯಾಂತ್‌? ಜೆವ್ನ್‌ ನಿದ್ದಾ 
ಪೊರ್ಯಾಂತ್‌ ಮಾತ್ರ್‌. ಕಳ್ಳೆಂಯೇ ತುಮ್ಕಾಂ? 

ಮಾಗಿರ್‌ ಕಹ ಲೆ ೦ ಜಾಲೆ ೦ ಗೊಂತ್ಲಾಹಾಯೆಪೊತರ್ಕನ್‌ ತಾಕಾ ಆಶಾ ಯೇಂವ್ಕ್‌ ಸರು 
ಜಾಲಿನಿಯೇ? ಕಹಲ್ಮಾಚಿ ಆಶಾ? ಆಪ್ಕಾಂಚಿ. ಛಿ!ಛಿ! ಕಹಲೊ ಪೊಟಾರಿ ಹಾಬಾ ತೊ ಪಾಸ್ಕು! 
ಖೆಲ್ಲ್ಯಾಕ್‌ ಆಶಾ ಚಡ್‌, ನ್ಹಾಲ್ಲ್ಯಾಕ್‌ ಚಿಕೊಲ್‌ ಚಡ್‌ ಹಿಂ! ತಹೆ೦ ಜಾಲಿ ಗತ್‌ ಯ್ಕಾ ಪಾಸ್ಕುಚಿ. 

ಆದಿಂ ಎಕ್ಲೊ ತಾರುಂ ಭೊರುಂಕ್‌ ಗೆಲ್ಲೊ ಪಾಟಿಂ ಆಯ್ದೊಹಿಂ. ಪೊಟ್‌ ಭೊರುಂಕ್‌ 
ಗೆಲ್ಲೊ ಪಾಟಿಂ ಯೇವ್ನಾ ಹಿ೦-ತಿ ಸಂಗತ್‌ ಗೊ೦ತ್ತಾಹಾಯೇ ತುಮ್ಕಾಂ? ತಾರ್ವಾ ಪರಾಸ್‌ ಪೊಟ್‌ 
ವ್ಹೊಡ್ಲೆ೦ ಮುಣ್‌ ಜಾಲೆಂ. ಆನಿ ನಿಯೇ ತರ್‌? ಏಕ್‌ ಗೇಣ್‌ ಪೊಟಾ ಖಾತಿರ್‌ ಮೊನಿಸ್‌ ಕಹಲೆಂ 
ಪೂರಾ ಕರ್ತಾ! ಮೊರ್ತಾ ಪೊರ್ಯಾಂತ್‌ ಭೊರ್ಲ್ಯಾರೀ ಪೊಟ್‌ ಭೊರ್ನ್‌ ಆಖೇರ್‌ ಜಾಯ್ನಾ. ತಾಕಾ 
ಮಾತ್ತಿ ಪೊಡೊಂದಿ. ಥಂಯ್‌ ಪಾಸ್ಕುಚಿ ಅವಸ್ಥಾ ಕಹಲೆಂ ಜಾಲ್ಕಾಗಿ ಪೊಳೆವ್ಮಾಂ. 

ವ್ಹೊಡ್ಲಿ ಮಾ೦ಯ್‌ ಮಾಂದ್ರೆಕ್‌ ಪಾಟ್‌ ತೆಂಕ್‌ಲ್ಲೆ ತಕ್ಷಣ್‌ ಮಾಂಕ್ಹಾ ಸರ್ಗಾಕ್‌ 
ವೊಹೊನ್‌ ಸೊಪ್ಲಾಂತ್‌ ಕೆಳಿ೦ ಖಾಂವ್ಕ್‌ ಲಾಗ್ಲಿ. ಪಾಪು! ತಿಕಾ ಜೋರ್‌ ಪುರಾಸಾಣ್‌ ಜಾಲ್ಲಿ 
ನಿಯೇ? ಪುಣ್‌ ಆಕಾ ನೀದ್‌ ಆಯ್ಲಿ ನಾ, ಯ್ಕಾ ಖಾವ್ಸ್ಯಾಕ್‌?ಕೊಣಾಕ್‌ ಆಮ್ಚಾ ಪಾಸ್ಕುಕ್‌. ಕಹೆ೦ 
ಮುಣಿ ಕರ್ನ್‌ ತೀನ್‌-ಚಾರ್‌ ಆಪೆ ಖಾಯ್ದೆತ್ತ್‌ ಆಪ್ಣಾಕ್‌-ಮುಣ್‌ ನೀದ್‌ ಆಯಿಲ್ಲೆ ಬೊರಿ ಕರ್ನ್‌ 
ರಾವ್ಲೊ. 

ವ್ಹೊಡ್ಲಿ ಮಾಂಯ್‌ ಬೀಳಾಬೊರಿ ತೊಂಡ್‌ ಉಗ್ತೆಂ ಕರ್ನ್‌ ಸುರ್ರ್‌-ಪುರ್ರ್‌ ಕರ್ನ್‌ 
ಘೊರೆತಾಲಿ. ಆನಿಕೀ ಥೊಡೊ ಯೇಳ್‌'ಘರೆ ಖಾಂವ್ಲಿ' ಮುಣ್‌ ರಾಕ್ಲೊ. ಮಾಗಿರ್‌ ವ್ಹೊಳೂ 
ಉಟ್ಟೊ ಆಪೆ ಚೊರ್ನ್‌ ಖಾಂವ್ಕ್‌! ರಾ೦ದ್ಲಿಕಡೆ ವೊಹೊಂಕ್‌ ಮೆಟಾಂ ಕಾಡ್ಸಾನಾ ವ್ಹೊಡ್ಲಿ 
ಮಾಂಯ್ನ್‌ ಘೊರೆಂವ್ದೆಂ ಎಕಾಚ್ಛಾರಾ ರಾವೊಯ್ದೆ೦ ಆನಿ “ಕಿತ್ಕಾಕ್‌ ಅಹೆ೦ ಕರ್ತಾಯ್‌ ತುಂ?” 
ಮುಣ್‌ ಈಸಾರ್ಲೆಂ. ಆಖ್ರೇಕ್‌, "“ಏ ಪಾಕ್ಕೋ!' ಮುಳೆಂ. ಆಯ್ಕೊನ್‌ ಭಿಯಾನ್‌ ಲೆಂಡಿ ಗುಡ್ಡುಡ್ಡಿ 
ತ್ಕಾ ಪಾಸ್ಕುಚಿ. ಯೆಗ್ಗಿ೦ ಯೆಗ್ಗಿ೦ ಪಾಟಿಂ ಯೇವ್ನ್‌ ನಿದ್ದೊ. ಪುಣ್‌ ವ್ಹೊಡ್ಲಿಮಾಂಯ್‌ 
ಸೊಪ್ಲಾ೦ತ್‌ ಉಲಯಿಲ್ಲಿ ಮುಳ್ಳೆ೦ ತಾಕಾ ಗೊಂತ್ತು ಜಾವ್ನಾ. 

ಪಾಟಿ೦ ಯೆ೦ವ್ಚಾ ಹೊಡ್ಮಾಕ್‌ ಮೊಣಯ್‌ ದಾಂಟ್ಟೊನ್‌ ಆವಾಜ್‌ ಜಾಲೊ. 
"ಮ್ಯಾಂವ್‌!”"ಮುಣಾಲೊ ಪಾಸ್ಕು. ಆಜಿ"ಪುಚ್ಚೆನಾವು! ತುಕಾ ಘುಗ್‌ ವ್ಹೊರೊಂಕ್‌!” ಮುಣ್‌ 
ನಿದೆ೦ತ್‌ತ್ತ್‌ ಮಾಜ್ರಾಕ್‌ ಶಿರಾಪುನ್‌ ನಿದ್ದಿ. 

ಆಪ್ಕಾಂಚಾ ಆಶೆನ್‌ ಪಾಸ್ಕುಕ್‌ ಮೊಧ್ಮಾನ್‌ ಪೊರ್ಯಾಂತ್‌ ನೀದ್‌ ಪೊಡ್ಲಿನಾ. ಮಾಗಿರ್‌ 
ಪೊರ್ತುನ್‌ ವ್ಹೊಳೂ ಉಟೊನ್‌ ರಾಂದ್ಲಿಲಾಗಿ೦ ವೊಹೊನ್‌ ಸಾಸ್ಟೊಂಕ್‌ ಲಾಗ್ಲೊ. ಪುಣ್‌ ತಾಚಿಂ 

ನಶಿಬ್‌ ಖೊಟೆಂ. ಕಿತ್ಲೆಂ ಸೊಧ್ಲ್ಯಾರೀ ತಾಕಾ ಆಪೆ ಮೆಳ್ಳೆನಾ೦ತ್‌, ಆಖ್ರೇಕ್‌ ತಾಚಾ ಮಾಂಡ್ಲ್ಯಾಕ್‌ 
ಕಹಲೆಂಗಿ ಆದಾಳ್ಳೆ೦. ಕಹಲೆಂ ತೆಂ? ಶಿ೦ಕ್ಕಾ ವೊಯ್ಲೊ ಬುಡ್ಕುಲೊ. 


ತೊ ಬುಡ್ಕುಲೊ ವಾಂಕ್ಡೊ ಜಾವ್ನ್‌ ತಾಂತುಂ ಆಹಾಲ್ಲೆಂ ಕಹಲೆಂಗಿ ಪಾಸ್ಕುಚಾ ಮಾತ್ಕಾರ್‌ 
ಆನಿ ಆಂಗಾರ್‌ ಗಳ್ಳೆಂ. ಆಪೆ ಭಾಜುನ್‌ ಉರ್‌ಲ್ಲೆ೦ ಪೀಟ್‌ ವ್ಹೊಡ್ಲಿಮಾಂಯ್ಡ್‌ ತಾಂತುಂ 
ದೊವೊರ್‌ಲ್ಲೆ ಸಕಾಳಿಂ ಆಪೆ ಭಾಜು೦ಕ್‌ ಮುಣ್‌. ರಾತಿಂ ಭಾಜ್‌ಲ್ಲೆ ಆಪೆ ಪೂರಾ ಮುಗ್ದಾಲ್ಲೆ. ಆನಿ 
ಪಾಸ್ಕು ಆಹಾಲ್ಲೆಕಡೆಗಿ ಉರ್ದೆ? ಆಚಾ ಮಾಂಡ್ಜ್ವಾಕ್‌ ಆನಿ ಮುಸ್ಕಾರಾಕ್‌ ಮೊಸ್ತು ಪೀಟ್‌ 
ಅಂಟ್ಟಾಲೆಂಗಿ ನಾ? ತೆ೦ ಧುವ್ನ್‌ ಕಾಡುಂಕ್‌ ಮುಣ್‌ ತೊ ನ್ಹಾಣ್ಮೆಚಾ ಕೊಟ್ಕಾಕ್‌ ಯೆತಾನಾ 
ಮೆಟಾಲಾಗಿ೦ ಪಾಂಯ್‌ ನಿಸರ್ನ್‌ ಪೊಡ್ಲೊ. ವ್ಲೊಡ್ಲಿಮಾಂಯ್ಡ್‌ “ನಾಯ್ದಾವ್‌!' ಮುಣ್‌ ಪೆಟ್ಕಾ 
ದಾಸುಕ್‌ ಧೆ೦ಕ್ಲೊ ಮಾರ್ಲೊ. ದಾಸು ಥಂಯ್‌ ಆಸ್ಲ್ಯಾರ್‌ ನಿಯೇ? ತೊ ಖಂಯ್‌ ಭೊಂವ್ಲೆಕ್‌ 
ಗೆಲ್ಲೊಗಿ! 

ಆಜೈ್ಕೆಚೊ ಧೆ೦ಕ್ಲೊ ಆಯ್ಕೊನ್‌ ಪಾಸ್ಕು ಉಟೊನ್‌ ಪಿಡ್ಚ್ಯೋ ನ್ಹಾಣೈಕ್‌. ಥಂಯ್‌ ಕಹಲೆಂ 
ಜಾಲೆಂ ಗೊಂತ್ತಾಹಾಯೇ? ಎಕ್ಲೊ ಚೋರ್‌ ಯೇವ್ನ್‌ ತಾಂಗೆಲೆಂ ಬೊಕ್ಷೆಪೀಲ್‌ ಚೊರುಂಕ್‌ 
ಆಟ್ಬಾಣೆ ಕರ್ತಾಲೊ. (ಪಾಸ್ಕುನ್‌ ಬೊಕ್ಲೆ೦ಕ್‌ ಚರಯಿಲ್ಲ್ಯಾ ಕಾಮಾ ಖಾತಿರ್‌ ಇನಾಮು ಜಾವ್ನ್‌ 
ಊಸನೆ ಬ್ಯಾರಿನ್‌ ದಿಲ್ಲೆಂ ಪೀಲ್‌ ತೆಂ). ಪುಣ್‌ ವ್ಹೊಡ್ಲಿಮಾಂಯ್ಡ್‌ ತೆ೦ ಬೊಕ್ಷೆಪೀಲ್‌ 
ಬಿಡಾರಾ೦ತ್‌ತ್ತ್‌ ದೊವರ್ದೆ೦ ಮುಣ್‌ ತಾಕಾ ಗೊಂತ್ತುನಾ. ಕೊಣಾಕ್‌? ತ್ಕಾ ಚೊರಾಕ್‌. 


ಕೆದಾಳಾ ಪಾಸ್ಕು ನ್ಹಾಣ್ಕೆಲಾಗಿ೦ ಆಯ್ಲೊಗಿ, ತೆದಾಳಾ ಆಪುಣ್‌ ಆತಾ೦ ಯ್ಕಾ ಘರ್ಚಾ 
ಸೈತಾನ್‌ ಮ್ಹಾತಾರೈಚಾ ಆತಾ೦ತ್‌ ಸಾ೦ಪೊಡ್ಬಾ೦; ಉಪ್ರಾಂತ್‌ ಆಪ್ಣಾಕ್‌ ವಾಂಸ್‌ ಆಸ್ಚಿನಾ 
ಮುಳ್ಳೆ೦ ಚಿ೦ತುನ್‌ ಭಿ೦ಯಾನ್‌ ಕಾ೦ಪ್‌ ಸುಟ್ಲಿ ಚೊರಾಕ್‌, ಆನಿ ಸರಾರಾ೦ ಮಾಳ್ಕಾರ್‌ ಚಡೊನ್‌ 
ಬೊಸ್ಲೊ. ತೆದಾಳಾ ವ್ಹೊಡ್ಲಿಮಾ೦ಯ್‌ಯೀ ಉಟೊನ್‌ ಕಾಳೊಕಾಂತ್‌ ಭಾಯ್ರ್‌ ಆಯ್ಲಿ, ಕಿತ್ಕಾ? 
ಮುತೊಂಕ್‌. ತಿ ಆಯಿಲ್ಲಿ ಕಳೊನ್‌ ಪಾಸ್ಕು ವಾ೦ಚ್ಹಾಗೀ? ಲಿಪೊನ್‌ ರಾವೊಂಕ್‌ ಪಳೆತಾನಾ ತಾಚಾ 
ಪಾ೦ಯಾಕ್‌ ಏಕ್‌ ಗೊಣಿ ಆದಾಳ್ಳಿ - ತಿ ಚೊರಾನ್‌ ಆಡ್‌ಲ್ಲಿ, ಬೊಕೆಪೀಲ್‌ ವ್ಹಾವೊವ್ನ್‌ 
ವ್ಹೊರೊಂಕ್‌. ಕಳ್ಳೆ೦ಯೇ ತುಮ್ಕಾಂ? ತ್ಕಾ ಗೊಣ್ಕೆಭಿತರ್‌ ರಿಗೊನ್‌ ಲಿಪೊನ್‌ ರಾವ್ಲೊ ಪಾಸ್ಕು! 

ತೆಂ ವ್ಹೊಡ್ಲಿಮಾಂಯ್ಕ್‌ ಗೊಂತ್ತು ಜಾಲೆಂನಾ. ತಿ ಮುತೊನ್‌ ಜಾವ್ನ್‌ ಬಿಡಾರಾ ಭಿತರ್‌ 
ವೊಹೊನ್‌ ಸ್ವಸ್‌್‌ ನಿದ್ದಿ. ಮಾಗಿರ್‌ ಕಹಲೆಂ ಜಾಲೆಂ. ತಿಕ್ಕೆ ರಾವಾ ಪುತಾ, ಸಾಂಗ್ಲಾಂ. 

ಥೊಡ್ಕಾ ಯೆಳಾನ್‌ ಚೋರ್‌ ವೊಳೂ ಮಾಳ್ಕಾರ್‌ ಥಾವ್ನ್‌ ದೆಂವ್ಲೊ. ದೆಂವೊನ್‌ ಪಳೆತಾ 
ಗೊಣ್ಕೆಭಿತರ್‌ ಕಹಲೆಂಗಿ ದಡ್ಬಡ್ಮಾ ನಿಯೇ! “ಶಹಬ್ಬಾಸ್‌! ಬೊಕ್ಜೆಪೀಲ್‌ ಮ್ಹೊಜಾ ಗೊಣ್ಕೆಭಿತರ್‌ 
ಸೆರ್ವಾಲಾ೦ಮೂ! ಭಾರಿ ಲಾಯೇಕ್‌ ಜಾಲೆಂ!'' - ಅಹೆ೦ ಮ್ಹುಣೊನ್‌ ತ್ಕಾ ಚೊರಾನ್‌ ಭಿತರ್‌ 
ಆತ್‌ ಘಾಲ್ತಾನಾ ಪಾಸ್ಕುಚೊ ಮಾ೦ಡ್ಲೊ ಲಾಗ್ಲೊ. ಆತಾಕ್‌ ಕೇಸ್‌ ಲಾಗ್ತಾನಾ ಲೊಂವ್‌ ಮ್ಹುಣ್‌ 
ಚಿಂತುನ್‌ ತೆಂ ಬೊಕ್ಸೆಪೀಲ್‌ತ್ತ್‌ ಮುಳ್ಳೆ೦ ಖಚಿತ್‌ ಜಾಲೆಂ ತಾಕಾ. ದೊರೈನ್‌ ಮುಖ್‌ ಬಾಂಧುನ್‌ 
ಮುಟೊ ವ್ಹಾವೊವ್ನ್‌ ವ್ಹೆಲೊ ತಾಣೆ. 

ಸೀದಾ ರಾನಾಕ್‌ ಗೆಲೊ ತೊ ಚೋರ್‌. ರಾನಾಚಾ ಮಧೆಂ ತಿಕ್ಕೆ ರಾವ್ಲೊ, ಪುರಾಸಣ್‌ 
ಕಾಡುಂಕ್‌. ಯೆದ್ದೆಶೆ೦ ಬೊಕ್ಷೆಪೀಲ್‌ ಇತ್ಲೆಂ ಜಡ್‌ ಕಹೆಂಗಿ ಮ್ಹಣ್‌ ತಾಕಾ ಆಜಾಪ್‌ ಜಾಲ್ಲೆಂ. 


11 


ಆ೦ಗೆರ್‌ ಬೊರೆಂ ಖಾವ್ನ್‌ ಪೆ೦ದಾರ್ಲಾ೦ಂ ಮ್ಹುಣ್‌ ದಿಸ್ತಾ-ಆಜ್‌ ತಾಕಾ ಮಾರ್ನ್‌ ಮಾಸ್‌ ಕರಿಜೆ 
ಮುಣಾಲೊ ತೊ ವ್ಹೊಡ್ಡ್ವಾನ್‌ ಆಪ್ಣಾಯಿತ್ಲ್ಯಾಕ್‌ ಆನಿ ಮುಖ್‌ ಸೊಡೊವ್ನ್‌ ಪಳೆತಾನಾ, 
ಎಕಾತ್ತಾಣೆ ಪಾಸ್ಕು ಉಟೊನ್‌ ಉಬೊ ರಾವ್ಲೊ ಆನಿ, 

“ದಮ್ಮಯಾ, ಮಾಮಾ! ತುಜೆ ಪಾಂಯ್‌ ಧರ್ತಾಂ. ಮ್ಹಾಕಾ ಮಾಸ್‌ ಕರಿನಾಕಾ!” ಮ್ಹಣ್‌ 
ಪೆ೦ಪಾರೆ೦ ವ್ಹಾಜಯ್ಲಾಗ್ಲೊ. ಪೊಳೊವ್ನ್‌ ತಾಚಿ ಮಿಂಟ್‌ ಉಡ್ಲಿ! ಆನಿ ಭಿ೦ಯಾನ್‌೦ತ್ತ್‌ ಮುತ್ತೊ 
ತೊ ಚೋರ್‌. “ವ್ಹೊ ಖಂಚೊ ಸೈತಾನ್‌ಗಾಯ್‌? ಬೊಕ್ಲಿ ಆಹಾಲ್ಲಿ ಮೊನಿಸ್‌ ಜಾಲಾ! ಮೆಲ್ಲೆಂ! 
ಕುಲೆಂ! ಪಿಶಾಚಿ!” - ಮ್ಹುಣ್‌ ಬೊಬಾಟ್‌ ಘಾಲಿ ತಾಣೆ ಆನಿ ವಾಂಚೊನ್‌ ಉರ್ಲ್ಯಾರ್‌ ಭಿಕ್‌ 
ಮಾಗೊನ್‌ ಖಾವೈತ್‌ ಮ್ಹಣ್‌ ಚಿ೦ತುನ್‌ ಕುಲ್ಕಾ೦ಕ್‌ ಪಾಂಯ್‌ ದೀವ್ನ್‌ ಪಿಡ್ನೋ ತೊ ಚೋರ್‌. 

“ರಾವ್‌, ಮಾಮಾ, ಆ೦ವ್‌ಯೀ ಯೆತಾಂ. ಮ್ಹಾಕಾ ಆಂಗಾ ಭೈ೦ ದಿಸ್ತಾ!” - ಮುಣೊನ್‌ 
ಪಾಸ್ಕುಯೀ ತಾಚೆ ಪಾಟ್ಲ್ಯಾನ್‌೦ಚ್‌ ಧಾ೦ವ್ಚ್ಹೊ. 


29. ವ್ಹಾಳಾನ್‌ ಗಿಳ್‌ಲ್ಲೊ ಸಾಮಾನ್‌ 


ಆಮ್ಚಾ ಪೆದ್ದಾ ಪಾಸ್ಕುಚಿ ವ್ಹೊಡ್ಲಿಮಾ೦ಯ್‌ ತ್ಕಾ ದಿಸಾ ಫಾ೦ತ್ಕಾಪಾರಾರ್‌ ಉಟೊನ್‌ 
ರಾಂಬ್ಬಾಕುಡಾಂತ್‌ ಆರಾಂಟಿತಾಲಿ ಬಾವ್ದಿ. ತೆಂ ತಿಚೆ೦ ಸದಾ೦ಚೆ೦ ಕಾಮು. ಆರಾ೦ಟಿಜೆತ್ತ್‌ನಿಯೇ? 
ನಾತ್ಲ್ಯಾರ್‌ ಪೊಟಾಕ್‌ ದಿಸ್ಬೊಡ್ತೊ ಗ್ರಾಸ್‌ ವೋಯ್ರ್‌ ಥಾವ್ನ್‌ ಪೊಡ್ಬಾಯೇ? ನಾ. ಅಹೆಂ ತಿ ಆಪ್ಲೆಂ 
ಸದಾ೦ಚೆ೦ ಕಾಮು ಕರಿತ್ತ್‌ ಆಸ್ತಾ೦ ತೊವೊಳ್‌ ತೊವೊಳ್‌ ಆನಿಕೀ ನಿದೊನ್‌೦ತ್ತ್‌ ಆಹಾಲ್ಲ್ಯಾ 
ಅಪ್ಲ್ಯಾ ನಾತ್ವಾಕ್‌ ಉಲೊ ಕರ್ತಾಲಿ: “ಪಾಕ್ಕೋ! ಏ ಪಾಕ್ಕೋ! ನಿತಳ್‌ ಉಜ್ವಾಡ್ಲೆಂ, ಪುತಾ. ಊಟ್‌ 
ಯೆಗ್ಗಿ೦" - ಮುಂಟ್ಟಾಲಿ ತಿ. 


ಊ೦ಹುಂ, ಮುಳ್ಕಾರ್‌, ಪಾಸ್ಕುಚೊ ಉಸ್ಕು ದಮ್‌ ನಾ ನಿಯೇ. ಯೆರಾ ದಿಸಾಂನಿ ತೊ 


“ಓ!'' ಮುಣೊನ್‌ ನಿದೆ೦ತ್‌ತ್ತ್‌ ಜಾಪ್‌ ದಿತಾಲೊ ಶಿವಾಯ್‌ ಉಟಾನಾತ್‌ಲ್ಲೊ. ಸೊ೦ಸಾರ್‌ 
ಸೊಗ್ಳೊ ವೊಮ್ತೊ-ಉದಾರೊ ಜಾಂವ್ದಿ. ಪಾಸ್ಕು ಸಕಾಳಿಂ ಯೆಗ್ಗಿಂ ಉಟ್ಟೊನಾ ಮುಣಿ. ವ್ಹೊಡ್ಲಿ 
ಮಾಂಯ್ನ್‌ ತಾಕಾ ಆಪೊಯ್ತಾನಾ ಎಕಾತ್ತಾಣೆ ಜಾಗ್‌ ಜಾಯ್ತ್‌ ಜಾಲ್ಮಾರ್‌, ದುಸ್ರ್ಯಾ ಘಡ್ಯೆ 
ಪೊರ್ತುನ್‌ ಮಾಂಕ್ಷಾ ಸರ್ಗಾಕ್‌ ವೊಹೊನ್‌ ಸೊಪ್ಲಾ೦ತ್‌ ಕೆಳಿ೦ ಖಾತಾಲೊ. 

ತ್ಕಾ ದಿಸಾ ಕಹಲಿ ಕಿತಾಫೊತ್‌ ಘಡ್‌ಲ್ಲಿ ಮುಳ್ಳೆ೦ ತುಮ್ಕಾಂ ಗೊಂತ್ತಾಹಾಯೇ? 
ವ್ಹೊಡ್ಲಿಮಾಂಯ್‌ ಆಪೊವ್ನ್‌೦ತ್‌ ಆಹಾ. ಕೊಣಾಕ್‌? ಪಾಸ್ಕುಕ್‌. ಪುಣ್‌ ತಾಚೊ ಉಸ್ವಾಸ್‌ ನಾ, 
ತ್ಕಾ ಪಾಸ್ಕುಚೊ. 

“ಅರೆ! ಆಕಾ ಕಹಲಿ ಯೆಚಾ ಕಾಲಾಚಿ ನೀದ್‌ ಲಾಗ್ಲ್ಯಾಗಾಯ್‌? ನೈ ಜಾಲ್ಕಾರ್‌, 
ಬುಕಾ೦ಡ್ಕಾಕ್‌ ವೋತ್‌ ಪೊಡ್ತಾ ಪೊರ್ಯಾಂತೀ ನಿದ್ದೆ೦ ಮುಳ್ಕಾರ್‌! ಆಕಾ ಅರ್ಥ್‌ ಆಹಾಗಿ?'' - 
ಮುಣ್‌ ಪುರ್ಪುರಾತ್ತ್‌ ರಾಂದ್ಲಿಕಡೆ ಥಾವ್ನ್‌ ಭಾಯ್ಲ್ಯಾ ಸೊಪ್ಕಾರ್‌ ಆಸ್ಚಾ ಪಾಸ್ಕುಚಾ 

, ಮಾಂದ್ರೆಲಾಗಿ೦ ಆಯ್ಲಿ. ಮುಡ್ಕೊನ್‌೦ತ್‌ ಆಯಿಲ್ಲಿ ಬಾವ್ದಿ, ದೊಳೆ ಪಿಳಿ ಪಿಳಿ ಕರ್ನ್‌ ಪೊಳೆತಾನಾ, 
' ಪಾಸ್ಕುಚೊ ಪಾತ್ತೊ ನಾ ನಿಯೇ? ಮಾಂದ್ರಿ ಆನಿ ವೋಲ್‌ ಥಂಯ್ಕ್‌ ಆಹಾ. ಪುಣ್‌ ತಿಚೊ ನಾತು 
ಪಾಕ್ಕುನಾ! 





ಪಾಪು ಬಾವಿ! ತಿಕಾ ಆದ್ಲ್ಯಾ ರಾತಿಂ ಆಪ್ಲ್ಯಾ ನಾತ್ವಾನ್‌ ಕೆಲ್ಲೆಂ ಕಾರ್ಭಾರ್‌ಯೀ ಗೊಂತ್ತು 
ಜಾವ್ನಾ. ಅರೆ! ಕಹಲೆಂ ಕಾರ್ಭಾರ್‌ಗಾಯ್‌ ತೆಂ? - ತಾಣೆ ಆಪೆ ಚೊರುಂಕ್‌ ಕೆಲ್ಲೆಂ ಪಿರೆತನ್‌! (ತ್ಕಾ 
ಯಿಶ್ಕಾ೦ತ್‌ ಚಡ್‌ ಸೊಡೋವ್ನ್‌ ಸಾಂಗ್ಲಿ ಗರ್ಜ್‌ ನಾ.) ಮಾಗಿರ್‌ ಗೊಣ್ಕೆ ಭಿತರ್‌ ರಿಗೊನ್‌ 
ಬೊಸ್‌ಲ್ಲ್ಯಾ ತ್ಕಾ ಪಿರ್ಕಿಸಾಕ್‌ ಚೊರಾನ್‌ ವ್ಹಾವೊವ್ನ್‌ ಯೆಲ್ಲೆಂಯೀ ಗೊಂತ್ತು ಜಾವ್ನಾ. ಕಳ್ಳೆ೦ಯೇ 
ತುಮ್ಕಾಂ? 

ವ್ಹೊ ಖಬ್ರೆಯಿಣೆ ಉಟೊನ್‌ಯೀ ಉದ್ಕಾಡೆ ಗೆಲಾಸ್ತಾ! ರಾತಿಂ ಆಪೆ ಖಾವ್ನ್‌ ಪೊಟ್‌ 
ಪಾಡ್‌ ಜಾಲಾಂ ಮುಣಿಗಿ? - ಮುಣ್‌ ಚಿಂತ್ಲೆ೦ ವ್ಹೊಡ್ಲಿಮಾ೦ಯ್ಡ್‌, ಆನಿ ಆತ್ತಾಂ ಯೆತೊಲೊ, 
ಮಾಗಿರ್‌ ಯೆತೊಲೊ ಮುಣ್‌ ರಾಕೊನ್‌ ರಾವ್ಲಿ ತಿ. 

ರಾವ್ಲ್ಯಾರ್‌, ಆಪ್ಲಿಂ ಸಕ್ಕಡ್‌ ಕಾಮಾ೦ಯೀ ತಿರ್ಸುನ್‌ ಶೆಳೆಂ ಶಿತ್‌ ಜೆವ್ನ್‌ ತಿ ಆಪ್ಲ್ಯಾ 
ಯಾರಾಕ್‌ ವೊಹೊಂಕ್‌ ಭಾಯ್ರ್‌ ಸರ್ಲ್ಯಾರೀ ತಾಚಿ ತಕ್ಲಿ ರುಳ್ಕಾಲಿನಾ. ತ್ಕಾ ಪಾಸ್ಕುಚಿ, ತೆದಾಳಾ 
ಯಿಕಾ ಜೋರ್‌ ಭ್ಯೆಂ ದಿಸ್ಲೆಂ. ಎಲಾ! ಕಹಲೆಂ ತೆಂ ಘಡೊನೊಜೊ ಜಾಲ್ಲೆಂ? - ಆಗೊಂಕ್‌ 
ಬೊಸ್‌ಲ್ಲೆಕಡೆ ತಾಚಾ ಬುಕಾ೦ಡ್ಕಾಕ್‌ ಜಿವ್ಹಾಳಿನ್‌ ಖೊ೦ಚ್‌ ಮಾರ್ಲಿ ಪುಣಿಗಿ? ಸ 

“ಏ ಸಾಂ ದುಜೆ ಬಾಪಾ! ಮೊಜಾ ನಾತ್ವಾಕ್‌ ರಾಕ್‌ ಸಾಯ್ಬಾ, ಏ ಸುಕ್ಕುರ್‌ ಸಾಯ್ಬಿಣ್ಕೆ! 
ಮೊಜಾ ಪಾಕ್ಕುಕ್‌ ವಾ೦ಸಯ್‌ಗೆ, ಆವೊಯ್‌!" - ಅಹೆ೦ ಮಾಗಾತ್ತ್‌ ತಿಣೆ ಕುಮೆರಿ ಭಾಯ್ಲ್ಯಾ 
ಗುಡ್ಕಾರ್‌ ವೊಹೊನ್‌ ಪೊಳೆಲೆಂ ಪುಣ್‌ ಪಾಸ್ಕು ನಾ. ನಾ ಮುಳ್ಕಾರ್‌, ನಾಂತ್ಮ್‌! ಪಾಪು! ಆತಾಂ ತಿ 
ಕಹಲೆಂ ಕರ್ತೆಲಿ ಬಾವ್ದಿ? ಚಿಂತುನ್‌ ಚಿಂತುನ್‌ ತಿಚಾ ಮೊತಿಕ್‌ ಅಹೆಂ ರುಳ್ಕಾಲೆಂ, ಕಹೆ೦? ಚೆರ್ಕೊ 
ಆಜ್‌ ಫಾ೦ತ್ಕಾರ್‌ತ್ತ್‌ ಉಟೊನ್‌ ಸವಾರೆಕ್‌ ಗೆಲಾಸ್ತಾ-ತ್ಕಾ ಎಕಾ ದಿಸಾ ಉಜ್ವಾಡ್ಜಾ ಆದಿಂ, 
'ಪಣ್ಬೂರ್‌' ಗೆಲ್ಲ್ಯಾ ಯೆಂಕು ಬೊರಿ, ಪಿಲತ್ತಬೆಟ್ಟು ವೊಹೊ೦ಕ್‌ ನಾಯೆತೊ? ಗಿರ್ಮಿಟ್‌ ಖಂಚೊ! 
ಗೆಲ್ಮಾರ್‌, ಯೆತೊಲೊ ಪಾಟಿ೦-ಮುಣ್‌ ಚಿಂತುನ್‌ ತಿ ಯಾರಾಕ್‌ ಭಾಯ್ರ್‌ ಸರ್ಲಿ. 

ಭಾಯ್ರ್‌ ಸರ್ನ್‌ ಸುಮಾರ್‌ ಓ ತಿತ್ತುನ್‌ ಪಾವೊನ್‌ ಆಕಡೊ ಉತರ್ತಾನಾ, ಮುಖ್ಲ್ಯಾನ್‌ 
ಧಾಂವೊನ್‌ ಯೆತಾ ನಯೇ? ಕೊಣ್‌? ಪಾಸ್ಕು ಮು೦ಟ್ಬಾಂ. ತಾಕಾ ಪೊಳೆವ್ನ್‌ ಯಿಕಾ ಗೆಲ್ಲೊ ಜೀವ್‌ 
ಪಾಟಿಂ ಆಯ್ಲೊ. “ಖಂಯ್‌ ಗೆಲ್ಲೊಯ್‌ರೆ, ಪೊರ್ದೆಶ್ಮಾ?''- ತಿಣೆ೦ ಈಸಾರ್ಲೆ೦. ಪಾಸ್ಕುನ್‌ ರಾತಿಂ 
ಘಡ್‌ಲ್ಲೊ ಸಗ್ಳೊ ಜೆ೦ಬಾರ್‌ ಕಳಯ್ಲೊ- ಆಪೆ ಚೊರುಂಕ್‌ ಆರಾಂಟಿಲ್ಲಿ ಗಜಾಲ್‌ ಲಿಪೊವ್ನ್‌. 
ಯಿಕಾ ಅಜಾಪ್‌, ಯ್ಕಾ ವ್ಹೊಡ್ಲಿಮಾಂಯ್ಕ್‌. 

ರಾತಿಂ ಥಂಯ್‌ ರಾನಾಂತ್‌ ತ್ಕಾ ಚೊರಾ ಪಾಟ್ಲ್ಯಾನ್‌ ವ್ಹೊ ಧಾಂವ್ಹಾಲೊ ನಿಯೇ? 
ಧಾ೦ವ್ಹಾರ್‌ ತೊ ಕಾಡ್ಜ್‌ ಘಾಲ್ಲೊ ಖಂಚೊ, (ಪಾಸ್ಕು) ಮೆಲ್ಲೆಂ ಮುಣ್‌ ಚಿಂತುನ್‌, ಖಂಚಾನ್‌ 
ನಪೈೆಂಚ್‌ ಜಾಲೊ ಮುಣ್‌ ಗೊಂತ್ತು ಜಾಲೆಂ ನಾ. ಮಾಗಿರ್‌ ಸಗ್ಳಿ ರಾತ್‌ ರಾನಾಂತ್‌ ಭೊ೦ವ್ಲಾ 
ಮುಂಟ್ವಾಂ! ಕೊಣ್‌? ಪಾಸ್ಕು. ಕೆದಾಳಾ ಮುಡ್ಡಾ ಥಾವ್ನ್‌ ಸುರ್ಯೊ ಉದೆವ್ನ್‌ ನಿತಳ್‌ 

ಉಜ್ಜಾಡ್ಲೆಂಗಿ, ತೆದಾಳಾ ತ್ಕಾ ಅಟ್ಟಾ೦ಗ್‌ ರಾನಾ ಭಾಯ್ರ್‌ ಯೇವ್ನ್‌ ಬಿಡಾರಾಕ್‌ ಪಾಟಿಂ ಯೆಂವ್ಚಿ 
ವಾಟ್‌ ತಾಕಾ ಗೊಂತ್ತು ಜಾಲಿ. | 

ಅಯ್ಕೋ! ತಾಕಾ ಮಾತ್ತಿ ಪೊಡೊ೦ದಿಮೂ. ಆತಾಂ ಆಂಗಾ ಕಾಲೆಂ ಜಾಲೆಂ ಯ್ಕಾ 
ಪಡ್ಬಾರ್‌? “ಆಜ್‌ ಯೆಡ್ತೂರ್‌ಚಿ ಸಾಂತ್‌ ನಯೇರೆ? ಸಾಂತೆಕ್‌ ವೊಹೊನ್‌ ಹಫ್ಯಾಕ್‌ ಜಾಯ್‌ 
ಪುರ್ತೊ ಸಾಮಾನ್‌ ಆಡ್‌. ಜಾಯ್ತೇ?'' - ಮುಣೊನ್‌ ಸಾಮಾನಾಚಿ ಪೊಟ್ಟಿ ಸಾಂಗೊನ್‌ ಸುಂಗ್ಲಿ 
ಪಯ್ಕೆ ದಿಲೆ ವ್ಹೊಡ್ಲಿಮಾಂಯ್ಡ್‌. ತೆ ಕಾಣೆವ್ನ್‌ ಬಿಡಾರಾಕ್‌`ಗೆಲೊ, ಆನಿ ಶೆಳೆಂ ಶಿತ್‌ ಜೆವ್ನ್‌, ಏಕ್‌ 
ತೊಪ್ರೊ ಕಾಣೆವ್ನ್‌ ಸಾಂತೆಕ್‌ ಗೆಲೊ ತೊ ಪಾಸ್ಕು. 


ಸಾಂತೆಕ್‌ ವೊಹೊನ್‌ ಕಹಲೆಂ ಕೆಲೆಂ ತ್ಕಾ ಆರೆ ಮರ್ಲಾನ್‌? ಇಹಿನ್‌ ತಿಹಿನ್‌ ಭೊ೦ವೊನ್‌ 
ಸಾಮಾನ್‌ ಮುಣಿ ಕಾಣೆಲೊ ಮುಣ್ಕಾಂ; ತ್ಕಾ ಪುನೆಗೆಲ್ಲ್ಯಾನ್‌ ನಾಕಾ ಜಾಲ್ಲೊ ಪಾಡಾರಿ 
ಸಾಮಾನ್‌ಂತ್ತ್‌ ಕಾಣೆಲೊ ಮುಂಟ್ವಾಂ! ದೊವೊರೈತ್‌ಗಿ ತಾಕಾ. ಪುಣ್‌ ಪೊಯ್ಕೆ ಬೊರೆ ಯೆಟ್ಲೆ! 
ಪೊತ್ಮೆ೦ತ್ಲೆ ಸು೦ಗ್ನಿ ಪೂರಾ ಸಫಾಯ್‌! ಮಾಗಿರ್‌ ಸಾಮಾನಾಚೊ ತೊಪ್ರೊ ವ್ಹಾವೊವ್ನ್‌ ಪಾಟಿಂ 
ಯೇಂವ್ಕ್‌ ಭಾಯ್ರ್‌ ಸರ್ಲೊ. ತೆದಾಳಾತ್ತ್‌ ನಾಕಾ ಜಾಲ್ಲೆಂ ಘಡ್‌ಲೆ೦-ಮೂ, ದೆವಾ! ಕಹಲೆ೦ಗಾಯ್‌ 
ತೆಂ? ರಾವಾ, ಪುತಾ. ಸಾಂಗ್ಲಾಂ. 

ಆದಿಂ ಏಿಕ್ಸಾವ್ಪಿಂ ಪಾಸ್ಕುಚಾ ಪಾಡ್ಕಾ ಕೆ೦ಚಾಕ್‌ ಫು೦ಕ್ಕಾ ಸೊವಾಯ್‌ (ದೋನ್‌ 
ರುಪ್ಕಾಂಕ್‌) ಘೆವ್ನ್‌. ಪೊರ್ತುನ್‌ ಆಕಾತ್ತ್‌ ಪಾಟಿಂ ಈಸ್‌ ರುಪ್ಕಾ೦ಕ್‌ ಇಕ್‌ಲ್ಲೊ ಮಾಪ್ಫಿನಾಯೇ? 
ತಾಣೆ ಪಾಸ್ಕುಕ್‌ ಪೊಳೆವ್ನ್‌ ಸೊಡ್ಲೊ. ಪಸಂತ್‌ ಜಾಲೆಂ! ಆದ್ಲೆ ಪಾವ್ಟಿಂ ಯ್ಕಾ ಪರ್ಕಿ ಪೊರ್ಬುಚಾ 
ಧರ್ಮಾನ್‌ ಆಪ್ಣಾಚೆ ದೋನ್‌ ರುಪೊಯ್‌ ಗೆಲೆ ! ತಾಚೆ ವೊಯ್ರ್‌ ತಾಂಗೆಲ್ಕಾ ಸೈತಾನ್‌ 
ಮ್ಹಾತಾರೈೆ ಚಾ ಬೈತಾಡಾಚೆ ಮಾರ್‌ ಚುಕೊ೦ವ್ಚಾ ಖಾತಿರ್‌ ಕುಲ್ಕಾ೦ಕ್‌ ಪಾಯ್‌ ದೀವ್ನ್‌ 
ಧಾಂವೊಂಕ್‌ ಜಾಲ್ಲೆಂ! ಆತಾಂ ಆಕಾ ಸೊಮ್ಮಾ ಬೂಧ್‌ ಶಿಕಯ್ನಾತ್ಲ್ಯಾರ್‌ ಆಪುಣ್‌ ಈಬ್ರಾ ಹಿಮ್‌ 
ಬ್ಯಾರಿಚೊ ಪೂತ್‌ ಇಸ್ಮಾಲಿ ನೈ! - ಮುಣ್‌ ತಾಣೆ ಸೊಪುತ್‌ ಘಾಲೊ. ಆನಿ ಪಾಸ್ಕುಕಡೆ ಅಹೆಂ | 
ಮುಣಾಲೊ. ಖಂಚಾ ಭಾಷೆಂತ್‌? ಅಮ್ಚಿ ಭಾಸ್‌ ಯೆತಾಲಿ ತಾಕಾ. 

“ಅಳೆರೆ ಆಪಾ! ಓಜ್‌! ಆಜ್‌ ಸುಣ್ಕಾ-ಸಾ೦ತ್‌ ಮುಣ್‌ ಆಂ ತಿತ್ಲೊ ಜಡ್‌ ಸಾಮಾನ್‌ ' 
ಕಾಣೆವ್ನ್‌ ಮಾತ್ಕಾರ್‌ ವ್ಹಾವೊವ್ನ್‌ ವ್ಲೊರಾಯ್‌ ಕಹಲ್ಮಾ ಕರ್ಮಾಕ್‌-ರೆ?' - ಈಸಾರ್ಲೆಂ ತ್ಕಾ 
ಕಾಣ್ಣೊಜ್ಮಾನ್‌. 

“ವ್ಹೊಡ್ಲಿಮಾ೦ಯ್ನ್‌ ಆಡುಂಕ್‌ ಸಾ೦ಗ್ಲಾ, ಮಾಮಾ” - ಪಾಸ್ಕುಚಿ ಜಾಪ್‌. ಯ್ಕಾ ಪೆದ್ದಾಕ್‌ 
ತೊ ಆದಿಂ ಏಕ್ಸಾವ್ಟಿ೦ ಆಪ್ಣಾಕ್‌ ದೊಗೊ ದಿಲ್ಲೊ ನಾಯ್ತೊ ಮುಳ್ಳಿಂ ಗೊಂತ್ತು ಜಾಲೆಂ ನಾ. ತ್ಕಾ 
ಶಿ೦ತ್ರ್ಯಾಳ್ಕಾನ್‌ ಆದ್ಲೆ `ಪಾವ್ಟಿ೦ ಕೇಸ್‌ ಆನಿ ಖಾಡ್‌ ವಾಡೊವ್ನ್‌ ಮಿಶ್ಕೊ ತಾಸ್‌ಲ್ಲೋೊ. ಯ್ಕಾ 
ಪಾವ್ಟಿಂ ಮಿಶ್ಕೊ ವಾಡೊವ್ನ್‌ ಖಾಡ್‌ ತಾಸ್‌ಲ್ಲೆಂ. ಆನಿ ಮಾ೦ಡ್ಜ್ಯಾಕ್‌ 'ಕುರೆಪ್ಪು' ಕೆಲ್ಲೆ೦-ತಹೆಂ : 
ಜಾವ್ನ್‌ ತಾಚಿ ವೊಳೊಕ್‌ ಪಾಸ್ಕುಕ್‌ ಕಳ್ಳಿ ನಾ. 

"ವ್ಹೊವ್ಹಾಳ್‌ ಕಿಹಿನ್‌ ಯೆತಾ ಗೊಂತ್ತಾಹಾಯೆರೆ, ಪುತಾ ತುಕಾ?” - ನಾಯ್ದಾನ್‌ 

ಈಸಾರ್ಲೆ೦. 

“ಕಿಹಿನ್‌ ಯೆತಾ, ಮಾಮಾ?” ಪಾಸ್ಕುನ್‌ ತಾಕಾತ್ತ್‌ ಪಾಟಿಂ ಸವಾಲ್‌ ಘಾಲೆಂ. 

“ಭೇಸ್‌ ಜಾಲೆಂ! ತುಮ್ಹಾತ್‌ ಬೈಲಾಕ್‌ ಯೆತಾ ನಿಯೆ-ರೆ? ಆತಾಂ ತುಂ ಏಕ್‌ ಕಾಮು 
ಕರ್‌. ತೊಪ್ರ್ಯಾಚೆ೦ ಮುಖ್‌ ಘಟ್ಟ್‌ ಬಾಂಧುನ್‌ ತೊ ವ್ಹಾಳಾಕ್‌ ಉಡಯ್‌ ಆನಿ ಸೀದಾ 
ಬಿಡಾರಾಕಡೆ ವೊಹೊನ್‌ ರಾಕೊನ್‌ ರಾವ್‌. ವ್ಹಾಳ್‌ ಬಿಡಾರಾಕಡೆ ಯೆತಾನಾ ತೊಪ್ರೊ ಕಾಣೆ” - 
ಮುಣಾಲೊ ತೊ ಕುತಂತ್ರಿ ಕೊಲೊ. 

ಆಕಾ ಸತ್‌ಚ್‌ ಯ್ಕಾ ಪಾಸ್ಕುಕ್‌. ತೊಪ್ರೊ ವ್ಹಾಳಾಕ್‌ ಉಡವ್ನ್‌ ಅಪ್ಲ್ಯಾ ಗಾ೦ವಾ ತಿಹಿನ್‌ 
ಪಡ್ಚ! ತೊ ತಿಹಿನ್‌ ನಪೈಂಚ್‌ ಜಾಲ್ಲೊತ್ತ್‌ ನಾಯ್ತೊ ಕಾಚ್ಚೆ೦ ಸುಟವ್ನ್‌ ಉಡೊವ್ನ್‌ ವ್ಹಾಳಾಕ್‌ | 
ಉಡ್ಲೊ ಆನಿ ಉಫೆವ್ನ್‌ ವೊಹೊನ್‌ ಸಾಮಾನಾಚೊ ತೊಪ್ರೊ ಸ್ವಾಧೀನ್‌ ಕರ್ನ್‌ ವೋಯ್ಫ್‌ ಆಯ್ದೊ. 
_ ಮಾಗಿರ್‌ ಆಪ್ಲ್ಯಾ ಗಾಂವಾಕ್‌ ಪರಾರಿ. 

ವ್ಹೊ ಆ೦ಗಾ ಯೇವ್ನ್‌ ಬಿಡಾರಾ ಲಾಗ್ಮಿಲ್ಕಾ ವ್ಹಾಳಾ ದೆಗೆರ್‌ ಬೊಸ್ಲಾ. ಕೊಣ್‌? ಪಾಸ್ಕು. 
ಸಾ೦ಜೆರ್‌ ತಾಕಾ ಪೊಳೆವ್ನ್‌ ವ್ಹೊಡ್ಲಿಮಾ೦ಯ್ಕ್‌ ಅಜಾಪ್‌! 

"ಸಾಮಾನ್‌ ಖಂಯ್ದಾರೆ?” - ತಿಣೆ ಈಸಾರ್ಲೆ೦. 

- “ತಿಕ್ಕೆ ರಾವ್‌, ವ್ಹೊಡ್ಲಿಮಾ, ಎಡ್ತೂರ್‌ಚೊ ವ್ಹಾಳ್‌ ಆ೦ಗಾ ಯೇವ್ನ್‌ ಪಾವ್‌ಲ್ಲೊತ್ತ್‌ 
ಆಮ್ಚಾ ಸಾಮಾನಾಚೊ ತೊಪ್ರೊಯೀ ಯೆತಾ” - ಸಾಂಗ್ಲೆಂ ತ್ಕಾ ಹೆಡ್ಡಾನ್‌. 

ಆಯ್ಕೊನ್‌ ತಿಕಾ ಕಂಡಾಪಟ್ಟೆ ರಾಗ್‌ ಆಯ್ಲೊ. ಆನಿ ದೋನ್‌ ಫೊಪಾಯ್ಲಿಂ ತಾಕಾ “ಕಹಲೆ೦ 
ಜಾಲೆಂರೆ, ಸಾಂಗ್‌ ಯೆಗ್ಗಿಂ” - ಮುಣೊನ್‌. 

“ಆಯ್ಕೋ!ವ್ಹೊಡ್ಲಿಮಾ, ದಮ್ಮಯಾ, ರಾವ್‌ ಸಾಂಗ್ತಾಂ ಮಾರಿನಾಕಾ' ಮುಣ್‌ ತಾಣೆ 
ಸಗ್ಳೊ ಜೆ೦ಬಾರ್‌ ಆಹಾ ತಹೊ ಸಾಂಗೊನ್‌ ಸೊಡ್ಲೊ. 

“ಏ ತುಜಾ ಬೊರ್ಕೊತಾ! ಕಾಡ್ಜ್ಗೆ೦ಯ್‌ಮುರೆ ಲಗಾಡ್‌!' ಬೊಬಾಟ್ಲಿ ವ್ಹೊಡ್ಲಿ 
ಮಾಂಯ್‌. “ವ್ಹಾಳಾನ್‌ ಗಿಳ್‌ಲ್ಲೊ ಸಾಮಾನ್‌ ತ್ಕಾ ಕಾಡ್ಜ್‌ ಘಾಲ್ಲ್ಯಾ ಚೊರಾಚಾ ಪೊಟಾಕ್‌ ಗೆಲೊ 
ನಿಯೆರೆ?” ಮುಣೊನ್‌ ರುದಾನ್‌ ಕರಿಲಾಗ್ಲಿ ಬಾವ್ದಿ. 


30. ಮನ್‌ ಪಳೆವ್ನ್‌ ಧನ್‌ 


ಆಮ್ಚೊ ಪೆದ್ದಾ ಪಾಸ್ಕು ಬೊಕ್ಷೆ೦ಕ್‌ ಗುಡ್ಕಾಕ್‌ ಆ೦ಬುಡ್ನ್‌ ವ್ಹೊರ್ನ್‌ ಚರಯ್ತಾಲೊ ಮುಣ್‌ : 
ಆಪ್ಲೆ ತುಮ್ಕಾಂ ಆಚಾ ಆದಿಂತ್ತ್‌ ಸಾಂಗ್‌ಲ್ಲೆಂ ನಿಯೇ? ಚರಯ್ಹ್ಯಾರ್‌, ಥಂಯ್‌ ಕಹಲೆಂ ಘಡ್ಲೆಂ 
ಮುಳ್ಳೆ೦ ಗೊ೦ತ್ತಾಹಾಯೇ ತುಮ್ಕಾಂ? ಸುಮಾರ್‌ ತೆಂಪಾ ಆದಿಂ ಏಕ್ಸಾವ್ಟಿ೦ ಕರಿಯ, ಗೆಂದ, 
ಮಂಗಲ ಮುಳ್ಳ್ಯಾ ಪೆಟ್ಕಾ೦ಕ್‌ ಧಾಂವ್ಲಾವ್ನ್‌ ವ್ಹೊರ್ನ್‌ ತೆ ಲಿಪೊನ್‌ ರಾವ್‌ಲ್ಲೆ ಕಡ್ಡಾ ಮೊಡ್ಕರ್‌ 
ಪೆಳ್ಳೆಕ್‌ ಖೊಟ್‌ ಘಾಲ್ತಾನಾ, ತಿ ಕೊಸ್ಫೊನ್‌ ಪೊಡೊನ್‌ ತಿಚಾ ಮುಳಾಂತ್‌ ಆಕಾ ಏಕ್‌ ಮುಖ್‌ 
ಧಾ೦ಪ್‌ಲ್ಲೊ ಕೊಳ್ಳುಲೊ ಮೆಳ್‌ಲ್ಲೊಗಿನಾ? ಹಾಂ, ವ್ಹೊಯ್‌, ತಾಚೆ ಭಿತರ್‌ ಕಹಲೆಂ 

ಆಹಾಲ್ಲೆ೦? ಭೊರ್ನ್‌ ರುಪ್ಕಾಚಿ೦ ನಾಣಿಂ! ತ್ಕಾ ಸುವಾತೆಕ್‌ ವೊಹೊನ್‌ ಖೊಂಡ್ಲೆ೦ ತಾಣೆ. ಕಹಲೊ ' 
ಹೆಡ್ಡಾ ಪೊಳೆಯಾ ತೊ! ಖೊ೦ಡ್ಲ್ಯಾರ್‌ ಸೊಲಾ೦ಯೀ ಮೆಳ್ಳಿಂನಾಂತ್‌. 

ಪುಣ್‌ ತ್ಕಾಚ್‌ ರಾತಿಂ ಕಹಲೆ೦ ಜಾಲೆಂ ಮು೦ಟ್ಟಾತ್‌ ತುಮಿ? ಆಕಾ ಏಕ್‌ ಸೊಪಾಣ್‌ 
ಪೊಡ್ಲೆ೦ಂ. ಕಹಲೆ೦ ಸೊಪಾಣ್‌ ತೆಂ? ಭೊರ್ನ್‌ ಭಾಂಗಾರಾಚೆ ನಗ್‌ ಆಸ್‌ಲ್ಲೊ ತಾಂಬ್ಕಾಚೊ 
ಬುಡ್ಕುಲೊ ಮೆಳ್ಳೆಂ ಸೊಪಾಣ್‌. ಧರ್ಣಿ ಥಾವ್ನ್‌ಗಿ? ನೈ ಹಾಬಾ. ಪಾಕ್ಕಾಥಾವ್ನ್‌ ಸಕಲ್‌ ಪೊಡ್‌ಲ್ಲೆ 
ಬೊರಿ ದಿಸ್ಲೆಂ ಮುಂಟ್ಟಾ೦ ಸೊಪ್ಲಾ೦ತ್‌! ಕೊಣಾಕ್‌? ಪಾಸ್ಕುಕ್‌. ತಿ ಎಕಾ ನೊಮುನ್ಕಾಚಿ ಭ್ರಾ೦ತ್‌! 
ನೈ ಜಾಲ್ಕಾರ್‌, ತರ್ನ್‌-ಪೆಜ್‌ ಪಿಯೆಂವ್ಕ್‌ ಗತ್‌ ನಾತ್‌ಲ್ಲ್ಯಾ೦ಕ್‌ ಧನ್‌-ದಿರ್ಮ್ಮಾಚೊ ಬುಡ್ಕುಲೊ 
ಮೆಳ್ಳಾಗಿ ? ತೊಯೀ ಮೊಳ್ಬಾಥಾವ್ನ್‌ ಪೊಡ್ಡೊ ಮುಳ್ಳಾರ್‌! ತಾಕಾ ಅರ್ಥ್‌ ಆಹಾಗಿ? ಭಿಕಾರ್ಕಾಚಾ 
ಉಶ್ಶಾ ತಳಾ ಪೊಳಿ ಆಸ್ಲೆಲ್ಮಾ ಬೊರಿ! ಭೆಷ್ಟೆ೦ತರಿ ವಾರ್ಕಾರ್‌ ರಾವೈರ್‌ ಬಾ೦ಧಿಲಾಗ್ಲೊ ತೊ ಪೆದ್ದಾ 
ಪಾಸ್ಕು. 

ಸಕಾಳಿ೦ ಉಟೊನ್‌ ತ್ಕಾ ಸೊಪ್ಲಾ ಯಿಶ್ಕಾಂತ್‌ ವ್ಹೊಡ್ಲಿಮಾ೦ಯ್‌ಲಾಗಿಂ ಸಾಂಗ್ತಾನಾ 
ತಿಣೆ ಹಾ೦ ಹೂಂ ಕೆಲೆಂನಾ. ನೈ, ತಿಚಿ ಖಂತ್‌ ತಿಕಾ, ಪಾಪು! ಆನಿ ಆಕ್ಕಾಸಾ ಥಾವ್ನ್‌ ಭಾ೦ಗಾರಾಚೊ 
ಬುಡ್ಕುಲೊ ಪೊಡ್ಬಾ ಮುಳ್ಕಾರ್‌ ಕೊಣ್‌ ಪಾತ್ಮೆತ್‌? ಪಿಸಾಂಟ್‌ ಖಂಚೊ! ಆಕಾ ರುಾಂಕ್‌ 
ಲಾಗ್ಲ್ಯಾ-ಮುಣ್‌ ತಿಣೆ ಚಿ೦ತ್ಲೆ೦, ಆನಿ ತಿ ಆಪ್ಲ್ಯಾ ಸದಾ೦ಚಾ ವಾವ್ರಾಕ್‌ ಲಾಗ್ಲಿ ಬಾವ್ದಿ. 

ಲಾಗ್ಲ್ಯಾರ್‌, ತಿಚೊ ನಾತು ಪೊಲ್ಮೊಡ್ಡಾ ಫಡ್ಬಾಕ್‌ ಗೆಲೊ - ಥಂಯ್‌ ಇಂತ್ರು ಪೀಂತ್‌ 
ಮುಳ್ಳ್ಯಾಚೆ೦ ಬಿಡಾರ್‌ ಆಹಾಲ್ಲೆ೦. ತಾಕಾ ಸಾಂಗ್ಲಿ ಆಪ್ಲ್ಯಾ ಇಚಿತ್ರ್‌ ಸೊಪ್ಲಾಚಿ ಗಜಾಲ್‌ ಕೊಣೆ? 
ಪಾಸ್ಕುನ್‌. ಆನಿ ತಾಚೆಲಾಗಿಂ ಈಸಾರ್ಲೆ೦: “ಸೊಪಾಣ್‌ ಸತ್‌ ಜಾತಾಗಿ, ಮಾಮಾ?” - ಮುಣೊನ್‌. 

“ಥೊಡೆ ಪಾವ್ಟಿ೦ ಜಾತಾರೆ, ಆಪಾ. ತುಕಾ ವೊಯ್ರ್‌ ಥಾವ್ನ್‌ ಪೊಡ್ಲಾರ್‌, ಮ್ಹಾಕಾ 
ಧರ್ಣಿಥಾವ್ನ್‌ ಮೆಳ್ಳಾ ಮುಣ್‌ ಸೊಪಾಣ್‌ ಪೊಡ್ಲೆ೦ಮು-ರೆ!” - ಮುಣಾಲೊ ತೊ ಇಂತ್ರು. ನೀಜ್‌ಗಿ 
ತೆಂ? ಊಹುಂ. ಪಾಸ್ಕುಕ್‌ ಮೊಸ್ಕಿರಿ ಕೆಲ್ಲಿ ತಾಣೆ. ಥೇಟ್‌ ಫೊಟ್ಕಿರೊ ತೊ! 

ತ್ಕಾ ದಿಸಾ ಗುಡ್ಮಾರ್‌ ಬೊಕ್ಲೆ೦ಕ್‌ ಚರಯ್ತಾನಾ ಕಹಲೆಂ ಘಡ್ಲೆಂ? ಎಕಾ ಅ೦ಬ್ಕಾರುಕಾರ್‌ 
ಚಿನ್ಮಾಚಿ ವಾಲ್‌ ಚರ್‌ಲ್ಲಿ ಪೊಳೆವ್ನ್‌ ಮೂಳ್‌ ಖೊಂಡೊಂಕ್‌ ಸುರು ಕೆಲೆಂ, ಕೊಣೆ? ಪಾಸ್ಕುನ್‌. 
ಕೆಲ್ಕಾರ್‌ ಖೊ೦ಡ್ಬಾಂ ಖೊ೦ಡ್ಬಾಂ, ತಾಕಾ ಮೆಳ್ಳೆಂ ನಯೇ? ಎಲಾ ಮಲಾಮತ್ತಿ! ಕಹಲೆಂ ಮೆಳ್ಳೆಂ 
ತೆಂ ಸಾಂಗೊನೊಜೊಯೇ ಯೆಗ್ಗಿ೦. ಆಯ್ಕೋ! ಸಾಂಗ್ತಾಂ, ಪುತಾ, ಆಯ್ಕಾ: ಏಕ್‌ ತಾ೦ಬ್ಕಾಚೊ 
ಚೆಂಬು ಮೆಳ್ಳೊ ಮುಂಟ್ಬಾಂ! ತಾಚೆಂ ಧಾಂಕ್ಲೆ೦ ಕಾಡುಂಕ್‌ ಜಾಲೆಂ ನಾ ತಾಚಾನ್‌. ಉಕುಲ್ನ್‌ 
ಪೊಳೆತಾನಾ ಬೊರೋ ಜಡ್‌ ಆಹಾ ನಿಯೇ. ಭಿತರ್‌ ಭಾ೦ಗಾರ್‌ತ್ತ್‌ ಆಹಾಜೆ. ಕಹಲೆಂ ಅದ್ರುಷ್ಟ್‌ 
ಪೊಳೆಯಾ ತ್ಕಾ ಪೆದ್ದಾ ಪಾಸ್ಕುಚೆಂ! 

ಪುಣ್‌ ತ್ಕಾ ಪೆದ್ದಾನ್‌ ಕಹಲೆಂ ಕೆಲೆ೦ ಗೊ೦ತ್ತಾ ಹಾಯೇ? ತಾಂಬ್ಕೊಚೊ ಚೆಂಬು ಕಾಣೆವ್ನ್‌ 
ಬೊಕ್ಲೆಂಕ್‌ ಥಂಯ್ತ್‌ ಸೊಡ್ಜ್‌, ಕುಲ್ಕಾ೦ಕ್‌ ಪಾಯ್‌ ದೀವ್ನ್‌ ಧಾಂವ್ಲೊ ತೊ, ಏಶೀ! 
ಕಿಹಿನ್‌ಗಾಯ್‌? ಸೀದಾ ಇಂತ್ರು ಪಿಂತಾಚಾ ಬಿಡಾರಾಕ್‌. ಕಹಲ್ಕಾಕ್‌? ತುಮಿಂತ್‌ ಆಯ್ಕಾ ತೊ 
ಕಹಲೆ೦ ಮುಂಟ್ಟಾಗಿ ಮುಳ್ಳೆಂ. ಘಡ್‌ಲ್ಲಿ ಸಗ್ಳಿ ಗಜಾಲ್‌ ಯಿವೊರ್ಸುನ್‌ ಸಾ೦ಗೊನ್‌ ಆಖ್ರೇಕ್‌ 
ಅಹೆ೦ ಮುಣಾಲೊ: 

“ಧರ್‌, ಮಾಮಾ, ತುಜೆಂ ಸೊಪಾಣ್‌ ಸತ್‌ ಜಾಲೆಂ, ಧರ್ಣಿ ಥಾವ್ನ್‌ ಮೆಳ್‌ಲ್ಲೊ ವ್ದೊ 
ತ್‌ ತುಂ ಕಾಣ್ಣೆ”. 


ಪಾಸ್ಕುನ್‌ ಅಹೆ೦ ಸಾಂಗ್‌ಲ್ಲೆಂ ಆಯ್ಕೊನ್‌ ತ್ಕಾ ಶಿಂತ್ರ್ಯಾಳಿ ಇಂತ್ರುಕ್‌ ಭಾಜ್‌ಲ್ಲೆಂ 
ಮೆಳ್ಳೆಂ. ಮೊತಿ ಭಿತರ್‌ತ್ತ್‌ 'ಕಹಲೊ ಪೆದ್ದಾ ವ್ಹೊ ಪಾಸ್ಕು!' ಮುಣ್‌ ಚಿ೦ತ್ಲ್ಯಾರ್‌ಯೀ, 
ಭಾಯ್ಹ್ಯಾನ್‌ ಕುಡ್ಕುಡ್ಕಾ೦ತ್ಲಾ ಸಾ೦ತಾಬೋರಿ, ಗ೦ಭೀರಾಯೆನ್‌, “ಹಾಂ ! ಇಹಿನ್‌ ದೀ-ರೆ, ಆಪಾ. 
ಮ್ಹಾಕಾ ಗೊಂತ್ತಾಹಾಲ್ಲೆಂ ತುಂ ಆಡ್ಡ್‌ ದಿತೊಲೊಯ್‌ ಮುಣ್‌. ಮ್ಹೊಜಾ ಸೊಪ್ಲಾಂತ್‌ ತಹೆ೦ತ್ತ್‌ 
ಆಹಾಲ್ಲೆಂ. ತ್ಕಾ ಯಿಶ್ಶಾ೦ತ್‌ ತುಕಾ ಸಾಂಗೊಂಕ್‌ ನಾ ಆಂವೆಂ. ಚೆಂಬು ತುಂ ಆಡ್ಬಾಯ್‌ಗಿ ನಾ 
ಮುಣ್‌ ತುಜಿ ಪೊರಿಸ್ಕ್ಯಾ ಕರುಂಕ್‌! ಭಾರಿ ಬೊರೊ ಭುರ್ಗೊ ತುಂ! ಆಚೆ ಯಿಶ್ಕಾ೦ತ್‌ ಕೊಣ್ಣಾಯ್ಕೀ 
ಸಾ೦ಗಾನಾಕಾ ಹಾಂ! ಆತಾಂ ಚಲ್‌ ತುಂ ಗುಡ್ಕಾಕ್‌, ಥಂಯ್‌ ಬೊಕ್ಲೆ೦ಕ್‌ ಬೊಲ್ಫ್ಯಾನ್‌ 
ವ್ಹಾವೊಯ್ದ್ಲಾರ್‌ ನಾಯ್ತೊ ತುಜಾ ಪಾಟಿಚಿ ಕಾತ್‌ ವೊಡಿತ್‌!”  ಮುಣಾಲೊ. 

ಪಾಪ್‌ ಸತ್ತಿ ಪಾಸ್ಕುಕ್‌ ಭಿಕ್ಲಾ೦ಲಯೀ ನಾಂತ್‌. ಆ೦ಗ್‌ ಉದ್ಯಾನ್‌ ನಿತಳ್‌, ಮೊನ್‌ ಸತಾನ್‌ 
ನಿತಳ್‌ ಮುಳ್ಳಿ ಏಕ್‌ ಗಾದ್‌ ಆಹಾಗಿನಾ? ತಹೆ೦ ತಾಕಾ ಆಪ್ಲೆ೦ ಸತ್‌. ಮೊನ್‌ ಪೊಳೆವ್ನ್‌ ದೇವ್‌ 
ಧನ್‌ ದಿತಾಹಿ೦. ತ್ಕಾ ಪೊರ್ಕಾರ್‌ ವೊಯ್ಲೊ ತೊ ಸೊರೆಸ್ಬೊರ್‌ ದೇವ್‌ ತಾಕಾ ಸೊಡ್ಡ್‌ ಘಾಲಿಸೊನಾ 
ಮಾತ್ರ್‌. 

ಚೆಂಬು ಆಪ್ಲ್ಯಾ ಬಿಡಾರಾ ಭಿತರ್‌ ಯೆಲ್ಲ್ಯಾ ಕುತಂತ್ರಿ ಇಂತ್ರುನ್‌ ತೊ ಉಗ್ತೊ ಕರ್ನ್‌ 
ಪೊಳೆತಾನಾ ತಾಂತುಂ ಭೊರ್ನ್‌ ಇಚು! ಕಹಲೆ೦ ? ಇಚು! ಇಚು! ಮುಳ್ಕಾರ್‌ ಶಿಮ್ಚೆನ್‌ ಪಿಚ್ಕಾರಿ 
ರಿಗವ್ನ್‌ ಈಕ್‌ ತೊಪ್ಪೆ ಕೊ೦ಬಚೇಳ್‌! ಏ ಸಾಯ್ಬಾ ಸಾಲ್ವಾದೊರಾ! ಚಾಬ್ತಿತ್‌ ಮುಣಿ ಜಾಲ್ಕಾರ್‌ 
ವಾಂಸ್‌ ನಾ! ಒಟ್ಟಾರೆ ಗಿರಾಚ್ಛಾರ್‌! ತಾಂಕಾಂ ಪೊಳೆವ್ನ್‌ ಭಿಯಾನ್‌ ಇಂತ್ರುಚಿ ಲೆಂಡಿ ಗುಡ್ಡುಡ್ಲಿ. 
ಕಾ೦ಪೊನ್‌ಂತ್ತ್‌ ಯೆಗ್ಲಿ೦ಂ ಯೆಗ್ಗಿ೦ಂ ಚೆ೦ಬಾಚೆಂ ಧಾ೦ಕ್ಗೆ೦ ಧಾ೦ಕ್ಲೆ೦ ಆನಿ "ತ್ಕಾ ಕಾಣ್ಣೊಜಿ ಪಾಸ್ಕುಕ್‌ 
ಬೂಧ್‌ ಶಿಕಯ್ನಾತ್ಲ್ಯಾರ್‌ ಆಪುಣ್‌ ಸಾ೦ಪ್ರು ಪೀತಾ೦ಚೊ ಪೂತ್‌ ನೈ!' ಮುಣ್‌ ಸೊಪುತ್‌ ಘಾಲ್ನ್‌ 
ರಾತ್‌ ಪೊರ್ಯಾಂತ್‌ ರಾಕೊನ್‌ ರಾವ್ಹೊ. 

ಗಾ೦ವ್ಚಿ೦ ಪೂರಾ ಪೆಜ್‌ ಜೆವ್ನ್‌ ನಿದ್‌ಲ್ಲ್ಯಾ ಉಪ್ರಾಂತ್‌ ಚೆಂಬು ಕಾಣೆವ್ನ್‌ ಪಾಸ್ಕುಗೆಲ್ಮಾ 
ಪಾಕ್ಕಾಕ್‌ ಚಡ್ಲೊ. ಕೊಣ್‌? ಶಿಂತ್ರ್ಯಾಳಿ ಇಂತ್ರು. ಆನಿ ಕೊಲು ದೆಗೆಕ್‌ ವೊ೦ದಾವ್ನ್‌ 
ಬುರಾಕಾ೦ತ್ಲ್ಯಾನ್‌ ಚೆ೦ಬಾ೦ತ್‌ ಆಹಾಲ್ಲೆ೦ ಪೂರಾ ಭಿತರ್‌ ವೊತ್ತೆಂ ತಾಣೆ ಆನಿ ಚೆಂಬೂಯೀ 
ಸಕ್ಕೆಲ್‌ ಘಾಲೊ. ಕಹಲ್ಮಾಕ್‌? ಪಾಸ್ಕು ಆನಿ ತಾಂಗೆಲಿ ತಿ 'ಸೈತಾನ್‌ ಮ್ಹಾತಾರಿ' ಇಚು೦ಚೆ ಮಾರ್‌ 
ಖಾವ್ನ್‌ ಖೊಟ್ಟಾಯ್‌ ಜಾಂವ್ಚಿತ್‌ ಮುಣ್‌ ತಾಣೆ ಚಿ೦ತ್ಲೆ೦. ಪಸ೦ತ್‌ ಜಾಲೆಂ! ಪುಣ್‌ ದೆವಾಚಿ 
ಮಾಂಡಾವೊಳ್‌ ಕಿತ್ಲಿ ಇಚಿತ್ರ್‌ ಪೊಳೆಯಾ ತುಮಿ. ಮೊನ್‌ ಪೊಳೆವ್ನ್‌ ದೇವ್‌ ಧನ್‌ ದಿತಾಹಿಂ. 

ತೆಂ ಕಹೆ೦ಗಿ ಮುಳ್ಕಾರ್‌, ಸಕ್ಕೆಲ್‌ ಉಳ್ಳೆಂತ್ತ್‌ ಘಡ್ಲೆ೦ ಮುಂಟ್ಬಾ೦. ಉಳ್ಬೆ೦-ಸುಳ್ಳೆ೦ 
ಕಹಲೆಂಗಾಯ್‌ ತೆಂ? ಆಲೆಚನ್‌ ಕರ್ಚಿ ಮೊನ್ಶಾನ್‌ ಜಾಲ್ಕಾರ್‌, ತಿ ಜಾರಿ ಕರ್ಚಿ ದೆವಾನ್‌ ನಿಯೇ? 
ವೊಯ್ರ್‌ ಥಾವ್ಕ್‌ ಕಹಲೆಂ ಪೊಡ್ಬಾಗಿ ಮ್ಹುಣ್‌ ಪೊಳೆ೦ವ್ಕ್‌ ವ್ಹೊಡ್ಲಿಮಾ೦ಯ್ನ್‌ ಉಟೊನ್‌ ಚಿಮ್ಮಿ 
ಪೆಟಯ್ಲಿ ಆನಿ ಪಾಸ್ಕುಕ್‌ಯೀ ಉಟಯ್ಲೊ. ತೆಂ ಕಳೊನ್‌ ಕಾಣ್ಣೊಜಿ ಇಂತ್ರು ಆ೦ಗ್ಲಾಕ್‌ ಉಡೊನ್‌, 
“ಮಾತ್ತಿ ಖಾವ್ನ್‌ ವೊಸಾ ತುಮಿ!” ಮುಣ್‌ ಧರ್ಣಿಕ್‌ ಆತ್‌ ಮಾರ್ನ್‌ ಪೊಲ್ತೊಡಿ ಪಿಡ್ಚೋ! 

ಟಣ ಟಣ ಕರ್ನ್‌ ವೊಯ್ರ್‌ ಥಾವ್ನ್‌ ಪೊಡ್‌ಲ್ಲೆ೦ ಆಯ್ಕಾಲ್ದೆಂ ವ್ಹೊಡ್ಲಿಮಾಂಯ್ಕ್‌. 
ಪೊಳೆತಾನಾ ಚೊವ್ಕೈೆ೦ತ್‌ ಸಗ್ಭ್ಯಾನಿತ್ಲ್ಯಾನ್‌ ಭಾ೦ಗಾರಾಚಿಂ ನಾಣಿಂ ದಿಸ್ಲಿ೦ ತಿಕಾ. ಇಚು ಆಹಾಲ್ಲೆ 
ತೆ ಭಾಂಗಾರ್‌ ಜಾ೦ವ್ಚೆ ಮುಳ್ಕಾರ್‌? ಅಜಾಪ್‌ ನೈಂಗಿ? 

“ಮೊಜೆಂಯೀ ಸೊಪಾಣ್‌ ಸತ್‌ ಜಾಲೆಂ ಗಾ! ಆಪ್ಣಾಕ್‌ ವೊಯ್ರ್‌ ಥಾವ್ನ್‌ ಭಾಂಗಾರ್‌ 
ಪೊಡ್ಲೆ೦ ಗಾ!” ಮುಣೊನ್‌ ಉಡ್ಕಾಣಾಂ ಘಾಲಿಲಾಗ್ಲೊ ಪಾಸ್ಕು. 

ತಾಚಾ ತೊಂಡಾಕ್‌ ಏಕ್‌ ಗುಡ್ಡಿ ಚೆಪುನ್‌ ಮ್ಹಾತಾರೈನ್‌ ನಾಣಿ೦ ಪೂರಾ ಇಂಚುನ್‌ 
ಚೆಂಬಾಂತ್‌ ಭೊರ್ಲಿಂ. ಆನಿ ತಾಚೆಂ ಧಾ೦ಕ್ಲೆ೦ ಧಾ೦ಕುನ್‌ ಜಾವ್ನ್‌ ಪಾಸ್ಕುಕ್‌ ನಿದೊಂಕ್‌ ಸಾಂಗ್ಲೆಂ. 
ತಾಚೊ ದೊಳೊ ಆಡ್‌ ಜಾಲ್ಕಾ ಉಪ್ರಾಂತ್‌ ತಿಣೆಂ ತೆಂ ದಿರ್ವೆ೦ ಲಿಪವ್ನ್‌ ದವರ್ಲೆಂ. 


31. ಪಿಡೆಚೆಂ ಕಾರಣ್‌ 


ತ್ಕಾ ದಿಸಾ ಪಾಸ್ಕುಚಿ ವ್ಹೊಡ್ಲಿಮಾ೦ಯ್‌ ಸದಾಂಚೆಬೊರಿ ಖಾಣಾಂಚೊ ಕುರ್ಪಾಣೊ 
ವ್ಹಾವೊವ್ನ್‌ ಕಾಣೆವ್ನ್‌ ಯಾರಾಕ್‌ ಭಾಯ್ರ್‌ ಸದ್ದಿ. ಯೆತಾನಾ ತಿಣೆ೦ ಆಪ್ಲ್ಯಾ ನಾತ್ವಾಕ್‌ ಆಪೊವ್ನ್‌ 
ಕಹಲೆಂ ಸಾಂಗ್ಲೆಂ? 

“ಅಳೆ ಪುತಾ, ಪಾಕ್ಕೋ! ತುಂ ಸಗ್ಳೊ ದೀಸ್‌ ಭೆಷ್ಟೆಂತರಿ ಗಾಂವ್‌ ಭೊ೦ವೊನ್‌ ಯೇಳ್‌ 
ವಿಭಾಡ್ನಾಕಾ, ಕಾಲೆ ಮುಣಿ ಕಾಮ್‌ ಶಿಕೊನ್‌ ಜೀವನಾಚಿ ಯಾಪ್ಮ್‌ ಕರುಂಕ್‌ ಪೊಳೆ-ರೆ. ಆಂವೆಂ ಕಿತ್ಲಿ 
ಬೂಧ್‌ಬಾಳ್‌ ಸಾ೦ಗ್ಲ್ಯಾ ರೀ, ತುಂ ರೆಡ್ಕಾಚಾ ಪಾಟಿರ್‌ ಪಾವ್ಸ್‌ ಪೊಡ್‌ಲ್ಲೆಬೊರಿ ಕರ್ಮಾಯ್‌ಮು. 
ತೆದಾಳಾ ಮ್ಹಾಕಾ ತುಜಿ ಕಿತ್ಲಿ ಖಂತ್‌ ಜಾತಾ ಮುಣ್‌ ಗೊಂತ್ತುಗಿ ತುಕಾ? ಆಪುಣ್‌ ಪೆಲ್ಮಾ 
ಸೊಂಸಾರಾಕ್‌ ಗೆಲ್ಮಾರ್‌, ತುಲ ಕಾಲೆಂ ಕರ್ತಾಯ್‌?” ಮುಣೊನ್‌ ಈಸಾರ್ಲೆ೦ ತಿಣೆ, ಪಾಪು ನೈಂಗಿ? 

ತಾಕಾ ತೊ ಪೆದ್ದಾ ಕಹಲೆ೦ ಜಾಪು ದಿತೊಲೊ ಬಾವ್ದೊ? ಒಟ್ಟಾರೆ ತಾಚೆ ಕಷ್ಟ್‌ ತಾಕಾ. 
ಹಸ್ತಿಚೆಂ ವೊಜೆಂ ಹಸ್ತಿಕ್‌, ಮುಯೆಚೆ೦ ವೊಜೆ೦ ಮುಯೆಕ್‌- ಮುಳ್ಳೆ ಬೊರಿ. 

“ಜಾಯ್ತ್‌ ವ್ಹೊಡ್ಲಿಮಾ, ಜಾಯ್ಕ್‌ ತುಂ ಪೆಲ್ಮಾ. ಸೊ೦ಸಾರಾಕ್‌ ಯೆತಾನಾ ಆಪುಣ್‌ 
ತುಂವೆಂ ಸಾಂಗ್‌ಲ್ಲೆ ಬೊರಿತ್ತ್‌ ಕರ್ತಾಂ, ಜಾಯ್ತೇ ?” ಮುಣಾಲೊ ತೊ ಪರ್ಕಿ. ಪೆಲ್ಮಾ 
ಸೊಂಸಾರಾಕ್‌' ಮುಳ್ಕಾರ್‌ ಸೈರ್ಯಾಂಗೆರ್‌ ಯೆಚೆ೦ ಮುಣ್‌ ಚಿಂತ್‌ಲ್ಲೆಂ ಕೊಣ್ಣಾ! 

ಅಹೆಂ ಸಾಂಗೊನ್‌ ತೊ ಭಾಯ್ರ್‌ ಸರ್ನ್‌ ಕಾಚ್ಚೆಂ ಬಾ೦ಧುನ್‌ ಪಿಡ್ಚ್ಯೋ! ಅರೆ ಮಲಾಮತ್ತಿ! 
ಕಿಹಿನ್‌ ಗಾಯ್‌? ಕಿಹಿನ್‌ ಮುಳ್ಕಾರ್‌ ಕಾಮು ಸೊಧುಂಕ್‌, ತರ್‌, ವ್ಹೊಣ್ಣೀ. 

ನೈ; ತಾಕ್‌ ಚಾಳ್ಳ್ಯಾರ್‌ ಲೊಣಿ ಯೇತ್‌; ಉದಕ್‌ ಚಾಳ್ಳ್ಯಾರ್‌ ಯೇತ್‌ಗೀ? ಪೊಯ್ದೆಂತ್‌ 
ಆಚಾ ಮಾಂಡ್ಡ್ಯಾಚೊ ಏಕ್‌ ಇಸ್ಕೂರ್‌ ಸದಿಳ್‌ ಜಾಲಾ! ಅಹೆಂ ಆಸ್ತಾಂ. ತಾಣೆ ಬುಧ್ವೊಂತ್‌ 
ಜಾಯ್ದೆ ಮುಳಾರ್‌ ಕಹೆ೦? ಸೊಮಾ ಬುಧಿ ಪೊರ್ಕಾಸಾಕ್‌ ಪಾವೊಂಕೀ ನಾ ತೊ; ಆಪ್ಲೆ ದೊಳೆ 
ಧಾಂಕ್ಷಾ ಆದಿಂ ಪಾವ್ಹ್ಯಾರ್‌ ಪುರೊ. ಏ ಆಮ್ಕಾರ್‌ ಸಾಯ್ಬಿಣ್ಮೇ! ತು೦ತ್ತ್‌ ತಾಕಾ ಬೊರಿ ಬೂಧ್‌ 

ಅನಿ ಗಿನ್ಮಾನ್‌ ಮೊತ್‌ ದೀಗೆ ಮಾಯೇ- ಮುಣ್‌ ಮೊತಿ ಭಿತರ್‌ತ್ತ್‌ ಮಾಗ್ದೆ೦ ತಿಣೆ. ಕೊಣೆ? 
'ವ್ಹೊಡ್ಲಿಮಾಂಯ್ಡ್‌. ಬಿರ್ಮೊತ್‌! 

ಮಾಗ್ದ್ಯಾರ್‌, ತೆಣೆ ಕಾಮು ಸೊದುನ್‌ ಗೆಲ್ಲೊ ಪೆದ್ದಾ ಪಾಸ್ಕು ಎಕಾ ಪೊಯ್ಕಿಲ್ಮಾ ಗ್ರಾಮಾಕ್‌ 
ವೊಹೊನ್‌ ಪಾವ್ಲೊ. ಥಂಯ್‌ ಎಕಾ ಘರಾಮುಖಾರ್‌ ಮೊಸ್ತು ಜಣ್‌ ಸೆರ್ವಾಲ್ಲೆ. ಎಲಾ! ಆಂಗಾ' 
ಕಹಲೆ೦ ಜಾಲಾಂ? ಕಾಜಾರ್‌-ಗಿಜಾರ್‌ ಯಾ ಗುರ್ವಾರಿಕ್‌ ಪಾಂವ್ಕ್‌ ಮುಣಿ ಆಹಾಗಿ? ವೊರ್ನ್‌ 
ಬುರ್ಕು೦ಕ್‌ ಮೆಳ್ಳ್ಯಾರ್‌ ಲಾಯೇಕ್‌ ಜಾತೆಂ! - ಮುಣ್‌ ಚಿಂತುನ್‌ ತೊ ತ್ಕಾ ಘರಾ ಭಿತ್ವೆರ್‌ 
ರಿಗ್ಲೊತ್ತ್‌. ಥಂಯ್‌ ತೊ ಕಹಲೆಂ ಪೊಳೆತೊಲೊ, ಬಾವೊ ಕ 

ಎಕ್ಲೊ ಲಾಚಾರ್‌ ಭುರ್ಗೊ ಮಾಂದ್ರೆರ್‌ ಪೊಡೊನ್‌ ಆಹಾಲ್ಲೊ. ತಾಚೆಲಾಗಿಂ ಎಕ್ಲಿ ಅಸ್ಟ್ರೀ 
ರಾವೊನ್‌ ದುಖಾಂ ಗಳ್ಳೆತಾಲಿ. ಯೆರಾಂ ತಿಕಾ - “ರಡಾನಾಕಾಗೆ, ಆಂ ತಹೆಂ ಉಸ್ಕಾರ್ಹೆಂ ಕಹಲ್ಮಾ 
ಕರ್ಮಾಕ್‌? ಆತಾಂ ಪೊಂಡಿತ್‌ ಯೆ೦ವ್ಚೊ ಯೇಳ್‌ ಜಾಲೊ. ತಾಣೆ ವೊಕಾತ್‌ ದಿಲ್ಯಾರ್‌, ಚೆರ್ಕಾನ್‌ 
ಪಾತಳ್‌ ಆಗೊ೦ವ್ದೆ೦ ಸುಮಾರ್‌ ಜಾಯ್ತ್‌” - ಮುಂಟ್ಟಾಲಿಂ. 

ಯಿಲ್ಲ್ಯಾ ಯೆಳಾನ್‌ ಎಕಾ ಮೊನ್ಮಾನ್‌ ಬಿರಾಮೊಣಾಚಾ ಪೊಂಡಿತಾಕ್‌ ಆಪೊವ್ನ್‌ 
ಆಡ್ಡೊತ್ತ್‌. ತಾಣೆ ಭುರ್ಗ್ಯಾಚಿ ಪೊರಿಸ್ಕ್ಯಾ ಕರ್ನ್‌. “ಚೆರ್ಕ್ಕಾನ್‌ ಆಂಬೆ ಖೆಲ್ಲೆ ಇಪ್ರೀತ್‌ ಜಾಲೆಂ. 
ತಾಚೆಂ ಪೊಟ್‌ ಪಾಡ್‌ ಜಾಲಾಂ. ಯ್ಕೆಂ ವೊಕಾತ್‌ ತೀನ್‌ ಪಾವ್ಟಿ೦ ದಿಲ್ಕಾರ್‌, ತಾಣೆ ಅಹೆಂ 
ನೀರ್ಪಾಟ್‌ ಉರ್ಚುಂಚೆ೦ ಟಪ್‌ ಕರ್ನ್‌ ರಾವ್ತೆಲೆ೦. ತಾಚೆ ಮಾಗಿರ್‌ ತಾಕಾ ಅಂಬೆ ಖಾಂವ್ಕ್‌ 
ಬಿಲ್ಕುಲ್‌ ಸೊಡಿನಾಕಾತ್‌ ಮುಣಿ” - ಮುಣ್‌ ಸಾಂಗೊನ್‌ ಆಪ್ಲಿ ಕಾಣಿಕ್‌ ವಸೂಲ್‌ ಕರ್ನ್‌ ಚಲ್ಲೊ 
ತೊ. 

ಚಲ್ಲ್ಯಾರ್‌, ವ್ಹೊ ತಾಚೆ ಪಾಟ್ಲ್ಯಾನ್‌೦ತ್ತ್‌ ಧಾ೦ವ್ಹೊ. ಕೊಣ್‌? ಪಾಸ್ಕು. ಧಾಂವೊನ್‌ 
ತಾಣೆ ತ್ಕಾ ಪೊ೦ಡಿತಾಲಾಗಿ೦ ಈಸಾರ್ನ್‌ ಸೊಡ್ಲೆಂ. ಕಹಲೆ೦ ಮುಣ್‌? "ಏ ಮಾಮಾ, ದಮ್ಮಯಾ 
ತುಜಾ ಪಾಯಾಂಕ್‌ ಪೊಡ್ಬಾಂ. ತ್ಕಾ ಚೆರ್ಕಾನ್‌ ಆಂಬೆ ಖೆಲ್ಲೆ ಮುಣ್‌ ತುಕಾ ಕಹೆ೦ ಗೊಂತ್ತು 
ಜಾಲೆಂ, ಸಾ೦ಗ್ಯಾಯ್‌ಗಿ?'' ಮುಣ್‌. 

“ಜೆ೦ವ್ಕ್‌ ಕಳ್ಳೆಲ್ಮಾಕ್‌ ರೋಗ್‌ ನಾ-ಮುಳ್ಳೆ೦ ತುಕಾ ಗೊಂತ್ತುನಾಯೆರೆ, ಅಪಾ? ತಾಣೆ 
ಖೆಲ್ಲೆ೦ ಚಡ್‌ ಜಾಲಾಂ ಮುಣ್‌ ಚಿ೦ತ್ತಾನಾ, ಥಂಯ್‌ ಎಕಾ ಕೊನ್ಕಾರ್‌ ಆ೦ಬ್ಕಾಚ್ಕೊ ಸಾಲಿ ಆನಿ 
ಪಾರಿ ಆಹಾಲ್ಲ್ಯೊ ಪೊಳೆವ್ನ್‌ ಆಪ್ಣಾಕ್‌ ಗೊಂತ್ತು ಜಾಲೆ೦” - ಮುಳೆಂ 'ತಾಣೆ -ತ್ಕಾ ಪೊ೦ಡಿತಾನ್‌. 

ತಾಣೆ ತಹೆ೦ ಮುಳ್ಕಾರ್‌, 'ಹಾಂ! ಕಳ್ಳೆ೦ ಕಳ್ಳೆಂ!' ಮುಣಾಲೊ ವ್ಹೊ ಪೆದ್ದಾ ಪಾಸ್ಕು 
ಆಪ್ಣಾಯಿತ್ಹ್ವಾಕ್‌. ಅರೆ! ಕಹಲೆ೦ ಕಳ್‌ಲ್ಲೆ೦ಗಾಯ್‌ ತಾಕಾ? ಕಹಲೆಂಗಿ ಮುಳ್ಳಾರ್‌-ಪಿಡೆಚೆಂ 
ಕಾರಣ್‌ ಸೊಧುನ್‌ ಕಾಡುಂಕ್‌ ಕಳ್ಳೆಂ ಮುಣ್‌-ಆತಾಂ ರಿಗ್ಲೆಂಗಿ ತುಮ್ಹಾ ಮಾ೦ಡ್ಮ್ಯಾ ಭಿತರ್‌? 


ದೆಕುನ್‌ ಭಾರಿ ಖುಶೀ ಜಾಲಿ ಚೆರ್ಕಾಕ್‌. ಮಾಗಿರ್‌ ತ್ಕಾ ಪೊಂಡಿತಾಚಿ ಪಾಟ್‌ ಸೊಡ್ನ್‌ ತೊ 
ಆಪ್ಲಿ ವಾಟ್‌ ಧರ್ನ್‌ ಚಲ್ಲೊ. 


79 


ಚಲ್ಲ್ಯಾರ್‌, ಪೊಯ್ಕಿಲ್ಕಾ ಎಕಾ ಬೈಲಾ೦ತ್‌ ತಾಕಾ ಎಕ್ಲೊ ಪೊರ್ಕಿ ಮೊನಿಸ್‌ ಭೆಟ್ಲೊ. ತಾಣೆ ' 
ಆಕಾ ಈಸಾರ್ಲೆಂ ತುಂ ಕೊಣ್‌ಗಿ ಮುಣ್‌. “ಆಪುಣ್‌ ವೊಡ್ಲೊ ಎಕ್ಲೊ ಪೊಂಡಿತ್‌, ಮಾಮಾ” - 
ಮುಳೆಂ ಪಾಸ್ಕುನ್‌. 

ಓ! ತರ್‌, ಭಾರಿ ಲಾಯೆಕ್‌ ಜಾಲೆಂಮುಗಾ. ಆಮ್ಚಾ ಧನ್ಮಾಕ್‌ ಗಡೀಸ್‌ ಕಾಯ್ತೊ (ಪಿಡಾ) 
ದೆಕುನ್‌ ಪೊ೦ಡಿತಾಕ್‌ ಆಪೊವ್ನ್‌ ಆಡುಂಕ್‌ ಧನಿನಿನ್‌ ಸಾಂಗ್ಲೆಂ. ಆಪುಣ್‌ ಬೊಡ್ಕಿ ಜಾಯ್ನ್‌ 
ಮುಣ್‌ ಭಂ ಬಾವ್ಜೈಕ್‌. ವಾಟೆರ್‌ತ್ತ್‌ ತುಜೆ ತಹಲೊ ವ್ಹೊಡ್ಲೊ ಪೊಂಡಿತ್‌ ಮೆಳ್‌ಲ್ಲ್ಯಾನ್‌ 
ಭೇಸ್‌ ಜಾಲೆಂ. ಯೆತಾಯ್‌ಗಿ ಸಾಯ್ಬಾ ತುಂ ಮೊಜೆ ಸಾ೦ಗಾತಾ?''- ಮುಣ್‌ ಭಾರಿ ಮರ್ಯಾದ್‌ 
ದೀವ್ನ್‌ ಈಸಾರ್ಲೆ೦ ತ್ಕಾ ವೊಕ್ಲಾ೦ಚಾನ್‌. 

“ಓಯ್ಸ್‌ ಆಪುಣ್‌ ತಯಾರ್‌!” - ಮುಣೊನ್‌ ಪಾಸ್ಕು ತಾಚಾ ಪಾಟ್ಲ್ಯಾನ್‌೦ತ್ತ್‌ ಚಲ್ಲೊ. 

ಥಂಯ್‌ ವೊಹೊನ್‌ ಪೊಳೆತಾನಾ ಭಿರಾಮೊಣಾ೦ಚಾ ಧನ್ಮಾಕ್‌-ಸುಭುರ್‌ಮೊಣಿ ಭೊಟಾಕ್‌ 
ಜೋರ್‌ ತಾಂಕಾನಾ. ಸಗ್ಳಿ ರಾತ್‌ ವೋಂಕ್‌-ಉದ್ಯಾಡೆ ಜಾಲ್ಲ್ಯಾನ್‌ ಮೊಸ್ತು ನಿತ್ರಾಣಿ ಜಾವ್ನ್‌ ತೊ 
ಮೊರೊಂಕ್‌ ತೆಂಕ್‌ಲ್ಲೊ. ಪಾಪ್‌! ತಾಚೆಲಾಗಿಂ ವೊಹೊನ್‌ ಪೊಂಡಿತಾನ್‌ ಪೊರಿಸ್ಕ್ಯಾ ಕರ್ಚೆ ಬೊರಿ 
ಕೆಲೆಂ ಆನಿ “ತುಂವೆಂ ಕಾಲೆಂ ಭೊಕಾಯ್ದೆ೦ಯ್‌?'' ಮುಣ್‌ ಈಸಾರ್ಲೆಂ, ಕೊಣೆ? ಪಾಸ್ಕುನ್‌. ತಾಣೆ 
ತಾಕಾ “ಕಾಯ್ಕೆ ನಾ, ಸಾಯ್ಬಾ'' ಮುಣ್‌ ತಕ್ಲಿ ಆಲಯ್ಲಿ. ತ್ಕಾ ಭೋಟಾನ್‌. 

ತೆದಾಳಾ ತ್ಕಾ ಕುಡಾಚಾ ಕೊನ್ಶಾರ್‌ ಆಹಾಲ್ಲೆ೦ ಏಕ್‌ ವಾಗಾಚೆಂ ಚಾಂಬ್ಲೆಂ ದಿಸ್ಲೆಂ ತ್ಕಾ 
ಪಾಸ್ಕುಕ್‌. ಉಶಾರ್‌ ಆಸ್ತಾನಾ ಭೊಟ್‌ ತ್ಕಾ ಚಾಮ್ಹಾಚೆರ್‌ ಬೊಸೊನ್‌ ಧ್ಯಾನಾಂತ್‌ ಮೊಗ್ನ್‌ 
ಜಾತಾಲೊ ಆದ್ದ್ಯಾ ಕಾಳಾಚಾ ಯಷಿಂಬೊರಿ. 

“ತುವೆಂ ಕಾಯ್ಕೆನಾ ಮುಳ್ಕಾರೀ ಮ್ಹಾಕಾ ಪೊಟೊಂವ್ಕ್‌ ಜಾ೦ವ್ಚೆ೦ ನಾ. ತುಂವೆಂ ವಾಗಾಚೆಂ 
ಮಾಸ್‌ ಭೊಕಾಯಿಲ್ಲೆ೦ ಇಪ್ರೀತ್‌ ಜಾಲೆಂ!'' - ಕಳಯ್ಲೆ೦ ತ್ಕಾ ಚೋರ್‌ ಪೊಂಡಿತಾ-ಪಾಸ್ಕುನ್‌. 

ಆಯ್ಕೊನ್‌ ಥಂಯ್‌ ಆಹಾಲ್ಲ್ಯಾ ಭಿರಾಮೊಣಾ೦ಚಾ ಮೊನ್ಯಾಂಕ್‌ ಖ೦ಯ್ನಾತ್ಲೊ ರಾಗ್‌ 
ಆಯ್ಲೊ ಮುಣ್‌ ನಾ. “ಕಹಲೆ೦ ಬೊಗೊಳ್ಳೊಯ್‌ ತುಂ? ಆಮಿ ಮಾಸ್‌ತ್ತ್‌ ಖಾಯ್ದಾಂವ್‌. ತಹೆ೦ 
ಆಸ್ತಾಂ, ಭೊಟಾನ್‌ ವಾಗಾಚೆ೦ ಮಾಸ್‌ ಭೊಕಾಯ್ದ್ಲೆ೦ ಮುಂಟ್ಟಾಯ್‌ಗಿ ತುಂ?” -ಮುಣೊನ್‌ 
ಎಕಾ ಪುಳ್ಹಾರ್‌ ಭೊಟಾನ್‌ ಸರ್ಸರಿತ್ತ್‌ ಗುಮ್ಸೆ ಖಾವೊ೦ವ್ಕ್‌ ಸುರು ಕೆಲೆತ್ತ್‌ ಮುಂಟ್ಬಾಂ. ಅರೆ! 
ಕೊಣಾಕ್‌? ಕೊಣಾಕ್‌ ಮ್ಹುಳ್ಕಾರ್‌ ಚೋರ್‌ ಪೊಂಡಿತ್‌ ಜಾವ್ನ್‌ ಆಯಿಲ್ಲ್ಯಾ ಆಮ್ಚಾ ಪೆದ್ದಾ 
ಪಾಸ್ಕುಕ್‌. ಭೇಸ್‌ ಜಾಲೆಂ! ಪಾಟಾಪಾಟ್‌ ಧಂಯ್‌ ಬೊಸೊನ್‌ ಆಸ್‌ಲ್ಲೆ ಯೆರ್‌ ಭೊಟ್‌ಯೀ ಎಕಾ 
ತ್ತಾಣೆ ಧರ್ಣಿಕ್‌ ಆತ್‌ ದೀವ್ನ್‌ ಉಟ್ಲೆತ್ತ್‌. ಆನಿ ಬಿರಾಮೊಣ್ಣಿ ನಾತ್‌ಲ್ಲಿಯೇ? ತಿ ಸಾರ್ಣಿಚೊ 
ಖುಂಟೊ ಕಾಣೆವ್ನ್‌ ಪಾಸ್ಕುಕ್‌ ಪುಜಾ ಕರುಂಕ್‌ ಭಾಯ್ರ್‌ ಸಡ್ಲಿತ್ತ್‌! 

ಆನಿ ಅ೦ಗಾ ರಾವ್ಲಾರ್‌ ವಾಂಸ್‌ ನಾ ಮುಣ್‌ ಕಳ್‌ಲ್ಲ್ಯಾನ್‌, “ದಮ್ಮಯಾ, 
ಮಾಮಾಂನೊ! ಮ್ಹಾಕಾ ಮಾಫ್‌ ಕರಾ. ತುಮಿ ವಾಗಾಚೆ೦ ಮಾತ್ರ್‌ ನೈ. ಸುಣ್ಮಾಚೆ೦ ಮಾಸ್‌ ಜಾಯ್‌ 
ಜಾಲ್ಕಾರೀ ಭೊಕಾಯಾ! ಆಪುಣ್‌ ಚಲ್ಲೊಂ'” - ಮುಣೊನ್‌ ಬುಕಾಂಡ್ಕಾಕ್‌ ಪಾಯ್‌ ದೀವ್ನ್‌ 
ಪಿಡ್ಚ್ಯೋ ತೊ ಪೆದ್ದಾ ಪಾಸ್ಕು. 

32. ಫಾಗುರ್‌ಮಾಂವ್‌ 


ಏಕ್ಪಾವ್ಬಿ೦ ವ್ಹೊಡ್ಲಿಮಾ೦ಯ್ಕ್‌ ಉಶಾರ್‌ ನಾಸ್ತಾ೦ ಯಾರಾಕ್‌ ವೊಹೊಂಕ್‌ ಜಾಲೆಂನಾ. 
ಸದಾ೦ನೀತ್‌ ಘೊಳೊನ್‌ ಘೊಳೊನ್‌ ಆನಿ ಉತರ್‌ ಪ್ರಾಯೆನಿಮ್ಬಿಂ ನಿತ್ರಾಣಿ ಜಾವ್ನ್‌ ತಿ ಚಡ್‌ 
ಲಾಚಾರ್‌ ಜಾಲ್ಲಿ ಮುಂಟ್ಬ್ಟಾಂ. ತಹೆ೦ ಜಾಲ್ಲ್ಯಾನ್‌ ಮಾಂದ್ರೆಕ್‌ ಶೆವ್ಟಾಲಿ ಪಾಪು ಬಾವ್ನಿ! 
ಶೆವ್ಚಾಲ್ಕಾರ್‌ ತಿಣೆ ಯೆಂಕು ಪೊ೦ಡಿತಾಚೆ೦ ವೊಕಾತ್‌ ಕೆಲೆಂ. ತಾಚೊ ಆತ್‌ ಗೂಣ್‌ ಬೊರೊ-ತ್ಕಾ 
ಯೆಂಕಟರಮಣ ಭೊಟಾಚೊ, ಭೆಷ್ಟೆ೦ ಮುಣ್ಣಾಯೆ, ಭಾಂಗಾರ್‌ ಮೊನಿಸ್‌ ತೊ. ಚಡ್‌ 
ಕಾಣಿಕ್‌ಯೀ ಕಾಣೆನಾತ್‌ಲ್ಲೊ. ತಾಚೆ೦ ವೊಕಾತ್‌ಯೀ ಲಾಗ್ತಾಲೆ೦, ಯೀಕಾಯೀ ಲಾಗ್ಲೆಂ -ಯ್ಕಾ 
ಪಾಸ್ಕಿನ್‌ ವ್ಹೊಡ್ಲಿಮಾ೦ಯ್ಕ್‌ ತರ್‌ ವ್ಹೊಣ್ಣೀ. 
' ಪುಣ್‌ ತಿಣೆ ಥೊಡೆ ದೀಸ್‌ ಯಾರಾಕ್‌ ವೊಹೊಂಕ್‌ ನೊಜೊ ಮುಣ್‌ ಪೊಂಡಿತಾನ್‌ 
ಖಡಕ್ಕ್‌ ತಾಕಿದ್‌ ದಿಲ್ಲಿ-ಆಡ್‌ ಪೊಡೊನ್‌ ಭಾರ್ಕಣ್‌ ನಿವಾರು೦ಕ್‌-ಮುಳ್ಳಾರ್‌ ಆಂಗಾಂತ್ಲೆಂ 
ಸುಸ್ತ್‌-ಸ೦ಕಟ್‌ ಪೊರ್ಯಾರ್‌ ಕರುಂಕ್‌. ಯಾರಾಕ್‌ ವೊಹಾನಾತ್ಹ್ವಾರ್‌ ತಾ೦ಕಾ೦ ಕಾ೦ಯ್‌ ಕಷ್ಟ್‌ 
ನಾತ್‌ಲ್ಲೆ ಮುಣ್ಕಾ೦. ಮ್ಹಾತಾರೆಲಾಗಿ೦ 'ಗುಲೆ' ಬೊರೇ ಆಹಾಲ್ಲೆ. ತೆ ತಿಣೆ ಬಿಡಾರಾ೦ತ್‌ತ್ತ್‌ 
ಲಿಪೊವ್ನ್‌ ದೊವರ್‌ಲ್ಲೆ-ಅಪ್ಲ್ವಾ ಅರೆಪಿರ್ಕಿ ನಾತ್ವಾಕ್‌ ಗೊಂತ್ತು ನಾತ್‌ಲ್ಲೆಬೊರಿ. 
ದಿಸ್ಪೊಡ್ಬ್ಯಾ ಗ್ರಾಸಾಕ್‌ ಕಾಂಯ್‌ ಕಷ್ಟ್‌ ನಾತ್ಲ್ಯಾರೀ ತಿ ಘೊಳ್ಳೆ೦ ಮಾತ್ರ್‌ ರಾವೊಯ್ದಾ ತ್ತಿ. 
ಕಹಲ್ಮಾಕ್‌ ಮುಳ್ಕಾರ್‌:- 
ಸ೦ಸಾರಾಚಾ ಸುರ್ವೆರ್‌ ದೆವಾನ್‌ 
ಸಾಂಗ್ಲೆಂ ಆದಾ೦ವ್ಕ್‌ ಕಿತೆಂ ಜಾಣಾ೦ಯ್‌? 
“ಜಿಣ್ಕೆ೦ತ್‌ ತುಂವೆಂ ವಾವ್ರ್‌ ಕರುನ್‌ 
ದಿಸ್ಪಡ್ತೊ ಗ್ರಾಸ್‌ ಜೊಡಿಜಾಯ್‌”. 
ತ್ಕಾ ಪ್ರಮಾಣೆ ಸದಾ೦ಚ್‌ ಮನ್ಶಾನ್‌ 
ಘಾಮ್‌ ಪಿಳುನ್‌ ಘೊಳಾಜಾಯ್‌; 
ಹರ್ಯೆಕ್‌ ದೀಸ್‌ ಕಷ್ಟ್‌ ಕಾಡುನ್‌ 
ಜೊಡ್‌ಲ್ಲೆ೦ ಶಿತ್‌ ಜೆವಿಜಾಯ್‌. 
ಆಜ್ಮಾನ್‌ ಪು೦ಜಾಯ್ಲೆಲ್ಕಾ ಧನಾನ್‌ 
ಲಜೆವಿಣೆ ಜೆ೦ವ್ಚೆ೦ ನ್ಹಯ್‌; 
ಆಪ್ಲೆ೦ಚ್‌ ಜೊಡುಂಕ್‌ ನಾತ್‌ಲ್ಲೆಂ ಧನ್‌ 
ಆಳ್ಕಾಕ್‌ ಹಕ್ಕ್‌ನಾ ಭೊಗುಂಕ್‌ ಕಾಂಯ್‌. 
ವಾವ್ರಾಚೆ೦ ಘನ್‌ ನೆಣಾಸ್ಲೆಲ್ಮಾಕ್‌ 
ಶಿತಾಚೆ೦ ಮೊಲ್‌ ನಾ ಕಳಿತ್‌; 
ಆಳ್ಕಾನ್‌ ಹೊಗ್ಡಾವ್ನ್‌ ಘೆತ್ಲ್ಯಾರ್‌ ಬದಿಕ್‌, 
ನಾಸ್‌ ಜಾತೆಲೆಂ ತಾಚೆಂ ಜಿವಿತ್‌. 

ಯ್ಕೆಂ ಗೊಂತ್ತು ಆಹಾಲ್ಲಿ ತಿ ಆನ್ಟೊಗಾನ್‌ ಪಿಕ್‌ಲ್ಲಿ ಜಾಣಾರಿ ವ್ಹೊಡ್ಲಿಮಾಂಯ್‌ ಯ್ಯಾ 


ಉತರ್‌ ಪಿರಾಯೆರ್‌ ಸೈತಿ ಮ್ಹಾರಾಬೊರಿ ಘೊಳ್ಳಾಲಿ. ಪುಣ್‌ ಆತಾಂ ತ್ಕಾ ಯೆಂಕು ಪೊಂಡಿತಾಚಾ 
ಉತ್ರಾಕ್‌ ಖಾಲ್ಲಿಮಾನ್‌ ಘಾಲ್ಡ್‌ ತಿ ಬಿಡಾರಾ೦ತ್‌ತ್ತ್‌ ರಾವ್ಲಿ. ರಾವ್ಲ್ಯಾರ್‌ ಬಿಡಾರಾ೦ತ್‌ ಸಾಮಾನ್‌ 
ಮುಗ್ದಾಲ್ಲೊ. ಅರ್ಶೆಂ ತಿ ಗರ್ಜೆಜೊ ಸಾಮಾನ್‌ ಯಾರಾ ಥಾವ್ನ್‌ ಪಾಟಿಂ ಯೆತಾನಾ ಆಡ್ಬಾಲಿ. 
ಆತಾಂ ಅಪ್ಲ್ಯಾ ನಾತ್ವಾ ಪಾಸ್ಕುಲಾಗಿ೦ ಪೊಯ್ಯಾಂಚಿ ಪೊತಿ ಆನಿ ಕುರ್ಪಾಣ್ಕಾಂತ್‌ ತೀನ್‌ ಚಾರ್‌ 
ಪೊತಿ೦ ದೀವ್ನ್‌ ಸಾಮಾನಾಚಿ ಪೊಟ್ಟಿ ಸಾಂಗೊನ್‌ ತಾಕಾ ಪೆ೦ಟೆಕ್‌ ಧಾಡ್ದೊ-ಸಾಮಾನ್‌ ಆಡುಂಕ್‌. 

ಪೆ೦ಟೆಕ್‌ ವೊಹೊನ್‌ ಪಾವ್‌ಲ್ಲ್ಯಾ ಉಪ್ರಾಂತ್‌ ಎಕಾ ರುಕಾಮುಳಾಂತ್‌ ಕುರ್ಪಾಣೊ 
ದೊವೊರ್ನ್‌, ತಾಂತ್ಲಿ ಪೊತಿ ಕಾಡ್ಜ್‌ ಪೊಯ್ಕೆ ಮೆಜುಂಕ್‌ ಸುರು ಕೆಲೆಂ ತ್ಕಾ ಪೆದ್ದಾ ಪಾಸ್ಕುನ್‌. 
ಮೆಜ್ತಾನಾ ಎಕಾ ಕಾಡ್ಜ್‌ ಘಾಲ್ಲ್ಯಾ ಚೊರಾನ್‌ ಪೊಳೆವ್ನ್‌ ಸೊಡ್ಡೆ೦ತ್ತ್‌! ಜಾಲೆಂಮೂ? ಭೇಸ್‌ 
ಜಾಲೆಂ! ಕಹೆ೦ ಮುಣಿ ಶಿಂತ್ರಿ ip ಆಕಾ ಮಾಂಕೊಡ್‌ ಕರಿಜೆ ಆನಿ ತಾಚೆ ಪೊಯ್ಕೆ ಫಾರಿಜೆ 
ಮುಣ್‌ ಆಲೆಚನ್‌ ಕೆಲಿ ತ್ಕಾ ಕಾಣ್ಣೊಜ್ಮಾನ್‌. 

“ಕಿತೆಂ ರೈ, ಆಪಾ? ಮ್ಹೊಜಿ ವೊಳೊಕ್‌ ಮೆಳ್ಳಿ ನಾಯೆ-ರೆ ತುಕಾ? ಆಪುಣ್‌ ತುಜೊ 
ಫಾಗುರ್‌ಮಾಂವ್‌ ನಿಯೇ?” - ಮುಣ್‌ ಈಸಾರ್ಲೆ೦ ತ್ಕಾ ಶಿಮ್ಟಿ ನಾತ್‌ಲ್ಲ್ಯಾ ಕೊಲ್ಕಾನ್‌. 


“ಎಲಾ, ಮಲಾಮತ್ತಿ! ಅಪ್ಣಾಕ್‌ ಗೊಂತ್ತು ನಾತ್‌ಲ್ಲೆ೦ಮೂ, ತುಜೆಂ ಬಿಡಾರ್‌ ಖಂಚೆ ಕಡೆ,. 


ಫಾಗುರ್‌ ಮಾ೦ವಾ?'' - ಮುಣಾಲೊ ತೊ ಸತ್ತಿ ಪಾಸ್ಕು- ವಾಡ್ಜಾರ್‌ ಇಲ್ಲೆಂ ಜೆವೈತ್‌ ಮುಣ್‌ 
ಚಿಂತುನ್‌. ಆಪ್ಲ್ಯಾ ಬಿಡಾರಾ೦ತ್‌ ಶೆಳೆಂ ಶಿತ್‌ ಜೆವ್ನ್‌ ಆಯಿಲ್ಲ್ಯಾ ತಾಕಾ ಭುಕ್‌ ಲಾಗ್ತಾಲಿ. 

“ಯೇ, ತುಕಾ ಆಪೊವ್ನ್‌ ವ್ಹೊರಿನಾಸ್ತಾ೦ ಆನಿ ಕೊಣಾಕ್‌ ವ್ಹೊರ್ದೆ೦?” - ಮುಣೊನ್‌ ತೊ 
ದೊಳ್ಳಾಂತ್‌ ರಗತ್‌ ನಾತ್‌ಲ್ಲೊ ಆಪೊವ್ನ್‌ ವ್ಹೊರ್ನ್‌ ಗೆಲೊ ತ್ಕಾ ಹೆಡ್ಡಾಕ್‌. ಆಪೊವ್ನ್‌ ವ್ಹೊರ್ನ್‌ 
ಕಹಲೆಂ ಕೆಲೆಂ ತ್ಕಾ ಚೊರಾನ್‌? ತಾಕಾ ವಾಡುಂಕ್‌ ಸಾಂಗ್ಲೆಂ ಅಪ್ಲೆ ಬಾಯ್ಲೆಕಡೆ, ತಾಕಾ ಭಾಜ್‌ಲ್ಲೆಂ 
ಮೆಳ್ಳೆ೦ ತ್ಕಾ ಪಾಸ್ಕುಕ್‌ 'ಪಿಡೆಸ್ತಾನ್‌ ಆಶೆಲ್ಲೆಂಯೀ ದೂಧ್‌ಶಿತ್‌, ವೊಯ್ದಾನ್‌ ಸಾಂಗ್ಲೆಯೀ 
ದೂಧ್‌ಶಿತ್‌'- ಮುಳ್ಳೆಬೊರಿ. ತಿಣೆಂ ವಾಡ್‌ಲ್ಲೆ೦ ವ್ಹೊ ಪೊಟ್‌ಭೊರ್‌ ಜೆವ್ಲೊ. ಲಜ್‌ ನಾತ್‌ಲ್ಲೊ 
ಖಂಚೊ! ತಾಕಾ ಲಜ್‌ ಮ್ಹಾರಾ೦ಚಾ ಖೊಮ್ಬಾಂತ್‌! 

ಭಿತರ್‌ ಫಾಸ್ಕುನ್‌ ಭೊಕಾಯ್ತಾನಾ, ಭಾಯ್ರ್‌ ಆಣೆ ಕಹಲೆಂ ಕೆಲೆಂ ಯ್ಮಾ ಚೋರ್‌ 
ಫಾಗುರ್‌ಮಾಂವಾನ್‌? ಸೊಪ್ಕಾರ್‌ ದೊವೊರ್‌ಲ್ಲ್ಯಾ ಪಾಸ್ಕುಚಾ ಕುರ್ಪಾಣ್ಮಾ೦ತ್ಲ್ಯಾ ಪೊತಿಯೆಂತ್ಲೆ 
ಪೊಯ್ಕೆ ಪೂರಾ ಕಾಡ್ಲೆ ಆನಿ ತಾಂತುಂ ಕಹಲೆ೦ ಭೊರ್ಲೆಂ ಗೊಂತ್ತಾಹಾಯೇ? ಸೊಪ್ಪಾ ದೆಗೆನ್‌ ಏಕ್‌ 
ರಾಸ್‌ ಬೊಕ್ಲೆಚ್ಕೊ ಬಿಟ್ಟ್ಕೊ ಆಹಾಲ್ಲ್ಯೊ, ತಾ೦ತ್ಲ್ಯೊ ಥೊಡ್ಕೊ ಭೊರ್ನ್‌ ದವರ್ಲೊ. 

ಜೆವ್ನ್‌ ಜಾಲ್ಮಾ ಉಪ್ರಾಂತ್‌ ಕುರ್ಪಾಣೊ ವ್ಹಾವೊವ್ನ್‌ ಆಂಗ್ಲಿಕ್‌ ಗೆಲೊ. ಕೊಣ್‌? ಪಾಸ್ಕು. 
ಚೊರಾನ್‌ ಕೆಲ್ಲಿ ಕಿತಾಫೊತ್‌ ತಾಕಾ ಗೊಂತ್ತುನಾತ್‌ಲ್ಲಿ. ಸಾಮಾನ್‌ ಕಾಣೆವ್ನ್‌ ಜಾವ್ನ್‌ ಪೊತಿಯೆಕ್‌ 
ಆತ್‌ ಘಾಲ್ತಾನಾ. ಪೊಯ್ಕೆ ಕಾಣೆ! ಬೊದ್ದಾಕ್‌ ಬೊಕ್ಕೆಚ್ಕೊ ಬಿಟ್ಟೊ ಆಹಾತ್‌! ಭಿಯಾನ್‌ ಆಚಿ 
ಲೆ೦ಡಿ ಗುಡ್ಡುಡ್ಲಿ ಯ್ಕಾ ಪಾಸ್ಕುಚಿ! 

“ಪೊತಿಯೆ೦ತ್‌ ಪೊಯ್ಕೆ ಆಡ್‌ಲ್ಲೆ ಆಂವೆಂ. ಆತಾಂ ಬೊಕ್ಹೆಚ್ಕೊ ಬಿಟ್ಟೊ ಆಹಾತ್‌ಮೂ 
ಬಾಳ್ಕಾನೊ!'' - ಮುಣಾಲೊ ಪಾಸ್ಕು ಆ೦ಗಡ್‌ಗಾರಾಕಡೆ. ತಾಕಾ ಪೆದ್ದಾನ್‌ ಸಾ೦ಗ್‌ಲ್ಲೆ೦ ಇಚಿತ್ರ್‌ 
ದಿಸ್ಲೆಂ. ಆನಿ ತಾಣೆ “ಪೊರ್ಭು ಕಾಸ್ಸಾಲೆ೦ ಸಾ೦ಗ್ತಾ?'' - ಮುಣೊನ್‌ ತಾಕಾ ಖಾಲಿ ಕುರ್ಪಾಣೊ 
ದೀವ್ನ್‌ ಧಾಡ್ಲೊ. 

ಬಿಡಾರಾಕ್‌ ಗೆಲ್ಲ್ಯಾ ಪಾಸ್ಕುನ್‌ ಘಡ್‌ಲ್ಲೊ ಸಗ್ಳೊ ಜೆ೦ಬಾರ್‌ ಆಜ್ಮೆಕ್‌ ಕಳಯ್ಲೊ. ವಾಟೆರ್‌ 
ಪೊಯ್ಕೆ ಮೆಜ್‌ಲ್ಲ್ಯಾಕ್‌ ಆನಿ ಚೋರ್‌ ಫಾಗುರ್‌ಮಾಂವಾಗೆರ್‌ ಜೆಂವ್ಕ್‌ ಗೆಲ್ಲ್ಯಾಕ್‌ ತಿಣೆ ತಾಕಾ 
ಜೋರ್‌ ಗೊವಪ್ಪಿ ಕೆಲಿ. ಆನಿ ದುಸ್ರ್ಯಾ ದಿಸಾ ನಾತ್ವಾಕ್‌ ಏಕ್‌ ಭಾರಿ ಲಾಯೇಕ್‌ ಉಪಾಯ್‌ ಶಿಕೊವ್ನ್‌ 
ದೀವ್ನ್‌ ಪೊಯ್ಕೆ ಆನಿ ಕುರ್ಪಾಣೊಯೀ ದೀವ್ನ್‌ ತಾಕಾ ಪೆ೦ಟೆಕ್‌ ಧಾಡ್ಲೊ. ಆತಾ೦ ಆಹಾ ತಮಾಸೊ! 

ಆಜೈನ್‌ ಶಿಕೊವ್ನ್‌ ದಿಲ್ಲೆಬೊರಿ ಪಾಸ್ಕುನ್‌ ಆದ್ಲ್ಯಾ ದಿಸಾಬೊರಿ ತ್ಕಾತ್ತ್‌ ಜಾಗ್ಕಾರ್‌ ಪೊಯ್ಕೆ 
ಮೆಜ್ಜೆ. ತೆದಾಳಾ ಆಯ್ಲೊ ನಿಯೇ? ಕೊಣ್‌ಗಾಯ್‌? ಚೋರ್‌ ಫಾಗುರ್‌ ಮಾಂವ್‌! ಯೇವ್ನ್‌ ತಾಕಾ 
ಆಪ್ಲ್ಯಾ ಬಿಡಾರಾಕ್‌ ಆಪೊವ್ನ್‌ ವ್ಹೊರ್ನ್‌ ಗೆಲೊ. ತಾಚಾ ಬಾಯ್ಲೆನ್‌ ವಾಡ್‌ಲ್ಲೆ೦ ಪಾಸ್ಕುನ್‌ ಭಿತರ್‌. 
ಬೊಸೊನ್‌ ಜೆವ್ತಾನಾ. ಭಾಯ್ಲ್ಯಾ ಸೊಪ್ಕಾರ್‌ ಚೊರಾನ್‌ ಪಾಸ್ಕುಚಾ ಪೊತಿಯೆಕ್‌ ಆತ್‌ ಘಾಲೊತ್ತ್‌ 
ತಿತ್ಲೆ೦ತ್‌ ಗೊ೦ತ್ತು. ದುಸ್ರಾ ಕ್ಷಣಾ ಪೊಡ್ಲೊ ದಾ೦ಡೊ ತಾಚಾ ಮಾ೦ಡ್ಜ್ಯಾರ್‌! 

ವೊಯ್ರಾ ವೊಯ್ರ್‌ ಚಾರ್‌ ಫೊಪಾಯ್ಲಿ೦. ಕೊಣೆ? ಪಾಸ್ಕುಚಾ ವ್ಹೊಡ್ಲಿಮಾ೦ಯ್ಡ್‌ ಆನಿ 
ಕೊಣೆ? ಉಶಾರ್‌ ನಾತ್ಹ್ವಾರೀ ತಿ ಏಕ್‌ ದಾ೦ಡೊ ಕಾಣೆವ್ನ್‌ ಆಯಿಲ್ಲಿ-ಫಾಗುರ್‌ಮಾ೦ವಾಕ್‌ ಬೂಧ್‌ 
ಶಿಕೊ೦ವ್ಕ್‌. ಕಿತ್ಲಿ ಚಲಾಕಿ ಆಹಾ ಪೊಳೆಯಾ ತಿ! ಫೊಪಾಯ್ಡಾರ್‌ ತಾಣೆ ಬೊಬಾಟ್‌ ಘಾಲಿ ತ್ಕಾ 
ಚೊರಾನ್‌: “ಏ ಮಾಮ್ಮೆ! ಧಮ್ಮಯಾ! ಮ್ಹಾಕಾ ಮಾರಿನಾಕಾ!” ಮ್ಹಣೊನ್‌. 

“ಮೊಜಾ ನಾತ್ವಾಕ್‌ ಕಾಜಾರ್‌ ಸೈತಿ ಜಾಂವ್ಕ್‌ ನಾ. ತಹೆ೦ ಆಸ್ತಾಂ ತಾಕಾ ಮಾಂವ್‌ ನಾ. 
ತರ್‌ ಫಾಗುರ್‌ ಮಾ೦ವ್‌ ಖಂಚೊ? ಲಜ್ಮಾಂಡ್ಕಾ! ಕಾಲ್‌ ಚೊರ್‌ಲ್ಲೆ ಪೊಯ್ಕೆಯೀ ಅಡ್ಜ್‌ ದೀ 
ಯೆಗ್ಗಿ೦. ನಾತ್ಲ್ಯಾರ್‌ ಶಿಪಾಯಾ೦ಕ್‌(ಮುಳ್ಕಾರ್‌ ಪೊಲಿಸಾಂಕ್‌) ದೂರ್‌ ದಿತಾಂ ಪೊಳೆ!” - 
ಮ್ಹುಣಾಲಿ ಕಿಂದ್ರಿ ತಾಳ್ಕಾನ್‌. 

ತೆದಾಳಾ ತ್ಕಾ ಚೊರಾನ್‌ ಆಪ್ಲ್ಯಾ ಲುಂಗ್ಗೆ ಭಿತರ್‌ ಆತ್‌ ಘಾಲ್ನ್‌ ಕಾಷ್ಟೆಚಾ ಪೊ೦ತಾರ್‌ 
ಆಸ್‌ಲ್ಲಿ ಗಾ೦ಠ್‌ ಸುಟೊವ್ನ್‌ ತಾಂತ್ಲೆ ಪೊಯ್ಕೆ ಮ್ಹಾತಾರೆಕ್‌ ದಿಲೆ. (ಮೊತಿ೦ತ್‌ ಮಾತ್ರ್‌ 'ಯಾ 
ಸೈತಾನ್‌ ಮ್ಹಾತಾರೈಕ್‌ ವಾಗಾನ್‌ ವ್ಹೊರೊಂಕ್‌!' -- ಮುಣ್‌ ಪುರ್ಪುರ್ಲೊ). 

“ಆನಿ ಮುಖಾರ್‌ ಮೊಜಾ ನಾತ್ವಾಕ್‌ ತಂಟೆ ಕೆಲ್ಕಾರ್‌. ಜಾಗ್ರುತ್‌! ಕಳ್ಳೆಂಯೇ-ಗಾ?” - 
ಮುಣ್‌ ಬೆ೦ಹ್ಹಾವ್ನ್‌ ಈಸಾರ್ಲೆ೦ ತಿಣೆ ದಾ೦ಡೊ ದಾಕೊವ್ನ್‌. 


“ಕಳ್ಳೆ೦ಗೆ, ಮಾಮ್ಕೆ ಆನಿ ಜಲ್ಮಾಕ್‌ ತಹೆಂ ಕರಿನಾ” - ಮುಣಾಲೊ ತೊ. 
ಮಾಗಿರ್‌ ವ್ಹೊಡ್ಲಿಮಾಂಯ್‌ ಆಪ್ಲ್ಯಾ ನಾತ್ತಾ ಸಾಂಗಾತಾ ಕುರ್ಪಾಣೊ ಕಾಣೆವ್ನ್‌ ಆಂಗ್ಲಿ 
ತಿಹಿನ್‌ ಗೆಲಿ. 

33. ಕೊಳೆಂದ್ಸ್‌ ಸಾ೦ಹಡ್ಲೂ 


ಏಕ್ಸಾವ್ಟಿ೦ ಗಾಂವ್‌ ಭೊಂವೊಂಕ್‌ ಗೆಲ್ಲೊ ಆಮ್ಚೊ ಕಾಮ್‌ ನಾತ್‌ಲ್ಲೊ ಆಚಾರಿ ಪಾಯ್‌ 
ರುರವ್ನ್‌ ರುರವ್ನ್‌ ಮೊಸ್ತು ಪೊಯ್ಕಿಲ್ಮಾ ಬೊಡ್ಲಾ ಗಾ೦ವಾಕ್‌ ವೊಹೊನ್‌ ಪಾವ್ಲೊ. ಆಚಾರಿ? 
ಏಶೀ! ಕರ್ಮಾಂ ಜಾಲಿಂಮೂ! ಆಚಾರಿ ನೈಮೂ, ಪಾಸ್ಕು ಮುಂಟ್ವಾಂ. ಪಾವ್ಹ್ಯಾರ್‌, ತೊ ಗಾಂವ್‌ 
(ಯೇಣೂರ್‌) ಖಂಚೊ ಮುಳ್ಳೆ೦ ತಾಕಾ ಗೊಂತ್ತು ಜಾಲೆಂನಾ. ನೊವೊತ್‌, ಗಾ೦ವ್‌ ಮುಣ್‌ 
ಮೊಸ್ತ್‌ ಭೊಂವಾಡೆ ಕಾಡ್ಜ್‌ ತ್ಕಾ ಗಾಂವಾಚಿ ಸೊಭಾಯ್‌ ಸಾಕ್ಷಿ. ಮಾಗಿರ್‌, ಆಂಗ್‌ ಸಗೈಂ 
ಘಾಮಾನ್‌ ಬುಡ್‌ಲ್ಲ್ಯಾಯಿಮ್ಟಿ೦ ಥಂಯ್‌ ಆಹಾಲ್ಲ್ಯಾ ನ್ಹ೦ಯ್ಹಾ ಉದ್ಕಾಂತ್‌ ಉಪ್ಕೆಂವ್ಕ್‌ 
ಲಾಗ್ಲೊ. 


[2c] 


ಉದ್ಕಾಕ್‌ ದೆ೦ವ್‌ಲ್ಲ್ಯಾ ಉಪ್ರಾಂತ್‌ ಕಹಲೆಂ ಘಡ್ಡಾ ಮುಳ್ಳಂ ತುಮ್ಕಾಂ 
ಗೊಂತ್ತಾಹಾನಿಯೇ? ವೊಯ್ರ್‌ ಯೇಂವ್ಕ್‌ತ್ತ್‌ ಮೊನ್‌ ಯೇನಾ. ಆಹೆ೦ ಉದ್ಕಾಂತ್‌ ಲಾಗ್ಮಡಿ 
ಘಾಲ್ನ್‌ ಯೇಳ್‌ ಪಾಶಾರ್‌ ಜಾಲ್ಲೊತ್ತ್‌ ಗೊಂತ್ತು ಜಾಲೆಂ ನಾ ಬಾವ್ಚ್ಯಾಕ್‌. ಧರ್ಣಿಕ್‌ ಕಾಳೊಕ್‌ 
ಪೊಡೊನ್‌ ರಾತ್‌ ಜಾಲಿ. ತಹೆ೦ ಜಾವ್ನ್‌ ಪೊಯ್ಸ್‌ ತೆನ್ಕಾಕ್‌ ಆಸ್ಚಾ ಆಪ್ಲ್ಯಾ ಗಾಂವಾಕ್‌ ಯೇ೦ವ್ಕ್‌ 
ಜಾಲೆಂನಾ. ಒಟ್ಟಾರೆ ಸೊಲ್ವಾಲೊ ತೊ. ತ್ಕಾ ಗಾ೦ವ್ಚಾ ಕೊಣಾಗೆರ್‌ ಪುಣೀ ರಾತ್‌ ಘಾಲೆಂ ಕರ್ನ್‌ 
ದುಸ್ರ್ಯಾದಿಸಾ ಆಪ್ಲ್ಯಾ ಬಿಡಾರಾಕ್‌ ವಹೊಂಕ್‌ಪಿರೆತನ್‌ ಕರೈತ್‌ ಮುಳ್ಕಾರ್‌ ಥ೦ಚಾ ನರ್‌ ಮೊನ್ಯಾಚಿ 
ವೊಳೊಕ್‌ ನಾ ತಾಕಾ. ದೆಕುನ್‌ ತಾಣೆ ಕಹಲೆಂ ಕೆಲೆ೦ಗಿ ಮುಳ್ಕಾರ್‌ ಆಪ್ಲೊ ಗೋ೦ಟು ಮಾಂಡ್ಲೊ 
ಆಟೊವ್ನ್‌ ಏಕ್‌ ಭಾರಿ ಲಾಯೆಕ್‌ ಆಲೆಚನ್‌ ಕೆಲಿ. ತ್ಕಾ ಪೊರ್ಕಾರ್‌ ಗಾ೦ವ್ಚಾ ಮೊಧೆಗಾತ್‌, ಆಸ್ಚಾ 
ಎಕಾ ಭೊಂಗ್ಸಾಳ್ಕಾಚಾ ಸೊಪ್ಕಾರ್‌ ಆಡ್‌ ಪೊಡೊನ್‌ ತಾತಿ ಕರುಂಕ್‌ ಲಾಗ್ಲೊ. 

ತಾತಿ ಕರುಂಕ್‌ ಲಾಗ್ಲ್ಯಾರ್‌, ತಾಕಾ ಥಂಯ್‌ ಮೆಲ್ಲ್ಯಾ೦ಚಾ ಭಿರಾ೦ತೆನ್‌ ನೀದ್‌ ಪೊಡ್ಬಾಗಿ? 
ಥೇಟ್‌ ಫುಕ್ಕೆಲಾ ನಿಯೇತೊ? ನೀದ್‌ ಪೊಡ್ಲ್ಯಾರ್‌ ಭೈ೦ ನಾಮೂ, ಪುಣ್‌ ತಾಕಾ ನೀದ್‌ ಯೇಂವ್ಕ್‌ 
ಜಳಾರಿ ಸೊಡಿನಾತ್‌ಲ್ಲೋ. ತ್ಕೊ ಕಾಡ್ಜ್‌ ಘಾಲ್ಲೊ ಮಾರೆಕಾರ್‌ ಜಳಾಲ ಆಪ್ಲಿ ಮುರ್ನಾಳ್‌ 
ಪಾಸ್ಕುಚಾ ಆ೦ಗಾ ಭಿತರ್‌ ರಿಗವ್ನ್‌ ರಗತ್‌ ಚಿ೦ವ್ತಾನಾ ತಾಕಾ ಕಹಿ ನೀದ್‌ ಯೇತ್‌ ಸಾಂಗಾ ತುಮಿ; 
ಪಾಪು ನೈಂಗಿ? 

ಅಹೆ೦ತ್ತ್‌ ಮೊಸ್ತು ಯೇಳ್‌ ಪೊರ್ಯಾಂತ್‌ ಜಾಗೊ ರಾವ್ಲೊ ತೊ ಆನಿ ತ್ಕಾ ದಿಸಾ ಸಕಾಳಿಂ 
ಥಾವ್ನ್‌ ರಾತ್‌ ಮುಣ್ಸಾರ್‌ ಗಾಂವ್‌ ಭೊಂವೊನ್‌ ಆಪ್ಲೆಂ ಕಹಲೆ೦ ಪೂರಾ ಪೊಳೆಲ್ಲೆಂಗಿ ಮುಣ್‌ 
ಚಿಂತುಂಕ್‌ ಲಾಗ್ಲೊ. ಭೈ೦ ಪೊಯ್ಸ್‌ ಕರುಂಕ್‌ ವ್ಹೊಡ್ಡ್ವಾನ್‌ ಸಾಂಗೊಂಕ್‌ಲಾಗ್ಲೊ. ಕಹಲೆಂ 
ಮುಣ್‌? 

“ಉಂದಿರ್‌ ಬೀಳ್‌ ಖೊ೦ಡುನ್‌ ಆಹಾ! ಉಂದಿರ್‌ ಬೀಳ್‌ ಖೊಂಡುನ್‌ ಆಹಾ!” - 
ಮುಣಾಲೊ. ತೆಂ ತಾಣೆ ತ್ಕಾ ದಿಸಾ ಏಕಡೆ ಪೊಳೆಲ್ಲೆಂ. "ಉಂದಿರ್‌ ನೈ ಕೊಳೆಂದ್ರ್‌!' ಮುಣ್‌ 
ಪೊರ್ತುನ್‌ ಆನಿ ಪೊರ್ತುನ್‌ ಮುಣಾಲೊ. 


ಮುಳ್ಕಾರ್‌, ಥಂಯ್‌ ಏಕ್‌ ಇಚಿತ್ರ್‌ ನೊವಾಲ್‌ ಘಡ್ಲೆ೦ ಮುಂಟ್ಬಾಂ!ಅರೆ ಇಚಿತ್ಸ್‌ 
ಗಿಚಿತ್ರ್‌ ಕಹಲೆ೦ಗಾಯ್‌ ತೆಂ? ತೆಂಗಿ? ತ್ಕಾತ್ತ್‌ ಭೊಂಗ್ಸಾಳ್ಕಾಚಾ ಪಾಟ್ಲ್ಯಾ ವೊಣ್ಮಿಕ್‌ ಏಕ್‌ 

ಚೋರ್‌ ಬುರಾಕ್‌ ಖೊಂಡ್ಬಾಲೊ. ಕಹಲ್ಮಾಕ್‌? ತಾಂದ್ಭಾಚೆ ಮುಡೆ ಚೊರ್ಡ್‌ ಸಾಗ್ಸುಂಕ್‌! 
ವ್ಹೊಯ್‌ಗಿ! ತರ್‌ ಭೇಸ್‌ ಜಾಲೆಂ! ಕೆದಾಳಾ ಪಾಸ್ಕುನ್‌ “ಕೊಳೆ೦ದ್ರ್‌ ಬೀಳ್‌ ಖೊಂಡ್ಸಾ!” ಮುಣ್‌ 
ಪೊರ್ತುನ್‌ ಪೊರ್ತುನ್‌ ಸಾಂಗ್ಲೆಂಗಿ ತೆದಾಳಾ ಚೊರಾನ್‌ ಖೊಂಡ್ದೆ೦ ರಾವೊಯ್ಲೆಂ ಆನಿ ವೊಗೊಚ್‌ 
ಉಬೊ ರಾವ್ಲೊ ತೊ. ತಾಕಾ ಜೋರ್‌ ಭೈ೦ ದಿಸ್ಲೆಂ - ಕೊಣೆಂಗಿ ಆಪ್ಲಾಕ್‌ ಪೊಳೆವ್ನ್‌ ಸೊಡ್ಡಾ೦ 
ಆನಿ ಉಂದಿರ್‌ ಬೀಳ್‌ ಕೊ೦ಡೊನ್‌ ಆಹಾ, ಕೊಳೆಂದ್ರ್‌ ಬೀಳ್‌ ಖೊಂಡ್ಬಾ!' - ಮುಣ್‌ 
ವೊಪಾರಿಂನಿ ಭೊಂಗ್ಸಾಳ್ಕಾಚಾ ಸಾವ್ಕಾರಾಕ್‌ ಜಾಗವ್ನ್‌ ಆಹಾ ಮುಣ್‌ ಚಿ೦ತುನ್‌ ವೊಗೊತ್ತ್‌ 
ಆಲಾನಾಸ್ತಾಂ ರಾವ್ಲೊ. 

ತೆದಾಳಾ, “ಗುಮ್ಮಡ ಉಬೊ ರಾವ್ಲಾ! ಗುಮ್ಮಡ ಆಲಾನಾಸ್ತಾ೦ ಉಬೊ ರಾವ್ಲಾ!' 
ಮುಣೊನ್‌ ವ್ಹೊಡ್ಲಾನ್‌ ಸಾಂಗ್ಲೆಂ. ಕೊಣೆ? ಆಮ್ಚಾ ಪಾಸ್ಕುನ್‌. ಆಯ್ಕೊನ್‌ ಚೊರಾಚಿ ಮಿಂಟ್‌ 
' ಉಡ್ಲಿ! ಚಾರ್‌ತ್ತ್‌ ಬಾಕ್ಕಾರಾ೦ನಿ ತೊ ಲಾಗ್ಮಿಲ್ಕಾ ಕಾಹುಳ್‌ಚಾ ಬೊಲ್ಕಾ ಭಿತರ್‌ ಲಿಪ್ಲೊ. ತ್ಕಾ ದಿಸಾ 
ಪಾಸ್ಕುನ್‌ ಯೇಣೂರ್‌ಚಾ ಗುಮ್ಮಡಾಕ್‌ ಪೊಳೆಲ್ಲ್ಯಾ ಯಿಶ್ಶಾಂತ್‌ ಸಾಂಗ್‌ಲ್ಲೆಂ ಮುಣ್‌ ತ್ಕಾ 
ಚೊರಾಕ್‌ ಕಹೆ೦ ಗೊಂತ್ರು? ತಿತ್ಲ್ಯಾರ್‌. 

“ಕೊಲೊ ಬೊಲ್ಕಾಕ್‌ ರಿಗ್ಲೊ! ಕೊಲೊ ಬೊಲ್ಕಾಕ್‌ ರಿಗ್ಲೊ!' - ಮುಣ್‌ ರೆಂಕೆಲೊ 
ಪಾಸ್ಕು-ತಾಕಾ ಭೈ೦ ದಿಸ್‌ಲ್ಲೆಂ, ದೆಕುನ್‌೦ತ್ತ್‌. ಚೊರಾನ್‌ ಬೊಲ್ಕಾಕ್‌ ರಿಗ್ಮಾನಾ ಇಲ್ಲೊ ಆವಾಜ್‌ 
ಜಾಲ್ಲೊಗಿನಾ? ತೆ೦ ಕಹಲೆ೦ ಮೆಲ್ಲೆ೦ ವಾ ಗೊ೦ಗ್ಲೊ ಮುಣ್‌ ತಾಕಾ ಭಿಯಾನ್‌ ಕಾ೦ಪ್‌ ಸುಟ್ಟಿ 
ತಾಕಾ ಕಾ೦ಪ್‌ ಸುಟ್ಲ್ಯಾರ್‌ ಕೊಲ್ಕಾನ್‌ ಬೊಲ್ಕಾಕ್‌ ರಿಗ್ತಾನಾ ಪಾಸ್ಕುನ್‌ ಪೊಳೆಲ್ಲೆ೦ ಮುಣ್‌ ತಾಕಾ 
ಗೊಂತ್ತುನಾ. ಆನಿ ಆ೦ಗಾ ರಾವ್ಲ್ಯಾರ್‌ ಒಟ್ಟಾರೆ ಬರ್ಕತ್‌ ನಾ, ಆಪುಣ್‌ ಸಾ೦ಪೊಡ್ಬಾ೦ ಮುಣ್‌ 
ತಾಣೆ ಆಪ್ಲ್ಯಾ ಪಾಯಾಂಕ್‌ ಬೂಧ್‌ ಸಾಂಗ್ಲಿತ್ತ್‌ ಆನಿ ಭೊ೦ಗ್ಸಾಳ್ಕಾಚಾ ಮುಖ್ಲ್ಯಾನ್‌ ಧಾಂವೊನ್‌ 
ಆಯ್ಲೊ ಕೊಣ್‌? ಚೋರ್‌. 

“ಕಾ೦ಬ್ಭಾಚೊ ರೆಡೊ ಧಾಂವ್ಹಾ! ಕಾಂಬ್ಬಾಚೊ ರೆಡೊ ಧಾಂವ್ಹಾ!”' - ಮುಣೊನ್‌ 
ಬೊಬಾಟ್‌ ಘಾಲಿ ಪಾಸ್ಕುನ್‌. ತ್ಕಾ ದಿಸಾ ಕಾ೦ಬ್ಭಾ೦ತ್‌ ರೆಡೊ ಧಾಂವ್ಹಾನಾ ತಾಣೆ ಪೊಳೆಲ್ಲೆಂ. 

ತ್ಕಾ ಆಯಿನ್ನ್‌ ಯೆಳಾರ್‌ ತೆಣೆ೦ತ್ತ್‌ ಪಾಶಾರ್‌ ಜಾ೦ವ್ಚಾ ರಾಕ್ಟಲ್ಮಾಕ್‌ ತಿ ಬೊಬಾಟ್‌ 
ಆಯ್ಕಾಲಿ. ಆಯ್ಕಾಲ್ಕಾರ್‌ ತೊ ಆಪ್ಲೊ ದೊಣ್ಣೊ ಭೀಜಾವ್ನ್‌ ಧಾಂವೊನ್‌ ಆಯ್ಲೊತ್ತ್‌. 
ಆನಿ,"ಖಂಚಾನ್‌ ಧಾಂವ್ಲೊ ತೊ? ಸಾ೦ಗ್‌''- ಮುಣ್‌ ಈಸಾರ್ಲೆ೦. ಪಾಸ್ಕುಕ್‌ ಕಿತೆಂ ಜಾಪ್‌ ದಿಂವ್ಚಿ 
ಮುಳ್ಳೆ೦ ಕಳ್ಳೆಂ ನಾ. 

“ಓ ತಿಣೆಂ ಧಾಂವ್ಲೊ!” - ಮುಣೊನ್‌ ಎಕಾ ಕುಸಿಕ್‌ ಬೊಟ್‌ ಜೊಕ್ಲೆ೦ ಪಾಸ್ಕುನ್‌. 
ಜೊಕ್ಲ್ಯಾರ್‌, ರಾಕ್ವಲಿ ತಿಹಿನ್‌ ಧಾಂವ್ಲೊ, ಧಾಂವೊನ್‌ ಕೊಳೆಂದ್ರಾಚಿ (ಚೊರಾಚಿ) ಪಾಟ್‌ ಧರ್ನ್‌, 
ತಾಕಾ ಪಾಟಿಂ ವೊಡ್ನ್‌ ಹಾಡ್ನಾಯ್ಲೊ. ಥೊಡ್ಕಾತ್‌್‌ ಯೆಳಾನ್‌ ತ್ಕಾ ಚೊರಾಕ್‌ ಭೊಂಗ್ಸಾಳ್ಕಾಚಾ 
ಎಕಾ ಕುಂದ್ಮಾಕ್‌ ಬಾ೦ಧುನ್‌ ಘಾಲ್ನ್‌ ಸಾವ್ಕಾರಾಕ್‌ ಖಬರ್‌ ದಿಲಿ ತಾಣೆ. ಸಕಾಳಿ೦ ಯಿ ಖಬರ್‌ 
ಸಗ್ಳ್ಯಾನಿತ್ಲಾನ್‌ ಇಸ್ತಾರ್ಲಿ. ಭೊ೦ಗ್ಸಾಳ್ಕಾ೦ತ್‌ ಚೊರಿ ಜಾಂವ್ಚಿ ಆಡಾಯಿಲ್ಲ್ಯಾ ಪಾಸ್ಕುಕ್‌ 
' ಸಾವ್ಕಾರಾನ್‌ ಏಕ್‌ ಮುಡೊ ತಾ೦ದು ಇನಾಮ್‌ ಜಾವ್ನ್‌ ದಿಲೊ. ತೊ ಎಕಾ ಆಳಾಚಾ ಮಾತ್ಕಾರ್‌ 
ಚಡವ್ನ್‌ ತಾಕಾ ಪಾಸ್ಕು ಸಾಂಗಾತಾ ತಾಚಾ ಗಾಂವಾಕ್‌ ಧಾಡ್ಲೊ. 

34. ಕಾಣ್ಣೊಜ್ಯಾಕ್‌ ಬೂಧ್‌ ಶಿಕಯ್ಲಿ 


ಏಕ್ಬಾವ್ಟಿ೦ ಆಮ್ಚೊ ಪೆದ್ದಾ ಪಾಸ್ಕು ಸಕಾಳಿಂ ಉಟೊನ್‌ ಶೆಳೆಂ ಶಿತ್‌ ಜೇವ್ನ್‌ ಸದಾಂಚೆ ಬೊರಿ 
ಕಾಚ್ಜೆ೦ ಬಾ೦ಧುನ್‌ ಭಾಯ್ರ್‌ ಸರ್ಲೊ. ಅರೆ! ಕಿಹಿನ್‌ಗಾಯ್‌? ಕಿಹಿನ್‌ಗಿ ಮುಳ್ಕಾರ್‌ ಗಾಂವ್‌ 
ಭೊಂವೊಂಕ್‌. ಆನಿ ಕಹಲ್ಮಾಕ್‌? "ಖಂಯ್‌ ಗೆಲ್ಲೊಯ್‌? ಖಂಯ್ಕೀಂನಾ! ಕಹಲೆಂ ಆಡ್ಲೆ೦ಯ್‌? 
ಕಾಯ್ಕೆನಾ!' ಮುಳ್ಳೆಬೊರಿ ಪಿರೆಜನಾಕ್‌ ಪೊಡಾನಾತ್‌ಲ್ಲಿ ಭೊಂವ್ಡಿ ತ್ಕಾ ಚೆರ್ಕ್ಯಾಚಿ ತಾಚಿ 
ವ್ಹೊಡ್ಲಿಮಾ೦ಯ್‌ ಖಾಣಾಂಚೊ ಕುರ್ಪಾಣೊ ವ್ಹಾವೊವ್ನ್‌ ಯಾರಾಕ್‌ ಗೆಲ್ಲಿ. ಫಾಂತ್ಕಾರ್‌ 
ಕೊ೦ಬ್ಕಾನ್‌ ಪಯ್ಲೊ ಸಾದ್‌ ಘಾಲ್ಲ್ಯಾ ತಕ್ಷಣ್‌ ಉಟೊನ್‌ ತಿ ಖಾಣಾಂ ಭಾಜುಂಕ್‌ ಸುರು ಕರ್ತಾಲಿ. 
ಕಹಲಿಂ ಖಾಣಾಂ ತಿಂ ಗೊಂತ್ತಾಹಾಯೇ? ಗೋಳಿಬಜೊ, ಚಟ್ಟಂಬಾಡೆ, ಪೋಡಿ ಇತ್ಯಾದಿ, ತ್ಕಾ 
ಆದ್ಲ್ಯಾ ಕಾಳಾರ್‌ ತೆಲಾಕ್‌ ಕಾಂಯ್‌ ಭೊರ್ಗಾಲ್‌ಯೀ ನಾತ್‌ಲ್ಲೊ ಆನಿ ತಾಚೆಂ ಮೊಲ್‌ ಮೊಳ್ಬಾಕ್‌ 
ಚಡೊಂಕ್‌ಯೀ ನಾತ್‌ಲ್ಲೆಂ. ತಹೆ೦ ಜಾಲ್ಲ್ಯಾನ್‌ ಬಚಾವ್‌! ಪಾಪ್‌ ವಾಂಸೊಂದಿ ಹಾಬಾ ಮ್ಹಾತಾರಿ 
ಬಾವ್ಡಿ. 

ತಿ ಮ್ಹಾತಾರಿ ಆಹಾಲ್ಲಿ ಪೊಳೆಯಾ, ಭಾರಿತ್‌ ಸುಡ್ಸುಡಿತ್‌ ಮೊನಿಸ್‌ ಮಾತ್ರ್‌. ಕಳ್ಳೆ೦ಯೇ 
ತುಮ್ಕಾಂ? ಭೆಷ್ಟೆ ಮುಣಾನಾಯೆ. ಏಕ್‌ತ್ತ್‌ ಏಕ್‌ ಘಡಿ ಸೈತ್‌ ವೊಗಿ ರಾವಾನಾತ್ಲಿ. ಸಗ್ಳೊ ದೀಸ್‌ 
ಆರಾಂಟಿತಾಲಿ. "ಆಪುಣ್‌ ಆಪ್ಣಾಕ್‌, ದೇವ್‌ ಸೊಮೆಸ್ತಾಂಕ್‌!' ಮುಳ್ಳೆಬೊರಿ ಪೂರಾ ಲೋಕ್‌ 
ಚಲ್ತಾನಾ, ತಿ ಯ್ಕಾ ಪಿರಾಯೆರ್‌ ಸೈತಿ ಕೊಣ್ಣಾಕೀ ದಮ್ಮಯಾ ದಕ್ಕಯಾ ಘಾಲಿನಾಸ್ತಾ೦ ತಾಂಕ್‌ಲ್ಲೆ 
ತಿತ್ಲೊ ಯಾರ್‌ ಕರ್ನ್‌ ಆಪ್ಲ್ಯಾ ಪಾಯಾಂಚೆರ್‌ತ್ತ್‌ ರಾ೦ವ್ಚೆ೦ ಪಿರೆತೆನ್‌ ಕರ್ತಾಲಿ. i 

ತೆಂ ಮೊರೊ೦ದಿಮೂ, ಆತಾಂ ಭೊಂವ್ಲೆಕ್‌ ಗೆಲ್ಲೊ ಪಾಸ್ಕು ಕಿತ್ತುನ್‌ ಪೊರ್ಯಾಂತ್‌ 
ಪಾವ್ಲೊ ಮುಳ್ಳೆ೦ ಪೊಳೆ೦ವ್ಕಾಂ. ಚಲೊನ್‌ ಚಲೊನ್‌ ಪೊಯ್ಕಿಲ್ಮಾ ರಾನಾಕ್‌ ಪಾವ್ಲೊನಿಯೇ? 
ಪಾವ್ಲ್ಯಾರ್‌ ಥಂಯ್ತ್‌ ಎಕಾ ವೊಡಾಚಾ ರುಕಾ ಮುಳಾಂತ್‌ ಏಕ್‌ ದಾಟ್‌ ಕಾತಿಚಿ ಮೊನ್ಹಾತ್‌ ತಾಚಾ 
ದಿಷ್ಟಿಕ್‌ ಪೊಡ್ಲಿ. ಗಾದೆ ಕೊಸ್ಟಾ ಆನಿ ಕಾ೦ಬ್ಭಾ೦ತ್‌ ಧಾಂವ್ಹಾ ರೆಡ್ಕಾಂಕ್‌ ತಾಣೆ ಆಚಾ ಆದಿಂ. 
ಪೊಳೆಲ್ಲೆಂ. ತ್ಕಾ ರೆಡ್ಕ್ಮಾ೦ ಬೊರಿತ್ತ್‌ ಆಹಾ ಯಿ ಮೊನ್ಹಾತ್‌. ಪುಣ್‌ ತಿಚೊ ಏಕ್‌ ಜೆ೦ಬಾರ್‌ 
ಪೊಳೆವ್ನ್‌ ಭಾರಿ ಇಚಿತ್ರ್‌ ದಿಸ್ಲೆಂ ಆಮ್ಚಾ ಪೆದ್ದಾ ಪಾಸ್ಕುಕ್‌. 

“ಎಲಾ ಮಲಾಮತ್ತಿ! ಯ್ಕಾ ರೆಡ್ಕಾಕ್‌ ಚಾರ್‌ `ಮಿಣ್ಣೆ ಆಹಾತ್‌ಮೂ! ಕಹಲೆಂ 
ನೊವಾಲ್‌ಗಾಯ್‌ ಯ್ಕೆಂ?' - ಮುಣಾಲೊ ತೊ ಅಪ್ಣಾಯಿತ್ಹ್ವಾಕ್‌. ತಾಣೆ ಪೊಳೆಲ್ಲಿ ಮೊನ್ಹಾತ್‌ 
ರೆಡೊ ನೈ ಬೊಗೊರ್‌ ಮೊಸ್‌. ಆನಿ ತಿಚಿ ವೊ೦ಟಿ ಪೊಳೆವ್ನ್‌ "ಚಾರ್‌ ಮಿಣ್ಣೆ' ಮುಂಟ್ವಾ ಪಿಸಾ೦ಟ್‌ 
ಖಂಚೊ! 

ತಾಕಾ ಆನ್ಯೇಕ್‌ ನೊವಾಲ್‌ ದಿಸ್ಲೆ೦ ಕಹಲೆಂಗಿ ಮುಳ್ಳಾರ್‌, ತ್ಕಾ ಮ್ಹೊಸಿಲಾಗಿ೦ ಏಕ್‌ 
ವಾಹ್ರು೦ ಆಹಾಲ್ಲೆ೦ ಥೊಡ್ಕಾತ್ತ್‌ಯೆಳಾ ಆದಿಂ ತಿಣೆಂ ತೆಂ ವಾಹ್ರು೦ ಘಾಲ್ಲೆಂ. ತೆಂ ಪೊಳೆವ್ನ್‌ 
ವೊ ಥಂಯ್ತ್‌ ರೂಕ್‌ ಜಾಲೊ! ಮ್ಹೊಸಿನ್‌ ವಾಹ್ರುಂ ಘಾಲ್ಲೆಂ ತಾಣೆ ಯೆದ್ದೊಳ್‌ ಪೊಳೆಂವ್ಕ್‌ನಾ. 
ಮ್ಹೊಸಿಕ್‌ಯೀ ಖುದ್ದ್‌ ಪೊಳೆವ್ನ್‌ ನೆಣಾ ಬಾವ್ದೊ. ತೆಂ ಇಚಿತ್ರ್‌ ಪೊಳೆವ್ನ್‌ ಕಹಲೆಂ ಕೆಲೆಂ ತಾಣೆ? 


86 


ಪೊಯ್ಲೆ೦ ಇಹಿನ್‌ ತಿಹಿನ್‌ ಪೊಳೆಲೆ೦. ಲಾಗಿಂ ನರ್‌ ಮೊನಿಸ್‌ ನಾ. "ಆಪ್ಣಾಕ್‌ ಏಕ್‌ ರಡೊ 
ಆನಿ ರೆಡ್ಕಾಚೆ೦ ಪೀಲ್‌ ಮೆಳ್ಳೆ೦ಗಾ!' - ಮುಣ್‌ ಚಿಂತುನ್‌ ಖುಶೀ ಜಾಲಿ ತಾಕಾ. 'ಆಂಕಾ೦ 

' ದೊಗಾ೦ಯ್ಕೀ ಆಮ್ಚಾ ಬಿಡಾರಾಕ್‌ ಆ೦ಬುಡ್ನ್‌ ವೊರ್ಯಾಲ"' - ಮುಣ್‌ ಚಿಂತುನ್‌ ಏಕ್‌ ಆಡಾರ್‌ 
ಕಾಣ್ಫೆವ್ನ್‌ "ಹೊಯ್ತ್‌!” ಮುಣಾಲೊ, ತೆದಾಲಾ ಕಹಲೆಂ ಕೆಲೆಂ ತ್ಕಾ ಮ್ಹೊಸಿನ್‌ ಗೊಂತ್ತಾಹಾಯೇ? 
ವ್ಹೊ ಕೋಣ್‌ ನಕ್ಕುರ ಮ್ಹಾಕಾ ಆ೦ಬ್ಲು೦ಕ್‌ ಆಯ್ಲಾ ಮುಣ್‌ ತಿಕಾ ಇಪ್ರೀತ್‌ ರಾಗ್‌ ಆಯ್ಲೊ ಆನಿ 
ತಿಣೆ ತೆದಾಳಾತ್ತ್‌ ವಾಹ್ರು೦ ಘಾಲ್ಲೆ೦ಗಿನಾ? ವ್ಹೊ ಆಪ್ಣಾಚಾ ವಾಹ್ರಾಕ್‌ ವ್ಹಾವೊಯ್ತಾ ಮುಣ್‌ 
ತಿಕಾ ಜ್ಕೋರ್‌ ಭೈಂ ದಿಸ್ಲೆಂ. ತಿ ತಾಕಾ ಆಪ್ಲ್ಯಾ ಕೊಕ್ಕ್ಯಾ ಶಿ೦ಗಾ೦ನಿ ಆ೦ಡೊಂಕ್‌ ಧಾಂವೊನ್‌ 
ಆಯ್ಲಿ. ಪೊಳೆವ್ನ್‌ ಭಿಯಾನ್‌ ಲೆಂಡಿ ಗುಡ್ಡುಡ್ಲಿ ತ್ಕಾ ಪಾಸ್ಕುಚಿ. 

“ಮೆಲೊ೦ಮೂ, ದೆವಾ!” ಮುಣ್‌ ಬೊಬಾಟ್‌ ಘಾಲ್ನ್‌, ಆನಿ ಆ೦ಗಾ ರಾವ್ಹಾರ್‌'ವಾ೦ಸ್‌ 
ನಾ ಮುಣ್‌ ಚಿಂತುನ್‌ ಕುಲ್ಮಾಂಕ್‌ ಪಾಯ್‌ ದೀವ್ನ್‌ ಪಿಡ್ನೊ ವ್ಹೊ ಪಾಸ್ಕು. ಧಾಂವೊನ್‌ 
ಧಾಂವೊನ್‌ ಎಕಾ ಬೈಲಾಲಾಗಿ೦ ಪಾವ್ತಾನಾ ಮುಖ್ಲ್ಯಾನ್‌ ಎಕ್ಲೊ ಪೊರ್ಕಿ ಮೊನಿಸ್‌ ಯೆ೦ವ್ಡೊ 
ದಿಸ್ಲೊ ತಾಕಾ. 

“ಮಾಮಾ! ಆಳೆ ಓ ಥಂಯ್‌ ಏಕಡೆ ಚಾರ್‌ ಮಿಣ್ಣೆ; ಆಸ್ಚಾ ಎಕಾ ರೆಡ್ಕಾನ್‌ ಪೀಲ್‌ ಘಾಲಾಂ, 
ಮಾಮಾ!” ಮುಣಾಲೊ ಪಾಸ್ಕು ತಾಚೆ ಲಾಗಿಂ. ಆಯ್ಕೊನ್‌ ಹಾಸೊಂಕ್‌ ಆಯ್ಲೆಂ ತ್ಕಾ ಮೊನ್ಮ್ಶಾಕ್‌. 
ಆನಿ ವ್ಹೊ ಎಕ್ಲೊ ಅರೆಮರ್ಲಾ ಮುಣ್‌ ತಾಕಾ.-ಕಳ್ಳೆ೦. (ತೊ ಆಪ್ಲ್ಯಾ ಗಾಭೊ ಜಾಲ್ಲ್ಯಾ ಮ್ಹೊಸಿಕ್‌ 
ಸೊಧುನ್‌ ಯೆತಾಲೊ). ಖಂಯ್‌ಗಿ ಮುಣ್‌ ತಾಣೆ ಈಸಾರ್ಲೆ೦. ತಾಕಾ ರಾನಾ೦ತ್ಲ್ಯಾ ವೊಡಾಚಾ 
ರುಕಾ ಮುಳಾಕ್‌ ಆಪೊವ್ನ್‌ ವ್ಹೊರ್ನ್‌ ಗೆಲೊ. ಕೊಣ್‌? ಪಾಸ್ಕು. ಥಂಯ್‌ ವೊಹೊನ್‌ ಪೊಳೆತಾನಾ 
ತಿ ಅಪ್ಲಾಚಿತ್ತ್‌ ಮ್ಹೊಸ್‌ ಮುಳ್ಳೆ೦ ಕಳ್ಳೆ೦ ತ್ಕಾ ಮೊನ್ಶಾಕ್‌. 

“ಯ್ಕಿ ಮ್ಹೊಜಿತ್ತ್‌ ಮೊಸ್‌ರೆ ಆಪಾ, ಆನಿ ತಿಣೆ ಘಾಲ್ಲೆ೦ ವಾಹ್ರು೦, ರೆಡೊ ಆನಿ ಪೀಲ್‌ ನೈ 
ಕಳ್ಳೆ೦ಮೂ? ಆತಾಂ ತುಂವೆಂ ಕಹಲೆಂ ಕರಿಜೆಗಿ ಮುಳ್ಕಾರ್‌, ಆ೦ತ್ಕಾ ವಾಹ್ರಾಕ್‌ ವ್ಹಾವೊವ್ನ್‌ 
ಮುಖ್ಲ್ಯಾನ್‌ ವೊಹಾಜೆ. ತೆದಾಳಾ ಮ್ಹೊಸ್‌ ತುಜಾ ಪಾಟ್ಲ್ಯಾನ್‌ ಯೆತಾಗಿ ನಾ ಪೊಳೆ'' ಮುಣಾಲೊ 
ತೊ ಮಾಮ್‌. 'ಜಾಯ್ತ್‌' ಮುಣೊನ್‌ ವಾಹ್ರಾಕ್‌ ಉಕುಲ್ನ್‌ ಕಾಣೆವ್ನ್‌ ಪಾಸ್ಕು ಬೈಲಾ ತಿಹಿನ್‌ 
ಚಲ್ಲೊ. ವಾಹ್ರಾಚಾ ಆಂಗಾಚೆಂ ಮ್ಹೆಳೆ೦ ಪೂರಾ ತಾಚಾ ಅ೦ಗಾರ್‌! ಪುಣ್‌ ತಾಣೆ ಕಾಂಯ್‌ ಫಿಕಿರ್‌ 
ಕೆಲೆಂನಾ. ಮ್ಹೊಸ್‌ ಪಾಟ್ಲ್ಯಾನ್‌೦ತ್ತ್‌ ಆಯ್ಲಿ. ಸೀದಾ ತ್ಕಾ ಮೊನ್ಯಾಚಾ ಬಿಡಾರಾಕಡೆ. 

“ಯ್ಕಾ ಮ್ಹೊಸಿ೦ತ್‌ ಮ್ಹಾಕಾಯೀ ವಾಂಟೊ ಅಹಾಗಿನಾ?'' ಆಪುಣ್‌ ಭಾರಿ ಬುಧ್ವಂ೦ತ್‌ 
ಮುಳ್ಳೆಬೊರಿ ಈಸಾರ್ಲೆ೦ ಪಾಸ್ಕುನ್‌, ಕಹಲ್ಕಾಕ್‌ ಮುಳ್ಕಾರ್‌ ತಾಣೆ ವಾಹ್ರಾಕ್‌ ವ್ಹಾವೊವ್ನ್‌ 
ಆಡ್‌ಲ್ಲ್ಯಾಕ್‌. 

“ಓಯ್ಸ್‌! ಖಂಡಿತ್‌ ಆಹಾರೆ, ಆಪಾ. ಮ್ಹೊಸಿಚೆ೦ ಮುಖ್ಲೆ೦ ಪೊಂತ್‌ ತುಕಾ. ಪಾಟ್ಲೆಂ 
ಪೊ೦ತ್‌ ಮ್ಹಾಕಾ” - ಮುಣ್‌ ಸಾಂಗ್ಲೆಂ ತ್ಕಾ ಕಾಣ್ಣೊಜಿ ಮಾಮಾನ್‌. "ಜಾಯ್ತ್‌, ಮಾಮಾ” - 
ಮುಣ್‌ ಒಪ್ಲೆ ವ್ಹೊ ಪೆದ್ದಾ. ತಾಕಾ ಭಾಜ್‌ಲ್ಲೆಂ ಮೆಳ್‌ಲ್ಲೆಬೊರಿ ಜಾಲೆಂ ತ್ಕಾ ಮೊನ್ಶಾಕ್‌. 

“ತಹೆಂ ಜಾಲ್ಕಾರ್‌, ತುಂವೆಂ ಸದಾ೦ಯೀ ಆಮ್ಗೆರ್‌ ಯೇವ್ನ್‌ ಏಕೇಕ್‌ ಭೊರೊ ತಣ್‌ 
ಆಡ್ಜ್‌ ಘಾಲಿಜೆ ಯ್ಕಾ ಮ್ಹೊಸಿಕ್‌ ಖಾಂವ್ಕ್‌ ಆನಿ ಯೆಳಾ ಯೆಳಾಕ್‌ ಭಾತೆಣ್‌ ಅನಿ ತಾಳ್ನೆ೦ ದೀಜೆ. 

ಮ್ಹೊಸಿಚೆ೦ ತೊಂಡ್‌ ಮುಖ್ಲ್ಯಾ ಪೊ೦ತಾನ್‌ ಆಹಾನಿಯೇ, ದೆಕುನ್‌” - ಮುಳೆಂ ತ್ಕಾ ಮೊನ್ಶಾನ್‌. 
ಕಿತ್ಲೊ ಉಶ್ಚಾರ್‌ ಆಹಾ ತೊ! 


ತಾಚೆ ಮಾಗಿರ್‌ ಪಾಸ್ಕುನ್‌ ಸದಾಂನೀತ್‌ ತಣ್‌ ಆಡ್ಜ್‌ ಫಾಲ್ಡೆ೦ ತ್ಕಾ ಮ್ಹೊಸಿಕ್‌-ಆನಿ 
ಭಾತೆಣ್‌ ಘಾಲ್ಚೆಂ ಆನಿ ತಾಳ್ನೆ೦ ವೊತ್ಸೆ೦ ಯೆಳಾಯೆಳಾಕ್‌ ಆನಿ ರಾತಿಂ ರಿತ್ಕಾ ಆತಾಂನಿ ಆಪ್ಲ್ಯಾ 
ಬಿಡಾರಾಕ್‌ ಪಾಟಿಂ ಚಲ್ಲೆಂ. ತ್ಕಾ ಮೊನ್ಶಾನ್‌ ದೂದ್‌ ಕಾಡ್ನ್‌ ಇಕ್ಕೆಂ. ಪಾಸ್ಕುಕ್‌ 
ಕುಸ್ಕುಟಾತಿತ್ಲೆ೦ಯೀ ದೂದ್‌ ದೀನಾತ್ಲೊ ತೊ. 


ತ್ಕಾ ಥರಾನ್‌ ಘೊಳ್ಬಾನಾಯೀ ತಾಣೆ ತೊ ಘುಟ್‌ ಆಪ್ಲೆ ಆಜೈೆಕ್‌ ಫೊಡು೦ಕ್‌ನಾತ್‌ಲ್ಲೊ- 
ತಿ ಗೊವ್ಹಿ ಕರಿತ್‌ ಮುಣ್‌ ಭಿಯೆವ್ನ್‌. ಯೈ ಗೊಂತ್ತು ಆಹಾಲ್ಲ್ಯಾ ಕೊಣೆಂಗಿ ಮ್ಹಾತಾರೈಚೆ ಕಾನ್‌ 
ಫುಲಕ್ಲೆ. ತಿಣೆ ತಕ್ಷಣಾ ಆಪ್ಲ್ಯಾ ನಾತ್ವಾಚೊ ಈಸಾರ್‌ ಕೆಲೊ. ತೆದಾಳಾ ತ್ಕಾ ಕಾಣ್ಗೊಜಾಚಿ ಪಿತುಳ್‌ 
ಭಾಯ್ರ್‌ ಪೊಡ್ಲಿ. ಆಯ್ಕೊನ್‌ ಮ್ಹಾತಾರ್ಕೆಕ್‌ ಖಂಯ್ನಾತ್ಲೊ ರಾಗ್‌ ಆಯ್ಲೊ ಮುಣ್‌ ನಾ. “ರಾವ್‌ 
ತ್ಕಾ ಕಾಡ್ಜ್‌ ಘಾಲ್ಲ್ಯಾ ಕೊಲ್ಕಾಕ್‌ ಸೊಮ್ಮಾ ಬೂಧ್‌ ಶಿಕಯ್ನಾತ್ಲ್ಯಾರ್‌ ಆಪುಣ್‌ ಪಾಸ್ಕಿಣ್‌ ನೈ” 
ಮುಣೊನ್‌ ತಿಣೆ ಸೊಪುತ್‌ ಘಾಲೊ ಅನಿ ಪಾಸ್ಕುಕ್‌ ಏಕ್‌ ಬೊರೋಸೊ ಉಪಾಯ್‌ ಶಿಕೊವ್ನ್‌ 
ದೀವ್ನ್‌ ತಾ೦ಗೆರ್‌ ಧಾಡ್ಲೊ. ಕಾ೦ಟ್ಕಾನ್‌ ಕಾ೦ಟೊ ಕಾಡ್ಜಿ ಆಲೋಚನ್‌ ತಿಚಿ ! 


ತ್ಕಾ ದಿಸಾ ತಣ್‌ ವ್ಹೊರ್ನ್‌ ಗೆಲ್ಲ್ಯಾ ಪಾಸ್ಕುನ್‌ ಮ್ಹೊಸಿಕ್‌ ತಣ್‌ ಘಾಲ್ತಾನಾ ಕಾಣ್ಣೊಜಿ 
ತಯಾರ್‌-ದೂದ್‌ ಕಾಡುಂಕ್‌. ತಾಣೆ ದೂದ್‌ ಕಾಡುಂಕ್‌ ಮ್ಹೊಸಿಚಾ ವೊ೦ಟೈಕ್‌ ಆತ್‌ ಲಾಯ್ತಾನಾ 
ಡಬ್ಬ್‌ ಕರ್ನ್‌ ಪೊಡ್ಲೆ೦ ಬೊಯ್ತಾಡ್‌ ಮ್ಹೊಸಿಚಾ ಸೊಂಡೈಕ್‌. ತೆದಾಳಾ ಯೆಣೆ ದಡ್ಡ್‌ ಕರ್ನ್‌ 
ಮ್ಹೊಸಿನ್‌ ಖೊಟಾಯಿಲ್ಲ್ಯಾ ಹೊಡ್ತಾಕ್‌ ತೊ ಕಾಣ್ಣೊಜಿ ಉಸಾಳ್ನ್‌ ಸಾರ್ಕಾಚಾ ಗು೦ಡ್ಕೆಕ್‌ ಪೊಡ್ಲೊ 
ಮುಂಟ್ಟಾಂ! ಪಾಟಾಪಾಟ್‌ ಮ್ಹೊಸಿನ್‌ ಘಾಲ್ಲೆಂ ನೀರ್ಪಾಟ್‌ ಶೆಣ್‌ ತಾಚಾ ಮುಸ್ಕಾರಾಕ್‌ ಉಸಾಳ್ಳಂ! 


ಅಯ್ಕೋ ಪೊರಾಜಿತಾ! ಮ್ಹೊಸಿಕ್‌ ಮಾರ್ಲೆ೦ಯ್‌ ಕಹಲ್ಕಾಕ್‌ರೆ ಭೆಕುಪಾ?” - ರೆಂಕೆಲೊ 
ಕಾಣ್ಣೊಜಿ. 


ಮುಖ್ಲೆ೦ ಪೊಂತ್‌ ಮೊಜೆಂ ನೈಗಿ, ಮಾಮಾ? ಆಂವ್‌ ಖಾಂವ್ಕ್‌ ಘಾಲ್ತಾಂ. ಆಂವ್‌ 
ಮಾರ್ತಾಂ! ತುಕಾ ಈಸಾರುಂಕ್‌ ಅಧಿಕಾರ್‌ ನಾ. ತುಜೆಂ ಪೊ೦ತ್‌ ಪಾಟ್ಲೆಂ. ಪಾಟ್ಲ್ಯಾನ್‌ ಆಂವೆಂ 
ಮಾರ್ಲ್ಯಾರ್‌ ಈಸಾರ್‌!' ಮುಳೆ೦ ಪಾಸ್ಕುನ್‌ 'ಏ ಕಾಡ್ಜ್‌ ಘಾಲ್ಲ್ಯಾ! ರಾವ್‌ ತುಕಾ ಶಿಕಯ್ತಾಂ 
ಬೂಧ್‌! -ಮುಣ್‌ ತಾಣೆ ಚಿ೦ತ್ಲಾರೀ, ತೊ೦ಡಾನ್‌- 'ದಮ್ಮಯಾ, ಸಾಯ್ಬಾ! ತುಜಾ ಪಾಯಾಂಕ್‌ 
ಪೊಡ್ಬಾ೦. ಮ್ಹೊಸಿಕ್‌ ಮಾರಿನಾಕಾ. ತುಕಾ ಸದಾ೦ಯೀ ಎಕೇಕ್‌ ಕುಟ್ಟೆ೦ ದೂಧ್‌ ದಿತಾಂ” - 
ಮುಣಾಲೊ ತೊ ಮಾಮ್‌."ಏಕ್‌ ನೈ ದೋನ್‌ ಕುಟ್ಟಿ” ಪಾಸುನ್‌ ಮುಳೆಂ. “ಜಾಯ್‌” 
ಮುಣೊನ್‌ ಒಪ್ಪೊ ತೊ ಮಾಮ್‌, ತಾಚೆ ಮಾಗಿರ್‌ ಸದಾ೦ಯೀ ಎಕೇಕ್‌ ಭೊರೊ ತಣ್‌ 
ಆಡ್‌ಲ್ಲ್ಯಾಕ್‌ ತೊ ಮಾಮ್‌ ತಾಕಾ ದೊದೋನ್‌ ಕುಟ್ಟಿ೦ ದೂದ್‌ ದಿತಾಲೊಹಿಂ. 

35. ಜೆಳ್ಕಾನ್‌ ಕೆಲ್ಲೊ ಘಾತ್‌ 


ಆದಿಂ ಎಕ್ಲೊ ಕುಲೊ ತೆಂಕುಂಕ್‌ ಜಾಗೊ ನಾತ್‌ಲ್ಲೊ ರಾವೈರ್‌ ಬಾಂಧುಂಕ್‌ ಆಲೆಚನ್‌ 
ಕರ್ತಾಲೊ ಹಿಂ. ತಹೆ೦ ಆಮ್ಚೊ ಪೆದ್ದಾ ಪಾಸ್ಕು ಆಹಾಲ್ಲೊ ಪೊಳೆಯಾ, ತಾಣೆ ಕಹಲೆಂ ಕೆಲೆ೦ ಮ್ಹಣ್‌ 
ಗೊಂತ್ತಾಹಾಯೇ ತುಮ್ಕಾಂ? ಸಾಗ್ಕೊಳಿ ಕರುಂಕ್‌ ಆಲೆಚನ್‌ ಕೆಲಿ ಮುಂಟ್ಬಾಂ. ನೈ ಜಾಲ್ಯಾರ್‌ 
ಸಾಗ್ಕೊಳಿ ಕರುಂಕ್‌ ತಾಚೆಲಾಗಿಂ ಗರ್ಜೆಚಿ ಭುಂಯ್‌ ನಾ; ವೊ೦ಪುಂಕ್‌ ಬಿಂ ನಾ; ಕೊಸುಂಕ್‌ ಪಾಡೆ 
ನಾಂತ್‌ ಅಹೆಂ ಆಚೆ ಲಾಗಿಂ ಕಾಯ್ಕೆ ನಾ. ಕೊಣಾಲಾಗಿಂ? ಪಾಸ್ಕುಲಾಗಿಂ. ಪುಣ್‌ ಸಾಗ್ಟೊಳಿ ಕರಿಜೆ 
ಮ್ಹಣ್‌ ಗೊಮ್ಟೆ ಪರ್ಯಾಂತ್‌ ಆಶಾ ಜಾಲಿ. 

ಆಶಾ ಜಾಲ್ಮಾರ್‌, ಕಹಲೆಂ ಕೆಲೆ೦ ತ್ಕಾ ಪಾಸುನ್‌? ವ್ಹೊಡ್ಲಿಮಾಂಯ್‌ ಕಡೆ ಈಸಾರ್ಲೆ೦ 
ಕಹಲೆ೦ ಮುಣ್‌? "“ಆ೦ವ್‌ ಸಾಗ್ದೊಳಿ ಕರ್ತಾಂ, ವ್ಹೊಡ್ಲಿಮಾ!'' - ಮುಣ್‌. ಈಸಾರ್ಲ್ಯಾರ್‌ ತಿಕಾ 
ಕ೦ಡಾಪಟ್ಟೆ ರಾಗ್‌ ಆಯ್ಲೊ, ತ್ಕಾ ವ್ಹೊಡ್ಲಿಮಾಂಯ್ಕ್‌. 

“ಮೊಡ್ಕೆ೦ತ್‌ ನಾ ದೇಡ್‌ ತಾಂದುಳ್‌, ಸಾನ್ನಾ ಕರ್ತಾ೦ ಮುಂಟ್ಟಾಂ ರಾ೦ಡುಲ್‌ ! ಮುಳ್ಳಿ 
ಏಕ್‌ ಗಾದ್‌ ಆಹಾರೆ! ತಹೆಂ ತುಕಾ ಕುಲೊ ತೆಂಕುಂಕ್‌ ಏಕ್‌ ಗೇಣ್‌ ಸುವಾತ್‌ನಾ. ಖಂಚಿಕಡೆ 
ಸಾಗ್ವೊಳಿ ಕರ್ತಾಯ್‌ರೆ ತುಂ? ತುಜಾ ಮ೦ಡ್ಡಾರ್‌ಗಿ?''- ಮುಣೊನ್‌ ಧೆ೦ಕ್ಲೊ ಮಾರ್ಲೊ ವ್ಹೊಡ್ಲಿ 
ಮಾಂಯ್ನ್‌. | | 

ತಿಣೆ ಧೆ೦ಕ್ಲೊ ಮಾರ್ಲ್ಯಾರ್‌, ವ್ಹೊ ಸಾ೦ಗಾನಾಸ್ತಾ೦ ಪರಾರಿ! ಏಖ್ಬ ರಾಗ್‌ ಆಯಿಲ್ಲ್ಯಾ ತಿಚಾ 
ದೊಳ್ಕಾ೦ಚಾ ದಿಷ್ಟಿ ಥಾವ್ನ್‌ ನಪೈಂಚ್‌ ಜಾತಾ೦ ಮುಣ್‌ ಧಾ೦ವ್ಹೊತ್ತ್‌ ತೊ. ಕೊಣ್‌? ಪಾಸ್ಕು. 
"ಲಜ್‌ ನಾತ್ಲೆಲ್ಕಾಕ್‌ ಸಗ್ಳೊ ಸೊ೦ಸಾರ್‌' ಹಿ೦. ತಹೆ೦ ಆಕಾ ಲಜ್‌ ಆಹಾಯೇ? ನಾ. ತೊ ಸೊ೦ಸಾರ್‌ 
ಭೊಂವೊಂಕ್‌ ಲಾಗ್ಲೊ. ಲಾಗ್ಲ್ಯಾರ್‌, ಖಂಯ್‌ ಪೊಳೆಲ್ಮಾರೀ ರೈತ್‌ ಸಾಗ್ಕೊಳಿ ಕರ್ನ್‌ ಆಹಾಲ್ಲೆ 
ಪೊಳೆವ್ನ್‌ ತಾಕಾ ಭಾರಿ ಖಂತ್‌ ಜಾಲಿ. ಅರೆ! ಕಹಲ್ಮಾಕ್‌ಗಾಯ್‌? ಕಹಲ್ಮಾಕ್‌ ಮುಳ್ಕಾರ್‌ ಆಪ್ಣಾಕ್‌ 
ಸಾಗ್ವೊಳಿ ಕರುಂಕ್‌ ನಾ ಮುಣ್‌. 

ತೆದಾಳಾ ತಾಕಾ ಸಟ್‌ ಕರ್ನ್‌ ಉಡಾಸ್‌ ಆಯ್ಲೊ ಆಪ್ಲೆಂ ತಣ್‌ ವ್ಹೊರ್ನ್‌ ಘಾಲ್ಚಾ ಮ್ಹೊಸಿಚಾ 
ಧನ್ಮಾಚೊ. ತ್ಕಾ ಮಾಮಾಚಿ ಕಾಣಿ ತುಮ್ಮಾಂ ಆ೦ವೆಂ ಆದ್ಲೆ ಪಾವ್ಟಿ೦ ಸಾ೦ಗ್ಲ್ಯಾ. ಬೂಧ್‌ ಕಳ್‌ಲ್ಲ್ಯಾ 
ತಾಣೆ ಮಾಗಿರ್‌ ಪಾಸ್ಕುಕ್‌ ದಿಸಾಕ್‌ ದೊದೋನ್‌ ಕುಟ್ಟಿಂ ದೂಧ್‌ ದೀಂವ್ಕ್‌ ಸುರು ಕೆಲ್ಲೆಂ. ತೆಂ 
ದೂಧ್‌ ತೊ ಬಿಡಾರಾಕ್‌ ವ್ಹೊರ್ತಾಲೊ ಆನಿ ಆಜಿ ತೆ೦ ಉನ್‌ ಕರ್ನ್‌ ತಾಂತ್ಲೆ೦ ಚಡ್ಮಾವ್‌ ನಾತ್ವಾಕ್‌ 
ದಿತಾಲಿ ಆನಿ ಥೊಡೆಂ ತಿ ಪಿಯೆತಾಲಿ. 

ತಾಕಾ ಮಾತ್ತಿ ಪೊಡೊಂದಿಮೂ; ಆತಾಂ ಮುಖ್ಲಿ ಕಾಣಿ ಆಯ್ಕಾ ತುಮಿ; ತ್ಕಾ 
ಮಾಮಾಲಾಗಿ೦ ಮುಳ್ಕಾರ್‌ ಮ್ಹೊಸಿಚಾ ಧನ್ಮಾಲಾಗಿಂ, ಗೆಲೊ ಕೊಣ್‌? ಪಾಸ್ಕು. ವೊಹೊನ್‌ “ಏ 
ಮಾಮಾ, ತುಂ ತುಜಾ ಗಾದ್ಕಾಂನಿ, ಸಾಗ್ಹೊಳಿ ಕರ್ತಾಯ್‌ ನೈಗಿ? ಕೆಲ್ಮಾರ್‌, ತುಜೆ ಸಾಂಗಾತಾ 
ಮ್ಹಾಕಾಯೀ ಸಾಗ್ಕೊಳಿ ಕರುಂಕ್‌ ಸೊಡ್ಬಾಯ್‌ಗಿ, ಮಾಮಾ?'' - ಮುಣ್‌ ಈಸಾರ್ಲೆಂ. 

“ಓಯ್ಸ್‌! ಆಪುಣ್‌ ತಯಾರ್‌. ದೋಗೀ ಒಟ್ಟುಕ್‌ ಮೆಳೊನ್‌ ಕಾಮು ಕರ್ಕಾ೦. ಆನಿ 

ಗಾದ್ಕಾಂತ್‌ ಜಾಲ್ಲ್ಯಾ ಬೆಳ್ಕಾ೦ತ್‌ ಸೊಮಾ ದೋನ್‌ ವಾಂಟೆ ಕರ್ನ್‌, ಏಕ್‌ ವಾಂಟೊ ತುಂ ಕಾಣೆ. 
ಆನ್ಕೇಕ್‌ ವಾಂಟೊ ಆಂವ್‌ ಕಾಣೆತಾಂ. ಜಾಯ್ತೇ?'' - ಮುಣ್‌ ಈಸಾರ್ಲೆ೦ ತಾಣೆ. 


“ಜಾಯ್ಸ್‌” ಮುಣಾಲೊ ಪಾಸ್ಕು. ಸಂತೊಸಾನ್‌ ಧರ್ಣಿರ್‌ ಮುಳ್ಳೆ೦ ರಾವ್ಲೊನಾ ಬಾವ್ದೊ. 


ಅಹೆಂ ಸುರು ಜಾಲೆಂ ಸಾಗ್ವೊಳೆಚೆಂ ಕಾಮು ತ್ಕಾ ಪಾಸ್ಕುಚೆ೦. ಸುರು ಜಾಲ್ಕಾರ್‌, ತ್ಕಾ 
ಮಾಮಾನ್‌ ಕಹಲೆಂ ಮುಳೆಂ? 


“ಯ್ಕಾ ಫಾರಾ ರಭಾಡಾ೦ಚಾ ವೊಯ್ರ್‌ ಜಾಲ್ಲೆಂ ಪೂರಾ ತುಕಾ. ಧರ್ಣಿ ಪೊ೦ದಾ ಜಾಲ್ಲೆ೦ 
ಪೂರಾ ಮ್ಹಾಕಾ. ಜಾಯ್ತೇ?'' ಮುಳೆಂ. “ಜಾಯ್ತ್‌” ಮುಣೊನ್‌ ಪಾಸ್ಕುನ್‌ ಒಪ್ಪಿಗಿ ದಿಲಿ. 

ಒಪ್ಪಿಗಿ ದಿಲ್ಮಾರ್‌, ಪೊಯ್ಲೆ ಪಾವ್ಟಿ೦ ತಾಣಿಂ ಕಹಲೆಂ ಬೆಳೆಂ ಕೆಲೆಂ ಗೊ೦ತ್ತಾಹಾಯೇ 
ತುಮ್ಕಾಂ? ಕಣ್ಣಿ, ಹಳದ್‌ ಆನಿ ಆಲೆಂ ಲಾಯ್ಲೆಂ. ಲಾಯ್ಡಾರ್‌, ಪಾಸ್ಕು ಸದಾ೦ಯೀ ತಾಂಕಾಂ 
ಉದಕ್‌ ವೊತ್ತಾಲೊ;ತೊವೊಳ್‌ ತೊವೊಳ್‌ ಸಾರೆ೦ ಘಾಲ್ತಾಲೊ. ಮುಳಾಂತ್ಲೆ೦ ತಣ್‌ ಕಾಡ್ಜ್‌ ಮಾತಿ 
ಸಾರ್ತಾಲೊ. ತೊ ಮಾಮ್‌ “ಆಜ್‌ ಆಪ್ಣಾಕ್‌ ಥಂಯ್‌ ವೊಜ್ಜೆ. ಫಾಲ್ಕಾ೦ ಆನ್ಕೇಕಡೆ ವೊಜ್ದೆ!'' 
ಮುಣ್‌ ಬೆಳ್ಳಾಲಾಗಿ೦ ಯೇನಾತ್ಲೊ ಮುಂಟ್ವಾಂ. 


ಅಹೆ೦ ಆಸ್ತಾಂ, ಫಾವೊ ತೊ ಯೇಳ್‌ ಯೆತಾನಾ ಉಸ್ತುಂಚೆಂ ಕಾಮು ಸುರು ಕೆಲೆಂ. ತೆದಾಳಾ 
ಮಾತ್ರ್‌ ತೊ ಕಾಣ್ಣೊಜಿ ತಯಾರ್‌! ಕಿಲಳ್ಬಿತ್‌ ವೊ೦ಪ್ಣ್ಯಾರ್‌ ಬಿಳಿತ್‌ ಪಿಕ್ಕಾಗಿ? ನಾ. ಕಣ್ಣಿ, ಹಳದ್‌ 
ಆನಿ ಆಲೆಂ ಧರ್ಣಿ ಪೊ೦ದಾ ಶಿವಾಯ್‌ ವೊಯ್ರ್‌ ಜಾಯಾ. ದೆಕುನ್‌ ಉಸ್ಕಿಲ್ಲೆ೦ ಬೆಳೆಂ ಪೂರಾ 
ತ್ಕಾ ಕಾಣ್ಣೊಜ್ಮಾನ್‌ ವ್ಹಾವೊಯ್ಲೆಂ. ಪಾಪು ಬಾವ್ನ್ವಾ ಪಾಸ್ಕುಕ್‌ ಘೊ೦ಯ್ಬಾಂ! ರಭಾಡಾ೦ ವೊಯ್‌್‌ 
ಕಾಯ್ಕೆ ಜಾಯ್ನಾಸ್ತಾಂ ಬೆಳ್ಕಾನ್‌ ಆಪ್ಣಾಕ್‌ ಘಾತ್‌ ಕೆಲೊ ಮುಣ್‌ ಚಿಂತ್ಲೆಂ ತಾಣೆ. 
“ಮ್ಹಾಕಾ ಕಾಯ್ಕೆ ನಾಂಗಿ ಮಾಮಾ?” ಮುಣ್‌ ತಾಣೆ ಈಸಾರ್ಲೆಲ್ಮಾಕ್‌, ಧರ್ಣಿ ಪೊಂದಾ 
ಜಾಲ್ಲೆ೦ ಪೂರಾ ಮ್ಹಾಕಾ ಮುಣ್‌ ಸಾಂಗ್‌ಲ್ಲೆಂ ನಯೇ ಸುರ್ವೆರ್‌ತ್ತ್‌?''-- ಮುಣಾಲೊ ಹಾಸೊನ್‌. 
'ಅನ್ಮೇಕ್‌ ಪಾವ್ಟಿ೦ ಧರ್ಣಿ ಪೊ೦ದ್ದೆ೦ ಆಪ್ಣಾಕ್‌ ಜಾಯ್‌ ಮುಣಾಜೆ' ಮುಣ್‌ ಆಲೆಚನ್‌ ಕೆಲಿ 
ಪಾಸ್ಕುನ್‌. 

ಆನ್ಯೇಕ್‌ ಪಾವ್ಟಿ೦ ಧನ್ಮಾನ್‌ ಕಹಲೆಂ ಸಾಂಗ್ಲೆಂ? “ಆದ್ಲೆ ಪಾವ್ಟಿಂ ಧರ್ಣಿ ಪೊಂದ್ಲೆಂ 
ಆ೦ವೆಂ ಕಾಣೆಲ್ಲೆ೦ ನಿಯೇ? ಮುಖ್ಲೆ ಪಾವ್ಟಿ೦ ವೊಯ್ಲೆಂ ಮ್ಹಾಕಾ, ಧರ್ಣಿ ಪೊಂದ್ಲೆಂ ತುಕಾ” 
ಮುಣ್‌ ಸಾಂಗ್ಲೆಂ ಪಾಸ್ಕುಕ್‌ ಖುಶೀ ಜಾಲಿ. “ಜಾಯ್ಸ್‌” ಮುಣಾಲೊ ತೊ. 

ಹ್ಯಾ ಪಾವ್ಟಿಂ ತಾಣಿಂ ಕಹಲೆಂ ಘಾಲೆಂ? - ಅಳ್ಸಾಂದೊ, ಭೆಂಡ್‌, ವಾಂಯ್ದೆ೦, ಪಾಸ್ಕು 
ಆದ್ದೆಬೊರಿತ್ತ್‌ ಸದಾಂಯೀ ಉದಕ್‌ ವೊತುಂಕ್‌ ಯೆತಾಲೊ. ವೊತುನ್‌ ವೊತುನ್‌ ಸಗ್ಳ್ಯಾ 
ಗಾಂವಾಕ್‌ ಜಾಯ್‌ ಪುರ್ತಿ ರಾ೦ದೊಯ್‌ ಜಾಲಿ ಮುಂಟ್ಟಾಂ. ಜಾಲ್ಕಾರ್‌, ಕಿತೆಂ ಉಪ್ಕಾರ್ಲೆಂ . 
ಆಮ್ಚಾ ಪಾಸ್ಕುಕ್‌? ಕಾಡ್‌ಲ್ಲಿ ರಾ೦ಂದೊಯ್‌ ಪೂರಾ ಧನ್ಮಾನ್‌ ಸಾಗ್ಗಿಲಿ. ಆಕಾ ಸೊಲಾಂಯೀ, 
ನಾಂತ್‌ ಯ್ಕಾ ಪಾಸ್ಕುಕ್‌. ಜಾಲೆ೦ಮೂ? ದುಸ್ರೆ ಪಾವ್ಟಿ೦ಯೀ ಬೆಳ್ಕಾನ್‌ ಘಾತ್‌ ಕೆಲೊ ಮುಣ್‌ 
ಚಿಂತ್ಲೆಂ ತಾಣೆ. 

“ಮ್ಹಾಕಾ ಕಾಯ್ಕೆ ನಾಂಗಿ ಮಾಮಾ?” - ಮುಣೊನ್‌ ಈಸಾರ್ಲೆ೦ ಪಾಸ್ಕುನ್‌. 

"ಅರೆ! ತುಕಾ ಪೊಯ್ದೆಂತ್ತ್‌ ಸಾಂಗ್‌ಲ್ಲೆಂಗಿ ನಾ, ಧರ್ಣಿಪೊಂದ್ಲೆಂ ತುಕಾ ಮುಣ್‌? ದೆಕುನ್‌ 
ಆ೦ವೆಂ ವೊಯ್ಲೆಂ ಮಾತ್ರ್‌ ಕಾಣೆಲಾಂ. ಪೊ೦ದ್ದೆಂ ತುಂ ವ್ಹೊರ್‌, ಮ್ಹಾಕಾ ನಾಕಾ. ತುಜೆಂ ಫಾರ್ಡೆ 
ತಿತ್ಲೊ ಪಿಟ್ಟಾಸಿ ನೈ ಆಪುಣ್‌” -- ಮುಣಾಲೊ ತೊ ಶಿಂತ್ರ್ಯಾಳಿ ರೈತ್‌. 

ದೋನೀ ಪಾವ್ಟಿಂ ಬೆಳ್ಳಾನ್‌ ಘಾತ್‌ ಕರ್ನ್‌ ಅಹೆ೦ ಸಲ್ವಾಲ್ಲೊ ಪಾಸ್ಕು ತೊಂಡ್‌ ಧಾಂಕುನ್‌ 
ಆಪ್ಲ್ಯಾ ಬಿಡಾರಾಕ್‌ ಪಾಟಿಂ ಆಯ್ಲೊ. ಆನಿ ಮುಖಾರ್‌ ಸಾಗ್ವೊಳಿ ಕರ್ದೊ ವಾವ್ರ್‌ ಆಪ್ಣಾಕ್‌ ಬಿಲ್ಕುಲ್‌ 
ನಾಕಾ. ವ್ಹೊಡ್ಲಿಮಾಂಯ್ಕ್‌ ಸಾ೦ಗಾನಾಸ್ತಾಂ ಅಪ್ಲೆ೦ ಅಹೆಂ ಕೆಲ್ಲ್ಯಾಕ್‌ ಶಿಕ್ಷಾ ಮೆಳ್ಳಿ-ಮುಣಾಲೊ 
ತೊ ಆಪ್ಣಾಯಿತ್ಹ್ವಾಕ್‌. 

ತಹೆ೦ ಜಾಲ್ಕಾರ್‌, ಯಾ ಫಾರಾ ಅನ್ನ್ಯಾಯ್‌ ಕೆಲ್ಲ್ಯಾಕ್‌ ಶಿಕ್ಷಾ ನಾಂಗಿ? ಅಯ್ಕೋ! ತಿಕ್ಕೆ 
ರಾವಾ. ದರ್ವಡ್ನಾಕಾತ್‌. ಸೊಸ್ಲಿಕಾಯ್‌ ಕಾಣ್ಣೆಯಾ. ಆತಾಂ ಸದ್ದ್ಯಾಕ್‌ ದೆವಾನ್‌ ತ್ಕಾ ದಗಲ್ಬಾಜಿ 
ರೈತಾಚಿ ದೊರಿ ಸದಿಳ್‌ ಸೊಡ್ಡ್ವಾ ಫಾವೊ ತ್ಕಾ ಯೆಳಾರ್‌ ಖಂಡಿತ್‌ ಬಿಗ್ದಿತೊಲೊ 'ಏಕ್‌ ದೀಸ್‌ 
ಮಾ೦ಯ್ದೊ ಜಾಲ್ಕಾರ್‌, ಏಕ್‌ ದೀಸ್‌ ಸುನೆಚೊ!' - ಮುಳ್ಳೆ೦ ಖಂಡಿತ್‌. 

ಆನಿ ಆಮ್ಚೊ ಪಾಸ್ಕು ಪೆದ್ದಾ ಜಾಲ್ಕಾರೀ, ಬುಧ್ವೊ೦ತ್‌ ಹೆಡ್ಡಾ ತೊ. ಗೊಂತ್ತು ಆಸೊನ್‌ 
ಜಾಂವ್‌. ಗೊಂತ್ತು ನಾಸ್ತಾಂ ಜಾಂವ್‌, ಏಕ್ಷೀಸ್‌ ತೊ ತ್ಕಾ ಶಿಂತ್ರ್ಯಾಳ್ಮಾಕ್‌ ಬೂಧ್‌ ಶಿಕೈನಾಸ್ತಾ೦ 
ರಾ೦ವ್ಚೊನಾ. ರಾಕೊನ್‌ ಪೊಳೆ೦ವ್ಕಾಂ. ಜಾಯ್ತೆ. 


36. ಮೆಲ್ಲ್ಯಾ೦ಚೆ ಉಪದ್ರ್‌ 


ಆಪ್ಲೆಂ ಯ್ಕೊ ವ್ಹೊಡ್ಲಿಮಾ೦ಯ್ದೊ ಕಾಣಿಯೊ ಸಾಂಗೊಂಕ್‌ ಸುರು ಕರ್ನ್‌, ಏಕ್‌ 
ಜೆಂಬಾರ್‌ ಯದೊಳ್‌ ತುಮ್ಕಾ೦ ಸಾಂಗೊಂಕ್‌ ನಾ. ತೊ ಕಹಲೊಗಿ ಮುಳ್ಕಾರ್‌, ಸದಾಂಯೀ 
ರಾತಿಂ ಯೆಗ್ಗಿ೦ ನೀದ್‌ ಯೇನಾತ್ನ್ವಾರ್‌ “ಕಾಣಿ ಸಾಂಗ್‌ ವ್ಹೊಡ್ಲಿಮಾ -” ಮುಣ್‌ ಧೊಸ್ತಾಲೊ. 
ಕೊಣ್‌? ಆಮ್ಚೊ ಪೆದ್ದಾ ಪಾಸ್ಕು. ಧೊಸ್ಹ್ಯಾರ್‌ ತಿ ತಾಕಾ ಕಾಣಿ ಸಾ೦ಗ್ತಾಲಿ. ತೊವೊಳ್‌ ತಿಣೆ 
ಸಾ೦ಗ್‌ಲ್ಲ್ಯೊ ತ್ಕೊ ಕಾಣಿಯೊ ವ್ಹೊಡ್ಲಿಮಾ೦ಯ್ದಾ ಅನಿ ತಿಚಾ ನಾತ್ವಾಚಾ ಜಿಣ್ಮೆಚಾ ಕಾಣಿಯಾ೦ 
ಸಾಂಗಾತಾ ಭೊರ್ಸುಂಚ್ಕೊ ನಾಕಾತ್‌ ಮುಣ್‌ ಅಪ್ಲೆ೦ ತುಮ್ಕಾ೦ ತ್ಕೊ ಸಾಂಗೊಂಕ್‌ನಾಂತ್‌. ಪುಣ್‌ 
ಆನಿ ಮುಖಾರ್‌ ಸಾ೦ಗ್ಕಾ೦ ಮುಣ್‌ ಅಲೆಚನ್‌ ಮ್ಹೊಜಿ. ಎಕಾ ರಾತಿಂ ಪೆಜ್‌ ಜೆವ್ನ್‌ ತಾತಿ ಕರುಂಕ್‌ 
ಆಡ್‌ ಪೊಡ್‌ಲ್ಲೆ ತೆದಾಳಾ ವ್ಹೊಡ್ಲಿಮಾ೦ಯ್ಡ್‌ ಕಾಣಿ ಸುರು ಕೆಲಿ: 

ಆದಿಂ ಮಾಗಾಂ ಮೂಡುಬೈಲಾ೦ತ್‌ ಫೊರಾಸ್ಕ್‌ ಮುಳ್ಳೊ ಎಕ್ಲೊ ರೈತ್‌ ಆಹಾಲ್ಲೊಹಿಂ. 
ತ್ಕಾ ರೈತಾ ಥಂಯ್‌ ಆಹಾಲ್ಲೊ ಆವ್ಸಣ್‌ ಖಂಚೊಗಿ ಮುಳ್ಕಾರ್‌ ಖಾಂಜೂಸ್‌ಪೊಣಾಚೊ. 
ಪಿಟ್ಟಾಸಿ ಮುಳ್ಕಾರ್‌ ಅಸ್ಸಲ್‌ ಪಿಟ್ಬಾಸಿ! ಕೊಣ್ಣಾಯ್ಕೀ ಆಪ್ಲ್ಯಾ ಬಿಡಾರಾಕ್‌ ಆಪೊಯ್ನಾತ್ಲ್ಹೊ. ಆನಿ 
ಕೊಣ್‌ ಪುಣಿ ಸನಿ ಲಾಗ್‌ಲ್ಲಿ೦ ಯೆತಿತ್‌ ಜಾಲ್ಕಾರ್‌ ತಾಂಕಾಂ ಏಕ್‌ ಘೊಟ್‌ ನೀಸ್‌ಯೀ ದೀನಾ 
ತ್‌ಲ್ಲೊ ಮುಂಟ್ಟಾಂ. ತೊ ಮಾತ್ರ್‌ ಯೆರಾ೦ಗೆರ್‌ ವೊಹಾತ್‌ ಜಾಲ್ಕಾರ್‌, ತಾ೦ಗೆರ್‌ ವಾಡ್‌ಲ್ಲೆ೦ 

ಪೂರಾ, ಮೆಳ್‌ಲ್ಲೆ೦ ಮಾಫ್‌ ಮುಣ್‌ ಪುಸೂನ್‌ ಭೊಕಾಯ್ತಾಲೊ. ಮಾತ್ರ್‌ ನೈ ಪೊರ್ತ್ಯಾಕ್‌ 
ವಾಡುಂಕ್‌ ಸಾ೦ಗ್ಮಾಲೊ, ಲಜ್ಮಾಂಡೊ ಖಂಚೊ ! 

ಏಕ್ಬಾವ್ಟಿ೦ ಕಾಳೊಕ್‌ ಪೊಡ್ಬಾನಾ ಸನಿ ಸನಿ ಮುಣ್‌ ಪಡುಬೈಲಾ ಥಾವ್ನ್‌ ಫೊರಾಸ್ಕಾಚೊ 
ಮಾವ್ಕೊ ಕಾ೦ಬಿಲಾಮ್‌ ಮುಳ್ಳೊ ಕಾಟಾಮೆರೆ ವೊಯ್ಲ್ಯಾನ್‌ ಯೆಂವ್ಚೊ ಪೊಳೆವ್ನ್‌ ಫೊರಾಸ್ಕಾಚಿ 
ಮಿಂಟ್‌ ಉಡ್ಲಿ. “ಫೊಜಿ೦ತ್‌ ಜಾಲಿಮೂ, ಏ ಸೊಬಿನಾ! ಪೊಟಾರಿ ಕಾ೦ಬಿಲಾಮ್‌ ಉದೆಲೊಮೂ, 
ದೆವಾ!” - ಮುಣೊನ್‌ ರಾಗಾನ್‌ ಕಡ್ಕಡ್ಲೊ, ಆನಿ ತೊ ಆ೦ಗಾತ್ತ್‌ ತೊ೦ಬು ಮಾರ್ತಾ. ರಾತಿಂ ಘಟ್ಟ್‌ 
ಪೊಟ್ಟಿ ಮಾರ್ಲ್ಯಾ ಶಿವಾಯ್‌ ಪಾಟಿಂ ವೊಹಾನಾ ಮುಳ್ಳೆ೦ ಗೊಂತ್ತು ಜಾವ್ನ್‌, “ಸೊಬಿನಾ! ಆಂವ್‌ 
ಬಿಡಾರಾ೦ತ್‌ ನಾ ಮುಣ್‌ ಸಾಂಗೊನ್‌ ತ್ಕಾ ಖಾವ್ಣ್ಯಾಕ್‌ ಧಾ೦ವ್ನಾವ್ನ್‌ ಸೊಡ್‌" - ಮುಣ್‌ 
ಬೂಧ್‌ಬಾಳ್‌ ದೀವ್ನ್‌ ಕಾಷ್ಟಿ ಪಾಟ್ಲ್ಯಾನ್‌ ವೊಡ್ನ್‌ ಬಾ೦ಧುನ್‌ ನ್ಹಾಣ್ಮೆ ಕೊಟ್ಸ್ಯಾಚಾ ಮಾಳ್ಕಾಕ್‌ 
ಚಡೊನ್‌ ಲಿಪ್ಲೊ. | 

ಪುಣ್‌ ಕಾ೦ಬಿಲಾಮ್‌ ಪೊಟಾರಿ ಜಾಲ್ಕಾರೀ, ಸುರಾತಿ ಬಿಲ್ಕುಲ್‌ ನೈ. ಭೆಷ್ಟೆ೦ ಮುಣ್ಣಾಯೆ. 
ಇತ್ಲ್ಯಾ ಉತರ್‌ ಪಿರಾಯೆರ್‌ ಸೈತಿ ಬೊಯ್ಲಾ ಬೊರಿ ಘೊಳ್ಳಾಲೊ. ರಾಕ್ಸಾಬೊರಿ ಖಾತಾಲೊ, 
ತಹೆಂತ್‌, ತಾ೦ಗೆರ್‌ ಆಯಿಲ್ಲ್ಯಾ ಸೈರ್ಕಾ೦ಕ್‌ಯೀ ಖಾವೊಯ್ತಾಲೊ. ಯಾತ್ತ್‌ ಫೊರಾಸ್ಕಾನ್‌ಯೀ 
ತಾ೦ಗೆರ್‌ ಮೊಸ್ತು ಪಾವ್ಟಿಂ ಧಾದೋಶಿ ಖೆಲಾಂ. ಅಹೆ೦ ಆಸ್ತಾಂ, ಆತಾಂ ಕಾ೦ಬಿಲಾಮ್‌ ಯೇವ್ನ್‌ 
ಅಂಗೆಲಿಂ ಮೆಟಾಂ ಚಡ್ಬಾನಾ, “ಯೆಜ್ಮಾನಿ ಬಿಡಾರಾ೦ತ್‌ - ನಾಂತ್‌, ಫಾಲ್ಕಾ ಆಯ್ಲ್ಯಾರ್‌ 
ಮೆಳ್ಬಾತ್‌'' - ಮುಣಾಲಿ ಸೊಬಿನ್‌- ಪಿಟ್ಟಾಸ್ಕಾಚಿ ಬಾಯ್ಲ್‌. 

“ವೊಣ್ಣೀ, ಸೊಭಿನಾ. ಆಪುಣ್‌ ತುಮ್ನೆರ್‌ತ್ತ್‌ ರಾವ್ತಾಂ.” ಮುಣೊನ್‌ ಘಟ್ಟ್‌ 
ಬೊಸ್ಹೊತ್ತ್‌ ತೊ. 

“ತುಮಿ ಆ೦ಗಾ ರಾವ್ಲಾಾರ್‌, ಥಂಯ್‌ ಫಾಗುರ್‌ ಮಾಂಯ್ಕ್‌ ಭೈ೦ ದಿಸಾನಾಯೇ?'” - 
ಮುಣ್‌ ಈಸಾರ್ಲೆ೦ ಸೊಬಿನಾನ್‌ ತಾಚಿ ಮಾರ್‌ ವೊಹೊಂದಿ ಮುಣ್‌ ಚಿಂತುನ್‌ ತಿಯೀ ಚಿಲ್ಲರಾಚಿ 
ಮಾಮಿ ನೈ. 

“ಕೊಣಾಕ್‌? ರೆಕೆಲಾಕ್‌ಗಿ? ತಿ ಮೆಲ್ಲ್ಯಾಂಕ್‌ ನೈ ಸೈತಾನಾಕ್‌ಯೀ ಮಾಟ್‌ ಕರಿತ್‌! ಕಳ್ಳೆಂ 
ಯೇ ತುಕಾ? ತಿಚೆ ಇಶಾಂತ್‌ ತುಂ ಕಾಂಯ್‌ ಫಿಕಿರ್‌ ಕಿರಿನಾಕಾ” - ಮುಣಾಲೊ ಕಾಂಬಿಲಾಮ್‌. 
ಯ್ಕಾ ಲಜ್ಮಾ೦ಡ್ಕಾಚಿ ಆಡಿ ಕಾಯ್ಲಾತೊ ಘಾಲ್ನ್‌ ಉಕ್ಲಾಯ್ಲ್ಯಾರೀ ಪೊಕ್ಕಾನಾ ಮುಣ್‌ ಭಿಯೆವ್ನ್‌ 
ತಾಕಾ ಜೆ೦ವ್ಕ್‌ ವಾಡ್ಜೆ೦ ಚುಕೊಂವ್ಕ್‌ ತಿಣೆ ಫೊಟ್‌ ಮಾರ್ನ್‌ ಕಹಲೆಂ ಸಾಂಗ್ಲೆಂ ಗೊ೦ತ್ತಾಹಾಯೇ? 

“ಆ೦ವ್‌ ಬುಡ್ಕುಲ್ಕಾಂತ್ಲಿ ತರ್ನ್‌-ಪೆಜ್‌ ಪಿಯೆವ್ನ್‌ ನಿದ್ದಾಂ ಮುಂಟ್ಸಾನಾ ತುಮಿ 
ಆಯ್ದ್ಯಾತ್‌. ಯೆಜ್ಮಾನಿ ಆಹಾಲ್ಲೆ ಜಾಲ್ಕಾರ್‌ ತುಮ್ಚೆ ಖಾತಿರ್‌ ಕು೦ಕಾಡ್‌ ಮಾರ್ರೆ. ತೆಂ ಕಾಮ್‌ 
ಮೊಜೆಯಿಮ್ಚಿ೦ ಜಾಯ್ನಾ” - ಮುಣೊನ್‌ ಸುಕೊ ಸೈಲಾಪ್‌ ಕೆಲೊ ಸೊಬಿನಾನ್‌. ತಿಣೆ ಕೆಲ್ಲಿ ವೊರ್ತಿ 
ಚೂಕ್‌ ತಿ! 

ತಾಕಾ ಭಾಜ್‌ಲ್ಲೆಂ ಮೆಳ್ಳೆಂ. ತ್ಕಾ ಪೊಟಾರ್ಕಾಕ್‌. ಎಕಾತ್ತಾಣೆ ಉಟೊನ್‌ ತೊ ಕುಂಕ್ಡಾ೦ಂಚಾ 
ಘುಡಾಲಾಗಿ೦ ಗೆಲೊ ಆನಿ ಭಿತರ್‌ ಆತ್‌ ಘಾಲ್ನ್‌ ಎಕಾ ಪುಡ್ಬುಡಿತ್ತ್‌ ಕೊ೦ಬೈಕ್‌ ಭಾಯ್ರ್‌ ಕಾಡ್ನ್‌ 

ತಾಣೆ ತಿಚಿ ಗೊಮ್ಬಿ ಚಿಡ್ಡಿಲಿತ್ತ್‌ ಮುಂಟ್ವಾಂ! 
“ಅಯ್ಕೋ! ಮೊಜಾ ಪೊರಾಜಿತಾ! ಆಂತೆ೦ ಕಾಲೆಂ ಕರ್ತಾತ್‌ ತುಮಿ?” - ಸೊಬಿನಾನ್‌ 
ಈಸಾರ್ಲೆ೦. ತಾಕಾ ಕಾ೦ಬಿಲಾನ್‌ ಕಹಲೆಂ ಸಾಂಗ್ಲೆಂ? 


” ಆ೦ವ್‌ಗಿ? ಕುಂಕ್ಷಾಕ್‌ ಸುಟಿ ಕರ್ತಾ೦. ಸರಾರಾ೦ ಆಳೆನ್‌ ವಾಟ್‌ ತು೦” - ಮುಳೆಂ. 
ಬೇಸ್‌ ಜಾಲೆಂ! (ಆಳ್ಕಾಕ್‌ ದೊಡೊ ವಾವ್ರ್‌, ಸುರಾತ್ಕಾಕ್‌ ದೊಡೊ ಖರ್ಚ್‌ ಮುಣ್ಣೆಂ ಆನಿ 
ಕಹಲ್ಮಾಕ್‌?) “ತುಜೆಯಿಮ್ಬಿ೦ ಜಾಯ್ನಾತ್‌ಲ್ಲೆ೦ ಕಾಮು ಆಪುಣ್‌ ಕರ್ತಾಂ. ಫೊರಾಸ್ಕಾಚೊಯೀ 
ಪಾತ್ತೊನಾ” - ಮುಣಾಲೊ ತೊ. 

ಸೊಬಿನಾನ್‌ ಆಳೆನ್‌ ವಾಟ್ಲೆ೦. ಕೊ೦ಬಿ ಫಾಡ್ಜಾ ಜಾಲ್ಮಾ ಉಪ್ರಾಂತ್‌ ತಿ ಉಡೊಂವ್ಕ್‌ 
ಜಾತಾಗಿ? ನಾ, ಶಿತಾಕ್‌ಯೀ ತಾ೦ದು ಧುವ್ನ್‌ ಘಾಲೊ. ಯೆಣೆ ಶಿತ್‌-ನಿಸ್ತೆ೦ ಜಾತಾನಾ, ಪೊಟಾರಿ 
ಕಾ೦ಬಿಲಾಮಾಚಿ ಮಾರ್‌ ಗೆಲ್ಮಾ ಮುಣ್‌ ಚಿಂತುನ್‌. ತೆಣೆ ನ್ಹಾಣ್ಮೆಚಾ ಮಾಳ್ಕಾವೊಯ್ಲೊ ಫೊರಾಸ್ಕ್‌ 
ವ್ಹೊಳೂ ಸಕಯ್ಲ್‌ ಉಡೊನ್‌ ಬಿಡಾರಾಕ್‌ ಆಯ್ಲೊ. ಥಂಯ್‌ ಮಾವ್ಕಾಕ್‌ ಪೊಳೆವ್ನ್‌ ತಾಚಿಂ 
ಅ೦ತರ್ಮಾಳಾ೦ ಉಡ್ಡ್ಲಿ೦! ಆನಿ ಕುಂಕ್ಲಾಮಾಸಾಚೊ ಪೊರ್ಮೊಳ್‌ ತಾಚಾ ಗೋ೦ಪಾರ್‌ ನಾಕಾಕ್‌ 
ರಿಗೊನ್‌ ತೊ ಸಗ್ಳೊತ್‌ ಘಡ್ಬಡ್ಲೊ. 

“ಕಿತೆಂ ಮಾಮಾ? ಕೆದಾಳಾ ಆಯಿಲ್ಲೊಯ್‌?” - ಮುಣೊನ್‌ ತಾಣೆ ಕಷ್ಟಾ೦ನಿ ದಾಂತ್‌ 
ಇಸ್ಮಿತಾನಾ. 

"ಫಾಲ್ಮಾ ಪಾಟಿಂ ಯೆ೦ವ್ಚೊ ತುಂ ಆತಾಂತ್ತ್‌ ಕಹಲ್ಕಾಕ್‌ ಆಯ್ಲೊಯ್‌-ರೆ? ಖಾಲಿ 
ಕಾಷ್ಟೆರ್‌ತ್‌, ಖಂಯ್‌ ಗೆಲ್ಲೊಯ್‌?” - ಮುಣ್‌ ಈಸಾರ್ಲೆ೦ ಕಾಣ್ಣೊಜಿ ಮಾವ್ಕ್ಯಾನ್‌. 

“ಗೆಲ್ಲೆಂ ಕಾಮ್‌ ಆಜ್‌ತ್ತ್‌ ಜಾಲೆಂ. ಆ೦ಗಾಚಿ ಮುಸ್ತಾಯ್ಕಿ ನ್ಹಾಣ್ಕೆ೦ತ್‌ ದೊವೊರ್ನ್‌ 
ಆತ್‌-ಪಾಯ್‌ ಧುವ್ನ್‌ ಬಿಡಾರಾಕ್‌ ಆಯ್ತೊಂ, ಮಾಮಾ" - ಮುಣಾತ್ತ್‌ ರಾ೦ದ್ಪಾ ಕುಡಾಕ್‌ 
ವೊಹೊನ್‌ “ಕಹಲೆ೦ ಕೆಲೆ೦ಯ್‌, ಸೊಬಿನಾ?'' ಮುಣ್‌ ರಡ್ಡೊತ್ತ್‌. ತಿಣೆ ಸಗ್ಳೊ ಜೆ೦ಬಾರ್‌ 
ಸಾ೦ಗ್ಲೊ. ಸಾಂಗ್ಲ್ಯಾರ್‌, “ಕಾಡ್ಜ್‌ ಘಾಲ್ಲೊ ಖಂಚೊ! ಆಮ್ಲೆರ್‌ ಯೇವ್ನ್‌ ಯೆಜ್ಮಾನ್‌ಪೊಣ್‌ 
ಚಲಯ್ತಾ! ಆಕಾ ಪೊಟ್ಟಿ ಮಾರುಂಕ್‌ ಜಾಯ್‌ ದೆಡಾ ಸೆರಾಚೆ೦ ಆನಿ ಸಗ್ಳಿ ಕೊ೦ಬಿಯೀ ಪಾ೦ವ್ಚಿ 
ನಾ!' ಮುಣ್‌ ಪುರ್ಪುರೊನ್‌, ಪೊತಿಣಿಚಾ ಕಾನಾ೦ತ್‌ ಉಲೊವ್ನ್‌ ಏಕ್‌ ಭಾರಿ ಲಾಯೇಕ್‌ 
ಉಪಾಯ್‌ ಶಿಕೊವ್ನ್‌ ದಿಲೊ-ತ್ಕಾ ಪೊಟಾರಿ ಕಾ೦ಬಿಲಾಮಾಕ್‌ ಬೂಧ್‌ ಶಿಕೊ೦ವ್ಕ್‌. 


ತ್ಕಾ ಪೊರ್ಮಾಣೆ ಜೆ೦ವ್ಕ್‌ ಬೊಸ್ತಾನಾ ಸೊಬಿನಾನ್‌ ಆಪ್ಲ್ಯಾ ಘೊವಾಕ್‌ ಗೂಂಡ್‌ 
ಮಾಲ್ತೆಂತ್‌ ಕೊಂಬೈಚ್ಕೊ ಜಾಂಗೊ ಆನಿ ಬೊರೆಶ್ಕೊ ವ್ಹೊಡ್ಲ್ಲೊ ಮಾಸಾಚ್ಕೊತ್ತ್‌ ಪೊಡಿ 
ವಾಡ್ಜ್ಯೊ, ಉರ್‌ಲ್ಲ್ಯೊ ಆಪ್ಣಾಕ್‌ತ್ತ್‌ ಸೊಡ್ಲೊ ಕು೦ಡ್ಲ್ಯಾ೦ತ್‌. ಸಯ್ರ್ರ್ಯಾಕ್‌ ಉತಳ್‌ ಪಿರಿ೦ತ್‌ 
ದೊಂಕ್ಕ್ಯೊ ಆನಿ ಆಡ್ಕುಟಾ೦ ಆನಿ ಭೊರ್ಕಿಕ್‌ ಘಾಲ್ಲ್ಯಾ ಕಾರಾ೦ದ್ಕಾಚ್ಕೊ ಪೊಡಿ ಘಾಲ್ಕೊ. ಪೊಳೆವ್ನ್‌ 
ಕಾ೦ಬಿಲಾಕ್‌ ಕಹೆ೦ ಜಾಯ್ನಾಕಾ? ಆಶೆಲ್ಲ್ಯಾಕ್‌ ನಿಶೆಲ್ಲೆ೦ ಮೆಳ್ಳೆಂ! ಪುಣ್‌, ತಾಣೆ - ಯ್ಕಾ ಪಿಟ್ಟಾಸ್ಮಾ 
ಫೊರಾಸ್ಕಾಕ್‌ ಬೂಧ್‌ ಶಿಕಯ್ನಾತ್ಲ್ಯಾರ್‌ ಆಪುಣ್‌ ಕೈತಾನಾಕ್‌ ಜಾಲ್ಲೊ ಚೆಡೊ ಪೂತ್‌ ಕಾ೦ಬಿಲ್‌ 
ನೈ-ಮುಣ್‌ ಸೊಪುತ್‌ ಘಾಲೊ ಮೊತಿಂತ್‌ತ್ತ್‌. 

“ತುಕಾ ಬೂಧ್‌ ನಾಂಗಿ, ಸೊಬಿನಾ? ಆಜ್‌-ಫಾಲ್ಕಾ ಮೊರ್ದಾ ಮ್ಹಾತಾರ್ಕಾಕ್‌ ಮ್ಹಾಕಾ 
ಬೊಶೆಚಾ ಪಿರಿಂತ್‌ ವಾಡ್ನ್‌, ಘರ್ಚಾ ಯೆಜ್ಮಾನ್ಮಾಕ್‌ ಮಾತ್ಕೆಚಾ ಪೊರ್ನ್ಮಾ ಆಯ್ದಾನಾ೦ತ್‌ 
ವಾಡ್ದಾ೦ಯ್‌ಮೂ!” - ಅಹೆ೦ ಸಾಂಗೊನ್‌ ಕಾ೦ಬಿಲಾಮಾನ್‌ ಫೊರಾಸ್ಕಾಚಿ ಮಾಲ್ತಿ ವೋಡ್ಜ್‌ 
ಕಾಣೆವ್ನ್‌, ಆಪ್ಣಾಚಿ ಪೀರ್‌ ತಾಕಾ ದಿಲಿ. ತೆದಾಳಾ ಫೊರಾಸ್ಕಾಕ್‌ ಜೀವ್‌ ಆಹಾಗಿ? ಆತಾಂ ವ್ಹೊ 
ಪೂರಾ ಮಾಸ್‌ ಆಮ್ಕಿತಾ; ಆಪ್ಣಾಕ್‌ ಆಡ್ಕುಟಾಂ! - ಮುಣ್‌ ಭಿಯಾನ್‌ ಏಕ್‌ ಉಪಾಯ್‌ ಕರ್ನ್‌ 
| "ಆಮ್ಲೆರ್‌ ಸದಾ೦ಯೀ ರಾತಿಂ ಜೆವ್ತಾನಾ ಲಾಗ್ಫಿಲ್ಮಾ ಸೊಮ್ಯಾನಾ ಥಾವ್ನ್‌ ಮೆಲ್ಲಿಂ ಉಟೊನ್‌ 
ಯೇವ್ನ್‌ ಚಿಮ್ನಿ ಪಾಲ್ವೊವ್ನ್‌ ಭಿರಾಂಕುಳ್‌ ಕಿತಾಫೊತ್‌ ಕರ್ತಾತ್‌ ಮುಂಟ್ಬಾಂ! ತುಕಾ ಮೆಲ್ಲ್ಯಾ೦ಚೆ೦ 
ಭೈ೦ ದಿಸ್ತಾಗಿ ಮಾಮಾ?” - ಮುಣೊನ್‌ ಈಸಾರ್ಲೆ೦ ಫೊರಾಸ್ಕಾನ್‌ ಆಪ್ಲ್ಯಾ ಪೊತಿಣಿಕ್‌ ದೊಳೊ 
ಮೊಡ್ನ್‌. ತಿಕಾ ಮತ್ತಬ್‌ ಸುಸ್ತಾಲೊ. 

“ಏ ಸಾಯ್ಬಾ, ಸಾಲ್ವಾದೊರಾ! ವ್ಹೊಯ್‌ಗಿ ಕಿತೆ೦?''- ಕಾ೦ಬಿಲಾನ್‌ ಉದ್ದಾರ್ತಾನಾ, 
ಸೊಬಿನಾನ್‌ ತಾಕಾ ಗೊಂತ್ತು ಜಾಯ್ದಾತ್‌ಲ್ಲೆಬೊರಿ ಚಿಮ್ಲಿ ಫುಕ್ಕ್‌ ಕೆಲಿ. ಕಾಳೊಕ್‌ ಭು೦ಯಾರ್‌! 
ದೊಳ್ಕಾ೦ತ್‌ ಬೊಟ್‌ ಘಾಲ್ಕಾರೀ ದಿಸಾನಾ. ಆಪ್ಣಾಚಿ ಮಾಲ್ತಿ ಕಾಣೆ೦ವ್ಕ್‌ ಫೊರಾಸ್ಕಾನ್‌ ಆತ್‌ 
ಮುಖಾರ್‌ ಯೆಲ್ಲೊತ್ತ್‌ ಗೊಂತ್ತು. ತೆದಾಳಾ ಕಹಲೆ೦ ಘಡೊನೊಜೊ ಜಾಲ್ಲೆಂ, ತೆಂ ಘಡ್ಲೆ೦ತ್ತ್‌. 
ಸೊಮ್ಯಾನಾಂತ್ಲಿ೦ ಮೆಲ್ಲಿ೦ ಉದೆಲಿ೦ತ್ತ್‌ ಮು೦ಟ್ಟಾ೦. ಯೇವ್ನ್‌ ತಾಣಿಂ ತೆಗಾ೦ಯ್ಕೀ ಸರ್ಸರಿತ್ತ್‌ 
ಫೊಪಾಯ್ಲೆಂ, ಮುಣ್‌ ದಿಸ್ತಾ. ಭಿಯಾನ್‌ ತಾಂಚಿ ಲೆಂಡಿ ಗುಡ್ಡುಡ್ಲಿ. ಕಹಲಿ ಭಿರಾಂಕುಳ್‌ 
ಆರಾಬ್ಬಾಯ್‌ ಬಾವ್ಹಾಂ೦ಚಿ! 


"ಆಯ್ಯಯ್ಕೋ! ಮೆಲೊ೦ಮೂ ದೆವಾ! ಕಹಲೆ೦ ಪೊರಾಜಿತ್‌ ಯೆಂ?” - ಬೊಬಾಟ್ಲೊ 
ಫೊರಾಸ್ಕ್‌. 

"ಏ ಸುಕುರ್‌ ಸಾಯ್ಬಿಣ್ಕೆ! ಆಮ್ಕಾ೦ ರಾಕ್‌ ಮಾಯೇ!” - ಪೊರಾತುನ್‌ ಮಾಗ್ದೆ೦ 
ಸೊಬಿನಾನ್‌. 


"ಏ ಫೊರಾಸ್ಕಾ!'' ರಾಂದ್ಸಾ ಕುಡಾ ಥಾವ್ನ್‌ ಬಾಂಗ್‌ ದಿಲೊ ಕಾ೦ಬಿಲಾನ್‌ ದೊಡ್ಬೊಡೊನ್‌, 
ಆನಿ ಥೊಡ್ಕಾ ಯೆಳಾನ್‌-ಮೆಲ್ಹಿಂ ಮ್ಹಾಕಾ ಧರ್ನ್‌ ವ್ಹೊರ್ತಾತ್‌ಮೂ, ಪುತಾ!” - ಮುಣ್‌ ಆಂಗ್ಲಾ 
ಥಾವ್ನ್‌ ತಾಚೆಂ ರಡ್ಡೆಂ! 


ಫೊರಾಸ್ಕಾನ್‌ ಯೆಗ್ಗಿ ಯೆಗ್ಗಿ೦ ಕಾಡಿ ಕಾಡ್ಜ್‌ ಚಿಮ್ನಿ ಪೆಟಯ್ತಾನಾ ಕಹಲೆಂ ಪೊಳೆಂವ್ಲೆಂ? 
ಮಾಸ್‌ ವಾಡ್‌ಲ್ಲಿ ಮಾಲ್ತಿ ನಪೈೆ೦ಚ್‌ ಜಾಲ್ಯಾ! ರಾಂದ್ಪಾ ಕುಡಾಂತ್ಲೆ೦ ಮಾಸಾಚೆಂ ಕುಂಡ್ಲೆಂಯೀ 
ಮಾಯಾಗ್‌ ಜಾಲಾಂ! ಮಾತ್ರ್‌ ನೈ, ಕಾಂಬಿಲಾಮಾಕ್‌ಯೀ ಮೆಲ್ಲ್ಯಾ೦ನಿ ವ್ಹಾವೊಯ್ಲಾ! ಬಾಯ್ಲ್‌ 
ಮಾತ್ಕಾರ್‌ ಆತ್‌ ದೊವೊರ್ನ್‌ ಬೊಸ್ತಿ. 

ಬೊಸ್ಲ್ಯಾರ್‌, ಸಕಾಸ್‌ ಸತ್‌ ಗಜಾಲ್‌ ಫೊರಾಸ್ಕಾಚಾ ಗೋ೦ಟು ಮಾಂಡ್ಜಾಕ್‌ 
ರುಳ್ಕೊನ್‌, “ತ್ಕಾ ಸೈತಾನಾಚೆ೦ ಪೊಟ್‌ ಫುಟೊನ್‌ ವೊಹೊಂಕ್‌!” - ಮುಣ್‌ ಶಿರಾಪ್‌ ಘಾಲ್ಡ್‌ 
ತ್ಕೊ ದೊಂಕ್ಕ್ಯೊ ಆನಿ ಆಡ್ಕುಟಾ೦ ಆಹಾಲ್ಲ್ಯಾ ಪಿರಿಲಾಗಿಂ ಗೆಲೊ. 

37. ಮರ್ಯಾದಿಚೊ ಸಯ್ರೊ 


ಆದಿಂ ಏಕ್ಬಾವ್ಟಿ೦ ಆಪ್ಲೆಂ ತುಮ್ಕಾಂ ಆಮ್ಚಾ ಪೆದ್ದಾ ಪಾಸ್ಕುನ್‌ ಕಾಣ್ಣೊಜ್ಮಾಕ್‌ ಬೂಧ್‌ 
ಶಿಕಯಿಲ್ಲ್ಯಾ ಇಶ್ಶಾ೦ತ್‌ ಸಾಂಗ್‌ಲ್ಲೆಂಗಿ ನಾ? ಉಪ್ರಾ೦ತ್‌ ಸದಾಂಯೀ ಮ್ಹೊಸಿಕ್‌ ತಣ್‌ ಆಡ್ಜ್‌ 
ಘಾಲ್ನ್‌ ಆನಿ ತಾಳ್ಜೆ೦ ವೊತುನ್‌ ತಿಚೊ ಪೋಸ್‌ ಕೆಲ್ಲ್ಯಾಕ್‌ ದೋನ್‌ ಕುಟ್ಟಿಂ ಧೂದ್‌ 
ದೀ೦ವ್ಕ್‌ಲಾಗ್ಲೊ. ಕೊಣ್‌? ತೊ ಕಾಣ್ಣೊಜಿ - ನಾಯ್ಕ್‌ ಮುಳ್ಳೊ. 


ಅಹೆ೦ತ್ತ್‌ ತಾಂಚೆ ದೊಗಾಂ ಮೊಧ್ಲೊ ವೈವಾಟ್‌ ಯ್ಕಾ ಥೊರಾನ್‌ ಚಲೊನ್‌ ಆಸ್ತಾಂ, 
ಮಾಗಿರ್‌ ಕಹಲೆಂ ಜಾಲೆಂ ಗೊ೦ತ್ತಾಹಾಯೇ? ಏಕ್‌ ಬೊರೋಸೊ ಉಪಾಯ್‌ ರುಳ್ಳಾಲೊ ತಾಚಾ 
ಮೊತಿಕ್‌. ಕೊಣಾಚಾ ಮೊತಿಕ್‌? ತ್ಕಾ ನಾಯ್ಕಾಚಾ ಮೊತಿಕ್‌. ವ್ಹೊ ಚೆರ್ಕೊ ಬಜೀ ಬೆಪ್ಪಾ ಊಟ್‌ 
ಮುಳ್ಕಾರ್‌ ಉಟ್ಟಾ, ಬೊಸ್‌ ಮುಳ್ಕಾರ್‌ ಬೊಸ್ತಾ. ಆಚೆಕರ್ನಾ ಬೊರೇ೦ ಘೊಳಯ್ತಾಂ. ಆಯ್ಲೆ 
ವಾರ್‌ತ್ತ್‌ ತ್ಕಾ ಪಿಸಾ೦ಟಾಕ್‌ ಸಾಗ್ಟೊಳಿ ಕರ್ಚಿ ಪಿಶಿ ಆಲೊಚನ್‌ ಯೇವ್ನ್‌, ಆಪ್ಲ್ಯಾ ಗಾದ್ಮಾಂತ್‌ 
ತಾಣೆ ಸಾಗ್ಕೊಳಿ ಕೆಲ್ಲ್ಯಾನ್‌, “ರುಭಾಡಾ೦ಚಾ ವೊಯ್ರ್‌ ಜಾಲ್ಲೆಂ ಪೂರಾತುಕಾರೆ” - ಮುಳ್ಳೆಂ ತೆದಾಳಾ 
ಆಪ್ಲೆಂ ಕಣ್ಣಿ, ಹಳದ್‌, ಆನಿ ಆಲೆಂ ಲಾವ್ನ್‌ ಜಾಲ್ಲೆ ೦ ಪೂರಾ ಆಪ್ಲೆಂ ಭಿತರ್‌ ಘಾಲ್ಲೆಂ. ಆನ್ಕೇಕ್‌ 
ಪಾವ್ಟಿ “ಪೊ೦ದಾ ಜಾಲ್ಲೆ೦ ಪೂರಾ ತುಕಾ ಆಹೊಂದಿರೆ'' - ಮ್ಹಣ್‌ ಸಾಂಗೊನ್‌ ಆಳ್ಸಾಂದೊ, 
ಭೆಂಡ್‌, ವಾ೦ಯ್ಗೆ ಘಾಲ್ನ್‌ ಪೊರ್ತುನ್‌ ಜಾಲ್ಲೆಂ ಬೆಳೆ೦ ಪೂರಾ ಆಪ್ಲೆ೦ ಸಾಗ್ಸಿಲ್ಲ್ಯಾನ್‌ ತಾಕಾ 
ಬಿಂಡಿಸೊಲಾಂ! ಅಹೆಂ ತಾಚೆವರ್ವಿ೦ ಬೊರೊ ಲಾಭ್‌ ಆಹಾ ಆಪ್ಣಾಕ್‌ ಮುಣ್‌ ಚಿಂತುನ್‌ ತಾಕಾ 
ಕಾಯಾಮ್‌ ಕಾಮಾಕ್‌ ರಾವೊಯ್ಲೊ. ಕೊಣಾಕ್‌? ಆಮ್ಚಾ ಪೆದ್ದಾ ಪಾಸ್ಕುಕ್‌. 

ರಾವೊಯ್ಲ್ಯಾರ್‌, ತಾಚಿ ಮೊಜುರಿ ಜಾವ್ನ್‌ ತಾಕಾ ಕಹಲೆಂ ದಿತಾಲೊ ತೊ? ದೋನ್‌ 
ಕುಟ್ಟಿ೦ ಧೂದ್‌ ನೈ೦ ಆಸ್ತಾಂ, ದೊನ್ಸಾರಾಂ ತಾ೦ಗೆರ್‌ತ್ತ್‌ ವಾಡ್ಬಾಲೊ, ನಾತ್ಲ್ಯಾರ್‌ ತೊ ಆಪ್ಲ್ಯಾ 
ಬಿಡಾರಾಕ್‌ ವೊಹಾತ್‌ ಮುಣ್‌ ಭಿಯೆವ್ನ್‌. ಪುಣ್‌ ಕಹಲೆ೦ ವಾಡ್ಜ್ಯಾರ್‌ಯೀ, ಫಕೀರಾಕ್‌ ಫಿಕಿರ್‌ 
ನಾ ಮುಳ್ಳೆಬೊರಿ, ದೊಳೆ ಧಾ೦ಕುನ್‌ ಖಾತಾಲೊ; ಆನಿಕೀ ಜಾಯ್‌ ಮುಣಾನಾಸ್ತಾಂ ಜೆವ್ನ್‌ 
ಉಟ್ಟಾಲೊ ಬಾವ್ದೊ. ಆತಾಂ ತೊ ಬೊರೇಂ ಕಾಮ್‌ ಕರ್ತಾಲೊ ಪೊಳೆಯಾ; ನೈ ಸಸಾರಾಯೆನ್‌ 
ಮೆಳ್ಳಾ ಮುಣ್‌ ತಾಕಾ ಮ್ಹಾರಾಬೊರಿ ಘೊಳಯ್ತಾಲೊ ತೊ ನಾಯ್ಕ್‌. ತೆದಾಳಾ ತಾಕಾ ಭುಕ್‌ 
ಲಾಗ್ಮಾಲಿಗಿ ನಾ? ಘಾಲ್ಲೆಂ ಖಾತಾಲೊ - ಭುಕೆಕ್‌ ತೊ೦ಡ್ಲಾ೦ವ್ಕ್‌ ನಾಕಾ ನಿದೆಕ್‌ ಉಶೆ೦ ನಾಕಾ 
ಮುಳ್ಳೆ ಬೊರಿ. 


ಏಕ್ಸಾವ್ಟಿ೦ ಕಹಲೆ೦ ಜಾಲೆಂ ಮುಂಟ್ಬ್ಟಾಂತ್‌ ತುಮಿ? ನಾಯ್ಕಾಚಿ ಬಾಯ್ಲ್‌ ನಾತ್‌ಲ್ಲಿ 
ಕುಳಾರಾ ಗೆಲ್ಲಿ - ಈಟ್ಫ್ಛಾ ಮುಳ್ಳೆಕಡೆ. ಕಳ್ಳೆಂಯೇ ತುಮ್ಕಾ೦? ತೊ ದೀಸ್‌ ಸೊಮಾರ್‌ ಜಾಲ್ಲ್ಯಾನ್‌ 
ನಾಯ್ಕಾಕ್‌ 'ಗೊಡಾಚಾ ಆಂಗ್ಲಿ' (ಬೆಲ್ತ೦ಗಡಿ) ಮುಳ್ಳೆಕಡೆ ಸಾ೦ತೆಕ್‌ ವೊಹೊಂಕ್‌ ಆಹಾಲ್ಲೆಂ. 
ಸಕಾಳಿಂ ಯೆಗ್ಗಿ೦ ರಾಂದುನ್‌ ದೊವೊರ್ನ್‌ ಭಾಯ್ರ್‌ ಸರ್ಲೊ. ರಾಂದುಂಕ್‌ ಶಿಕ್‌ಲ್ಲೊ ತೊ 
ನಾಯ್ಕಿಣಿಚಾ ಕಾರ್ಭಾರಾ ಧರ್ಮಾನ್‌. ಕಹಲ್ಮಾಕ್‌ ಮುಳ್ಕಾರ್‌ ತಿ ಈಟ್ಛಾಚಾ ಗುರ್ಕಾರಾಚಿ ಧುವ್‌ 
ಜಾವ್ನಾಹಾಲ್ಲಿ ದೆಕುನ್‌೦ತ್ತ್‌. ತೆಂ ಮೊರೊ೦ದಿಮೂ. ಸಾಂತೆಕ್‌ ಯೆಚಾ ಪೊಯ್ಲೆ೦ ಆಮ್ಚಾ ಪೆದ್ದಾ 
ಪಾಸ್ಕುಲಾಗಿ೦ ತಾಣೆ ಕಹಲೆಂ ಸಾಂಗ್ಲೆಂ? 

“ಆಳೆರೆ, ಆಪಾ, ಆಪ್ಲೆ ಆ೦ಗಾ ಬಿಡಾರಾ೦ತ್‌ತ್ತ್‌ ಬೊಸ್ಲ್ಯಾರ್‌ ಜಾಯ್ನಾ. ಮ್ಹಾಕಾ ಹಜಾರ್‌ 
ರಾಟಾವೊಳಿ ಆಹಾತ್‌. ಯೆಜ್ಮಾನ್‌ ಈಟ್ಟಾ ಗೆಲ್ಲಿ ತಿ ಥಂಯ್‌ ಲಾ೦ಕುಡ್‌ ಜಾಲ್ಮಾ ಮುಣ್‌ ದಿಸ್ತಾ. 
ಒಟ್ಟಾರೆ ಅಪ್ಣಾಚೆ ಕಷ್ಟ್‌....... ” ಮುಂಟ್ಟಾನಾ. 


“ಕಷ್ಟ್‌ ಕಹಲೆ, ಮಾಮಾ? ನ್ಹಾತಾನಾ ಪಾಟ್‌ ಘಾಸುಂಕ್‌ ಕೊಣ್ಣಿನಾ ಮುಣ್‌ಗಿ?'' 
ಮುಣೊನ್‌ ಈಸಾರ್ಲೆ೦. ಕೊಣೆ? ಪಾಸ್ಕುನ್‌. 


"ತೊಂಡ್‌ ಧಾಂಕ್‌ರೆ. ತುಕಾ ನಾಕಾತ್‌ ಕಾನುನಾಂ! ಅಳೆ, ದೊನ್ಸಾರಾಂಯಿತ್ಸ್ಯಾಕ್‌ 
ಮೊರ್ಯಾದಿಚೊ ಫಲಾಣೊ ಎಕ್ಲೊ ಸೈರೊ ಯೇಂವ್ಕ್‌ ಪುರೊ. ತಾಕಾ ಬೊರ್ಕಾ ಥೊರಾನ್‌, 
ಮುಳ್ಕಾರ್‌ ಮೊರ್ಯಾದಿನ್‌ ಪೊಳೆ, ಆನಿ ಆಪುಣ್‌ ಪಾಟಿಂ ಯೆತಾಂ ಪೊರ್ಯಾಂತ್‌ ರಾವೊಂಕ್‌ 
ಸಾಂಗ್‌. ದೀಸ್‌ ಬುಡ್ಡಾ ಆದಿಂ ಪಾಟಿಂ ಯೆತಾಂ ಆಪುಣ್‌. ತಿಕ್ಕೆ ಚತ್ರಾಯೆನ್‌ ಚಲ್‌ಹಾಂ!” - 
ಮುಣೊನ್‌ ತೊ ಗೆಲೊ ಸೀದಾ ಮುಡ್ಲಾ ಕುಸಿಕ್‌. 


“ಜಾಯ್ತ್‌” ಮುಣೊನ್‌ ವ್ಹೊ ಬಿಡಾರಾ೦ತ್‌ತ್ತ್‌ ರಾವ್ಲೊ. ಕೊಣ್‌? ಪಾಸ್ಕು. ರಾವೊನ್‌ 
ದೊನ್ಸಾರ್‌ ಉತರ್ತಾನಾ ಆಯ್ದೊನಿಯೇ? ಅರೆ! ಕೊಣ್‌ಗಾಯ್‌? ಸೈರೊಗಿ? ಏ ಶೀ! ಸೈರೊಯೀ ನೈ, 
ದೈರೊಯೀ ನೈ, ಆನಿ ಕೊಣ್‌ ಮೆಲ್ಲೊ? ರಾವಾ, ಸಾಂಗ್ಲಾಂ. 


ಕಟ್ಟಿ ಆನಿ ದಾ೦ಡೊ ಕಾಣೆವ್ನ್‌ ಆ೦ಗ್ಲಾಚಾ ಪೊ೦ತಾರ್‌ ರಾವ್ದಾ. “ತೀನ್‌ ದಿಸಾಂ ಥಾವ್ನ್‌ 
ಉಪಾಶಿ೦ ಆಹಾ೦. ಪೊಟಾಕ್‌ ಕಾ೦ಯ್‌ ದಿಯಾ” - ಮುಣ್‌ ತಾಣೆ ಪಿಂರ್ಗಾಲ್ಲೆಂ ಆಕಾ 
ಆಯ್ಕೊಂಕ್‌ತ್ತ್‌ನಾ, ಯ್ಯಾ ಪಾಸ್ಕುಕ್‌. ತಾಚಿ ಆಲೆಚನ್‌ ದುಸ್ರಿತ್ತ್‌. ಧನ್ಕಾನ್‌ ಸಾ೦ಗ್‌ಲ್ಲೊ 
ಮೊರ್ಯಾದಿಚೊ ಸೈರೊತ್ತ್‌ ಆಯ್ಲೊ ಮ್ಹಣ್‌ ಚಿಂತುನ್‌ ಭಾಯ್ರ್‌ ಧಾಂವೊನ್‌ ಚಾರ್‌ತ್ತ್‌ 
ಭಾಕ್ಕಾರಾಂನಿ ತಾಚೆಲಾಗಿಂ ಪಾವ್ಲೊ ಆನಿ ಆಪ್ಲೆ ದಾಂತ್‌ ಇಸ್ಕುನ್‌ ಕಹಲೆ೦ ಮುಣಾಲೊ? 


“ಸಲಾಮ್‌, ಮಾಮಾ! ಯೇ ಯೇ, ಉದಕ್‌ ದಿತಾಂ. ಆತ್‌-ಪಾಯ್‌ ಧು. ಧನಿ ನಾ 
ಗೊಡಾಚಾ ಆಂಗ್ಡಿ ಸಾಂತೆಕ್‌ ಗೆಲಾ. ದೀಸ್‌ ಬುಡ್ಡಾ ಆದಿಂ ಪಾಟಿಂ ಯೆತೊಲೊ. ಧನಿನ್‌ 
ಸಾಟ್ಲಿ-ಪೊಟ್ಲಿ ಬಾ೦ಧುನ್‌ ಕಾಣೆವ್ನ್‌ ಈಟ್ಟಾ ಗೆಲ್ಮಾ. ತಿಂ ನಾತ್ಲ್ಯಾರ್‌ ಕಿತೆಂ? ಆಪುಣ್‌ ಆಹಾಂಗಿ 
ನಾ? ತುಂ ಕಾಯ್‌ ಫಿಕಿರ್‌ ಕರಿನಾಕಾ”- ಮುಣೊನ್‌ ಸೈಲಾಪ್‌ ಕರಿಲಾಗ್ಲೊ. ಭಿಕಾರ್ಮಾ ಕೊರ್ಗಾರಾಕ್‌ 
ಭಾಜ್‌ಲ್ಲೆಂ ಮೆಳ್ಳೆಂ. 


ತಾಣೆ ಆತ್‌-ಪಾಯ್‌ ಧುಲ್ಕಾ ಉಪ್ರಾಂತ್‌ ತಾಕಾ ಭಿತರ್‌ ಆಪೊವ್ನ್‌ ವ್ಹೊರ್ನ್‌ 
ಬೊಸೊಯ್ಲೊ ಪಾಸ್ಕುನ್‌. ಆನಿ ಜೆಂವ್ಕ್‌ ವಾಡ್ಗೆ೦-ತೊ ಕಹಲಿತ್ತ್‌ ದಾಕ್ಸೆಣ್‌ ಕರಿನಾಸ್ತಾಂ, 
ದೋದೋನ್‌ ಪಾವ್ಟಿಂ ಪೊರ್ತ್ಯಾಕ್‌ ಕಾಣೆವ್ನ್‌ ಜೆವೊ. ಮಾಗಿರ್‌ " ಧನ್ಮಾನ್‌ ಸಾಂಗ್ಲಾಂ ಮ್ಹಾಕಾ 
ತುಕಾ ಮೊರ್ಯಾದಿನ್‌ ಪೊಳೆಂವ್ಕ್‌. ಆತಾಂ ತುಜೆಂ ಪೊಟ್‌ ಜಡ್‌ ಜಾಲಾಂ ನಿಯೇ? ದೆಕುನ್‌ ತುಂ 
ತಿಕ್ಕೆ ಆಡ್‌ ಪೊಡೊನ್‌ ಇಶೆವ್‌ ಕಾಣ್ಫೆ, ಮಾಮಾ, ಧನಿ ಯೆತಾಸರ್‌ ರಾವಾಜೆ ತುಂವೆಂ, ನಾತ್ಲ್ಯಾರ್‌ 
ತೊ ಮ್ಹಾಕಾ ಗೊಪ್ಪಿ ಕರಿತ್‌” - ಮುಣೊನ್‌ ಧನ್ಮಾಚೊ ಮಾ೦ಚೊ ದಾಕಯ್ಲೊ ತಾಕಾ. ಭಿಕಾರಿ 
ತಾಚೆರ್‌ ಆಡ್‌ ಪೊಡೊನ್‌ ತಾತಿ ಕರಿಲಾಗ್ಲೊ. ಜಲ್ಮಲ್ಲ್ಯಾಕ್‌ ಯೆದೊಳ್‌ ತೊ ಅಹಲ್ಮಾ 
ಮಾಂಚ್ಕಾರ್‌ ನಿದೊ೦ಕ್‌ನಾತ್‌ಲ್ಲ್ಯಾನ್‌ ಥೊಡ್ಕಾತ್ತ್‌ ಯೇಳಾನ್‌ ಮಾಂಕ್ಷಾ ಸರ್ಗಾಕ್‌ ವೊಹೊನ್‌ 

ಸೊಪ್ಲಾಂತ್‌ ಕೆಳಿ೦ ಖಾ೦ವ್ಕ್‌ ಲಾಗ್ಲೊ. ಭಿಕಾರಿ ಆಹಾಲ್ಲೊ೦ ಆಪುಣ್‌ ರಾಯ್‌ ಜಾಲ್ಲೆಬೊರಿ 
ಸೊಪ್ಲೆ೦ವ್ಕ್‌ಲಾಗ್ಲೊ ಬಾವ್ನೊ! 

ಸಾಂಗ್‌ಲ್ಲೆಬೊರಿತ್‌, ಧರ್ಣಿಕ್‌ ಕಾಳೊಕ್‌ ಪೊಡ್ಬಾನಾ ಸಾಂತೆ ಥಾವ್ನ್‌ ಪಾಟಿಂ ಯೇವ್ನ್‌ 
ಪಾವ್‌ಲ್ಲೊ ಧನಿ ಪುರಾಸಾಣೆನ್‌ ಥೊಕೊನ್‌ ಗೆಲ್ಲೊ. ಘರ್ಚಿ೦ ಮೆಟಾಂ ಚಡೊನ್‌ ಖರ್ಶೆತ್ತ್‌“ಏ 
ಜೆಜು!” ಮುಣೊನ್‌ ಉಸ್ವಾಸ್‌ ಸೊಡಿಲಾಗ್ಲೊ ಆನಿ ಸೊಪ್ಕಾರ್‌ ಕುಲೆ ತೆಂಕುನ್‌ ತಿಕ್ಕೆ ಭಾರ್ಕಣ್‌ 
ಕಾಡ್ಮಾ೦ ಮ್ಹಣ್‌ ಚಿ೦ತ್ತಾನಾ, “ತುವೆಂ ಸಾ೦ಗ್‌ಲ್ಲೊ ಮೊರ್ಯಾದಿಚೊ ಸೈರೊ ಆಯ್ಲಾ, ಮಾಮಾ, 
ಆ೦ವೆ೦ ತಾಕಾ ಮೊರ್ಯಾದಿನ್‌ ಪೊಳೆಲಾ. ತೊ ಜೆವ್ನ್‌ ತುಜಾ ಮಾಂಚ್ಕಾರ್‌ ನಿದ್ಲಾ ಪೊಳೆ' - 

ಮುಣಾಲೊ ಪಾಸ್ಕು. 


ಭಿತರ್‌ ವೊಹೊನ್‌ ಪೊಳೆತಾನಾ 'ಅ೦ಗರ' ಮುಳ್ಳೊ ಕೊರ್ಗಾರ್‌ ತೊ ಮುಳ್ಳೆ೦ ಕಳೊನ್‌ 
ನಾಯ್ಕಾಕ್‌ ಟಪ್ಸ್‌ ಕರ್ನ್‌ ಪಾಯಾ೦ಚೊ ತಕ್ಲೆಕ್‌ ಚಡ್ಲೊ. ಕ್ರೋಧಾನ್‌ ಉಡೊನ್‌ "ಆಪ್ಲೆಂ 
ಸಾ೦ಗ್‌ಲ್ಲೊ ಸೈರೊ ವ್ಹೊ ನೈರೆ, ಬೆಕುಫಾ! ಯ್ಕಾ ಕೊರ್ಗಾರಾಕ್‌ ಮೊಜಾ ವಾಟ್ಲೆಂತ್‌ ವಾಡ್ನ್‌ 
ಮೊಡ್ಡಿ ಪುಸುನ್‌ ದೊವೊರ್ಹ್ಕಾಯ್‌ ಆನಿ ಮೊಜಾತ್ತ್‌ ಭಿಚಾಣ್ಕಾರ್‌ ತಾಕಾ ನಿದಾಯ್ಲಾಯ್‌ 
ಫೊಡ್ಬಶ್ಶಾ!'' ಮುಣೊನ್‌ ತ್ಕಾ ಪೆದ್ದಾ ಪಾಸ್ಕುಕ್‌ ಸರ್ಸರಿತ್ತ್‌ ಫೊಪಾವ್ನ್‌ ಮಾಗಿರ್‌"ಲಕ್ಕ್‌ಲಯಾ 
ಮುಲ್ತ್‌ (ಊಟ್‌ಯಾ ಆಂಗಾ ಥಾವ್ನ್‌)” ಮುಣ್‌ ಅ೦ಗರಾಕ್‌ ಉಟೊವ್ನ್‌ ತಾಕಾ ಆ೦ಗ್ಲಾ ಥಾವ್ನ್‌ 
ಭಾಯ್ರ್‌ ಧಾ೦ವ್ಹಾವ್ನ್‌ ವ್ಹೊರ್ಸ್‌ ಪೊಲ್ಮೊಡಿ ಪೊರ್ಯಾಂತ್‌ ಶಿಮ್ಟಿ ಧರ್ಲಿ ಧನ್ಮಾನ್‌. 

ತೊ ಬಿಡಾರಾಕ್‌ ಪಾಟಿಂ ಯೇವ್ನ್‌ ಮೆಟಾಂ ಚಡ್ಬಾನಾ, ರಾಗಾನ್‌ ಕಾಳೆಂ ಜಾಲ್ಲೆಂ ತಾಚೆಂ 
ಮುಸ್ಕಾರ್‌ ಪೊಳೆವ್ನ್‌ ಭಿಯಾನ್‌ ಲೆಂಡಿ ಗುಡ್ಡುಡ್ಲಿ ಪಾಸ್ಕುಚಿ. ಆನಿಕಿ ಆಪ್ಣಾಕ್‌ ತಾಚೆ ಮಾರ್‌ 
ಪೊಡ್ಬಾತ್‌ ಮುಣ್‌ ಚಿ೦ತುನ್‌ ಸುರ್ಕ್‌ ಕರ್ನ್‌ ಭಾಯ್ರ್‌ ನಿಸರ್ನ್‌, ಪಾಟಿಂ ಪೊಳೆನಾಸ್ತಾ೦ ಪೊಳಾಪೊಳ್‌ 
ಘೆತ್ಲಿ ಪೆದ್ದಾ ಪಾಸ್ಕುನ್‌. 


38. ವಿಚಿತ್ರ್‌ ರಾಕ್ವಲಿ 


ನಾಯ್ಕಾಗೆರ್‌ ಥಾವ್ನ್‌ ಜೀವ್‌ ಸೊಡ್ನ್‌ ಧಾಂವೊನ್‌ ಆಯಿಲ್ಲೊ ಆಮ್ಚೊ ಪೆದ್ದಾ ಪಾಸ್ಕು 
ಸುಮಾರ್‌ ದೀಸ್‌ ಪೊರ್ಯಾಂತ್‌ ಆಪ್ಲ್ಯಾ ಬಿಡಾರಾಂತ್‌ತ್ಮ್‌ ಘಟ್ಟ್‌ ರಾವ್ಲೊ. ರಾವ್ಲ್ಯಾರ್‌, ತಾಚಾ 
ಮೊತಿಕ್‌ ಸೊಮಾಧಾನ್‌ ನಾ. 'ಸೊಮೆಸ್ತಾಂಕ್‌ ಅರ್ಥ್‌ ಆಸ್ತಾನಾ ಮಿರ್ಣಿಚಾ ಬಾಯ್ಲೆಕ್‌ ಖಂತ್‌!' 
ಮುಂಟ್ವಾತ್‌ ಪೊಳೆಯಾ, ತಹೆಂ ಖಂತ್‌ ಸುರು ಜಾಲಿ ತಾಕಾ. ಕಹಲಿ ಖಂತ್‌ಗಾಯ್‌? ನಾಯ್ಕಾಗೆರ್‌ 
ಸದ್ದಾಂ ದೋದೋನ್‌ ಕುಟ್ಟಿ೦ ದೂಧ್‌ ಮೆಳ್ಬಾಲೆ೦ಗಿನಾ? ತಾಕಾ ನಾಮ್‌ ಪೊಡ್ಲೊ! ತ್ಕಾ ಶಿವಾಯ್‌, 
ದೊನ್ಸ್ಪಾರಾ೦ ಥಂಯ್‌ ಪೊಟಾಕ್‌ಯೀ ಮೆಳ್ಬಾಲೆ೦ ನಿಯೇ? ಆತಾಂ ಆಕಾ ಘೊ೦ಯ್ಬಾಂ! ಆಕಾ 
ಆಪ್ಲ್ಯಾ ಬಿಡಾರಾಕ್‌ ಆಪೊವ್ನ್‌ ವಾಡ್ಬಲೊ ಪುನೆವೊಂತ್‌ ಕೊಣ್‌ ಆಹಾ? ಕೊಣ್ಣೀನಾ? ದೆಕುನ್‌೦ತ್ತ್‌ 
ಖಂತ್‌ ಸುರು ಜಾಲ್ಲಿ ತಾಕಾತ್ಕಾಪಾಸ್ಕುಕ್‌. 

ಪುಣ್‌ ಸುಮಾರ್‌ ದಿಸಾಂ ಉಪ್ರಾ೦ತ್‌ ಆತಾಂ ತ್ಕಾ ಧನ್ಮಾಗೆರ್‌ ವೊಹೊಂಕ್‌ ಆಶಾ ಆಯ್ಲಿ 
ತಾಕಾ. ಕೊಣಾಕ್‌? ಪಾಸ್ಕುಕ್‌. ತಾಕಾ ಬಿಡಾರಾ೦ತ್‌ ಬೊಸ್‌ಲ್ಲ್ಯಾಕಡೆ ಕೀಡ್‌ ಕಾ೦ತಯ್ಲಿ. 
ಶೆಣಾ೦ತ್ಲೊ ಕಿಡೊ ಶೆಣಾ೦ತ್‌ ರಾವ್ತಾಯೇ? ನಾ. ತೊ ಖಂಯ್‌ ಖಂಯ್‌ ತಪ್ಪಾಲ್‌ ವ್ಹೊರ್ನ್‌ 
ವೆತಾ. ತಹೆಂತ್ತ್‌ ವ್ದೊ ಯೀ ಭಾಯ್ರ್‌ ಸರ್ಲೊ. ಸೀದಾ ನಾಯ್ಕಾಗೆರ್‌, ಕೊಣ್‌? ಪಾಸ್ಕು. 


ಭಾಯ್ರ್‌ ಸರ್ಲ್ಯಾರ್‌, ಥಂಯ್‌ ಪಾವ್‌ಲ್ಲ್ಯಾ ತಾಣೆ ಕಹಲೆಂ ಕೆಲೆಂ ಗೊಂತ್ತಾಹಾಯೇ? 
“ಆಪುಣ್‌ ಪೊರ್ತುನ್‌ ತುಮ್ಲೆರ್‌ ಕಾಮಾಕ್‌ ಯೆತಾಂ, ಮಾಮಾ” - ಮುಣ್‌ ಸಾಂಗ್ಲೆಂ. ಸಾಂಗ್ಲ್ಯಾರ್‌, 
ತೊ ನಾಯ್ಕ್‌ಯೀ ತಾಕಾತ್ತ್‌ ರಾಕೊನ್‌ ರಾವ್‌ಲ್ಲೊ. ಕೆದಾಳಾ ವ್ಹೊ ಪೆದ್ದಾ ಪಾಟಿಂ ಯೆತಾಗಿ, ಆನಿ 
ಕೆದಾಳಾ ಆಪುಣ್‌ ತಾಚೆಕರ್ನಾ ಫುಂಕ್ಕಾಸೊವಾಯ್‌ ಘೊಳಯ್ತಾಂಗಿ ಮುಣ್‌ ನೈ ಜಾಲ್ಕಾರ್‌, ಆದ್ದೆ 
ಪಾವ್ಟಿಂ ಆಪ್ಪುರ್ಬಾಯೆನ್‌ ಘೊಳೊನ್‌ ಆಹಾಲ್ಲೊ ಚೆರ್ಕೊ, ಆಪ್ಣಾಕ್‌ ಕಂಡಾಪಟ್ಟೆ ವ್ಹಾಜಯ್ಲೆ೦ 
ಆಪ್ಲೆಂ! ಆನಿ ತೊಗಿ? ಕುಲ್ಮಾಕ್‌ ಪಾಯ್‌ ದೀವ್ನ್‌ ಪರಾರಿ ಜಾಲ್ಲೊ; ಪಿಸಾಂಟ್ಸ್‌ ಖಂಚೊ! ತಾಚೆ 
ಉಪ್ರಾ೦ತ್‌ ಇತ್ತೆ ದೀಸ್‌ ತಾಚೊ ಪಾತ್ತೊ ನಾ. 'ತೇಲ್‌ ಯೆತಾನಾ ಗಾಣೊ ಮೊಡ್ಲೊ' ಮುಳ್ಳೆಬೊರಿ 
ಜಾಲ್ಲಿ ಆಪ್ಣಾಚಿ ಅವಸ್ಥಾ! ವೊಣ್ಣೀ. ಆತಾಂ ಚೆರ್ಕೊ ಪಾಟಿಂ ಆಯ್ದಾನಿಯೇ? ಭಾಜ್‌ಲ್ಲೆ೦ ಮೆಳ್ಳೆಂ! 
ಇತ್ಲೆ ದೀಸ್‌ ಕಾಮ್‌ ಖಳ್‌ಲ್ಲ್ಯಾಚಿ ಅಸಲ್‌ ಆನಿ ವಾಡ್‌ ಒಟ್ಟುಕ್‌ತ್ತ್‌ ವಸೂಲ್‌ ಕರಿನಾತ್ಹ್ಯಾರ್‌ 
ಆಪುಣ್‌ ಬೊಸ್ಯಾಂವ್‌ ನಾಯ್ಕಾಚೊ ಪೂತ್‌ ಏಸ್ಕ್ಯಾ೦ವ್‌ ನೈಂತ್ತ್‌ ಮುಣ್‌ ತಾಣೆ ಸೊಫುತ್‌ ಘಾಲೊ. 

ಮಾಗಿರ್‌ “ಜಾಯ್ತ್‌ರೇ, ಆಪಾ” ಮುಣೊನ್‌ ಒಪ್ಪೊ. ಪುಣ್‌ ತಾಣೆ ಕಾಮು ಸುರು ಕರ್ಚಾ 
ಪೊಯ್ಲೆ೦ ತಾಕಾ ಥೊಡಿ ಬೂಧ್‌ಬಾಳ್‌ ದೀಂವ್ಕ್‌ ಇಸ್ರೊಂಕ್‌ನಾತೊ ನಾಯ್ಕ್‌. “ಪೋರ್‌ ತುಂವೆಂ 
ವಾಟೆನ್‌ ವೆಚಾ ವಾಗಾ! ಯೇವ್ನ್‌ ಮ್ಹಾಕಾ ಖಾಗಾ!' ಮುಳ್ಳ್ಯಾ ಗಾದಿಬೊರಿ ವಾಟೆನ್‌ ಯೆಚಾ 
ಭಿಕಾರ್ಕಾಕ್‌ ಬಿಡಾರಾಕ್‌ ಆಪೊವ್ನ್‌ ವಾಡ್ಜೆ೦ಯ್‌ಮುರೆ? ಕಹಲ್ಮಾ ಖಾತಿರ್‌? ತೊ ಕೊರ್ಗಾರ್‌ 
ಅ೦ಗರ ಮುಜಾ ಸಂತ್ತಾನ್‌ ಕುಟ್ಮಾಂತ್ಲೊ ನೈ! ತುಜೊ ದಾಯ್ದಿ ಮುಣಿಗಿ, ಕಿತೆಂ ಮಾತ್ತಿ? ಒಟ್ಟಾರೆ 
ಅಪ್ಣಾಚೆ ಗಿರಾಚ್ಛಾರ್‌ ಯೈ! ತುಜೆ ತಹಲ್ಕಾ ಸೊವಾಯ್‌ ಬುಧ್ವೊಂತಾಕ್‌ ಗೊವ್ಹಿ ಕರ್ಜೆ೦ ಯೆರ್ಥ್‌. 
ಆಪ್ಣಾಚಿ ಯೆಜ್ಮಾನ್‌ ಬಿಡಾರಾ೦ತ್‌ ಆಹಾಲ್ಲಿ ಜಾಲ್ಕಾರ್‌ ಅಹಲಿ ಫೊಜಿ೦ತ್‌ ಬಿಲ್ಕುಲ್‌ ಜಾತಿನಾ. 
ತಿ ಥಂಯ್‌ ಕುಳಾರಾ ಈಟ್ಫಾ ಗೆಲ್ಲೆಕಡೆ ರೂಕ್‌ ಜಾಲಿ ಮುಣ್‌ ದಿಸ್ತಾ! ಆಯ್ಕೋ! ತಾಕಾ ಮಾತ್ತಿ 
ಪಡೊಂದಿ, ತುಂ ಮಾತ್ರ್‌ ಆನಿ ಮುಖಾರ್‌ ಆಪುಣ್‌ ಬಿಡಾರಾಂತ್‌ ನಾತ್‌ಲ್ಲ್ಯಾ ಯೆಳಾರ್‌ ಕೊಣ್‌ 
ಆಯ್ಲಾರೀ ಭಿತರ್‌ ರೀಗ್‌ ದೀನಾಕಾ. ದಿಶಿ ಜಾಲ್ಕಾ ರ್‌ ಜಾಗ್ರುತ್‌! ಮಾಗಿರ್‌ Re ತುಕಾಯೀ 
ಭಿತರ್‌ ರೀಗ್‌ ದಿಂವ್ಲೊಂನಾ! ಕಳ್ಳೆಂಯೆರೆ ತುಕಾ?” - ಮುಣೊನ್‌ ಈಸಾರ್ಲೆ೦ ತ್ಕಾ ನಾಯ್ಕಾನ್‌. ' 
ಕೊಣಾಕ್‌? ಪಾಸ್ಕುಕ್‌. 


ಈಸಾರ್ಲ್ಯಾರ್‌, "ಕಳ್ಳೆಂ ಮಾಮಾ ಕಳ್ಳೆಂ” ಮುಣಾಲೊ ಪಾಸ್ಕು. ಕಳ್ಳೆ೦ಗಿ ಗಳ್ಳೆಂಗಿ ಕೊಣಾಕ್‌ 
ಗೊಂತ್ತು? ಪೊರ್ತುನ್‌ ತಾಕಾ ಜಾಗ್ವೊಣಿ ದೀವ್ನ್‌, ಧನಿ ಚಲ್ಲೊ “ಆಪ್ಣಾಕ್‌ ಹಜಾರ್‌ ರಾಟಾವೊಳಿ 
ಆಹಾತ್‌. ಕೊಳ್ಳೆಬೈಲ್‌ ವೊಹೊನ್‌ ಯೆತಾಂ. ಬಿಡಾರಾಂತ್‌ ರಾವ್ಲ್ಯಾರ್‌ ಒಟ್ರಾಶಿ ಸಾಂಪೊಡ್ಡಿ 
ಗಜಾಲ್‌. ಕಳ್ಳೆಂಯೆರೆ?'” - ಮುಣೊನ್‌ ಗೆಲೊತ್ತ್‌. ತೊ ಗೆಲ್ಮಾರ್‌, ವೊ ರಾವ್ಲೊ. ಕೋಣ್‌? 
ಆಮ್ಚೊ ಪೆದ್ದಾ ಪಾಸ್ಕು. ಬಿಡಾರಾ೦ತ್ಲೆ೦ ಕಾಮ್‌ ಪೂರಾ ಕರಿಲಾಗ್ಲೊ ಬಾವ್ದೊ. 


ಕಾಮು ಕರಿತ್ತ್‌ ರಾವ್ಲೊ ರಾವ್ಲೊ ರಾವ್ಚೊ. ರಾಕೊನ್‌ ರಾಕೊನ್‌ ಪುರೊ ಜಾಲೆಂ ತ್ಕಾ 

ಪಾಸ್ಕುಕ್‌. ಧರ್ಣಿಕ್‌ ಕಾಳೊಕ್‌ ಪೊಡೊನ್‌, ಸುಮಾರ್ಕಿ ರಾತ್‌ ಜಾಲ್ಮಾರೀ ಗೆಲ್ಲ್ಮಾಚೊ ಪಾತ್ತೊ ನಾ. 
ತೊ ನಾಯ್ಕಾಚೊ ಕೊಳ್ಳೆಬೈಲಾಕ್‌ ಗೆಲಾ ಹಿಂ! ಥಂಯ್‌ ಕೊಣಾಚಾ ಕೊಳ್ಳ್ಯಾಚಾ ಬೆಳ್ಕಾಕ್‌ ಉದಕ್‌ 
ವೊಡ್ವಾವ್ನ್‌ ರಾವ್ಹಾಗಿ ಮುಣ್‌!. ಆಹೆ೦ ಮುಣೊನ್‌ ಆಪ್ಲಾಯಿತ್ಸ್ಯಾಕ್‌ತ್ತ್‌ ಪುರ್ಪುರ್ಲೊತೊ ಪಾಸ್ಕು. 
ಬಿರ್ಮೊತ್‌ ಬಾವ್ಹ್ಯಾಚಿ! ತೊಯೀ ಕಿತ್ಲೊ ಯೇಳ್‌ ರಾಕ್ಕೊಲೊ? ತಾಕಾ ಉಬ್ಲೊಣ್‌ ಜಾಯ್ನಾಯೇ? 
ಯೆಣೆಂ ಪೊಟಾಕ್‌ ಕೊಕೊ ನಾ! ತೆಣೆಂ ದೊಳೆ ಜೆಮೆತಾತ್‌! ಬೊಸ್‌ಲ್ಲೆ ಕಡೆತ್ಸ್‌ ಗೊಡ್‌ ತುಕುಂಕ್‌ 
ಲಾಗ್ಲೊ. 

ತುಕುನ್‌ ತುಕುನ್‌ ಮೊಸ್ತು ಯೇಳಾನ್‌ ಭಾಯ್ಹ್ಯಾನ್‌ “ಬಾಗಿಲ್‌ ಕಾಡ್‌ರೆ' ಮುಣೊನ್‌ 
ದಾರಾಕ್‌ ಬೊಡಯಿಲ್ಲೆ೦ ಆಯ್ಕೊನ್‌ ಉಡೊನ್‌ ಪೊಡ್ಲೊ. ದುಸ್ರ್ಯಾಕ್ಸಣಾ ಧನ್ಮಾನ್‌ ದಿಲ್ಲಿ 
ಜಾಗ್ವೊಣಿ ಉಡಾಸಾಕ್‌ ಯೇವ್ನ್‌, “ಆಪುಣ್‌ ಬಾಗಿಲ್‌ ಕಾಡಿನಾ” - ಮುಣಾಲೊ. 

“ಆ೦ವ್‌ರೆ. ಬಾಗಿಲ್‌ ಉಗ್ದೆ೦ ಕರ್‌ರೆ' - ಮುಂಟ್ಟಾ, ಕೊಣ್‌? ಕೊಣ್‌ ಮುಣ್‌ 
ತುಮಿಂತ್ತ್‌ ಚಿಂತಾ. | 

“ವಾ! ನಾ! ಆಪುಣ್‌ ಬಿಲ್ಕುಲ್‌ ಕೊಣಾಯ್ಕೀ ಭಿತರ್‌ ರೀಗ್‌ ದೀನಾ!” - ಪಾಸ್ಕುಚಿ ಜಾಪ್‌. 

“ಎಲಾ, ಮಲಾಮತ್ತಿ! ಆ೦ವ್‌ ನಾಯ್ಕ್‌ರೆ! ಕಾಡ್‌ರೆ ದಾರ್‌!” ಧೆಂಕ್ಲೊ ಮಾರ್ದೊ ತಾಣೆಂ. 

"“ಖ೦ಚೊ ಮೆಲ್ಲೊ ನಾಯ್ಕ್‌? ಧನ್ಮಾಚಾ ಸ೦ತಾನ್‌ ಕುಟ್ಮಾಂತ್ಲೊಗಿ! ಯಾ ದಾಯ್ಜಿ?” 

“ಅರೆ! ಪಿಸಾ೦ಟ್ಬಾ! ಕಿತ್ಕಾರೆ? ಕಹಲೆ೦ ಜಾಲಾರೆಂ ತುಕಾ?” ಧನ್ಶಾಕ್‌ ಇಚಿತ್ರ್‌ ದಿಸ್ಲೆಂ. 

“ಧನ್ಕಾನ್‌ ಮುಳಾಂ; ಕೊಣ್‌ ಆಯ್ಲಾಾರೀ, ಭಿತರ್‌ ರೀಗ್‌ ದೀನಾಕಾ ಮುಣ್‌. 
ದೆಕುನ್‌೦ತ್ತ್‌''. 

“ಆ೦ವ್‌೦ತ್ತ್‌ ನಯೆರೆ, ಧನಿ? ಆತಾಂ ಮುಣಿ ದಾರ್‌ ಕಾಡ್‌ರೆ ಪುತಾ” - ಪೊರಾತ್ಲೆ೦ ತಾಣೆ. 


“ಪುತಾ ನೈ, ಬಾಬಾ ಮುಳ್ಕಾರೀ ಬಾಗಿಲ್‌ ಕಾಡಿನಾ. ಧನಿನ್‌ ಈಟ್ಫಾ ಗೆಲ್ಮಾ! ತ್ಕಾ ದಿಸಾ 
ಭಿಕಾರ್ಕಾ ಕೊರ್ಗಾರಾಕ್‌ ಭಿತರ್‌ ರೀಗ್‌ ದೀವ್ನ್‌ ಆಪುಣ್‌ ಸಾಂಪೊಡ್ಡೊಂ. 'ನಾಯ್ಕ್‌' ಮುಣೊನ್‌ 
ಭಿಕ್‌ ಮಾಗೊ೦ಕ್‌ ಆಯ್ಲಾಯ್‌ಗೀ? ಚೊರಾ! ಧನಿ ಬಿಡಾರಾಂತ್‌ ನಾ. ಕೊಳ್ಳೆಬೈಲ್‌ ಗೆಲಾ! ಬಾಗಿಲ್‌ 
ಕಾಡ್ಜ್ಯಾರ್‌, ಮ್ಹಾಕಾ ಭಿತರ್‌ ರೀಗ್‌ ದೀನಾ ಮ್ಹಣೊನ್‌ ಗೆಲಾ! ತಾಚೊ ಬಾಪುಯ್‌ ಆಯ್ಲ್ಯಾ ರೀ 
ಬಿಲ್ಕುಲ್‌ ರೀಗ್‌ ದೀನಾ!” ಮುಣಾಲೊ. 


“ದಮ್ಮಯಾ! ತುಜಾ ಪಾಂಯಾಂಕ್‌ ಪೊಡ್ಡಾಂ!” ಮುಣ್‌ ರಡ್ಲ್ಯಾರೀ ಪಾಸ್ಕುನ್‌ ಆಪ್ಲೆಂ 
ಹಟ್‌ ಸೊಡ್ಡೆ೦ನಾ. 
ತಹೆ೦ ಜಾಲ್ಲ್ಯಾನ್‌ ಧನಿ ಉಜ್ವಾಡ್ಬಾ ಪೊರ್ಯಾಂತ್‌ ನ್ಹಾಣ್ಮೆ ಕೊಡ್ಕ್ಯಾ೦ತ್‌ ಗುಟ್ಲಿ ಜಾವ್ನ್‌ 
ಯಿ೦ವಾನ್‌ ಆಂಕುಡ್ನ್‌ ಬೊಸ್ಲೊ! ಸಕಾಳಿಂ ಪೊಲ್ಲೊಡ್ಡಾ ಲಕ್ಕಣ್ಣ ಆಚಾರ್ಕಾಚಾ ಜಣಾಂ ಕರ್ನಾ 
ದಾರ್‌ ಫೊಡ್ನ್‌ ಭಿತರ್‌ ಗೆಲೊ. "ಅಪ್ಲೆಂ ಕೊಣ್ಣಾಯ್ಕೀ ಭಿತರ್‌ ರೀಗ್‌ ದೀಂವ್ಕ್‌ ನಾ ಮಾಮಾ! 
ಮುಣ್‌ ಪಾಸ್ಕುನ್‌ ಧನ್ಮಾಕ್‌ ಸಾ೦ಗ್ತಾನಾ, ಧನ್ಮಾಕ್‌ ಪಾಂಯಾಂಚೊ ತಕ್ಲೆಕ್‌ ಚಡ್ಲೊ. 

39. ಸಯ್ರ್ಯಾಕ್‌ ಕೆಲ್ಲೊ ಸತ್ಕಾರ್‌ 


ತ್ಕಾ ಎಕಾ ರಾತಿಂ ಪಾಸ್ಕುನ್‌ ಧನ್ಕಾಕ್‌ ಘರಾಭಿತರ್‌ ರೀಗ್‌ ದೀನಾಸ್ತಾ೦ ಧನ್ಶಾನ್‌ ಸಗ್ಳಿ 
ರಾತ್‌ ನ್ಹಾಣ್ಮೆ ಕೊಟ್ಸ್ಯಾ೦ತ್‌ ಯಿ೦ವಾನ್‌ ಆ೦ಕುಡ್ನ್‌ ರಾವೊಂಕ್‌ ಕೆಲ್ಲೆ೦ಗಿ ನಾ? ಕೆಲ್ಮಾರ್‌, ಆಕಾ 
ಖಂಯ್ನಾತ್ಲೊ ರಾಗ್‌ ಆಯ್ಲೊ. ಕೊಣಾಕ್‌? ಏಸ್ಯಾ೦ವ್‌ ನಾಯ್ಕಾಕ್‌-ಮುಳ್ಕಾರ್‌ ಧನ್ಶಾಕ್‌. ಪುಣ್‌ 
ತಾಕಾ ಉಲೊಂಕ್‌ ವಾಟ್‌ ನಾತ್‌ಲ್ಲಿ, ಕಹಲ್ಕಾಕ್‌ಗಾಯ್‌? ಕಹಲ್ಕಾಕ್‌ಗಿ ಮುಳ್ಕಾರ್‌, ಘರ್‌ 
ಸೊಡ್ಜ್‌ ಚಲ್ತಾನಾ ತಾಣೆಂ ಸಾಂಗ್‌ಲ್ಲೆಂ ಪಾಸ್ಕುಕ್‌. ಕಹಲೆ೦ ಮುಣ್‌? ಕೊಣ್‌ ಆಯ್ದ್ಯಾರೀ, ಭಿತರ್‌ 
ರೀಗ್‌ ದೀನಾಕಾ ಮುಣ್‌. ಭೇಸ್‌ ಜಾಲೆಂ! ಆಪ್ಲೆಂ ಖೊ೦ಡ್‌ಲ್ಲ್ಯಾ ಫೊ೦ಡಾ೦ತ್‌ ಆಪುಣ್‌೦ತ್‌ 
ಪೊಡ್ಲೊ ಬಾವ್ಡೊ! ಆತಾಂ ಕಹಲೆಂ ಕರುಂಕ್‌ ಜಾತಾ? ಆಪುಣ್‌ ಧನಿ, ತೊ ಚಾಕೊರ್‌ ತೆಂ ನೀಜ್‌ 
ಮಾತ್ರ್‌ ಪುಣ್‌, ಕಪಾಲ್‌ ಘಟ್‌ ಆಹಾ ಮುಣ್‌ ತೆಂ ಫಾತ್ರಾಕ್‌ ಆದ್ಭಾ೦ವ್ಹೆ೦ಯೇ? ತ್ಕಾ ಬೋಳ್‌ 
ಬೆಪ್ಪಾಕ್‌ ಬೂಧ್‌ ಶಿಕೊಂವ್ಕ್‌ ಗೆಲ್ಕಾರ್‌, ಭೆಷ್ಟೆ೦ ಆಪ್ಣಾಕ್‌ತ್ತ್‌ ಲಜ್‌ ಕರ್ಡಾ೦ತ್‌ ಪೊಣೊಸ್‌ 
ಕಾತರ್ಲೆಲ್ಮಾ ಬೊರಿ ಜಾಯ್ತ್‌. ತ್ಕಾ ಖಾತಿರ್‌ ಹಾ೦ ಹೂಂ ಕರಿನಾಸ್ತಾಂ ತೊಂಡ್‌ ಧಾಂಕುನ್‌ 
ಬೊಸ್ಲೊ. ಕೊಣ್‌? ಪಾಸ್ಕುಚೊ ಧನಿ ನಾಯ್ಕ್‌. 

ಪೊಳೆವ್ನ್‌ ಆಕಾ ಚಾರ್‌ ಶಿ೦ಗಾ೦ ಫುಟ್ಲಿ೦, ಯ್ಕಾ ಪಾಸ್ಕುಕ್‌, ಕಾಸಾರಾಚೆಂ ಸುಣೆಂ 
ವಾಟ್ಲೆಂತ್‌ ಜೆವ್ಹಾಲೆಂ ಮ್ಹಣ್‌ ಹ೦ಕಾರಾನ್‌ ಮೊರ್ತಾಲೆಂ ಹಿಂ! ತಹೆಂ ಆಚಾ ಕಾಳ್ಜಾಕ್‌ ಫಾಂಟೆ 
ಫುಟ್ಲೆ! ಆನಿ ಮುಖಾರ್‌ ಅಪುಣ್‌ ಆಂಗಾತ್ತ್‌ ಶಾಸ್ತಿತ್‌ ಮುಣ್‌ ಚಿಂತ್ಲೆಂ ತಾಣೆಂ. ಆಪ್ಲೆಂ ಕಹಲಿ 
ಚೂಕ್‌ ಆಧಾರ್ಲ್ಮಾರೀ ಧನಿ ಜೋರ್‌ ಗೊವ್ಹಿ ಕರಿನಾ ಮುಣ್‌ ಕಳೊನ್‌ ತಾಚೆ ಉಪ್ರಾಂತ್‌ 
ಮಾತ್ಕಾರ್‌ ಹಾತ್‌ ಘಾಲ್ನ್‌ ಉಲೊಂವ್ಕ್‌ ಲಾಗ್ಲೊ ತೊ ಪಾಸ್ಕು. ದೊವೊರೈತ್‌ಗಿ ತಾಕಾ? ಗರ್ವ್‌ 
ವ್ಹೊರ್ತಾ ಸರ್ವ್‌-ಮುಳ್ಳಿ ಏಕ್‌ ಗಾದ್‌ ಆಹಾ ಮಾಲ ಶಡ್ಮಾ೦ನಿ ಕೆಲ್ಲಿ. ಆಪುಣ್‌ ಚಾಕೊರ್‌, ತೊ ಧನಿ 
ಮುಣ್‌ ಗೊಂತ್ತು ಆಹಾನಾಕಾಗಿ ತಾಕಾ? ದೊಳ್ಳಾಂಕ್‌ ಸಾಯ್‌ ಮಾಂಡ್‌ಲ್ಲೆಬೊರಿ ಕರ್ಚೆಂ 
ಮುಳ್ಕಾರ್‌! 

ವ್ಹೊ ಬಾವ್ದೊ ಸೊಸ್ಲಿಕಾಯೆನ್‌ ರಾವ್ಹೊ. ನಾತ್ಲಾ ಲ್ಯಾರ್‌ ತಾಚೆಂ ಕಾಮ್‌ ಜಾಯ್ನಾಕಾಯೆ? 
ಬೂಧ್‌ ಆಸ್ಲೆಲ್ಕಾಕ್‌ ಉತ್ರಾಚೊ ಪೆಟ್‌, ಗಾಡ್ವಾಕ್‌ ಮಾರಾಚೊ ಪೆಟ್‌! ಪುಣ್‌ ಪಾಸ್ಕುಕ್‌ ಬೂಧ್‌ 
ಆಹಾಯೇ? ನಾ, ತಾಚಿ ಬೂಧ್‌ ಧೊಂಪ್ಭ್ಯಾಚಾ ಕಟ್ಟೆ೦ತ್‌ ಉದಕ್‌ ವ್ಹಾ ವೊಂವ್ನಿ! ಕಹೆ೦ಯೀ 
ಜಾಂವ್ದಿ. ಆಪ್ಣಾಚೆ೦ ಕಾಮ್‌ ಕರ್ತಾ ನಿಯೇ ತೊ? ಆಪುಣ್‌ ಆನಿ ಮುಖಾರ್‌ ತಿಕ್ಕೆ ಜಾಗ್ರುತ್‌ ರಾವ್ತಾಂ. 
ತಾಣೆಂ ಕರಿಜೆ 'ಜಾಲ್ಲೆಂ ಸೊಮಾ ಸೊಡೊವ್ನ್‌ ಸಾಂಗ್ಲಾಂ ತಾಕಾ. ತ್ಕಾ ಸ ಪಾವ್ಸ್‌ ಯೆತಾ 
ತಹೆಂ ಸಾತೆಂ ಧರಿಜೆ. ನಾತ್ಲಾ 6ರ್‌ ಜಾಯ್ನಾಂ-ಅಹೆಂ ಚಿಂತ್ಲೆಂ ಧನ್ಕಾನ್‌. 

ಯ್ಕಾತ್‌್‌ ಥೊರಾನ್‌ ಥೊಡೆ ದೀಸ್‌ ಸರೊನ್‌ ಗೆಲೆ. ಗೆಲ್ಮಾರ್‌, ಏಕ್ಹೀಸ್‌ ಆ೦ಗೆರ್‌ ಎಕ್ಲೊ 

ಸೈರೊ ಆಯ್ಲೊ. ಕೊಣಾಗೆರ್‌? ಯ್ಕಾ ನಾಯ್ಕಾಗೆರ್‌. ಸೈರೊ ಮಾತ್ರ್‌ ಪೈಶಿಲೊ ನೈ, ಬಗರ್‌ 

ತಾಚೊತ್ತ್‌ ಮಿವ್ಹೊ. ಮುಳ್ಳಾರ್‌ ತಾಚಾ ಯೆಜಾ `ಒನಿಚೊ ಧಾಕ್ಟೊ ಭಾವ್‌. ಕುಳಾರಾ ಗೆಲ್ಲ ಯೆಜ್ಮಾನ್‌ 
ನಾಯೇ, ನಾಯ್ಕಿಣ್‌? ತಿ ಥಂಯ್‌ ಸಾಂಗ್ಲೆಂ. ಆಯ್ಕೊನ್‌ ಆಕಾ ತಾಳ್ಕಾಂತ್‌ ಶೆಳ್‌ ನಾ. ಕೊಣಾಕ್‌? 
ನಾಯ್ಕಾಕ್‌. ಕಿತೆ೦ ಮುಳ್ಕಾರೀ ತಿ ತಾಚೆಲಾಗಿಂ ರೆಸ್ಟೆರ್‌ ಜಾಲ್ಲಿ ಪೊತಿಣ್‌ ನಿಯೇ? 


ತಾಣೆ೦ ಈಸಾರ್ಲೆಂ, ತ್ಕಾ ನಾಯ್ಕಾನ್‌, ಕಾಲೆಂ ಜಾತಾಗಿ ತಿಕಾ ಮ್ಹಣ್‌. “ಕಾಲೆಂ ಜಾತಾ 
ಮುಣ್‌ ವೊಯ್ದ್ಯಾ ತ್ಕಾ ಸೊರೆಸ್ಪೊರಾಕ್‌ ಗೊಂತ್ತು. ಭಾವೊಜೆ ಮೊಜೆಲಾಗಿಂ. ತೊಂಡ್‌ ಸೊಡ್ಬಾಯೆ 

ಬಾಯ್‌? ತಾಣೆಂ ನಿದ್ದಾ ಕುಡಾಂತ್‌ ತೆಂ ಆನಿ ಮಾಂಯ್‌ ಪಿಸಿ ಪಿಸಿ ಕರ್ನ್‌ ಗುಣ್ಣುಣ್ಮಾಲಿ೦. ಮಾಗಿರ್‌ 
ಮಾಂಯ್‌ ಮ್ಹೊಜೆಲಾಗಿ೦ ಮುಣಾಲಿ ತಾಕಾ ಸ೦ಕಡ್‌ಮರ್ಕ್‌ ಜಾತಾ ಹಿಂ ಮುಣ್‌" - ಸಾಂಗ್ಲೆಂ 
ಮಿವ್ಹ್ಯಾನ್‌. 

ಅಹೆ೦ತ್ತ್‌ ಉಲೊವ್ನ್‌ ಆಸ್ತಾನಾ, ನಾಯ್ಕಾನ್‌ ಪಾಸ್ಕುಕ್‌ ಆಪೊವ್ನ್‌ ಫೊರ್ಮಾಯ್ದೆಂ 
“ಅಳೆರೆ, ಅಪಾ. ವ್ಹೊ ಮ್ಹೊಜೊ ಮಿವ್ದೊ ಗಾಬ್ರು. ಈಟ್ಛಾಚಾ ಗುರ್ಕಾರಾಚೊ ಭಾಕ್ಟೊ ಪೂತ್‌. 
ತಾಕಾ ಫೊಳ್ಹಾರ್‌ ಆಡ್ಸ್‌ ದೀ ಯೆಗ್ಗಿ೦" ಹಾತಾಂತ್‌ತ್ಮ್‌ ಪೊಳ್ಹಾರ್‌ ಆಡ್ಜ್‌ ಸೈರ್ಕಾಕ್‌ ದಿಂವ್ಚೆಂ 
ಪೊಳೆವ್ನ್‌ ಧನ್ಮಾಕ್‌ ರಾಗಾನ್‌ ಸ೦ಕಡ್‌, ಉಡೊನ್‌ ವಾಗಾಬೊರಿ ಘುರ್ಕಿಲಾಗ್ಲೊ ತೊ: 

“ಕಹಾರ್ರೆ ತೆಂ? ತುಜಾ ಮಾ೦ಡ್ಜಾಂತ್‌ ಶೆಣ್‌ ಭೊರ್ಲಾಂಗಿ?'' 

“ಯ್ಕೆಂ ಶೆಣ್‌ ನೈ, ಮಾಮಾ. ಮಾಂಡಾಸ್‌!' ಪಾಸ್ಕುಚಿ ಜಾಪ್‌. 

"ತೋಂಡ್ಲಾಂಕ್‌ ಫೊಡ್ಡಶ್ಕಾ! ಮಾ೦ಡಾಸ್‌ ವಾಟ್ಲೆ೦ತ್‌ ಆಡ್ಜ್‌ ದಿಂವ್ಲೆಂ ಸೊಡ್ಡ್‌ 
ಆತಾಂತ್‌ತ್ತ್‌ ಆಡ್ಬಾಯ್‌ಮುರೆ ತುಂ! ಆನಿ ಮುಕಾರ್‌ ಸೈರ್ಕಾಕ್‌ ಕಹಲೆ೦ ದಿತಾನಾಯೀ 
ವಾಟ್ಲೆ೦ತ್‌ತ್ತ್‌ ದೀಜೆ. ಕಳ್ಳೆಂಯೆರೆ ತುಕಾ?” - ಮುಣೊನ್‌ ಗೊವ್ಹಿ ಕೆಲಿ ಧನ್ಶಾನ್‌. 

“ಕಳ್ಳೆ೦, ಮಾಮಾ” - ಮುಳೆ೦ ಪಾಸ್ಕುನ್‌ ಆನಿ ಮಾಂಡಾಸ್‌ ಪಾಟಿಂ ವ್ಹೊರ್ನ್‌ ತೆಂ 
ವಾಟ್ಲೆ೦ತ್‌ ಘಾಲ್ನ್‌ ಪೊರ್ತುನ್‌ ಸೈರ್ಕಾಕ್‌ ಆಡ್ಡ್‌ ದಿಲೆಂ. ಸೈರ್ಕಾನ್‌ ಮಾ೦ಡಾಸ್‌ ಖೆಲ್ಮಾ 
ಉಪ್ರಾಂತ್‌ ಪಾಸ್ಕುನ್‌ ಆನ್ಕೇಕಾ ವಾಟ್ಲೆ೦ತ್‌ ಆಡ್ಜ್‌ ದಿಲ್ಲೆಂ ಆಟ್ಟೊಳ್‌ ತೊ ಪಿಯೆಲೊ ಆನಿ ಏಕ್‌. 
ಧೆ೦ಕ್‌ ಕಾಡ್ಜ್‌. “ಆನಿ ಆಮಿ ಗಾಡಿ ಬಾ೦ಧ್ಯಾಂಗಿ, ಭಾವೊಜೆ? ತುಕಾ ಯೇಂವ್ಕ್‌ ಸಾಂಗ್ಲಾಂ 
ಬಾಯೆನ್‌. ಯೇನಾತ್ಲ್ಯಾರ್‌ ಮಾಂಯ್‌ ಮ್ಹಾಕಾ ಗೊವ್ಚಿ ಕರಿತ್‌'' ಮುಳೆಂ. 

“ಅರೆ ! ತುಂ ಗಾಭ್ರೆತಾಯ್‌ ಕಹಲ್ಮಾಕ್‌, ಗಾಬ್ರೊ? ಆಪುಣ್‌ ಖಂಡಿತ್‌ ಯೆತಾಂ” - 
ಮುಣೊನ್‌ ಕಾಚ್ಚೆ೦ ಬಾ೦ಧುನ್‌, ಕುತಾ೦ವ್‌ ಶಿರ್ಕಾವ್ನ್‌ ಭಾಯ್ರ್‌ ಸರ್ಲೊತ್‌ ನಾಯ್ಕ್‌. 

ಮಿವೊವ್ಣೆ ದೋಗೀ ಆ೦ಗಾಣ್‌ ಉತರ್ನ್‌ ಚಲ್ಲಾ ಪೊಯ್ಲೆ೦, " ಆಪುಣ್‌ ಪಾಟಿಂ ಯೆತಾನಾ 
ರಾತ್‌ ಜಾಲ್ಕಾರ್‌ ಮ್ಹಾಕಾ ಬಾಗಿಲ್‌ ಕಾಡಿಜೆ ತುಂವೆಂ, ದುಸ್ರ್ಯಾ ಕೊಣಾಯ್ಕೀ ರೀಗ್‌ ದಿನಾಕಾ 
ಭಿತರ್‌” - ಮುಣ್‌ ಸೊಮಾ ಚಿಂತುನ್‌ ಚತ್ರಾಯ್‌ ಸಾಂಗ್ಲಿ ಧನ್ಮಾನ್‌. 

ಅಕ್ಕೊಡೊ ಉತರ್ತಾನಾ ಸೈರ್ಕಾಚಾ ಪಾ೦ಯಾಕ್‌ ಏಕ್‌ ಕಾಂಟೊ ತೊಪ್ಲೊ ಮುಂಟ್ವಾಂ. 
ತೆದಾಳಾ ತಾಕಾ ಉಡಾಸ್‌ ಆಯ್ಲೊ. ಆಪ್ಲೊ ವ್ಹಾಣೊ ಸೊಪ್ಕಾರ್‌ತ್ತ್‌ ಉರ್ಲ್ಯಾತ್‌ ಮುಣ್‌ ಯ್ಕೆಂ 
ಗೊಂತ್ತು ಜಾಲ್ಲ್ಯಾ ನಾಯ್ಕಾನ್‌ ಪಾಸ್ಕುಕ್‌ ಉಲೊ ಕರ್ನ್‌ ಮುಳೆಂ: 

“ಏ ಪಾಸ್ಕೋ! ಸೈರ್ಕಾಚ್ಕೊ ವ್ಹಾಣೊ ಥಂಯ್‌ ಉರ್ಲಾತ್‌. ತ್ಕೊ ಆಡ್ಜ್‌ ದೀ'. ಅಹೆಂ 
ಸಾಂಗೊನ್‌ ತೆ ದೋಗೀ ಆಕ್ಕೊಡ್ಕಾಲಾಗಿ೦ ಗಜಾಲಿ ಕಾಂತಯಿತ್ತ್‌ ರಾವ್ಲೆ. 

ಯಿಲ್ಲ್ಯಾ ಯೇಳಾನ್‌ ಆಯ್ಲೊ ನಿಯೇ? ಕೊಣ್‌? ಪಾಸ್ಕು. ವ್ಹಾಣೊ ಆಡ್ಜ್‌ ಆಯ್ಲೊತ್ತ್‌ 
ವ್ಹಾಣೊ ಮುಳ್ಕಾರ್‌, ಗಾಬ್ರುಚಿ೦ ಪೊರ್ನಿ೦ ಕಡ್ತಾರಾಂ. ಎಕಾ ವಾಟ್ಲೆಂತ್‌ ಘಾಲ್ನ್‌ ಅಡ್ಲಿಂ 
ಮುಂಟ್ಬಾಂ! ಭೇಸ್‌ ಜಾಲೆಂ! 

“ಅಯ್ಕೋ! ಮೊಜಾ ಪೊರಾಜಿತಾ! ಆಂತೆಂ ಕಹಾರ್ರೇ?” - ಹಾಂಕ್ರೆಲೊ ಪಾಸ್ಕುಚೊ ಧನಿ. 

“ತು೦ವೆ೦ತ್‌, ಸಾ೦ಗ್‌ಲ್ಲೆ೦ಯ್‌ ನಿಯೇ, ಮಾಮಾ? ಸೈರ್ಕಾಕ್‌ ಕಹಲೆ೦ ದಿತಾನಾಯೀ 
ವಾಟ್ಲೆ೦ತ್‌ತ್‌, ದೀಜೆ ಮುಣ್‌?'' - ಕಳಯ್ದೆ೦ ಪೆದ್ದಾ ಪಾಸ್ಕುನ್‌. 

40. ರಾನಾಂತ್ಲಿ ಶಿರಿಗುಂಡಿ 


ಸೈರೊ ಪಾಟಿಂ ವೊಹೊಂಕ್‌ ಭಾಯ್ರ್‌ ಸರ್ತಾನಾ ಪಾಸ್ಕುನ್‌ ತಾಚಿಂ ಪೊರ್ನಿ೦ ಕಡ್ತಾರಾ೦ 
ವಾಟ್ಲೆ೦ತ್‌ ವ್ಹೊರ್ನ್‌ ದಿತಾನಾ ರಾಗಾನ್‌ ಸಂಕಡ್‌ ತ್ಕಾ ನಾಯ್ಕಾಕ್‌, ಮುಳ್ಕಾರ್‌ ಪಾಸ್ಕುಚಾ 
ಧನ್ಶಾಕ್‌. 

ರಾಗ್‌ ಆಯ್ಲ್ಯಾರ್‌, ತಾಣೆ ಪಾಸ್ಕುಕ್‌ ಕಹಲೆಂ ಕೆಲೆ೦ ಮುಳ್ಳೆಂ ತುಮ್ಕಾಂ ಗೊ೦ತಾಹಾಯೇ? 
ಟಪ್ಸ್‌ ಕರ್ನ್‌ ಕೆಪ್ಪ್ಯಾಕ್‌ ಸೊಮ್ಮಾ ಏಕ್‌ ವ್ಹಾಜಯ್ಲೆ೦ ಥಾಪಾಡ್‌. ಕೊಣಾಚಾ? ಪಾಸ್ಕುಚಾ. 
ಜಾಲೆಂಮೂ? ಭೇಸ್‌ ಜಾಲೆಂ. ತೆಂ ಕಾಣೆವ್ನ್‌ ವ್ಹೊ ಪಾಟಿಂ ಪೊಳೆನಾಸ್ತಾಂ ಪಿಡ್ನೋ! ಕಿಹಿನ್‌? 
ಆನಿ ಆಂಗಾ ರಾವ್ಲ್ಯಾರ್‌ ಬರ್ಕತ್‌ನಾ, ಧನ್ಮಾಕ್‌ ಘಡ್ಕೆಬ್ಬ ಪಿಶೆ೦ ಚಾಳ್ವಾತಾ - ಮ್ಹಣ್‌ ಆಕ್ಕೊಡೊ 
ಉತರ್ನ್‌ ಸೀದಾ ಗುಡ್ಕಾಕ್‌ ಪರಾರಿ ಜಾಲೊ! 


ಜಾಲ್ಯಾರ್‌, ನಾಯ್ಕಾನ್‌ ತಾಕಾ “ಯೇರೆ ಪಾಟಿಂ! ಅರೆ ಮಲಾಮತ್ತಿ! ಕೊಣಾಕ್‌ ಉದಕ್‌ 
ವ್ಹೊರ್ನ್‌ ಧಾ೦ವ್ತಾಯ್‌ರೆ ತಿಹಿನ್‌? ಪಿಸಾ೦ಟ್ಬಾ!''-- ಮುಣ್‌ ಆಪೊಯ್ಣ್ಯಾರೀ ತೊ ಪಾಟಿಂ ಗೆಲೊನಾ 
ಮುಂಟ್ಬಾಂ. ಕೇಣ್‌ ಪೀಂಕಾಣ್‌, ಓಕ್ಕೊಣ್‌ ಮುಲ್ಲೆ!' - ಮು೦ಟ್ಬಾ3* ಪೊಳೆಯಾ, ತಹೆಂ ಕರ್ನ್‌ 
ಧಾಂವ್ಲೊತ್ತ್‌. ದೆಕುನ್‌ ಧನಿ ಘರಾ ಗೆಲೊ ಆನಿ ಬಾಗ್ಲಾಕ್‌ ಬೀಗ್‌ ಘಾಲ್ನ್‌ ಮಿವ್ಲ್ಯಾ ಸಾಂಗಾತಾ 
ಮಾಂವಾಡ್ಕಾಚೈೆ ವಾಟೆಕ್‌ ಲಾಗ್ಲೊ. ಆನಿಕೀ ಆ೦ಗಾತ್ತ್‌ ಯೇಳ್‌ ಯಿಬಾಡ್ಜ್ಯಾರ್‌, ಥಂಯ್‌ ಕಾಯ್ದೊ 
ಚಡ್‌ ಜಾವ್ನ್‌ ಅಪ್ಲ್ಯಾ ಯೆಜ್ಮಾನಿಕ್‌ ಗಡೀಸ್‌ ಜಾಯ್‌ ಮುಣ್‌ ತೊ ಭಿಯೊಲ್ಲೊ ಪಾಪ್‌! 


ಧನ್ಮಾಕ್‌ ದೇಡ್‌ ಸೆರ್‌ ಮೀಟ್‌, ತೆಂ ಮೊರೊಂದಿ. ತೊ ಈಟ್ಟಾ ಗೆಲ್ಲೊ ತಿಹಿನ್‌' 
ವೊಹೊಂದಿ. ಇಹಿನ್‌ ಗುಡ್ಮಾಕ್‌ ತಪಾಲ್‌ ವ್ಹೊರ್ನ್‌ ಧಾ೦ವ್‌ಲ್ಲ್ಯಾ ಆಮ್ಚಾ ಪಾಸ್ಕುಚಿ ಗತ್‌ ಕಿತೆಂ 
ಜಾಲಿ ಪೊಳೆ೦ವ್ಕಾಂ. ನೈ ಜಾಲ್ಮಾರ್‌, ಚರಾಬ್‌ ನೈಂಗಿ ಧನ್ಮಾಚಿ! ಸೈರ್ಕಾಕ್‌ ಕಹಲೆ೦ ದಿತಾನಾಯೀ 
ವಾಟ್ಲೆಂತ್‌ ದೀಜೆ ಮುಳ್ಳೊ ಗ್ರಾಯ್ಕ್‌, ಸೈರ್ಕಾಚ್ಕೊ ವ್ಹಾಣೊ ವಾಟ್ಲೆಂತ್‌ ದೀಜೆ ಮುಳ್ಳೊ 
ಗ್ರಾಯ್ಕ್‌, ಸೈರ್ಕಾಚ್ಕೊ ವ್ಹಾಣೊ ವಾಟ್ಲೆಂತ್‌ ದಿತಾನಾ ಮ್ಹಾಕಾ ಮಾರ್ತಾ! ದೊವೊರೈತ್‌ಗಿ ತಾಕಾ? 
ದೋನ್‌ ತೊಂಡಾಂಚೆ೦ ಮಾಲುಂಡ್‌ ಖಂಚೊ! ರಾವ್‌, ತಾಕಾ ಫಾವೊತಿ ಬೂಧ್‌ ಶಿಕಯ್ನಾತ್ಲ್ಯಾರ್‌ 
ಅಪುಣ್‌ ವ್ಹೊಡ್ಲಿಮಾ೦ಯ್ದೊ ನಾತು ನೈ೦ -ಮುಣ್‌ ಸೊಪುತ್‌ ಘಾಲೊ ತ್ಕಾ ಪೆದ್ದಾ ಪಾಸ್ಕುನ್‌. 
ಆನಿ ಮುಖಾರ್‌ ತಾಚಾ ಘರ್ಚೆಂ ಕಾಮ್‌ ತೊತ್ತ್‌ ಕರುಂದಿ, ನಾತ್ಲ್ಯಾರ್‌ ಕಾಟಾ೦ತ್‌ ಪೊಡೊಂದಿ! 
- ಮುಣ್‌ ಚಿಂತುನ್‌ ಸೀದಾ ರುರ್‌ಲ್ಲ್ಯಾ ವಾಟೆನ್‌೦ತ್ತ್‌ ಚಲೊಂಕ್‌ಲಾಗ್ಹೊ. 

ಚಲ್ಲೊ, ಚಲ್ಲೊ, ಚಲ್ಲೊ. ಸಾ೦ಜ್‌ ಜಾತಾನಾ ಎಕಾ ರಾನಾಕ್‌ ವೊಹೊನ್‌ ಪಾವ್ಚೊ. 
ಇಹಿನ್‌ ಪುರಾಸಾಣ್‌, ತಿಹಿನ್‌ ಭುಕ್‌! ಎಕಾ ಪೊ೦ತಾನ್‌ ಥೊಕೊನ್‌ ಗೆಲಾ, ಆನ್ಕೇಕಾ ಪೊ೦ತಾನ್‌ 
ವೋಡೀ ಯೆತಾತ್‌, ಪಾಪ್‌! ಕಹಲೆ೦ ಕಠ್ತಲೊ ಬಾವ್ನೊ? ಥಂಯ್ತ್‌ ಆಹಾಲ್ಲ್ಯಾ ವ್ಹಾಳಾಂತ್ಲೆಂ 
ಉದಕ್‌ ಪಿಯೆವ್ನ್‌ ದೆಗೆಚಾ ವೊಡಾಚಾ ರುಕಾ ಮುಳಾಂತ್‌ ಆಡ್‌ ಪೊಡ್ಲೊ. ಆಡ್‌ ಪೊಡೊನ್‌ 
ಯಿಲ್ಲ್ಯಾ ಯೇಳಾನ್‌ ತೊ ಮಾಂಕ್ಷಾ ಸರ್ಗಾಕ್‌ ವೊಹೊನ್‌ ಸೊಪ್ಲಾಂತ್‌ ಕೆಳಿ೦ ಖಾಂವ್ಕ್‌ಲಾಗ್ಲೊ. 

ರಾತಿಂ ಥಂಯ್‌ ಕಹಲಿ ಫೊಜಿಂತ್‌ ಘಡ್ತಾ ಮುಂಟ್ಟಾತ್‌ ತುಮಿ? ಸುಡಿ ಭೀಜಾವ್ನ್‌ 

ಯೆತಾತ್‌ ಮುಂಟ್ಬಾಂ! ಅರೆ! ಕೊಣ್‌ಗಾಯ್‌? ಮೆಲ್ಲಿಂ ಪುಣಿಗಿ? ಅಯ್ಯೋ! ಮೆಲ್ಲಿಂಯೀ ನೈ, 
ಕುಲಿಂಯೀ ನೈ, ಬಗರ್‌ ಜೀವ್‌ ಆಹಾಲ್ಲೆ ಮೊನಿಸ್‌ತ್ತ್‌. ಪುಣ್‌ ತೆ ಕೊಣ್‌ ಗೊಂತ್ತಾಹಾಯೆ 
ತುಮ್ಕಾಂ? ಚೋರ್‌ ಮುಂಟ್ವಾಂ! ಅಟ್ಟಾ೦ಂಗ್‌ ಚೋರ್‌ ಆನಿ ಲುಟ್ಕಾರ್‌! ಸಾಯ್ಬಾ ಮೊಜಾ ಸಾಲ್ವಾ 
ದೊರಾ! ತರ್‌, ಸಾ೦ಪೊಡ್ಲೊಮೂ ಆಮ್ಚೊ ಪಾಸ್ಕು! ಸಾ೦ಪೊಡ್ಲೊ ನೈಮೂ, ಪೊರ್ತುನ್‌ ಆದ್ದೆಬೊರಿ 
ತ್ಕಾತ್ತ್‌ ಶಿರಿಗು೦ಡ್ಕೆ೦ತ್‌ ಪೊಡ್ಲೊ ಬಾವ್ನೊ! ಪೊಡ್ಲ್ಯಾರ್‌ ಪೊಡೊಂದಿ. ಜಾಯ್ಜೆ ತಾಕಾ ತಹೆಂತ್ತ್‌! 
ನಾತ್ಲ್ಯಾರ್‌ ರಾಂಕ್‌ ನೈಂಗಿ ತಾಕಾ? ತಾಚಿ ವಾರ್‌ ಥಂಯ್‌ ರಾನಾಂತ್‌ ಪುರ್ಲ್ಯಾ ಮುಣ್‌ ಗೆಲ್ಲೊಗಿ 
ತೊ ಥಂಯ್‌? 

ವಾಟೆರ್‌ ಆಡ್‌ ನಿದ್‌ಲ್ಲ್ಯಾ ಮೊನ್ಶಾಕ್‌ ಪೊಳೆವ್ನ್‌ ವ್ಹೊ ಕೊಣ್‌ ಪೊರ್ದೆಶಿಗಿ ಮುಣ್‌ 
ಚಿಂತುನ್‌ ಆಪ್ಲೆ೦ ಆಡ್‌ಲ್ಲ್ಯಾ ತೊಣ್ಮ್ಯಾನ್‌ ತೊಪುನ್‌ ಉಟಯ್ಲೊ ತ್ಕಾ ಪಾಸ್ಕುಕ್‌. ಕೊಣೆ? 
ಚೊರಾ೦ಚಾ ಮುಖೆಲಿನ್‌. ಉಟಯ್ಹ್ಯಾರ್‌ ಸುಡಿ ಕಾಣೆವ್ನ್‌ ಯೆಡೊ ಘಾಲ್ಲ್ಯಾ ಚೊರಾಂಕ್‌ 
ಪೊಳೆವ್ನ್‌ ಭಿಯಾನ್‌ ಲೆಂಡಿ ಗುಡ್ಡುಡ್ಲಿ ತ್ಕಾ ಪೆದ್ದಾಚಿ. ಆನಿ ಕಹಲೆಂ ಸಾಂಗ್ಲೆಂ ತಾಣೆ? 


“ದಮ್ಮಯಾ, ಮಾಮಾಂನೊ! ಮ್ಹಾಕಾ ಮಾರಿನಾಕಾತ್‌!' ಮುಣೊನ್‌ ರಡ್ಡೊ. 
ರಡ್ಡ್ವಾರ್‌, 'ಕೊಣ್‌ರೆ, ತುಂ ? ಠಾವ್‌-ಠಿಕಾಣ್‌ ನಾತ್‌ಲ್ಲೆ ಬೊರಿ ಆ೦ಗಾ ಕಹಲ್ಮಾ ಕರ್ಮಾಕ್‌ 
ಪೊಡ್ಲಾಯ್‌?'' - ಮುಣ್‌ ಈಸಾರ್ಲೆ೦ ತಾಣೆಂ. 

ಈಸಾರ್ಲ್ಯಾರ್‌, “ಆಪುಣ್‌ ಸಕಯ್ಲ್ಯಾ ಬೈಲಾ೦ತ್ಲ್ಯಾ ವ್ಹೊಡ್ಲಿಮಾ೦ಯ್ದೊ ನಾತು, 
ಪಾಸ್ಕುನಿಯೇ ಮಾಮಾ? ಧನ್ಮಾಚಾ ಮಾಂಡ್ಜಾಚೊ ಏಕ್‌ ಸುತ್ತು ಸದಿಳ್‌ ಜಾವ್‌ ತೊವೊಳ್‌ 


“ಮಾರ್ತಾಗಿ? ತರ್‌, ತಾಚೊ ಮಾಂಡ್ಲೊ ಉಸ್ಕ್ಫಾವ್ನ್‌ ಸೊಡಿಜೆ. ಸುತ್ತು ಸದಿಳ್‌ ಜಾಲ್ಲೊ 
ಮಾಂಡ್ಡೊ ಆಸ್ಲ್ಯಾರೀ ಎಕ್‌ತ್ತ್‌ ನಾತ್ಹ್ಯಾರೀ ಎಕ್‌ತ್ತ್‌! ಖಂಯ್‌ ಆಹಾ ತೊ? ಆಪೊವ್ನ್‌ ವ್ಹೊರ್‌ 
ಆಮ್ಕಾಂ ತಾಚಾ ಘರಾ!'' ಮುಣಾಲೊ ಚೊರಾ೦ಚೊ ಮುಖೆಲಿ. 

“ತೊ ಆತಾಂ ಆಪ್ಲ್ಯಾ ಮಿವ್ಲ್ಯಾ ಗಾಬು, ಸಾಂಗಾತಾ ಮಾ೦ವಾಡ್ಕಾ ಗೆಲಾ-ಈಟ್ಫಾ ಮುಳ್ಳೆಕಡೆ. 
ತಾಚಿ ಯೆಜ್ಮಾನ್‌ ತಾಚಾ ಪೊಯ್ಲೆಂತ್ಮ್‌ ಸಾಟ್ಲಿ ಪೊಟ್ಟಿ ಬಾಂಧುನ್‌ ಗೆಲ್ಲಿ ತಿ ಥಂಯ್‌ ಕಿತ್ಕಾಗಿ 
ಕುರ್ವೊತಾ ಹಿಂ!.....'' 

“ತರ್‌, ತಾ೦ಚಾ ಘರಾ ಕೊಣ್ಣೀ ನಾಂಗಿ ಆತಾ೦?'' ಚೊರಾ೦ನಿ ಆತುರಾಯೆನ್‌ ಸವಾಲ್‌ 
ಕೆಲೆಂ. 


“ನಾ, ಮಾಮಾಂನೊ. ಘರಾಕ್‌ ಬೀಗ್‌ ಘಾಲ್ನ್‌ ಗೆಲಾ ತೊ. ಆಪ್ಲೆ೦ ಎಕಾ ಬೊಲ್ಕಾ ಭಿತರ್‌ 
ಲಿಪೊನ್‌ ರಾವೊನ್‌ ಪೊಳೆಲೆಂ'' - ಕಳಯ್ಲೆ೦ ಪಾಸ್ಕುನ್‌. 

“ತಹೆ೦ ಜಾಲ್ಕಾರ್‌ ಬಾರಿ ಲಾಯೇಕ್‌ ಜಾಲೆಂ. ಭಾಯ್ರ್‌ ಸರಾರೆ, ಮ್ಹೊಜಾ ಶಿಸಾ೦ನೊ. 
ತ್ಕಾ ಕಾಡ್ಜ್‌ ಘಾಲ್ಲ್ಯಾ ಧನ್ಮಾಚೆ೦ ಘರ್‌ ಸಫಾಯ್‌ ಕರ್ಕಾ೦''-- ಮುಣ್‌ ಸಂತೊಸಾನ್‌ ನಾಚ್ಲೊ ತೊ 
ಚೊರಾ೦ಚೊ ಮುಖೆಲಿ. 

41. ಬೊಕ್ಲಾಚಿ ಬೊಬಾಟ್‌ 


ತಕ್ಷಣ್‌ ಸಕ್ಕಡೀ ಚೋರ್‌ ಭಾಯ್ರ್‌ ಸರ್ಲೆತ್ತ್‌ ಮುಂಟ್ಸಾಂ. ಭೇಸ್‌ ಜಾಲೆಂ! 
ದೊವೊರೈತ್‌ಗಿ ತ್ಕಾ ಪಾಸ್ಕುಕ್‌? ಬಿರ್ಮೊತ್‌ ನೈಂಗಿ ಪಾಸ್ಕುಚಾ ಧನ್ಮಾಚಿ ಮುಳ್ಕಾರ್‌ ನಾಯ್ಯಾಚಿ? 
ಒಟ್ಟಾರೆ ಪೊರಾಜಿತ್‌ ಬಾವ್ಹ್ವಾಚೆಂ! | 

ತಹೆಂ ಪಾಟಿಂ ಗಾಂವಾ ತಿಹಿನ್‌ ಭಾಯ್ರ್‌ ಸರ್ಲೊ ತ್ಕಾ ಚೊರಾ೦ಚೊ ಪುರ್ಶಾಂವ್‌! ಖಂಚಾ 
ಗಾಂವಾಕ್‌? ನಾಯ್ಕಾಚಾ ಗಾಂವಾಕ್‌ ಭಾಯ್ರ್‌ ಸರ್ದಾರ್‌, ಸಗ್ಳೊ ದೀಸ್‌ ಪೊಟಾಕ್‌ ಕಾಯ್ಕೆ 
ನಾಸ್ತಾಂ ಆಂತ್‌-ಪೀಂಠ್‌ ನಾತ್‌ಲ್ಲೆಂ ಪಾಸ್ಕುಚಾ ಪೊಟಾಂತ್‌. ಆನಿ ತೊ ತಕ್ಲೆಂತ್‌ ಪೆದ್ದಾ 
ಜಾಲ್ಯಾರೀ, ಕಾಳ್ವಾ೦ತ್‌ ಸೊಮಾ ಆಹಾಲ್ಲೊ. ಮುಳ್ಕಾರ್‌, ಶಿತ್‌ ದಿಲ್ಲ್ಯಾ ಧನ್ಮಾಕ್‌ ಘಾತ್‌ ಕರ್ಹಿ 
ಚೂಕ್‌ ಮುಳ್ಳೆಂ ತಾಚಾ ಗೋ೦ಟು ಮಾ೦ಡ್ಜ್ಯಾಕ್‌ ತಡವ್‌ ಕರ್ನ್‌ ತರೀ ರುಳ್ಕಾಲೆ೦ ಮುಣ್ಣಿಸ್ತಾ. ' 
ದೆಕುನ್‌ ತಾ೦ಗೆರ್‌ ಚೊರು೦ಕ್‌ ಯೆಚೆಂ ಚುಕೊ೦ವ್ಕ್‌ ತಾಣೆ ಏಕ್‌ ಭಾರಿ ಲಾಯೇಕ್‌ ಉಪಾಯ್‌ 
ಕೆಲೊ. ತ್ಕಾ ಪೊರ್ಕಾರ್‌ ವ್ಹೊಡ್ಲ್ಯಾನ್‌ ಪೆ೦ಪಾರೆ೦ ವ್ಹಾಜೊಂವ್ಕ್‌ ಲಾಗ್ಲೊ. 


ಉಣಿ 

“ರಡ್ಬಾಯ್‌ ಕಹಲ್ಮಾಕ್‌ರೆ?” - ಮ್ಹುಣ್‌ ಈಸಾರ್ಲೆಲ್ಕಾಕ್‌, “ಪೊಯ್ದೆ೦ ತುಮ್ಹಾ 
ಭುಂಯಾರಾಕ್‌ ಚಲ್ಮಾಂ. ಭುಕೆನ್‌ ವೋಡಿ ಯೆತಾತ್‌ ಮ್ಹಾಕಾ. ಏಕ್‌ ಮೇಟ್‌ಯೀ ಕಾಡುಂಕ್‌ 
ತಾ೦ಕಾನಾ' - ಮುಣಾಲೊ ಪಾಸ್ಕು. 

ತೆದಾಳಾ ಚೊರಾ೦ಚಾ ಮುಖೆಲಿನ್‌ ಪುರ್ಶಾಂವ್‌ ರಾವೊ೦ವ್ಕ್‌ ತಾಕಿದ್‌ ದಿಲಿ. ಚೋರ್‌ 
ಆಪ್ಲಿ೦ ವೊಜಿ೦ ಮುಳ್ಕಾರ್‌ ಗೊಣ್ಕೆಂಚೆ ಮುಟೆ. ಆನಿ ಹಾತೆರಾ೦ ಮುಳ್ಕಾರ್‌ ದಾಂಡೆ-ತೊಣ್ಕೆ, 
ಪಾರಯ್‌, ಕುದಾಂಟಿ, ಮಾ೦ಡೆಕೊಯ್ತೊ ಇತ್ಯಾದಿ ಸಕಯ್ಲ್‌ ದೆ೦ವವ್ನ್‌ ಥಂಯ್ಕ್‌ ಆಪ್ಲೆ ಕುಲೆ ತೆಂಕಿ 
ಲಾಗ್ಲೆ. ದೊಗಾಂನಿ ಕೊಣಾ ಪುನೆಗೆಲ್ಲ್ಯಾಂಗೆರ್‌ಗಿ ಚೊರ್‌ಲ್ಲ್ಯೊ ಶಿತಾಚ್ಕೊ ಮೊಡ್ಕ್ಯೊ ಆನಿ 
ನಿಸ್ಕಾ೦ಚಿ೦ ಕು೦ಡ್ಲಿಯೀ ದೆ೦ವಯ್ಲಿಂ. ಸಕ್ಕಡೀ ಚಾ೦ದ್ನ್ಯಾಚಾ ಉಡ್ವಾಡಾಕ್‌ ಬಸೊನ್‌ ಜಿವ್ಹೆ. 

ಪೊಟಾಂ ಘಟ್‌ ಜಾಲ್ಲಿಂತ್ತ್‌ ಉಟೊನ್‌ ತೆ ಚೊರುಂಕ್‌ ವೊಹೊಂಕ್‌ ಭಾಯ್ರ್‌ ಸರ್‌ಲ್ಲೆ 
ಪೊಳೆವ್ನ್‌ ಆನಿ ಬರ್ಕತ್‌ ನಾ ಮುಣ್‌ ಭಿಯಾನ್‌ ಲೆಂಡಿ ಗುಡ್ಡುಡ್ಲಿ ಅಮ್ಚಾ ಪೆದ್ದಾ ಪಾಸ್ಕುಚಿ! ತೆದಾಳಾ 
ಸಟ್ಟ್‌ ಕರ್ನ್‌ ಆನ್ಕೇಕ್‌ ಆಲೆಚನ್‌ ಆಯಿಲ್ಲ್ಯಾನ್‌, ತೊ ಥಂಯ್ತ್‌ ಮೊಡ್ಮಾಬೊರಿ ಪೊಡ್ಹೊ. ತಾಕಾ 
ನೀದ್‌ ಆಯ್ಲ್ಯಾ ಮುಣ್‌ ಚಿಂತ್ಲೆಂ ತಾಣಿಂ. ಕಿತ್ಲೆಂ ಧೊಂಕುಳ್ಳ್ಯಾರೀ ಉಟ್ಲೊ ನಾ. ಲಾಗಿಂ ಉದಕ್‌ 
ನಾತ್‌ಲ್ಲ್ಯಾ ಕರ್ಮಾಕ್‌ ಎಕಾ ಪೊಟ್ಲೆಂತ್ಲಿ ಬೊತ್ತ್‌ ಕಾಡ್ಜ್‌ ತಾ೦ತ್ಲೊ ಸೊರೊ ಶೆಣಾಯ್ಲೊ ನಿದ್‌ಲ್ಲಾ ¥ 
ಪಾಸ್ಕುಚಾ ದೊಳ್ಳಾಂಕ್‌! ಉಹೂಂ, ಪಾಸ್ಕು ಉಟ್ಟೊನಾ. ಏಕ್‌ ಬೊತ್ತ್‌ ಸೊರೊಯೀ ವೊತ್ತೊ 
ತಾಚಾ ನಾಕಾ-ತೊ೦ಡಾಕ್‌! ತೆದಾಳಾ ದೊಡ್ಬೊಡೊನ್‌ ಉಟ್ಟೊ. ಪುಣ್‌ ದೊಳೆ ಉಗ್ತೆ ಕೆಲೆನಾ೦ತ್‌ 
ತಾಣೆಂ. ಪೊಳೆವ್ನ್‌ ಖಂಯ್‌ ನಾತ್ಲೊ ರಾಗ್‌ ಆಯ್ಲೊ ಮುಣ್‌ ನಾ. ತ್ಕಾ ಚೊರಾಂಕ್‌. ಸರ್ಸರಿತ್ತ್‌ 
ಫೊಪಾಯ್ಲ್ಯಾ ಉಪ್ರಾಂತ್‌, “ಅಯ್ಕಯ್ಕೋ! ದಮ್ಮಯಾ ಮ್ಹಾಕಾ ಮಾರಿನಾಕಾತ್‌!”- ಮುಣ್‌ 
ರಡ್ಲೊ. 

“ತರ್‌, ಆಮ್ಕಾಂ ಆಪೊವ್ನ್‌ ವ್ಹೊರ್‌ ತುಜಾ ಧನ್ಮಾಚಾ ಘರಾ” - ಘುರ್ಕಿಲೆಂ ಮುಖೆಲಿನ್‌. 

“ಜಾಯ್ತ್‌, ಮಾಮಾ - ಮುಣೊನ್‌ ಧನ್ಮಾಚಾ ಘರ್ಹಾ ವಾಟೆಕ್‌ ಲಾಗ್‌ಲ್ಲೆಬೊರಿ ಖೆಳ್‌ 
ಖೆಳೊನ್‌ ಉಳ್ಳಾ ಕುಸಿಕ್‌ ಗೆಲೊ. ಆನಿ ಥೊಡ್ಕಾತ್ತ್‌ ಯೇಳಾನ್‌ “ಪಾ೦ಯ್‌ ಕುಸ್ಕಾಲೊ!” 
ಮುಣೊನ್‌ ಪೊಡ್ಲೊ. ತಾಕಾ ಎಕಾ ಚೊರಾನ್‌ ಖಾಂದಾರ್‌ ವ್ಹಾವಯ್ಲೊ. ಆಖ್ರೇಕ್‌ ಕೊಣಾಚೆಂಗಿ 
ಏಕ್‌ ಬಿಡಾರ್‌ ದಾಕೊವ್ನ್‌ “ಯೆಂತ್ತ್‌ ಧನ್ಮಾಚೆಂ ಘರ್‌” ! ಮ್ಹುಣಾಲೊ. 


ತಾಕಾ ಸಕಯ್ಲ್‌ ದೆ೦ವವ್ನ್‌, “ಧನ್ಶಾಚೆ೦ ಘರ್‌ ಆಮಿ ಸಫಾಯ್‌ ಕರ್ಮಾಂವ್‌. ತಾ೦ಗೆರ್‌ 
ಏಕ್‌ ಮ್ಹೊಸ್‌ ಆಹಾ ಮುಳ್ಳೆಯಯ್‌ ತುಂವೆಂ. ತುಂ ಗೊಟ್ಕಾಕ್‌ ವೊಹೊನ್‌ ತ್ಕಾ ಮ್ಹೊಸಿಕ್‌ ದೊರಿ 
ಬಾ೦ಧುನ್‌ ಭಾಯ್ರ್‌ ಆ೦ಬುಡ್ನ್‌ ಆಡ್‌'' - ಮುಣಾಲೊ ಮುಖೆಲಿ. ತೆಂ ಧನ್ಮಾಚಿಂ ಘರ್‌ ನೈ 
ಮುಣ್‌ ಗೊಂತ್ತು ಆಹಾಲ್ಲ್ವಾನ್‌. “ಕೊಣಿ ಯೆತಿತ್‌ ಜಾಲ್ಕಾರ್‌. ಮೊಜಿ ಗತ್‌ ಕಿತೆಂ?” ಮುಣಾಲೊ 
ಪಾಸು 


. 
“ಕೂಡ್ಲೆ ಮಾಳ್ಕಾರ್‌ ಚಡೊನ್‌, ಮಾಜ್ರಾ ಬೊರಿ ಬೋಬ್‌ ಮಾರ್‌” - ಸಾಂಗ್ಲೆಂ 
ಚೊರಾಂನಿ. ಆನಿ ತೆ ಘರ್ಹಾ ವೊಣ್ತಿಕ್‌ ಬುರಾಕ್‌ ಖೊ೦ಡೊಂಕ್‌ ಲಾಗ್ಲೆತ್ತ್‌. ಆವಾಜ್‌ ಆಯ್ಕೊನ್‌ 
ಘರ್ಹೆ ಉಟ್ಲೆ ಆನಿ “ಚೋರ್‌! ಚೋರ್‌! ಲಾದ್ರೋ! ಪೆದ್ರೋ! ಧಾಂವೊನ್‌ ಯೆಯಾರೆ!” - ಮುಣ್‌ 
ಮುರ್ಕೊ ದೀಲಾಗ್ಲೆ. ತೆದಾಳಾ ವೊಯ್ದ್ಯಾ ಘರ್ಚೆ, ಸಕ್ಕೆಲ್ಮಾ ಘರ್ಚೆ, ಆಲ್ಲೊಡ್ಡೆ, ಪೊಲ್ಮೊಡ್ಡೆ 
. ಮುಹ್ಭಾ೦-ಬೊಯ್ತಾಡಾ೦ ಕಾಣೆವ್ನ್‌ ದಡಬಡ ಕರ್ನ್‌ ಧಾಂವೊನ್‌ ಆಯ್ಲೆತ್ತ್‌ ಮುಂಟ್ವಾಂ. ತೆಂ 
'ಗೊಂತ್ತು ಜಾವ್ನ್‌ ಚೊರಾ೦ಚಿ೦ ಅ೦ತರ್ಮಾಳಾ೦ ಉಡ್ಡಿ೦! ಆನಿ ತೆ ವಾಂಚೊನ್‌ ಉರ್ಲಾರ್‌ ಭಿಕ್‌ 
ಮಾಗೊನ್‌ ಖಾವೈತ್‌ ಮುಣ್‌ ಆಪ್ಲೆಂ ಬಿಡ್ಕ್‌-ಬಿಜಾರ್‌ ಕಾಣೆವ್ನ್‌ ಕುಲ್ಮಾಂಕ್‌ ಪಾ೦ಯ್‌ ದೀವ್ನ್‌ 
ಪರಾರಿ ಜಾಲೆ! ಸಾ೦ಗಾತಾತ್ಕ್‌ ಪಾಸ್ಕುಕ್‌ ಶಿರಾಪ್‌ ದೀಂವ್ಕ್‌ ಲಾಗ್ಲೆ. 

ಆಯಿಲ್ಲ್ಯಾ೦ನಿ ಖಂಯ್‌ ಸೊಧ್ಹ್ಯಾರೀ ಚೊರಾ೦ಚೊ ಪಾತ್ತೊ ನಾ. ತಿತ್ಲ್ಯಾರ್‌ ಗೊಟ್ಕಾ೦ತ್‌ 
ಪಾಸ್ಕು ಮ್ಹೊಸಿಕ್‌ ಉಟಯ್ತಾಲೊ. ತಿಕಾ ಪಾಪ್‌ ಜೋರ್‌ ನೀದ್‌ ಆಯಿಲ್ಲಿ. ತಿ ಸೊಪ್ಲಾಂತ್‌ 
ಲೊಕಾಮಾಯೆಚೆಂ ಫೊರ್ಸು೦ ಭೊಕಾಯ್ತಾಲಿ ಮುಣ್ಣಿಸ್ತಾ. ಜಾಗ್‌ ಜಾಲ್ಲಿ ತಿ ರಾಗಾನ್‌ 
ವ್ಹೊಡ್ಲ್ವಾನ್‌ ರೆಂಕೆಲಿ. ಆಯ್ಕೊನ್‌ ಸಕಡೀ ಜಣ್‌ ಚೊರಾಕ್‌ ಧರುಂಕ್‌ ಗೊಟ್ಕಾಕ್‌ ಸುರಾ೦ಟಿ 
ಮಾರಿಲಾಗ್ಲೆಗಿ ನಾ? ಪಾಸ್ಕು "'ಏ ಸಾಯ್ಬಾ ಸಾಲ್ವಾದೊರಾ! ಮ್ಹಾಕಾ ಬಚಾವ್‌ ಕರ್‌!” ಮುಣೊನ್‌ 
ಮಾಳ್ಕಾಕ್‌ ಚಡ್ಲೊ ಆನಿ "ಮಿಂಯಾಂವ್‌! ::೦ಯಾಂವ್‌!'' ಮುಣೊನ್‌ ಮಾಜ್ರಾಚೊ ಆವಾಜ್‌ 
ಕರಿತ್ತ್‌ ರಾವ್ಲೊ. ಆಯ್ಕೊನ್‌, “ಅಯ್ಕೋ! ತೊ ಚೋರ್‌ ನೈ ಬಗರ್‌ ಪೊಸ ಇಲ್ಲಾಲ್‌ಚಾ ಪೋಂಕ್ರ 
ಪೂಜಾರಿಗೆಲೊ ಬೊಕುಲ್‌!”' - ಮುಣಾಲೊ ಎಕ್ಲೊ. ತೆದಾಳಾ ಆಯಿಲ್ಲೆ ಸಕ್ಕಡೀ ಘರ್ಚಾ 
ಯೆಜ್ಮಾನ್ಮಾಕ್‌ ಯೆಟಿಲಾಗ್ಗೆ- ಮೊಧ್ಯಾನೆರ್‌ ತಾಂಕಾಂ ಭೆಷ್ಟೆ೦ತ್ತ್‌ ಧೊಸ್‌ಲ್ಲ್ಯಾಕ್‌. ಜಾಲ್ಕಾರೀ 
ಬೊಕ್ಲಾಚಿ ಬೊಬಾಟ್‌ ರಾವ್ಲಿನಾ! ಕಹಲೊ ಪೆದ್ದಾ ನೈ೦ಗಿ ತೊ ಪಾಸ್ಕು? 

“ತಿಕ್ಕೆ ರಾವಾ” ಮುಣೊನ್‌ ಯೆಜ್ಮಾನಿ ಗೊಟ್ಕಾಚಾ ಮಾಳ್ಕಾಕ್‌ ಚಡ್ಡೊತ್ತ್‌, ಆನಿ ಪಾಸ್ಕುಕ್‌ 
ಸಕ್ಕೆಲ್‌ ವೊಡ್ನ್‌ ಘಾಲ್ನ್‌, ಆಂಗ್ಲಾದೆಗೆಚಾ ಪೊಣ್ಸಾ ರುಕಾಕ್‌ ಬಾ೦ಧುನ್‌ ಗುಮ್ಸೆ ಖಾವೊಯ್ಲೆ 
ತಾಣೆಂ. ಪಾಸ್ಕುಚೆ೦ 'ಮಿ೦ಯಾ೦ವ್‌! ಮಿಂಯಾಂವ್‌!' ಮುಣೊನ್‌ ಏಕ್‌ತ್ತ್‌ ಕ೦ತಾರ್‌! ದುಸ್ರೆಂ 
ಉತಾರ್‌ ನಾ. ತಾಕಾ ಮೆಲ್ಲೆಂ ಲಾಗ್ಲಾ೦ ಮುಣ್‌ ಚಿಂತ್ಲೆಂ ತಾಣಿಂ! 

ಪುರಾಸಾಣೆನ್‌ ಆನಿ ನಿದೆನ್‌ ಥಕ್‌ಲ್ಲೆ ಸಕಡೀ ಆಪಾಪ್ಲ್ಯಾ ಬಿಡಾರಾಕ್‌ ವೊಹೊನ್‌ ನಿದ್ದೆ. 
ಪಾಸ್ಕು ಉಜ್ವಾಡಾ ಪೊರ್ಯಾಂತ್‌ ರುಕಾಕ್‌ ಬಾ೦ಧುನ್‌ ಘಾಲ್ಲೆಕಡೆತ್ತ್‌! ಪಾಪ್‌! ಸಕಾಳಿಂ ಘರ್ಚಾ 
ಯೆಜ್ಮಾನ್ಕಾನ್‌ ತಾಕಾ ಸೊಡವ್ನ್‌ ಧಾ೦ವ್ಹಾಯ್ಲೊ. "ಆನಿ ಜಲ್ಮಾಕ್‌ ಆಪುಣ್‌ ಚೊರಾಂ ಸಾಂಗಾತಾ 
ವೊಹಾನಾ' - ಮುಳ್ಳೊ ನಿಚೆವ್‌ ಕರ್ನ್‌ ಆಪ್ಲ್ಯಾ ಗಾ೦ವಾಕ್‌ ಪಾಟಿ೦ ಆಯ್ಲೊ ತೊ ಪೆದ್ದಾ ಪಾಸ್ಕು. 


42. ಫುಟಾಕ್‌ ಫಾಲ್ಲೆ ನಗ್‌ 


ಆಮ್ಚೊ ಪಾಸ್ಕು ಚೊರಾಂ ಸಾಂಗಾತಾ ಚೊರು೦ಕ್‌ ವೊಹೊನ್‌ ಸಾ೦ಪೊಡ್ಡ್ಯಾ ಉಪ್ರಾಂತ್‌ 
ತ್ಕಾ ಗಾ೦ವ್ಚಾ ಮೊನ್ಯಾಂಚಾ ಹಾತಾ೦ತ್ಲೆ ಗುಮ್ಸೆ ಖಾವ್ನ್‌ "ಆನಿ ಮುಖಾರ್‌ ಜಲ್ಮಾಕ್‌ ಆಪುಣ್‌ 
ಚೊರಾಂ ಸಾಂಗಾತಾ ವೊಹಾನಾ' - ಮುಳ್ಳೊ ನಿಚೆವ್‌ ಕರ್ನ್‌ ಅಪ್ಲ್ಯಾ ಗಾಂವಾಕ್‌ ಪಾಟಿಂ ಯೆತಾಲೊ 
ನಿಯೇ? ಆಯ್ಲ್ಯಾರ್‌, ಎಕಾ ಪೊ೦ತಾನ್‌ ತಾಕಾ ಮಾರಾಂಚಿ ದೂಖ್‌, ಆನ್ಯೇಕಾ ಪೊ೦ತಾನ್‌ ಸಗ್ಳಿ 
ರಾತ್‌ ನೀದ್‌ ನಾಸ್ತಾಂ, ರುಕಾಕ್‌ ಬಾಂಧ್‌ಲ್ಲೆಕಡೆ ತಾಚೆ ಆತ್‌-ಪಾ೦ಯ್‌ ರೂಕ್‌ ಜಾಲೆ ಗಿನಾ? 
ದೆಕುನ್‌ ತಾಕಾ ಆತಾಂ ಸರಾರಾ೦ ಚಲೊಂಕ್‌ ತಾ೦ಕಾನಾತ್ಲೆ೦. ಆನಿ ರಾತಿಂ ರಾನಾಂತ್‌ ತಾಕಾ 
ಚೊರಾಂನಿ ವಾಡ್‌ಲ್ಲೆಂ ಜೆವ್ನ್‌ ಸದ್ದ್ಯಾಕ್‌ ಪೊಟ್‌ ಭರ್‌ಲ್ಲೆಂ ಮುಣ್ಮಾಂ. ಪುಣ್‌ ಆತಾಂ ತೆಂ 
ಜಿರ್‌ಲ್ಲ್ಯಾನ್‌ ಪೊಟಾಂತ್‌ ಉಂದಿರ್‌ ಧಾಂವ್ಹಾಲೆ! ದೆಕುನ್‌ ಜಾತಾ ತಿತ್ಲ್ಯಾ ಜೋರಾನ್‌ 
ವೊಚ್ಚಿತಾಲೊ-ಯೆಗಿಂ ಬಿಡಾರಾಕ್‌ ಪಾವೊನ್‌ ಶೆಳೆಂ ಶಿತ್‌ ಜೆ೦ವ್ಕ್‌. 


ಪುಣ್‌ ಉರ್ಕಿದ ಬೈಲ್‌ಚಾ ಇಟಲ ಆಚಾರಿಚಾ ಆ೦ಗ್ಲಾಕ್‌ ಪಾವ್ತಾನಾ ತಾಚೆ ಪಾಂಯ್‌ 
ಮುಖಾರ್‌ ವೊಹೊಂಕ್‌ ಆಯ್ಕಾನಾ ಜಾಲೆ. ದೆಕುನ್‌ ದೆಗೆಚಾ ಆಂಬ್ಮಾ ರುಕಾಚಾ ಪಾಳಾಚೆರ್‌ ಕುಲೆ 
ತೆಂಕುನ್‌ ಥೊಡೊ ಯೇಳ್‌ ಭಾರ್ಕಣ್‌ ಕಾಡಿಲಾಗ್ಲೊ ಬಾವ್ಹೊ. ತ್ಕಾ ಬಿಡಾರಾ೦ತ್‌ 
ಕೊಣ್ಣಾಯ್ದೊಯೀ ಉಸ್ಕುದಮ್‌ ನಾತ್‌ಲ್ಲೊ ಕಳೊನ್‌, “ಏರ್‌ ಇಲ್ಲಾಲ್‌?' (ಕೊಣ್‌ ಘರಾ?) - 
ಮುಣ್‌ ಈಸಾರ್ಲೆಂ, ಕೊಣೆ? ಪಾಸ್ಕುನ್‌. 


ತೆದಾಳಾ, “ಓಜ್‌! ಕೊಣ್‌-ರೆ ಆಪಾ ತು೦?''-- ಮುಣೊನ್‌ ತುಳ್ಳ್ಯಾಂತ್‌ತ್‌ ೯ ಉಲಯಿಲ್ಲೊ 
ಆವಾಜ್‌ ಆಯ್ಕಾಲೊ--ಇಹಿನ್‌ ತಿಹಿನ್‌ ಪೊಳೆತಾನಾ ಕುಶಿಚಾ ಕೊಟ್ಲ್ಯಾ ಥಾವ್ನ್‌ ತೊ ಆಯಿಲ್ಲೊ 
ಮುಣ್‌ ಗೊಂತ್ತು ಜಾಲೆಂ ತಾಕಾ. ತಿತ್ಲ್ಯಾರ್‌ ಬಿಡಾರಾ ಥಾವ್ನ್‌ ಆಯಿಲ್ಲ್ಯಾ ಕೂಸಮ್ಮ 
ಆಚಾರ್ದಿನ್‌ ಪಾಸ್ಕುಲಾಗಿ೦ “ಎಂಚಿನ ಮಗ?'' (ಕಹಲೆ೦ ಪುತಾ?) ಮುಣ್‌ ಜಾತ ೦. ಆಕಾ 
ಭಾಜ್‌ಲ್ಲೆಂ ಮೆಳ್ಳೆ, ಯ್ಕಾ ಪಾಸ್ಕುಕ್‌. "ಇಲ್ಲೆಂ ತಾನೆಕ್‌ ದಿತಾಯ್‌ಗಿ ಮಾಮ್ಮೆ? ಮ್ಹಾಕಾ ಜೋರ್‌ 
ತಾನ್‌ ಲಾಗ್ಲ್ಯಾ''- ಮುಣಾಲೊ ತೊ ತಾಂಚಾತ್ತ್‌ ಭಾಷೆಂತ್‌. ತೆದಾಳಾ ಆಚಾರ್ಲ್ಯಾನ್‌ ತಾಕಾ ಉದಕ್‌ 
ಆನಿ ಗೊಡ್‌ ದಿಲೆಂ. 


ತಾನೆಕ್‌ ಪಿಯೆವ್ನ್‌ ಜಾಲ್ಲ್ಯಾ ಉಪ್ರಾಂತ್‌ ತೊ ಸೀದಾ ಕುಸಿಚಾ ಕೊಟ್ಲ್ಯಾಕ್‌ ಗೆಲೊ. 
ಕೊಣ್‌? ಪಾಸ್ಕು. ಥಂಯ್‌ ಇಟಲ ಆಚಾರಿ ಘಾಮ್‌ ಪೀಳ್ನ್‌ ವಾವ್ರ್‌ ಕರ್ತಾಲೊ. ಕಹಲೊ ವಾವ್ರ್‌? 


106 


ಭಾಂಗಾರ್‌ ಪುಟಾಕ್‌ ಘಾಲ್ಹೊ ವಾವ್ರ್‌. ಪುಣ್‌ ಆಚಾ ಗೋ೦ಟು ಮುಂಡ್ಮಾಕ್‌ ತೆಂ ಅರ್ಥ್‌ 
ಜಾತಾಯೇ? ನಾ, ತೆಂ ಪೊಳೊವ್ನ್‌ ಭಾಂ ಇಚಿತ್ರ್‌ ದಿಸ್ಲೆಂ ತಾಕಾ. 


“ ಅಂತೆಂ ಕಾಲೆಂ ಕರ್ತಾಯ್‌ ಮಾಮಾ ತುಂ?” - ಮುಣ್‌ ಈಸಾರ್ನ್‌ ಸೊಡ್ಲೆಂ ಪಾಸ್ಕುನ್‌ 
ತ್ಕಾ ಆಚಾರ್ಕಾ ಲಾಗಿಂ. ಈಸಾರ್ಲ್ಯಾಕ್‌ ಆಚಾರ್ಕಾನ್‌ ಕಹಲೆಂ ಸಾಂಗ್ಲೆಂ? “ಭಾಂಗಾರ್‌ ಉಜ್ಕಾ೦ತ್‌ 
ದವರ್ನ್‌ ಕರ್ಗಾಯ್ಹ್ಯಾರ್‌, ತೆಂ ಆನೀಕಿ ಚಡ್‌ ನಿತಳ್‌ ಜಾವ್ನ್‌ ಬೊರೆಂ ಪೊರ್ಜಳ್ಳಾ ಪಲ ಪಲ ಕರ್ನ್‌, 
ಕಳ್ಳೆ೦ಯೇ ತುಕಾ? ತಹೆ೦ ಕರ್ದಾಕ್‌ ಫುಟಾಕ್‌ ಘಾಲ್ಲೆಂ ಮುಂಟ್ವಾತ್‌'' - ಮುಣೊನ್‌ ಸಗ್ಳೊ 
ಜೆ೦ಬಾರ್‌ ಆಹಾ ತಹೊ ಸಾಂಗ್ಲೊ. 


ಆಯ್ಕೊನ್‌ ವ್ಹೊ ಭಾಯ್ರ್‌ ಸರ್ಲೊನಿಯೇ? ಅರೆ! ಕಿಹಿನ್‌ಗಾಯ್‌? ಕಿಹಿನ್‌ಗಿ ಮುಳ್ಕಾರ್‌ 
ಆಪ್ಲ್ಯಾ ಬಿಡಾರಾ ತಿಹಿನ್‌. ಭಾಂಗಾರ್‌ ಫುಟಾಕ್‌ ಘಾಲ್ಚಾ ಯಿಶ್ಶಾ೦ತ್‌ ಚಿ೦ತುನ್‌೦ತ್ತ್‌ ಚಲ್ಲೊ. 
ಚಲೊನ್‌ ಚಲೊನ್‌ ದೀಸ್‌ ಬುಡ್ಡಾ ಆದಿಂತ್ತ್‌ ಕಹೆ೦ಯೀ ಆಪ್ಲ್ಯಾ ಬಿಡಾರಾಕ್‌ ಪಾವ್ಲೊ. 
ಪಾವ್ಹಾರ್‌, ತಾಚಿ ವೊಡ್ಲಿಮಾ೦ಯ್‌ ಆನಿಕೀ ಯಾರಾ ಥಾವ್ನ್‌ ಪಾಟಿಂ ಯೇವ್ನಾತ್‌ಲ್ಲಿ. ಪಾಸ್ಕುನ್‌ 
ಸೀದಾ ವೊಹೊನ್‌ ರಾಂದ್ಪಾ ಕುಡಾಕ್‌ತ್ತ್‌ ದಾಢ್‌ ಘಾಲಿ. ಕಹಲ್ಮಾಕ್‌ಗಿ ಮುಳ್ಕಾರ್‌ ತಾಚಾ 
ಪೊಟಾಂತ್‌ ಆ೦ತ್‌-ಪೀಂತ್‌ ನಾತ್‌ಲ್ಲೆಂ. ದೆಕುನ್‌ ಬುಡ್ಕುಲ್ಕಾಂತ್‌ ಶೆಳೆಂ ಶಿತ್‌ ಯಾ ತರ್ನ್‌-ಪೆಜ್‌ 
ಮುಣಿ ಆಹ್ಲ್ಯಾರ್‌, ಆಮ್ಕುಂಕ್‌. ಕಿತ್ಲೆಂ ಅರಾ೦ಟಿಲ್ಕಾರೀ ಕಾಯ್ಕೆ ಮೆಳ್ಳೆ೦ನಾ. ಆಖ್ರೇಕ್‌ ಶಿ೦ಕ್ಕಾರ್‌ 
ಎಕಾ ಬುಡ್ಕುಲ್ಕಾಂತ್‌ ನಾತ್ಮ್ಯಾಚೆ೦ ಆಟ್ವೊಳ್‌ ಆಹಾಲ್ಲೆಂ ಮೆಳ್ಳೆಂ, ಯೆಗಿಂ ಯೆಗಿಂ, ಮೆಳ್‌ಲ್ಲೆಂ 
ಮಾಫ್‌ ಮುಣ್‌ ಚಿ೦ತುನ್‌, ತೆ೦ ಬುರ್ಕುನ್‌ ಬುಡ್ಕುಲೊ ಸಾಫ್‌ ಕೆಲೊ. ತಿತ್ಲ್ಯಾರ್‌ ಆನ್ಕಿಟೆಕ್‌ ಇಲ್ಲಿ 
ಶೆಳ್‌ ಮೆಳ್ಳಿಗಿ ನಾ? ತೊ ಭಾಯ್ರ್‌ ಪಿಡ್ಚೋ! 


ಎಲಾ ! ಕಿಹಿನ್‌ ಗೆಲೊಗಾಯ್‌? ಪಡ್ಪಾ ವೊಯ್ಲ್ಯಾ ಪೊಣ್ಸಾರುಕಾ ಮುಳಾಂತ್ಲಿ ಸುಕಿ ಖೊಲಿ 
ಆರಾವ್ನ್‌ ಕುತ್ತಾರೆ೦ತ್‌ ಘಾಲ್ನ್‌ ಆಡ್ಡ್‌ ಆ೦ಗ್ಲಾಚಾ ಮಧೆಗಾತ್‌ ರಾಸ್‌ ಘಾಲಿ. ಕೊಣೆ? ಪಾಸ್ಕುನ್‌. 
ಚಿಲ್ಲರ್‌ ಮಾಂಡ್ಲೊ ನೈ ತೊ, ತ್ಕಾ ಪೆದ್ದಾಚೊ! ಯೆದೊಳ್‌ ಪೊರ್ಯಾಂತ್‌ಯೀ ಫುಟಾಕ್‌ ಘಾಲ್ಚಾ 
ಯಿಶ್ಕಾ೦ತ್‌ ಆಲೆಚನ್‌ ಕರಿತ್ತ್‌ ಆಹಾಲ್ಲೊ ತೊ. ಗೊಂತ್ತು ಜಾಲೆ೦ಯೇ ತುಮ್ಕಾಂ? ತಾಚೆ 
ಉಪ್ರಾಂತ್ಲಿ ಕಿತಾಫೊತ್‌ ಆಯ್ಕಾ ತುಮಿ. 


ಖೊಲೈ೦ಚಾ ರಾಶಿಕ್‌ ಉಜೊ ದೀವ್ನ್‌ ಬಿಡಾರಾ ಭಿತರ್‌ ಧಾ೦ವ್ಹೊ- ಕಹಲ್ಮಾಕ್‌? 
ಫುಟಾಕ್‌ ಘಾಲುಂಕ್‌, ಭಾಂಗಾರ್‌ ಹಾಡುಂಕ್‌, ಕಿತ್ಲೆಂ ಸೊದ್ಲ್ಯಾರೀ ವ್ಹೊಡ್ಲಿ ಮಾ೦ಯ್ದೆ ನಗ್‌ 
ಮೆಳ್ಳೆನಾ೦ತ್‌. ತಿತ್ಲ್ಯಾರ್‌ ತಿಚೆ೦ ಪೊರ್ನೆ ಜುನೆರ್‌ ಆನಿ ಆ೦ಗೊಸೊ ದಿಸ್ಲೊ ತಾಕಾ (ತಿ ಭಾಜು 
ಘಾಲಿನಾತ್ಲಿ. ತಿಕಾ ಮೊಸ್ತು ಪಿರಾಯಿ ಜಾಲ್ಲ್ಯಾನ್‌, ತಿ ಕುಡಿನ್‌ ಲಾಚಾರ್‌ ಜಾಲ್ಲಿ. ಆನಿ ತಿಚೆ ಮೊಮೆ 
ಚಿವ್ಕೊನ್‌ ಗೆಲ್ಲೆನಿಯೇ? ದೆಕುನ್‌ ಭಾಜ್ವೆಚಿ ಗರ್ಜ್‌ ನಾತ್‌ಲ್ಲಿ ತಿಕಾ.) 


ಚಿಕ್ಲಾಚೊ ಆ೦ಗೊಸೊ ಆನಿ ಜುನೆರ್‌ ಪೆಟ್ಟಾ ಖೊಲ್ಕೆ೦ಚಾ ರಾಶಿರ್‌ ಘಾಲ್ನ್‌ ರಾಕೊನ್‌ 
ರಾವ್ಚೊ- ಪುಟಾಕ್‌ ಘಾಲ್ನ್‌ ನಿತಳ್‌ ಕರುಂಕ್‌! ದೊವೊರೈತ್‌ಗಿ ತಾಕಾ? ಇಲ್ಲ್ಯಾ ಯೆಳಾನ್‌ 
ಪೆಟೊನ್‌ ಗೊಬೊರ್‌ ಜಾವ್ನ್‌ ಗೆಲಿ ವ್ಹೊಡ್ಲಿಮಾ೦ಯ್ದಿ ಮುಸ್ತಾಯ್ಕಿ! ಜಾಲೆ೦ಮೂ? ಭೇಸ್‌ 
ಜಾಲೆಂ! 

ತಿತ್ಲ್ಯಾರ್‌, ಯಾರಾಕ್‌ ಗೆಲ್ಲಿ ವ್ಹೊಡ್ಲಿಮಾ೦ಯ್‌ ಖಾಲಿ ಕುರ್ಪಾಣೊ ವ್ಹಾವೊವ್ನ್‌ ಪಾಟಿಂ 
ಆಯ್ಲಿ. ಆಂಗ್ಲಾಂತ್ಲಿ ಸೊರ್ಮುಣಾಚಿ ರಾಸ್‌ ಪೊಳೆವ್ನ್‌ ತಿಕಾ ಆಜಾಪ್‌. "ಅರೆ, ಮಲಾಮೊತಿ! ಯಿ 
ಕಸಲಿ ಅವಸ್ಥಾರೆ, ಪಾಕ್ಕೋ?'' - ಮುಣ್‌ ಈಸಾರ್ಲೆ೦ ತಿಣೆ. ತೆದಾಳಾ ಆಚಾರ್ಕಾನ್‌ ಭಾ೦ಗಾರ್‌ 
ಫುಟಾಕ್‌ ಘಾಲ್ಲ್ಯಾ ಯಿಶಾ೦ತ್‌ ಸಗ್ಳೊ ಜೆ೦ಬಾರ್‌ ಆಹಾ ತಹೊ ಸಾಂಗೊನ್‌, ಆಪ್ಲೆ೦ಯೀ ತಿಚೆಂ 
ಭಾಂಗಾರ್‌ ಮೆಳಾನಾತ್‌ಲ್ಲ್ಯಾನ್‌ ಜುನೆರ್‌ ಆನಿ ಆ೦ಗೊಸೊ ನಿತಳ್‌ ಕರುಂಕ್‌ ಮುಣ್‌ ಫುಟಾಕ್‌ 
ಘಾಲಾ- ಮುಣ್‌ ಕಳಯ್ದೆಂ. 

"ಖಂಯ್‌ ಫುಟಾಕ್‌ ಘಾಲಾಯ್‌ರೆ?'' - ತಿಣೆ ರಾಗಾನ್‌ ಧೆ೦ಕ್ಲೊ ಮಾರ್ದೊ. 

“ಉಜ್ಕಾ೦ತ್‌ ಫಾಲಾ, ವ್ಹೊಡ್ಲಿಮಾ, ತಿಕ್ಕೆ ರಾವ್‌; ಆತ್ತಾ೦ ನಿತಳ್‌ ಜಾತಾ ಪಲ ಪಲ ಕರ್ನ್‌, 
ಪರ್ಜಳ್ತಾ!” ಮುಣಾಲೊ ತೊ. 

ಆಯ್ಕೊನ್‌ ತಿಕಾ ಖಂಯ್ದಾತ್ಲೊ ರಾಗ್‌ ಆಯ್ಲೊ ಮುಣ್‌ ನಾ. ಕುರ್ಪಾಣೊ ಉಡವ್ನ್‌ ತಿ 
ಪಡ್ಬಾಕ್‌ ಧಾಂವ್ಣಿ ಆನಿ ಏಕ್‌ ಬೊರೆಶೆ೦ ಚಿ೦ಚೆಚೆಂ ಆಡಾರ್‌ ಆಡ್ಜ್‌ ಸರ್ಸರಿತ್ತ್‌ ಚಾರ್‌ 
ಫೊಪಾಯ್ಲಿಂ. ಕೊಣಾಕ್‌? ಪಾಸ್ಕುಕ್‌. 

"ಅಯ್ಯೋ, ವ್ಹೊಡ್ಲಿಮಾ, ಮಾರಿನಾಕಾ. ಚೂಕ್‌ ಜಾಲಿ. ಮಾಫ್‌ ಕರ್‌. ಆನಿ ಮುಖಾರ್‌ 
ಬಿಲ್ಕುಲ್‌ ತುಜಿ ಮುಸ್ತಾಯ್ಕಿ ಫುಟಾಕ್‌ ಘಾಲಿನಾ'' - ಮುಣೊನ್‌ ರಡ್ಲೊತೊ ಪೆದ್ದಾ ಪಾಸ್ಕು, 

ಆದ್ಲ್ಯಾ ರಾತಿಂ ಚೊರಾ೦ ಸಾಂಗಾತಾ ಚೊರುಂಕ್‌ ಗೆಲ್ಲ್ಯಾಕಡೆ ಸಾ೦ಪೊಡ್ನ್‌ ತ್ಕಾ 
ಗಾ೦ವ್ಚಾ೦ನಿ ತಾಕಾ ರುಕಾಕ್‌ ಬಾ೦ಧುನ್‌ ಘಾಲ್ನ್‌ ಮಾರ್‌ಲ್ಲ್ಯಾನ್‌ ಸೊಮಾ ನೀದ್‌ಯೀ ನಾತ್‌ಲ್ಲಿ. 
ಆನಿ ದಿಸಾಕ್‌ ಬಿಡಾರಾ ತಿಹಿನ್‌ ಚಲೊನ್‌ ಚಲೊನ್‌ ತಾಕಾ ಪುರಾಸಾಣ್‌ಯೀ ಜಾಲ್ಲಿ. ಬಿಡಾರಾ೦ತ್‌ 
ವ್ಹೊಡ್ಲಿಮಾ೦ಯ್ದಿ ಮುಸ್ತಾಯ್ಕಿ ಫುಟಾಕ್‌ (ಉಜ್ಮಾಕ್‌) ಘಾಲ್ನ್‌ ಉಲಾಯಿಲ್ಲ್ವಾಕ್‌ ತಿಣೆ೦ಯೀ 
ಆಡ್ಬೊಟ್ಕಾಂ ಫೊಪಾಯಿಲ್ಲೆ೦ ನಿಯೇ? ತಹೆಂ ಜಾವ್ನ್‌ ಹ್ಮಾ ರಾತಿಂ ತಾಕಾ ಬೊರೀ ನೀದ್‌ ಪೊಡ್ಲಿ. 
ಅರೆ! ಕೊಣಾಕ್‌ಗಾಯ್‌? ಕೊಣಾಕ್‌ಗಿ ಮುಳ್ಕಾರ್‌, ಆಮ್ಚಾ ಪೆದ್ದಾ ಪಾಸ್ಕುಕ್‌. 

ತಾಕಾ ನೀದ್‌ ಪೊಡ್ಡ್ಯಾರ್‌, ವ್ಹೊಡ್ಲಿಮಾ೦ಯ್ಕ್‌ ಸಗ್ಳಿ ರಾತ್‌ ನಾತ್ವಾಚಿತ್ಸ್‌ ಖಂತ್‌. "ಆಕಾ 
ಕಿತ್ಲಿ ಬೂಧ್‌ ಸಾಂಗ್ಲಾರೀ ಯೆರ್ತ್‌-ರೆಡ್ಮಾಚಾ ಪಾಟಿರ್‌ ಪಾವ್ಸ್‌ ಪೊಡ್‌ಲ್ಲೆಬೊರಿ! ಆಚಿ ಬೂಧ್‌ 
ಧೊಂಪ್ಸ್ಯಾಚಾ ಕಟ್ಟೆ೦ತ್‌ ಉದಕ್‌ ವ್ಹಾವೊಂವ್ಹಿ! ನೈ, ತಾಕ್‌ ಚಾಳ್ಳ್ಯಾರ್‌ ಲೊಣಿ ಯೇತ್‌, ಉದಕ್‌ 
ಚಾಳ್ಳ್ಯಾರ್‌ ಲೊಣಿ ಯೇತ್‌ಗಿ? ತಹೆಂ ಕರ್ಚಾಂತ್‌ ತಾಚಿ ಕಾಂಯ್‌ ಚೂಕ್‌ ನಾ. ವೊಯ್ಣ್ಯಾ 
ರಚ್ನಾರಾನ್‌೦ತ್ತ್‌ ತಾಕಾ ತಹೆ೦ ರಚ್ಲಾ ಆಸ್ತಾಂ ತೊ ಪಾಸ್ಕು ಜಾಲ್ಕಾರೀ ಕಹಲೆಂ ಕಠ್ತೊಲೊ 
ಬಾವ್ಲೊ? ನೈ, ಆಂಬ್ಕಾಚಾ ರುಕಾಕ್‌ ಪೊಂಗೆರಾಚಿ ಸಾಲ್‌ ಲಾಗ್ರಾಗಿ? ಒಟ್ಟಾರೆ ತಾಚೆ೦ ಹಣೆಬರಾಪ್‌ 
ಆನಿ ಆಪ್ಣಾಚೆ ಗಿರಾಚ್ಛಾರ್‌!''- ಅಹೆಂ ಚಿಂತುನ್‌ ಚಿಂತುನ್‌ ವ್ಹೊಡ್ಲಿಮಾ೦ಯ್‌ ಮೊಸ್ತು ಕರ್ಗಾಲಿ. 

